
वार्ता एवं संलाप-१ 
शिष्य से वार्तालाप! 
१ 


[ स्थान : कलकत्ता, स्व० प्रियनाथ मुकर्जी का भवन, बराबाजार | 
वषं : १८९७ go | 


तीन-चार दिन हुए, स्वामी जी प्रथम बार पादचात्य देशों से लौटकर . 
कलकत्ते में पधारे हैं । बहुत दिनों वाद उनके पुण्य दर्शन होने से श्री रामकृष्ण के 
भक्तगण बहुत प्रसन्न हैं । उनमें से जिनकी अवस्था अच्छी है, वे स्वामी जी को 
सादर अपने घर पर आमन्त्रित करके उनके सत्संग से अपने को कृतार्थ सम ते हैं। 
आज मध्याह्वं वाग़वाज़ार के अन्तर्गत राजवल्लभ मुहल्ले में श्री रामकृष्ण के भक्त. 
प्रियनाथ जी के घर पर स्वामी जी का निमन्त्रण है । यह समाचार पाते ही, बहुतसे 
भक्त उनके घर आ रहे हैं। शिष्य भी लोगों के मुंह से यह सुनकर प्रियनाथ जी ` | 
के घर पर कोई ढाई बजे उपस्थित gar स्वामी जी के साथ शिष्य का अभी तक 
कोई परिचय नहीं। अतः उसके अपने जीवन में स्वामी जी का यह प्रथम दलन 

वहाँ उपस्थित होते ही स्वामी तुरीयानन्द जी शिष्य को स्वामी जी के पा 
ले गये और उसका परिचय कराया। स्वामी जी जब विदेश से बेलूड़ मठ में. 
थे, तभी शिष्यरचित एक श्री रामङ्कष्णस्तोत्र पढ़कर उसके विषय मैं 
गये थे और उन्होंने यह भी मालूम कर लिया था कि शिष्य का श्री रार 
बड़े प्रेमी भक्त साधु नाग महाशय के पास आना जाना रहता है। | 

शिष्य जव स्वामी जी को प्रणाम करके बैठ गया तो स्वामी जी 
संभाषण करते हुए नाग महाशय का कुशल-मंगल पूछा । नाग महाशय के 


१. 'शिष्य ते वार्तालाप' के शिष्य req चन्र चक्रवर्ती हें, जिस्होंने 
में अपनी बंगाली पुस्तक 'स्वामी-शिष्य संवाद! प्रकाशित की 

त्याग, गम्भीर ईदवरानुराग और दीन भाव का प्रशंसा करते हुए उन्होंने कहा-- 
वयं तत्वान्वेषान्मधुकर हतास्त्वं खलु क्रती' और शिष्य को आज्ञा दी कि पत्र 
द्वारा इस सम्भाषण को उनके पास भेज दे । तदनन्तर बहुत भीड़ लग जाने के 
कारण वार्तालाप करने का सुभीता न देखकर स्वामी जी शिष्य और तुरीयानन्द 
जी को लेकर पश्चिम के एक छोटे कमरे में चले गये और शिष्य को लक्ष्य करके 
“विवेकचूड़ामणि' का यह श्लोक कहने लगे-- 


मा wee विद्वंस्तव नास्त्यपायः 
संसारसिन्धोस्तरणेऽस्त्युपायः । 
येनेव याता - यतयोऽस्य पारं 
तमेव मागं तव निर्दिशामि ॥ 


` ` --हे विन्‌ ! डरो मत्‌; तुम्हारा नाश नहीं है, संसार-सागर के पार उतरने 
का उपाय है । जिस पथ के अवलम्बन से यती लोग संसार-सागर के पार उतरे 
हैं, वही श्रेष्ठ पथ मैं तुम्हें दिखाता हूँ !' ऐसा कहकर उन्होंने शिष्य को श्री 
शंकराचार्य कृत 'विवेकचूड़ामणि' ग्रन्थ पढ़ने का आदेश दिया । 
शिष्य इन बातों को सुनकर चिन्ता करने लगा--क्या स्वामी जी मुझे मंत्र- 
दीक्षा लेने के लिए संकेत कर रहे हैं ? उस समय शिष्य वेदान्तवादी और आचार- 
मार्गी था । गुरु से मन्त्र लेने की. प्रथा पर उसे कोई आस्था न थी और वर्णाश्रम 
घमं का वह एकान्त पक्षपाती तथा अनुयायी था । 
फिर नाना प्रकार के प्रसंग चल रहे थे कि इतने में ही किसीने आकार समाचार 
दिया कि 'मिरर' दैनिक पत्र के सम्पादक श्री नरेन्द्रनाथ सेन स्वामी जी के दर्शन 
के लिए आये हैं। स्वामी जी ने संवादवाहक को आज्ञा दी, ‘उन्हें यहाँ लिवा लाओ।' 
नरेन्द्र बाबू ने छोटे कमरे में आकर आसन ग्रहण किया और वे अमेरिका, इंग्लैण्ड 
के विषयःमें स्वामी जी से नाना प्रकार के प्रश्‍न करने लगे। प्रश्नों के उत्तर में स्वामी 
जी ने कहा कि अमेरिका के लाग जैसे सहृदय, उदारचित्त, अतिथिसेवी और नवीन 
भाव ग्रहण करने में उत्सुक हैं, वेसे संसार के किसी भी राष्ट्र के लोग नहीं हैं । 
अमेरिका में जो कुछ कायं हुआ है, वह मेरी शक्ति से नहीं हुआ, वरन्‌ अत्यन्त 
सहृदय होने के कारण ही अमेरिकावासी इस वेदान्त भाव को ग्रहण करने में समर्थ 
हुए हैं । इ्लेण्ड के विषय में स्वामी जी ने कहा कि अंग्रेज जाति की तरह प्राचीन रीति- 
नीतिपरायण और कोई जाति संसार में नहीं । पहले तो ये लोग किसी नये भाव को 


१. अभिज्ञानशाकुन्तलम्‌ 7 

सहज में ग्रहण करवा ही नहीं चाहते; परन्तु यदि अध्यवसाय के साथ कोई भाव 
उनको एक बार समझा दिया जाय तो फिर उसे वे कभी भी नहीं छोड़ते । ऐसा 
दृढ़ निश्चय किसी दूसरी जाति में नहीं पाया जाता । इसी कारण अंग्रेज जाति ने 
सभ्यता में और शक्ति-संचय में पृथ्वी पर सबसे ऊँचा पद प्राप्त किया है । 

यह घोषित करते हुए कि यदि कोई सुयोग्य प्रचारक मिले तो अमेरिका की 
अपेक्षा इंग्लैण्ड में ही वेदान्त-का के स्थायी होने की अधिक सम्भावना है, उन्होंने 
आगे कहा, “मैं केवल कार्य की नींव डालकर आया हूं, मेरे बाद के प्रचारक उसी 
मार्ग पर चलकर भविष्य में बहुत बड़ा काम कर सकेंगे ।'” 

नरेन्द्र बाबू ने पूछा--“इस प्रकार धर्म-प्रचार करने से भविष्य में हम लोगों 
को क्या आशा है ? ” 

स्वामी जी ने कहा--“हमारे देश में जो कुछ है वह वेदान्त घम ही है । अन्य 
बातों की तुलना में पाश्‍चात्य सभ्यता के सामने हम नगण्य हैं; परन्तु धर्म के क्षेत्र 
में यह सावंभौम वेदान्तवाद ही नाना प्रकार के मतावलम्बियों को समान अधिकार 
दे रहा है । इसके प्रचार से पाश्चात्य सभ्य संसार को विदित होगा कि एक समय 
भारतवर्ष में कैसे आइचयंजनक घमं-भाव का स्फुरण हुआ था और वह अब तक 
वर्तमान है । इस घमं की चर्चा होने से पाइचात्य राष्ट्रों की श्रद्धा और सहानुभूति 
हमारे प्रति बढेगी--एक सीमा तक इनकी अभिवृद्धि हुई भी है। इस प्रकार उनकी 
यथार्थ श्रद्धा और सहानुभूति प्राप्त करने पर हम अपने ऐहिक जीवन के लिए 
उनसे वैज्ञानिक शिक्षा ग्रहण करके जीवन संग्राम में अधिक दक्षता प्राप्त करेंगे । 
दूसरी ओर वे हमसे वेदान्त मत ग्रहण करके अपना पारमाथिक कल्याण करने में 
समथं होंगे |” 

नरेन्द्र बाबू ने पुछा--“क्या इस प्रकार के आदान-प्रदान से हमारी राज- 
नीतिक उन्नति की कोई आशा है 2” 

स्वामी जी ने कहा, “वे (पाइचात्य राष्ट्र) महापराक्रमी विरोचन की 
सन्तान हैं । उनकी शक्ति से पंचभूत कठपुतली के समान उनकी सेवा कर रहे 
हैं। यदि आप लोग यह समभते हों कि उनके खिलाफ़ इसी भौतिक शक्ति के 
प्रयोग से किसी न किसी दिन हम उनसे स्वतन्त्र हो जायेंगे तो आप लोग सरासर 
ग़लती पर हैं । और इस शक्ति-प्रयोग की कुशलता में उनके सामने हम ऐसे. ही 
हैं जैसे हिमालय के सामने एक सामान्य शिला-खण्ड । मेरा मत क्या है, जानते 
हैं ? उक्त प्रकार से हम लोग वेदान्त घमं का गूढ़ रहस्य पाश्चात्य जगत्‌ में प्रचार 
करके उन महा शक्तिशाली राष्ट्रों की श्रद्धा और सहानुभूति प्राप्त करेंगे और' 
आध्यात्मिक विषय में adar उनके गुरुस्थानीय बने रहेंगे। दूसरी ओर वे अन्यान्य 

ऐहिक विषयों में हमारे गुरु बने WA । जिस दिन भारतवासी धम शिक्षा के लिए 
पाइचात्यौं के क़दमों पर चलेंगे उसी दिन इस अघःपतित जाति का जातित्व सदा 
के लिए नष्ट हो जायगा। “हमें यह दे दो, हमें वह दे दो', ऐसे आन्दोलन से सफलता 
प्राप्त नहीं होगी । वरन्‌ उपर्युक्त आदानप्रदान के फलस्वरूप जब दोनों पक्षों में 
पारस्परिक श्रद्धा और सहानुभूति का आकर्षण पैदा होगा, तब अधिक चिल्लाने की 
आवस्यकता ही नहीं रहेगी। वे स्वयं हमारे लिए सब कुछ कर देंगे । मेरा विश्वास 
है कि वेदान्त धमं की चर्चा और वेदान्त का सर्वत्र प्रचार होने से हमारा तथा 
उनका दोनों का ही विशेष लाभ होगा । इसके सामने राजनीतिक चर्चा मेरी समझ 
में निम्न स्तर का उपाय है। अपने इस विश्वास को कार्य में परिणत करने के लिए 
मैं अपने प्राण तक दे दूंगा । आप यदि समभते हैं कि किसी दुसरे उपाय से भारत 
का कल्याण होगा तो आप उसी उपाय का अवलम्बन ग्रहण कर आगे बढ़ते जाइए। 

नरेन्द्र बाबू स्वामी जी के विचारों से पूर्णतः सहमति प्रकट करते हुए 
थोड़ी देर बाद चले गये। स्वामी जी की पूर्योक्त बातों को श्रवण कर शिष्य 
विस्मित हो गया और उनकी दिव्य सूति की ओर टकटकी लगाये देखता 
रहा। 

नरेन्द्र बाबू के चले जाने के पश्चात्‌ गोरक्षण सभा के एक उद्यमी प्रचारक 
स्वामी जी के दझंनों के लिए भाये । वे साधु-संन्यासियों का सा वेष धारण किये 
हुए थे । मस्तक पर गेरुए रंग की एक पगड़ी थी । देखते ही जान पड़ता था कि 
चे पश्चिमोत्तर अंचल के हैं । इन प्रचारक के आगमन का समाचार पाते ही स्वामी 
जी कमरे से बाहर आये । प्रचारक ने स्वामी जी का अभिवादन किया और गो 
माता का एक चित्र उन्हें दिया । स्वामी जी ने उसे ले लिया और पास बैठे हुए 
किसी व्यक्ति को देकर प्रचारक से वार्तालाप करने लगे । 

स्वामी जी--आप लोगों की सभा का उद्देश्य क्या है ? 

प्रचारक--हम देश की गोमाताओं को कसाई के हाथों से बचाते हैं i स्थान- 
स्थान पर गोशालाएं स्थापित की गयी हैं, जहाँ रोगग्रस्त, दुर्बल और कसाइयों 
से मोल ली हुई गठओं का पालन किया जाता है ! 

स्वामी जी--बड़ी उत्तम बात है । सभा की आय कैसे होती है ? 

प्रचारक--आप जैसे घर्मात्माओं की Sar से जो कुछ प्राप्त होता है, उसीसे 
सभा का कायं चलता है । 

स्वामी जी--आपकी जमा पूँजी कितनी है ? 

प्रचारक--मारवाड़ी वैश्य वर्ग इस कायं में विशेष सहायता देता है i उन्हें 
इस सत्कार्य में बहुत सा धन दिया है। 

स्वामी जी--मध्य भारत में इस वर्ष भयंकर दुभिक्ष पड़ा है। भारत 
सरकार ने घोषित किया है कि नौ लाख लोग अन्न-कष्ट से मर गये हैं। 
क्या आपकी सभा ने इस दुभिक्ष में कोई सहायता करने का आयोजन 
किया है ? 

प्रचारक--हम दुर्भिक्षादि में कुछ सहायता नहीं करते । केवल गो माता की 
रक्षा करने के उद्देश्य से ही यह सभा स्थापित हुई है | 

स्वामी जी--आपके देखते देखते इस दुभिक्ष में आपके लाखों भाई कराल 
काल के चंगुल में फंस गये । पास में aga सा नक़द रुपया होते हुए भी क्या आप 
लोगों ने एक मुट्ठी अन्न देकर इस भीषण दुदिन में उनकी सहायता करना अपना 
कतंव्य नहीं समझा ? 

प्रचारक--नहीं, मनुष्य के पाप कर्मफल से यह दुभिक्ष पड़ा था । जैसे कर्म, 
वैसा फल | 

प्रचारक की बात सुनते ही स्वामी जी के क्रोध की ज्वाला भड़क उठी और 
ऐसा मालूम होने लगा कि उनके नयनप्रान्त से अग्निकण स्फुरित हो रहे हैं। परन्तु 
छापने को सँभालकर उन्होंने कहा, “जो सभा-समिति मनुष्यों से सहानुभूति नहीं 
रखती, अपने भाइयों को बिना अन्न मरते देखकर भी उनकी रक्षा के निमित्त एक 
मुट्ठी अन्न की सहायता न दे, पर पशु-पक्षियों के निमित्त हजारौं रुपये व्यय कर 
रही है, उस सभा-समिति से मैं लेशमात्र भी सहानुभूति नहीं रखता । उससे 
मनुष्य समाज का विशेष कुछ उपकार होगा, इसमें मुझे विश्वास नहीं। अपने 
कर्म-फल से मनुष्य मरते हैं !' इस प्रकार सब बातों में कमं-फल की दुहाई देने 
से जगत्‌ में किसी विषय में कोई भी उद्यम करना व्यथं प्रमाणित हो जायगा । 
पशु-रक्षा का काम भी इसीके अन्तगंत आता है। कहा जा सकता है कि गो- 
माताएँ भी अपने क्मे-फल से ही कसाइयों के पास पहुंचती हैं और मारी जाती 
हैं; अतएव उनकी रक्षा का उद्यम करना भी निष्प्रयोजन ही है।” 

प्रचारक ने कुछ झेंपकर कहा--“हाँ महाराज, आपने जो कहा वह सत्य है, 
परन्तु शास्त्र में लिखा है कि गौ हमारी माता g I” 

स्वामी जी हसकर बोले--“जी हाँ गौ हमारी माता है, यह मैं भली भाँति 
समभता हूँ । यदि ऐसा न होता तो ऐसी कृत-कृत्य सन्तान और दूसरी कौन प्रसव 
करती ?” S 

प्रचारक इस विषय पर तो कुछ नहीं बोले । शायद स्वामी जी का व्यंग 
प्रचारक की समझ में नहीं आया । फिर मूल प्रसंग पर लौट कर उन्होंने कहा, 
“इस समिति की ओर से आपके सम्मुख सिक्षा के निए उपस्थित हुआ हूँ ।” 

स्वामी जी--मैं ठहरा फ़कीर आदमी, रुपया मेरे पास कहाँ है कि मैं आपकी 
सहायता करूँ ? परन्तु यह भी कहे देता हूँ कि यदि कभी मेरे पास घन आये तो 
मैं उस घन को पहले मनुष्य-सेवा में व्यय HEMT । सबसे पहले मनुष्य की रक्षा 
आवश्यक है--उन्हें अन्नदान, घर्मदान, विद्यादान करना पड़ेगा । इन कामों को 
करके यदि कुछ रुपया बचे तो आपकी समिति को कुछ दूंगा । 

इन बातों को सुनकर प्रचारक स्वामी जी को नमस्कार कर चले गये । तब 
स्वामी जी हमसे कहने लगे, “देखो, कैसे अचम्भे की बात उन्होंने बतलायी ! कहा 
कि मनुष्य अपने कर्म-फल से मरता है, उस पर दया करने से क्या होगा? हमारे 
देश के पतन का अनुमान इसी बात से किया जा सकता है। तुम्हारे हिन्दू धमं का 
कमंवाद कहाँ जाकर पहुँचा है ! जिस मनुष्य का मनुष्य के लिए जी नहीं दुखता 
बह अपने को मनुष्य कैसे कहता है ?” इन बातों को कहने के साथ ही स्वामी 
जी का शरीर क्षोभ और दुःख से तिलमिला उठा । 

इसके पदचात्‌ शिष्य से कहा, “फिर मुझसे मिलना ।” 

शिष्य--आप कहाँ रहेंगे ? सम्भव है कि आप किसी वड़े आदमी के स्थान 
पर ठहरें, वहाँ हमको कोई घुसने न दे तो ? 

स्वामी जी--इघर मैं कभी आलमबाजार मठ में, कभी काशीपुर के गोपाल- 
साल शील की बगीचेवाली कोठी में रहूंगा, तुम वहाँ आ जाना । 

शिष्य-महाराज, बड़ी इच्छा होती है कि एकान्त में आपसे वार्तालाप करूँ। 

स्वामी जी--बहुत अच्छा, किसी दिन रात्रि में आ जाओ; वेदान्त की चर्चा 
होगी । 

शिष्य--महाराज, मैंने सुना है कि आपके साथ कुछ अंग्रेज और अमेरिकन 
आये हैं। वे मेरे पहनावे और बातचीत से अप्रसञ तो नहीं होंगे ? 

स्वामी जी- वे भी तो मनुष्य हैं। विशेष करके वे वेदान्त घमं में निष्ठा 
रखते Fl वे तुम्हारे साथ मेल-मुलाक्रात से आनन्दित होंगे । 

शिष्य--महाराज, वेदान्स अधिकारियों के जो सव लक्षण होने चाहिए, वे 
आपके पाश्चात्य शिष्यो में कंसे सम्भव हुए? शास्त्र कहता है-अधीतवेदवेदान्त 
कृतप्रायदिचित्त, नित्यनेमित्तिक-फर्मानुष्ठानफारी, (आहार-विहार में परम संयमी, 
विशेष करके चतुःसाधन-सम्पन्न न होने से वेदान्त का अधिकारी नहीं बनता) । 
आपके पाश्‍चात्य शिष्यगण प्रथम तो ब्राह्मण नहीं, दूसरे वस्त्र-भोजनादि में अना- 
जारी हैं, वे वेदान्तवाद केसे समझ गये ? 

स्वामी जी- वे वेदान्त को समके या नहीं, यह. तुम उनसे मेल-मिलाप करने 
से ही जान जाओगे । 

शायद स्वामी जी की अब समक में आया कि शिष्य एक निष्ठावान्‌, आचार- 
घर्मो हिन्दू है । 

इसके बाद स्वामी जी श्री रामकृष्ण के भक्तों के साथ बलराम बसु के स्थान 
को गये । शिष्य भी बटतले मुहल्ले से 'विवेकचूड़ामणि' ग्रन्थ मोल लेकर दर्जापाड़े 
में अपने घर की ओर चल पड़ा। 


२ 


[ स्थान : कलकले से काशीपुर जाते का रास्ता और गोपाललाल 
शील का बाग । वर्ष : १८९७ ई० | 


आज मध्याह्नं स्वामी जी श्रीयुत गिरीश चन्द्र धोष के मकान पर आराम कर 
रहे थे । शिष्य ने वहाँ आकर स्वामी जी को प्रणाम किया और उनको गोपाललाल 
शील के महल को जाने के लिए प्रस्तुत पाया । गाड़ी खड़ी थी । स्वामी जी ने 
शिष्य से कहा, “मेरे साथ चल ।” शिष्य के राजी होने पर स्वामी जी उसको 
लेकर गाड़ी में सवार हुए और गाड़ी चल दी । चितपुर मार्ग पर पहुँचकर गंगा 
दशन होते ही स्वामी जी मन ही मन गंगा-तरंग-रमणीय-जटाक़लापम्‌ आदि लय 
के साथ कहने लगे । शिष्य मुग्ध होकर इस अद्भुत स्वर-लहरी को चुपचाप 
सुनने लगा | इस प्रकार कुछ समय व्यतीत होने पर एक रेल के इंजन को चितपुर 
पुल की ओर जाते देख स्वामी जी ने दिष्य से कहा, “देखो, कैसा सिंह की भाँति *- 
जा रहा है !” शिष्य ने कहा, “यह तो जड़ है, उसके पीछे मनुष्य की चेतना- 
शाक्त काम करती है और इसीसे वह चलता है। इस प्रकार चलने से क्या उसका 
अपना बल प्रकट होता है ?” 

स्वामी जो--अच्छा, बतलाओ तो चेतना का लक्षण क्या है ? 

दिष्य--महाराज, चेतन वही है जिसमें बुद्धिप्रेरित क्रिया पायी जाती है। 

स्वामी जी - जो कुछ प्रकृति के विरुद्ध लड़ाई करता है, वही चेतन है। 
उसमें ही चैतन्य का विकास है। यदि एक चींटी को मारने लगो तो देखोगे कि 
वह भी अपनी जीवन रक्षा के लिये एक बार लड़ाई करेगी । जहाँ चेष्टा या पुरु- 
षाथ है, जहाँ संग्राम है, वृही जीवन का चिल्ल और चैतन्य का प्रकाश है । 


१. बंगाल के एक सुविल्यात नाटककार, नट एवं श्री रामकृष्ण के एक परम 
अक्त । 

शिष्य--वया यही नियम मनुष्य और राष्ट्रों पर भी लागू होता है महाराज ? 

स्वामी जी--लागू होता है या नहीं, यह संसार का इतिहास पढ़ कर देखो। 
यह नियम तुम्हारी जाति को छोड़कर सव जातियों के सम्बन्ध में ठीक है । आज 
कल संसार भर में केवल तुम्हीं लोग जड़ के समान पड़े हो। तुम बिल्कुल सम्मो- 
हित हो चुके हो । बहुत प्राचीन समय से औरों ने तुमको बतलाया कि तुम हीन 
हो, gat कोई शक्ति नहीं--और तुम भी यह बात agai वर्षों से सुनते सुनते 
कि हम हीन हैं, अपने को निकम्मा समझने लगे हो--ऐसा सोचते सोचते तुम वैसे 
ही वन गये हो। (अपना शरीर दिखलाकर) यह शरीर भी तो इसी देश की मिट्टी 
से बना है, परन्तु मैंने कभी ऐसी चिन्ता नहीं की । देखो, इसी कारण उसकी 
(ईदवर की ) इच्छा से, जो हमको चिर काल से हीन समभते रहे हैं, उन्होंने ही 
भेरा देवता के समान सम्मान किया और करते हैं। यदि तुम लोग भी सोच सको 
कि हमारे अन्दर अनन्त शक्ति, अपार ज्ञान, अदम्य उत्साह वर्तमान है, और 
अपने भीतर की शक्ति को जगा सको तो मेरे समान हो जाओगे । 

शिष्य-- महाराज, ऐसा चिन्तन करने की शक्ति कहाँ से मिले? ऐसा शिक्षक 
या उपदेशक कहाँ जो लड़कपन से ही इन बातों को सुनाता और समभाता रहे! 
हमने तो सबसे यही सुना और सीखा है कि आजकल का पठन-पाठन केवल 
नौकरी पाने के लिए है। 

स्वामी जी--इसीलिए हम आये हैं दूसरे प्रकार से सिखलाने और दिखुलाने 
के लिए । तुम सव इस तत्त्व को हमसे सीखो, समझो और अनुभव करो । फिर 
इस भाव को नगर नगर, गाँव गाँव, पुरवे पुरवे में फैला दो । और सबके पास 
जा जा कर कहो, “उठो, जागो और सोओ मत । सारे अभाव और दुःख नष्ट 
करने की शक्ति तुम्हीं में है, इस बात पर विश्वास करने ही से वह शक्ति जाग 
उठेगी ।”” यह बात सबसे कहो और साथ ही सरल भाषा में विज्ञान, दशन, भूगोल 
और इतिहास की मुल बातों को सर्वसाधारण में फैला दो। मेरा यह विचार है 
कि मैं अविवाहित नवयुवकों को लेकर एक शिक्षा-फेन्द्र स्थापित करूं । पहले 
उनको शिक्षा दूं, तत्परचात्‌ उनके द्वारा इस कार्य का प्रचार HATS | 

शिष्य--महाराज, इस कारये के लिए तो बहुत घन की अपेक्षा है और बह 
कहाँ से भायेगा ? 

स्वामी जी--अरे, तू क्या कहता है? मनुष्य ही तो रुपया पैदा करता है। 
रुपये से मनुष्य पैदा होता है, यह भी कभी कहीं सुना है? यदि तु अपने मन और 
मुख तथा वचन और क्रिया को एक कर सके तो घन आप ही तेरे पास जलवत्‌ 
बह आयेगा । 

शिष्य--अच्छा महाराज, माना कि धन आ गया और आपने भी इस सत्कार्य 
का अनुष्ठान कर दिया। फिर इसके पूर्वं भी तो कितने ही महापुरुष कितने 
सत्कार्यो का अनुष्ठान कर गये, वे सव (सत्कार्य) अब कहाँ हैं ! निश्‍चय है कि 
आपके द्वारा प्रतिष्ठित कार्य की भी भविष्य में ऐसी ही दशा होगी । तन ऐसे 
उद्यम की आवश्यकता ही क्या ? 

स्वामी जी-भविष्य में वया होगा, इसी चिन्ता में जो सवंदा रहता है, उससे 
कोई कायं नहीं हो सकता । इसलिए जिस बात को तू सत्य समता है, उसे 
अभी कर डाल; भविष्य में क्या होगा, क्या नहीं होगा इसकी चिन्ता करने की 
क्या आवश्यकता ? तनिक सा तो जीवन है; यदि इसमें भी किसी कार्य के लाभा- 
लाभ का विचार करते रहें तो क्या उस कायं का होना सम्भव है ? फलाफल 
देनेवाला तो एकमात्र ईश्वर है । जैसा उचित होगा वेसा ही वह करेगा । इस 
विषय में पड़ने से तेरा क्या प्रयोजन है ? तू उसकी चिन्ता न कर, अपना काम 
किये जा । 

बातें करते करते गाड़ी कोठी पर आ पहुंची । कलकत्ते से बहुत से लोग 
स्वामी जी के दर्शन के लिए वहाँ आये हुए थे । स्वामी जी गाड़ी से उतरकर 
कमरे में जा बैठे और सबसे बातचीत करने लगे! स्वामी जी के अंग्रेज़ शिष्य 
गुडविन साहब झूतिमान सेवा की भाँति पास ही खड़े थे । इतके साथ शिष्य का 
परिचय पहले ही हो चुका था, इसीलिए शिष्य भी उनके पास ही बैठ गया और 
दोनों मिलकर स्वामी जी के विषय में नाना प्रकार का वार्तालाप करने लगे । 

सन्ध्या होने पर स्वामी जी ने शिष्य को बुलाकर पूछा, “क्या तूने कठोप- 
निषद्‌ कण्ठस्थ कर लिया है ?” 

. शिष्य--नहीं महाराज, मैंने शांकर-भाष्य के सहित उसका पाठ मात्र किया 

है 

स्वामी जी-उपनिषदों में ऐसा सुन्दर ग्रन्थ और कोई नहीं । मैं चाहता 
हैं, तू इसे कण्ठस्थ कर ले। नचिकेता के समान श्रद्धा, साहस, विचार और वैराग्य 
अपने जीवन में लाने की चेष्टा कर, केवल पढ़ने से क्या होगा ? 

शिष्य--ऐसी कृपा कीजिए कि दास को भी उस सबका अनुभव हो जाय। 

स्वामी जी-तुमने तो श्री रामकृष्ण का कथन सुना है ? वे कहा करते थे 
कि 'कृपारूपी बायु सवंदा चलती रहती है, तू पाल उठा क्यों नहीं देता ?' 
बेटे, क्या कोई किसी के लिए कुछ कर सकता है ? अपना भागय अपने ही हाथ. . 
में है । बीज ही की शक्ति से वृक्ष होता है ।. जलवायु तो उसके सहायक मात्र 
होते हैं। 

शिष्य- तो देखिए न महाराज, बाहर की सहायता भी आवश्यक है ? 
स्वामी जी- हाँ, है। परन्तु बात यह है कि भीतर पदार्थ न. रहने पर बाहर 
की कितनी ही सहायता से कुछ फल नहीं होता । आत्मानुभूति के लिए एक अव- 
सर सभी को मिलता है, सभी ब्रह्म जो हैं। ऊँच-तीच का भेद ब्रह्म-विकास के 
तारतम्य मात्र से होता है । समय आने पर सभी का पूर्ण विकास होता है । शास्त्र 
में भी यही कहा गया है, फालेनात्मनि farafa । 
दिष्प--महासज, ऐसा कब होगा ? शास्त्रों से जान पड़ता है, हमने बहुत 
जन्म अज्ञान में बिताये हैं | ; 
स्वामी जी--डर क्या है ? अब जब तू यहाँ आ गया है, तब इसी जन्म में 
तेरा बन जायभा । मुक्ति, समाधि--ये सब ब्रह्मप्रकाश के पथ पर प्रतिबन्ध को 
दुर करने के नाम मात्र हैं, क्योंकि आत्मा तो adar ही सूर्य के समान चमकती 
रहती है । केवल अज्ञानरूपी बादल ने उसे ढक लिया है । वह हटा कि सूर्य भी 
प्रकट हुआ । तभी भिद्यते हृदयग्रन्थिः आदि अवस्थाएँ आती हैं । जितने पथ देखते 
हो वे सभी इस प्रतिबन्ध रूपी मेघ को दुर करने का उपदेश देते हैं। जिसने जिस 
भाव से आत्मानुभव किया, वह उसी भाव से उपदेश कर गया है, परन्तु सवका 
उद्देश्य है आत्मज्ञान--आत्मदशंन । इसमें सब जातियों को, सब प्राणियों को 
समान अधिकार है । यही सार्वंभोम मत है। 
शिष्य--महाराज, शास्त्र के इस वचन को जब मैं पढ़ता या सुनता हूँ, तब 
आत्मतत्त्व के अभी तक प्रत्यक्ष न होने के कारण मन छटपटाने लगता है । 
स्वामी जी--इसीको “व्य'कुलता' कहते हैं । यह जितनी बढ़ेगी, प्रतिबन्ध 
रूपी बादल उतना ही नष्ट होगा, उतना ही श्रद्धांजनित समाधान प्राप्त होगा | 
शनैः शनैः आत्मा 'करतलामलकवत्‌' प्रत्यक्ष होगी । अनुभूति ही धर्म का प्राण है। 
कुछ आचार तथा विंधि-निषेधों को सब मान कर चल सकते हैं । कुछ का पालन 
भी सब कर सकते हैं, परन्तु अनुभूति के लिए कितने लोग व्याकुल होते हैं ? 
व्याकुलता, ईश्वर-लाभ या आत्मज्ञान के निमित्त उन्मत्त होना ही यथार्थ धर्मं- 
प्रवणता है । भगवान्‌ श्री कृष्ण के लिए गोपियों की जैसी अदम्य उन्मत्तता थी, 
बैसी ही आत्मदर्शन के लिए होनी चाहिए। गोपियों के मन में भी स्त्री-पुरुष का 
{कचित्‌ भेद था, परन्तु वास्तविक आत्मज्ञान में वह भेद जरा भी नहीं रहता । 
बात करते हुए स्वामी जी ने जयदेव लिखित “गीतगोविन्द' के विषय में 
कहा- श्री जयदेव संस्कृत भाषा के अन्तिम कवि थे । उन्होंने कई स्थानों में 
आव की अपेक्षा श्रुति-मधुर पदविन्यास पर अधिक ध्यान दिया है । देखो, गीत- 


* गोविन्द के-- 

पतति पतत्रे विचलति पत्रे झंकितभवदुपयानम्‌ । 
रचयति शयनं सचकितनयनं पयति तव पन्यानम्‌ ॥ 
इन इलोकों में कवि ने अनुराग तथा व्याकुलता की क्या पराकाष्ठा दिखलायी है ! 
आत्मदशंन के लिए हृदय में वैसी ही व्याकुलता होनी चाहिए । 
फिर वृन्दावन-लीला को छोड़कर यह भी देखो कि कुरुक्षेत्र में श्री कृष्ण कैसे 
हृदयग्राही हैं--भयानक युद्ध के कोलाहल में भी स्थिर, गम्भीर तथा शान्त । 
gala में ही अर्जुन को गीता का उपदेश दे रहे हैं। युद्ध के लिए, जो क्षत्रिय 
का स्वधमं है, उनको उत्साहित कर रहे हैं । 
इस भयंकर युद्ध के प्रवतंक होकर भी केसे श्री कृष्ण कमंहीन रहे, उन्होंने 
अस्त्र धारण नहीं किया । जिधर से देखोगे श्री कृष्ण के चरित्र को सर्वांग सम्पूर्ण 
पाओगे । ज्ञान, कमं, भक्ति, योग इन सबके मानो वे प्रत्यक्ष स्वरूप ही हैं। श्री कृष्ण 
के इसी भाव की आजकल विशेष चर्चा होनी चाहिए । अब वृन्दावन के वंशीधारी 


` कुष्ण के ध्यान करने से कुछ न बनेगा, इससे जीव का उद्धार नहीं होगा । अब 


प्रयोजन है गीता के सिंहनादकारी श्री कुष्ण की, धनुषधारी श्री रामचन्द्र की, 
महावीर की, माँ काली की पूजा की । इसीसे लोग महा उद्यम के साथ कमं में 
लगेंगे और शक्तिशाली TAT | मैंने बहुत अच्छी तरह विचार करके देखा है कि 
वर्तमान काल में जो धमं की रट लगा रहे हैं, उनमें से बहुत लोग पाशवी दुर्बलता 
से भरे हुए हैं, विकृतमस्तिष्क हैं अथवा उन्मादग्रस्त। बिना रजोगुण के तेरा 
अव न इहलोक है और न परलोक । घोर तमोगुण से देश भर गया है । फल भी 
उसका वैसा हो रहा है-इस जीवन में दासत्व और उसमें नरक । 

दिष्य--पाश्चात्यों में जो रजोभाव है उसे देखकर क्या आपको आशा हैं 
कि वे भी सात्विक बनेंगे ? 

स्वामी जी--निश्चय बनेंगे, निःसन्देह बनेंगे । चरम रजोगुण का आश्रय 
लेनेवाले वे अब भोग की आखिरी सीमा पर पहुँच गये हैं । उनको योग प्राप्त 
न होगा तो क्या तुम्हारे समान भूखे, उदर के निमित्त मारे मारे फिरनेवालों को 
होगा ? उनके उत्कृष्ट भोगों को देख “मेघदूत” के विद्युदन्तं ललितबसनाः 
इत्यादि चित्र का स्मरण आता है । और तुम्हारे भोग में आता है केवल सीलन 
की दुर्गन्धवाले मकान में फटा पुरानी गुदड़ो पर सोना और हर साल सुअर के 
समान अपना बंश बढ़ाना--भुखें मिखमंगों तथा दासों को जन्म देना ! इसीसे 
मैं कहता हूँ किं अब मनुष्यों में रजोगुण उद्दीप्त कराके उनको कर्मशील करना 
पड़ेगा | कमं-कमं, केवल क्म । नान्यः पन्या विद्यतेऽयनाय--उद्धार का अन्य कोई. 
भी पथ नहीं है । 

६-२ 

शिष््य--महाराज, क्या हमारे पुवंज भी कभी रजोगुण सम्पन्न थे ? 

स्वामी जी--क्यों नहीं ? इतिहास जो बतलाता है कि उन्होंने अनेक देशों 
पर विजय प्राप्त की और वहाँ उपनिवेश भी स्थापित किये। तिब्बत, चीन, 
सुमात्रा, जापान तक घमंप्रचारकों को भेजा था। बिना रजोगुण का आश्रय लिये 
उन्नति का कोई भी उपाय नहीं । 

बातचीत में रात ज्यादा बीत गयी ! इतने में कुमारी मूलर आ पहुँचीं। यह 
एक अंग्रेज महिला थीं, स्वामी जी पर विशेष श्रद्धा रखती थीं। कुछ बातचीत 
करके कुमारी मूलर ऊपर चली TE | 

स्वामी जी----देखता है, यह कैसी वीर जाति की है ? बड़े घनवान की 
लड़की है, तव भी घर्मंलाभ के लिए सब कुछ छोड़कर कहाँ आ पहुंची है ! 

शिष्य--हाँ महाराज, परन्तु आपका क्रियाकलाप और भी अद्भुत है । 
कितने ही अंग्रेज पुरुष और महिलाएं आपकी सेवा के लिए स्वेदा उद्यत हैं । 
आजकल यह बड़ी आश्चर्यजनक बात प्रतीत होती है । 

स्वामी जी--(अपने शरीर की ओर संकेत करके) यदि शरीर रहा तो कितने 
ही और arent देखोगे । कुछ उत्साही और अनुरागी युवक मिलने से देश 
में उथल-पुथल मचा दूंगा । मद्रास में कुछ ऐसे युवक हैं, परन्तु बंगाल से मुझे 
विशेष आशा है। ऐसे साफ़ दिमाग्रवाले और कहीं नहीं पैदा होते; किन्तु इनकी 
मांस-पेशियों में शक्ति नहीं है । मस्तिष्क और शरीर की मांसं-पेशियों का बल 
साथ साथ विकसित होना चाहिए। फ़ौलादी शरीर हो और साथ ही कुशाग्र 
बुद्धि भी हो तो सारा संसार तुम्हारे सामने नतमस्तक हो जायगा । 

इतने में समाचार मिला कि स्वामी जी का भोजन तैयार है । स्वामी जी 
ने शिष्य से कहा, “मेरा भोजन देखने चलो ।” स्वामी जी भोजन करते करते 
कहने लगे, “बहुत चर्वी और तेल से पका हुआ भोजन अच्छा नहीं । पूरी से 
रोटी अच्छी होती है । पूरी रोगियों का खाना है ताज्ञा शाक अधिक मात्रा में 
खाना चाहिए और मिठाई कम |” कहते कहते शिष्य ने पूछा, “अरे, मैंने कितनी 
रोटियाँ खा ली ! क्या और भी खानी होगी ?” कितनी रोटियाँ खायीं ! उनको 
यह स्मरण नहीं रहा, और यह भी वह नहीं समझ पा रहे हैं कि भूख है या 
नहीं । बातों बातों में शरीर-ज्ञान इतना जाता रहा । 

कुछ और खाकर स्वामी जी ने अपना भोजन समाप्त किया । शिष्य भी 
विदा लेकर कलकत्ते को वापस लौटा। गाडी न मिलने से पैदल ही चला। चलते 
चलते विचार करने लगा कि न जाने कल फिर कब तक वह स्वामी जी के दशंन 
को आयेगा । 

रे 
[ स्थान : काशीपुर, Ho गोपाललाल शोर का उद्यान । 
वर्ष : १८९७ ई०] 


'स्वामी जी विलायत से प्रथम बार लौटकर कुछ दिन तक काशीपुर में स्व० 
गोपाललाल शीळ के उद्यान में विराजे। शिष्य का उस समय वहाँ प्रतिदिन 
आना-जाना रहता था। स्वामी जी के दर्शन के निमित्त केवल शिष्य ही नहीं 
वरन्‌ और बहुत से उत्साही युवकों की वहाँ भीड़ रहती थी । कुमारी भूलर 
स्वामी जी के साथ आकर पहले वहीं ठहरी थीं। शिष्य के गुरुभाई गुडविन 
साहब भी इसी उद्यान-वाटिका में स्वामी जी के साथ रहते थे । 

उस समय स्वामी जी का यश भारत के एक छोर से दूसरे छोर तक फल 
रहा था । इसी कारण कोई कौतुकाविष्ट होकर, कोई धमं जिज्ञासा लेकर तो कोई 
स्वामी जी के ज्ञान की परीक्षा लेने को उनके पास आता था । 

शिष्य ने देखा कि प्रश्न करनेवाले लोग स्वामी जी की शास्त्र-व्याख्या को 
सुनकर मोहित हो जाते थे और उनकी सर्वतोमुखी प्रतिभा से बड़े बड़े दाशंनिक 
और विश्वविद्यालयों के प्रसिद्ध पण्डित विस्मित हो जाते थे; मानो स्वामी जी 
के कण्ठ में स्वयं सरस्वती ही विराजमान हों। इसी उद्यान में रहते समय उनकी 
अलौकिक योग-दृष्टि का परिचय समय समय पर होता रहता था ?! 

कलकत्ते के बड़े बाजार में बहुत से पण्डित रहते थे, जिनका प्रतिपालन 
सारवाड़ियों के अन्न से होता था । इन सव वेदज्ञ और दाशंनिक पण्डितों ने भी 
स्वामी जी की कीति सुनी । इनमें से कुछ प्रसिद्ध पण्डित स्वामी जी से शास्त्राथं 
करने के निमित्त एक दिन इस वाग्र में आ पहुंचे। शिष्य उस दिन वहाँ उपस्थित था। 
आये हुए पण्डितों में से प्रत्येक धाराप्रवाह संस्कृत भाषा में वार्तालाप कर सकता था। 
उन्होंने आते ही मण्डलीवेष्ठित स्वामी जी को नमस्कार कर संस्कृत में उनसे वार्ता- 
लाप आरम्भ किया । स्वामी जी ने भी मधुर संस्कृत में उत्तर क्या । उस दिन 


१. इस बगीचे में रहते समय स्वामी जी ने एक छिन्नमुण्ड प्रेत देखा था । 
यह सानो करुणस्वर से उस दारुण यंत्रणा से मुक्त होने के लिए प्रार्थना कर रहा 
था । अनुसंधान से स्वामी जी को मालूम हुआ कि वास्तव में उत बगोचे में किस 
आकस्मिक घटना से एक ब्राह्मण की मृत्यु हुई थी । स्व्रामो जो ने यह घटना 
बाद में अपने गुरुभाइयों को बतलायो थो । 

कौन से विषय पर पण्डितों का क्या वाद-विवाद हुआ था, यह अब शिष्य को 
स्मरण नहीं, इतना याद है कि लगभग सभी पण्डितों ने एक स्वर से चिल्लाकर 
संस्कृत में दशनशास्त्र के कूट प्रश्‍न किये और स्वामी जी ने शान्ति तथा गम्भीरता 
के साथ धीरे घीरे उन सभी विषयों पर अपनी मीमांसा दी । यह भी याद आता 
है कि स्वामी जी की संस्कृत पण्डितों की संस्कृत से सुनने में अधिक मधुर तथा 
सरस थी । पण्डितों ने भी बाद में इस बात को स्वीकार किया । 
उस दिन संस्कृत भाषा में स्वामी जी का ऐसा घाराप्रवाह वार्तालाप सुनकर 
उनके सब गुरुभाई भी मुग्ध हो गये थे, क्योंकि वे जानते थे कि छः वर्ष यूरोप 
और अमेरिका में रहने से स्वामी जी को संस्कृत भाषा में चर्चा करने का कोई 
अवसर नहीं मिला । शास्त्रदर्शी पण्डितो के साथ उस दिन स्वामी जी का शास्त्रार्थे 
सुनकर उन्होंने समझा कि स्वामी जी में अद्भुत शक्ति प्रकट हुई है । उस सभा 
में रामकृष्णानन्द, योगानन्द, नि्मेलानन्द, तुरीयानन्द और शिवानन्द स्वामी भी 
उपस्थित थे । 
इस शास्त्रार्थं में स्वामी जी ने सिद्धान्त पक्ष को ग्रहण किया था और पण्डितों 
ने पूवं पक्ष को । शिष्य को स्मरण है कि स्वामी जी ने एक स्थान पर 'अस्ति' के 
बदले 'स्वस्ति' का प्रयोग कर दिया था, इस पर पण्डित लोग हँस IS | पर स्वामी 
जी ने तत्क्षण कहा, “पण्डितानां दासोऽहं क्षन्तव्यमेतत्‌ स्खलनम्‌” अर्थात्‌ मैं 
पण्डितों का दास हूं, व्याकरण की इस त्रुटि को क्षमा कीजिए । स्वामी जी की 
ऐसी नम्रता से पण्डित लोग मुग्ध हो गये। बहुत वाद-विवाद के पश्चात्‌ पण्डितो 
ने सिद्धान्त पक्ष की मीमांसा को ही यथेष्ट कहकर स्वीकार किया और स्वामी 
जी से प्रीतिपूर्वंक विदा लेकर वापस जाने को उद्यत हुए । उपस्थित लोगों में से 
दो चार लोग पण्डितों के पीछे पीछे गये और उनसे पूछा, “महाराज, आपने 
स्वामी जी को कंसा समझा ?” उनमें से एक वृद्ध पण्डित थे उन्होंने उत्तर दिया, 
“व्याकरण में गम्भीर बोघ न होने पर भी स्वामी जी शास्त्रों के गुढार्थद्रष्टा हूँ; 
मीमांसा करने में उनके समान दूसरा कोई नहीं और अपनी प्रतिभा से वाद- 
खण्डन में उन्होंने अद्भुत पाण्डित्य दिखलाया है ।” 
स्वामी जी पर उनके गुरुभाइयों का संदा कंसा अद्भुत प्रेम पाया जाता था ! 
जब पण्डितों से स्वामी जी का वाद-विवाद हो रहा था, तब शिष्य ने स्वामी 
रामकृष्णानन्द जी को एकान्त में बैठे जप करते हुए पाया । पण्डितों के चले जाने पर 
शिष्य ने इसका कारण पूछते से उत्तर पाया कि स्वामी जा की विजय के लिए वे 
श्री रामकृष्ण से प्रार्थना कर रहे थे । 
पण्डितों के जाने के बाद शिष्य ने स्वामी जी से सुना कि वे पण्डित पूर्व मीमांसा 

शास्त्र में निष्णात थे । स्वामी जी ने उत्तर मीमाँसा का अवलम्बन कर ज्ञानकाण्ड 
की श्रेष्ठता प्रतिपादित की थी और पण्डित लोग भी स्वामी जी के सिद्धान्त को 
स्वीकार करने को बाध्य हुए थे । 

व्याकरण की छोटी छोटी त्रुटियों के कारण पण्डितों ने स्वामी जी की जो 
dat की थी, उस पर स्वामी जी ने कहा था कि कई वषं संस्कृत भाषा में वार्तालाप 
न करने से ऐसी भूलें हुई थीं। इसके लिए स्वामी जी ने पण्डितों पर कुछ भी दोष 
नहीं लगाया । परन्तु उन्होंने यह भी कहा कि पाएचात्य देशों में वाद--तक-- के 
सूल विषय को छोड़कर भाषा की छोटी मोटी Yet पर ध्यान देना बडी असभ्यता 
समभी जाती है । सभ्य समाज में मूल विषय का ही ध्यान रखा जाता है-- 
भाषा का नहीं । “परन्तु तेरे देश के लोग छिलके को लेकर ही भगड़ते रहते हैं; 
सार वस्तु का सन्धान ही नहीं लेते ।'” इतना कहकर स्वामी जी ने उस दिन 
शिष्य से संस्कृत में वार्तालाप आरम्भ किया । शिष्य ने भी टूटी-फूटी संस्कृत में 
ही उत्तर दिया । शिष्य की भाषा ठीक न होने पर भी उत्साहित करने के लिए 
स्वामी जी ने उसकी प्रशंसा की । तब से शिष्य स्वामी जी के आग्रह पर उनसे 
बीच बीच में संस्कृत ही में वार्तालाप करता था । 

'सम्यता' किसे कहते हैं ?--इसके उत्तर में स्वामी जी ने कहा कि जो 
समाज या जो जाति आध्यात्मिकता में जितनी आगे बढ़ी है, वह समाज या वह 
जाति उतनी ही सभ्य कही जाती है । भाँति भाँति के अस्त्र-शस्त्र तथा शिल्पगृह 
निर्माण करके इस जीवन के सुख तथा समृद्धि को बढ़ाने मात्र से कोई जाति सभ्य 
नहीं कहला सकती । आज की पाश्चात्य सभ्यता लोगों में दिन प्रतिदिन अभाव 
और हाहाकार को ही बढ़ा रही है। भारत की प्राचीन सभ्यता सवंसाधारण को 
आध्यात्मिक उन्नति का मागं दिखलाकर यद्यपि उनके इस जीवन के अभाव को पूर्ण 
रूप से नष्ट न कर सकी तो भी उसको बहुत कम करने में निःसन्देह समर्थे हुई 
थी । इस युग में इन दोनों सम्यताओं का संयोग कराने क लिए भगवान्‌ श्री 


रामकृष्ण ने जन्म लिया । आजकल एक ओर जैसे लोग कमंतत्पर बनेंगे, वैसे 


ही उनको गम्भीर आध्यात्मिक ज्ञान भी हासिल करना होगा । इसी प्रकार 
भारतीय और पाइचात्य सभ्यताओं का मेल होने से संसार में नये युग का उदय 
होगा । इन बातों को उस दिन स्वामी जी ने विशेष रूप से समकाया। प्रासंगिक 
रूप से स्वामी जी ने पाइचास्यों की एक और बात बतलायी । बोले, “वहाँ के लोग 
हैं कि जो मनुष्य जितना घर्मपरायण होगा, वह बाहरी चालचलन में उतना ही गंभीर 
बनेगा; मुख से दूसरी बाते निकालेगा भी नहीं। परन्तु एक ओर मेरे मुख से धर्मे- 
व्याख्या सुनकर उस देश के घमंप्रचारक जैसे विस्मित होते थे, वेसे ही दूसरी 

ओर वकतृता के अन्त में मुझको अपने मित्रों से हास्य-कौतुक करते देखकर कम 
आइचर्यचकित नहीं होते थे । कभी कभी उन्होंने मुझसे स्पष्ट ही कहा, “स्वामी 
जी, धर्मप्रचारक बनकर साधारण जन के समान ऐसा हास्प-कौतुक करना उचित 
नहीं । आपमें ऐसी चपलता कुछ शोभा नहीं देती ।” इसके उत्तर में मैं कहा करता 
था कि हम आनन्द की सन्तान हैं, हम क्यों उदास और दुःखी बने रहेँ? इस उत्तर 
को सुनकर वे इसके मर्म को समभते थे या नहीं, मुझे शंका है | 
उस दिन स्वामी जी ने भाव समाधि और निर्विकल्प समाधि के विषय को 
भी नाना प्रकार से समाया । उसके पुनः वर्णन करने की यथासंभव चेष्टा की 
जा रही है। 3 
अनुमान करो कि कोई हनुमान की भक्ति भावना से ईश्वर की साधना कर 
रहा है और हनुमान का जैसा भगवान्‌ पर भक्ति-भाव था, वैसे ही भक्ति-भाव 
को उसने ग्रहण किया है। जितना ही यह भाव गाढ़ा होगा, उस साधक की चाल- 
ढाल, यहाँ तक कि शरीर की गठन भी तद्रूप होती जायगी। 'जात्यन्तर परिणाम' 
इसी प्रकार होता है । किसी एक भाव को ग्रहण करके साधना करने के साथ ही 
साधक उसी प्रकार के आकार में बदल जाता है। किसी भाव की चरम अवस्था 
भाव समाधि कही जाती है। और 'मैं शरीर नहीं हूँ, “मन नहीं हूं', बुद्धि भी नहीं 
हूं, इस प्रकार से 'नेति-नेति” करते हुए ज्ञानी साधक जब अपनी चिन्मात्र सत्ता में 
` अवस्थान करते हैं, तब उस अवस्था को निविकल्प समाधि कहा जाता है। इस 
प्रकार के किसी एक भाव को ग्रहण कर उसकी सिद्धि प्राप्त करने में या उसकी 
चरम अवस्था पर पहुंचने के लिए कितने ही जन्मों की चेष्टा की आवश्यकता 
होती है। भावराज्य के अधिराज श्री रामकृष्ण ने अठारह भिन्त भिन्त भावों 
से सिद्धिलाभ किया था । वे यह भी कहा करते थे कि यदि वे आध्यात्मिक 
भावोन्मुखी न रहते तो उनका शरीर ही न रहता । 
भारत में किस प्रणाली से कार्य करेंगे, इसके सम्बन्ध में स्वामी जी ने कहा 
कि मद्रास और कलक़त्ते में दो केन्द्र बनाकर सब प्रकार के लोककल्याण के लिए 
वे नये ढंग के साधु संन्यासी बनायेंगे और यह भी कहा कि प्राचीन रीतियो के 
वृथा खण्डन से सभाज तथा देश की उन्नति सम्भव नहीं । ' 
सभी कालों में प्राचीन रीतियों को नया रूप देने से ही उन्नति हुई है । 
भारत में प्राचीन युग में भी घर्मप्रचारकों ने इसी प्रकार कार्य किया था। 
केवल बुद्धदेव के धर्म ने ही प्राचीन रीति और नीतियों का विध्वंस किया और 
भारत से उसके निर्मूल हो जाने का कारण भी यही है ।: 
शिष्य को स्वामी जी की यह बात भी स्मरण है कि यदि किसी एक भी जीव 

में ब्रह्म का विकास हो गया तो, सहस्नों मनुष्य उसी ज्योति के मार्ग से आगे बढ़ते 
हैं। ब्रह्मज्ञ पुरुष ही लोक-गुरु बन सकते हैं; यह बात शास्त्र और युक्ति दोनों से 
प्रमाणित होती है । स्वार्थयुक्त ब्राह्मणों ने जिस कुलगुरु-प्रथा का प्रचार किया, वह 
वेद और शास्त्रों के विरुद्ध है। इसीलिए साधना करने पर भी लोग अब सिद्ध या 
ब्रह्मज्ञ नहीं होते । धमं की यह सब रलानि दूर करने के लिए भगवान्‌ शरीर 
धारण कर श्री रामकृष्ण रूप में वर्तमान युग में इस संसार में अवतीर्ण हुए थे । 
उनके प्रदर्शित सार्वभौम मत के प्रचार से ही जीव और जगत्‌ का मंगल होगा। 
ऐसे सभी धर्मो में समन्वय करनेवाले अद्भुत आचार्य ने कई शताब्दियों से भारत 
में जन्म नहीं लिया था । 

इस पर स्वामी जी के एक गुरुभाई ने उनसे पूछा, “महाराज, पाश्चात्य 
देशों में आपने सब के सामने श्री रामकृष्ण को अवतार कहकर क्यों नहीं 
प्रचारित किया ?” - 

स्वामी जी- वे दर्शन और विज्ञान शास्त्रों पर बहुत अधिक अभिमान करते 
हैं। इसी कारण युक्ति, बिचार, दर्शन और विज्ञान की सहायता से जब तक उनके 
ज्ञान का अहंकार न तोड़ा जाय, तब तक किसी विषय की वहाँ प्रतिष्ठा नहीं हो 
सकती । अपनी तार्किक विचार-पद्धति से पूर्णतः विरत होकर जब वे तत्त्व के 
निमित्त सचमुच उत्सुक होकर मेरे पास आते थे, तब मैं उनसे श्री रामकृष्ण की 
बात किया करता था । यदि पहले से ही उनसे अवतारवाद की चर्चा करता तो 
चे बोल उठते, “तुम नयी बात क्या सिखाते हो -हमारे प्रभु ईसा भी तो |” 

तीन चार घण्टे तक ऐसे आनन्द से समय बिताकर उसी दिन अन्य लोगों 
के साथ शिष्य कलकत्ते लौट आया । 


g 
[स्यान : श्रीयुत नवगोपाल घोष का भवन, रामकृष्णपुर, हावड़ा। 
वर्ष : १८९७ (जनवरी, फ़रवरी) ] 
श्री रामकृष्ण के प्रेमी भक्त श्री नवगोपाल घोष ने भागीरथी के पश्चिम तट 
पर हावड़े के अन्तर्गत रामकृष्णपुर में एक नयी हवेली बनवायी। इसके लिए ज़मीन 
मोल लेते समय इस स्थान का नाम रामक्कष्णपुर रखा गया सुनकर वे विशेष 
आनन्दित हुए थे, क्योंकि इस गाँव की उनके इष्टदेव के साथ एकता थी। मकान 

बन जाने के थोड़े ही दिन पश्चात्‌ स्वामी जी प्रथम वार विलायतसे कलकत्ते लौटकर 
आये थे । घोष जी और उनकी स्त्री की बड़ी इच्छा थी कि अपने मकान में स्वामी 
जी से श्री रामकृष्ण की मूर्ति की स्थापना करायें । कुछ दिन पहले, घोष जी ने 
मठ में जाकर स्वामी जी से अपनी इच्छा प्रकट की थी और स्वामी जी ने भी 
स्वीकार कर लिया था । इसी कारण आज नवगोपाल बाब्रू के गृह में उत्सव है। 
मठ के संन्यासी और श्री रामकृष्ण के सब गृहस्थ भकत आज सादर निमन्त्रित 
हुए हैं। मकान भी आज ध्वजा-पताकाओ से सुशोभित है। फाटक पर सामने पूर्ण 
घट रखा गया है, कदली स्तम्भ रोपे गये हैं, देवदार के पत्तों के तोरण बनाये 
गये हैं और आम के पत्तों तथा पुष्पमाला की बन्दनवार बाँधी गयी है । रामकृष्णपुर 
प्राम आज “जय रामकृष्ण' की ध्वनि से गूंज रहा है। 
मठ से संन्यासी और बालक ब्रह्मचारीगण स्वामी जी को साथ लेकर तीन 
नावें किराये पर लेकर रामक्ृष्णपुर के घाट पर उपस्थित हुए। स्वामी जी के 
शरीर पर एक गेरुआ वस्त्र था, सिर पर प्रगड़ी थी और पाँव नंगे थे। रामक्कष्णपुर 
चाट से जिस मार्ग से होकर स्वामी जी नवगोपाल बाबू के घर जाने वाले थे, 
उसके दोनों ओर हज़ारों लोग दर्शन के निमित्त खड़े हो गये ॥ नाव से घाट पर 
उतरते ही स्वामी एक भजन गाने लगे जिसका आशय यह था--“वह कौन है 
जो दरिद्र ब्राह्मणी की गोद में चारों ओर उजाला करके सो रहा है? यह दिगम्वर 
कौन है, जिसमें झोपड़ी में जन्म लिया है।” इत्यादि। इस प्रकार गान करते और 
स्वयं मृदंग बजाते हुए आगे बढ़ने लगे । इसी अवसर पर दो तीन और भी मृदंग 
बजने लगे । सब भक्तजन समवेत स्वर से भजन गाते हुए उनके पीछे पीछे चलने 
लगे | उनके उद्दाम नृत्य और मृदंग की ध्वनि से पथ और घाट सब गूंज उठे | 
जाते समय यह मण्डली कुछ देर डाक्टर रामलाल वाबू के मकान के सामने खड़ी 
हुई | डाक्टर बाबु भी जल्दी से हड़बड़ाकर बाहर निकल आये और मण्डली के 
साथ चलने लगे | सब लोगों का यह अनुमान था कि स्वामी जी बड़ी शान तथा 
सजधज से आयेंगे, परन्तु मठ के अन्य साधुओं के समान वस्त्र धारण किये हुए 
और नंगे पैर मृदंग वजाते हुए उनको जाते देखकर बहुत से लोग उनको पहचान 
ही न सके । भौरों से पूछकर स्वामी जी का परिचय पाकर वे कहने लगे, “यही 
क्या विश्वविजयी स्वामी विवेकानन्द हैं ?” स्वामी जी की इस मानवदुलंभ नञ्रत्ा 
को देखकर सब एक स्वर से प्रशंसा करने और 'जय रामकृष्ण' की ध्वनि से ant 
को गुँजाने लगे | 
गृहीश्रेष्ठ नवगोपाल बाबू का मन आनन्द से पूर्ण हो गया है और वे श्री 
रामक्कष्ण तथा उनके पार्षदों की सेवा के लिए विपुल आयोजन करते हुए चारों ओर 

दौड़-धूप कर रहे हैं। कभी कभी प्रेमानन्द में मग्न होकर 'जयराम जयराम' शब्द 
का उच्चारण कर रहें हैं। मण्डली के उनके द्वार पर पहुंचते हो, भीतर से शंखघ्वनि 
होने लगी तथा घड़ियाल बजने लगे । स्वामी जी ने मृदंग उतारकर बैठक में थोड़ा 
विश्राम किया। तत्पश्चात्‌ ठाकुर-घर देखने के लिए ऊपर दुतल्ले पर गये। ठाकुर- 
घर एवेतसंगमर्मर से जोड़ा गया था। बीच में सिंहासन के ऊपर श्री रामकृष्ण की 
पोरसिलेन (चीनी मिट्टी) की बनी हुई मूर्ति विराजमान थी। हिन्दुओं में देव:देवी 
के पूजन के लिए जिन सामग्रियों की आवश्यकता होती है, उनके संग्रह में कोई 
भी त्रुटि नहीं थी । स्वामी जी यह सब देखकर बड़े प्रसन्न हुए । 

नवगोपाल बाबू की स्त्री ने अन्य कुलवघुओं के साथ स्वामी जी को साष्टांग 
प्रणाम किया और उन प्रर पंखा झजने लगीं । स्वामी जी से पूजा सामग्री की 
प्रशंसा सुनकर गृहस्वामिनी उनसे बोली, “हमारी क्या शक्ति है कि श्री गुरुदेव 
की सेवा का अधिकार हमको प्राप्त हो ? छोटा घर और थोड़ी सी आय है। 
आप कृपा करके आज श्री गुरुदेव की प्रतिष्ठा कर हमको कृतार्थं कीजिए ।” 

स्वामी जी ने इसके उत्तर में व्यंग्य करते हुए कहा, “तुम्हारे गुरुदेव की चौदह 
पीढ़ियाँ तो कभी ऐसे श्वेत पत्थर के मन्दिर में नहीं बसों ! उन्होंने तो गाँव की 
फूस की झोपड़ी में जन्म लिया था और जैसे तैसे अपने दिन बिता गये । ऐसी 
उत्तम सेवा से प्रसन्न होकर यदि यहाँ न बसे तो फिर कहाँ बसँगे ?” स्वामी जी 
की बात पर सब हसने लगे । अब विभूतिभूषित स्वामी जी साक्षात्‌ महादेव के 
समान पूजक के आसन पर बैठकर श्री रामकृष्ण का आवाहन करने लगे । 

` स्वामी प्रकाशानन्द जी स्वामी जी के निकट बैठकर मन्त्रादि उच्चारण करने 

लगे । क्रमशः पूजा सर्वांग सम्पूर्ण हुई और आरती का शंख, घंटा बज उठा। 
स्वामी प्रकाशानन्द जी ने ही आरती की । 

आरती होने पर स्वामी जी ने उस पूजा-स्यान में बैठकर ही श्री रामकृष्ण- 
देव के एक प्रणाम-मन्त्र की मौखिक रचना की :: 


स्थापकाय च THT सर्वधर्मस्व॒रूपिणे । 
अवतारवरिष्ठाय रामकृष्णाय ते नमः॥ 


सब लोगों ने इस श्लोक को पढ़कर प्रणाम किया। फिर दिष्य ने श्री 
रामक्रष्ण का एक स्तोत्र पाठ किया । इस प्रकार पूजा समाप्त हुई। इसके पश्चात्‌ 
नीचे एकत्र भक्त-मडली ने कुछ जलपान करके कीतंन आरम्भ कर दिया । स्वामी 
जी ऊपर ही ठहरे रहे । घर की स्त्रियाँ स्वामी जी को प्रणाम करके घमंविषयों 
पर उनसे नाना प्रश्‍न करने और उनका आशीर्वाद पाने लगीं । 

शिष्य इस परिवार की रामकृष्णगतप्राणता देखकर विस्मित हो खड़ा रहा 
और इनके सत्संग से अपना मनुष्य जन्म सफल मानने लगा । इसके वाद भक्तों ने 
. प्रसाद पाकर हाथ-मुंह घोये और नीचे आकर थोड़ी देर के लिए वे विश्राम करने 
लगे। सायंकाल वे छोटे छोटे दलों में विभक्त होकर अपने अपने घर लौटे । 
शिष्य भी स्वामी जी के साथ गाड़ी में रामकृष्णपुर के घाट तक गया और वहाँ 
से नाव में बैठकर बहुत आनन्द से नाना प्रकार का वार्तालाप करते हुए बाग़वाज़ार 
की ओर चल पड़ा । 


x 


[ स्थान : दक्षिणेइवर कालीमन्दिर और आलमबाजार सठ। 
वर्ष : १८९७ (भाच) ] 


जब स्वामी जी प्रथम दार इग्लैण्ड से लौटे, तव UAE मठ आलमवाजार 
में था । जिस भवन में मठ था, उसे लोग ‘Aa मकान! कहते थ--परन्तु वहाँ 
संन्यासियों के संसगं से यह भुतहा मकान रामङृष्ण तीथं में परिणत हो गया था। 
वहाँ के साधन-भजन, जप-तप, शास्त्र-प्रसंग और नाम-कीर्तेन का क्या ठिकाना 
था ! कलकत्ते में राजाओं के समान सम्मान प्राप्त होने पर भी स्वामी जी उस 
टूटे फूटे मठ में ही रहने लगे | कलकत्ता-निवासियों ने श्रद्धान्वित होकर कलकत्ते 
की उत्तर दिशा में काशीपुर में गोपाललाल शील के वाग्र में एक स्थान उनके लिए 
एक मास के लिए निर्धारित किया था । वहाँ भी स्वामी जी कभी कभी रहकर 
दर्शनोत्सुक लोगों से घमं-चर्चा करके उनके मन की इच्छा पूर्ण करने लगे । 

श्री रामकृष्ण का जन्मोत्सव अब निकट है। इस वर्ष रानी रासमणि के 
दक्षिणेश्वर काली मन्दिर में उत्सव के लिए काफ़ी जोरों से तैयारी हुई है । प्रत्येक 
धर्मेपिपासु व्यक्ति के आनन्द और उत्साह की कोई सीमा नहीं, रामकृष्ण के सेवकों 
का तो कहना ही क्या है ! इसका विशेष कारण यह है कि विश्वविजयी स्वामी जी 
श्री रामकृष्ण की भविष्य वाणी को सफल करके इस वपं विदेश से लौट आये हैं । 
उनके सभी गुरुभाई आज उनसे मिलकर श्री रामकृष्ण के सत्संग का आनन्द अनुभव 
कर रहे हैं। काली मन्दिर के दक्षिण की विस्तृत रंधनशाला में भोगादि की व्यवस्था 
हो रही है। स्वामी जी कुछ गुरुभाइयों को अपने साथ लेकर ९-१० बजे के लगभग 
वहाँ आ पहुंचे। उनके पाँव नंगे थे और सिर पर गेरुए रंग की पगड़ी थो । उनकी 

आनन्दमूति का दशन कर चरण-कमलों का स्पशं करने और उनके श्रीमुख से 
ज्वलत धर्मवाणी सुनकर कृतार्थ होने के लिए लोग चारों ओर से बड़ी भीड़ में आने 
लगे | इसी'कारण आज स्वामी जी के विश्राम के लिए तनिक भी अवसर नहीं। 
माँ काली के मन्दिर के सामने हज़ारों लोग एकत्र हैं। स्वामी जी ने जगन्माता 
को साष्टांग प्रणाम किया और उनके साथ ही साथ सहस्नों लोगों ने भी उसी तरह 
प्रणाम किया। तत्पश्चात्‌ श्री राधाकान्त जी की मूर्ति को प्रणाम करके श्री रामकृष्ण 
के वासगृह में पघारे। यहाँ ऐसी भीड़हुई कि तिल भर भी स्थान शेष न रहा। 
काली मन्दिर की चारों दिशाएँ 'जय रामकृष्ण” ध्वनि से भर गयीं । होरमिलर 
(Hoarmiller) कम्पनी का जहाज हज़ारों दर्शकों को आज अपनी गोद में 
बिठाकर बराबर HATHA से यातायात कर रहा है । नौबत आदि के मधुर स्वर पर 
सुरधुनी गंगा नृत्य कर रही है; मानो उत्साह, आकांक्षा, धर्मपिपासा और अनुराग 
साक्षात्‌ देह धारणकर श्री रामकृष्ण के पाषंदों के रूप में चारों ओर विराजमान 
हैं । इस वषं के उत्सव का अनुमान ही किया जा सकता है। भाष, में इतनी 
शक्ति कहाँ कि उसका वर्णन कर सके । 

स्वामी जी के साथ आयी हुई दो अंग्रेज महिलाएँ उत्सव में उपस्थित हैं । 
शिष्य उनसे अभी तक परिचित न था। स्वामी जी उनको साथ लेकर पवित्र 
पंचवटी और वेलतल्ला दिखला रहे थे। शिष्य का स्वामी जी से विशेष परिचय न 
होने पर भी उसने उनके पीछे पीछे ज[कर उत्सव विषयक स्वरचित एक संस्कृत 
स्तोत्र उनके हाथ में दिया । स्वामी जी उसे पढ़ते हुए पंचवटी की ओर चले। 
चलते चलते शिष्य की ओर देखकर बोले, “अच्छा लिखा है,तुम और भी लिखना ।' 

पचवटी की एक ओर श्री रामकृष्ण के गृहस्थ भक्तगण एकत्र हैं । गिरीश- 
चन्द्र घोष पंचवटी के उत्तर में गंगा की ओर मुंह किये बैठे हैं और उनको घेरे बहुत 
से भक्त श्री रामकृष्ण के गुणों के व्याख्यान और कथा प्रसंग में मग्न हुए बेठे हैं। 
इसी अवसर पर स्वामी जी बहुत से लोगों के साथ गिरीशचन्द्र जी के पास उपस्थित 
हुए और “अरे ! घोष जी यहाँ हैं !” यह कहकर उनको प्रणाम किया । गिरीश 
बाबू को पिछली बातों का स्मरण दिलाकर स्वामी जी बोले, “घोष जी, वह भी 
एक समय था और यह भी एक सम॑य Sl” गिरीश बाबू ने भी प्रतिनमस्कार किया। 
गिरीश बाबू स्वामी जी से सहमत होकर बोले, “इसमें क्या संदेह ! किन्तु अभी तक 
मन चाहता है कि और भी देखूं।” दोनों में कुछ ऐसा ही वार्तालाप हुआ। उसका 
गूढ़ अर्थ ग्रहण करने में और कोई समर्थ न हुआ । कुछ देर वार्तालाप कर स्वामी जी 
पंचवटी के उत्तर-पूर्व जो बेल का वृक्ष था, उसकी ओर चले गये। स्वामी जी 
के चले जाने पर गिरीश बाबू ने उपस्थित भक्त मण्डली को सम्बोधन करके कहा, 

“एक दिन हरमोहन मित्र ने संवाद-पत्र में पढ़कर मुझसे कहा था कि अमेरिका में 
स्वामी जी के विषय में निन्दा प्रकाशित हुई है । मैंने तब उनसे कहा था कि यदि मैं 
अपनी आँखों से ही नरेन्द्र को कोई बुरा काम करते देखूं तो यही समभूंगा.कि यह 
भेरी आँखों का विकार है, मैं उन आँखों को निकाल फेकूंगा। वे सब (नरेन्द्रादि) 
सूर्योदय से पहले निकाले हुए मक्खन के सदृश हैं; क्या संसार रूपी पानी में वे कभी 
घुल सकते हैं ? जो उसमें दोष निकालेगा वह नरक का भागी होगा ।” यह वार्ता- 
लाप हो ही रहा था कि इतने में स्वामी निरंजनानन्द गिरीश वाबू के पास आये और 
एक नारियल का हुक्का पीते पीते कोलम्बो से कलकत्ते तक लौटने की घटना--- 
किस प्रकार विभिन्न स्थानों में लोगों ने स्वामीजी का आदर और सत्कार किया और 
स्वामी जी ने अपने व्याख्यानों में उनको कैसे अनमोल उपदेश दिये--आदि का 
वर्णन करने लगे। गिरीश बाबू इन बातों को सुन आश्चर्यचकित हो बैठे रहे । 
उस दिन दक्षिणेश्वर के देवालय में एक प्रकार का दिव्य भाव प्रवाहित हो रहा 
था । अब यह विराट्‌ जनसंघ स्वामी जी के व्याख्यान को सुनने के लिए उद्ग्रीव 
होकर खडा हो गया। परन्तु अनेक चेष्टा करने पर भी स्वामी जी लोगों के 


कोलाहल की अपेक्षा ऊँचे स्वर से भाषण न दे सके । लाचार होकर उन्होंने कोशिश . 


छोड़ दो और दोनों अंग्रेज महिलाओं को साथ लेकर श्री रामकृष्ण के साधना-स्थान 
दिखाने और उनके विशिष्ट भक्तो तथा अंतरंगों से उनका परिचय कराने लगे । 
घर्मशिक्षा के निमित्त ये दो अंग्रेज स्त्रियाँ बहुत दूर से स्वामी जी: के; साथ आयी 
हैं, यह जानकर frat किसी को बहुत आश्चयं हुआ और वे आपस में स्वामी जी 
की अद्भुत शवित की बातें करने लगे । : 
तीसरे पहर तीन वजे स्वामी जी ने शिष्य से कहा, “एक गाड़ी लाओ, मठ 
को जाना है ।” शिष्य आलमबाज़ार तक के लिए दो आने किराये पर एक गाडी 
ले आया । स्वामी जी उसमें बैठे और अपने दायें बायें स्वामी निरंजनानन्द और 
शिष्य को ले बड़े आनन्द से मठ की ओर अग्रसर हुए । जाते जाते शिष्य से कहने 
लगे, “जिन कल्पित भावों को अपने जीवन या कार्य में न उत्तारा हो, उनसे क्या 
होगा ? इन सब उत्सवों की ज़रूरत है। इन्हींसे तो जनसमुदाय में ये सब भाव 
धीरे-धीरे Hat । हिन्दुओं के बारह महीनों में तेरह पर्व होते हैं। उनका उद्देश्य 
यही है कि घमं में जितने ऊँचे भाव हैं उनको सवंसाघारण में फंलाया जाय। 
परन्तु इनमें एक दोष भी है । साधारण लोग इनका यथार्थ भाव न समझकर 
उत्सवों में ही मग्न हो जाते हैं और उनके समाप्त हो जाने पर ज्यों के त्यों बने 
रहते हैं । इस कारण ये उत्सव धमे के बाहरी आवरण मात्र हैं। घमं तथा 
आत्मज्ञान को निस्सन्देह ये ath रहते हैं । 

“परन्तु जो लोग धर्म क्या है, आत्मा क्या है, यह नहीं जानते, वे भी उत्सवो 
से प्राप्त आनन्द के ज़रिये धीरे धीरे इन विषयों के जानने की चेष्टा करने लगते 
हँ, आज ही जो श्री रामकृष्ण का जन्मोत्सव हुआ और इसमें जो लोग आये, उनके 
हृदय में श्री गुरुदेव के विषय में जानने की--वे कौन थे जिनके नाम पर इतने 
लोग एकत्र हुए और उन्हींके नाम पर क्यों वे आये- इच्छा अवद्य उत्पन्न होगी । 
और जिनके मन में यह भाव भी उत्पन्न.नहीं हुआ होगा वे कम से कम वषं में एक 
बार कीतंन सुनने तथा प्रसाद पाने के निमित्त तो आयेंगे ही और ऊपर से श्री गुरुदेव 
के भक्तों के दर्शन लाभ कर उनका उपकार ही होगा, न कि अपकार ।” 

शिष्य--यदि कोई इस उत्सव और भजन-कीतंन को ही घम का सार समझ 
लें तो क्या वे भी धमंमागं में आगे बढ़ सकेंगे ? हमारे देश में जसे षष्ठी पूजा, 
मंगलचण्डी पूजा आदि नित्य-नैमित्तिक हो गयी हैं, वसे ही ये भी हो जायेगे । 
लोग मृत्यु पर्यन्त ऐसी पूजा करते रहते हैं, परन्तु मैंने ऐसा कोई भी मनुष्य नहीं 
देखा जो ऐसा पूजन करने से ब्रह्मज्ञ हो गया हो । 

स्वामी जी- क्यों ? इस भारत में जितने घ्मंवीरों ने जन्म लिया, वे सब 
इन्हीं पूजाओं का अवलम्वन कर ऊंची भ्रवस्था को प्राप्त हुए हैं। इन पूजाओं का 
आश्रय लेकर साधना करते हुए जब आत्मदशंन होता है, तब इनसे मन बंधा नहीं 
रहता; फिर लोकसंग्रह के लिए अवतारी महापुरुष भी इन सब को मानते हैं I 

शिष्य--जी, लोगों को दिखाने के लिए ऐसा मान सकते हैं, किन्तु जब 
आत्मज्ञ पुरुषों को यह संसार ही इन्द्रजालवत मिथ्या प्रतीत होता है, तब क्या वे 
इन सब बाहरी लौकिक व्यवहारों को सच्चे भाव से मान सकते हैं ? 

स्वामी जी- क्यो नहीं ? हमारा सत्य समझना भी तो देश काल पात्र सापेक्ष 
होता है । इसीलिए अधिकारी से इन सब व्यवहारों का प्रयोजन है । थी ठाकुर 
जैसा कहा करते थे, “माता किसी सन्तान को पुलाव ओर कलिया पकाकर देती 
है तो किसी को साबूदाना ।” ठीक उसी तरह । 

अब शिष्य समझ पाया और शांत हो गया | देखते देखते गाड़ी भी आलम- 
बाज़ार के मठ में आ पहुंची | शिष्य गाडी का किराया देकर स्वामी जी के साथ 
मठ में गया और स्वामी जी के पीने के लिए जल ले आया । स्वामी जी ने जल 
पीकर अपना कुर्ता उतार डाला और ज़मीन पर जो दरी बिछी थी उसी पर सद्धं 
शयन करते हुए विश्राम करने लगे। स्वामी तिरंजनानन्द जो पास ही विराजमान 
थे, बोले, “उत्सव में ऐसी भीड़ इसके पहले कभी नहीं हुई थी, भानो सारा 
कलकत्ता टूट पड़ा हो ।'” 

स्वामी जी--क्यों न ऐसा होगा, आगे और भी कितना कुछ होगा । 

शिष्य- प्रत्येक घर्मे-सम्प्रदाय में यह देखा जाता है कि किसी न किसी प्रकार 
का बाहरी उत्सव और आमोद मनाया जाता है, परन्तु इस विषय में कोई किसी से 


मेल नहीं रखता. ! ऐसे उदार मोहम्मदीय धमं में भी शीया-सुन्नियों में दंगा-फ़साद , 


होता है । मैंने स्वयं ढाका शहर में देखा है । 
स्वामी जी--सम्म्रुदाय होने पर थोड़ा-बहुत ऐसा होगा ही, परन्तु बया तू 
यहाँ का भाव जानता है ? यहाँ पूर्ण असाम्प्रदयिकता है। यही दिखलाने के 
निमित्त हमारे गुरुदेव ने जन्म लिया था। वे सबको मानते थे, परन्तु यह भी 
कहते थे कि ब्रह्मज्ञान की दृष्टि से यह सब मिथ्या माया ही है। 
शिष्य--महाराज आपकी वात समझ में नहीं आती । मेरे मन में कभी कभी 
ऐसा अनुमान होता है कि आप भी ऐसे उत्सवों का प्रचार करके श्री रामकृष्ण के 
नाम से एक नये सम्प्रदाय को जम्म दे रहे हैं । मैने पूज्यपाद नाग महाशय से सुना 
है कि श्री गुरुदेव किसी भी सम्प्रदाय में नहीं थे । शाक्त, वैष्णव, ब्राह्म समाजो, 
मुसलमान, ईसाई इन सभी घर्मो का वे बहुत मान करते थे। 
स्वामी जी--तूने कैसे समझा कि हम सब मतों का समान आदर नहीं करते? 
यह कहकर स्वामी जी हसकर स्वामी निरंजनानन्द से वोले, “अरे ! यह 
गवार कहता क्या है ? ” 
शिष्य--कृपा करके यह बात मुझे समझा दीजिए। 
स्वामी जी--तूने तो मेरे व्याख्यान पढे हैं । क्या कहीं भी मैंने श्री रामकृष्ण 
कानाम लिया है? मैंने तो जगत्‌ में केवल उपनिषदों के धमं का ही प्रचार किया है । 
शिष्य--महाराज, यह तो ठीक है। परन्तु आपसे परिचय होने पर मैं देखता 
हुँ कि आप श्री रामकृष्ण में लीन हैं । यदि आपने श्री गुरुदेव को भगवान्‌ जाना 
है तो क्यों नहीं लोगों से आप यह स्पष्ट कह देते ? 
स्वामी जी--मैंने जो अनुभव किया है वही वतलाया है । यदि तूने वेदान्त 
के अद्वैत मत को ही ठीक माना है तो क्यो नहीं लोगों को भी यह समझा देता? 
शिष्य--पहले मैं स्वयं अनुभव करूँगा, तभी तो समकाऊंगा | मैंने अभी तो 
केवल इस मत को पढ़ा ही है। 
स्वामी जी--तब पहले तू इसकी अनुभूति कर ले; फिर लोगों को - समका 
सकेगा । वतमान में तो प्रत्येक मनुष्य एक एक मत पर विशवास करके चल रहा 
है । इसमें तु कुछ कह ही नहीं सकता, क्योंकि तू भी तो अभी एक मत पर ही 
विश्वास करके चल रहा है । 
शिष्य- हाँ महाराज, यह सत्य है कि मैं भी एक मत पर विशवास करके चल रहा 
हूं, किन्तु मैं इसका प्रमाण शास्त्र से देता हूं। मैं शास्त्र के विरोधी मत को नहीं मानता। 

स्वामी जी- शास्त्र से तेरा क्या अर्थ है? यदि उपनिषदों को प्रमाण माना 
जाय तो क्यों बाइविल, जेन्दावेस्ता न प्रमाण माने जायें ? 

शिष्य--इन पुस्तकों को प्रमाण स्वीकार करने पर भी यह तो कहा ही 
जायगा कि ये तो वेद के समान प्राचीन ग्रन्थ नहीं हैं । और वेद में जैसा आत्म- 
तत्त्व का समाधान है, वैसा और किसीमें है भी नहीं । 

स्वामी जी--अच्छा, तेरी यह वात मैंने स्वीकार की, परन्तु वेद के अतिरिक्त 
और कहीं भी सत्य नहीं है, यह कहने का तेरा क्या अधिकार है ? 

शिष्य--जी महाराज, वेद के अतिरिक्त और सब धमं ग्रन्थों में भी सत्य 
हो सकता है, इसके विरुद्ध मैं कुछ नहीं कहता, किन्तु मैं तो उपनिषद्‌ के मत 
को ही मानूंगा । इसीमें मेरा परम विश्वास है। 

स्वामी जी--अवद्य मानो ; परन्तु यदि किसीका अन्य किसी मत पर 
“परम” विश्वास हो तो, उसको उसी विशवास पर चलने दो। अन्त में देखोगे तुम 
और वह एक ही स्थान पर पहुँचे हो । महिम्न स्तोत्र में क्या तूने नहीं पढ़ा, 
gafa पयसामणंच इव ? 


& 


[ स्थान : आलसबाजार मठ । दषं : १८९७ ई० (मई) | 


स्वामी जी दार्जिलिंग से कलकत्ते लोट आये हैं । आलमवाजार मठ में ही ठहरे 
हुए हैं। गंगा के किनारे किसी स्थान पर मठ को स्थानान्तरित करने का प्रबन्ध 
हो रहा है। आजकल उनके पास शिष्य का प्रतिदिन आना जाना रहता है, और 
कभी कभी रात्रि में भी वह वहीं रह जाता है । जीवन के प्रथम पथप्रदशंक श्री नाग 
महाशय ने शिष्य को मंत्र दीक्षा नहीं दी थी । दीक्षा के विषय में वार्तालाप होते 
ही वे स्वामी जी का नाम लेकर कहते थे, “वे (स्वामी जी) ही जगत्‌ के गुरु 
होने के योग्य हैं।” इसो कारण, स्वामी जी से ही दीक्षा ग्रहण करने का संकल्प 
कर शिष्य ने दाजिलिग को एक पत्र उनके पास भेजा था। उत्तर में स्वामी जी 
ने लिखा था, “यदि श्री नाग महाशय को कोई आपत्ति न हो तो मैं बड़े आनन्द 
से तुमको दीक्षा दूंगा ।” यह पत्र शिष्य के पास अभी तक है। 

आज वैशाख १३०३ (बंगला सन्‌) की उन्तीसवी तिथि है। स्वामी जी ने 
शिष्य को आज दीक्षा देना स्वीकार किया है। आज शिष्य के जीवन में सभी दिनों 

की अपेक्षा एक विशेष दिन है। शिष्य प्रातःकाल ही गंगास्नान कर झुछ लीची 
तथा अन्यान्य सामग्री मोल लेकर लगभग ८ बजे आलमवाज्ञार मठ में उपस्थित 
हुआ। शिष्य को देखकर स्वामी जी ने हँसकर कहा, “आज तुम्हारा वलिदान देना 
होगा, क्‍यों ?” 
स्वामी जी शिष्य से यह कहकर फिर औरों के साथ अमेरिका के सम्बन्ध में 
वार्तालाप करने लगे। आध्यात्मिक जीवन के संगठन में किस प्रकार एकनिष्ठ होना 
पड़ता है, गुर पर किस प्रकार अटल विश्वास एवं दृढ़ भक्ति भाव होना चांहिए, 
गुरु वाक्यों पर किस प्रकार निर्भर रहना चाहिए और गुरु के निमित्त किस 
प्रकार.अपने प्राण तक देने को भी प्रस्तुत रहना चाहिए--आदि आदि बातों की 
भी चर्चा होने लगी । तत्पदचात्‌ वे शिष्य के हृदय की परीक्षा लेने के निमित्त कुछ 
प्रश्न करने लगे, “मैं जब भी जिस काम की आज्ञा दूँगा, क्या तू तुरन्त उस आज्ञा 
का पालन करने की यथाशक्ति चेष्टा करेगा? तेरा मंगल समझकर यदि मैं तुझे 
गंगा में डूबकर मर जाने की या छत से कूद पड़ने की आज्ञा दूँ तो क्या तू बिना 
बिचारे इसका पालन करेगा ? अब भी तू विचार कर ले । विना विचारे गुरु 
करने को तैयार न हो ।” शिष्य के मन में कैसा विश्वास है, यही जानने के लिए 
बे कुछ ऐसे प्रश्‍न करने लगे । शिष्य भी सिर झुकाये “करूँगा” कहकर प्रत्येक 
प्रश्‍न का उत्तर देने लगा । 
स्वामी जी कहने लगे--“वही सच्चा गुरु है, जो इस मायाख्पी संसार के पार 
ले जाता है, जो कृपा करके सब मानसिक आधि-व्याधि विनष्ट करता है। पूर्वकाल 
में शिष्यगण समित्‌पाणि होकर गुरु के आश्रम में जाया करते थे । गुरु उनको 
अधिकारी समझने पर दीक्षा देकर वेद पढ़ाते थे और तन मन वाक्य को शासित 
करने के ब्रत के चिह्वस्वरूप त्रिरावृत्त मुंज-मेखला उसकी कमर में बाँध देते थे। 
शिष्य अपनी कौपीनों को उससे तानकर बाँधते थे । उस मुज-मेखला के स्थान 
पर अब यज्ञसूत्र या जनेऊ पहनने की रीति निकली है ।” 
शिष्य--तब क्या सूत का उपवीत धारण करना वैदिक प्रथा नहीं है ? 
स्वामी जी- वेद में कहीं सूत्र उपवीत का प्रसंग नहीं है । समातं पण्डित 
रघुनन्दन ने भी लिखा है--अस्मिन्नेव समये यज्ञसूत्रं परिघारयेत्‌ । ऐसे उपवीत 
का प्रसंग गोभिल के गृह्यसूत्र में भी नहीं है । गुरु के पास होनेवाले इस वैदिक संस्कार 
को ही शास्त्रों में उपनयन कहा गया है; परन्तु आजकल देश की कैसी दुरवस्था 
हो गयी है ! शास्त्रपथ को छोड़कर केवल कुछ देशाचार, लोकाचार तथा स्त्री- 
आचार से सारादेश भरा हुआ है। इसी कारण मैं कहता हूँ कि जैसा प्राचीन काल 
में या, वैसा ही कार्य शास्त्र के अनुसार करते जाओ | स्वयं श्रद्धावान्‌ होकर अपने 

देश में भी श्रद्धा लाओ। अपने हृदय में नचिकेता के समान श्रद्धा लाओ। नचिकेता 
के समान यमलोक में चले जाओ। आत्म-तत्त्व जानने के लिए, आत्मा के उद्धार 
के लिए, इस जन्म-मृत्यु की समस्या की यथार्थ मीमांसा के लिए यदि यम के द्वार 
पर भी जाकर सत्य का लाभ कर सको तो निर्भय हृदय से वहाँ जाना उचित है। 
भय ही मृत्यु है । भय से पार हो जाना चाहिए। आज से ही भयशून्य हों जाओ | 
अपने मोक्ष तथा परहित के निमित्त आत्मोत्सगं करने के लिए अग्रसर हो जाओ | 
थोड़ा सा हाइ-मांस का बोझ लिये फिरने से क्या होगा ? ईश्वर के निमित्त सर्वस्व 
त्यागरूप मन्त्र में दीक्षा ग्रहण कर दधीचि के समान औरों के लिए अपना हाइ-मांस 
दान कर दो। शास्त्र में लिखा है कि जो वेद-वेदान्त का अध्ययन कर चुके हैं; जो 
ब्रह्मज्ञ हैं, जो अन्य को भय के पार ले जाने में समर्थ हैं, वे ही यथार्थ गुरु हैँ । उनके 
दर्शन पाते ही उनसे दीक्षित होना उचित है; नात्र कार्या विचारणा। आजकल 
बह रीति कहाँ पहुंची है ? देखो तो-अन्घेनेव नीयमाना यथान्धाः । 

९ बजे हैं । स्वामी जी आज गंगा-स्नान करने नहीं गये, मठ में ही उन्होंने 
स्नान किया। स्नान के बाद एक नया गेरुआ वस्त्र. पहन कर धीरे से पूजा-घर में 
प्रवेश करके आसन पर बैठ गये । शिष्य ने वहाँ प्रवेश नहीं किया, वह बाहर ही 
प्रतीक्षा करने लगा, सोचा .“स्वामी जी जब बुलायेंगे तभी भीतर जाऊंगा । अब 
स्वामी जी घ्यानस्थ हुए -मुक्त-पद्मासन, ईषन्मुद्रित नयन से ऐसा अनुमान होता 
था कि तन-मन-प्राण सब स्पन्दनहीन हो गया है। ध्यान के अन्त में स्वामी जी ने 
“aa, इधर आओ” कहकर बुलाया । शिष्य स्वामी जी के स्नेहयुक्त आह्वान 
से मुग्घ होकर यन्त्रवत पूजा-घर में प्रविष्ट हुआ। वहाँ प्रवेश करते ही स्वामी जी. 
ने शिष्य को आदेश दिया, “द्वार बन्द करो।” द्वार के बन्द होने पर स्वामी जीने 
कहा, “मेरी बायीं ओर स्थिर होकर बैठो।” स्वामी जी के आदेश को शिरोधार्य 
कर शिष्य आसन पर बैठा। उस समय एक अनिवंचनीय, अपूर्वं भाव से उसका 
हृदय थर थर काँप रहा था । इसके अनन्तर स्वामी जी ने अपने हस्त-कमल को 
शिष्य के मस्तक पर रखकर उससे दो चार गुह्य बातें Tet | उनके यथासाध्य उत्तर 
पाने पर स्वामी जी ने उसके कान में महाबीज मन्त्र तीन बार उच्चारण किया और 
शिष्य से तीन बार उच्चारण करवाया | उसके बाद साधना के विषय में कुछ उपदेश 
प्रदान करके निश्चल होकर अनिमेष नेत्रं से दिष्य के नेत्रोंकी ओर कुछ देर तक 
देखते रहे। अब शिष्य का मन स्तब्ध और एकाग्र हो जाने से वह एक अनिवंचनीय 
भाव से निश्चल होकर बैठा रहा | कितनी देर तक इस अवस्था में रहा, इसका. 
कुछ ध्यान ही नहीं रहा। इसके बाद स्वामी जी बोले, “गुरुदक्षिणा लाओ।' शिष्य 
ने कहा, “क्या लाळें ?” यह सुनकर स्वामी जी ने आज्ञा दी, “भण्डार से कुछ फल 

ले आओ ।” शिष्य भागता हुआ भण्डार में गया और दस-बारह लीची ले आया। 
स्वामी जी अपने हाथ में लीची लेकर एक एक करके सव खा गये और बोले -- 
“अच्छा, तेरी गुरुदक्षिणा हो गयी ।” जिस समय पूजागृह में स्वामी जी से शिष्य 
दीक्षित हो रहा था, उसी समय मठ का एक और ब्रह्मचारी दीक्षित होने के लिए 
कृतसंकल्प हो द्वार के वाहर खडा था। स्वामी शुद्धानन्द ने उस समय तक ब्रह्मचारी 
अवस्था में मठ में रहने पर भी यथाविधि दीक्षा ग्रहण नहीं की थी । आज शिष्य 
को इस प्रकार दीक्षित होते देख उन्होंने भी बड़े उत्साह से दीक्षा लेने का निश्चय 
किया । पूजा-घर से दीक्षित होकर शिष्य के निकलते ही वे वहाँ जा पहुँचे और 
स्वामी जी से अपना अभिप्राय प्रकट किया । स्वामी जी भी शुद्धानन्द जी के विशेष 
आग्रह से सहमत हो गये और पुनः पूजा करने के लिए आसन ग्रहण किया । 
शुद्धानन्द जी को दीक्षा देने के कुछ समय वाद स्वामी जी पूजा-घर से बाहर 
निकल आये । कुछ देर वाद उन्होंने भोजन किया और फिर विश्राम करने लगे। 
शिष्य ने भी शुद्धानन्द जी के साथ स्वामी जी के पात्रावशेष को बड़े प्रेम से ग्रहण 
किया और उनके पायताने बैठकर AT धीरे उनकी चरणसेवा करने लगा। कुछ 
देर विश्राम के बाद स्वामी जी ऊपर की बैठक में जाकर बैठे | शिष्य ने भी उस 
समय सुअवसर पाकर उनसे प्रश्‍न किया--“महाराज, पाप और पुण्य का भाव 
कहाँ से उत्पन्न हुआ ?” 
स्वामी जी--बहुत्व के भाव से यह सब आ पहुँचा है। मनुष्य एकत्व की 
ओर जितना बढ़ता जाता है, उतना ही उसका 'हम-तुम' भाव कम होता जाता है, 
जिससे सारा धर्माधमं जैसा इन्द्रभाव उत्पन्न हुआ है । 'हमसे यह पृथक्‌ है', ऐसा 
आव मन में उत्पन्न होने से ही अन्य इन्द्र भावों का विकास होता है, किन्तु सम्पूर्ण 
एकत्व अनुभव होने पर मनुष्य का शोक या मोह नहीं रह जाता -तन्र को मोहः 
कः शोकः एकत्वमनुपश्यतः | सव प्रकार की दुर्वलता को ही पाप कहते हैं । इससे 
हिसा तथा द्वेष आदि का जन्म होता है। इसलिए दुबंलता का दूसरा नाम पाप है। 
हृदय में आत्मा संदा प्रकाशमान है, परन्तु उधर कोई ध्यान नहीं देता । केवल 
इस जड़ शरीर, 'हड्डी तथा मांस के एक अद्भुत पिंजरे पर ही ध्यान रखकर लोग 
'मैं', 'मैं' करते हैं । यही सब प्रकार की दुर्बलता का मूल है। इस अभ्यास से ही 
जगत्‌ में व्यावहारिक भाव निकले हैं; परम।र्थ भाव तो इस द्वन्द्व भाव के परे I 
शिष्य--तो क्या इस व्यावहारिक सत्ता में कुछ भी सत्य नहीं है ? 
स्वामी जी--जब तक 'मै शरीर हूँ” यह ज्ञान है, तव तक यह सत्य है। किन्तु 
जव 'मैं आतमा हैं” यह अनुभव हो जाता है, तव यह सब व्यावहारिक सत्ता मिथ्या 
प्रतीत होती है। लोग जिसे पाप कहते हैं, वह दुर्बलता का फल है । इस शरीर को 

F जानना--यह अहं भाव- दुर्बलता का रूपान्तर है। जब “मैं आत्मा g इसी 
भावःपर मन स्थिर होगा, तब तुम पाप और पुण्य, घमं और अधमे के पार पहुँच 
जाओगे | श्री रामकृष्ण कहा करते थे, 'मैं' के नाश में ही दुःख का अन्त है। * 

शिष्य--यह अहं' तो मरने पर भी नहीं मरता । इसको मारना बड़ा 
कठिन g 

स्वामी जी--हाँ, एक प्रकार से यह कठिन भी है, परन्तु दूसरे प्रकार से बडा 
सरल भी है । 'मैं' नामक वस्तु कहाँ है, क्या मुझे समझा सकता है? जो स्वयं है 
ही नहीं, उसका मरना और जीना Har? ager जो एक मिथ्या भाव है, उसीसे 
मनुष्य सम्मोहित है, बस । इस पिशाच से मुक्ति प्राप्त होने पर यह स्वप्न दुर हो 
जाता है और दीख पड़ता है कि एक आत्मा ही ब्रह्म से लेकर तिनका तक सब में 
विराजमान है । इसीको जानना होगा, प्रत्यक्ष करना पड़ेगा। जो भी साधन- 
भजन हैं, वे सब इस आवरण को दूर करने के निमित्त हैं | इसके हटने से ही विदित 
होगा कि चित्‌ सूयं अपनी प्रभा से स्वयं चमक रहा है; क्योंकि आत्मा ही एकमात्र 
स्वयंज्योति--स्वयंवेद्य है, वह क्या दूसरे की सहायता से जानी जा सकती है? 
इसी कारण श्रुति कहती है, विज्ञातारमरे केन विजानीयात्‌। तू जो कुछ जानता 
है, वह मन की सहायता से, किन्तु मन तो जड़ है। उसके पीछे शुद्ध आत्मा रहने के 
कारण ही मन का कारय होता है। तब मन के द्वारा उस आत्मा को कँसे जानोगे? 
जान इतना सकते हो कि मन या बुद्धि कोई भी शुद्धात्मा के पास नहीं पहुंच सकती। 
ज्ञान की दौड़ यहीं तक है । परन्तु आगे जब मन विकल्परहित या वृत्तिहीन होता 
है तभी मन का लोप होता है और तभी आत्मा प्रत्यक्ष होती है। इस अवस्था का 
वर्णन भाष्यकार श्री शंकराचाय ने “अपरोक्षानुभूति' कहकर किया है। 

शिष्य--किन्तु महाराज, मन ही तो ‘ae’ है । मन का यदि लोप हुआ तो 

P कहाँ रहा ? 

स्वामी जी--वह जो अवस्था है, यथार्थ में बही ‘ag’ का स्वरूप है। उस 
समय का जो 'अहं' रहेगा, वह सर्वभूतस्थ, सवंगत सर्वान्तरात्मा होता है। घटाकाषा 
दूटकर महाकाश का प्रकाश होता है-घट टूटने पर क्या उसके अन्दर के 
आकाश का विनाश हो जाता है ? इसी प्रकार यह छोटा ‘ag’ जिसे तू शरीर 
में बन्द समझता था, फैलकर सवंगत AE’ या आत्मरूप से प्रत्यक्ष हो जाता है। 
अतएव मैं-कहता हूँ कि मन मरा या रहा, इससे यथार्थ अहं या आत्मा का क्या? यह 
बात समय आने पर तुझे प्रत्यक्ष होगी--कालेनात्मनि विन्बति। श्रवण और मनन 
करते करते इस बात की अनुभूति होगी और तब तू मन के अतीत चला जायगा, 
तब ऐसे प्रश्‍न करने का अवसर भी न रहेगा । 

शिष्य यह सुन स्थिर होकर बैठा रहा । स्वामी जी ने फिर कहा--“इसी 
सहज विषय को समभाने के लिए न जाने कितने शास्त्र लिखे गये हैं ; तिस पर 
भी लोग इसको नहीं समझ सकते । आपातमधुर चाँदी के चमकते रुपये और 
स्त्रियों के क्षणभंगुर सौन्दर्य से मोहित होकर इस दुलभ मनुष्य-जन्म को कंसे खो 
रहे हैं! महामाया का कैसा आइचयंजनक प्रभाव है ! माँ! माँ ! ! ” 


७ 
[स्थान : कलकत्ता aÑ: १८९७ Fo] 


स्वामी जी अमेरिका से लौटकर कुछ दिनों से कलकत्ते में बलराम बसु जी की 
बाग्रबाज़ारवाली उद्यानवाटिका में ही ठहरे हुए हैं। कभी कभी परिचित व्यक्तियों 
से मिलने उनके स्थान पर भी जाते हैं। आज प्रातःकाल शिष्य जब स्वामी जी के 
पास आया तो उसने उनको बाहर जाने के लिए तैयार पाया | स्वामी जी ने शिष्य 
से कहा, “मेरे साथ चल ।” यह कहते कहते स्वामी जी सीढ़ियों से नीचे उत्तरने 
लगे । शिष्य भी पीछे पीछे चला। स्वामी जी शिष्य के साथ एक किराये की गाड़ी 
में सवार हुए । गाड़ी दक्षिण की ओर चली । 
शिष्य--महाराज, कहाँ चल रहे हैं ? 
स्वामी जी--चलो न, अभी मालूम हो जायगा । 
स्वामी जी कहाँ जा रहे हैं, इस विषय में उन्होंने शिष्य से कुछ भी नहीं कहा । 
गाडी के बिडन स्ट्रीट में पहुँचने पर वे कथा-प्रसंग में कहने लगे, ““तुम्हारे देश में 
स्त्रियों के पठन-पाठन के लिए कुछ भी प्रयत्न नहीं दीख पड़ता। तुम स्वयं पठन- 
पाठन करके योग्य बन रहे हो, किन्तु जो तुम्हारे सुख-दुःख की भागी हैं--प्रत्येक 
समय में प्राण देकर सेवा करती हैं--उनकी शिक्षा के लिए, उनके उत्थान के लिए 
तुम क्या कर रहे हो ?” 
शिष्य- क्यों महाराज, आजकल तो स्त्रियों के लिए कितनी ही पाठशालाएँ 
तथा उच्चविद्यालय बन गये हैं, कितनी ही स्त्रियाँ एम० To, बी० ए० परीक्षाओं 
में उत्तीर्ण हो रही हैं । 
स्वामी जी--यह तो विलायती ढंग पर हो रहा है। तुम्हारे धर्मशास्त्र और 
देश की परिपाटी के अनुसार क्या कहीं भी कोई पाठशाला है? स्त्रियों की बात तो 
जाने दो; इस देश के पुरुषों में भी शिक्षा का विस्तार अधिक नहीं है। इसी कारण 

सरकारी आँकड़ों में जब देखा जाता है कि भारतवर्ष में प्रतिशत केवल दस-बारह 
लोग ही शिक्षित हैं तो अनुमान होता है कि स्त्रियों में प्रतिशत एक भी शिक्षिता 
न होगी । यदि ऐसा न होता, तो देश की ऐसी sear क्‍यों होती ? शिक्षा का 
विस्तार तथा ज्ञान का उन्मेष हुए बिना देश की उन्नति कैसे होगी ? तुममें से जो 
शिक्षित हैं और जिन पर देश की भावी आशा निर्भर है, उनमें भी इस विषय को 
कोई चेष्टा या उद्यम नहीं पाया जाता। स्मरण रहे कि सवंसाधारण में और स्त्रियों 
में शिक्षा का प्रसार हुए बिना उन्नति का कोई उपाय नहीं है। इसलिए कुछ ब्रह्मचारी 
और ब्रह्मचारिणियाँ बनाने की मेरी इच्छा है । ब्रह्मचारी समय पर संन्यास लेकर 
प्रांत प्रांत में, गाँव गाँव में जायेंगे और जनसमुदाय में शिक्षा का प्रसार करने का प्रबंध 
करेंगे और ब्रह्मचारिणियाँ स्त्रियों में विद्या का प्रसार करेंगी । परन्तु यह सब 
काम अपने देश के ढंग पर होना चाहिए । पुरुषों के लिए जैसे शिक्षा-केन्द्र बनाने 
होंगे, वैसे ही स्त्रियों के निमित्त भी स्थापित करने होंगे। शिक्षित और सच्चरित्र 
ब्रह्मचारिणियाँ इन केन्द्रों में कुमारियों को शिक्षा दिया करेंगी। पुराण, इतिहास, 
गृहकायं, शिल्प, गृहस्थी के सारे नियम आदि वर्तमान विज्ञान की सहायता से सिखाने 
होंगे तथा आदर्श चरित्र गठन करने के लिए उपयुक्त आचरण की भी शिक्षा देनी 
होगी । कुमारियों को घमंपरायण और नीतिपरायण बनाना पड़ेगा; जिससे वे 
भविष्य में अच्छी गृहिणियाँ हों, वही करना होगा । इन कन्याओं से जो सन्तान 
उत्पन्त होगी, वह इन विषयों में और भी उन्नति कर सकेगी । जिनकी माताएँ 
शिक्षित और नीतिपरायण हैं, उनके ही घर में बड़े लोग जन्म लेते हैं। वर्तमान 
समय में तो स्त्रियों को काम करने का यन्त्र सा बना रखा है । राम ! राम !! 
तुम्हारी शिक्षा का क्या यही फल है? वतंमान दशा से स्त्रियों का प्रथम उद्धार 
करना होगा । सर्वसाधारण को जगाना होगा; तभी तो भारत का कल्याण होगा। 
अब गाड़ी को कॉनंवालिस स्ट्रीट के ब्राह्मसमाज मन्दिर से आगे बढ़ते देखकर 
स्वामी जी ने गाड़ीवाले से कहा, “चोरबागान के रास्ते को ले चलो ।” गाड़ी जब 
उस रास्ते पर मुडी तब स्वामी जी ने शिष्य से कहा, “महाकाली पाठशाला की 
संस्थापिका तपस्विनी माता जी ने अपनी पाठशाला देखने के लिए निमिन्त्रित किया 
है ।” यह पाठशाला उस समय चोरबाग़ान में राजेन्द्रनाथ मल्लिक के मकात के 
qi की ओर किराये के मकान में थी। गाड़ी ठहरने पर दो चार भद्रपुरषो ने स्वामी 
जी को प्रणाम किया और उन्हें कोठे पर लिवा ले गये । तपस्विनी माता जी ने 
भी खड़े होकर स्वामी जी की अभ्यर्थना की। थोड़ी देर बाद ही तपस्विनी माता 
जी स्वामी जी को पाठशाला की एक श्रेणी में ले गयीं। कुमारियों ने भी खड़े होकर 
स्वामी जी की अभ्यर्थना की और माता जी के आदेश से शिव जी के ध्यान स्तोत्र 

की, सस्वर आवृत्ति करनी आरंभ की । फिर, किस प्रणाली से पाठशाला में पूजन 
की शिक्षा दी जाती है, वह भी माता जी के आदेश से कुमारियाँ दिखलानेः लगीं। 
स्वामी. जी हृषित नेत्रों से यह सब देखकर एक दूसरी श्रेणी की छात्राओं को देखने 
के लिए गये। वृद्धा माता जी ने अपने को असमर्थ जान पाठशाला के दो तीन शिक्षकों 
को बुलाकर स्वामी जी को सब श्रेणियाँ. भली प्रकार दिखलाने केलिए कहा | सब 
श्रेणियों को देखकर स्वामी जी जब पुनः माता जी के पास लौट आये, तव उन्होंने 
एक छात्रा को बुलाकर रघुवंश के तृतीय सगं के. प्रथम इलोक की व्याख्या करने को 
कहा । उस कुमारी ने उसकी व्याख्या सस्कृत में ही करके स्वामी जी को सुनायी 
स्वामी जी ने सुनकर सन्तोष प्रकट किया और स्त्री-शिक्षा के प्रसार में उनके अध्य- 
वसाय और यत्न की ऐसी सफलता देख माता जी की बहुत प्रशांसा की। इस पर 
माता. जी ने विनय से कहा, “मैं छात्राओं की सेवा उन्हें देवी भगवती समकर कर 
रही हूं । मुझे विद्यालय स्थापित करके यश लाभ करने की कोई आकांक्षा नहीं ।'' 

विद्यालय के सम्बन्ध में वार्तालाप करके स्वामी जी ने जब विदा लेनी चाही, 
तब माता जी ने स्वामी जी से विज़िटस बुक (स्कूल के विषय में अपना मत लिखने 
के लिए निर्दिष्ट पुस्तक) में अपना मत प्रकट करने के लिए कहा.। स्वामी जी ने 
उस पुस्तक में अपना मत विशद रूप से लिख दिया । लिखित विषय की अन्तिम 
पंवित शिष्य को अभी तक स्मरण है । वह यह थी--The movement is in 
the right direction. (कार्य सही मागं पर हो रहा है ।) 

इसके बाद माता जी को नमस्कार करे स्वामी जी फिर गाड़ी में संवार हुए 
और शिष्य से स्त्री-शिक्षा पर वार्तालाप करते हुए बाग्रवाज़ार की ओर चले । 
वार्तालाप का कुछ विवरण निम्नलिखित है। 

स्वामी जी--देखो, कहाँ इनकी जन्मभूमि ! सवंस्व त्याग किया है। तथापि 
यहाँ लोगों के मंगल के लिए कैसा प्रयत्न कर रही हैं ! स्त्री के अतिरिक्त और 
कौन छात्राओं को ऐसा निपुण कर सकता हैं ? सभी प्रबन्ध अच्छा पाया, परन्तु 
गृहस्थ पुरुष शिक्षकों का वहाँ होना मुझे उचित नहीं जान पड़ा। शिक्षित विधवा 
या ब्रह्मचारिणियों को ही पाठशाला का कुल भार सौंपना चाहिए। इस देश की 
नारी-शिक्षण-संस्थाओं में पुरुषों का संसगं विल्कुल ही-अच्छा नहीं । 

शिष्य--किन्तु महाराज, इस देश में गार्गी, खना," लीलावती के समान 
गुणवती शिक्षिता स्त्रियाँ अब पायी कहाँ जाती हैं ? 

स्वामी जी-_क्या ऐसी स्त्रियाँ इस देश में नहीं हैं? अरे, यह देश वहीं है जहाँ 
सीता और सावित्री का जन्म हुआ था। पुण्पक्षेत्र भारत में अभी तक स्त्रियों में 
जैसा चरित्र, सेवाभाव, स्नेह, दया, तुष्टि और भक्ति पायी जाती है, पृथ्वी पर 

और कहीं ऐसा नहीं है । पाइचात्य देशों में स्त्रियों को देखने पर कुछ समय तक 
यही नहीं ठीक हो पाता था कि वे स्त्रियाँ हैं; देखने में ठीक पुरुषों के समान थीं। 
टामगाड़ी चलाती हैं, दफ्तर जाती हैं, स्कूल जाती हैं, MHA करती हैं ! एक 
मात्र भारत ही में स्त्रियों मै लज्जा, विनय इत्यादि देखकर नेत्रों को शान्ति मिलती 
है । ऐसे योग्य आधार के प्रस्तुत होने पर भी तुम उनकी उन्नति न कर सके | 
इनको ज्ञानरूपी ज्योति. दिखाने का कोई प्रबन्ध नहीं किया गया ! उचित रीति 
से शिक्षा पाने पर ये आदशं स्त्रयाँ वन सकती हैं.। 

शिष्य--महाराज, माता जी जिस प्रकार कुमारियों को शिक्षा दे रही हैं, 
क्या इससे ऐसा फल मिलेगा? वे कुमारियाँ बड़ी होने पर विवाह करेंगी और थोड़े 
ही समय में अन्य स्त्रियों के समान हो जायेंगी? मेरा.तो विचार है कि यदि उनसे 
ब्रह्मचयं का पालन कराया जाय, तो वे समाज और देश की उन्नति के लिए जीवन 
उत्सगं करने और शास्त्रोक्त उच्च आदशं लाभ करने में समर्थ होंगी | 

स्वामी.जी--घीरे धीरे सव हो जायगा । यहाँ अभी तक.ऐसे शिक्षित पुरुषों 
ने जन्म नहीं लिया है, जो समाज-शासन की परवाह न कर अपनी कन्याओं को 
अविवाहित रख सकें । देखो, आजकल कन्याएं १२-१३ वर्ष की होते ही समाज के 
भय से विवाह में दे दी जाती हैं। अभी उस दिन की बात है, सम्मति विधेयक 
(Consent Bill) के आने पर समाज नेताओं ने लाखो मनुष्यों को एकत्र कर 
चिल्लाना शुरू कर दिया कि हम यह कानून नहीं चाहते | अन्य देशों में इस 
प्रकार की सभा इकटूठी करके विरोध प्रदर्शन करने की कौन कहे, ऐसे क़ानून के 
बनने की वात सुनकर ही लोग लज्जा से अपने घरों में छिप जाते हैं और सोचत्त 
हैं कि क्या अभी तक हमारे समाज में इस प्रकार का कळक मोजूद है ? 

शिष्य--परन्तु महाराज, क्या संहिताकारों ने बिना विचारे ही बाल विवाह 
का अनुमोदन किया था ? निश्‍चय ही इसमें कुछ गूढ़ रहस्य है। 

स्वामी जी--क्या रहस्य मालूम पड़ता दै? 

शिष्य--देखिए न, छोटी अवस्था में कन्याओ का विवाह कर देने से वे ससुराल 
में जाकर लड़कपन से ही कुल-धर्मं को सीख जायगी और गृहकार्य में निपुण बन 
सकेंगी । इसके अतिरिक्त पिता के गृह में वयस्क कन्या के स्वेच्छाचारिणी होने 
की आशंका है; बाल्य काल में विवाह होने में स्वतन्त्र हो जाने का कोई भी भय नहीं 
रहता और लज्जा, नम्रता, घीरज तथा श्रमशीलता आदि नारी सुलम गुणों का 
विकास होता जाता है | 

स्वामी जी--दूसरे पक्ष में यह भी तो कहा जा सकता है कि बाल विवाह होने 
से बहुत feat अल्पायु में ही सन्तान प्रसव करके मर जाती हैं। उनकी सन्तान 

क्षीणजीवी होकर देश में भिक्षुओं की संख्या की वृद्धि करती हैं, क्योंकि माता- 
पिता का शरीर सम्पूर्ण रूप से सबल न होने से सवल और नीरोग सन्तान केसे 
उत्पन्न हो सकती है? पठन-पाठन कराके अधिक उम्र होने पर कुमारियों का विवाह 
करने से उनकी जो सन्तान होगी, उसके द्वारा देश का कल्याण होगा । तुम्हारे 
यहाँ पर घर में जो इतनी विषवाएं. हैं, इसका कारण बाल विवाह ही तो है। 
बाल विवाह कम होने से विधवाओं की संख्या भी कम हो जायगी । 
शिष्य- किन्तु महाराज, मेरा यह अनुमान है कि अधिक उम्र में विवाह होने 
से कुमारियाँ गृहकार्य में उतना ध्यान नहीं देती । सुना है कि कलकत्ते के अनेक 
गृहों में सास भोजन पकाती हैं और शिक्षित age शगार करके वैठी रहती हैं । 
हमारे पूर्व बंग में ऐसा कभी नहीं होने पाता । 
स्वामी जी--बुरा भला सभी देशों में है । मेरा मत यह है कि सब देशों में 
समाज अपने आप बनता है । इसी कारण बाल विवाह उठा देना या विधवा-विवाह 
आदि विषयों में सिर पटकना व्यर्थ है । हमारा यह कतंव्य है कि समाज के स्त्री- 
पुरुषों को शिक्षा दें । इससे फल यह होगा कि वे स्वयं भले-बुरे को समझेंगे और 
बुरे को स्वयं ही छोड़ देगे । तव किसीको इन विषयों पर समाज का खण्डन या 
मण्डन करना न पड़ेगा । 
शिष्य-आजकल स्त्रियों को किस प्रकार की शिक्षा की आवश्यकता है ? 
स्वामी जी--धर्म, शिल्प, विज्ञान, गृहकार्य, भोजन बनाना, सीना, शरीर- 
पालन आदि सव विषयों की मोटी मोटी बातें सिखलाना उचित है। नाटक और 
उपन्यास तो उनके पास तर नहीं पहुँचने चाहिए । महाकाली पाठशाला अनेक 
विषयों में ठीक पथ पर चल रही है, किन्तु केवल पूजा-पद्धति सिखलाने से ही काम 
न बनेगा | सब विषयों में उनकी आँखें खोल देता उचित है । छात्राओं के सामने 
आदश्ं नारी-चरित्र सवंदा रखकर त्यागरूप ब्रत में उनका अनुराग उत्पन्न कराना 
चाहिए । सीता, सावित्री, दमयन्ती, लोलावती, खना, मीराबाई आदि के जीवन- 
चरित्र कुमारियों को समभा कर उनको अपना जीवन वैसा बनाने का उपदेश 
देना होगा । 
गाड़ी अब वाग़वाज़ार में स्व० बलराम वसु के घर पर पहुँची । स्वामी जी 
गाड़ी से उतरकर ऊपर चले गये ओर वहाँ उपस्थित दशंनाभिलाषियों से महाकाली 
पाठशाला का विस्तार सहित वृत्तान्त कहने लगे | 
आगे, सद्य:स्थापित “रामकृष्ण मिशन' के सदस्यों के लिए क्या क्या कायं 
कतंव्य हैं, आदि विषयों की चर्चा करने के साथ ही साथ वे 'विद्यादान' तथा 'ज्ञान- 
दान के श्रेष्ठत्व का अनेक प्रकार से प्रतिपादन करने लगे। शिष्य को लक्ष्य करके 

बोले, “शिक्षा दो, शिक्षा दो--नान्यः पन्या बिद्यतेऽयनाय।' शिक्षादान के विरोधी 
मतावलम्वियों पर व्यंग करके बोले, 'सावघान, प्रह्लाद के समान न बन जाना।' 
शिष्य के इसका अर्थ पूछने पर स्वामी जी ने कहा, “क्या तू ने सुना नहीं कि 'क' 
अक्षर को देखते ही प्रह्लाद की आँखों में आँसू भर आये थे, फिर उनसे पठन-पाठन 
कया हो सकता था ! यह निश्चित है कि प्रह्लाद की आँखों में आँसू भर आये थे 
प्रेम के; और मुखे के आँखों में आँसू आते हैं डर के। भक्तों में भी इस प्रकार के अनेक 
हैं ।” इस बात को सुनकर सब लोग हेँसने लगे । स्वामी योगानन्द ने यह सुनकर _ 
कहा, “तुम्हारे मन में जब कोई बात आती है, तो उसकी कपाल-क्रिया किये बिना 
तुमको शान्ति कहाँ ! अब तो जो तुम्हारी इच्छा है वही होकर रहेगा !'' 


T 
[स्थान : कलकत्ता । वर्ष १८९७ Fo ] 


कुछ दिनों से स्वामी जी बाग़वाज़ार में स्व० बलराम बसु जी के भवन में ठहरे 
हैं । क्या प्रातः, क्या मध्याह्न, क्या सायंकाल उनको विश्राम करने को तनिक भी 
अवसर नहीं मिलता; क्योंकि स्वामी जी कहीं भी क्यों न रहें, अनेक उत्साही युवक 
(कॉलेज के छात्र) उनके दशंनों को आ ही जाते हैं। स्वामी जी सादर सबको 
धर्म या दर्शन के कठिन तत्त्वों को सुगमता से समभाते हैं। स्वामी जी की प्रतिभा 
से मानो अभिभूत होकर वे निर्वाक्‌ बैठे रहते हैं । 

आज सूयंग्रहण है । पूणंग्रासी ग्रहण है। ग्रहण देखने के निमित्त ज्योतिषीगण 
भिन्न भिन्न स्थानों को गये हैं । घमंपिपासु नर-नारी दूर दूर से गंगा-स्तान करने 
आये हैं और बडी उत्सुकता से ग्रहण पड़ने के समय की प्रतिक्षा कर रहे हैं। परन्तु 
स्वामी जी को ग्रहण के सम्बन्ध में कोई विशेष उत्साह नहीं । स्वामी जी का आदेश 
है कि शिष्य अपने हाथ से भोजन पकाकर स्वामी जी को खिलाये। शाक तरकारी 
और रसोई पकाने के सब उपयोगी पदार्थ इकट्ठा कर प्रातःकाल ८ बजे शिष्य 
बलराम बसु जी के घर पर पहुँचा। उसको देखकर स्वामी जी ने कहा, “तुम्हारे 
देश में जिस प्रकार मोजन पकाया जाता है, उसी प्रकार बनाओ ओर ग्रहण पड़ने 
से पूर्व ही भोजन हो जाना चाहिए 0” 

बलराम बाबू के परिवार में से कोई भी कलकत्ते में नहीं, इस कारण सारा 
घर खाली है । शिष्य ने भीतर के रसोईघर में जाफर रसोई पकाना आरम्भ 

किया । श्री रामकृष्णगतप्राणा योगीन माता पास ही उपस्थित रहकर रसोई के 
निमित्त सब चीज़ों का आयोजन करती हुई बीच बीच में पकाने का ढंग बतलाकर 
उसकी सहायता करने लगीं । स्वामी जी भी आते जाते रसोई देखकर दिष्य को 
उत्साहित करने लगे और कभी “मछली का 'कोल' (शोरवा) ठीक तुम्हारे पूर्व 
बंग के ढंग का पके”, कहकर हँसी करने लगे | 
जब भात, मूंग की दाल, झोल, खटाई, सुक्तुनी आदि सब पदार्थ पक चुके, तब 
स्वामी जी स्नान कर आ पहुँचे और स्वयं ही पत्तल बिछाकर खाने वैठ गये। “अभी 
सब रसोई नहीं बनी है,'कहने पर भी कुछ नहीं सुना, बड़े हठी बच्चे के समान बोले, 
“बड़ी भूख लगी है, अब ठहरा नहीं जाता, भूख के मारे अँतडी जल रही है।'लाचार 
होकर शिष्य ने सुक्तुनी और भात परोस दिया । स्वामी जी ने भी तुरन्त भोजन 
करना आरम्भ कर दिया। तत्पश्चात्‌ शिष्य ने कटोरियों में अन्यान्य शाकों को 
परोसकर सामने रख दिया । फिर योगानन्द तथा प्रेमानन्द प्रमुख अन्य सब 
संन्यासियों को अन्न तथा शाकादि परोसने लगे । शिष्य रसोई पकाने में निपुण नहीं 
था, किन्तु आज स्वामी जी ने उसकी रसोई की भूरि भूरि प्रशंसा की । कलकत्तावाले 
थुवे बंग के सुक्तुनी' के नाम से ही बड़ी हँसी करते हैं, किन्तु स्वामी जी यह भोजन 
कर बहुत ही प्रसन्न हुए ओर उन्होंने कहा, ' ऐसा अच्छा मैंने कभी नहीं खाया | यह 
‘ale’ जैसा चटपटा बना है, ऐसी और कोई तरकारी नहीं बनी।'” खटाई चखकर 
बोले, “यह बिल्कुल बदंवानवालों के ढंग की बनी है।”” अन्त में सन्देश (मिठाई) 
तथा दही से स्वामी जी ने भोजन समाप्त किया और आचमन करके घर के भीतर 
खटिया पर जा बैठे । शिष्य स्वामी जी के सामनेवाले दालान में प्रसाद पाने के 
लिए बैठ गया। स्वामी जी ने बातचीत करते करते उससे कहा, “जो अच्छी रसोई 
नहीं पका सकता, वह साघु भी नहीं बन सकता। यदि मन शुद्धन हो तो किसी से 
अच्छी स्वादिष्ट रसोई नहीं पकती ।” 
थोड़ी देर बाद चारों ओर शंख-ध्वनि होने लगी, घंटा बजने लगा और स्त्री: 
कंठ की ‘sq’ ध्वनि सुनायी दी । स्वामी जी ने कहा “अरे, ग्रहण पड़ गया, मैं सो 
जाऊ, तू चरण सेवा कर ।” यह कहकर वे कुछ आलस्य और तन्द्रा का अनुभव 
करने लगे । शिष्य भी उनकी पदसेवा करते करते विचार करने लगा, "ऐसे पुण्य 
समय में गुरुपद सेवा ही मेरा जप, तप और गंगा-स्नान है।” ऐसा विचार कर वह 
शान्त मन से स्वामी जी की सेवा करने लगा । ग्रहण के समय सूय के छिप जाने से 
चारों दिशाओं में सायंकाल के समान अंधेरा छा गया । 
जब ग्रहण मुक्त होने में १५-२० मिनठ रह गये, तब स्वामी जी सोकर उठे 
और मुंह हाथ धोकर हसकर शिष्य से कहने लगे, “लोग कहते हैं कि ग्रहण के समय 

जो कोई कुछ करता है, उससे करोड गुना अधिक फल प्राप्त होता है | इसलिए मैंने 
यह सोचा था कि महामाया ने तो इस शरीर को अच्छी नींद दी ही नहीं;. यदि 
इस समय कुछ देर सो TH तो आगे अच्छी नींद मिलेगी, परन्तु ऐसा नहीं हो 
सका । मुश्किल से १५ मिनट ही सोया gar” 

इसके बाद स्वामी जी. के पास सबके आ बैठने पर, स्वामी जी ने शिष्य को 
उपनिषद के संबंध में कुछ बोलने का आदेश किया । इससे पहले शिष्य ने स्वामी 
जी के सामने कभी भाषण नहीं दिया था। उसका हृदय काँपने लगा, परन्तु स्वामी 
जी छोइनेवाले कब थे । लाचारी से शिष्य खड़ा होकर परांचि खानि व्यतृणत्‌ 
स्वयम्भूः मन्त्र पर व्याख्यान देने लगा | इसके बाद गुरु-मक्ति ओर त्याग की महिमा 
पर और अन्त में ब्रह्मज्ञान ही परम पुरुषार्थ है, यह सिद्धान्त बतलाकर बैठ गया। 
स्वामी जी ने शिष्य का उत्साह बढ़ाने के लिए बार वार करतलध्वनि कर कहा, 
“बाह ! बहुत अच्छा ! !” 

_ तत्पश्चात्‌ स्वामी जी ने शुद्धानन्द, प्रकाशानन्द आदि स्व।मियों को कुछ बोलने 
का आदेश दिया । स्वामी शुद्धानन्द ने ओजस्विनी भाषा में ध्यान सम्बन्धी एक ( 
छोटा सा व्याख्यान दिया । उसके बाद स्वामी प्रकाशानन्द आदि के उसी प्रकार 
व्याख्यान दे चुकने पर स्वामी जी वहाँ से बाहर बैठक में आ गये। तब संध्या होने 
में कोई घण्टा भर था। वहाँ सब के पहुँचने पर स्वामी जी ने कहा, “जिसको जो 
कुछ पूछना हो, पूछो ।” i 

शुद्धानन्द स्वामी ने पूछा, “महाराज, ध्यान का स्वरूप क्या है ?” 

स्वामी जी--किसी विषय पर मन को एकाग्र करने का ही नाम ध्यान है t 
किसी एक विषय पर भी मन की एकाग्रता हो जाने से वह एकाग्रता जिस विषय 
पर चाहो उस पर लगा सकते हो । . 

शिष्य- शास्त्र में विषय और निविषय भेद से दो प्रकार के घ्यात पाये जाते 
हैं । इनका क्या अर्थ है और उनमें कौन श्रेष्ठ है ? | 

स्वामी जी--पहले किसी एक विषय का आश्रय कर ध्यान का अभ्यास करना 
पड़ता है । किसी समय मैं एक छोटे से काले fag पर मन को एकाग्र किया करता 
था। परन्तु कुछ दिन्‌ के अभ्यास के बाद वह fas मुझे दीखना बन्द हो गया था। 
बह मेरे सामने है या नहीं यह भी ध्यान नहीं रहता था। निवात समुद्र के समान मन 
का सम्पूर्ण निरोध हो जाता.था। ऐसी अवस्था में मुझे अतीन्द्रिय सत्य की TES 
कुछ कुछ दिखायी देती थी । इसलिए मेरा विचार है कि किसी सामान्य बाहरी 
विषय का भी आश्रय लेकर ध्यान करने का अभ्यास करने से मन की एकाग्रता 
होती है । जिसमें जिसका मत लगता है, उसीके ध्यान का अभ्यास करने से मत 

\ शीघ्र एकाग्र हो जाता है । इसीलिए हमारे देश में इतने देव-देवी मूर्तियों के पूजने 
`की व्यवस्था है । देव-देवी पूजा से ही शिल्प की उन्नति हुई है । परन्तु इस बात 
को अमी छोड़ दो । अब बात यह है किं ध्यान का बाहरी अवलम्बन सव का एक 
नहीं हो सकता । जो जिस विषय के आश्रय से घ्यान-सिद्ध हो गया है, वह उस 
अवलम्बन का ही वर्णन और प्रचार कर गया है। कालान्तर में वे मन को स्थिर 
करने के लिए हैं, इस बात के भूलने पर लोगों ने इस बाहरी अवलम्बन को ही 
श्रेष्ठ समझ लिया । उपाय में ही लोग लगे रह गये; उद्देश्य पर लक्ष्य कम हो 
गया । मन को वृत्तिहीन करना ही उद्देश्य है; किन्तु यह किसी विषय में तन्मय 
हुए बिना असम्भव है । 
शिष्य--मनोवृत्ति विषयाकार होने से उसमें ब्रह्म की धारणा कंसे हो 
सकती है ? 
स्वामी जी- वृत्ति पहले विषयाकार होती है, यह ठीक है; किन्तु तत्पश्चात्‌ 
उस विषयका कोई ज्ञान नहीं रहता, तब शुद्ध 'अस्ति' मात्र का ही बोध रहता है। 
शिष्य--महाराज, मन की एकाग्रता को प्राप्त करने पर भी कामनाओं और 
वासनाओं का उदय क्यों होता है ? 
स्वामी जी--यूब॑ संस्कार से ! बुद्धदेव जब समाधि अवस्था प्राप्त करने को 
ही थे, उसी समय 'मार' उनके सामने आया । 'मार' स्वयं कुछ भी नहीं था, 
वह मन के पूवं संस्कार का ही छायारूप कोई प्रकाश था । 
शिष्य--सिद्धि लाभ होने के पहले नाना विभीषिकाएँ देखने की बातें जो 
सुनने में आती हैं, क्या वे सब मन की ही कल्पनाएं हैं ? 
स्वामी जी--और नहीं तो क्या ? यह निश्चित है कि उस अवस्था में साधक 
समझ नहीं पाता कि यह सब उसके मन का ही बाहरी प्रकाश है; परन्तु वास्तव में 
बाहर कुछ भी नहीं है। यह जगत जो देखते हो वास्तव में नहीं है; सभी मन की 
कल्पनाएं हैँ । मन के वृत्तिशून्य होने पर उसमें ब्रह्माभास होता है। ये यं लोकं 
मनसा संविभाति, उन उन लोकों के दशंन होते हैं। जो संकल्प किया जाता है, बही 
सिद्ध होता है। ऐसी सत्यसंकल्प की अवस्था का लाभ करके भी जो जागरूक रह 
सकता है और किसी भी प्रकार की वासनाओं का दास नहीं होता, वही ब्रह्मलाभ 
करता है, और जो ऐसी अवस्था लाभ करने पर विचलित हो जाता है, वह नाना 
प्रकार की सिंडियाँ प्राप्त करके परमार्थ से भ्रष्ट हो जाता है । 
इन बातों को कहते कहते स्वामी जी बारम्बार 'शिव' नाम का उच्चारण 
करने लगे । अन्त में फिर बोले, “बिना त्याग के इस गम्भीर जीवन समस्या का 
T अर्थ निकालना और किसी प्रकार से भी सम्भव नहीं है । 'त्याग'--त्याग', 

यही तुम्हारे जीवन का मूल मन्त्र होना चाहिए--सर्ब वस्तु भयान्वितं भुवि नृणां 
वैराग्यमेदाभयम्‌ ।” 


& 
[ स्थान : कलकत्ता । वर्ष : १८९७ Fo ] 


स्वामी जी कुछ दिनों से बागवाज्ार में स्व० बलराम वसु के भवन में अवस्थान 
कर रहे हैं। स्वामी जी ने श्री रामकृष्ण के सब गृहस्थ भक्तों को यहाँ एकत्र होने 
के लिए समाचार भेजा था । इसीसे दिन के तीन बजे श्री रामकृष्ण के भक्त जन 
एकत्र हुए हैं । स्वामी योगानन्द भी वहाँ उपस्थित हैं । स्वामी जी ने एक समिति 
संगठित करने के उद्देश्य से सबको निमन्त्रित किया है । सब महानुभावों के बैठ 
जाने पर स्वामी जी ने कहा, “अनेक देशों में भ्रमण करने पर मैंने यह सिद्धांत 
स्थिर किया है कि विना संघ के कोई भी बड़ा कार्य सिद्ध नहीं होता। परन्तु हमारे 
देश में इसका निर्माण यदि शुरू से ही जनतांत्रिक ढंग से (मतदान द्वारा) किया जाय 
तो मुझे ऐसा नहीं लगता है कि वह अधिक कार्य करेगा । पादचात्य देशों के लिए 
यह नियम अच्छा है, क्योंकि वहाँ सव नर-नारी अधिक शिक्षित हैं और हमारे समान 
द्वेषपरायण नहीं हैं। वे गुण का सम्मान करना जानते हैं। वहाँ मैं मात्र एक साधारण 
जन था, परन्तु उन्होंने मेरा कितना गत्कार किया । इस देश में शिक्षा-विस्तार 
के साथ जव साधारण लोग और भी सहृदय बनेंगे और मतों की संकीणं सीमा से _ 
हटकर उदारता से विचार करेंगे, तब जनतांत्रिक ढंग से काम चलाया जा सकता 
है। इन सब बातों का विचार करके मैं देखता हूं कि हमारे इस संघ के लिए 
एक प्रधान संचालक (dictator) होना आवश्यक है, सब लोग उसीके आदेश को 
मानेंगे कालान्तर में आम मतदान के सिद्धान्त पर कार्य करना होगा ।” 

“यह संघ उन श्री रामकृष्ण के नाम पर स्थापित होगा जिनके नाम पर हम 
संन्यासी हुए और आप सब महानुभाव जिनको अपना जीवन-आदशं मान संसार 
आश्रमरूप कार्यक्षेत्र में स्थित हैं; ऊपर से जिनके देहावसान के बाद २० वर्ष ही 
में प्राच्य तथा पाश्चात्य जगत्‌ में उनके पवित्र नाम और अद्भुत जीवनी का 


. आश्चर्यजनक प्रसार हुआ है । हम सब प्रमु के दास हैं, आप लोग इस कायं में 


सहायता दीजिए। 
श्रीयुत गिरीशचन्द्र तथा अन्य समस्त गृहस्थो के इस प्रस्ताव पर सहमत होने 

पर रामकृष्ण संघ की भावी कार्यप्रणाली पर-विचार-विमशें होने लगा। संघ का 
नाम 'रामकृष्ण संघ” अथवा “रामकृष्ण मिशन” रखा गया । उसके उद्देश्य आदि 
नीचे उद्धृत किये जाते हैं : 

उद्देशय--मनुष्यों के हितार्थं श्री रामकृष्ण ने जिन तत्त्वों की व्याख्या की और 
स्वयं अपने जीवन में प्रत्यक्ष किया है, उन सब का प्रचार तथा मनुष्यों की देहिक, 
मानसिक और पारमाथिक उन्नति के निमित्त वे सब तत्त्व जिस प्रकार से प्रयुक्त 
हो सकें, उसमें सहायता करना ही इस संघ (मिशन) का उद्देश्य है । 

ब्रत- जगत्‌ के सब धर्ममतों को एक अक्षय सनातन धर्म का रूपान्तर मात्र 
जानकर, समस्त धर्मावलम्बियों में मैत्री स्थापित करने के लिए श्री रामक्कष्ण ने 
जिस कार्य की उद्भावना की थी, उसीका परिचालत इस संघ का ब्रत है। 

कार्यंप्रणाली--मनुष्यों की सांसारिक और आध्यात्मिक उन्नति हेतु विद्यादान 
करने के लिए उपयुक्त लोगों को शिक्षित करना । शिल्पियों तथा श्रमजीवियों का 

` उत्साह बढ़ाना और वेदान्त तथा अन्यान्य THAT का, जैसी कि उनकी रामकृष्ण- 

जीवन में व्याख्या हुई थी, मनुष्य समाज में प्रचार करना । ; 

भारत में कार्य मारत के नगर नगर में आचायं-ब्नत ग्रहण 'के अभिलाषी 
गृहस्थ या संन्यासियों की शिक्षा के निमित्त आश्रम स्थापित करना और उन उपायों 
का अवलम्बन करना जिनसे वे दूर दूर जाकर जन साधारण को शिक्षा दे सके । 

विदेशों में कार्य -विभाग--भारत से बाहर अन्य देशों में ब्रतधारियों को 
भेजना और उन देशों में स्थापित सव आश्रमों की भारत के आश्रमों से घनिष्ठता 
और सहानुभूति बढ़ाना तथा नये नये आश्रमों की स्थापना करना । 

स्वामी जी स्वयं ही उस समिति के कार्याध्यक्ष वने । स्वामी ब्रह्मानन्द 
कलकत्ता केन्द्र के अध्यक्ष और स्वामी योगानन्द सहकारी बने एटर्नी बाबू 
नरेन्द्रनाथ मित्र इसके मंत्री, डाक्टर शशिभूषण घोष और शरच्चन्द्र सरकार 
सहायक मंत्री और शिष्य शास्त्रपाठक निर्वाचित gE | स्व० बलराम बसु के मकान 
पर प्रत्येक रविवार को चार वजे के उपरान्त समिति की बैठक हुआ करेगी, 
यह नियम भी बना । इस सभा के पश्चात्‌ तीन वर्ष तक 'रामकृष्ण मिशन' 
समिति का अधिवेशन प्रति रविवार को बलराम बसु के मकान पर हुआ | स्वामी 
जी जब तक फिर विदेश नहीं गये, तब तक सुविधानुसार समिति की बैठको में 
उपस्थित होकर कभी उपदेश आदि देकर प्या कभी अपने सुन्दर कंठ से गान 
सुनाकर सबको मोहित करते थे । 

आज सभा की समाप्ति पर सदस्यों के चले जाने के पश्चात्‌ योगानन्द स्वामी 
को लक्ष्य करके स्वामी जी कहने लगे, “इस प्रकार कार्य तो आरम्भ किया गया, 

अब देखना चाहिए कि श्री गुरुदेव की इच्छा से कहाँ तक इसका निर्वाह होता है।” 

स्वामी योगानन्द-तुम्हारा यह सब कार्य विदेशी ढंग पर हो रहा है। श्री 
रामकृष्ण का उपदेश क्या ऐसा ही था? 

स्वामी जी--तुमने कंसे जाना कि यह सब श्री रामकृष्ण के भावानुसार नहीं 
है? तुम क्या अनन्त भावमय गुरुदेव को अपनी संकीर्ण परिधि में आबद्ध करना 
चाहते हो ? मैं इस सीमा को तोड़कर उनके भाव जगत्‌ भर में फैलाऊँगा। श्री 
रामकृष्ण ने अपने पूजा-पाठ का प्रचार करने का उपदेश मुझे कभी नहीं दिया। वे 
साधन-भजन, ध्यान-घारणा तथा अन्य ऊँचे धमंभावों के सम्बन्ध में जो सब उपदेश 
दे गये हैं, उन्हें पहले अपने में अनुभव कर फिर स्वंसाघारण को उन्हें सिखलाना 
होगा | मत अनन्त हैं; पथ भी अनन्त हैं। सम्प्रदायों से भरे हुए जगत्‌ में और 
एक नवीन सम्प्रदाय पैदा कर देने के लिए मेरा जन्म नहीं हुआ। प्रभु के चरणों 
में आश्रय पाकर हम कृतार्थं हुए हैं। त्रिजगत्‌ के लोगों को उनकी भाव राशि 
देने के निमित्त ही हमारा जन्म हुआ है। 

स्वामी योगानन्द के प्रतिवाद न करने पर स्वामी जी फिर कहने लगे, “प्रभु 
की कृपा का परिचय इस जीवन में बहुत पाया। वे ही तो पीछे खड़े होकर इन सब 
कार्यो को करा रहे हैं। जब भूख से कातर होकर वृक्ष के नीचे पड़ा रहता था, जब 
कौपीन बाँघने को वस्त्र तक न था, जब कोड़ीहीन होकर भी पृथ्वी का मण करने 
को कृतसंकल्प था, तव श्री गुरुदेव की कृपा से सदा मैंने सहायता पायी । फिर जब 
इसी विवेकानन्द के दर्शन करने के निमित्त शिकागो के रास्तों पर भीड़ में घक्कम- 
चक्का हुआ था;जिस सम्मान का शतांश भी प्राप्त करने पर साधारण मनुष्य उन्मत्त 
हो जाते हैं, श्री गुरुदेव की कृपा से उस सम्मान को भी सहज में पचा गया। प्रभु की 
इच्छा से ada विजय है । अब इस देश में कुछ कार्ये कर जाऊंगा | तुम सन्देह 
छोड़कर मेरे कार्य में सहायता करो, देखोगे उनकी इच्छा से सब पूणं हो जायगा ।'” 

स्वामी योगानन्द-तुम जैसा आदेश दोगे, हम वैसा ही करेंगे। हम तो सदा 
से तुम्हारे आज्ञाकारी हैं। मैं तो कभी कभी स्पष्ट ही देखता हूं कि श्री गुरुदेव स्वयं 
तुमसे यह सब कार्ये करा रहे हैं। पर बीच बीच में मन में न जाने क्यों ऐसा सन्देह 
आ जाता है। मैंने श्री गुरुदेव के कायं करने की रीति कुछ और ही प्रकार की देखी 
थी, इसीलिए सन्देह होता है कि कहीं हम उनकी शिक्षा छोड़कर दूसरे पथ पर तो 
नहीं चल रहे हैं ? इसी कारण तुमसे ऐसा कहता हूँ और सावधान कर देता हूं । 

स्वामी जी--जानते हो, साधारण भक्तों ने श्री गुरुदेव को जितना समझा 
है, वास्तव में हमारे प्रभु उतने ही नहीं हैं । वे तो अनन्त भावमय हैं। भले ही 
ब्रह्मज्ञान की मर्यादा हो, पर प्रभु के अगम्य भावों की कोई भी मर्यादा नहीं । 

उनके कृपा-कटाक्ष से एक क्यों, लाखों विवेकानन्द अभी उत्पन्न हो सकते FI पर 
ऐसा न करके वे अपनी ही इच्छा से मेरे द्वारा अर्थात्‌ मुझे यन्त्रवत बनाकर, यहाँ 
सब कार्य करा रहे हैं। तुम्हीं कहो, इसमें मेरा क्या हाथ है ? 

यह कहकर स्वामी जी दूसरे किसी कार्य के लिए कहीं चले गये। स्वामी 
योगानन्द शिष्य से कहने लगे, “वाह ! नरेन्द्र का कैसा विश्‍वास है ! इस विषय 
पर भी क्या तूने ध्यान दिया ? कहता है, श्री गुरुदेव की कुपा-कटाक्ष से लाखों 
विदेकानन्द बन सकते हैं ! घन्य है उनकी ग्रुर-मक्ति ! यदि ऐसी भक्ति का 
शतांश भी हम प्राप्त कर सकते तो क्रतार्थ हो जाते ।” 

शिष्य--महाराज, श्री रामकृष्ण स्वामी जी के विषय में क्या कहा करते थे? 

योगानन्द- वे कहा करते थे, “इस युग में ऐसा आघार जगत्‌ में और कभी 
नहीं आया।” कभी कहते थे, “नरेन्द्र पुरुष हैं और मैं प्रकृति हूँ, नरेन्द्र मेरी ससुराल 
है ।” कभी कहा करते थे, “अखण्ड की कोटि का है”, कभी कहते थे, “अखण्ड के 
घर में जहाँ देव-देवियाँ भी सब अपना प्रकाश ब्रह्म से स्वतन्त्र रखने में असमर्थ 
होकर उनमें लीन हो गये हैं, वहाँ मैंने केवल सात ऋषियों को अपना प्रकाश स्वतन्त्र 
रखकर ध्यान में निमग्न रहते देखा था, नरेन्द्र उन्हींमें से एक का अंशावतार है।'” 
कभी कहा करते थे, “जगत्‌ पालक नारायण ने नर और नारायण नामक जिन दो 
ऋषियों की सूति घारण कर जगत्‌ के कल्याण के लिए तपस्या की थी, नरेन्द्र उसी 
नर ऋषि का अवतार है ।” कभी कहते थे, “शुकदेव के समान इसको भी माया ने 
स्पशं नहीं किया है।” 

शिष्य-क्या वे सब बातें सत्य हैं या श्री रामक्कष्ण भावावस्था में रामय समय 
पर एक एक प्रकार का उनको बतलाया करते थे ? 

योगानन्द--उनकी सब बातें सत्य है । उनके श्रीमुख से भूल से भी मिथ्या 
बात नहीं निकली । 

शिष्य--तब फिर क्यों कभी कुछ और कभी कुछ कहा करते थे। 

योगानन्द- तुमने समझा नहीं। वे नरेन्द्र को सबका समष्टि प्रकाश कहा 
करते थे । क्या तुझे नहीं दीख पड़ता कि नरेन्द्र में ऋषि का वेद-ज्ञान, शंकर का 
त्याग, बुद्ध-का हृदय, शुकदेव का मायारहित भाव, और ब्रह्मज्ञान का पूर्ण विकास 
एक ही साथ वतंमान हैं? इसी से बीच बीच में श्री रामकृष्ण नरेन्द्र के विषय में 
ऐसी नाना प्रकार की बातें कहा करते थे । जो वे कहते थे वे सब सत्य हैं। 

शिष्य सुनकर निर्वाक्‌ हो गया। इतने में स्वामी जी लोटे और शिष्य से पूछा, 
“क्या तेरे देश में सब लोग श्री रामकृष्ण के नाम से अच्छी तरह परिचित है?” 


शिष्य- मेरे देश से तो केवल नाग महाशय ही श्री रामकृष्ण के पास ओये. 

थे। उनसे समाचार पाकर अनेक लोग श्री रामकृष्ण के विषय में जानने को उत्सुक 
हुए हैं; परन्तु वहाँ के लोग श्री रामकृष्ण को ईरवरावतार अभी तक नहीं समझ, 
सके हैं। कोई कोई तो यह बात सुनकर भी विश्वास नहीं करते । 

स्वामी जी--इस बात पर विश्वास करना क्या तूने ऐसा सुगम समझ रखा 
है ? हमने उनको सब प्रकार से जांचा, उनके मुंह से यह बात बारम्बार सुनी, 
चौबीस घण्टे उनके साथ रहे, तब भी बीच बीच में हमको सन्देह होता है तो 
फिर औरों को क्या कहें ? 

शिष्य--महाराज, श्री रामकृष्ण पूर्ण ब्रह्म भगवान थे, क्या यह बात उन्होंने 
कभी अपने मुंह से कही थी ? 

स्वामी जी--कितनी ही वार कही थी । हम सब लोगों से: कही थी । जब 
वे काशीपुर के बाग़ में ये और उनका शरीर बिल्कुल छूटने ही वाला था, तब मैंने 
उनकी शय्या के निकट बैठकर एक दिन मन में सोचा कि यदि वे अब कह सकें 
कि मैं भगवान हूँ, तव मेरा विश्‍वास होगा कि वे सचमुच ही भगवान्‌ हैं। चोला 
छूटने के दो दिन बाक़ी थे । उक्त बात को सोचते ही श्री गुरुदेव ने एकाएक मेरी 
ओर देखकर कहा, “जो राम थे, जो HoT थे, वे ही अब इस शरीर में रामकृष्ण 
हैं--केवल तेरे वेदान्त के मत से नहीं ।” मैं तो सुनकर भौचकका हो गया। भ्रमु 
के श्रीमुख से वारम्वार सुनने पर भी हमें ही अभी तक पूर्ण विश्वास नहीं हुआ-- 
सन्देह और निराशा में मन कभी कभी आन्दोलित हो जाता है--तो औरों की 
बात ही क्या ? अपने ही समान Beara एक मनुष्य को ईश्वर कहकर निदिष्ट 
करना और उस पर विश्वास रखना बड़ा ही कठिन है। सिद्ध पुरुष या ब्रह्मज्ञ तक 
अनुमान करना सम्भव है। उनको चाहे जो कुछ कहो, चाहे. जो कुछ समझो; 
महापुरुष मानो या ब्रह्मज्ञ--इसमें क्या घरा है? परन्तु श्री गुरुदेव जैसे पुरुषोत्तम 
ने इससे पहले जगत्‌ में और कभी जन्म नहीं लिया। संसार के घोर अन्धकार 
में अब यही महापुरुष ज्योतिस्तम्मस्वरूप हैं। इनकी ही ज्योति से मनुष्य संसार 
समुद्र के पार चले जायेगे । 

शिष्य- मै समझता हूँ जब तक कुछ देख-सुन न लें, तब तक यथार्थ विश्‍वास 
नहीं होता । सुना है, मथुर बाबू ने श्री रामकृष्ण के विषय में कितनी ही अद्भुत 
घटनाएँ प्रत्यक्ष की थीं और Seale उनका feats उन पर जमा था। 

स्वामी जी--जिसे विश्वास नहीं है, उसके देखने पर भी कुछ नहीं होता। देखने 
पर सोचता है कि यह कहीं अपने मस्तिष्क का विकार या स्वप्नादि तो नहीं है * 
दुर्योधन ने भी विश्वरूप देखा था, अर्जुन ने भी देखा था। अर्जुन को निएवास हुआ 
किन्तु दुर्योधन ने उसे जादू समका ! यदि वे ही न समझायें तो और किसी प्रकार 

बु 


CC-0.Panini Kanya Maha Vidyalaya Collection. 


विवेकानंद तीहिटियी "0 Samaj Foundation Chennai and eGangotri Ko 


से समभने का उपाय नहीं है। किसी किसीको बिना कुछ देखे सुने ही पूर्ण 
विशवास हो जाता है और किसीको बारह वर्ष तक प्रत्यक्ष सामने रहकर नाना 
प्रकार की विभूतियाँ देखकर भी सन्देह में पड़ा रहना होता है। सारांश यह है कि 
उनकी कृपा चाहिए परन्तु लगे रहने से ही उनकी ST होगी । 

शिष्य--महाराज, कृपा का क्या कोई नियम है ? 

स्वामी जी--है भी और नहीं भी । 

दिष्य--यह कंसे ? 

स्वामी जी--जो तन, मन, वचन से संदा पवित्र रहते हैं, जिनका अनुराग 
प्रबल है, जो सत्‌-असत्‌ का विचार करनेवाले हैं और ध्यान तथा धारणा में संलग्न 
रहते हैं, उन्हीं पर भगवान्‌ की कृपा होती है। परन्तु भगवान्‌ प्रकृति के सव 
frat नियमों के परे हैं अर्थात्‌ किसी नियम के वश में नहीं हैं । श्री गुरुदेव जैसा 
कहा करते थे, “उनका स्वभाव बच्चों के समान है।' इस कारण यह देखने में आता 
है कि किसी किसी मै करोड़ों जन्मों से उन्हें पुकारा, किन्तु उनसे कोई उत्तर न 
पा सका | फिर जिसको हम पापी, तापी और नास्तिक समभते हैं, उसमें एकाएक 
चैतन्य का प्रकाश हो गया । उसके न माँगने पर भी भगवान्‌ ने उस पर कृपा कर 
दी । तुम यह कह सकते हो कि उसके पूर्वं जन्म का संस्कार था। परन्तु इस रहस्य 
को समझना बड़ा कठिन है। थी गुरुदेव कभी ऐसा भी कहते थे, “पूरी तरह 
उनके ही सहारे रहो, आँधी के जूठे Tet वन जाओ।” कभी कहते थे, “कृपा 
रूपी हवा तो चल ही रही है, तुम अपनी पाल उठा दो ।” 

शिष्य-महाराज, यह तो बड़ी कठिन बात है। कोई युवित ही यहाँ नहीं 
ठहर सकती | 

स्वामी जी--तकं-विचार की दौड़ तो माया से अधिकृत इसी जगत्‌ में है, देश, 
काल, निमित्त की सीमा के अन्तगंत है; और वे इन सबसे अतीत हैं। उनके नियम 
भी हैं, और वे नियम के बाहर भी हैं। प्रकृति के जो कुछ नियम हैं, उनको उन्होंने 
ही बनाया या यों कहें कि वे ही स्वयं ये नियम बने और इन सबके परे भी रहे। 
जिन्होंने उनकी कृपा प्राप्त की, वे उसी क्षण सब नियमों के परे पहुँच जाते हैं। 
इसीलिए कृपा का कोई विशेष नियम नहीं है । कृपा है उनकी मौज । यह सारा 
जगतूसजंन ही उनकी मौज है--लोकवत्तु लीलाकैवल्यम्‌ । जो इस जगत्‌ को अपनी 
इच्छा मात्र से तोड़ और बना सकता है, वह क्या अपनी कृपा से किसी महापापी 
को मुक्ति नहीं दे सकता ? तब जो किसी किसीसे कुछ साघन-भजन करा लेते 
हैं और किसीसे नहीं कराते, यह भी उन्हींकी लीला है, उनकी मौज है। 

शिष्य--यहाराज, यह बात ठीक समझ में नहीं आयी । 

स्वामी जी--और अधिक समझकर क्या होगा ? जहाँ तक हो उनसे ही 
मन लगाये रखो । इसीसे इस जगत्‌ की माया स्वयं छूट जायगी; परन्तु लगा 
रहना पड़ेगा । कामिनी और कांचन से मन को पृथक रखना पड़ेगा | सवंदा सत्‌ 
और असत्‌ का विचार करना होगा। मैं शरीर नहीं हूँ, ऐसे विदेह भाव से अवस्थान 
करना पड़ेगा । मैं सवंव्यापी आत्मा ही हूँ, इसीकी अनुभूति होनी चाहिए । इसी 
प्रकार लगे रहने का ही नाम पुरुषकार है । इस पुरुषकार की सहायता से ही 
उन पर निर्भरता आती है, और इसे ही परम पुरुषार्थं कहते हैं । 

स्वामी जी फिर कहने लगे, “यदि तुम पर उनकी कृपा न होती तो तुम यहाँ 
क्यों आते ? श्री गुरुदेव कहा करते थे, 'जिन पर भगवान्‌ की कृपा हुई है, उनको 
यहाँ अवश्य ही आना होगा । वे कहीं भी क्यों न रहें, कुछ भी क्‍यों न करें, 
यहाँ की बातों से और यहाँ के भावों से उन्हें अवश्य अभिभूत होना होगा ।' 
अपने को ही देखो न, जो नाग महाशय भगवान्‌ की कृपा से सिद्ध हुए थे और 
उनकी कृपा को ठीक ठीक समभते थे, उनका सत्संग मी क्या बिना ईश्‍वर की 
कृपा के कभी हो सकता है ? अनेकजन्मसंसिद्धस्ततो याति परां गतिम्‌ । जन्म- 
जन्मान्तर की सुकृति से ही महापुरुषों के दशंन होते हैं । शास्त्र में उत्तमा भक्ति 
के जो लक्षण दिये हैं, वे सभी नाग महाशय में प्रकट हुए थे । लोग जो तृणादपि 
सुनीचेन कहते हैं, वह एकमात्र नाग महाशय में ही मैंने देखा है । तुम्हारा पूर्व 
बंग घन्य है ! नाग महाशय के चरण-रेणु से वह पवित्र हो गया है 7 

बातचीत करते हुए स्वामी जी महाकवि गिरीशचन्द्र घोष के भवन की ओर 
घुमते हुए निकले । स्वामी योगानन्द और शिष्य भी साथ चले । गिरीश बाबू 
के भवन में उपस्थित होकर स्वामी जी ने आसन ग्रहण किया और कहा, 
“जी० सी०(गिरीशचन्द्र को स्वामी जी जा० सी० कहकर पुकारा करते थे), आज- 
कल मन में यही हो रहा है कि यह करूं, वह करूँ, उनके वचनों को संसार में 
फैला दूँ इत्यादि । फिर यह भी शंका होती है कि इससे भारत में कहीं एक नया 
सम्प्रदाय खड़ा न हो जाय । इसलिए बड़ी सावधानी से चलना पड़ता है । कभी 
ऐसा सी विचार हो आता है कि यदि कोई सम्प्रदाय बन जाय तो बन जाने दो। 
फिर सोचता हूँ कि नहीं, उन्होंने तो किसीके भाव को कभी ठेस नहीं पहुँचायी। 
समदर्शन ही उनका भाव था। ऐसा विचार कर अपनी इच्छा को समय समय पर 
दबा कर चलता हूँ । इस बारे में तुम क्या कहते हो ? 

गिरीश बाबू- मेरा विचार और क्या हो सकता है। तुम तो उसके हाथ के यन्त्र 
हो, जो करायेंगे वही करना होगा। अधिक मैं Ge नहीं जानता । मैं तो देखता हूँ कि 
प्रभु की शक्ति ही तुमसे कार्य करा रही है। मुझे यह स्पष्ट दिखायी दे रहा है। 

स्वामी जी- और मैं देखता हूँ कि हम अपने इच्छानुसार कार्य कर रहे हैं। 
परन्तु आपद, विपद में, अभाव-दारिद्रध में भी वे प्रत्यक्ष होकर ठीक मार्ग पर 
मुझे चलाते हैं, यह भी मैंने देखा है। परन्तु प्रभु की शक्ति पूरी तरह नहीं 
समझ सका | 

गिरीश बादू--उनहोंने तुम्हारे विषय में कहा था कि सब समझ जाने से तो 
सब शुन्य हो जायगा; फिर कीन करेगा और किससे करायेगा ? 

ऐसे वार्तालाप के पदचात्‌ अमेरिका के प्रसंग पर बाते होने लगीं । गिरीश 
बाबू ने स्वामी जी का ध्यान प्रस्तुत प्रसंग से हटा लेने के लिए ही जानबूझ कर 
यह प्रसंग छेड़ा, यही मेरा अनुमान है। ऐसा करने का कारण पूछने पर गिरीश 
बाबू ने दूसरे मौके पर मुझसे कहा था, “गुरुदेव के श्रीमुख से सुना था कि इस 


प्रकार के विषय का वार्तालाप करते करते यदि स्वामी जी को संसार-वैराग्य या 


ईदवरोदीपन होकर अपने स्वरूप का एक बार दशन हो जाय (अर्थात्‌ वे अपने 


स्वरूप को पहचान जायें), तो एक क्षण भी उसका शरीर नहीं रहेगा।” इसीलिए ' 


मैने देखा कि स्वामी जी के संन्यासी गुरुभाइयों ने जब जब उनको चौबीसों घण्टे 
श्री गुरुदेव की बातें करते हुए पाया, तव तब अन्यान्य प्रसंगों में उनका मन लगा 
दिया । अब अमेरिका के प्रसंग में स्वामी जी तल्लीन हो गये । वहाँ की समृद्धि 
तथा स्त्री-पुरुषों का गुणावगुण और उनके भोग-विलास इत्यादि की नाना कथाओं 
का वर्णन करने लगे । 


१० 
[ स्यान : कलकत्ता । वर्ण : १८९७ Fo | 


आज दरा दिन से शिष्य स्वामी जी से ऋग्वेद का सायण भाष्य पढ़ रहा है। 
स्वामी जी बागबाजार में स्व० बलराम बसु के भवन में ही ठहरे हुए हैं । किसी 
घनी के घर से मैक्समुलर द्वारा प्रकाशित ऋग्वेद ग्रन्थ के सब भाग लाये गये हैं। 
प्रथम तो ग्रन्थ नया, तिस पर वैदिक भाषा कठिन होने के कारण सिष्य पढ़ते पढ़ते 
अनेक स्थानों पर अटक जाता है। यह देखकर स्वामी जी उसको स्नेह से गंवार 
कहकर कभी कभी उसकी हँसी Sere हैं और उन स्थानों का उच्चारण तथा पाठ 
वतला देते हैं । वेद का अनादित्व प्रमाणित करने के निमित्त सायणाचार्य ने जो 
अदभुत युक्ति-कौशल प्रकट किया है उसकी व्याख्या करते समय स्वामी जी ने 

भाष्यकार की बहुत प्रशंसा की और कहीं कहीं प्रमाण देकर उन पदों के Ti 
पर अपना भिन्न मत प्रकट कर सायण पर सहज कटाक्ष भी क्या । 

इसी प्रकार कुछ देर तक पठन-पाठन होने पर स्वामी जी ने भैबसमूलर के 
सम्बन्ध में कहा, “मुझे कभी कभी ऐसा अनुमान होता है कि सायणाचार्य ने अपने 
भाष्य का अपने ही आप उद्धार करने के निमित्त मैक्समूलर के रूप में पुनः जन्म 
लिया है । ऐसा सिद्धान्त मेरा बहुत दिनों से था; पर मैक्समुलर को देखकर वह 
और भी दृढ़ हो गया है । ऐसा परिअमी और ऐसा बेद-वेदान्त सिद्ध पण्डित हमारे 
देश में भी नहीं पाया जाता । इसके अतिरिक्त श्री रामकृष्ण पर भी उनकी कैसी 
गम्भीर भक्ति है ! क्या तू समझ सकता है ? उनके अवतारत्व पर भी उन्हें 
विरवास है । मैं उनके ही भवन में अतिथि रहा था--कैसी देखभाल और सत्कार ' 
किया ! दोनों वृद्ध पति-पत्नी को देखकर ऐसा अनुमान होता था कि मानो 
वसिष्ठः देव और देवी अरुन्धती संसार में वास कर WEI मुझे विदा करते 
समय वृद्ध की आँखों से आँसू टपकने लगे थे ।” 

शिष्य--अच्छा महाराज, यदि सायण ही मैक्समुजर हुए हैं तो पवित्र भूमि 
भारत को छोड़कर उन्होंने म्लेच्छ बनकर क्यों जन्म लिया ? 

स्वामी जी-- हम आयं है', 'वे म्लेच्छ हैं', आदि विचार अज्ञान से ही उत्पन्न 
होते हैं। जो वेद के भाष्यकार हैं, जो ज्ञान की तेजस्वी सुति हें, उनके लिए वर्णा्रम 
या जातिविभाग कंसा ? उनके सामने यह सब अथंहीन है । जीव के उपकारार्थं 
वे जहाँ चाहें, जन्म ले सकते हैं । विशेषकर जिस देश में विद्या और धन दोनों हैं, 
वहाँ यदि वे जन्म न सेते, तो ऐसा बड़ा ग्रन्थ छापने का खर्च कहाँ से आता ? क्या 
तुमने नहीं सुना कि ईस्ट इण्डिया कम्पनी ने इस ऋग्वेद के छपवाने के लिए नौ 
लाख रुपये नक़द दिये थे, परन्तु उससे भी काम पूरा नहीं हुआ। यहाँ के (भारत के) 
सैकड़ों वैदिक पण्डितों को मासिक वेतन देकर इस कार्य में नियुक्त किया गया था। 
विद्या और ज्ञान के निमित्त इतना व्यय और ऐसी प्रबल ज्ञान-तृष्णा वर्तमान समय 


` में क्या किसीने इस देश में देखी है? मैक्समूलर ने स्वयं ही भूमिका में लिखा है 


कि उन्हें २५ वषं तो केवल इसे लिखने में ही लगे और फिर छपवाने में २० वर्ष 
और लगे । ४५ वर्ष तक एक ही पुस्तक में लगे रहना क्या साधारण मनुष्य का 
कायं है ? इसीसे समझ लो कि मैं क्यों उनको स्वयं सायण कहता हूं । 
मैकंसमूलर के विषय में ऐसा वार्तालाप होने कें पश्चात्‌ फिर ग्रन्यपाठ होने 
लगा । वेद का आश्रय लेकर ही सृष्टि का विकास हुआ है, यह जो सायण का मत 
है, स्वामी जी ने नाना प्रकार से इसका समर्थन किया और कहा, “वेद का अर्थ 
अनादि सत्यो का समूह है। Fae ऋषियों ने इन सत्यों को प्रत्यक्ष किया था । 

बिना अतीन्द्रिय दृष्टि के साधारण दृष्टि से ये सत्य प्रत्यक्ष नहीं होते । इसीसे वेद 
में ऋषि का अर्थ मन्त्रा्थदर्शी है, जनेऊधारी ब्राह्मण नहीं ? ब्राह्मणादि जाति- 
विभाग वेदों के बाद हुआ । वेद शब्दात्मक अर्थात्‌ भावात्मक हैं, या यों कहो, 
अनन्त भावराशि की समष्टि मात्र हैं । 'दाव्द' पद का वैदिक प्राचीन अर्थ gT- 
भाव है, जो आगे व्यापक स्थूल रूप में अपने को व्यक्त करता है । अतः प्रलयकाल 
में भावी सृष्टि का सूक्ष्म बीज-समूह वेद में ही सम्पुटित रहता है । इसीसे पुराण 
में पहले पहल मीनावतार में वेद का उद्धार दिखायी देता है । प्रथमावतार में ही 
वेद का उद्धार हुआ | फिर उसी वेद से क्रमशः सृष्टि का विकास होने लगा । अर्थात्‌ 
वेदनिहित शब्दों का आश्रय लेकर विव के सब स्थूल पदार्थ एक एक करके बनने 
लगे, क्योंकि शब्द या भाव सब स्थूल पदार्थों के सूक्ष्म रूप है। पूर्व कल्पों में भी 
इसी प्रकार सृष्टि हुई थी, यह बात वैदिक सन्ध्या के मन्त्र में ही है, सूर्याचन्द्रमसौ 
घाता यथापूर्वमकल्पयत्‌ पृथिवीं दिवञ्चान्तरीक्षमथो स्वः । समझे ?” 
शिष्य--परन्तु महाराज, यदि कोई वस्तु ही न हो, तो शब्द किसके लिए 
प्रयुक्त होगा ? और पदार्थों के नाम भी केसे बनेंगे ? 
स्वामी जी--ऊपर से देखने पर ऐसा ही लगता है। परन्तु देखो यह जो घट 
है, इसके टूट जाने पर क्या घटत्व का भी नाश हो जायगा? कारण, यह घट तो 
स्थूल है, पर घटत्व घट की सूक्ष्म या राब्दावस्था है । इंसी प्रकार सव पदार्थो की 
शब्दावस्था ही उनकी सूक्ष्मावस्था है और जिन वस्तुओं को हम देखते हैं, रप 
करते हैं, वे ऐसी शब्दावस्था में अवस्थित पदार्थो के स्थूल विकास मत्र, हैं, जैसे 
कार्यं और उसका कारण । जगत्‌ के नाश होने पर भी जगत्‌ बोधात्मक शब्द 
अर्थात्‌ सब स्थूल पदार्थों के सूक्ष्म स्वरूप, ब्रह्म में कारण रूप से वर्तमान रहते 
हैं। जगत्‌ के विकास के पूर्व इन पदार्थों की सूक्मस्वरूप समष्टि उद्वेलित होने 
लगती है और उसीका प्रकृतिस्वरूप शब्द-गर्भात्मक अनादि नाद ओंकार अपने आप 
ही उठता रहता है। उसके बाद उसी कारणरूप समष्टि से पदार्थविशेषों की 
प्रथम सुक्ष्म प्रतिकृति अर्थात्‌ शाब्दिक रूप और तत्पश्चात्‌ उनका स्थूल रूप प्रकट 
होता है । यह शब्द ही वेद है । यही सायण का अभिप्राय है, समझे ? 
शिष्य-महाराज, ठीक समझ में नहीं आया | 
स्वामी जी- यहाँ तक तो समक गये कि जगत्‌ में जितने घट हैं उन सबके 
नष्ट होने पर भी 'घट' शब्द रह सकता है । फिर जगत्‌ का नाश हो जाने पर 
अर्थात्‌ जिन वस्तुओं की समष्टि को जगत्‌ कहते हैं, उनके नाश होने पर भी उन 
पदार्थों के बोध करानेवाले शब्द क्यों नहीं रह सकते हैं? और उनसे सृष्टि फिर 
क्यों नहीं प्रकट हो सकती ? 

शिष्य--परन्तु महाराज, “घट घट' चिल्लाने से तो घट नहीं बनता है । 

स्वामी जी- तेरै यां मेरे इस प्रकार चिल्लाने से नहीं बनते, किन्तु सिद्धसंकल्प 
बरह्म में घर की स्मृति होते ही घट का प्रकाश हो जाता है। जब-साधारण साधकों 
की इच्छा से अघटन घटित हो जाता है, तव सिद्धसंकल्प ब्रह्म का तो कहना ही 
क्या ! सृष्टि से पूरं ब्रह्म प्रथम शब्दात्मक बनते हैं, फिर ओंकारात्मक या नादात्मक 
और तत्पश्चात्‌ पूर्व TET के विशेष विशेष शब्द जैसे भूः, भुवः, स्वः अथवा गो, | 
मानव, घट, पट इत्यादि का प्रकाश उसी ओंकार से होता है। सिद्धसंकल्प ब्रह्म 
में क्रमशः एक एक शब्द के होते ही उसी क्षण उन उन पदार्थों का भी प्रकाश हो 
जाता है और इस प्रकार इस विचित्र जगत्‌ का विकास हो जाता है। अब तो 
समझे न कि केसे शब्द ही सृष्टि का मूल है ? 

शिष्य--हाँ महाराज, समक में तो आया, किन्तु ठीक धारणा नहीं 
होती । 

स्वामी जी-अरे बेटे ! प्रत्यक्ष रूप से अनुभूति होना क्या ऐसा सुगम 
समझा है ? ब्रह्मावगाही मन एक एक करके ऐसी अवस्थाओं में से Tac है 
और अन्त में निविकल्प अवस्था को प्राप्त होता है । समाधि की उन्मुख अवस्था 
में अनुभव होता है कि जगत्‌ शब्दमय है, फिर वह शब्द गम्भीर ओंकार ध्वनि में 
सीन हो जाता है । तत्पश्चात्‌ वह भी सुनायी नहीं Tear | वह है भी या नहीं, 
इस पर सन्देह होने लगता है ! इसीको अनादि नाद कहते हैं। इस अवस्था से 
आगे. ही मन प्रत्यक्‌ ब्रह्म में लीन हो जाता है । बस, सब निर्वाक्‌, स्थिर ! 

स्वामी जी की बातों से शिष्य को स्पष्ट प्रतीत होने लगा कि स्वामी जी स्वयं 
इन अवस्थाओं में से होकर समाधि-भूमि में अनेक बार गमनागमन कर चुके हैं। 
यदि ऐसा न होता तो ऐसे विशद रूप से वे इन सब बातों को समझा केसे रहे हैं? 
शिष्य ने निर्वाक होकर सुना और सोचने लगा कि इन अवस्थाओं को स्वयं प्रत्यक्ष 
न करने से कोई दूसरों को ऐसी सुगमता से इन बातों को समझा नहीं सकता। 

स्वामी जी ने फिर कहा, “अवतारतुल्य महापुरुष लोग समाधि अवस्था से 
जब 'मैं' और 'मेरा' के राज्य में लौट आते हैं, तब वे प्रथम ही अव्यक्त नाद का 
अनुभव करते हैं । फिर नाद के स्पष्ट होने पर ओंकार का अनुभव करते हैं । 
ओंकार के पश्चात्‌ शब्दमय जगत्‌ का अनुभव कर अन्त में स्थूल पंचभौतिक जगत्‌ 
को प्रत्यक्ष देखते हैँ । किन्तु साधारण साधक लोग अनेक कष्ट सहकर यदि किसी 
प्रकार नाद के परे महुँचकर ब्रह्म की साक्षात्‌ उपलब्धि करें भी, तो फिर जिस 
अवस्था में स्थूल जगत्‌ का अनुभव होता है, वहां वे उतर नहीं सकते-ब्रह्म में 
ही लीन हो जाते हैं-क्षीरे नोरवत्‌, दूध में जल के समान i 

यह वार्तालाप हो ही रहा था कि इसा समय महाकदि गिरीशचन्द्र घोष वहाँ 
आ पहुँचे । स्वामी जी उनका अभिवादन कर तथा कुशल-अदनादि पूछकर पुनः . 
शिष्य को पढ़ाने लगे । गिरीशबाबू भी एकाग्रचित्त हो उसे सुनने लगे और स्वामी 
जी की इस प्रकार अपूर्व विशद वेदव्याज्या सुन मुरघ होकर बैठे रहे । 

ga प्रसंग को लेकर स्वामी जी फिर कहने लगे, “वैदिक और लौकिक भेद 
से शब्द दो अंशों में विभक्त हैं। 'शब्ददक्तिप्रकाशिका' में इसका विचार मैने 
देखा है। इन विचारों से गम्भीर ध्यान का परिचय मिलता है, किन्तु पारिभाषिक 
शब्दों के मारे सिर में चक्कर आ जाता है ।” 

अब गिरीश बाबू की ओर मुंह करके स्वामी जी बोले,''जी ० सी ०, तुमने यह सब 
सो पढ़ा नहीं; केवल कृष्ण और विष्णु का नाम लेकर ही आयु बितायी है न ?” 

गिरीश बाबू--और क्या पढ़, भाई ? इतना अवसर भी नहीं और बुद्धि भी 
नहीं कि वह सब समझ सकूं । परन्तु श्री गुरुदेव की कृपा से उन सब वेद-वेदान्तों 
को नमस्कार करके इस जन्म में ही पार उतर जाऊंगा । वे तुम से अनेक कायं 
करायेंगे, इसीलिए यह सब पढ़ा रहे हैं, मेरा उनसे कोई प्रयोजन नहीं है । 

इतना कहकर गिरीश बाबू ने उस बृहत्‌ ऋग्वेद ग्रन्थ को वारम्वार प्रणाम 
किया और कहा, “जय वेदरूपी रामक्कष्ण जी की जय |” 

पाठको से हम अन्यत्र कह चुके हैं कि स्वामी जी जब जिस विषय का उपदेश 
करते थे, तब सुननेवालों के मन में वह विषय ऐसी गम्भीरता से अंकित हो जाता 
था कि उस समय वे उस विषय को ही सबसे श्रेष्ठ समझने लगते थे। जब ब्रह्मश्ञान 
के विषय में चर्चा करते थे, तब सुननेवाले उसे प्राप्त करना ही जीवन का एकमात्र 
उद्देश्य समझ लेते थे । फिर जब भक्ति या कर्म या जातीय उच्चति आदि अन्यान्य 
विषयों का प्रसंग चलाते थे, तब श्रोता लोग उन विषय को ही अपने मन में 
सबसे ऊँचा स्थान दिया करते थे और उन्हींका अनुष्ठान करने को उत्कंठिस हो 
जाया करते थे । उस समय स्वामी जी ने वेद का प्रसंग छेड़कर शिष्य आदि को 
बेदोक्त ज्ञान की महिमा से इतना मोहित कर दिया कि अब उनकी (शिष्य 
आदि की) नजर में इससे और कोई वस्तु अधिक श्रेष्ठ नहीं लगती है। गिरीश 
बाबू ने इस बात को ताड़ लिमा । स्वामी जी के महान्‌ उदार भाव तथा शिक्षा 
देने की ऐसी सुन्दर रीति को वे पहले से ही जानते थे । गिरीश बावू ने मन ही 
मन एक नयी युक्ति सोच निकाली जिससे स्वामी जी अपने शिष्य को ज्ञान, 
भक्ति और कम का समान महत्व समका दें । 

स्वामी जी अन्यमनस्क होकर और ही कुछ विचार कर रहे थे। इसी समय 
TIT बाबू ने कहा, “हाँ जी नरेन्द्र, तुम्हें एक बात सुनाऊं? वेद-वेदान्त तो 

तुमने इतना पढ़ लिया, परन्तु देश में जो घोर हाहाकार, अन्नाभाव, व्यभिचार, 
भ्रूणहत्या तथा अन्य महापातकादि आँखों के सामने रात-दिन हो रहे हैं, उन्हें दूर 
करने का भी कोई उपाय क्या तुम्हारे वेद में बतलाया गया है ? आज तीन दिन 
से अमुक घर की गृहिणी का, जिसके घर में पहले प्रतिदिन ५० पत्तलें पड़ती थीं, 
चूल्हा नहीं जला Fl अमुक घर की कुल-बघुओं को गुण्डों ने अत्याचार करके मार 
डाला, कहीं भ्रणहत्या हुई, कहीं विधवाओं को छल-कपट करके लूट लिया गया 
SRA सब अत्याचारों को रोकने का कोई उपाय क्या तुम्हारे वेद में है?” इस 
प्रकार जब गिरीश बावू समाज के भीषण चित्रों को एक के बाद एक सामने लाने 
लगे तो स्वामी जी निस्तब्ध होकर बैठ गये। जगत्‌ के दु ख और कष्ट को सोचते 
सोचते स्वामी जी की आँखों के आँसू टपकने लगे और इसके बाद वे उठकर 
बाहर चले गये, मानो वे हमसे अपने मन की अवस्था छिपाना चाहते हों । 

इस अवसर पर गिरीश arg ने शिष्य को लक्ष्य करके कहा, “ देखो, स्वामी 
जी कैसे उदार हृदय हैं। मैं तुम्हारे स्वामी जी का केवल इसी कारण आदर नहीं ` 
करता कि वे देद-वेदान्त के एक बड़े पण्डित हैं; वरन्‌ श्रद्धा करता हूं उनकी महा- 
प्राणता के लिए । देखो न, जीवों के दुःख से वे कैसे रो पड़े और रोते रोते बाह्र 
चले गये ! मनुष्यों के दुःख और कष्ट की बातें सुनकर उनका हृदय दया से पूर्ण 
हो गया और वेद-वेदान्त न जाने कहाँ भाग गये ! ” 

'शिष्य--महाशय, हम कितने प्रेम से वेद पढ़ रहे थे ! आपने मायाधीन 
जगत्‌ की क्या ऐसी-वैसी बातों को सुनाकर स्वामी जी का मन दुखा दिया । 

गिरीश बाबू--क्या जगत्‌ में ऐसे दुःख और कष्ट रहते हुए भी स्वामी 
जी उधर न देखकर एकान्त में केवल वेद ही पढ़ते रहेंगे ! उठाकर रख दो अपने 
वेद वेदान्त को । 

शिष्य--आफ स्वयं हृदयवान हैं, इसीसे केवल हृदय की माषा सुनने में आप 
की प्रीति है, परन्तु इन सब शास्त्रों सें, जिनके अध्ययन से लोग जगत्‌ को भूल 
जाते हैं, आपकी प्रीति नहीं है। अन्यथा आपने ऐसा रसभंग न किया होता । 

गिरीश बाबू--अच्छा, ज्ञान और प्रेम में भेद कहाँ है, यह मुझे समझा दो । 
देखो तुम्हारे गुरु ( स्वामी जी ) जैसे पण्डित हैं, वैसे ही प्रेमी भी हैं। तुम्हारा 
वेद भी तो कहता है कि 'सत्‌-चित्‌-आनन्द' ये तीनों एक ही age! देखो, 
स्वामी जी अभी कितना पाण्डित्य दिखा रहे थे, परन्तु जगत्‌ के! दुःख की बात 
सुनते ही ओर उन क्लेशों का स्मरण आते ही वे जीवों के दुःख में रोने 
लगे । यदि वेद-वेदान्त में ज्ञान और प्रेम में भेद दिखलाया गया है, तो मैं ऐसे 
शास्त्रों को दूर से ही दण्डवत करता हूं । 

शिष्य निर्वाक्‌ होकर सोचने लगा, “बिल्कुल ठीक, गिरीश बाबू के सब 
(सिद्धान्त यथार्थ में वेदों के अनुकूल ही हैं ।' 


- इतने में स्वामी जी वापस आये और शिष्य को सम्बोधित करके उन्होंने कहा, 


“कहो, क्या वातचीत हो रही थी ?” शिष्य ने उत्तर दिया, “वेदों का ही प्रसंग 
चल रहा था । गिरीश बाबू ने इन ग्रन्थों को नहीं पढ़ा है, परन्तु इनके सिद्धान्तों 
का ठीक ठीक अनुभव कर लिया है। यह बड़े ही विस्मय की बात है!” 

स्वामी जी--ग्रुरुभक्ति से सब सिद्धान्त प्रत्यक्ष हो जाते हैं ॥ फिर पढ़ने या 
सुनने की कोई आवश्यकता नहीं रह जाती, परन्तु ऐसी भक्ति और विश्वास जगत्‌ 
में दुलेभ हैं। जिनको गिरीश बावू के समान भक्ति और विश्वास मिले हैं, उन्हें 
शास्त्रों को पढ़ने की कोई आवश्यकता नहीं; परन्तु गिरीश बावू का अनुकरण 
करना औरों के लिए हानिकारक है। उनकी बातों को मानो, पर उनके आचरण 
देखकर कोई कार्यं न करो । 

शिष्य--जी महाराज । 

स्वामी जी-केवल Sh’ कहने से काम नहीं चलता। मैं जो कहता हूँ उसको 
ठीक ठीक समझ लो; मूख के समान सब बातों पर 'जी' न कहा करो। मेरे कहने 
पर भी किसी बात का विश्वास न किया करो । जब ठीक समझ जाओं, तभी 
उसको ग्रहण करो । श्री गुरुदेव ने अपनी सब बातों को समझकर ग्रहण करने को 
मुझसे कहा था । सद्युक्ति, तकं और शास्त्र जो कहते हैं, उन सबको सदा अपने 
पास रखो । सद्विचार से बुद्धि निर्मल होती है और फिर उसी वुद्धि में ब्रह्म का 
प्रकाश होता है। समझे न? 

शिष्य--जी हाँ; परन्तु भिन्न भिन्न लोगों की भिन्न भिन्न बातों से मस्तिष्क 
ठीक नहीं रहता । गिरीश बाबू ने कहा, 'क्या होगा यह सब वेद-वेदान्त को 
पढ़कर?” फिर आप कहते हैं, 'विचार करो ।' अब मुझे क्या करना चाहिए ? 

स्वामी जी--हमारी और उनकी दोतों बातें सत्य हैं; परन्तु दोनों की 
उक्ति दो भिन्न दृष्टिकोणों से आयी हैं--बस | एक अवस्था ऐसी है, जहाँ युक्ति 
या तकं का अन्त हो जाता है-मूकास्वादनवत्‌ और एक अवस्था है, जहाँ वेदादि 
शास्त्रों की आलोचना या पठन-पाठन करते करते सत्य वस्तु का प्रत्यक्ष ज्ञान होता 
है । तुम्हें इन सबको पढ़ना होगा, तभी तुमको यह वात प्रत्यक्ष होगी । 

निर्बोध शिष्य ने स्वामी जी के ऐसे आदेश को सुनकर और यह समझकर 
कि गिरीश बाबू परास्त हुए, उनकी ओर देखकर कहा, “महाशय, सुना आपने! 
abe ने मुझे वेद-वेदान्त के पठन-पाठन और विचार करने का ही आदेश 

TRI” 

गिरीश बाबु- तुम ऐसा ही करते जाओ । स्वामी जी के आशीर्वाद से 
तुम्हारा सब काम इसीसे ठीक होगा । 

इसी समय स्वामी सदानन्द वहाँ आ पहुंचे | उनको देखते ही स्वामी जी ने 
कहा, “अरे, जी० सी० से देश की दुर्दशाओं को सुनकर मेरे प्राण बड़े व्याकुल हो 
रहे हैं। देश के लिए क्या तुम कुछ कर सकते हो ?” 

सदानन्द--महाराज, आदेश कीजिए, दास प्रस्तुत है । 

स्वामी जी--पहले एक छोटा सा सेवाश्रम स्थापित करो, जहाँ से सब दीन- 
दुखियों को सहायता मिला करे और जहाँ पर रोगियों तथा असहाय लोगों की 
बिना जाति-भेद के सेवा हुआ करे । समझे ? 

सदानन्द--जो महाराज की आज्ञा । 

स्वामी जी--जीव-सेवा से बढ़कर और कोई दूसरा धमं नहीं है । सेवा-धर्म 
का यथार्थ अनुष्ठान करने से संसार का बन्धन सुगमता से छिन्त हो जाता है-- 
मुक्तिः करफलायते । 

अब गिरीश बाबू से स्वामी जी कहने लगे, “देखो गिरीश बाबू, लगता है 
कि यदि जगत्‌ के दुःख दूर करने के लिए मुझे Teel बार जन्म लेना पड़े, तो 
भी मैं तैयार हूँ । इससे यदि किसी का तनिक भी दुःख दुर हो, तो वह मैं करूंगा । 
और ऐसा भी मन में आता है कि केवल अपनी ही मुक्ति से क्या होगा । सबको 
साथ लेकर उस मार्ग पर जाना होगा । क्या तुम कह सकते हो कि ऐसे भाव मन 
में क्यों उठते हैं?” 

गिरीश बावू- यदि ऐसा न होता तो श्री गुरुदेव तुम्हींको सबसे ऊंचा आधार 
क्यों कहते ? 

यह कहकर गिरीश बाबू अन्य किसी कार्य के लिए चले गये। 


११ 
[ स्यानः आलमबाज्ञार मठ । वषं : १८९७ ई० | 


हम पहले कह चुके हैं कि जब स्वामी जी प्रथम बार विदेश से कलकत्ते लौटे थे, 
तब उनके पास बहुत से उत्साही युवकों का आना जाना लगा रहता था । इस समय 
स्वामी जी agar अविवाहित युवकों को ब्रह्मचर्यं और त्याग का उपदेश दिया करते थे 
एवं संन्यास ग्रहण अर्थात्‌ अपना मोक्ष तथा जगत्‌ के कल्याण के लिए सवेस्व त्याग 

करने को agar उत्साहित किया करते थे हमने अक्सर उनको कहते सुना कि 
संन्यास ग्रहण किये बिना किसीको यथाथं आत्मज्ञान प्राप्त नहीं हो सकता । केवज् 
यही नहीं, विना संन्यास ग्रहण किये बहुजनहिताय तथा बहुजनसुखाय किसी कायें 
का अनुष्ठान या उसमें'सिद्धिलाभ नहीं हो सकता । स्वामी जी उत्साही युवकों 
के सामने सदैव त्याग के उच्च आदश रखते थे । किसीके संन्यास लेने की इच्छा 
प्रकट करने पर उसको बहुत उत्साहित करते थे और उस प्र कृपा भी करते थे। 
कई एक भाग्यवान युवकों ने उनके उत्साहपूर्ण बचनों से प्रेरित होकर उस समय 
गृहस्थाश्रम का त्याग कर दिया और उनसे संन्यास की दीक्षा ली । इनमें से जिन 
चार को स्वामी जी ने पहले संन्यास दिया था, उनके संन्यास ग्रत ग्रहण करने के दिन 
शिष्य आलमबाज्ार मठ में उपस्थित था। वह दिन शिष्य को अभी तक स्मरण है। 
श्री रामकृष्ण संघ में आजकल जो लोग स्वामी नित्यानन्द, विरजानन्द, 
भ्रकाशानन्द और निभंयानन्द नामों से सुपरिचित हैं, उन्होंने ही उस दिन संन्यास 
ग्रहण किया था । मठ के संन्यासियों से शिष्य ने बहुधा सुना है कि स्वामी जी के 
गुरुभाइयों ने उनसे बहुत अनुरोध किया कि इनमें से एक को संन्यास दीक्षा न दी 
जाय । इसके प्रत्युत्तर में स्वामी जी ने कहा था, “यदि हम पापी, तापी, दीन- 
दुःखी ओर पतितों फे उद्घारसाधन से पथभ्रष्ट हो जायं, तो फिर इनको कौन 
दखेगा ? तुम इस विषय में किसी प्रकार की वाघा न डालो ।” स्वामी जी की 
बलवती इच्छा ही पूर्ण हुई । अनाथशरण स्वामी जी अपने कृपा गुण से उनको 
संन्यास देने में इतसंकल्प हुए । 
शिष्य पिछले दो दिन से मठ में ही रहता है । स्वामी जी ने शिष्य से कहा, 
“तुम तो पुरोहित ब्राह्मणों में से हो । कल तुम्हीं इनका श्राद्धादि करा देना और 
अगले दिन मैं इनको संन्यासाश्रम में दीक्षित करूँगा । आज पोथी-पाथी पढ़कर 
सब देख-दाख लो ।” शिष्य ने स्वामी जी की आज्ञा शिरोधायं की । 
संन्यास ब्रत घारण करने का निश्चय कर उन चार ब्रह्मचारियों ने एक दिन 
पहले अपना सिर मुण्डन कराया और गंगा-स्नान कर शुभ वस्त्र धारण कर 
स्वामी जी के चरण-कमलों की वन्दना की और स्वामी जी के स्नेहाशीर्वाद को 
प्राप्त करके श्राद्धक्रिया के निमित्त तैयार हुए। 
यहाँ यह बतला देना आवश्यक प्रतीत होता है कि जो शास्त्रानुसार संन्यास 
ग्रहण करते हैं, उनको इस समय अपनी श्राद्धक्रिया स्वयं ही कर लेनी पड़ती है, 
क्योंकि संन्यास लेने से उनका फिर लौकिक या वैदिक किसी विषय में कोई अधिकार 
नहीं रह जाता । पुत्र-पौन्नादिकृत श्राद्ध या पिण्डदानादि क्रिया का फल उनको 
स्पशं नहीं करता । इसलिए संन्यास लेने के पहले अपनी श्राद्धक्रिया अपने को ही 

करनी पड़ती है। अपने पैरों पर अपना पिण्ड धरकर संसार के, यहाँ तक कि 
अपने शरीर के पूरव सम्बन्धों को भी संकल्प द्वारा मिटा देना पड़ता है। इस 
क्रिया को संन्यास ग्रहण की अधिवास क्रिया कह सकते हैं । शिप्य ने देखा है कि 
इन वैदिक कर्म-काण्डों पर स्वामी का पूर्ण विश्वास था । वे उन कर्म-काण्डों का 
शास्त्रानुसार ठीक ठीक अनुष्ठान न होने पर बड़े नाराज होते ये। आजकल बहुत 
से लोगों का यह विचार है कि गेरुए वस्त्र धारण करने ही से संन्यास दीक्षा a 
जाती है, परन्तु स्वामी जी का ऐसा विचार कभी नहीं था aga प्राचीन काल 
से प्रचलित ब्रह्मविद्या साधना के लिए उपयोगी सन्यास व्रत ग्रहण करने के पहले 
अनुष्ठेय, गुरु-परम्परागत नैष्ठिक संस्कारों का वे ब्रह्मचारियों से ठीक ठीक साधन 
कराते थे । हमने यह भी सुना है कि परमहंस देव के अन्तर्धान होने पर स्वामी 
जी ने उपनिषंदादि शास्त्रों में वर्णित संन्यास लेने की पद्धतियों को मेंगवाकर 
उसके अनुसार श्री गुरुदेव के चित्र को सम्मुख रखकर अपने गुरुभाइयों के साथ 
बैदिक मत से संन्यास ग्रहण किया था । 

आलमबाजार मठ के दुमंजिले पर जल रखने के स्थान में श्राद्ध-क्रिया के 
लिए उपयोगी सब सामग्री एकत्र की गयी थी । स्वामी नित्यानन्द जी ने पितर 
की थाद्ध-क्रिया अनेक बार की थी, इस कारण आवश्यक चीज़ों के एकत्र करने 
में कोई त्रुटि नहीं हुई । स्वामी जी के आदेश से शिष्य स्नान करके पुरोहित 
कार्य करने को तत्पर हुआ । मन्त्रादि का ठीक ठीक उच्चारण तथा पाठ होने 
लगा । स्वामी जी बीच बीच में देख जाते थे। श्वाद्ध-क्रिया के अन्त में जब चारों 
ब्रह्मचारियों ने अपने अपने पिण्डों को अपने अपनें पाँवों पर रखा, तब सांसारिक 
दृष्टि से वे मृतवत प्रतीत हुए। यह देख शिष्य का हृदय बडा व्याकुल हुआ और 
संन्यासाश्रम की कठोरता का स्मरण कर उसका हृदय काँप उठा। पिण्डों को 
उठाकर जब वे गंगा जी को चले गये, तब स्वामी जी fret को व्याकुल देखकर 
बोले, “यह सब देखकर तेरे मन में भय उपजा है न ? ” शिष्य के सिर शुका लेने 
पर स्वामी जी बोले, “आज से इन सब की सांसारिक दृष्टि से मृत्यु हो गयी । 
कल से इनकी नवीन देह, नवोन चिन्ता, नवीन वस्त्रादि होगे । ये ब्रह्मवीये से 
दोप्त होकर प्रज्वलित अग्नि के समान अवस्थान करेंगे-न कमंणा न प्रजया 
घनेत त्यागेनैके अमृतत्वमानशुः (न कमं से, न सन्तान से और न घन से, वरन्‌ 
कुछ लोगों ने मात्र त्याग से अमृतत्व प्राप्त किया है) U 

स्वामी जी की बातों को सुनकर शिष्य निर्वाक खड़ा रहा। संन्यास की 
कठोरता का स्मरण कर उसकी बुद्धि स्तम्मित हो गयी । शास्त्र ज्ञान का अहंकार 
दूर हुआ । वह सोचने लगा कि कहने और करने में बडा अन्तर है । 

इतने में वे चारों बरह्मचारी, जो श्राद्ध-क्रिया कर चुके थे, गंगा जी में पिण्डादि 
डालकर लौट आये और उन्होंने स्वामी जी के चरण-कमलों की वन्दना की । स्वामी 
जी आशीर्वाद देते हुए बोले, “तुम मनुष्य जीवन के सर्वश्रेष्ठ ब्रत को ग्रहण करने 
के लिए उत्साहित हुए हो । घन्य है तुम्हारा वंश, और घन्य है तुम्हारी गर्भ- 
घारिणी माता--छुल पवित्रं जननी छुतार्था ।” 

उस दिन रात्रि को भोजन करने के पश्चात्‌ स्वामी जी केवल संन्यास-धमं के 
विषय पर ही वार्तालाप करते रहे। संन्यास लेने के अभिलाषी ब्रह्मचारियों की ओर 
देखकर उन्होंने कहा, “आत्मनो मोक्षार्थं जगद्धिताय च, यही संन्यास का यथार्थ 
उद्देश्य है। इस बात की वेद-वेदान्त घोषणा कर रहे हैं कि संन्यास ग्रहण न करने से 
कोई कभी ब्रह्मज्ञ नहीं हो सकता । जो कहते हैं कि इस संसार का भोग करना है 
और साथ ही ब्रह्मज्ञ भी बनना है, उनकी बात कभी न मानो । प्रच्छन्न भोगियों 
के ऐसे भ्रमात्मक वाक्य होते हैं। जिनके मन में संसार भोग करने की तनिक भी 
इच्छा है या लेशमात्र भी कामना है, वे ही इस कठिन पथ से डरते हैं, इसलिए 
अपने मन को सान्त्वना देने के लिए कहते फिरते हैं कि इन दोनों पथों पर एक साथ 
चलना होगा । ये सव उन्मत्त के प्रलाप हैँ-अशास्त्रीय एवं अवैदिक मत हैं । 
बिना त्याग के मुक्ति नहीं । बिना त्याग के पराभक्ति नहीं । त्याग--त्याग--नान्यः 
पन्या विद्यतेऽयनाय । गीता भी कहती है-काम्यानां क्मेणां न्यासं संन्यासं 
कवयो विदुः, अर्थात्‌ ज्ञानी जानते हैं कि कामनाओं के लिए किये गये कम का त्याग 
संन्यास है सांसारिक झगड़ों को बिना त्यागे किसीकी मुक्ति नहीं et गृहस्था- 
श्रम में बेंधे रहते हैं, वे स्वयं यह सिद्ध करते हैं कि वे किसी न किसी प्रकार 
की कामना के दास बनकर ही संसार में फंसे हुए हैं। यदि ऐसा न होगा तो 
फिर संसार में रहेंगे ही क्यों ? कोई कामिनी के दास हैं, कोई अर्थ के, कोई मान, 
यश, विद्या अथवा पाण्डित्य के । इस दासत्व को छोड़कर बाहर निकलने से ही 
चे मुक्ति के पथ पर चल सकते हैं। लोग कितना ही क्यों न कहें, पर मैं भली 
भांति समझ गया हूँ कि जब तक मनुष्य इन सबको त्यागकर संन्यास ग्रहण नहीं 
करता, तब तक किसी भी प्रकार उसके लिए ब्रह्मज्ञान असम्भव हे!” 

` शिष्य--महाराज, क्या संन्यास ग्रहण करने से ही सिद्धिलाभ होता है ? 

स्वामी जी-सिद्धि-लाम होता है या नहीं, यह बाद की बात Fl जब तक 
तुम भीषण संसार की सीमा से बाहर नहीं आते, जब तक वासना के दासत्व को 
नहीं छोड़ सकते, तब तक भक्ति या मुक्ति की प्राप्ति किसी प्रकार नहीं हो 
सकती । ब्रह्मज्ञ के लिए ऋद्धि-सिद्धि बड़ी तुच्छ बात है। 

शिष्य--महाराज, क्या संन्यास में कुछ कालाकाल या प्रकार भेद भी है ? 

स्वामी जी- संन्यास धर्म की साधना में किसी प्रकार कालाकाल नहीं है । 

श्रुति कहती है, यदहरेव विरजेत्‌ तदहरेव प्रव्रजेत्‌ । जब वैराग्य का उदय हो 
तभी प्रब्रज्या करना उचित है । 'योगवाशिष्ठ' में भी है— 


युवेव mie: स्यातु . अनित्यं खलु जीवितम्‌। 
को हि जानाति कस्याद्य मृत्युकाले भविष्यति ॥ 


"जीवन की अनित्यता के कारण युवाकाल में ही धर्मशील बनना चाहिए। 
कौन जानता है कब किसका शरीर छूट जायगा ?' शास्त्रों में चार प्रकार के 
संन्यास का विघान पाया जाता है : १. विद्वत्‌ संन्यास २. विविदिषा संन्यास 
३. मकंट संन्यास और ४. आतुर संन्यास । अचानक यथार्थ वैराग्य के उत्पन्न 
होते ही संन्यास लेकर चले जाना (यह पूर्व अन्म के संस्कार से ही होता है), 
विद्वत्‌ संन्यास कहा जाता है । आत्म-तत्त्व जानने की प्रबल इच्छा से शास्त्र पाठ 
या साघनादि द्वारा अपना स्वरूप जानने को किसी ब्रह्मज्ञ पुरुष से संन्यास लेकर 
स्वाध्याय और साधन-भजन करने लगना, इसको विविदिषा संन्यास कहते हैं । 
संसार के कष्ट, स्वजन-वियोग अथवा अन्य किसी कारण से भी कोई कोई संन्यास 
ले लेते हैं, परन्तु यह बैराग्य दृढ नहीं होता, इसका नाम मकंट संन्यास है । जैसे 
श्री रामकृष्ण इसके विषय में कहा करते थे, “वैराग्य हुआ-कहीं दूर देश में 
जाकर फिर कोई नौकरी कर ली, फिर इच्छा होने पर स्त्री को बुला लिया या 
दूसरा विवाह कर लिया |’ इनके अतिरिक्त चौथे प्रकार का आतुर संन्यास भी 
होता है--मान लो किसी की मुमुर्षु अवस्था है, रोगशय्या पर पड़ा है, बचने की 
कोई आशा नहीं; ऐसे मनुष्य के लिए आतुर संन्यास की विधि है। यदि वह मर 
जाय तो पवित्र संन्यास व्रत ग्रहण करके मरेमा; दूसरे जन्म में इस पुण्य के कारण 
अच्छा जन्म प्राप्त होगा और यदि बच जाय तो फिर संसार में न जाकर 
ब्रह्मज्ञान के लिए संन्यासी बनकर दिन व्यतीत करेगा । स्वामी शिवानन्द 
जी ने तुम्हारे चाचा को इस आतुर संन्यास की दिक्षा दी थी। तुम्हारे 
चाचा मर गये, परन्तु इस प्रकार से संन्यास लेने के कारण उनको उच्च 
जन्म मिलेगा । संन्यास के अतिरिक्त आत्मज्ञान लाभ करने का दूसरा उपाय 
नहीं । 

शिष्य-महाराज, गुहस्थों के लिए फिर क्या उपाय है ? 

स्वामी जी--सुकृति से किसी न किसी जन्म में उन्हें वैराग्य अवश्य होगा। 
वैराग्य के आते ही कार्य बन जाता है अर्थात्‌ जन्म-मरण की समस्या के पार 
पहुँचने में.देर नहीं होती | परन्तु सब नियमों के दो-एक व्यतिक्रम भां रहते हैं। 


aa 

गृहस्थ धर्म ठीक ठीक पालन करते हुए भी दो-एक पुरुषों को मुक्त होते देखा 
गया है; ऐसे हमारे यहाँ नांग महाशय हैं । 
शिष्य--महाराज, उपनिषदादि ग्रन्थों में भी वैराग्य और संन्यास सम्बन्धी 
विशद उपदेश नहीं पाया जाता । 
स्वामी जी--पागल के समान क्या बकदा है? वैराग्य ही तो उपनिषद्‌ 
का प्राण है। विचारजनित प्रज्ञा को प्राप्त करना" ही उपनिषद्‌ ज्ञान का चरम 
लक्ष्य है । परन्तु मेरा विश्वास यह है किं भगवान्‌ बुद्धदेव के समय से ही भारत 
में इस त्याग-ब्रत का विशेष प्रचार हुआ और वैराग्य तथा संसार-वितृष्णा ही a 
का चरम लक्ष्य माना गया । बौद्ध घम के इस त्याग तथा वैराग्य को हिन्दू ae 
ने अपने में लय कर लिया है । भगवान्‌ बुद्ध के समान त्यागी महापुरुष पृथ्वी पर 
और कोई नहीं THAT | 
शिष्य- तो क्या महाराज, बुद्धदेव के जन्म के पहले इस देश में त्याग और 
बैराग्य कम था और क्या उस समय संन्यासी नहीं होते थे ? 
स्वामी जी--यह कौन कहता है ? संन्यासाश्चम था, परन्तु जनसाधारण 
को विदित नहीं था कि यही जीवन का चरम लक्ष्य है। वैराग्य पर उनकी दृढ़ता 
नहीं थी, विवेक पर निष्ठा नहीं थी । इसी कारण बुद्धदेव को योगियों और साधुओं 
के पास जाने पर भी जब कहीं शान्ति नहीं मिली तब इहासने शुष्यतु मे शरीरस्‌ 
कहकर आत्मज्ञान लाभ करने के लिए वे स्वयं ही बैठ गये और प्रवुद्ध होकर उठे । 
भारत में संन्यासियों के जो मठ आदि देखते हौ, वे सव बौद्ध धर्म के अधिकार 
में थे । अब हिन्दुओं ने उनको अपने रंग में रंगकर अपना कर लिया है। ATT 
बुद्धदेव से ही यथार्थ संन्यासाश्रम का सूत्रपात हुआ । वे ही संन्यासाश्म के मृत 
ata में प्राणों का संचार कर गये । 
इस पर स्वामी जी के गुरुमाई स्वामी रामझष्णनन्द जी ने कहा, “बुद्धदेव से 
पहले भी भारत में चारो आश्रमो के प्रचलित होने HE TAT संहिता-पुराणादि देते 
हैं।” उत्तर में स्वामी जी ने कहा, “मन्वादि संहिता, बहुत से पुराण और महाभारत 
के भी बहुत से अंश अभी उसी दिन के हैं । भगवान्‌ बुद्ध इनसे बहुत पहले हुए हैं। 
रामकृष्णानन्द-यदि ऐसा ही होता तो बौद्ध धर्म की समालोचना वेद, 
उपनिषद्‌, संहिता और पुराणों में अवद्य होती । जब इन ग्रन्थों में बौद्ध धर्म 
की आलोचना नहीं पायी जाती, तव आप कैसे कहते हैं कि बुद्धदेव इन सभी के 
पहले थे ? दो-चार प्राचीन पुराणादि में बौद्ध मत का वर्णन आंशिक रूप में है, 
परन्तु इससे यह नहीं कहा जा सकता कि हिन्दुओं के संहिता और पुराणादि 
अभी उस दिन के शास्त्र हैं । i 

स्वामी जी--इतिहास पढ़ो तो देखोगे कि हिन्दू धर्म gata के सब भावों 
को पचाकर इतना बड़ा हो गया zit 
रामझष्णानन्द--मेरा अनुमान है कि बुद्धदेव त्याग-वैराग्य को अपने जीवन 
में ठीक ठीक अनुष्ठान करके हिन्दू घमं के भावों को केवल सजीव कर गये हैं । 
स्वामी जी-परन्तु यह कथन प्रमाणित नहीं हो सकता, क्योंकि बुद्धदेव से 
पहले का कोई प्रामाणिक इतिहास नहीं मिलता। इतिहास का ही प्रमाण मानने से 
यह अवश्य स्वीकार करना होगा कि प्राचीन काल के घोर अन्धकार में एकमात्र 
भगवान्‌ बुद्धदेव ही ज्ञानालोक से प्रदीप्त होकर अवस्थान कर रहे हैं । 
अब फिर संन्यास घम सम्बन्धी प्रसंग चलने लगा । स्वामी जी ने कहा, 
“संन्यास की उत्पत्ति कहीं से ही क्यों न हो, इस त्याग-ब्रत के आश्रम से ब्रह्मज्ञ होना 
ही मनुष्य जीवन का उद्देश्य है। इस संन्यास ग्रहण में ही परम पुरुषाथं है। वैराग्य 
उत्पन्न होने पर जिनका संसार से अनुराग हट गया है, वे ही धन्य है ।” 
शिष्य--महाराज, आजकल लोग कहते हैं कि त्यागी संन्यासियों की संख्या 
बढ़ जाने से देश की व्यावहारिक उन्नति रुक गयी है । साधुओं को गृहस्थो का 
मुखापेक्षी और वेकार होकर चारों ओर फिरते देखकर वे लोग कहते हैं, 'वे 
(संन्यासी) समाज और स्वदेश की उन्नति में किसी प्रकार सहायक नहीं होते ।' 
स्वामी ta यह तो पहले समझा दो कि लौकिक या व्यावहारिक 
उन्नति का अर्थ क्या है। 
शिष्य--पाश्चात्य देशों में जिस प्रकार विद्या की सहायता से देश में अन्न 
वस्त्र का प्रबन्ध करते हैं, विज्ञान की सहायता से वाणिज्य, शिल्प, पहनावा, रेल, 
टेलीग्रॉफ़ (तार) इत्यादि नाना विषयों की उत्पत्ति कर रहे हैं, उसी प्रकार यहाँ 
भी करना । 
स्वामी जी-_क्या ये सब बातें मनुष्य में रजोगुणके अभ्युदय हुए बिना ही 
होती है ? सारे भारत में फिरकर देखा, पर कहीं भी रजोगुण का विकास नहीं 
पाया, केवल तमोगुण L घोर तमोगुण से सर्वसाधारण लोग भरे हुए हैं। संन्यासियों 
में ही रजोगुण एवं सतोगुण देखा है । वे ही भारत के मेरुदण्ड हैं। सच्चे संन्यासी 
ही गृहस्थों के उपदेशक हैं । उन्हीसे उपदेश और ज्ञानालाक प्राप्त कर प्राचीन 


६५ 


१. स्वामी जी का यह विचार आधुनिक ऐतिहासिक अध्ययन पर भाषारित 
था । उस समय इन नवीन प्रयत्नों और शोधों को वे प्रोत्साहित करते थे। परन्तु 
वाद में इन विद्वानों से उनका मतभेद हुमा ओर उन्होंने बुद्धदेव के पूर्व भ्रमं के 
इन स्रोतों को माना है। 

काल में गृहस्थ लोग जीवन संग्राम में सफल हुए थे। संत्यासियों को अनमोल 
उपदेश के बदले गृहस्थ अन्नवस्त्र देते रहे हैं। यदि ऐसा आदान-प्रदान न होता 
तो इतने दिनों में भारतवासियों कां भी अमेरिका के आदिवासियों के समान लोप 
हो जाता । संन्यासियों को मुठ्ठी भर अन्न देने के कारण ही गृहस्थ लोग अभी 
तक उन्नति के मागं पर चले जा रहे हैं। संन्यासी लोग कर्मेहीन नहीं हैं, वरन्‌ 
चे ही कमें के स्रोत हैं। उनके जीवन या कार्य में ऊँचे आदशो को परिणत होते देख 
और उनसे उच्च भावों को ग्रहण कर गृहस्थ लोग इस संसार के जीवन-संग्राम में 
समं हुए तथा हो रहे हैं । पवित्र संन्यासियों को देखकर गृहस्थ भी उन पवित्र 
भावों को अपने जीवन में परिणत करते हैं और ठीक ठीक कर्म करने को तत्पर 
होते हैं। संन्यासी अपने जीवन में ईश्वर तथा जगत्‌ के कल्याण के निमित्त ad- 
त्याग रूप तत्त्व को प्रतिफलित करके गुहस्थों को सब विषयों में उत्साहित करते हैं 
और इसके बदले वे उनसे मुट्ठी भर अन्न लेते हूँ । फिर उसी अन्न को उपजाने की 
safe और शक्ति भी देश के लोगों में सर्वेत्यागी संन्यासियों के स्नेहाशीवांद से 
ही बढ़ रही है। बिना विचारे ही लोग संन्यास-प्रथा की निन्दा करते हैं । अन्यं 
देशों में चाहे जो कुछ क्यों न हो, पर यहाँ तो संन्यासियों के पतवार पकड़े रहने 
के कारण ही संसार-सागर में गुहस्थों की नौका नहीं डूबने पाती । 

शिष्य--महाराज, लोक कल्याण में तत्पर यथार्थ संन्यासी मिलता 
कहाँ है ? 

स्वामी जी--यदि हज़ार वर्ष में भी श्री गुरुदेव के समान कोई संन्यासी 
महापुरुष जन्म ले लेते हैं तो सब कमी पूरी हो जाती है। वे जिन उच्च आदश 
और भावों को छोड़ जाते हैं, उनके जन्म से सहस्र वर्षों तक लोग उनको ही ग्रहण 
करते रहेंगे। देश में इस संन्यास प्रथा के होने के कारण ही यहाँ उनके समान महापुरुष 
जन्म ग्रहण करते हैं। दोष सभी आश्रमों में हैं, पर किसीमें कम और किसी में 
अधिक । दोष रहने पर भी इस आश्रम को अन्य आश्नमों -का शार्पस्थान प्राप्त 
हुआ है, इसका कारण बया है १ सच्चे संन्यासी तो अपनी. मुक्ति की भी उपेक्षा 
करते हैं--जगत्‌ के मंगल के लिए ही उनका जन्म होता है। यदि ऐसे संन्यासाश्नम 
के भी तुम कृतज्ञ न हो तो तुम्हें घिक्कार, कोटि कोटि धिक्कार है । 

इन बातों को कहते ही स्वामी जी का मुखमण्डल प्रदीप्त हो उठा । संन्यास 
आश्रम के गौरव प्रसंग से स्वामी जी मानो मूतिमान संन्यास रूप में शिष्य के 
सम्मुख प्रतिभासित होने लगे । इस आश्रम के गौरव को मन ही मन अनुभव 
F मानो अन्तर्मुखी होकर वे अपने आप ही मधुर स्वर से आवृत्ति करने 

वेदान्तवाक्येषु सदा रमन्तः भिक्षान्नमात्रेण च तुष्टिमन्तः । 
अशोकमन्तःकरणे चरन्तः कोपीनवन्तः खलु भाग्यवन्तः ॥ 
फिर कहने लगे, “बहुजनहिताय बहुजनसुखाय ही संन्यासियों का जन्म होता 
है । संन्यास ग्रहण करके जो इस ऊँचे लक्ष्य से भ्रष्ट हो जाता है, उसका तो 
जीवन ही व्यर्थ है--वृथेव तस्य जीवनम्‌ । जगत्‌ में संन्यासी क्यों जन्म लेते है? 
औरों के निमित्त अपना जीवन उत्सर्ग करने, जीव के आकाशभेदी क्रन्दन को दूर 
करने, विधवा के आँसु पोंछने, पुत्र-वियोग से पीड़ित अवलाओं के; मन को शान्ति 
देने, सवंसाधारण को जीवन-संग्राम में समक्ष करने, शास्त्र के उपदेशों को फैलाकर 
सबका ऐहिक ओर पारमार्थिक मंगल करने और ज्ञानालोक से सबके भीतर जो 
ब्रह्मसिह सुप्त है, उसे जाग्रत करने ।”” 
फिर अपने संन्यासी भाइयों को लक्ष्य करके कहने लगे, “आत्मनो मोक्षाथ 
जगद्धिताय च हम लोगों का जन्म हुआ है । बैठे बैठे क्या कर रहे हो ? उठो, 
जागो, स्वयं जगकर औरों को जगाओ। अपने नर-जन्म को सफल करो, उत्तिष्ठत 
जाग्रत प्राप्य वरान्निबोधत (उठो जागो, और तब तक रको नहीं, जब तक लक्ष्य 
प्राप्त न हो जाय) ।'' 


१२ 
[स्थान : स्व० बलराम बसु का भवन, फलकत्ता । 
ag: १८९८ Fo ] 


स्वामी जी आज दो दिन से बाग्रबाज़ार में स्व० बलराम बसु के भवन में Set 
हुए हैं। अतः शिष्य को विशेष सुभीता होने से वह प्रतिदिन वहाँ आता-जाता 
रहता है। आज सायंकाल से कुछ पहले स्वामी जी छत पर टहल WE | उनके साथ 
शिष्य और अन्य चार पाँच लोग भी हैं। आज बड़ी गरमी है; स्वामी जी के 
शरीर पर कोई वस्त्र नहीं है। मन्द मन्द दक्षिणी पवन चल रहा है। टहलते 
टहलते स्वामी जी ने गुरु गोविन्दर्सिह का प्रसंग आरम्भ किया और ओजस्विनी 
भाषा में कुछ कुछ वर्णन करते हुए बतलाने लगे कि किस प्रकार उनके त्याग, तपस्या 
तितिक्षा और प्राण-ताशक परिश्रम के फल से ही सिक्खों का पुनरुत्थान हुआ था, 
उन्होने किस प्रकार मुसलमान घमं में दीक्षित लोगों को भी दीक्षा दी और हिन्दू 
बनाकर fare जाति में मिला लिया तथा किस प्रकार उन्होने नमंदा के तट पर 

अपनी मानव-लीला समाप्त की । गुरु गोविन्द सिंह द्वारा दीक्षित जनों में उस 
समय कौसी एक महान्‌ शक्ति का संचार होता था, उसका उल्लेख कर स्वामी 
जी ने सिक्खों में प्रचलित एक दोहा सुनाया-- 


। सवा लाख से एक लड़ाऊ । 
तो गोविन्द सिह नाम कहाऊ ॥ 


अर्थात्‌ गुरु गोविन्दसिह से नाम (दीक्षा) सुनकर प्रत्येक मनुष्य में सवा 
लाख मनुष्य से अधिक शन्ति संचारित होती थी । उनसे दीक्षा ग्रहण करने पर 
उनकी शक्ति से यथार्थ घर्मप्राणता उपस्थित होती थी और प्रत्येक शिष्य का 
हृदय ऐसे वीर भाव से पूरित हो जाता था कि वह उस समय सवा लाख विधभियों 
को पराजित कर सकता था । धमं की महिमा वखाननेवाली बातों को कहते कहते 
उनके उत्साहपूणं AAT से मानो तेज निकल रहा था । थरोतागण निस्तव्य होकर 
स्वामी जी के मुख की ओर टकटकी लगाकर देखने लगे । स्वामी जी में कैसा 
अद्भुत उत्साह और शक्ति थी । जब जिस प्रसंग को लेते थे, तब उसीमें ऐसे तन्मय 
हो जाते थे मानों उन्होंने उसी विषय को अन्य सब विषयों से वड़ा ठहरा लिया 
और उसे लाभ करना ही मनुष्य जीवन का एकमात्र लक्ष्य है। 

कुछ देर बाद शिष्य ने कहा, “महाराज, गुरु गोविन्दसिह ने हिंदु और मुसल 
मान दोनों को अपने धमं में दीक्षित करके एक ही उद्देश्य पर चलाया था, यह बड़ी 
अद्भुत घटना है । भारत के इतिहास में ऐसा दूसरा दृष्टान्त नहीं पाया जाता।” 

स्वामी जी--जब तक लोग अपने में एक ही प्रकार के ध्येय का अनुभव नहीं 
करेंगे, तव तक कभी एक शूत्र से आवद्ध नहीं हो सकते । जब तक उनका-घ्येय 
एक न हो, तव तक सभा, समिति और ववतृता से साधारण लोगों को एक नहीं 
किया जा सकता । गुरु गोविन्दसिह ने.उस समय कया हिंदू, क्या मुसलमान सभी 
को समभा दिया था कि वे सब लोग कंसे घोर अत्याचार तथा अविचार के 
राज्य में बस रहे हैं। गुरु गोविन्दसिह ने किसी प्रकार के नये ध्येय की सृष्टि स्वयं 
नहीं की । केवल सर्वसाधारण जनता का ध्यान इसकी ओर आकर्षित कर दिया 
था । इसीलिए हिन्दू-मुसलमान सब उनको मानते हैं। वे शक्ति के साधक थे । 
भारत के इतिहास में उनके समान बिरला ही दृष्टान्त मिलेगा । 

इसके बाद रात्रि के अधिक होने पर स्वामी जी सबके साथ नीचे की बैठक 
में उतर आये। उनके आसन ग्रहण करने पर सब उन्हें फिर घेर कर बैठ गये। अब 
सिद्धाई का प्रसंग आरम्भ हुआ । स्वामी जी बोले, “सिद्धाई या विभूति मन के 
थोड़े ही संयम से प्राप्त हो जाती है।” शिष्य को लक्ष्य करके बोले, “क्या तू औरों 

के मन की बात जानने की विद्या सीखेगा ? चार ही पाँच दिन में तुझे यह 
सिखला सकता हूँ ।” 

शिष्य--इससे क्या उपकार होगा ? 

स्वामी जी-- क्‍यों ? औरों के मन की बात जान सकेगा । 

शिष्य- क्या इससे ब्रह्म विद्या लाभ करने में कोई सहायता मिलेगी ? 

स्वामी जी--कुछ भी नहीं । 

शिष्य--तव वह विद्या सीखने से मेरा कोई प्रयोजन नहीं । परन्तु आपने 
सिद्धाई के विषय में जो कुछ प्रत्यक्ष किया है या देखा है, उसको सुनने की इच्छा 
है। 

स्वामी जी--एक बार मैं हिमालय में भ्रमण करते समय किसी पहाड़ी 
गाँव में एक रात्रि के लिए ठहर गया था । सायंकाल होने पर गाँव में ढोल का 
शब्द सुना तो घरवाले से पूछने पर मालूम हुआ कि गाँव के किसी मनुष्य पर 
'देवता चढ़ा' है। घरवाले के आग्रह से और अपना कौतुक निवारण करने के 
लिए मैं देखने गया । जाकर देखा कि बड़ी भीड़ लगी है । उसने लम्बे घुँघराले 
बालवाले एक पहाड़ी को दिखाकर कहा कि इसी पर देवता चढ़ा है। 
मैंने देखा कि उसके पास ही एक कुल्हाड़ी को आग में लाल कर रहे थे। 
फिर देखा कि उस लाल कुल्हाड़ी से उस देवताविष्ट मनुष्य के शरीर को स्थान 
स्थान पर जला रहे हैं तथा वालों पर भी उसे छुआ Ws | परन्तु आश्चये यह 
था कि न तो उसका कोई अंग या वाल जलता था, न उसके चेहरे से कोई कष्ट 
का चिह्न प्रकट हाता था । मैं तो देखते ही निर्वाक्‌ रह गया । इसी समय गाँव 
के मुखिया ने मेरे पास आकर हाथ जोड़कर कहा, “महाराज, आप कृपया इसका 
भूत उतार दीजिए |” मैं तो यह बात सुनकर घबडा गया । पर क्या करता, सबके 
कहने पर मुझे उस देवताविष्ट मनुष्य के पास जाना पड़ा। परन्तु जाकर उस 
कुल्हाड़ी की परीक्षा करने की इच्छा हुई | उसमें हाथ लगाते ही मेरा हाथ झुलस 
गया । तब तो कुल्हाड़ी तनिक काली भी पड़ गयी थी तो भी मारे जलन के मैं 
बेचैन हो गया। जो कुछ मेरी तकंयुक्ति थी, वह सब लोप हो गयी । क्या करता, 
जलन के मारे व्याकुल होकर भी उस मनुष्य के सिर पर अपना हाथ रखकर कुछ 
देर जप किया । परन्तु आइचय यह कि ऐसा करने से १०-१२ मिनट में ही बह 
अच्छा हो गया । तब गाँववालों की मेरे प्रति भक्ति का क्या ठिकाना ! वे तो 
मुझे भगवान्‌ ही समझने लगे ! परन्तु मैं इस घटना को कुछ भी नहीं समझ सका | 
बाद में भी कुछ नहीं जान सका। अन्त में मैं ओर कुछ न कहकर घरवाले के साथ 
झोपड़ी में लौट आया । तब रात के कोई बारह बजे होंगे । आते ही लेट गया, 

परन्तु जलन के मारे और इस घटना का कोई भेद न निकाल सकने के कारण नींद 
नहीं आई । जलती हुई कुल्हाड़ी से मनुष्य का शरीर दग्घ नहीं हुआ यह सोचकर 
चिता करने लगा, ‘There are more things in heaven and earth 
than dreamt of in your philosophy’—‘geat और स्वर्ग में ऐसी अनेक 
घटनाएँ हैं, जिनका सन्धान दर्शनशास्त्रों ने स्वप्न में भी नहीं पाया ।' 

शिष्य--बाद में क्या आप इस विषय का रहस्य जान सके थे ? 

स्वामी जी--नहीं, आज ही बातों बातों में वह घटना रमरण हो आयी, 
इसलिए तुझसे कह दिया। 

फिर स्वामी जी कहने लगे, “श्री रामकृष्ण सिद्धाइयों की बडी निन्दा किया 
करते थे । वे कहा करते थे कि इन शक्तियो के प्रकाश की ओर मन लगाये रखने 
से कोई परमार्थ को नहीं पहुँचता; परन्तु मनुष्य का मन ऐसा दुर्बल है कि गृहस्थों 
का तो कहना ही क्या, साधुओं में भी चौदह आने लोग सिद्धाई के उपासक होते 
हैं । पाश्चात्य देशों में लोग इन जादुओं को देखकर निर्वाक्‌ हो जाते हैं । सिद्धाई 
लाभ करना बुरा है और वह घमं-पथ में विघ्न डालता है । श्री रामक्ृष्ण के कृपा- 
पूर्वंक समझाने के कारण ही मैं यह वात समझ सका हूँ । क्या तुमने देखा नहीं 
कि श्री गुरुदेव की सन्तानों में से कोई उघर ध्यान नहीं देता ?” 

इतने में स्वामी योगानन्द ने स्वामी जी से कहा, “मद्रास में एक ओझा से 
जो तुम्हारी भेंट हुई थी, वह कहानी इस गँवार को सुनाओ ।” 

शिष्य ने इस विषय को पहले नहीं सुना था । इसलिए उसे कहने के लिए 
स्वामी जी से आग्रह करने लगा । तब स्वामी जी ने उससे कहा, “मद्रास में मैं जब 
मन्मथ बाबू के भवन में था, तब एक रात स्वप्न में देखा कि मेरी माता जी का 
देहान्त हो गया है । मन में बडा दुःख हुआ उस समय मठ को ही बहुत कम पत्र 
आदि भेजा करता था, तो घर की बात तो दूर रही । स्वप्न की बात मन्मथ बाबू 
से कहने पर उन्होंने उसकी जाँच करने के लिए कलकत्ते को तार भेजा; क्योंकि 
स्वप्न देखकर मन बहुत ही घबडा रहा था | इधर मद्रास के मित्रगण मेरे अमेरिका 
जाने का सब प्रबन्ध करके जल्दी मचा रहे थे । परन्तु माता जी की कुशल केम का 
संवाद न मिलने से मेरा मन जाने फो नहीं चाहता था। मेरे मन की अवस्था देखकर 
मन्मथ बाबू मुझसे बोले, 'देखो, नगर से कुछ दुर पर एक पिशाच-सिद्ध मनुष्य है, 
चह जीव के भृत-भविष्य, शुभ-अशुभ सब बातें बतला सकता है।' मन्मथ बाबू की 
mim से और अपने मानसिक उद्वेग को दूर करने के निमित्त मैं उसके पास जाने 
के लिए राजी हुआ । मन्मथ बाबू, मैं, आलासिंगा तथा एक और सज्जन कुछ दूर 
तक रेल से गये । फिर पैदल चलकर वहाँ पहुँचे | पहुंचकर क्या देखा कि म 

के पास विकट आकार का मृतक सा, सूखा, बहुत काले रंग का एक मनुष्य बैठा 
है । उसके अनुचरगण ने 'किडीं-मिडीं' कर मद्रासी भाषा में समझा दिया कि वही 
पिशाच-सिद्ध पुरुष है । प्रथम तो उसने हम लोगों पर कोई ध्यान नहीं दिया । फिर 
जब हम लौटने को हुए, तव हम लोगों से ठहरने के लिए विनय की | हमारे साथी 
आलासिंगा ने ही उसकी भाषा हमें, तथा हमारी भाषा उसे समझाने का कायं 
किया । उसने ही हम लोगों से ठहरने को कहा । फिर एक पेंसिल लेकर वह 
पिशाच-सिद्ध मनुष्य कुछ समय तक न जाने क्या लिखता रहा । फिर देखा कि वह 
मन को एकाग्र करके विल्कुल स्थिर हो गया, उसके बाद मेरा नाम, गोत्र इत्यादि 
चौदह पीढ़ी तक की बातें बतलायीं और कहा कि श्री रामकृष्ण मेरे साथ सर्वदा 
फिर रहे हैं। माता जी का मंगल समाचार भी वतलाया। और यह भी कहा कि 
धमंप्रचार के लिए मुझे शीघ्र ही बहुत दूर जाना पड़ेगा । इस प्रकार माता जी 
का कुशल मंगल मिल जाने पर मन्मथ बावू के साथ शहर लोटा | यहाँ पहुंचकर 
कलकत्ते से तार के जवाब में भी माता जी का कुशल मंगल मिल गया।' 

स्वामी योगानन्द को लक्ष्य करके स्वामी जी बोले, “परन्तु उस पुरुष ने जो 
कुछ बतलाया था वह सब पूरा हुआ। यह 'काकतालीय' के समान ही हो या और 
किसी प्रकार से हो गया हो।” 

इसके उत्तर में स्वामी योगानन्द बोले, “तुम पहले इन सब बातों पर विश्वास 
नहीं करते थे, इसीलिए तुम्हें यह सब दिखलाने की आवश्यकता थी।” 

स्वामी जी--मैं क्या बिना देखे-भाले किसी पर विश्वास करता ? मैं तो 
ऐसा मनुष्य ही नहीं हें । महामाया के राज्य में आकर जगद्रूपी जादू के साथ 
साथ और कितने ही जादू देखने में आये। माया ! माया !! अब राम कहो, राम 
कहो ! आज केसी कैसी फिजूल बातें हुई । भूत-प्रेत की चिन्ता करने से लोग 
भूत-प्रेत ही वन जाते हैं, और जो रात-दिन जानकर या न जानकर भी कहते 
हैं, 'मैं नित्य-शुद्ध-बुद मुक्तात्मा हूँ, वे ही ब्रह्मज् होते हैं । 

यह कहकर स्वामी जी शिष्य को स्नेह से लक्ष्य करके कहने लगे, “इन सब 
व्यथं की बातों को मन में तिल मात्र भी स्थान न दो । सदैव सत्‌ और असत्‌ 
का ही विचार करो; आत्मा को प्रत्यक्ष करने के निमित्त प्राण-पण से यत्न करो। 
आत्मज्ञान से श्रेष्ठ और कुछ भी नहीं है । और जो कुछ है वह सभी माया है-- 
जादू है। एक प्रत्यगात्मा ही ध्रुव सत्य है। इस बात की यथार्थता मैं ठीक 
ठीक समझ गया हूँ । इसीलिए तुम सबको समभाने की चेष्टा भी करता हूँ । 


एकमेवाद्वयं बहा नेह नानास्ति किचन ।” 
बात करते करते रात के ११ बज गये। इसके बाद स्वामी जी भोजन कर 

विशाम करने चले । शिष्य भी स्वामी जी के चरण-कमलों में दण्डवत कर विदा 
हुआ । स्वामी जी ने पूछा, “कल फिर आयेगा न ?” 

शिष्य--जी महाराज, अवश्य आऊँगा । प्रतिदिन आपके दर्शन न होने से 
चित्त व्याकुल हो जाता है । 

स्वामी जी--अच्छा तो जाओ । रात अधिक हो गयी है । 

शिष्य स्वामी जी की बातों पर विचार करता हुआ रात के १२ बजे घर लौटा । 


१३ 
[ स्थान : बेलूड़ किराये का मठ । वर्ष : १८९८ ई० ] 


जिस वर्ष स्वामी जी इंग्लैण्ड से लौटे थे उस वर्ष दक्षिणेश्वर में राणी रासमणि 
के काली मन्दिर में श्री रामकृष्ण का जन्मोत्सव हुआ था । परन्तु अनेक कारणों 
से अगले वर्ष यह उत्सव यहाँ नहीं हो पाया और मठ को भी आलमबाजार से 
बेलूड में गंगा जी के तट पर नीलाम्वर मुखोपाध्याय की वाटिका को किराये पर 
लेकर वहाँ हटाया गया । इसके कुछ ही दिन पश्चात्‌ वतमान मठ के निमित्त 
जमीन मोल ली गयी, किन्तु इस वर्ष यहाँ जन्मोत्सव नहीं हो सका, क्योंकि यह 
स्थान समतल नहीं था और जंगल से भी भरा था । इसलिए इस वर्ष का जन्मोत्सव 
बेलूड़ में दाँ बाबुओं की ठाकुरबाड़ी में हुआ । परन्तु श्री रामकृष्ण की जन्म- 
तिथि पूजा जो फाल्गुन की शुक्ल द्वितीया को होती है, वह नीलाम्बर बाब की 
बाटिका में ही हुई और इसके दो-एक दिन बाद ही श्री रामकृष्ण की मूर्ति इत्यादि 
का प्रबन्ध करके शुभ मुहुतं में नयी भूमि पर पूजा-हवन इत्यादि कर उसकी 
प्रतिष्ठा की गयी । इस समय स्वामी जी नीलाम्वर ara की वाटिका में ठहरे 
हुए थे । जन्म-तिथि पूजा के निमित्त वड़ा आयोजन था । स्वामी जी के आदेशा- 
नुसार पुजागृह बड़ी उत्तम उत्तम सामग्रियों से परिपूर्ण था। स्वामी जी उस दिन 
स्वयं ही सब चींज़ों की. देखभाल कर रहे थे । 

जन्मतिथि के दिन प्रातःकाल से ही सब्र लोग आनन्दित हो रहे थे । भक्तों 
के मुँह में धी रामकृष्ण के प्रसंग के अतिरिक्त और कोई प्रसंग न था। अब 
स्वामी जी पूजाघर के सम्मुख खड़े होकर पूजा का आयोजन देखने लगे । 

इन सब की देखभाल करने के पश्चात्‌ स्वामी जी ने शिष्य से पूछा, “जनेऊ 
ले आये हो न ?” 

शिष्य-जी हाँ, आपके आदेशानुसार सब सामग्री प्रस्तुत है । परन्तु इतने 
जनेऊ मेंगवाने का कारण मेरी समझ में नहीं आया । 

स्वामी जी--प्रत्येक द्विजाति का ही उपनयन संस्कार में अधिकार है । स्वयं 
वेद इसका प्रमाण है। आज श्री रामकृष्ण की जन्मतिथि में जो लोग यहाँ आयेंगे, 
मैं उन सबको जनेऊ पहनाऊँगा । वे सब व्रात्य (संस्कार से पतित) हो गये हैं । 
शास्त्र कहता है कि प्रायरिचित्त करने से att ar fae उपनयन संस्कार में 
अधिकार हो जाता है । आज श्री गुरुदेव का शुभ जन्म-तिथि पूजन है--उनके 
नाम से वे सब शुद्ध पवित्र हो जायेंगे । इसलिए आज उन उपस्थित भक्तगणों को 
जमेऊ पहनाना है । समझे ? 

शिष्य--मैं आपके आदेश से बहुत से जनेऊ लाया भी हूं । पूजा के अन्त में 
समागत भक्तों को आपकी आज्ञानुसार पहना दूँगा । 

स्वामी जी--ब्राह्मणों के अतिरिक्त अन्य भक्तों को इस प्रकार गायत्री मन्त्र 
बतला देना । (यहाँ स्वामी जी ने शिष्य से क्षत्रिय आदि द्विजातियों का गायत्री 
मन्त्र बतला दिया) । क्रमशः देश के सब लोगों को ब्राह्मण पद पर आख्ढ करना 
होगा; श्री गुरुदेव के भक्तों का तो कहना ही क्या है ? हिन्दू मात्र एक दुसरे के 
भाई हैं। “इसे नहीं छूते, उसे नहीं Ga’, कहकर ही तो हमने इनको ऐसा बना 
दिया है । इसीलिए तो हमारा देश हीनता, भीरुता, मुखंता तथा कापुरुषता की 
चरम अवस्था को प्राप्त हुआ है । इनको उठाना होगा, इन्हें अभय वाणी सुनानी 
होगी, बतलाना होगा कि तुम भी हमारे समान मनुष्य हो, तुम्हारा भी हमारे 
ही समान सब अधिकार है। समझे ? 

दिष्य--जी महाराज । 

स्वामी जी-अब जो लोग जनेऊ पहनेंगे, उनसे कह दो कि वे गंगा जी में 
स्नान कर आयें | फिर श्री रामकृष्ण को प्रणाम कर वे जनेऊ पहनेंगे । 

स्वामी जी के आदेशानुसार समागत भक्तों में से कोई चालीस पचास लोगों 
ने गंगा सनान कर शिष्य से गायत्री मन्त्र सीख कर जनेऊ पहन लिये । मठ में 
बड़ी चहल-पहल मच गयी । भक्तगणों ने जनेऊ धारण कर श्री रामकृष्ण को 
पुनः प्रणाम किया और स्वामी जी के चरण-कमलों की भी वन्दना की । स्वामी 
जी का मुखारविन्द उनको देखकर मानो सोगुना प्रफुल्लित हो गया | इसके कुछ 
ही देर पदचात्‌ श्री गिरीशचन्द्र घोष मठ में आ पहुंचे । 

अब स्वामी जी की आज्ञा से संगीत का आयोजन होने लगा और मठ के संन्यासी 
लोग स्वामी जी को अपने इच्छानुसार सजाने लगे। उनके कानों में संख का 
कुण्डल, सर्वाग में कर्पूर के समान इ्वेत पवित्र विभूति, मस्तक पर आपादसम्बित 

जटाभार, वाम हस्त में त्रिशूल, दोनों बाहों में रुद्राक्ष की माला और गले में 
आजानुलम्बित तीन लड़ की बड़े रुद्राक्ष की माला आदि पहनायीं । यह सब घारण 
करने पर स्वामी जी का रूप ऐसा शोभायमान हुआ कि उसका वर्णन करना 
सम्भव नहीं । उस दिन जिन लोगों ने उनकी इस मूर्ति का दर्शन किया था, 
उन्होंने एक स्वर से कहा था कि साक्षात्‌ कालभैरव स्वामी-शरीर रूप में पृथ्वी 
पर अवतीणं हुए हैं। स्वामी जी ने भी अन्य सब संन्यासियों के शरीर में विभूति 
लगा दी । उन्होंने स्वामी जी के चारों ओर सदेह भैरवगण के समान स्थित 
होकर, मठ-भूमि पर कैलाश पर्वत की शोभा का विस्तार किया । आज भी उस 
दृश्य का स्मरण हो आने से बड़ा आनन्द आता है। 

अब स्वामी जी पश्चिम दिशा की ओर मुंह फेरे हुए मुक्त पद्मासन में बैठ 
कर कूजन्तं रामरामेति स्तोत्र धीरे धीरे उच्चारण करने लगे और अन्त में “राम 
राम श्री राम राम' बारम्बार कहने लगे। ऐसा अनुमान होता था कि मानो प्रत्येक 
अक्षर से अमृत धारा बह रही है । स्वामी जी के नेत्र अर्घनिमीलित थे ओर वे हाथ 
से तानपूरे में स्वर दे रहे थे कुछ देर तक मठ में “राम राम श्री राम राम' ध्वनि 
के अतिरिक्त और कुछ भी सुनने में नहीं आया । इस प्रकार लगभग आधे घण्टे 
से भी अधिक समय व्यतीत हो गया, तब भी किसीके मुंह से अन्य कोई शब्द नहीं 
निकला । स्वामी जी के कण्ठ से निःसृत रामनाम सुधा को पान कर आज सब 
मतवाले हो गये हैं । शिष्य विचार करने लगा, क्या सचमुच ही स्वामी जी शिव 
के भाव से मतवाले होकर रामनाम ले रहे हैं ? स्वामी जी के मुख का स्वाभाविक 
MENT मानो आज सोगुना हो गया है । अर्घनिमीलित नेत्रों से मानो बाल सूर्य 
की प्रभा निकल रही है और गहरे नशे में मानो उनका सुन्दर शरीर झूम रहा है। 
इस रूप का वर्णन करना अथवा किसीको समभाना सम्भव नहीं | इसका केवल 
अनुभव ही किया जा सकता है । दशंकगण चित्र के समान स्थिर बैठे रहे । 

राम नाम कीर्तन के अन्त में स्वामी जी उसी प्रकार मतवाली अवस्था में ही 
गाने लगे--सीतापति रामचन्द्र रघुपति रघुराई । साथ देनेवाला अच्छा न होने के 
कारण स्वामी जी का कुछ रसभंग होने लगा | अतः स्वामी सारदानन्द को गाने 
का आदेश देकर स्वामी जी स्वयं पखावज बजाने लगे । स्वामी सारदानन्द ने 
पहले एक रूप अरूप नाम बरण गीत गाया । पखाबज फे स्निग्घ गम्भीर घोष से 
गंगा जी मानो उछलने लगीं और स्वामी सारदानन्द के सुन्दर कण्ठ और साथ 
ही मधुर अलाप से सारा गृह भर गया । तत्पश्चात्‌ श्री रामकृष्ण स्वयं जिन 
गीतों को गाते थे, क्रमशः वे गीत भी होने लगे । 

अब स्वामी जी एकाएक अपनी वेश-भूषा को उतार कर बड़े आदर से गिरीश 

काबू को उससे सजाने लगे। गिरीश बाबू के विज्ञाल शरीर में अपने हाथ से भस्म 
लगाकर, कानों में कुण्डल, मस्तक पर जटाभार, कण्ठ और बाँहों में रुद्राक्ष की माला 
पहनाने लगे । गिरीश बाबू इस वेश में मानो एक नवीन सूति में प्रकाशमान हुए। 
भक्तगण इसको देखकर अवाक्‌ हो गये । फिर'स्वामी जा बोले, “श्री रामकृष्ण 
कहा करते थ कि गिरीश भैरव का अवतार है और हममें और उसमें कोई भेद नहीं 
है ।” गिरीश बाबू चुप 43 रहे । उनके संन्यासी गुरुभाई जैसे चाहे उनको सजाय, 
उन्हें सब स्वीकार है । अन्त में स्वामी जी के आदेशानुसार एक गेरुआ वस्त्र मेंगवा- 
कर गिरीश arg को पहनाया गया । गिरीश बाबू ने कुछ भी मना नहीं किया। 
गुरुभाइयों के इच्छानुसार अपने शरीर को उन्हीं के हाथ में छोड़ दिया । अब 
स्वामी जी ने कहा, “Sito सी०, तुमको आज श्री गुरुदेव की कथा सुनानी होगी ।” 
औरों को लक्ष्य करके कहा, “तुम लोग सब स्थिर होकर बेठो। अभी तक गिरीश 
बाबू के मुंह से कोई शब्द नहीं निकला । जिनके जन्मोत्सव में आज हम सब लोग 
एकत्र हुए हैं, उनकी लीला और उनके भक्तों का दशन कर वे आनन्द से जड़वत 
हो गये हैं ।” अन्त में गिरीश बाबू बोले, “दयामय श्री गुरुदेव की कथा मैं और 
कया कहूं? उन्होंने इस अघम को तुम्हारे समान काम-कांचन त्यागी बाल संन्यासी 
के साथ एक ही आसन पर बैठने का जो अधिकार दिया है, इससे ही उनकी 
अपार करुणा का अनुभव कर रहा हूँ ।” इन बातों को कहते कहते उनका गला 
भर आया और फिर उस दिन वे कुछ भी न कह सके । इसके वाद स्वामी जी 
ने कई एक हिन्दी गीत गाये, 'बैयाँ न पकरो मोरी नरम कलैयाँ', 'प्रभु मेरे अवगुन 
चित न घरो' इत्यादि । शिष्य संगीत विद्या में ऐसा पूर्ण पण्डित था कि गीत का 
एक वणं भी उसकी समझ में नहीं आया ! केवल स्वामी जी के मुंह की ओर 
टकटकी लगाकर देखता ही रहा! अब प्रथम पूजा सम्पन्न होने पर जलपान के निमित्त 
भक्तगण बुलाये गये । जलपान के पश्चात्‌ स्वामी जी नीचे की बैठक में जाकर 
बैठे । आये हुए भक्तगण भी उनको वहाँ घेरकर बैठ गये। उपवीतधारी किसी 
गृहस्थ को सम्बोधित कर स्वामी जी ने कहा, “तुम यथार्थ में द्विजाति हो, बहुत 
दिनों से व्रात्य हो गये थे । आज से फिर द्विजाति बने। अब प्रतिदिन कम से कम 
सौ बार गायत्री मन्त्र जपना । समझे ?” गृहस्थ ने, “जैसी आज्ञा महाराज की 
कहकर स्वामी जी की आज्ञा शिरोधायं कर ली। इस अवसर पर श्री महेन्द्रनाथ 
गुप्त आ पहुँचे स्वामी जी मास्टर महाशय को देख बड़े स्नेह से उनका सत्कार 


१. इन्होंने ही 'भी रामकृष्ण कयामृत' लिखी है । किसी स्कूल के अध्यापक 
, होने के कारण ये मास्टर महाशय के नाम से विख्यात हें। 

करने लगे । महेन्द्र बाबू भी उनको प्रणाम कर एक कोने में जाकर खड़े रहे। 
स्वामी जी के बार बार कहने पर भी संकोच से वहीं बैठ गये। 

स्वामी जी--मास्टर महाशय, आज श्री रामकृष्ण का जन्म दिन है, आपको 
हम लोगो को उनकी कथा सुनानी होगी । 

मास्टर महाशय मुस्कराकर सिर भुकाये ही रहे। इस बीच स्वामी अखण्डानन्द १ 
मुशिदाबाद से लगभग १॥ मन के दो पन्तुआ (एक प्रकार की बंगाली मिठाई) 
बनवाकर साथ लेकर मठ में आ पहुँचे । इतने बड़े दो पन्तुओ को देखने सव 
दौड़े। अखण्डानन्द जी ने वह मिठाई सबको दिखलायी । फिर स्वामी जी ने 
कहा, “जाओ, इसे श्री रामकृष्ण के मन्दिर में रख आओ ।” 

स्वामी अखण्डानन्द को लक्ष्य करके स्वामी जी शिष्य से कहने लगे, “देखो 
कैसा कमंवीर है ! भय, मृत्यु आदि का कुछ ज्ञान ही नहीं । बहुजनहिताय बहु- 
जनसुखाय अपना कार्य घीरज के साथ और एक चित्त मे कर रहा है।' 

शिष्य--अधिक तपस्या के फल से ऐसी शक्ति उनमें आयी होगी । 

स्वामी जी--तपस्या से शक्ति उत्पन्न होती है, यह सत्य है। किन्तु दूसरों 
के निमित्त कमं करना ही तपस्या है। कर्मयोगी कमं को तपस्या का एक अंग 
कहते हैं। जैसे तपस्या से परहित की इच्छा बलवान होकर साधकों से कमं 
कराती है, वैसे ही दूसरों के निमित्त कार्य करते करते तपस्या फल के रूप में 
होती है । चित्त-शुद्धि और परमात्मा का दशंन प्राप्त होता है । 

शिष्य--परन्तु महाराज, दूसरों के निमित्त पहले से ही कितने मनुष्य प्राणपण 
से कायं कर सकते हैं ? वह उदारता मन में पहले से ही कैसे आयेगी जिससे 
मनुष्य आत्मसुख की इच्छा को बलि देकर औरों के निमित्त जीवन दान 
करता है ? 

स्वामी जी- और तपस्या करने में ही कितने मनुष्यों का मन लगता है? 
कामिनीकांचन के आकर्षण में पड़कर कितने मनुष्य भगवान्‌ लाभ करने की इच्छा 
करते हैं? तपस्या जैसी कठिन है, निष्क्राम कर्म भी वैसा ही कठिन है। अतएव औरों 
के मंगल के लिए जो लोग कायं करते हैं, उनके विरुद्ध तुझे कुछ कहने का अधिकार 
नहीं है । तुरे यदि तपस्या अच्छी लगे तो तू किये जा। परन्तु यदि किसीको कर्म 


१. भी रामकृष्ण फे एक अन्तरंग छोछासहचर। इन्होंने मुशिदाबाद फे 
अन्तरगत सारगाछी में अनाथाअम, शिल्पविद्यालय और दातव्य चिकित्सालय 
स्थापित किये हें। यहाँ बिना जात-पात फे विचार के सबकी सेवा फी जाती है 
ओर उनका कुछ व्यय उदार सज्जनों की सहायता पर निर्भर gı 

ही अच्छा लगे तो उसे रोकने का तुझे क्या अधिकार है ? तू क्या यहीं सोच 
बैठा है कि कर्म तपस्या नहीं है ? 

शिष्य--जी महाराज पहले मैं तपस्या का अर्थ कुछ और समभता था I 

स्वामी जी--जैसे साधन-भजन का अभ्यास करते करते उस पर दृढ़ता हो 
जाती है, वैसे ही पहले अनिच्छा के साथ कर्म करते करते भी क्रमशः हृदय उसीमें 
मग्न हो जाता है और परार्थ कायं करने प्रवृत्ति होती है, सममे ? तुम एक बार 
अनिच्छा के साथ ही औरों की सेवा कर देखो न, फिर देखो तपस्या का फल प्राप्त 
होता है या नहीं । परार्थं कमं करने के फल से मन का टेढ़ापन नष्ट हो जाता 
है और वह मनुष्य निष्कपट भाव से औरों के मंगल के लिए घ्राण देने को भी 
तैयार हो जाता है। 

शिष्य--परन्तु महाराज, परहित का प्रयोजन क्या है ? 

स्वामी जी--अपना ही हित ares | यदि तुम यह सोचो कि तुमने इस शरीर 
को जिसका अहंभाव लिये ad हो, दूसरों के निमित्त उत्सर्ग कर दिया है तो तुम 
इस अहंभाव को भी भूल जाओगे और अन्त में विदेह बुद्धि आ जायगी । एकाग्र 
चित्त से औरों के लिए जितना सोचोगे उतना ही अपने अहंभाव को भूलोगे। इस 
प्रकार कमे करने पर जब क्रमशः चित्तशुद्धि हो जायगी, तव इस तत्त्व की अनुभूति 
होगी कि अपनी ही आत्मा सब जीवों तथा घटों में विराजमान है। औरों का हित 
करना आत्मविकास का एक उपाय है-एक पथ है। इसे भी एक प्रकार की 
ईश्वर साधना जानना। इंसका भी उद्देश्य आत्मविकास है। ज्ञान, भक्ति आदि की 
साधना से जैसा आत्मविकास होता है, पराथं कमं करने से भी वैसा ही होता है। 

शिष्य--किन्तु महाराज, यदि मैं रात दिन औरों की चिन्ता में लगा | तो 
आत्मचितन कब करूँगा ? किसी एक विशेष भाव को पकड़े रहने से अभावात्मक 
आत्मा का साक्षात्कार कंसे होगा ? 

स्वामी जी-आत्मज्ञान लाभ ही समस्त साधनाओं का, सारे पर्यो का मुख्य 
उद्देश्य है । तुम सेवापरायण होकर कमंफल से चित्तशुद्धि प्राप्त करो । यदि सब 
जीवों को आत्मवत देख सको तो आत्मदर्शन होने में रह ही क्या गया? आत्मदर्शन 
का अथं जड़ के समान एक दीवाल या लकड़ी के समान पड़ा रहना तो नहीं है। 

झिष्य-माना ऐसा नहीं है, परन्तु शास्त्र में समस्त वृत्ति और सारे कमं 
के निरोध को ही तो आत्मा का स्व-स्वरूप अवस्थान कहा है । 

स्वामी जी- शास्त्र में जिस अवस्था को समाधि कहा गया है, यह अवस्था 
तो सहज में हर एक को प्राप्त नहीं होती। और किसीको 'हुई भी तो अधिक समय | 
तक टिकती नहीं है । तब बताओ वह किस प्रकार समय बितायेगा ? इसलिए 

शास्त्रोक्त अवस्था लाभ करने के बाद साधक प्रत्येक भूत में आत्मदर्शन कर अभिन्न 
ज्ञान से सेवापरायण बनकर अपने प्रारब्ध को नष्ट कर देते हैं । इस अवस्था को 
शास्त्रकार जीवन्मुक्त अवस्था कह गये हैं । 

शिष्य--महाराज, इससे तो यही सिद्ध होता है कि जीवन्मुक्त अवस्था को 
ग्राप्त न करने से कोई भी ठीक ठीक परार्थ कायं नहीं कर सकता । 

स्वामी जी--शास्त्र में यह वात है। फिर यह भी है कि परार्थ सेवापरायण 
होते होते साधक को जीवन्मुक्त अवस्था प्राप्त होती है। नहीं तो शास्त्र में 
कर्मयोग' के नाम से एक भिन्न पथ के उपदेश का कोई प्रयोजन नहीं था। 

शिष्य यह सब बातें समझकर. अब चुप हो गया। स्वामी जी ने भी इस 
प्रसंग को छोड़कर अपने कल कण्ठ से एक गीत गाना आरम्भ किया | 

गिरीश बाबू तथा अन्य भक्तगण भी उनके साथ उसी गीत को गाने लगे। 
“जगत्‌ को तापित लख कातर हो' इत्यादि पद को वार वार गाने लगे। इस प्रकार 
“मजलो आमार मन अमरा, कालीपद-नीलकमले', 'अगणन भुवनभारघारी' 
इत्यादि कई एक गीत गाने के पश्चात्‌ तिथिपूजन के नियमानुसार एक जीती मछली 
को खूब गा बजाकर गंगा जी में छोड़ दिया गया। तत्पश्चात्‌ प्रसाद पाने के लिए 
भक्तों में बड़ी धूम मच गयी । 


१४ 
[ स्यान : बेलूइ--किराये का मठ । वर्ष : १८९८ ई ] 


आज स्वामी जी नये मठ की भूमि पर यज्ञ करके श्री रामकृष्ण के चित्र की 
प्रतिष्ठा करेंगे। ठाकुर-प्रतिष्ठा दर्शन करने की इच्छा से शिष्य पिछली रात से 
ही मठ में उपस्थित है । 

MARTA गंगा स्तान कर स्वामी जी ने पूजाघर में प्रवेश किया। फिर पूजन 
के आसन पर बैठ कर पुष्पपात्र में जो कुछ फूल और बिल्वपत्र थे, दोनों हाथों में 
सब एक साथ उठा लिये और श्री रामक्कष्ण देव की पादुकाओं पर अपित कर 
ध्यानस्थ हो गये--कैसा अपू दर्शन था ! उनकी घमंप्रभा ब्रिभासित स्निग्घोज्ज्वल 
कान्ति से पूजागृह मानो एक अद्भुत ज्योति से पूर्ण हो गया ! स्वामी प्रेमानन्द 
तथा अन्य स्वामी पुजागृह के द्वार पर ही खड़े रहे । 

ध्यान तथा पूजा समाप्त होने के बाद नये मठ की भूमि में जाने का आयोजन - oh 
होने लगा । ate की जिस मंजूषा में श्री रामकृष्ण देव की भस्मास्थि रक्षित थी). “. ` '. 


उसको स्वामी जी स्वयं अपने कन्धे पर रखकर आगे चलने लगे । शिष्य अन्य 
संन्यासियों के साथ पीछे पीछे चला। शंख-घण्टो की ध्वनि चारों ओर गूंज उठी। 
भागीरथी गंगा अपनी लहरों से मानो हाव-भाव के साथ नृत्य करने लगी । मागें 
से जाते समय स्वामी जी ने शिष्य से कहा, “श्री गुरुदेव ने मुझसे कहा था कि तू 
मुझे कन्धे पर चढ़ाकर जहाँ ले जायगा, मैं वहीं जाऊँगा और रहूंगा, चाहे वह 
स्थान वृक्ष के तले हो या कुटी में। इसीलिए मैं स्वयं उनको कन्धे पर उठाकर 
नयी मठ-भूमि पर ले जा रहा हूँ । निश्चय जान लेना कि श्री गुरुदेव 'बहुजनहिताय' 
यहाँ दीर्घं काल तक स्थिर रहेंगे ।” 

शिष्य- श्री रामकृष्ण ने आपसे यह वात कब कही थी ? 

स्वामी जी--(मठ के साधुओं को दिखाकर) क्या इनसे कभी यह बात 
नहीं सुनीं ? काशीपुर के वाग्र में। 

शिष्य--अच्छा, हाँ | उसी समय सेवाधिकार के बारे में श्री रामकृष्ण के 
गृहस्थ तथा संन्यासी भक्तों में कुछ फूट सी पड़ गयी थी। 

स्वामी जी-हाँ, फूट तो नहीं कह सकते, पर मन में कुछ मैल सा ज़रूर आ 
गया था । स्मरण रखना कि जो श्री रामकृष्ण के भक्त हैं, जिन्होंने उनकी कृपा 
यथार्थ पायी है, वे गृहस्थ हों या संन्यासी, उनमें कभी कोई फूट नहीं हो सकती 
और न रही है । फिर भी उस थोड़े से मनोमालिन्य का कारण क्या था, सुनेगा? 
सुन, प्रत्येक भकत अपने अपने रंग से श्री रामकृष्ण को रंगता है और इसीलिए 
वह उन्हें अपने भाव से देखता है तथा समता है । मानो वे एक सूयं हैं और 
हम लोग भिन्न भिन्न रंगों के काँच अपनी आँखों के सामने लगाकर उस एक ही 
सूर्य को भिन्न भिन्न रंगों का अनुमान करते हैं । इसी प्रकार भविष्य में भिन्न 
भिन्न मतों का ज़रूर सर्जन होता है; परन्तु जो सौभाग्य से अवतारी पुरुषों का 
साक्षात्‌ सत्संग करते हैं, उनके जीवन-काल में ऐसे दलों का प्रायः सर्जन नहीं 
होता। आत्माराम पुरुष का ज्योति से वे चकाचोंघ हो जाते हैं; अहंकार, अभिमान, 
क्षुद्र बुद्धि आदि सब मिट जाते हैं। अतएव दल बनाने का कोई अवसर उनको 
` नहीं मिलता । वे अपने अपने भावानुसार उनकी हृदय से पूजा करते हैं। 

दिष्य--महाराज, तब क्या श्री रामकृष्ण के सब भक्त उनको भगवान्‌ 
जानकर भी उसी एक भगवान्‌ के स्वरूप को भिन्न भिन्न भावों से देखते हैं और 
इसी कारण क्या उनके शिष्य एवं प्रशिष्य छोटी छोटी सीमाओं में बढ होकर 
छोटे छोटे दल या सम्प्रदायों को चलाते हैं ? 

(522 जी- हाँ, इसी कारण कुछ समय में सम्प्रदाय बन ही जायेंगे। देखो 
) चैतन्यदेव के वर्तमान समय के अनुयायियों में दो तीन सौ सम्प्रदाय हैं, ईसा 
के भी हज़ारों मत निकले हैं, परन्तु वात यह है कि वे सब सम्प्रदाय चैतन्यदेव 
और ईसा को ही मानते हैं । 

शिष्य--तो ऐसा अनुमान होता है कि श्री रामकृष्ण के भक्तों में भी कुछ 
समयः के पदचात्‌ अनेक सम्प्रदाय निकल पड़ेंगे । 

स्वामी जी--अवश्य निकलेंगे; परन्तु जो मठ हम यहाँ बनाते हैं, उसमें सभी 
मतों और भावों का सामंजस्य रहेगा । श्री गुरुदेव का जो उदार मत था उसीका 
यह केन्द्र होगा । विश्व समन्वय की जो किरण यहाँ से प्रकाशित होगी, उससे 
सारा जगत्‌ उद्‌भासित हो जायगा । 

इसी प्रकार वार्तालाप करते हुए वे सब मठ-भूमि पर पहुंचे । स्वामी जी ने 
कन्धे पर से मंजूषा को जमीन पर fra हुए आसन पर उतारा और भूमिष्ठ 
होकर प्रणाम किया । अन्य सवने भी प्रणाम किया । 

इसके वाद स्वामी जी पूजा के लिए वैठ गये । पूजा के अन्त में यज्ञारिन प्रज्वलित 
करके हवन किया और संन्यासी गुरुभाइयों की सहायता से स्वयं पायस (खीर) 
तैयार कर श्री रामकृष्ण को भोग चढ़ाया । ऐसा स्मरण आता है कि उस दिन 
स्वामी जी ने कुछ गृहस्थों को दीक्षा भी दी थी। जो कुछ भी हो, फिर पूजा सम्पन्न 
होने पर स्वामी जी ने समागतों को आदर से बुलाकर कहा, “आज तुम लोग तन, 
मन, वाक्य द्वारा श्री गुरुदेव से ऐसी आर्थना करो जिससे महा युगावतार श्री 
रामकृष्ण 'बहुजनहिताय बहुजनसुखाय' इस पुष्यक्षेत्र में अधिष्ठित रहे और इसे सब 
धर्मों का अपूवं समन्वय केन्द्र बनाये रखें।” हाथ जोड़कर सबने प्रार्थना की । पूजा 
सम्पन्न होने पर स्वामी जी ने शिष्य से कहा, “श्री गुरुदेव की इस मंजूषा को लौटा 
ले जाने का अधिकार हम लोगों (संन्यासियों) में से किसी को नहीं है; क्योंकि 
हमने ही यहाँ श्री गुरुदेव की स्थापना की है । अतएव तू इस मंजूपा को अपने मस्तक 
पर रखकर मठ (नीलाम्बर बाबू की वाटिका) को ले चल ।” शिष्य को मंजूषा 
. को स्पशं करने में हिचकिचाते देख स्वामी जी बोले, “डरो मत; उठा लो, मेरी 
आज्ञा है ।” तब शिष्य ने बड़े आनन्द से स्व्रमी जी की आज्ञा को शिरोधाये कर 
मंजूषा को अपने सिर पर उठा लिया। अपने गुरु की आज्ञा से उसको स्पश करने 
का अधिकार पाकर उसने अपने को कृताथ माना। आगे आगे शिष्य, उसके पीछे. 
स्वामी जी और उनके पीछे बाकी सब चलने लगे । रास्ते में स्वामी जी उससे 
` बोले, “थी गुरुदेव तेरे सिर पर सवार होकर तुरे आशीर्वाद दे रहे हैं । आज से 
सावधान रहना, किसी अनित्य विषय में अपना मन न लगाना ।” एक छोटा स 

पुल पार करते समय स्वामी जी ने शिष्य से फिर कहा, “देखो, यहाँ खूब सावधानी 
और सतकंता से चलना ।” 

इस प्रकार सब लोग निविध्न मठ में पहुंचकर हषं मनाने लगे । स्वामी जी 
नव शिष्य से कथा-प्रसंग में कहने लगे, “श्री गुरुदेव की इच्छा से आज उनके 
घमंक्षेत्र की प्रतिष्ठा हो गयी । वारह वषं की चिन्ता का बोझ आज सिर से उतर 
गया । इस समय मेरे मन में क्या क्या भाव उठ रहे हैं, सुनेगा ? यह मठ विद्या एवं 
साधना का एक केन्द्र-स्थान होगः । तुम्हारे समान सब धार्मिक गृहस्थ इस भूमि 
के चारों ओर अपने घर-वार बनाकर बसेंगे और बीच में त्यागी संन्यासी लोग 
रहेंगे । मठ के दक्षिण की ओर इंग्लैंड तथा अमेरिका के भक्तों के लिए गृह बनाये 
जायेगे । यदि ऐसा हो जाय तो कैसा होगा ?” 

शिष्य--आपकी यह कल्पना बड़ी अद्भुत है । 

स्वामी जी--कल्पना क्यों ? समय आने पर यह सब होकर रहेगा । मैं तो 
इसकी नींव मात्र डाल रहा हूँ । बाद में और न जाने क्या क्या होगा ! कुछ तो ` 
मैं कर जाऊंगा ओर कुछ विचार तुम लोगों को दे जाऊँगा । भविष्य में तुम उन 
सबको कार्य रूप में परिणत करोगे । बड़े बड़े सिद्धान्तों को सुनकर रखने से क्या 
होगा ? प्रतिदिन उनको व्यावहारिक जीवन में कार्यान्वित करना चाहिए। शास्त्रों 
की लम्बी लम्बी बातों को केवल पढ्ने से क्या होगा? पहले उन्हें समझना चाहिए, 
फिर अपने जीवन में उनको परिणत करना चाहिए | समझे ? इसीको कहते हैं 
व्यावहारिक धर्म | 

इस प्रकार अनेक प्रसंगो से श्री शंकराचार्य का प्रसंग आरम्भ हुआ । शिष्य 


« आचार्य शंकर का बड़ा ही पक्षपाती था; यहाँ तक कि उसको उन पर दीवाना कहा 


जा सकता ar | वह सब दशांनों में शंकर प्रतिष्ठित अद्वैत मत को मुकुटमणि समझता 
था। और यदि कोई श्री शंकराचार्य के उपदेशों में कुछ दोष निकालता था तो 
उसके हृदय में सपंदंश की सी पीड़ा होने लगती थी । स्वामी जी यह जानते थे 
और उनको यह पसन्द नहीं था कि कोई किसी मत का दीवाना बन जाय। वे जब 
भी किसीको किसी विषय का दीवाना देखते थे, तभी उस विषय के विरुद्ध पक्ष में 
weal अमोघ युक्तियों से उस दीवानेपन के बाँध को चूर्ण विचूणे कर देते थे। 

स्वामी जी--शंकर की बुद्धि क्षुर-घार के समान तीव्र थी । वे विचारक थे 
और पण्डित भी; परन्तु उनमें गहरी उदारता नहीं थी और ऐसा अनुमान होता 
है कि उनका हृदय भी उसी प्रकार का था। इसके अतिरिक्त उनमें ब्राह्मणत्व 
का अभिमान बहुत था । एक दक्षिणी पुरोहित जैसे ब्राह्मण थे, और क्या? अपने 
वेदान्त भाष्य में कैसी बहादुरी से समर्थन किया है कि ब्राह्मण के अतिरिक्त अन्य 

६६ 

जातियों को ब्रह्मज्ञान नहीं हो सकता ! उनके विचार की क्या प्रशंसा करूं | 
विदुर का उल्लेख कर उन्होंने कहा है कि पूर्व जन्म में ब्राह्मण शरीर होने के कारण 
वह (विदुर) ब्रह्मज्ञ हुए थे। अच्छा, यदि आजकल किसी शुद्र को ब्रह्मज्ञान प्राप्त 
हो तो क्या शंकर के मतानुसार कहना होगा कि वह पूर्व जन्म में ब्राह्मण था ? 
क्यों, ब्राह्मणत्व को लेकर ऐसी खींचातानी करने का क्या प्रयोजन ? वेद ने तो 
तीनों वर्णो में प्रत्येक को वेदपाठ और ब्रह्मज्ञान का अधिकारी बताया है। तो 
फिर इस विषय में वेद के भाष्य में ऐसे अद्भुत पांडित्य प्रदर्शित करने का कोई 
प्रयोजन न था | फिर उनका हृदय देखो, शास्त्रार्थं में पराजित कर कितने बौद्ध 
श्रमणों को आग में झोंक कर मार डाला ! इन बौद्ध लोगों की भी कैसी बुद्धि थी 
कि तकं में हारकर आग में जल मरे। शंकराचार्य के ये कार्यं संकीर्ण दीवानेपन से 
निकले हुए पागलपन के अतिरिक्त और कया हो सकते हैं ? दूसरी ओर बुद्धदेव 
के हृदय का विचार करो । बहुजनहिताय बहुजनसुखाय का तो कहना ही क्या, 
वे एक बकरी के बच्चे की जीवैन-रक्षा के लिए अपना जीवन भी देने को सदा 
प्रस्तुत रहते थे । कैसा उदार भाव, कैसी दया !--एक बार सोचो तो । 
शिष्य-_क्यों महाराज, क्या वुद्धदेव के इस भाव को भी एक और प्रकार 
का पागलपन नहीं कह सकते ? एक पशु के निमित्त अपने प्राण देने को तयार 
हो गये ! 
स्वामी जी--परन्तु उनके उस दीवानेपन से इस. संसार के कितने जीवों का 
कल्याण हुआ यह भी तो देखो। कितने आश्रम वने, कितने विद्यालय खुले, कितने 
सावंजनिक अस्पताल बने, कितने पशु-चिकिंत्सालय स्थापित हुए, स्थापत्य विद्या 
का कितना विकास हुआ, यह सब भी तो सोचो ! बुद्धदेव के जन्म के पूर्व इस देश में 
कया था ? तालपत्र की पोथियों में कुछ धर्म-तत्त्व था, सो भी विरले ही मनुष्य 
उसको जानते थे । लोग इसको कैसे व्यावहारिक जीवन में चरितार्थ करें, यह 
बुद्धदेव ने ही सिखलाया । वे ही वास्तव में वेदान्त के स्फूति देवता थे । 
शिष्य--परन्तु महाराज, यह भी है कि वर्णाश्रम धर्म को तोड़कर हिन्दू धमं में 
विप्लव की सृष्टि वे ही कर गये हैं और इसीलिए कुछ ही दिनों में उनका प्रचारित 
घमं भारत से निकाल बाहर कर feat गया। यह वात भी सत्य प्रतीत होती है। 
स्वामी जी- बौद्ध घमं की ऐसी दुर्दशा उनकी शिक्षा के कारण नहीं हुई, वह हुई 
उनके शिष्यो के दोष से। दशंन शास्त्रों की अत्यधिक चर्चा से उनके हृदय की 
उदारता कम हो TAY | तत्पश्चात्‌ क्रमशः वामाचारियों के व्यभिचार से वौद्ध घमं 
मर गया | ऐसी बीभत्स वामाचार-प्रथा का उल्लेख वर्तमान समय के किसी तन्त्र 
में भी नहीं है ! बोद्ध धमं का एक प्रधान केन्द्र 'जगन्नाथ क्षेत्र' था । वहाँ के मन्दिर 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


८३ वार्ता एवं संलाप 


पर जो बीभत्स मुतियाँ खुदी हुई हैं, उत्तको देखने से ही इन बातों को जान जाओगे। 
श्री रामानुजाचार्य तथा महाप्रभु चैतन्यदेव के समय से यह पुरुषोत्तम क्षेत्र वैष्णवों 
के अधिकार में आया है। वतमान समय में महापुरुषों की शक्ति से इस स्थान 
ने एक और नया स्वरूप धारण किया है। 

शिष्य--महाराज, शास्त्रों से तीर्थ स्थानों की विशेष महिमा जान पड़ती है। 
यह कहाँ तक सत्य है ? 

स्वामी जी—समस्त ब्रह्माण्ड जब नित्य आत्मा ईश्वर का ही विराट्‌ शरीर 
है, तब विशेष विशेष स्थानों के माहात्म्य में आश्चर्य की क्या वात है ? विशेष 
स्थानों पर उनका विशेष विकास हुआ है। कहीं पर वे आप ही प्रकट होते हैं, कहीं 
कहीं शुद्धसत्त्व मनुष्य के व्याकुल आग्रह से । साधारण मनुष्य जिज्ञासु होकर वहाँ 
पहुँचने पर सहज ही फल प्राप्त करते हैं। इसलिए तीर्थादि का आश्रय लेने से 
समय पर आत्मा का विकास होना सम्भव है । 

फिर भी यह तुम निश्‍चय जानो कि इस मानव शरीर की अपेक्षा, और कोई 
बड़ा तीर्थं नहीं है। इस शरीर में जितना आत्मा का विकास हो सकता है, उतना 
और कहीं नहीं। श्री जगन्नाथ जी का जो रथ है, वह भी मानो इसी शरीरूरूपी रथ 
का एक स्थूल रूप है । इसी शरीरखूपी रथ में हमें आत्मा का दशन करना होगा । 
तूने तो पढ़ा ही है कि आत्मानं रथिनं विद्धि शरीरं रथमेव तु। मध्ये वामनमासीन 
बिइवे देवा उपासते, में जो वामनरूपी आत्मा के दर्शन का वर्णन किया गया है, वही 
ठीक जगन्नाथ दर्शन है । इसी प्रकार रथे च वामनं दुष्ट्वा Grea न बिते 
का भी अर्थ यही है कि तेरे शरीर में जो आत्मा है उसका दर्शन यदितु कर लेगा तो 
फिर तेरा पुनर्जन्म नहीं होगा। परन्तु अभी तो तू इस आत्मा की उपेक्षा कर अपने! 
इस विचित्र जड़ शरीर को ही सवंदा A समझा करता है। यदि लकड़ी के रथ में 
भगवान्‌ को देखकर ही जीव की मुक्ति हो जाती, तब तो प्रत्येक वर्ष करोड़ों मनुष्यों 
को ही मुक्तिलाम हो जाता; और आजकल तो जगन्नाथ जी पहुँचने के लिए रेल की 
भा सुविधा हो गयी है ! फिर भी मैं जगन्नाथ जी के सम्बन्ध में साधारण भक्तों 
का जो विश्वास है उसके वारे में यह नहीं कहता किं वह कुछ भी नहीं अथवा 
मिथ्या है । सचमुच एक श्रेणी के लोग ऐसे हैं भी जो इसी मूति का अवलम्बन कर 
धीरे धीरे उच्च तत्त्वको प्राप्त हो जाते हैं; अतएव इस मूर्ति का आथय लेकर भगवान्‌ 
की विशेष शक्ति जो प्रकाशित हो रही है, इसमें भी किसी प्रकार का सन्देह नहीं है। 

शिष्य--महाराज, फिर क्या मूर्ख और बुद्धिमान का धर्मे अलग अलग है ? 

स्वामी जी--हाँ, यदि ऐसा न होता तो शास्त्रों में अधिकार-भेद का इतना 
झगड़ा ही क्यों? यह सत्य है। फिर भी सापेक्षिक सत्य मात्रा में भिन्न भिन्न होता 

है । मनुष्य जिसे सत्य कहता है वह सब इसी प्रकार का है--कोई अल्प मात्रा में 
सत्य है, कोई उससे अधिक मात्रा में। नित्य सत्य तो केवल एकमात्र भगवान्‌ ही 
है। यही आत्मा जड़ वस्तुओं में भी व्याप्त है--यद्यपि नितान्त सुप्तावस्था में । यही 
जीव नामधारी मनुष्य में किसी अंश तक चेतन हो जाता है और फिर श्री कृष्ण, 
बुद्धदेव, भगवान्‌ शंकराचायं आदि में वही दिव्य चेतन हो जाता है। इसके परे और एक 
अवस्था है, जिसको भाव या भाषा द्वारा प्रकट नहीं कर सकते-अवाङमनसगोचरम्‌। 
शिष्य--महाराज, किसी किसी भक्ति सम्प्रदाय का ऐसा मत है कि भगवान्‌ 
के साथ कोई एक भाव या सम्बन्ध स्थापित करके साधना करनी चाहिये। वे लोग 
आत्मा की महिमा आदि पर कोई ध्यान नहीं देते। और जब इस सम्बन्ध में कोई 
चर्चा होती है तो वे यही कहते हैं कि 'यह सब चर्चा छोड़कर सवंदा भाव में ही रहो ।” 
स्वामी जी--हाँ, उनके लिए उनका यह कहना भी ठीक है। ऐसा ही करते 
करते एक दिन उनमें भी ब्रह्म जाग्रत हो उठेगा। हम सन्यासी भी जो कुछ करते 
हैं, वह भी एक प्रकार का “भाव' ही है । हमने संसार का त्याग किया है; अतएव 
माँ, बाप, स्त्री, पुत्र इत्यादि जो सांसारिक सम्बन्ध हैं उनमें से किसी एक का भाव 
ईश्वर पर आरोपित कर साधना करना हमारे लिए कैसे सम्भव हो सकता है ? 
हमारी दृष्टि से ये सब संकीणं वातें हैं। सचमुच, सब भावों से अतीत भगवान्‌ की 
उपासना करना बड़ा कठिन है। परन्तु बताओ तो सही, यदि. हम अमृत नहीँ 
पा सकते तो क्या विषपान करने लगें ? इसी आत्मा के सम्बन्ध में तू सदैव चर्चा 
कर श्रवण कर, मनन कर। इस प्रकार अभ्यास करते करते कुछ समय के वाद 
देखेगा कि तुभमें ब्रह्मरूपी सिंह जाग्रत हो उठेगा। तू इन सब भाव-कल्पनाओं के परे 
चला जा । सुन, कठोपनिषद्‌ में यम ने क्या कहा है, उत्तिष्ठत जाग्रत प्राप्य वराखि- 
बोघत--उठो, जागो और श्रेष्ठ पुरुषों के पास जाकर ज्ञान प्राप्त कर लो । 
इस प्रकार यह प्रकरण समाप्त हुआ । मठ में प्रसाद पाने की घण्टी बजी 
और स्वामी जी के साथ शिष्य भी प्रसाद ग्रहण करने के लिए चला गया | 


५ 


[ स्यान : वेलूइ--किराये का मठ वर्षे : १८९८ fo (फरवरी मास) ] 


बेलूइस्थ श्री नीलाम्बर बाबू के बाग में स्वामी जी मठ को ले आये RI आलम- 
बाज़ार से यहाँ आने पर अभी तक सब 'वस्तुओं को व्यवस्थित नहीं किया गया है। 

चारों ओर सव बिखरी पड़ी हैं । स्वामी जी नये भवन में आकर बड़े प्रसन्न हो 
रहे हैं। शिष्य के वहाँ उपस्थित होने पर कहने लगे, “अहा हा ! देखो कैसी 
गंगा जी हैं ! केसा भवन है ! ऐसे स्थान पर मठ न बनने से क्या कभी चित्त 
प्रसन्न होता !” तब अपराह्न का समय था । 

सन्ध्या के पश्चात्‌ दुमंजिले पर स्वामी जी से शिष्य का साक्षात्‌ होने पर अनेक 
प्रकार की चर्चा होने लगी | उस गृह में उस समय और कोई भी नहीं था। शिष्य 
वीच बीच में बातचीत के सिलसिले में अनेक प्रकार के प्रश्न करने लगा। अन्त में 
उसने उनकी बाल्यावस्था के विषय में सुनने की अभिलाषा प्रकट की। स्वामी जी 
कहने लगे, “छोटी अवस्था से ही मैं बड़ा साहसी था। यदि ऐसा न होता तो 
निःसम्बल संसार में फिरना क्या मेरे लिए कभी सम्भव होता ?” 

रामायण की कथा सुनने की इच्छा उन्हें बचपन से ही थी । पड़ोस में जहाँ 
भी रामायण गान होता, वहीं स्वामी जी अपना खेलकूद छोड़कर पहुँच जाते थे। 
उन्होने कहा कि कथा सुनते सुनते किसी दिन उसमें ऐसे लीन हो जाते थे कि अपना 
घरबार तक भूल जाते थे। “रात ज़्यादा बीत गयी है” या ‘ax जाना है? आदि 
विषयों का उन्हें स्मरण भी नहीं रहता था । किसी एक दिन कथा में सुना कि 
हनुमान जी कदली वन में रहते हैं । सुनते ही उनके मनमें इतना विश्वास हो 
गया कि वे कथा समाप्त होने पर उस दिन रात में घर नहीं लौटे; घर के निकट 
किसी एक उद्यान में.केले के पेड़ के नीचे aga रात तक हनुमान जी के दर्शन पाने 
की इच्छा से बैठे रहे। 

रामायण के पात्र-पात्रियों में से हनुमान जी पर स्वामी जी की अगाघ भक्ति 
थी । संन्यासी होने पर भी कभी कभी महावीर जी का प्रसंग कहते कहते आवेश 
में आ जाते थे और अनेक बार मठ में महावीर जी की एक प्रस्तर Ale रखने 
का संकल्प करते थे । 

छात्रजीवन में दिन भर अपने साथियों के साथ आमोदःप्रमोद में ही रहते थे। 
रात को घर के द्वार बन्दकर अपना अध्ययन करते थे । दूसरे किसीको यह नहीं 
जान पड़ता था कि वे कब अपना अध्ययन कर लेते हैं । 


शिष्य ने पूछा, “महाराज, स्कूल में पढ़ते समय बया कभी आपको किसी 
प्रकार का दिव्य दशन हुआ था ?” 

स्वामी जी-स्कूल N पढ़ते समय एक दिन रात में द्वार बन्दकर ध्यान करते | 
करते मन भली भाँति तन्मय हो गया । कितनी देर तक इसी भाव से ध्यान करता 
रहा, यह कह नहीं सकता । ध्यान भंग हो गया | तब भी बेठा हूं । इतने में हो 

देखता हूँ कि दक्षिण दीवाल को भेदकर एक ज्योतिमंय मूर्ति निकली और मेरे 
सामने खड़ी हो गयी । उसके मुख पर एक अद्भुत ज्योति थी, पर भाव मानो कोई 
भी नथा- प्रशान्त संन्यासी मूति | मस्तक मुण्डित था और हाथों में दण्ड-कमण्डल 
था। मेरी ओर टकटकी लगाकर कुछ तक देखती रही | मानो मुझसे कुछ कहेगी | 
मैं भी अवाक होकर उसकी ओर देखने लगा। तत्पश्चात्‌ मन कुछ ऐसा भयभीत 
हुआ कि मैं after ही द्वार खोलकर बाहर निकल आया । फिर मैं सोचने लगा, 
क्यों मैं इस प्रकार मुखं के समान भाग आया, सम्भव था कि वह कुछ मुझसे 
कहती । परन्तु फिर कभी उस मूर्ति के दर्शन नहीं हुए । कितने ही दिन सोचा 
कि यदि फिर उसके दर्शन मिलें तो उससे डरूँगा नहीं, वरन्‌ वार्तालाप करूँगा; 
फिर दर्शन हुआ ही नहीं । 

शिष्य--फिर इस विषय पर आपने कुछ चिन्तन भी किया । 
$ स्वामी जी--चिन्तन अवश्य किया, किन्तु ओर-छोर नहीं मिला। अब ऐसा 

अनुमान होता है कि मैंने तब भगवान्‌ बुद्धदेव को देखा था। 

कुछ देर बाद स्वामी जी ने कहा, “मन के शुद्ध होने पर अर्थात्‌ मन से काम 
और कांचन की लालसा निकल जाने पर, कितने ही दिव्य दशन होते हैं । वे 
दर्शन बड़े ही अद्भुत होते हैं, परन्तु उन पर ध्यान रखना उचित नहीं । रात- 
दिन उनमें ही मन रहने से साधक और आगे नहीं बढ़ सकते। तुमने भी तो सुना 
है कि श्री गुरुदेव कहा करते थे, 'मेरे चिन्तामणि की ड्योढ़ी पर कितने ही मणि 
पड़े हुए हैं ।' आत्मा का साक्षात्‌ करना होगा । इन सब पर ध्यान देने से क्या 
होगा ?” 

इन बातों की चर्चा के वाद ही स्वामी जी तन्मय होकर किसी विषय की 
चिन्ता करते हुए कुछ समय तक मौन भाव से बैठे रहे । फिर कहने लगे, “देखो, 
जब मैं अमेरिका में था, तब मुझमें अद्भुत शक्तियों का स्फुरण हुआ था। क्षण 
मात्र में मैं मनुष्य की आँखों से उसके मन के सव भावों को जान जाता था । 
किसीके मन में कोई कैसी ही बात क्यो न्‌ हो, वह सब मेरे सामने हस्तामलकवत_ 
प्रत्यक्ष हो जाती थी । कभी किसी किसीसे बता भी दिया करता था । जिन जिन 
को मैं बता देता था, उनमें से अनेक मेरे चेले वन जाते थे; और यदि कोई किसी 
बुरे अभिप्राय से नुझसे मिलने आता, तो वह इस शक्ति का-परिचय पाकर फिर 
कभी मेरे पास नहीं आता था ।” 

“जब मैंने शिकागो आदि शहरों में व्याख्यान देना आरम्भ किया, तब सप्ताह, 
में बारह बारह, चोदह चौदह और कभी .इससे भी अधिक व्याख्यान देने पड़ते थे। 
शारीरिक और मानसिक परिश्रम बहुत अधिक होने के कारण में बहुत थक जाता 


CC-0.Panini Kanya Maha Vidyalaya Collection. 


EOS Reet ०. 


Digitized by Arya Samaj Foundation Chennai and eGangotri 
८७ बार्ता एव सलाप 


था और लगता था कि मानो व्याख्यान. के सब विषय समाप्त होने ही वाले हैं । 
“अब मैं क्या करूँगा, कल फिर नयी बातें बया कहूंगा' बस ऐसी ही चिन्ता मन में 
आया करती थी । ऐसा अनुमान होता था कि कोई नया भाव नहीं उठेगा । एक 
दिन व्याख्यान देने के वाद लेटे हुए चिन्ता कर रहा था, “बस, अब तो सब कह 
दिया, अब वया उपाय कखे? ' ऐसी चिन्ता करते करते कुछ तन्द्रा सी आ गयी । 
उसी अवस्था में सुनने में आया कि जैसे कोई मेरे पास खड़ा होकर व्याख्यान दे 
रहा है, और उस भाषण में कितने ही नये भाव तथा नयी बात हैं--मानो वे 
सब इस जन्म में कभी मेरे सुनने में या ध्यान में आयीं ही नहीं । सोकर उठते 
ही उन सब बातों का स्मरण कर भाषण में वही बातें कहीं । ऐसा कितनी ही 
बार हुआ, कहाँ तक firs ? सोते सोते ऐसे व्याख्यान कितने ही बार सुने ! 
कभी कभी तो व्याख्यान इतने जोर से दिये जाते थे कि, दूसरे कमरों में भी 
औरों को सुनायी पड़ते थे ! दूसरे दिन वे लोग मुझसे पूछते थे, 'स्वामी जी, कल 
रात में आप किससे इतनी जोर से वार्तालाप कर रहे थे ?' उनके इस प्रश्‍न को 
किसी प्रकार टाल दिया करता था। वह बड़ी ही अद्भुत घटना थी ।” 
शिष्य स्वामी जी की बातों को सुन निर्वाक्‌ होकर चिन्ता करते हुए बोला, 
“महाराज, ऐसा अनुमान होता है कि आप ही सूक्ष्म शरीर में व्याख्यान दिया 
करते थे और स्थूल शरीर से कभी कभी प्रतिध्वनि निकलती थी!” 
यह सुनकर स्वामी जी बोले, “हो सकता है।” 
इसके वाद अमेरिका की फिर वात छिड़ी । स्वामी जी कहने लगे, “उस देश 
में पुरुषों से स्त्रियाँ अधिक शिक्षित होती हैं। विज्ञान और दशत में बड़ी पण्डित 
हैं, इसीलिए वे मेरा इतना मान करती थीं । वहाँ पुरुष रात-दिन परिश्रम करते 
हैं, तनिक भी विश्राम लेने का अवसर नहीं पाते । स्त्रियाँ स्कूलों में पढ़कर और 
पढ़ाकर विदुषी बन गयी हैं । अमेरिका में जिस ओर भी दृष्टि डालो, स्त्रियों का 
ही साम्राज्य दिखायी देता है । 
शिष्य- महाराज, ईसाइयों में से जो संकीणंमना (कट्टर) थे, वे क्या आपके 
बिरुद्ध नहीं हुए ? 
स्वामी जी--हुए कैसे नहीं ? फिर जब लोग मेरा बहुत मान करने लगे, तब 
वे पादरी लोग मेरे बहुत पीछे पड़े। मेरे नाम पर कितनी हो निन्दा समाचार-पत्रों 
में लिखने लगे । कितने ही लोग उनका प्रतिवाद करने के लिए मुझसे कहते थे, 
परन्तु मैं उन पर कुछ भी ध्यान नहीं देता था । मेरा यह दृढ़ विश्वांस था कि कपट 
से जगत्‌ में कोई महान्‌ कायं नहीं होता, इसीलिए उन अएलील निन्दांओं पर ध्यान 
न देकर मैं धीरे घीरे अपना कार्य करता जा रहा था । अनेक बार यह भी देखने में 

आता था कि जिसने मेरी व्यर्थ निन्दा की, वही फिर अनुतप्त होकर मेरी शरण में 
आता था और स्वयं ही समाचार-पत्रों में प्रतिवाद कर मुझसे क्षमा मांगता था । 
कभी कभी ऐसा भी हुआ कि किसी घर में मेरा निमन्त्रण है, यह सुनकर वहाँ कोई 
जा पहुँचा और घरवालों से मेरे बारे में मिथ्या निन्दा कर आया और घरवाले भी 
यह सुन कर द्वार वन्द करके कहीं चल दिये । मैं निमन्त्रण के अनुसार वहाँ गया। 
देखा, सब सुनसान है। कोई भी वहाँ नहीं है। कुछ दिन पीछे वे ही लोग सत्य 
बात को जानकर बढे दु खित हो मेरे पास शिष्य बनने आये। बेटा, जानते तो हो 
कि इस संसार में निरी दुनियादारी है । जो यथार्थ साहसी और ज्ञानी है, वह क्या 
ऐसी दुनियादारी से कभी घबड़ाता है? 'जगत्‌ चाहे जो कहे, क्या परवाह है, मैं 
अपना कर्तव्य पालन करता चला जाऊँगा' यही वीरों की बात है। यदि 'वह क्या 
कहता है, क्या लिखता है,' ऐसी ही बातों पर रात-दिन ध्यान रहे तो जगत्‌ में 
कोई महान्‌ कायं हो ही नहीं सकता । बया तुमने यह श्लोक नहीं सुना-- 


निन्दन्तु नोतिनिषुणा यदि चा स्तुवन्तु । 
लक्ष्मी: समाविशतु गच्छतु वा यथेष्डस्‌ ॥ 
अद्येव वा मरणमस्तु युगान्तरे दा। 
न्याय्यात्पथः प्रविचलन्ति पदं न धीराः ॥ 


लोग तुम्हारी स्तुति करें या निन्दा, लक्ष्मी तुम्हारे ऊपर कृपालु हो या न 
हो, तुम्हारा देहान्त आंज हो या एक युग में, तुम न्यायपथ से कभी अष्ट न हो। 
कितने ही तूफ़ान पार करने पर मनुष्य शान्ति के राज्य में पहुंचता है। जो 
जितना बड़ा हुआ है, उसके लिए उतनी ही कठिन परीक्षा रखी गयी हैं। परीक्षा- 
रूपी कसौटी पर उसका जीवन कसने पर हीं जगत्‌ ने उसको बड़ा कहकर 
स्वीकार किया है। जो भीरु, कापुरुष होते हैं, वे ही समुद्र की लहरों को देखकर 
किनारे पर ही नाव रखते हैं। जो महावीर होते हैं वे क्या किसी बात पर ध्यान 

देते हैं ? “जो कुछ होना है सो हो, मैं अपना इष्टलाभ करके ही wea’ यही 
यथार्थं पुरुषकार है। इस पुरुषकार के हुए बिना सैकड़ों दैव भी तुम्हारे Teer 
को दूर नहीं कर सकते । 

शिष्प--तो दैव पर निर्भेर होना क्या दुर्बलता का चिह्न है ? 

स्वामी जी-शासत्र में निर्भरता को पंचम पुरुषार्थं कहकर निर्देश किया गया 
है; परन्तु हमारे देश में लोग जिस प्रकार दैव पर निर्भर रहते हैं, वह मृत्यु का चिल्ल 
है, महा कापुरुषता की चरम अवस्था है। ईश्वर की एक अद्भुत कल्पना कंर उसके 
आथे अपने दोषों को थोपने की चेष्टा मात्र है। श्री रामकष्ण द्वारा कथित गोहस्या- 

पाप की कहानी! तो तुमने सुनी होगी; अन्त में वह पाप उद्यान-स्वामी को ही 
भोगना पड़ा ।.आजकल सभी यथा नियुक्तोऽस्मि तथा फरोमि कहकर पाप तथा 
पुण्य दोनों को ईश्वर के माथे मढ़ते हैं । मानो आप जल के कमल-पत्रों के समान 
निलिप्त है! यदि वे लोग इसी भाव पर सवंदा जमे रह सके तो वे मुक्त हैं; 
किन्तु अच्छे कार्यं के समय “मैं” और बुरे के समय 'तुम'--इस दैव निर्भरता का 
क्या कहना है! जव तक पूणं प्रेम या ज्ञान नहीं होता, तव तक निर्भरता की 
अवस्था हो ही नहीं सकती । जो ठीक ठीक निर्भर हो गये हैं, उनमें भले-वुरे की 
भेद बुद्धि नहीं रहती । हममें (श्री रामकृष्ण के शिष्यों में) नाग महाशय ही ऐसी 
अवस्था के उज्ज्वल दृष्टान्त हैं । 

अव बात वात में नाग महाशय का प्रसंग चल पड़ा | स्वामी जी कहने लगे, 
“ऐसा अनुरागी भक्त ओर भी दूसरा कोई है ? अहा ! फिर कब उनसे मिल 
सकते [04 

शिष्य--माता जी ( नाग महाशय की पत्नी ) ने मुके लिखा है कि आपके 
दर्शन के निमित्त वे शीघ्र ही कलकत्ता आयेंगी । 

स्वामी जी--श्री रामकृष्ण राजा जनक से उनकी तुलना किया करते थे । 
ऐसे जितेन्द्रिय पुरुष का दर्शन होना तो बड़े भाग्य की बात है। ऐसे लोगों की 
कथा सुनने में भी नहीं आती। तुम उनका सत्संग संदा करना। वे श्री रामक्कष्ण 
के अन्तरंग भक्तों में से एक हैं । 


१. एक दिन किसी मनुष्य के बगीचे में एक गाय घुस गयी और उसने उसका 


एक बड़ा सुन्दर पौधा रोंदकर नष्ट कर डाला | इससे वह सनुष्य बहुत ही कद्ध 
हुआ और उसने उस गाय को इतना मारा कि वह सर गयी । वह मनुष्य यह 
देखकर कि उस पर गोहत्या लग रही है, सोचने लगा, “अरे मेंने गाय को कब 
मारा हे 7 इसका दोषी तो मेरा हाथ है ओर चूंकि हाथ इन्द्र के अधीन हे, 
इसलिए सारा दोष इन्द्र का है ।” इन्द्र ने जब यह देखा तो उसने एक वृद्ध 
ब्राह्मण का रूप धारण कर उस भनुष्य के पास जाकर पूछा, “क्यों भाई, यह 
सुन्दर बगोचा किसने बनाया है ?” बह मनुष्य बोला, “मेने” । इन्द्र ने फिर 
पुछा, “और भाई, यें सब बढ़िया बढ़िया पेड़, फल-फूल के पोषे आदि किसने 
लगाये हे?” वह मनुष्य खोला, “मेने ही।” फिर इन्द्र ने भरी हुई गाय की ओर 
दिखाकर पूछा, “और इस गाय को किसने मारा ?” वह मनुष्य बोला, “इन्त 
ने !” यह सुनकर इन्द्र हसे और बोले, “बगीचा तुमने लगाया, फल-फूल के पोषे 
तुमने रूगाये ओर गाय मारो बेचारे इनत ने ! mi यही बात हे न ?” 

शिष्य--उस देश में अनेक लोग उनको पागल समभते हैं, परन्तु .मैंने तो 
पहले ही उनको एक महापुरुष समभा है। वे मुझसे वहुत प्रेम करते हैं और मुझ 
पर उनकी कृपा भी बहुत है । 

स्वामी जी--तुमने ऐसे महापुरुष का सत्सग किया है, फिर तुम्हें क्या चिन्ता 
है ? अनेक जन्मों की तपस्या से ऐसे महापुरुषों का सत्संग मिलता है । श्री नाग 
महाशय घर में किस प्रकार से रहते हैं ? 

शिष्य--महाराज, उन्हें तो मैंने कभी कोई काम-काज करते नहीं पाया । 
केवल अतिथि-सेवा में लगे रहते हैं पाल बावू आदि जो कुछ रुपया दे देते हैं, 
उसके अतिरिक्त उनके खाने पीने का और कोई सहारा नहीं है। परन्तु घनिकों 
के भवन में जेसी धूम-घाम रहती है, वैसी ही इनके घर भी देखी । लेकिन,वे अपने 
भोग के निमित्त एक भी पैसा व्यय नहीं करते । जो कुछ व्यय करते हैं केवल 
परसेवार्थ । सेवा--सेवा--यही उनके जीवन का महान्रत मालूम होता है। ऐसा 
अनुमान होता है कि प्रत्येक जीव में, प्रत्येक वस्तु में आत्मदर्शन करके वे अभिन्न 
ज्ञान से जगत्‌ की सेवा करने को व्याकुल हैं । सेवा के लिए अपने शरीर को शरीर 
नहीं समभते । वास्तव में मुझे भी सन्देह होता है कि उन्हें शरीर-ज्ञान है भी या 
नहीं । आप जिस अवस्था को दिव्य चेतन कहते हैं, मेरा अनुमान है कि वे सवंदा 
उसी अवस्था में रहते हैं । 

स्वामी जी--ऐसा क्यों न हो ! श्री गुरुदेव उनसे कितना प्रेम करते थे! वे 
ही उनके एक साथी थे जिन्होंने. gt बंग में जन्म लिया है । -उन्‍्हीकें प्रकाश से 
qa बंग प्रकाशित हुआ है । 


१६ 


[ स्यात : बेलूड़ -किराये का मठ । वर्ष : १८९८ ई० (नवम्बर) ] 


आज दो-तीन दिन हुए, स्वामी जी काइमीर से लौटकर आये हैं। शरीर 
कुछ स्वस्थ नहीं है। शिष्य के मठ में आते ही स्वामी ब्रह्मानन्द महाराज कहने 
लगे, “स्वामी जव से काइमीर से लोटे हैं, किसीसे कुछ वार्तालाप नहीं करते, 
मौन होकर स्तब्ध बैठे रहते हैं। तुम स्वामी जी से कुछ वार्तालाप करके उनके 
मनको नीचे (अर्थात जगत्‌ के कार्यों में) लाने का प्रयत्न करो ।” 

शिष्य ने ऊपर स्वामी जी के कमरे में जाकर देखा कि स्वामी जी मुक्तप्मासन 

में पू की ओर मुंह किये बैठे हैं, मानो गम्भीर ध्यान में मग्न हैं मुंह पर हँसी 
नहीं । उज्ज्वल नेत्रों की दृष्टि बाहर की ओर नहीं, मानो भीतर ही कुछ देख 
रहे हैं। शिष्य को देखते ही बोले, “बच्चा, आ गये; बैठो ।” बस, इतनी ही बात 
की । स्वामी जी के बाँयें नेत्र को रक्तिम देखकर शिष्य ने पूछा, “आपकी यह 
आँख लाल कैसे हो रही है ?” “वह कुछ नहीं” कहकर स्वामी जी फिर स्तब्ध 
हो गये । बहुत समय तक बैठे रहने पर भी जब स्वामी जी ने कुछ भी वार्तालाप 
नहीं किया, तब शिष्य ने व्याकुल होकर स्वामी जी के चरण-कमलों को स्पशं 
कर कहा, “श्री अमरनाथ में आपने जो कुछ प्रत्यक्ष किया है, क्या वह सब मुझे 
नहीं बतलाइएगा ?” चरण-स्पशं से स्वामी जी कुछ चौंक से उठे, दृष्टि भी कुछ 
बाहर की ओर खुली और कहने लगे, “जब से अमरनाथ जी का दर्शन किया है, 
तब से चौबीसो घण्टे मानो शिव जी मेरे मस्तक में समाये रहते हैं; किसी प्रकार 
भी नहीं हटते ।' शिष्य इन बातों को सुनकर अवाक हो गया | 

स्वामी जी-अमरनाथ में और फिर क्षीरभवानी के मन्दिर में मैंने बहुत 
तपस्या की थी । जाओ, हुक्का भर ATA | 

शिष्य प्रफुल्ल मन से BRAT भर लाया । स्वामी जी धीरे धीरे हुक्का पीते 
हुए कहने लगे, “अमरनाथ जाते समय पहाड़ की एक खड़ी चढ़ाई पार कर गया 
था । उस पगडण्डी से केवल पहाड़ी लोग ही चढ़ते उतरते हैं, कोई यात्री उधर 
से नहीं जाता; परन्तु इसी मागं से होकर जाने की मुझे जिद सी हो गयी थी । 
उस परिश्रम से शरीर कुछ दुबल पड़ गया | वहाँ ऐसा कंड़ा जाड़ा पड़ता है कि 
शरीर में सुई सी चुभती है । 

शिष्य--मैंने सुना है कि लोग नग्न होकर अमरनाथ जी का दर्शन करते हैं। 
क्या यह सत्य है ? 

स्वामी जी--मैंने भी कोपीन मात्र धारण कर और भस्म लगाकर गुफा में 
प्रवेश किया था । तब ठण्डक या गरमी कुछ नहीं मालूम हुई, परन्तु मन्दिर से 
निकलते ही शरीर ठण्ड से अकड़ गया था। 

शिष्य--क्या वहाँ कभी कबूतर भी देखने में आया था ? सुना है कि ठण्ड 
के मारे वहाँ कोई जीव-जन्तु नहीं बसता, केवल सफ़ेद कबूतरों की एक टुकड़ी 
कहीं से कभी कभी आ जाती है। 

स्वामी जी- हाँ, तीन-चार सफ़ेद कबूतरों को देखा था । बे उसी गुफा में 
रहते हैं या आसपास के किसी पहाड़ में, यह ठीक अनुमान नहीं कर सका । 

शिष्य--महाराज, लोगों से सुना है कि यदि कोई गुफा से बाहर निकलकर 
सफ़ेद कबूतरों को देख ले तो समझना चाहिए कि शिव के यथाथं दशन हुए। 

स्वामी जी बोले, “सुना है कि कबूतर देखने से जिसके मन में जो कामना 
रहती है, वही सिद्ध होती है ।” 
अब स्वामी जी फिर कहने लगे कि लौटते समय जिस मार्ग से सब यात्री आते 
हैं, उसी मार्ग से वे. भी श्रीनगर को आये थे । श्रीनगर पहुँचने के कुछ दिन बाद 
क्षीरभवानी के दर्शन को गये थे और सात दिन वहाँ ठहरकर देवी को खीर चढ़ाकर 
पूजा तथा हवन किया था । प्रतिदिन वहाँ एक मन दूध की खीर का भोग चढ़ाते 
थे और हवन करते थे। एक दिन पूजा करते समय मन में यह विचार उदित हुआ, 
“माता भवानी यहाँ सचमुच कितने समय से प्रकाशित हैं? प्राचीन काल में 
यवनों ने यहाँ आकर उनके मन्दिर को विध्वंस कर दिया और यहाँ के लोग कुछ 
नहीं कर सके । हाय ! यदि मैं उस समय होता, तो चुपचाप यह कभी नहीं 
देखता ।” इस विचार से जब उनका मन दुःख और क्षोभ से अत्यन्त व्याकुल हो 
गया था, तव उनके स्पष्ट सुनने में आया था जैसे माता कह रही हैं “मेरी इच्छा 
से ही यवनों ने मन्दिर का विध्वंस किया है, जीणं मन्दिर में रहने की मेरी इच्छा 
है । क्या मेरी इच्छा से अभी यहाँ सातमंजिला सोने का मन्दिर नहीं बन सकता 
है ? तू क्या कर सकता है, मैं तेरी रक्षा करूंगी या तू मेरी रक्षा करेगा ?” 
स्वामी जी बोले, “उस देववाणी को सुनने के समय से मन में और कोई संकल्प 
नहीं रखता | मठ-वठ बनाने का संकल्प छोड़ दिया है । माता जी की जो इच्छा 
है वही होगा ।” शिष्य अवाक्‌ होकर सोचने लगा कि इन्होंने ही तो एक दिन 
कहा था, “जो कुछ देखता है या सुनता है वह केवल तेरे भीतर अवस्थित आत्मा 
की प्रतिध्वनि मात्र है ! बाहर कुछ भी नहीं है ।” अब स्वामी जी से उसने शपष्ट 
पूछा, “महाराज, आपने तो कहा था कि यह सब देव-वाणी हमारे भीतर के भावों 
की बाह्य प्रतिध्वनि मात्र है ।” स्वामी जी ने बड़ी गम्भीरता से उत्तर दिया, 
“भीतर हो या बाहर, इससे क्या ? यदि तुम अपने कानों से मेरे समान ऐसी 
अशरीरी वाणी को सुनो, तो क्या उसे मिथ्या कह सकते हो? देग्-वाणी सचमुच 
सुनायी देती है, हम लोग जैसे वार्तालाप कर रहे हैं, ठीक इसी प्रकार ।” 
शिष्य ने बिना कोई द्विरुक्ति किये स्वामी जी के वाक्यों को शिरोघाय कर 
लिया; क्योंकि स्वामी जी की कथाओं में एक ऐसी अद्भुत शक्ति होती थी कि 
उन्हें बिना माने नहीं रहा जाता था--युवित-तर्क सब घरे रह जाते थे ! 
शिष्य ने अब प्रेतात्माओं की बात छेड़ी, “महाराज, जो सब भूतःप्रेतादि 
योनियों की बात सुनी जाती है, और शास्त्रों ने भी जिनका बार बार समर्थन 
किया है, क्या वह सब सत्य है ?” 
स्तामी जी--अवष्य सत्य है । क्या जिसको तुम नहीं देखते, वह सत्य नहीं हो 


९२ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


९३ वार्ता एवं संलाप 


सकता ? तेरी दृष्टि से बाहर दूर दुर पर कितने ही सहस्रो ब्रह्माण्ड घूम रहे हैं। 
तुझे नहीं दीख पड़ते तो क्या उनका अस्तित्व ही नहीं ? परन्तु भूत-प्रेत हैं तो 
होने दे, इनके झगड़े में अपना मन न दे। इस शरीर में जो आत्मा है, उसको 
प्रत्यक्ष करना ही तेरा कायं है। उसको प्रत्यक्ष करने से भूत-प्रेत सब तेरे दासों 
के दास हो जायेंगे । 

शिष्य--परन्तु महाराज, ऐसा अनुमान होता है कि उनको देखने से पुनर्जन्म 
पर विश्वास बहुत दृढ़ होता है और परलोक पर कुछ अविइवास नहीं रहता । 

स्वामी जी--तुम सब तो महावीर हो, क्या तुम्हें भी परलोक पर विस्वास 
करने के लिए भूत-प्रेतों का दर्शन आवश्यक है? कितने शास्त्र पढ़े, कितने विज्ञान 
पढ़े इस विराट्‌ विश्व के कितने गूढ़ तत्त्व जाने, इतने पर भी क्या सुत-प्रेतों को 
देख कर ही आत्मज्ञान लाभ करना पड़ेगा ? छिः! छिः !! 

शिष्य--अच्छा, महाराज, आपने स्वयं कभी भूतःप्रेतों को देखा है ? 

स्वामी जी-स्वजनों में से कोई एक व्यक्ति प्रेत होकर कभी कभी मुझको 
दर्शन देता था । कमी दूर दूर के समाचार लाता था। परन्तु परीक्षा करके 
देखा कि उसकी सब बातें सदा ठीक नहीं होती थीं । पर किसी एक विशेष तीथं 
पर जाकर “वह मुक्त हो जाय' ऐसी प्रार्थना करने पर उसका दर्शन फिर मुझे 
नहीं हुआ | 

“अब श्राद्धादिकों से प्रतात्माआं की तृप्ति होती है या नहीं? ---शिष्य के इस 
प्रश्न पर स्वामी जी बोले, “ यह कुछ असम्भव नहीं है।” शिष्य के इस सम्बन्ध में 
युक्ति या प्रमाण मांगने पर स्वामी जी ने कहा था, “और किसी दिन इस प्रसंग 
को भली भाँति समझा दूंगा । श्राद्धादि से प्रेतात्माओं की तृप्ति होती है, इस 
विषय की अकाट्य युक्तियां हैं। आज मेरा शरीर कुछ अस्वस्थ है, फिर किसी 
और दिन इसको समकाउेगा ।” परन्तु फिर शिष्य को स्वामी जी से यह प्रश्‍न 
करने का अवसर जीवन भर नहीं मिला । 


१७ 
[ स्यान : बेलूइ-किराये का सठ । वषं: १८९८ Fo (नवम्बर) ] 


मठ अभी तक बेलूड़ में नीलाम्बर बाबू के बगीचे में ही.है। अब अगहन महीने 
का अन्त है । इस समय स्वामी जी बहुघा संस्कृत शास्त्रादि की चर्चा में तत्पर हैं । 

उन्होंने आचण्डालाप्रतिहतरयः इत्यादि श्लोकों की रचना इसी समय की थी। 
आज स्वामी जी ने “ॐ ह्लीं ऋतम्‌” इत्यादि स्तोत्र की रचना की और शिष्य 
को देखकर कहा, “देखना इसमें छन्दभंगादि कोई दोष तो नहीं है ?” शिष्य ने 
उसे ले लिया और उसकी एक नकल उतार ली | 

जिस दिन स्वामी जी ने इस स्तोत्र की रचना की थी, उस दिन मानो स्वामी जी 
की जिह्वा पर सरस्वती विराजमान थीं। लगभग दो घण्टे तक स्वामी जी ने शिष्य 
से सुन्दर और सुललित संस्कृत भाषा में वार्तालाप किया । ऐसा सुन्दर वात्रय- 
विन्यास, शिष्य ने बड़े बड़े पण्डितों के मुंह से भी नहीं सुना था। 

जो हो, शिष्य के स्तोत्र को नकल उतार लेने पर स्वामी जी ने उससे कहा, 
“देखो, किसी भाव में तन्मय होकर लिखते लिखते कभी कभी व्याकरण सम्बन्धी 
भूलें हो जाती हैं, इसलिए तुम लोगों से देख लेने को कहता हूँ ।” 

दिष्य-वे भाषा के दोष नहीं, वरन्‌ आर्षे प्रयोग हैं । 

स्वामी जी-तुमने तो ऐसा कह दिया, परन्तु साधारण लोग ऐसा क्यों 
समभेंगे ? उस दिन मैंने "हिन्दू धर्म क्या है” इस विषय पर बंगला भाषा में एक लेख 
लिखा तो तुम्हींमें से किसी किसीने कहा कि इसकी भाषा तो प्रांजल नहीं। मेरा 
अनुमान है कि सब वस्तुओं की तरह कुछ समय के वाद भाषा और भाव भी फीके 
पड़ जाते हैं । आजकल इस देश में यही हुआ है, ऐसा जान पड़ता है। श्री गुरुदेव 
के आगमन से भाव. और भाषा में नवीन प्रवाह आ गया है । अव सबको नवीन 
साँचे में ढालना है, नवीन प्रतिभा की मुहर लगाकर सव विषयों का प्रचार करना 
पड़ेगा । देखो न, संन्यासियों की प्राचीन चाल-ढाल टूटकर अब क्रमशः कैसी नवीन 
परिपाटी बन रही है। इसके विरुद्ध समाज में भी बहुत कुछ प्रतिवाद हो रहा है; 


परन्तु इससे क्या ? क्या हम उससे Se? आजकल इन संन्यासियों को प्रचार- 


कार्ये के निमित्त दुर दूर, जाना है। यदि प्राचीन संन्यासियों का वेश धारण कर 
अर्थात्‌ भस्म लगाकर और अर्धनग्न होकर वे कहीं विदेश को जाना चाहें तो पहले 
तो जहाज पर ही उनको सवार नहीं होने देंगे । और यदि किसी प्रकार विदेश 
पहुँच भी जाये तो उनको कारागृह में निवास करना होगा । देश, सभ्यता और 
समयोपयोगी कुछ कुछ परिवर्तन सभी विषयों में कर लेना पड़ेगा। अब मैं बंगला 
भाषा में लेख लिखने की सोच रहा Fl सम्भव है कि साहित्यसेवी उनको पढ़कर 
निन्दा HLL करने दो--मैं बंगला भाषा को नवीन सांचे में ढालने का प्रयत्न अवश्य 
HS | आजकल के लेखक जब लिखने बैठते हैं, तब क्रियापद का बहुत प्रयोग 


१. स्वामी जी कृत 'रामकृुष्ण-स्तोत्रम्‌' 

करते हैं । इससे भाषा में शक्ति नहीं आती । विशेषण द्वारा क्रियापदों का भाव 
प्रकट करने से भाषा में ओज अधिक बढ़ता है। आगे तुम इस प्रकार लिखने की 
चेष्टा करो तो 'उद्वोघन' में ऐसी ही भाषा में लेख लिखने का प्रयत्न करना | 
भाषा में क्रियापद प्रयोग करने का क्या तात्पयं है जानते हो ? इस प्रकार भावों 
को विराम मिलता है । इसलिए अधिक क्रियापदों का प्रयोग करना जल्दी जल्दी 
इवास लेने के समान दुर्बलता का चिह्न मात्र है। यही कारण है कि बंगला भा में 
अच्छी TAZA नहीं दी जा सकती | जिनका किसी भाषा पर अच्छा अधिकार है, 
वे भावाभिव्यवित रोक कर नहीं चलते । दाल-भात का भोजन करके तुम लोगों 
का शरीर जैसा दुर्बल हो गया है, भाषा भी ठीक बेसी ही हो गयी है । खान-पान, 
चाल-चलन, भाव-भाषा सबमें तेजस्विता लानी होगी। चारों ओर प्राण का संचार 
करना होगा । नस नस में खत का प्रवाह तेज़ करना होगा, जिससे सब विषयों 
- में प्राणों का स्पन्दन अनुभव हो; तभी इस घोर जीवन-संग्राम में देश के लोग 

बचे रह सकंगे। नहीं तो शीघ्र ही इस देश और जाति को मृत्यु की छाया ढक 
लेगी । 

शिष्य--महाराज, बहुत काल से इस देश के लोगों का स्वभाव कुछ अजीब 
सा हो गया है । क्या उसमें शीघ्र परिवर्तन की सम्भावना है ? 

स्वामी जी-- यदि तुम पुरानी चाल को बुरी समभते हो तो मैंने जैसा बतलाया, 
उस नवीन भाव को क्यों नहीं सीख लेते? तुम्हें देखकर और भी दस-पाँच लोग 
वैसा ही करेंगे । फिर उनसे और पचास MAM । इस प्रकार आगे चलकर जाति 
में वह नवीन भाव जाग उठेगा । यदि तुम जान-बूझ कर भी ऐसा कार्य न करो 
तो मैं सम्झूंगा किं तुम केवल बातों में ही पण्डित हो, पर कार्य में मूखे । 

शिष्य--आप की बातों से तो बड़े साहस का संचार होता है । उत्साह, बल 
और तेज से हृदय परिपूर्ण हो जाता है। 

स्वामी जी- हृदय में धीरे धीरे बल लाना होगा। यदि एक भी यथार्थ 
“मनुष्य' बन जाय तो लाख व्याख्यानों का फल हो। मन और मुँह को एक करके 
भावों को जीवन में कार्यान्वित करना होगा। इसीको श्री रामकृष्ण कहा करते थे, 
“पाव के घर में किसी प्रकार की चोरी न होने पाये ।”” सब विषयों में व्यावहारिक 
बनना होगा, अर्थात्‌ अपने अपने कार्य द्वारा मतया भाव का विकास करना होगा। 
केवल मतमतान्तरों ने देश को चौपट कर दिया है । श्री रामकृष्ण की जो यथार्थ 
सन्तानें होंगी, वे सब घमंभावों की व्यावहारिकता दिखायेंगी । लोगों या समाज 
की बातों पर ध्यान न देकर वे एकाग्र मन से अपना काम करते रहेंगे। क्या तूने 
नहीं सुना ? कबीरदास के दोहे में है -- 

हाथी चले बजार में कुत्ता भोंक हजार । 
साधुन at gata नाहि, जो निन्दे संसार ॥ 


ऐसे ही चलना है । दुनिया के लोगों की बातों पर ध्यान नहीं देना होगा । 
उनकी भली बुरी बातों को सुनने से जीवन भर कोई किसी प्रकार का महत्‌ कायं 
नहीं कर सकता | नायमात्मा बलहीनेन लभ्यः अर्थात्‌ शरीर और मन में दृढ़ता न 
रहने से कोई भी इस आत्मा को प्राप्त नहीं कर सकता । प्रथम पुष्टिकर उत्तम 
भोजन से शरीर को बलिष्ठ करना होगा, तभी तो मन का बल बढ़ेगा । मन तो 
शरीर का ही सूक्ष्म अंश है। मन और शब्दों में खूब दृढता लाओ। 'मैं हीन हूं','मैं दीन 
हैं” ऐसा कहते कहते मनुष्य वेसा ही हो जाता है। इसीलिए शास्त्रकार ने कहा है- 


मुक्ताभिमानो मुक्तो हि बद्धो बद्धाभिमान्यपि। 
किवदन्तीति सत्येयं या सतिः सा गतिर्भवेत्‌ ॥ 
(अष्टावक्र संहिता ॥१।११।।) 


जिसके ga में मुक्ताभिमान सवंदा जाग्रत है, वह मुक्त हो जाता है और 
जो मैं बद्ध हूँ' ऐसी भावना रखता है, समझ लो कि उसकी जन्म-जन्मान्तर तक 
बद्ध दशा ही रहेगी । ऐहिक और पारमार्थिक दोनों पक्षों में ही इस बात को सत्य 
जानना । इस जीवन में जो सर्वदा हताशचित्त रहते हैं, उनसे कोई: भी काय 
नहीं हो सकता । वे जन्म-जन्मान्तर में 'हाय, हाय' करते हुए आते है और चले 
जाते हैं । वीरभोग्या वसुन्धरा अर्थात्‌ वीर लोग ही वसुन्धरा का भोग करते F— 
यह वचन नितान्त सत्य है। वीर बनो, सवंदा कहो, “अभीः' 'अभीः'-मैं भयशून्य 
हूँ, मैं भयशून्य हूँ । सवको सुनाओ, “माभै? ant’, भय न करो, भय न करो । 
भय ही मृत्यु है, भय ही पाप, भय ही नरक, भय ही अघम तथा भय ही व्यभिचार 
है । जगत्‌ में जो असत्‌ या मिथ्याभाव हैं, वे सब इस भयरूप शैतान से उत्पन्त 
हुए हैं । इस भय ने ही सूर्य के सूर्यत्व को, वायु के वायुत्व को, यम के यमत्व को 
अपने अपने स्थान पर स्थिर रख छोड़ा है, अपनी अपनी सीमा से किसीको बाहर 
नहीं जाने देता । इसलिए श्रुति कहती है-- 


भयादस्यारिनिस्तपति अयात्‌ तपति सूर्यः । 

भयादिन्द्ररच वायुइच सृत्युर्षावति पञ्चमः ॥ 

(कठोपनिषद्‌ ।।२।३।३॥।) 
जिस दिन इन्द्र, चन्द्र, वायु वरुण भयशून्य होंगे, उसी दिन सब ब्रह्म में लीन हो 
जायेगे-सृष्टिरूप अध्यास का लय हो जायगा। इसीलिए कहता हूँ, 'अभीः' 'अभी?। 

बोलते-बोलते स्वामी जी के वे नीलोत्पल नेत्र-प्रान्त आरक्त हो गये । मानो 
“अभीः' मूतिमान होकर स्वामी रूप से शिष्य के सामने सदेह अवस्थान कर रहा हो। 
शिष्य उस अभय मूर्ति का दर्शन कर मन में सोचने लगा, “area! इन महापुरुष 
के पास रहने से और इनकी वाते सुनने से मानो मृत्यु भय भी कहीं भाग जाता है।” 

स्वामी जी फिर कहने लगे, “यह शरीर घारण कर तुम कितने ही सुख-दुःख 
तथा सम्पद-विपद की तरगों भें बहाये जाओ, परन्तु ध्यान रखना वे सब केवल 
मुहुत स्थायी हैं । उन सव को अपने ध्यान में भी नहीं लाना। मैं अजर, अमर, 
चिन्मय आत्मा हूं, इस भाव को दृढ़ता के साथ धारण कर जीवन बिताना होगा। 
मेरा जन्म नहीं है, मेरी मृत्यु नहीं है, मैं निर्लेप आत्मा हूँ, ऐसी धारणा में एकदम 
तन्मय हो जाओ। एक वार लीन हो जाने से दुःख या कष्ट के समय यह भाव अपने 
आप ही मन में उदय होगा, इसके लिए फिर चेष्टा करने की कुछ आवद्यकता नहीं 
रहेगी । कुछ ही दिन हुए मैं वैद्यनाथ देवघर में प्रियनाथ मुकर्जी के घर'गया था। 
वहाँ ऐसी साँस फूली कि दम ही निकलने लगा, परन्तु प्रत्येक श्वास के साथ भीतर से 
“सोऽह aise” गम्भीर ध्वनि उठने लगी । तकिये का सहारा लिये में प्राणवायु 
निकलने की अपेक्षा कर रहा था और सुन रहा था कि भीतर केवल “सोऽहं सोऽहं” 
च्वनि हो रही है; केवल यह सुनने लगा, एकमेवाद्वयं ब्रह्म नेह नानास्ति किङ्चन । 

शिष्य ने स्तम्भित होकर कहा, “आपके साथ वार्तालाप करने से और आपकी 
सब अनुभूतियों को सुनने से शास्त्र पढ्ने की आवश्यकता नहीं रह जाती ।” 

स्वामी जी--अरे नहीं, शास्त्रों को पढ़ना बहुत ही आवश्यक है। ज्ञान लाभ 
करने के लिए शास्त्र पढ़ने की बहुत जरूरत है। मैं मठ में शीघ्र ही शास्त्रादि 
पढ़ाने का आयोजन कर रहा हूं । वेद, उपनिषद्‌, गीता, भागवत कक्षाओं में पढ़ाये 
जायेंगे और मैं अष्टाध्यायी भी पढाउँगा । 

शिष्य--क्या आपने पाणिनि की अष्टाध्यायी पढ़ी है । 

स्वामी जी- जब जयपुर में था, तब एक बड़े भारी वैयाकरण के साथ साक्षा- 
त्कार हुआ । उनसे व्याकरण पढ़ने की इच्छा हुई । व्याकरण के बड़े विदान्‌ होने 
पर भी, उनमें पढ़ाने की योग्यता बहुत नहीं थी । उन्होंने मुझे तीन दिन तक प्रथम 
सूत्र का भाष्य समझाया, फिर भी मैं उसकी धारणा न कर सका। चौथे दिन 
अध्यापक जी विरक्त होकर बोले, “स्वामी जी, जब मैं तीन दिन में भी प्रथम सूत्र 
का मम आपको नहीं समझा सका तो अनुमान होता है कि मेरे पढ़ाने से आपको 
कोई लाभ नहीं होगा।” यह सुनकर अपने मन में बड़ी भत्सँना हुई। भोजन और 
निद्रा त्यागकर प्रथम सूत्र का भाष्य अपने आप ही पढ़ने लगा। तीन घण्टे में उस 
सूत्रभाष्य का अर्थ मानो करामलक के समान प्रत्यक्ष हो गया। तत्पश्चात्‌ अध्यापक 

६--७ 

जी के पास जाकर सब व्यार्याओं का तात्पर्यं वातों में समझा दिया । अध्यापक 
जी सुनकर बोले, “मैं तीन दिन से जो समका न सका, आपने तीन घण्टे में 
उसकी ऐसी चमत्कारपूर्ण व्याख्या फंसे सीख ली ?” उस दिन से प्रतिदिन शीघ्र 
गति से अध्याय पर अध्याय पढ़ता चला गया । मन की एकाग्रता होने से सब 
सिद्ध हो जाता है-सुमेरु पर्वत को भी चूर्ण करना सम्भव है। 

शिष्य-आपकी सभी बातें अद्भुत हैं। 

स्वामी जी--अद्भुत” नाम की स्वयं कोई विशेष चीज़ नहीं। अज्ञता ही 
अन्धकार है। इसमें सव कुछ TH रहने के कारण अद्भुत जान पड़ता है । ज्ञाना- 
लोक से प्रकाशित होने पर फिर कुछ अद्भुत नहीं । 'अधटनघटनपटीयसी' जो माया 
है, वह भी लुप्त हो जाती है। जिसको जानने से सब कुछ जाना जाता है, उसको 
जानो; उसके विषय पर चिन्तन करो। उस आत्मा के प्रत्यक्ष होने से शास्त्रों के 
अर्थ 'करामलकवत्‌' प्रत्यक्ष होंगे । जब प्राचीन ऋषि ऐसा कर सके थे, तब हम 
लोगों से क्यों न होगा? हम भी तो मनुष्य हैं। एक व्यक्ति के जीवन में जो एक 
बार हुआ है, चेष्टा करने से वह अवश्य ही औरों के जीवन में फिर सिद्ध होगा । 
इतिहास अपने को दुहराता है; जो एक वार हुआ है, वह बार बार होता है। यह 
आत्मा सवं भूत में समान है, केवल प्रत्येक भूत में उसके विकास का तारतम्य मात्र 
है । इस आत्मा का विकास करने की चेष्टा करो। देखोगे कि बुद्धि सब विषयों 
में प्रवेश करेगी । अनात्मज्ञ पुरुषों की बुद्धि एकदेश-दशिनी होती है, आत्मज्ञ 
पुरुषों की त्रिलोक-त्रिकालदर्शी । आत्मप्रकाश होने से, देखोगे दर्शन, विज्ञान सव 
तुम्हारे अधीन हो जायेंगे। सिहगर्जन से आत्मा की महिमा की घोषणा करो । 
जीव को अभय देकर कहो, उत्तिष्ठत जाग्रत प्राप्य वरान्निबोधत | 


१८ 
[स्थान : बेलू इ किराये का मठ। ad: १८९८ ई०] 


आज दो दिन से शिष्य बेलूडस्थ नीलाम्बर बाबू के भवन में स्वामी जी के पास 
है । कलकत्ते से अनेक युवकों का इस समय स्वामी जी के पास आना-जाना रहने के 
कारण आजकल मानो मठ में बड़ा उत्सव हो रहा है। कितनी घम-चर्चा, कितना 
साधन-भजन का उद्यम तथा दीन-दुःखियों का कष्ट दूर करने के कितने ही उपायों 
की विवेचना हो रही है ! कितने ही उत्साही संन्यासी महादेव के गणों के समान 

स्वामी जी की आज्ञा का पालन करने को उत्सुकता के साथ खड़े हैं। स्वामी 
परमानन्द ने श्री रामकृष्ण की सेवा का भार ग्रहण किया है। मठ में पूजा और प्रसाद 
के लिए बड़ा आयोजन है । समागत सज्जनों के लिए प्रसाद सवंदा तैयार है । 
आज स्वामी जी ने शिष्य को अपने कमरे में रात को रहने की आज्ञा दी है। 
स्वामी जी की सेवा करने का अधिकार पाकर शिष्य का हृदय आज आनन्द से 


. परिपूर्ण है । प्रसाद पाकर वह स्वामी जी की चरण-सेवा कर रहा है । इतने में 


स्वामी जी ने कहा, “ऐसे स्थान को छोड़कर तुम कलकत्ता जाना चाहते हो ? 
यहाँ कैसा पवित्र भाव, कैसी गंगा जी की वायु, कैसा साधु समागम है ! ऐसा 
स्थान क्या और कहीं ढूंढ़ने से मिलेगा ? ” 

शिष्य--महाराज, बहुत जन्मों की तपस्या से आपका सत्संग मुझे मिला है। 
अब कृपया ऐसा उपाय कीजिए जिससे मैं फिर माया-मोह में न फंसूं । अब प्रत्यक्ष 
अनुभूति के लिए मन कभी कभी बड़ा व्याकुल हो उठता है । 

स्वामी जी- मेरी भी अवस्था ऐसी ही हुई थी । काशीपुर के उद्यान में एक 
दिन श्री गुरुदेव से बड़ी व्याकुलता से अपनी प्रार्थना प्रकट की थी । उस दिन 
सन्ध्या के समय ध्यान करते करते अपने शरीर को खोजा तो नहीं पाया । ऐसा 
प्रतीत हुआ कि शरीर बिल्कुल है ही नहीं । चंद्र, सूयं, देश, काल, आकाश सब 
मानो एकाकार होकर कहीं लय हो गये हैं। देहादि बुद्धि का प्रायः अभाव हो गया 
था और 'में'मी बस लय सा ही हो रहा था ! परन्तु मुझमें कुछ 'अहं' था, इसीलिए 
उस समाधि अवस्था से लौट आया था। इस प्रकार समाधि-काल में ही A’ site 
‘gar में भेद नहीं रहता, सब एक हो जाता है; मानो महासमुद्र है--जल ही जल 
और कुछ नहीं । भाव और भाषा का अन्त हो जाता है। अवाङ्मनसगोचरम्‌ 
की उपलब्धि इसी समय होती है । नहीं तो जब साधक A ब्रह्म g’ ऐसा विचार 
करता है या कहता है तब भी A’ और 'ब्रह्म' ये दो पदार्थ पृथक्‌ रहते हैं अर्थात्‌ 
तबोध रहता है । उसी अवस्था को फिर प्राप्त करने की मैंने बारम्बार चेष्टा 
फी, परन्तु पा न सफा। श्री गुरुदेव को सूचित करने पर वे कहने लगे, “उस 
अवस्था में दिन-रात रहने से माँ भगवती का कार्य तुमसे पूरा न हो सकेगा । 
इसलिए उस अवस्था को फिर प्राप्त न कर सकोगे; कार्य का अन्त होने पर वह 
अवस्था फिर आ जायगी ।” 

शिष्य--तो क्या निःशेष समाधि या परम निविकल्प समाधि प्राप्त होने पर, 
कोई फिर अहं ज्ञान का आश्रय लेकर द्ेतभाव के राज्य में--इस संसार में--नहीं 
लौट सकता ? 

स्वामी जी- श्री रामकृष्ण कहा करते थे कि एकमात्र अवतारी पुरुष ही जीव 

की मंगल कामना कर ऐसी समाधि से लौट सकते हैं। साधारण जीवों का फिर 
ब्युत्थान नहीं होता । केवल इक्कीस दिन तक जीवित अवस्था में रहने के बाद 
उनका शरीर सूखे पत्ते के समान संसाररूपी वृक्ष से भड़कर गिर पड़ता है। 

श्िष्य--मन के विलुप्त होने पर जब समाधि होती है, मन में जब कोई 
लहर नहीं रह जाती, तब फिर विक्षेप अर्थात्‌ अहं ज्ञान का आश्रय लेकर संसार 
में लौटने की क्या सम्भावना ? जब मन ही नहीं रहा तब कौन या किसलिए 
समाधि अवस्था को छोड़कर द्वेतराज्य में उतरकर आयेगा ? 

स्वामी जी--वेदान्त शास्त्र का अभिप्राय यह है कि निःशेष निरोध समाधि 
से पुनरावृत्ति नहीं होती; यथा--अनावृत्तिः झब्दात्‌। परन्तु अवतारी लोग जीवों 
के मंगल के निमित्त एक-आघ सामान्य वासना रख लेते हैं। उसीके आश्रय से 
ज्ञानातीत अद्वैतृभूमि से वे “मैं-तुम' की ज्ञानमूलक द्वेतभूमि में उतर आते हैं । 

शिष्य--किन्तु महाराज, यदि एक-आध वासना भी रह जाय तो उसे निःशेष 
निरोध समाधि अवस्था कैसे कह सकते हैं? क्योंकि शास्त्र में कहा है कि निःशेष 
निर्विकल्प समाधि में मन की सब वृत्तियाँ, सब वासनाएँ निरुद्ध या ध्वंस हो जाती हैं। 

स्वामी जी--तब महाप्रलय के पश्चात्‌ तो फिर सृष्टि ही कैसे होती है ? 
महाप्रलय में भी तो सव कुछ ब्रह्म में लय हो जाता है । परन्तु लय होने पर भी 
शास्त्र में सृष्टि-प्रसंग सुनने में आता है-सृष्टि और लय प्रवाहाकार से पुनः चलते 
रहते हैं । महाप्रलय के पश्चात्‌ सृष्टि और लय के पुनरावतंन के समान, अवतारी 
पुरुषों का निरोध और व्युत्थान भी अप्रासंगिक क्यों होगा ? 

शिष्य--क्या यह नहीं हो सकता है कि लय-काल में पुनः सृष्टि का बीज 
ब्रह्म में लीनप्राय रहता है और वह महाप्रलय या निरोध समाधि नहीं है । यह तो 
केवल सृष्टि का बीज तथा शक्ति का (आप जैसा कहते हैं) एक अव्यक्त आकार 
मात्र घारण करना है। 

स्वामी जा--इसके उत्तर में मैं agar किं जिस ब्रह्म में किसी गुण का 
अस्तित्व नहीं है, जो निर्लेप और निर्गुण है, उसके हारा इस सृष्टि का बहिगंत 
होना ही कैसे सम्भव है। 

शिष्य--पर सृष्टि का यह बहिगंमन तो यथार्थ नहीं । आपके बचन के उत्तर 
में शास्त्र ने कहा है कि ब्रह्म से सृष्टि का विक्रास मरुस्थल में मृगजल के समान 
दिखायी देता है, परन्तु वास्तव में सृष्टि आदि कुछ भी नहीं है। भाव-वस्तु ब्रह्म 
में अभाव मिथ्यारूप माया के कारण ऐसा श्रम दिखायी देता है | 

स्वामी जी- यदि सृष्टि ही मिघ्या है तो तुम जीव की निविकल्प समाधि 
और समाधि से व्युत्यान को भी मिथ्या कह कर मान सकते हो | जीव स्वतः ही 

TOAST है। उसके फिर बन्धन की अनुभूति कैसी ? “मैं आत्मा हूँ' ऐसा जो तुम 
अनुभव करना चाहते हो, वह भी तो भ्रम ही हुआ, क्योंकि शास्त्र कहते हैं कि 
तुम तो पहले से ही ब्रह्म हो। अतएव अयमेव हि ते बन्धः समाधिमनुतिष्ठसि--- 
यह समाधि लाम करने की तुम्हारी चाह ही तुम्हारा बन्धन है। 

fasq—ag तो बडी कठिन बात है। यदि मैं ब्रह्म ही हूँ तो सवंदा इस 
विषय की अनुभूति क्यों नहीं होती ? 

स्वामी जी- यदि 'मैं-तुम' के द्वैतमूलक चेतन स्तर पर इस बात का अनुभव 
करना हो तो एक करण की आवश्यकता है। मन ही हमारा वह करण है, परन्तु 
मन पदार्थे तो जड़ है। उसके पीछे जो आत्मा है उसकी प्रभा से मन चैतन्यवत 
केवल प्रतीत होता है। इसलिए पञ्चदशीकार ने कहा है, चिच्छायावेशतः दाक्ति- 
इचेतनेय विभाति सा अर्थात्‌ चित्स्वरूप आत्मा की परछाईं या प्रतिबिम्ब के वदा 
शक्ति चैतन्यमयी लगती है और इसीलिए मन भी चेतन पदार्थ कहकर माना जाता 
है। अतः यह निश्चित है कि मन के द्वारा शुद्ध चैतन्यस्वरूप आत्मा को नहीं 
जान सकते । मन के परे पहुंचना है। मन के परे तो कोई करण नहीं है-एक 
आत्मा ही है। अतएव जिसको जानना चाहते हो, वही फिर करणस्थानीय हो 
जाता है। कर्ता, कर्म, करण सब एक हो जाते हैं। इसीलिए श्रुति कहती है, 
विज्ञातारमरे केन विजानीयात्‌ । इसका निचोड यह है कि द्वेतमूलक चेतन के 
ऊपर ऐसी एक अवस्था है जहाँ कर्ता, कमं, करणादि में कोई तभाव नहीं है। 
मन के निरोध होने से वह प्रत्यक्ष होती है और कोई उचित माषा न होने के कारण 
इस अवस्था को प्रत्यक्ष करना” कह रहा हूँ; अन्यथा इस अनुभव को प्रकाशित 
करने के लिए कोई भाषा नहीं । श्री शंकराचार्य इसको “अपरोक्षानुभूति' कह 
गये हैं । ऐसी प्रत्यक्षानुभूति या अपरोक्षानुभूति होने पर भी अवतारी लोग नीचे 
gagi पर उतरकर उसकी कुछ कुछ झलक दिखा देते हैं। इसीलिए कहते हैं कि 
आप्त पुरुषों के अनुभव से ही वेदादि शास्त्रों की उत्पत्ति हुई है । साधारण जीवों 
की अवस्था उस नमक के पुतले के समान है, जो समुद्र को नापने गया था, पर स्वयं 
ही उसमें घुल गया । समझे न? तात्पयं यह है कि तुम्हें इतना ही जाननो होगा 
कि तुम बही नित्य ब्रह्म हो। तुम तो पहले से ही वह हो, केवल एक जड़ मन 
( जिसको शास्त्र ने माया कहा है ) वीच में पड़कर तुम्हें इसको समझने नहीं 
देता । सूक्ष्म जड़रूप उपादानों द्वारा निर्मित मन नामक पदार्थे के प्रशमित. होने 
पर, आत्मा अपनी प्रभा से आप ही उद्भासित होती है। ग्रह माया और मन 
मिथ्या है, इसका एक प्रमाण यह है कि मन स्वयं जड़ और अन्धकारस्वरूप है, 
जो इसके पीछे विद्यमान आत्मा की प्रभा से चैतन्यवत प्रतीत होता दै । जब इसको 

समझ जाओगे तो एक अखण्ड चैतन्य में मन लय हो जायगा। तभी अयमात्मा ग्रह 
की अनुभूति होगी । 


यहाँ पर स्वामी जी ने कहा, “क्या तुझे नींद आ रही है? तो जा सो जा।” 
शिष्य स्वामी जा के पास के ही विछौने पर सो गया । रात में स्वामी जी नींद 
अच्छी न आने के कारण बीच बीच में उठकर वैठने लगे । शिष्य भी उठकर 
उनकी आवश्यक सेवा करने लगा । इस प्रकार रात बीत गयी, पर रात्रि के अन्तिम 
प्रहर में एक अद्भुत सा स्वप्न देखकर निद्रा भंग होने पर वह बड़े आनन्द से 
उठा । प्रातःकाल गंगा-स्नान करके जब शिष्य आया तो देखा कि स्वामी जी मठ 
की निचली मंजिल में एक बेंच पर पूर्व की ओर मुँह किये बैठे हैं। रात्रि के 
स्वप्न का स्मरण कर स्वामी जी के चरण कमलों के पूजन के लिए उसका मन 
व्याकुल हुआ और उसने अपना अभिप्राय प्रकट कर उनकी अनुमति के लिए 
प्रार्थना की | उसकी व्याकुलता को देख स्वामी जी सहमत हो गये । फिर शिष्य 
ने कुछ घतूरे के फूल संग्रह किये और स्वामी जी के शरीर में महाशिव के अधिष्ठान 
का ध्यान करके विधिपूर्वक उनकी पूजा की । 
पूजा के अन्त में स्वामी जी शिष्य से कहने लगे, “तूने तो पूजा कर ली, परन्तु 
बाबुराम (स्वामी प्रेमानन्द) आकर तुझे खा जायगा ! तुने कंसे श्री रामकृष्ण 
के पूजा-पात्र में मेरे पाँवों को रखकर पूजा ?” ये बातें हो ही रही थीं कि 
स्वामी प्रेमानन्द वहाँ आ पहुँचे । स्वामी जी उनसे बोले, “देखो आज इसने कैसा 
एक काण्ड रचा है ! श्री रामकृष्ण के पूजा-पात्र में फूल-चन्दन लेकर इसने मेरी 
पूजा की ।” स्वामी प्रेमानन्द जी Gar लगे और बोले, “बहुत अच्छा किया, तुम 
और श्री रामकृष्ण क्या अलग अलग हो ?” यह बात सुनकर शिष्य निर्भय हो 
गया | 
शिष्य एक कट्टर हिंदू था । अखाद्य का तो कहना ही क्या, किसीका छुआ 
द्रव्य तक भी ग्रहण नहीं करता था । इसलिए स्वामी जी उसको कभी कभी “भट्ट 
जी! कहकर पुकारते थे । प्रातःकालीन जलपान के समय देशी विस्कुट आदि खाते 
खाते. स्वामी जी स्वामी सदानन्द से बोले, “जाओ, भट्ट जी को तो पकड़ लाओ।” 
आदेश पर शिष्य के वहाँ पहुँचते ही स्वामी जी ने शिष्य को इन द्रव्यं में से थोड़ा 
थोड़ा प्रसादरूप से खाने को दिया । बिना दुविधा में पड़े शिष्य को वह सब ग्रहण 
करते देखकर स्वामी जी हँसते हुए बोले, “आज तुमने क्या खाया, जानते हो ? ये 
सब मुरगी के अण्डे से बनो हुई हैं!” इसके उत्तर में उसने कहा, “जो भी हो मुझे 
जानने की कोई आवश्यकता नहीं, आपका प्रसादरूप अमृत खाकर मैं तो अमर हो 
गया ।” यह सुनकर स्वामी जी ने कहा, “मै आशीर्वाद देता हूँ कि आज से तुम्हारा 

जाति, वण, आभिजात्य, पाप, पुण्यादि का अभिमान सदा के लिए दूर हो जाय ।” 

स्वामी जी की उस दिन की अयाचित अपार दया को स्मरण कर शिष्य 
समभता है कि उसका मानव जन्म सार्थक हो गया | 

तीसरे पहर अकाउन्टेन्ट जनरल बाबू मन्मथनाथ भट्टाचायं स्वामी जी के 
पास आये । अमेरिका जाने से पहिले स्वामी जी मद्रास में इन्हींके भवन में अतिथि 
होकर बहुत दिन रहे थे और तभी से वे स्वामी जी के प्रति बहुत शरद्धा-भक्ति रखते 
थे । भट्टाचार्य महाशय पारचात्य देशों और भारत के सम्बन्ध में अनेक प्रन करने 
लगे । स्वामी जी ने उन सब प्रश्नो के उत्तर देकर और अनेक प्रकार से सत्कार 
करके कहा, “एक दिन तो यहाँ ठहर ही जाइए ।” मन्मथ बाबू यह कहकर कि 
“और किसी दिन आकर ठहरूंगा”, बिदा हुए और सीढ़ियों से नीचे उतरते समय 
किसी एक मित्र से कहने लगे, “हम यह मद्रास में पहले ही जान गये थे कि वे 
पृथ्वी पर एक महान कार्य किये बिना न रहेंगे । ऐसी सवंतोमुखी प्रतिभा मनुष्य 
में तो पायी नहीं जाती ।” 

स्वामी जी ने मन्मथ बाबू के साथ गंगा के किनारे तक जाकर उनको 
अभिवादन करके विदा किया और कुछ देर तक मैदान में टहलकर अपने कमरे में 
विश्राम करने के लिए चले गये । 


१६ 
[स्यल : बेलूड़; किराये का मठ-भवन । वर्ष : १८९८ ई०] 


शिष्य आज प्रातःकाल मठ में आया है । स्वामी जी के चरण-कमलों की 
वन्दना करके खड़े होते ही स्वामी जी ने कहा, “नौकरी ही करते रहने से क्या 
होगा ? कोई व्यापार क्यों नहीं करते ?'' शिष्य उस समय एकं स्थान पर एक 
गुहशिक्षक का कार्य करता था | उस समय तक उसके सिर पर परिवार का भार 
न था । आनन्द से दिन बीतते थे । शिक्षक के कायं के सम्बन्ध में शिष्य ने पूछा 
तब स्वामी जी ने कहा, “बहुत दिनों तक मास्टरी करने से बुद्धि बिगड़ जाती 
है । ज्ञान का विकास नहीं होता । दिन-रात लड़कों के बीच रहने से धीरे धीरे 
जड़ता आ जाती है; इसलिए आगे अब अधिक मास्टरी न कर।” 

दिष्य--तो क्या करूं ? 

स्वामी जी--क्यों ? यदि तुझे गुहस्यी ही करनी है और यदि घन कमाने 

की आकांक्षा है तो जा, अमेरिका चला जा । मैं व्यापार का उपाय बता दूँगा । 
देखना, पाँच वर्षों में कितना धन कमा लेगा । 
शिष्य--कौन सा व्यापार करूँगा ? और उसके लिए धन कहाँ से आयेगा? 
स्वामी जी--पागल की तरह क्या बकता है? तेरे भीतर अदम्य शक्ति है । 
तु तो 'मैं कुछ नहीं' सोच सोच कर वीर्यविहीन बना जा रहा है । तू ही क्यों ?--- 
सारी जाति ही ऐसी बन गयी है । जा एक बार घूम आ; देखेगा भारत के वाहर 
लोगों का जीवन-प्रवाह' कंसे आनन्द से, सरलता से, प्रबल वेग के साथ बहता जा 
रहा है। और तुम लोग क्या कर रहे हो ? इतनी विद्या सीख कर दूसरों के दरवाज़े 
पर भिखारी की तरह 'नौकरी दो, नौकरी दो” कहकर चिल्ला रहे हो। दूसरों की 
ठोकरें खाते हुए--ग्रुलामी करके भी तुम लोग क्या अब मनुष्य रह गये हो ? तुम 
लोगों का मूल्य एक फूटी कौडी भी नहीं है । ऐसी सुजला सुफला भूमि में, जहाँ 
पर प्रकृति अन्य सभी देशों से करोड़ों गुना अधिक घन-धान्य पैदा कर रही है, जन्म 
लेकर भी तुम लोगों के पेट में अन्न नहीं, तन पर वस्त्र नहीं ! जिस देश के घन- 
घान्य ने पृथ्वी के अन्य सभी देशों में सभ्यता का विस्तार किया है, उसी अन्नपूर्णा 
के देश में तुम लोगों की ऐसी gear! तुम लोग घृणित कुत्तों से भी बदतर हो गये 
हो ! और फिर भी अपने वेद-ठेदान्त की डींग हाँकते हो ! जो राष्ट्र आवश्यक 
अच्च-वस्त्र का भी प्रबन्ध नहीं कर सकता और दूसरों के मुंह की ओर ताक कर ही 
जीवन व्यतीत कर रहा है, उस राष्ट्र का यह गर्व ! घमम-कर्म को तिलांजलि 
देकर पहले जीवन-संग्राम में कूद पड़ो । भारत में कितनी चीज़ें पैदा होती हैं । 
विदेशी लोग उसी कच्चे माल कें द्वारा 'सोना' पैदा कर रहे हैं। और तुम लोग 
भारवाही गधों की तरह उनका माल ढोते ढोते मरे जा रहे हो। भारत में जो 
चीज़ें उत्पन्न होती हैं, विदेशी उन्हींको ले जाकर अपनी बुद्धि से अनेक प्रकार की 
चीज़ें बनाकर सम्पत्तिशाली वन गये; और तुम लोग ! अपनी बुद्धि सन्दूक में बन्द 
करके घर का घन दूसरों को देकर 'हा अन्न', “हा अन्न' करके भटक रहे हो ! 
शिष्य--अन्न-समस्या कैसे हल हो सकती है, महाराज ? 
स्वामी जी--उपाय तुम्हारे ही हाथों में है । आँखों पर पट्टी बाँधकर कह 
रहे हो, “मैं अन्धा हूँ, कुछ देख नहीं सकता !' आँख पर की पट्टी अलग कर दो, 
देखोगे--दोपहर के at की किरणों से जगत्‌ आलोकित हो रहा है । रुपया 
इकट्ठा नहीं कर सकता तो जहाज का मज़दूर बनकर विदेश चला जा । देशी 
वस्त्र, गमछा, सूप, झाड सिर पर रखकर अमेरिका ओर यूरोप की सड़कों और 
गलियों में घूम घूम कर बेच । देखेगा भारत में उत्पन्न चीज़ों का आज भी वहाँ 
कितना मूल्य है। हुगली जिले के कुछ मुसलमान अमेरिका में ऐसा ही व्यापार कर 

धनवान बन गये हैं । क्या तुम लोगों की विद्या-बुद्धि उनसे भी कम है ? देखना, 
इस देश में जो बनारसी साड़ी बनती है, उसके समान बढ़िया कपड़ा पृथ्वी भर 
में और कहीं नहीं बनता । इस कपड़े को लेकर अमेरिका चला जा। उस देश 
में इस कपड़े से स्त्रियों के गाउन तैयार करने लग जा, फिर देख कितने रुपये 
आते हैं ! 

शिष्य--महाराज, वे लोग क्या बनारसी साड़ी का गाउन पहनेंगी ? सुना 
है, रंग-विरंगे कपड़े उनके देश की औरतें पसन्द नहीं करतीं । 

स्वामी जी--लेगे या नहीं, यह मैं देखूंगा । हिम्मत करके चला तो जा ! ~ 
उस देश में मेरे अनेक मित्र हैं। मैं उनसे तेरा परिचय करा दूंगा । आरम्भ में 
कह्‌ सुनकर उनमें उन चीज़ों का प्रचार करा दूंगा । उसके वाद देखेगा, कितने 
लोग उनकी नक़ल करते हैं। तब तो तुम उनकी माँग को पूर्ति करने में भी अपने 
को असमर्थ पायेगा । 

शिष्य--पर व्यापार करने के लिए मूलधन कहाँ से आयेगा ? 

स्वामी जी - मैं किसी न किसी तरह तेरा काम शुरू करा दूंगा। परन्तु उसके 
बाद तुझे अपने ही प्रयत्न पर निर्मेर रहना होगा। हतो वा प्राप्स्यसि स्वगं जित्वा 
चा ओक्यसे महोम्‌--इस प्रयत्न में यदि तू मर भी, जायगा तो भी बुरा नहीं । 
तुझे देखकर और दूसरे दस व्यक्ति आगे बढ्गे । और यदि सफलता प्राप्त हो 
गयी तो फिर सुखपूर्वक जोवन व्यतीत करेगा । 

शिष्य-परन्तु महाराज, साहस नहा होता । 

स्वामी जी--इसीलिए तो मैं कहता हूँ कि are, gat श्रद्धा नहीं है 
आत्मविश्वास भी नहीं । क्या होगा तुम लोगों का ? न तो तुमसे गृहस्थी होगी 
और न धर्म ही। या तो इस प्रकार के उद्योग-घंषे करके संसार में यदास्वी, सम्पत्तिः 
शाली बन, मा सब कुछ छोड़-छाड़ कर हमारे पथ का अनुसरण करके लोगों को 
धर्मं का उपदेश देकर उनका उपकार कर; तभी तू हमारी तरह शिक्षा पा सकेग़ा। 
लेन-देन न रहने पर कोई किसी की ओर नहीं ताकता । देख तो रहा है; हम घर्म 
की दो बातें सुनाते हैं, इसीलिए गृहस्थ लोग हमें अन्न के दो दाने दे रहे हैं। तुम 
लोग कुछ भी न करोगे तो लोग तुम्हें वह भी क्यों देंगे ? नौकरी में, गुलामी में, 
इतना दुःख देखकर भी तुम लोग सचेत नहीं हो रहे हो! इसीखिए दुःख भी दूर 
नहीं हो रहा है । यह अवश्य ही दैवी माया का छल है। उस देश में मेंने देखा जो 
लोग नौकरी करते हैं, उनका स्यान लोक-समा में बहुत पीछे होता है। पर जो लोग 
प्रयत्न करके विद्या-बुद्धि द्वारा स्वनामधन्य हो गये हैं, उनके बैठने के लिए सामने 
को सीटें रहती हैं। उन सब देशों में जाति-भेद का झंझट नहीं है । उद्यम एवं 

परिश्रम द्वारा जिन पर भाग्य-लक्ष्मी प्रसन्न है, वे ही देश के नेता और नियन्ता माने 
जाते हैं। और तुम्हारे देश में जाति-पाँति का मिथ्याभिमान है, इसीलिए तुम्हें अन्न 
तक नसीब नहीं । तुममें एक सुई तक तैयार करने की योग्यता नहीं है और तुम्हीं 
लोग अंग्रेज़ों के गुण-दोषों की आलोचना करने को उद्यत होते हो ! मूर्ख ! जा, 
उनके पैरों पड़; जीवन-संग्राम के उपयुक्त विद्या, शिल्पविज्ञान और क्रियाशीलता 
सीख, तभी तू योग्य बनेगा और तभी तुम लोगों का सम्मान होगा। वे भी उस 
समय तुम्हारी बात मानेंगे । केवल कांग्रेस बनाकर चिल्लाने से क्या होगा ? 
शिष्प--परन्तु महाराज, देश के सभी शिक्षित लोग उसमें सम्मिलित हो 
रहे हैं । 
स्वामी जी--कुछ उपाधियाँ प्राप्त करने या अच्छा भाषण, दे सकने से ही 
क्या तुम्हारी दृष्टि में वे शिक्षित हो गये! जो शिक्षा साधारण व्यक्ति को जीवन- 
संग्राम में समर्थ नहीं बना सकती, जो मनुष्य में चरित्र-वल, पर-हित भावना तथा 
fag के समान साहस नहीं ला सकती, वह भी कोई शिक्षा है ? जिस शिक्षा के 
द्वारा जीवन में अपने पैरों पर खड़ा हुआ जाता है, वही शिक्षा है। आजकल के इन 
सब स्कूल-कॉलेजों में पढ़कर तुम लोग न जाने अजीणं के रोगियों की कैसी एक 
जमात तैयार कर रहे हो । केवल मशीन की तरह परिश्रम कर रहे हो और 
'जायस्व म्रियस्व' वाक्य के साक्षी रूप में खड़े हो ! ये जो किसान, मज़दूर, मोची, 
मेहतर आदि हैं इनकी कमंशीलता और आत्मनिष्ठा तुममें से कइयों से कहीं 
अधिक है । वे लोग चिरकाल से चुपचाप काम करते जा रहे हैं, देश का घन- 
घान्य उत्पन्न कर रहे हैं, पर अपने मुंह से शिकायत नहीं कहते। वे लोग शीघ्र ही 
तुम लोगों से ऊपर उठ जायेंगे । धन उनके हाथ में चला जा रहा है--तुम्हारी 
तरह उनमें कमी नहीं है । वर्तमान शिक्षा से तुम्हारा fas बाहरी परिवर्तन 
होता जा रहा है--परन्तु नयी नयी उद्भावनी शक्ति के अभाव से तुम लोगों को 
घन कमाने का उपाय उपलब्ध नहीं हो रहा है । तुम लोगों ने इतने दिन इन सव 
सहनशील नीची जातियों पर अत्याचांर किया है । अब ये लोग उसका बदला 
लेंगे और तुम लोग 'हा ! नौकरी', ‘ar! नौकरी” करके लुप्त हो जाओगे । 
दिष्य--महाराज, दूसरे देशों की तुलना में हमारी उद्भावनी शक्ति कम 
होने पर भी भारत की अन्य सभी जातियाँ तो हमारी बुद्धि द्वारा ही संचालित 
हो रही हैं। अतः ब्राह्मण, क्षत्रिय आदि उच्च जातियों की जीवन-संग्राम में 
पराजित कर सकने की शक्ति और शिक्षा अन्य जातियाँ कहाँ से पायेगी ? 
स्वामी जी--माना कि उन्होंने तुम लोगों की तरह पुस्तकें नहीं पढी हैं, 
तुम्हारी तरह कोट-कमीज्ध पहनकर सम्य बनना उन्होंने नहीं सीखा, पर इससे क्या 

होता है ? वास्तव में वे ही राष्ट्र को रीढ़ हैं। यदि ये निम्न श्रेणियों के लोग 
अपना अपना काम करना बन्द HLS तो तुम लोगों को अन्न-वस्त्र मिलना कठिन 
हो जाय ! कलकत्ते में यदि मेहतर लोग एक दिन के लिए काम बन्द कर देते हैं 
तो “हाय तोबा' मच जाती है । यदि तीन दिन वे काम बन्द कर दें तो संक्रामक 
रोगों से शहर बर्बाद हो जाय ! श्रमिकों के काम: बन्द करने पर तुम्हें अन्न-वस्त्र 
नहीं मिल सकता। इन्हें ही तुम लोग नीच समझ रहे हो और अपने को शिक्षित 
मानकर अभिमान कर रहे हो | 

जीवन-संग्राम में सदा लगे रहने के कारण निम्न श्रेणी के लोगों में अभी तक 
ज्ञान का विकास नहीं हुआ । ये लोग अभी तक मानव बुद्धि द्वारा परिचालित 
यन्त्र की तरह एक ही भाव से काम करते आये हैं, और बुद्धिमान चतुर व्यक्ति 
इनके परिश्रम तथा कार्य का सार तथा निचोड लेते रहे हैं। सभी देशों में इसी 
प्रकार हुआ है। परन्तु अब वे दिन नहीं रहे। निम्न श्रेणी के लोग धीरे घीरे वह 
बात समझ रहे हैं और इसके विरुद्ध सव सम्मिलित रूप से खड़े होकर अपने 
समुचित अधिकार प्राप्त करने के लिए दृढ्प्रतिज्ञ हो गये हैं । यूरोप और अमेरिका 
में निम्न जातीय लोगों ने जाग्रत होकर इस दिशा में प्रयत्न भी प्रारम्भ कर दिया 
है, और आज भारत में भी इसके लक्षण दृष्टिगोचर हो रहे हैं । निम्न श्रेणी के 
व्यक्तियों द्वारा आजकल जो इतनी हड़तालें हो रही हैं, वे इनकी इसी जाग्रति 
का प्रमाण है । अब हजार प्रयत्न करके भ्री उच्च जाति के लोग निम्न श्रेणियों 
को अधिक दबाकर नहीं रख सकेंगे । अब निम्न श्रेणियों के न्यायसंगत अधिकार 
की प्राप्ति में सहायता करने में ही उच्च श्रेणियों का मला है। 

इसलिए कहता हूँ कि तुम लोग ऐसे काम में लग'जाओ, जिससे साधारण 
श्रेणी के लोगों में विद्या का विकास हो । जाकर इन्हें समझा कर कहो- “तुम 
हमारे भाई हो, हमारे शरीर के अंग हो । हम तुमसे प्रेम करते हैं, घृणा नहीं ।' 
तुम लोगों की यह सहानुभूति पाने पर ये लोग सौ गुने उत्साह के साथ काम करने 
लगेंगे । आधुनिक विज्ञान की सहायता से इनमें ज्ञान का विकास कर दो। इतिहास, 
भूगोल, विज्ञान, साहित्य और साथ ही साथ धर्म के गम्भीर तत्त्व इन्हें सिखा 
दो । उससे शिक्षकों की भी दरिद्रता मिट जायगी और इस प्रकार के आदान- 
प्रदान से दोनों आपस में मित्र जैसे बन जायेंगे । 

शिष्च- परन्तु महाराज, इनमें शिक्षा का प्रचार होने पर, फिर ये लोग भी 
समय आने पर हमारी ही तरह बुद्धिमान किन्तु निइचेष्ट तथा आलसी बनकर 
अपने से निम्न श्रेणी के लोगों के परिश्रम से लाम उठाने लग जायेंगे । 

स्वामी जी--ऐसा sat होगा ? ज्ञान का विकास होने पर भी कुम्हार 

कुम्हार ही रहेगा--मछुआ मछुआ ही बना रहेगा--किसान खेती का ही काम करेगा 
कोई अपना जातीय धन्धा क्यों छोड़ेगा ? सहजं कमं कौन्तेय सदोषमपि न त्यजेत्‌ 
( हे अर्जुन, अपने सहज कमं को सदोष होने पर भी त्यागना नहीं चाहिए। )— 
इस प्रकार की शिक्षा पाने पर वे लोग अपने अपने व्यवसाय क्यो छोड़ेंगे ? विद्या 
के बल से अपने सहज कर्म को वे और भी अच्छी तरह से करने का प्रयत्न करेंगे। 
समय पर उनमें से दस-पाँच प्रतिभाशाली व्यक्ति अवश्य उठ खड़े होंगे । उन्हें 
तुम अपनी उच्च श्रेणी में सम्मिलित कर लोगे। तेजस्वी विश्वामित्र को जो 
ब्राह्मणों ने ब्राह्मण मान लिया था, इससे क्षत्रिय जाति ब्राह्मणों के प्रति कितनी 
कृतज्ञ हुई थी--कहो तो ? उसी प्रकार सहानुभूति और सहायता प्राप्त करने 
पर मनुष्य तो दूर रहा, पशु-पक्षी भी अपने बन जाते हैं । 

शिष्य--महाराज, आप जो कुछ कह रहे हैं वह सत्य तो हैं, परन्तु ऐसा 
प्रतीत होता है कि अभी भी उच्च तथा निम्न श्रेणी के लोगों में बड़ा अन्तर है। 
भारत की निम्न जातियों के प्रति उच्च श्रेणी के लोगों में सहानुभूति की भावना 
लाना बड़ा ही कठिन काम ज्ञात होता है। 

स्वामी जी--परन्तु ऐसा न होने से तुम्हारा (उच्च जातियों का) भला नहीं । 
तुम लोग हमेशा से जो कुछ करते आ रहे हो, वह तुम्हारा पृथकता का प्रयत्न रहा 
है । आपस को मार-काट ही करते हुए मर मिटोगे ! ये निम्न श्रेणी के लोग जब 
जाग उठेंगे और अपने ऊपर होनेवाले तुम लोगों के अत्याचारों को समझ लेंगे, 
तब उनकी फूँक से ही तुम लोग उड़ जाओगे! उन्हींने तुम्हें सभ्य बनाया है, उस 
समय वे ही सब कुछ मिटा देंगे। सोचकर देखो न--रोमन सभ्यता गॉल जाति 
के पंजे में पड़कर कहाँ चली गयी । इसीलिए कहता हूँ, इन सब निम्न जाति के 
लोगों को विद्या-दान, ज्ञान-दान देकर इन्हें नींद से जगाने के लिए सचेष्ट हो 
जाओ ! जब वे लोग जागेंगे---और एक दिन वे अवश्य जागेंगे--तब वे भी तुम 
लोगों के किये उपकारों को नहीं भूलेंगे और तुम लोगों के प्रति कृतज्ञ रहेंगे । 

इस प्रकार वार्तालाप के बाद स्वामी जी ने शिष्य से कहा--ये सब वाते 
अब रहने दे--तूने अब क्या. निश्‍चय किया, कह! मैं तो कहता हूँ, जो कुछ भी हो 
तू कुछ कर अवद्य ! या तो किसी व्यापार के लिए चेष्टा कर, या तो हम लोगों 
की तरह आत्मनो मोक्षाथं जगद्धिताय च ( अपने मोक्ष के लिए तथा जगत्‌ 
के कल्याण के लिए)--यथार्थ संन्यास के पथ का अनुसरण कर। यह अन्तिम 
पथ ही निस्सन्देह श्रेष्ठ पथ है, व्यथं ही गृहस्थ बनने से क्या होगा ? समभा न, 
सभी क्षणिक है-नरिनीदळगतजलमतितरलं तद्दञ्जीवनमतिशयचपल्म्‌ (कमल 
के पत्र पर रखा आ पानी चंचल होता है, उसीके समान जीवन अत्यन्त चपल है)। 


CC-0.Panini Kanya Maha Vidyalaya Collection. 


१०९ Digitized by Arya Samaj Foundation Chennai and ति वं ति 


अतः यदि इसी आत्मविश्वास को प्राप्त करने के लिए उत्कण्ठित है तो फिर समय 
न गवा ! आगे बढ़ | यदहरेव विरजेत्‌ तदहरेव प्रब्रजेत्‌ । (जिस दिन संसार से 
वैराग्य उत्पन्न हो, उसी दिन उसे त्याग कर संन्यास ग्रहण करना चाहिए ।) दूसरों 
के लिए अपने जीवन का बलिदान देकर लोगों के द्वार द्वार जाकर यह अभय- 
वाणी सुना--उत्तिष्ठत जाग्रत प्राप्य वराक्तिबोघत। 


२० 
[ स्थानः बेलूड़, किराये का मठ-भवन । वर्ष : १८९८ Fo | 


जिस समय मठ आलमबाजार से लाकर बेलूड में नीलाम्बर बाबू के बगीचे 
में स्थापित किया गया, उसके थोड़े दिन बाद स्वामी जी ने अपने गुरुमाइयों के 
सामने जनसाधारण में श्री रामकृष्ण के भावों के प्रचार के लिए बंगला में एक 
समाचार-पत्र निकालने का प्रस्ताव रखा। स्वामी जी ने पहले एक दैनिक समाचार: 
पत्र निकालने का प्रस्ताव किया था । परन्तु उसके लिए काफ़ी घन आवस्यक होने 
के कारण एक पाक्षिक पत्र प्रकाशित करने का प्रस्ताव ही सवंसम्मति से स्वीकृत 
हुआ और स्वामी निगुणातीतानन्द को उसके संचालन का भार सौंपा गया 
स्वामी जी के पास एक हजार रुपये थे। श्री रामङ्कष्ण के एक गृहस्थ भक्त (स्वर्गीय 
हरमोहन मित्र) ने और एक हजार रुपये ऋण के रूप में दिये। उससे काम शुरू हुमआ। 
एक छापाखाना जो स्वामीजी के जीवन-काल में ही कई कारणों से बेच दिया गया था, 
खरीदा गया और दयामबाजर की “रामचन्द्र मैत्र लेत' में श्री गिरीन्द्रनाथ बसाक 
के घर पर वह प्रेस रखा गया । स्वामी निगुणातीतानन्द ने इस प्रकार कार्य-मार 
ग्रहण करके बंगला सन्‌ १३०५, माघ के प्रथम दिन उक्त पत्र का प्रथम अंक 
प्रकाशित किया । स्वामी जी ने उस पत्र का नाम उद्बोधन रखा और उसकी उन्नति 
के लिए स्वामी त्रिगुणातीतानन्द को अनेकानेक आशीर्वाद दिये । अथक परिश्रमी 
स्वामी त्रिगुणातीतानन्द ने स्वामी जी के निदश पर उसके मुद्रण तथा प्रचार के 
लिए जो परिश्रम किया था, वह अवर्णनीय है । कभी भक्त-गूहस्य के भिक्षान्न पर 
निर्वाह कर, कभी अभुक्त रहकर, कभी प्रेस तथा पत्र सम्बन्धी कार्य के लिए दस 
दस मील तक पैदल चलकर स्वामी त्रिगुणातीतानन्द उक्त पत्र को उन्नति तथा 

प्रचार के लिए प्राणपण से प्रयत्न में लग गये । उस समय पैसा देकर कमंचारी 
रखना सम्भव न था और स्वामी जी का आदेश था कि पत्र के लिए एकत्र धन में 
से एक पैसा भी पत्र के अतिरिक्त अन्य किसी कार्ये में खर्च न किया जाय; इसीलिए 
स्वामी त्रिगुणातीतानन्द ने भवतों के घर भिक्षा ग्रहण कर जैसे-तैसे अपने भोजन 
और वस्त्र का प्रबन्ध करते हुए उक्त निर्देश का अक्षरशः पालन किया था | 

पत्र की प्रस्तावना स्वामी जी ने स्वयं लिख दी थी और निइचय हुआ कि 
श्री रामकृष्ण के संन्यासी तथा गृहस्थ भक्त ही इस पत्र में लेख आदि लिखेंगे तथा 
किसी भी प्रकार के अश्लील विज्ञापन आदि इस पत्र में प्रकाशित न होंगे । श्री 
रामकृष्ण मिशन एक संघ का रूप धारण कर चुका था। स्वामी जी ने मिशन के 
सदस्यों से इस पत्र में लेख आदि लिखने तथा श्री रामकृष्ण के धर्म सम्बन्धी मतों 
का पत्र की सहायता से जनसाघारण में प्रचार करने के लिए अनुरोध किया । पत्र 
का प्रथम अंक प्रकाशित होने पर एक दिन शिष्य मठ में उपस्थित हुआ । प्रणाम 
करके बैठ जाने पर उससे स्वामी जी ने 'उदबोधन' पत्र के सम्बन्ध में वार्तालाप 
प्रारम्भ किया 

स्वामी जी--(पत्र के नाम को हँसी हँसी में विकृत करके)--'उद्बन्धन' 
देखा है? 

शिष्य--जी, हाँ ! सुन्दर है! 

स्वामी जी--इस पत्र के भाव-भाषा सभी कुछ नये ढाँचे में गढ़ने होंगे ! 

शिष्य--कंसे ? ors: 

स्वामी जी- श्री रामक्कष्ण का भाव तो सबको देना होगा ही; साथ ही बंगला 
भाषा में नया जोश लाना होगा । उदाहरणाथं, वार वारः केवल क्रियापद का 
प्रयोग करने से भाषा की शक्ति घट जाती है; विशेषण देकर कियापदों का प्रयोग 
घटा देना होगा । तू ऐसी भाषा में निबन्ध लिखना शुरू कर दे। पहले मुझे 
दिखाकर फिर “उद्बोधन' में प्रकाशित होने के लिए भेजते जाना । 

शिष्य--महाराज, स्वामी त्रिगुणातीतानन्द इस पत्र के लिए जितना परिश्रम 
कर रहे हैं, वह दूसरों के लिए असम्भव है । 

स्वामी जी--तो क्या तू समझता है कि श्री रामकृष्ण की ये सव संन्यासी 
सन्तान केवल पेड़ के नीचे धूनी जलाकर बैठे रहने के लिए ही पैदा हुई हैं ? इनमें 
से जो जिस समय जिस कार्यक्षेत्र में अबतीणं होगा, उस समय उसका उद्यम देखकर 
लोग दंग रह जायेगे। इससे सीख, काम कंसे करना चाहिए | यह देख, मेरे आदेश 
का पालन करने के लिए त्रिगुणातीत साधन-भजन, घ्यान-घारणा तक छोड़कर 
कतंव्य-कषेत्र में उतर पड़ा दै । क्या यह कम त्याग की बात है? मेरे प्रति कितने प्रेम 

से कमं की यह प्रेरणा उसमें आयी है देख तो, पुरा काम होने पर ही वह उसे 
छोड़ेगा ! कया तुम लोगों में है ऐसी दृढ़ता ? 

शिष्य--परन्तु महाराज, गेरुआ वस्त्र पहने संन्यासी का गृहस्थों के द्वार 
द्वार पर इस प्रकार घुमना-फिरना हमारी दृष्टि में उचित नहीं । 

स्वामी जी--वयों ! पत्र का प्रचार तो गृहस्थों के ही कल्याण के लिए है । 
देश में नवीन भाव के प्रचार से जनसाधारण का कल्याण होगा । क्या तू इस 
फलाकांक्षारहित कमं को साधन-भजन से कम महत्त्वपूर्ण समभता है ? हमारा 
उद्देश्य है जीवों का कल्याण करना । इस पत्र की आमदनी से हमारा इरादा पैसा 
कमाने का नहीं । हम सर्वत्यागी संन्यासी हैं--हमारे स्त्री-पुत्र नहीं हैं जो उनके 
लिए कुछ छोड़ जायेंगे । यदि काम सफल हो तथा आमदनी बढ़े तो इसकी सारी 
आमदनी जीव-सेवा. में खर्च होगी स्थान स्थान पर संघ और सेवाश्रम स्थापित 
करने तथा अन्यान्य कल्याणकारी कार्यों में इससे बचे हुए घन का सदुपयोग हो 
सकेगा । हम लोग गृहस्थों की तरह घन-संग्रह के उद्देश्य से यह काम नहीं कर 
रहे हैं । केवल परहित के लिए ही हमारे सब काम हैं, यह जान लेना । 

शिष्य--फिर भी सभी लोग इस भाव को समझ नहीं सकते । 

स्वामी जो--न सही ! इससे हमारा क्या बनेगा या बिगड़ेगा ? हम निन्दा 
या प्रशंसा की परवाह करके कार्य में अग्रसर नहीं हुए । 

-शिष्य--महाराज, यह पत्र हर पन्द्रह दिन के बाद प्रकाशित होगा; हमारी 
इच्छा है यह साप्ताहिक हो । 

स्वामी जी--यह तो ठीक है, परन्तु उतना घन कहाँ ? श्री रामङष्ण की 
इच्छा से यदि रुपये की व्यवस्था हो जायगी तो कुछ समय के पदचात्‌ इसे देनिक 
भी किया जा सकता है और प्रतिदिन इसकी लाखों प्रतियाँ छपकर कलकत्ते की 
गली गली में बिना मुल्य बाँटी जा सकती हैं । 

शिष्य--आपका यह संकल्प बहुत ही उत्तम है । 

स्वामी जी--मेरी इच्छा है कि इस पत्र को स्वावलम्बी बनाकर तुझे सम्पादक 
बना दूं। किसी चीज को पहले-पहल खड़ा करने की शक्ति तो तुम लोगों में 
अभी नहीं आयी । इसमें तो ये सब स्त्यागी साधु ही समर्थ .हैं । ये लोग काम 
करते करते मर जायेगे, फिर भी हटनेवाले नहीं। तुम लोग थोड़ी बाघा आते 
ही, थोडी निन्दा सुनते ही चारों ओर अंधेरा ही अंधेरा देखने लगते हो। 

शिष्य- हाँ, उस दिन हमने देखा भी था कि स्वामी त्रिगुणातीतानन्द ने 
पहले श्री रामकृष्ण के चित्र की प्रेस में पूजा कर ली और तब काम प्रारम्भ 
किया । साथ ही काम की सफलता के लिए आपकी कृपा को प्रार्थना की । 

स्वामी जी--हमारे केन्द्र तो श्री रामक्कष्ण ही हैं हम एक एक व्यक्ति 
उसी प्रकाश-केन्द्र की एक एक किरण मात्र हैं। श्री रामकृष्ण की पूजा करके 
काम का आरम्भ किया, यह अच्छा किया । परन्तु उसने पूजा की बात तो मुझसे 
कुछ भी नहीं कही ? 

शिष्य--महाराज, वे आपसे डरते हैं। उन्होंने मुझसे कल कहा, “तू पहले 
स्वामी जी के पास जाकर जान आ कि पत्र के प्रथम अंक के वारे में उनकी क्या 
राय है, फिर मैं उनसे मिलूंगा 0” 

स्वामी जी- तू जाकर कह दे, मैं उसके काम से बहुत प्रसन्न हुआ हूँ । उससे 
मेरा आशीर्वाद भी कहना और तुम लोग सब जहाँ तक हो सके उसकी सहायता 
करना | यह तो श्री रामक्कष्ण का ही काम है। 

इतनी बातें कहकर स्वामी जी ने ब्रह्मानन्द स्वामी जी को पास बुलाया और 
आवश्यकतानुसार भविष्य में 'उद्बोधन' के लिए त्रिगुणातीतानन्द जी को और 
अधिक घन देने का आदेश दिया। उस दिन रात को भोजन के पर्चात्‌ स्वामी जी 
ने फिर शिष्य के साथ 'उद्वोधन' पत्र के सम्बन्ध में चर्चा की । 

स्वामी जी--उद्वोधन' द्वारा जनसाधारण के सामने भावात्मक आदश 
रखना होगा । “नहीं, नहीं! की भावना मनुष्य को दुर्बल बना डालती है। देखता 
नहीं, जो माता-पिता दिन-रात बच्चों के लिखने-पढ़ने पर जोर देते रहते हैं, 
कहते हैं, इसका कुछ सुधार नहीं होगा,'यह मुखे है, गधा है, आदि आदि--उनके 
बच्चे अधिकांश वैसे ही बन जाते हैं । बच्चों को अच्छा कहने से और प्रोत्साहन 
देने से समय आने पर वे स्वयं ही अच्छे वन जाते हैं। जो नियम्‌ बच्चों के लिए 
हैं, वे ही उन लोगों के लिए भी हैं, जो भाव-राज्य के उच्च अधिक्रार की तुलना 
में उन शिशुओं की तरह है। यदि जीवन के रचनात्मक भाव उत्पन्न किये जा 
सकें तो साधारण व्यक्ति भी मनुष्य बन जायगा और अपने पैरों पर खड़ा होना 
सीख सकेगा | मनुष्य भाषा, साहित्य, दर्शन, कबिता, शिल्प आदि अनेकानेक क्षेत्रों 
में जो प्रयत्न कर रहा है उसमें वह अनेक ग्रलतियां करता है । आवश्यक यह दै 
कि हम उसे उन गलतियों को न बतलाकर प्रगति के मार्ग पर धीरे धीरे अग्रसर 
होने के लिये सहायता दें। ग्रलतियाँ दिखाने से लोगों की भावना को ठेस पहुँचती 
है तथा वे हतोत्साह हो जाते हैं। श्री रामकृष्ण को हमने देखा है- जिन्है हम 


त्याज्य मानते थे, उन्हें भी वे प्रोत्साहित करके उनके जीवन की गति को मोड़ देते 


थे । शिक्षा देने का उनका ढंग ही बड़ा अद्भुत था । 
इसके पश्चात्‌ स्वामी जी क्रिचित्‌ चुप हो गये । थोड़ी देर बाद फिर कहने 
लगे, “ध्म प्रचार के काम को किसी पर भी वात बात में नाक-भों सिकोड्ने 

का काम न समझ लेना। शरीर, मन और आत्मा से सम्बद्ध सभी बातों में मनुष्य 
को सुनिश्चित भाव देना होगा, परन्तु घृणा के साथ नहीं । आपस में एक दूसरे 
से घृणा करतें करते ही तुम लोगों का अधःपतन हुआ है । अब केवल सबल तथा 
जीवन को संगठित करने का भाव फैलाकर लोगों को उठाना होगा--पहले हिन्दू 
जाति को ओर उसके बाद दुनिया को । असल में श्री रामक्रष्ण के अवतीणं होने 
का उद्देश्य ही यह था । उन्होंने जगत्‌ में किसी का भाव नष्ट नहीं किया। उन्होंने 
महापतित मनुष्य को भी अभय और उत्साह देकर उठा लिया है । हमें भी उनके 
चरण-चिह्नों का अनुसरण करं सभी को उठाना होगा--ज़गाना होगा-समका? 

“तुम्हारे इतिहास, साहित्य, पुराण आदि सभी शास्त्र मनुष्य को केवल डराने 
का ही कायं करते हैं । मनुष्य से केवल कह रहे हैं--'तू नरक में जायगा, तेरी 
रक्षा का कोई उंपाय नहीं है ।' इसलिए भारत की नस नस में इतनी अवसन्नता 
आ गयी है । अतः वेद-वेदान्त के उच्च भावों को सरल भाषा में लोगों को समझा 
देना होगा। सदाचार, सदूव्यवहार और शिक्षा का प्रचार कर ब्राह्मण और 
चाण्डाल को एक ही भूमि पर खड़ा करना होगा । “उद्बोधन' में इन्हीं विषयों 
पर लिखकर बालक, वृद्ध, स्त्री, पुरुष सभी को उठा दे तो देखूं । तमी जानूंगा 
तेरा वेद-वेदान्त पढ़ना सफल हुआ है । क्या कहता है, बोल, कर सकेगा ?” 

शिष्य--मन कहता है, आपका आशीर्वाद ओर आदेश होने पर सभी विषयों 
में सफल हो THAT | 

स्वामी जी--एक बात और, तुम्हें शरीर को दृढ़ बनाना सीखना होगा और 
यही दूसरों को भी सिखाना होगा । देखता नहीं, मैं अभी भी प्रतिदिन डम्बल 
करता हूँ । रोज़ सबेरे-शाम टहलो, शारीरिक परिश्रम करो- शरीर और मन 
साथ ही साथ उन्नत होने चाहिए । सभी बातों में दूसरों पर निर्भर रहने से कंसे 
काम चलेगा ! शरीर को सुदृढ़ बनाने की आवश्यकता समझने पर तू स्वयं ही 
उस विषय में सचेष्ट रहेगा | इस आवश्यकता को समझने के ही लिए तो शिक्षा 
की जरूरत है । 


२१ 
[ स्यान : कलकत्ता ] 


आज तीन दिन से स्वामी जी बाग्रवाज़ार के स्व० बलराम बसु के मकान पर 
निवास कर रहे हैं । प्रतिदिन अगणित लोगों की भीड़ होती है। स्वामी योगानन्द 


६- ८ 

भी स्वामी जी के साथ ही निवास कर रहे हैं । आज भगिनी निवेदिता को साथ 
लेकर स्वामी जी अलीपुर का 'जू” (पशुशाला) देखने जायँगे। शिष्य के उपस्थित 
होने पर उससे तथा स्वामी योगानन्द से उन्होंने कहा, “तुम लोग पहले चले 
जाओ--मैं निवेदिता को लेकर गाड़ी पर थोड़ी देर में आ रहा gv 
स्वामी योगानन्द शिष्य को साथ लेकर ट्राम द्वारा क़रीब ढाई बजे रवाना हो 
गये । उस समय घोड़े की ट्राम चलती थी दिन के क़रीब चार बजे पशुशाला 
में पहुँचकर उन्होंने बगीचे के सुपरिण्टेण्डेण्ट रायवहादुर बाबू रामब्रह्म सान्याल 
से भेंट की । स्वामी जी आ रहे हैं, यह जानकर रामब्रह्म बाबू बहुत ही प्रसन्न हुए 
और स्वामी जी का स्वागत करने के लिए स्वयं वगीचे के फाटक पर खड़े रहे । 
करीब साढ़े चार बजे स्वामी जी भगिनी निवेदिता को साथ लेकर वहाँ पहुँचे । 
रामब्रह्वा वावू भी बड़े आदर-सत्कार के साथ स्वामी जी तथा निवेदिता का 
स्वागत कर उन्हें पशुशाला के भीतर ले गये और क़रीब ढेढ़ घण्टे तक उनके साथ 
साथ घूमते हुए बगीचे के विभिन्न स्थानों को दिखाते रहे । स्वामी योगानन्द भी 
शिष्य के साथ उनके पीछे पीछे चले । 
रामब्रह्म वाबू वनस्पति शास्त्र के अच्छे पण्डित थे । बगीचे के नाना प्रकार 
के वृक्षों को दिखाते हुए वनस्पति शास्त्र के मतानुसार कालक्रम में वृक्षादि की 
किस प्रकार क्रम-परिणति हुई है, यह बतलाते हुए आगे बढ़ने लगे । तरह तरह के 
जानवरों को देखते हुए स्वामी जी भी बीच वीच में जीव की क्रम-परिणति के 
सम्बन्ध में डारविन के मत की आलोचना करने लगे । शिष्य को स्मरण है, साँप 
के घर में जाकर उन्होंमे बदन पर चक्र जैसे दाग्रवाले एक वृहत्‌ साँप को दिखाकर 
कहा “देखो, इसीसे काल-क्रम में कछुआ पैदा हुआ है । उसी साँप के बहुत दिनों 
तक एक स्थान पर बैठे रहने के कारण धीरे धीरे उसकी पीठ कड़ी हो गयी है।'' 
इतना कहकर स्वामी जी ने शिष्य से हँसी हेंसी में पूछा, “तुम लोग कछुआ खाते 
हो न ? डारविन के मत में यह साँप ही कालक्रम से कछुआ वन गया है;--तो 
बात यह है कि तुम लोग साँप भी खाते हो !” शिष्य ने सुनकर मुंह फेरकर 
कहा--“महाराज, कोई चीज क्रम-विकास के द्वारा दूसरी चीज़ बन जाने पर जब 
उसका पहले का आकार और प्रकृति ही नहीं रहती, तब कछुआ खाने से साँप 
खाता कैसे हुआ ? यह आप केसे कह रहे हैं ?” 
शिष्य की बात सुनकर स्वामी जी तथा. रामब्रह्म बाबू हँस पड़े और भगिनी 
निवेदिता को यह बात समका देने पर वे भी हुँसने लगीं । धीरे धीरे सभी लोग 
उस कटघरे की ओर बढ़ने लगे जिसमें शेर, वाघ आदि रहते थे । 
रामब्नह्म बाबू के आज्ञानुसार वहाँ के चपरासी लोग शेरों तथा बाघों के 

लिए अधिक परिमाण में मांस लाकर हमारे सामने ही उन्हें खिलाने लगे। उनकी 
सानन्द गर्जना सुनकर तथा साग्रह भक्षण देखकर हम लोग बड़े प्रसन्त हुए। इसके 
थोड़ी देर बाद हम सभी बगीचे में स्थित रामब्रह्म बाबू के मकान में आये । वहाँ 
पर चाय तथा जलपान आदि की व्यवस्था हुई । स्वामी जी ने थोड़ी सी चाय पी । 
निवेदिता ने भी चाय पी । एक ही मेज़ पर बैठकर भगिनी निवेदिता की छुई 
हुई मिठाई तथा चाय लेने में मेरा संकोच देख स्वामी जी ने शिष्य से कई बार 
अनुरोध करके मिठाई खिलायी और स्वयं जल पीकर बचा हुआ जल शिष्य को 
पीने के लिए दे दिया । इसके बाद डारविन के विकासवाद के सम्बन्ध में थोड़ी 
देर तक चर्चा होती रही । 

रामब्नह्म बाबू--डारविन ने विकासवाद तथा उसके कारण जिस तरह समभाये 
हैं, उसके बारे में आपकी क्या राय है ? 

स्वामी जी--डारविन की बातें ठीक होने पर भी मैं ऐसा नहीं मान सकता 
कि उनका मत विकास के कारण के सम्बन्ध में अन्तिम निर्णय है । 

रामब्रह्म बाबू--क्या इस विषय पर हमारे देश के प्राचीन विद्वानों ने किसी 
प्रकार का विचार नहीं किया? 

स्वामी जी--सांख्य दर्शन में इस विषय पर पर्याप्त विचार किया गया है। 
मेरी सम्मति में क्रम-विकास के कारण के बारे में भारत के प्राचीन दार्शनिकों का 
सिद्धान्त ही अन्तिम निर्णय है । 

रामब्रह्म बाबू--यदि संक्षेप में उस सिद्धान्त को समझाना सम्भव हो तो 
सुनने की इच्छा होती है । 

स्वामी जी--निम्न जाति को उच्च जाति में परिणत करने में पाइचात्यों 
की राय में 'जीवन-संग्राम', 'बलिष्ठ की अतिजीविता', 'प्राकृतिक चयन' आदि जिन 
सब नियमों को कारण माना गया है, आप उन्हें अवश्य ही जानते होंगे । परन्तु 
पातंजल दर्शन में उनमें से एक को भी उसका कारण नहीं माना गया है। पतंजलि 
की राय है कि प्रकृत्यापुरातू--अर्थात्‌ प्रकृति पूर्ति-क्रिया द्वारा एक जाति दूसरी 
जाति में परिणत हो जाती हैं, विध्तों के साथ दिन-रात संघष करके नहीं। मैं समझता 
हूँ कि संघर्ष और प्रतिदवन्द्िता तो बहुधा जीव की पूर्णता प्राप्ति में रुकावटें बन जाती 
हैं। यदि हजार जीवों का विनाश करके एक जीव की क्रमोन्नति होती है (जिसका 
पाश्चात्य दर्शन समर्थन करता है) तो फिर कहना होगा कि क्रम-विकास द्वारा 
जगत्‌ की कोई विशेष उन्नति नहीं हो रही है। फिर जागतिक उन्नति की बात 
यदि ठीक बैठ भी जाय तो यह बात कौन नहीं मानेगा कि आध्यात्मिक विकास के 
लिए वह विशेष विघ्नकारक है। हमारे दाशशनिकों का कहना है कि सभी जीव पूर्ण 

आत्मा हैं । इस आत्मा के प्रकाश के कम-ख्यादा होने के कारण ही प्रकृति को 
अभिव्यक्ति तथा विकास में विभिन्नता दिखायी देती है। प्रकृति की अभिव्यक्ति 
एवं विकास में जो विघ्न हैं, वे जब सम्पूर्ण रूप से दूर हो जाते हैं, तब पूर्ण भाव 
से आत्मप्रकाश होता है। प्रकृति की अभिव्यक्ति के निम्न स्तरों में चाहे जो हो, 
परन्तु उच्च स्तरों में उन्हें दूर करने के 'लिए इन विघ्नों के साथ दिन-रात संघर्ष 
करना आवद्यक नहीं है। देखा जाता है, वहाँ पर शिक्षा-दीक्षा, ध्यान-धारणा एवं 
प्रधानतया त्याग के ही द्वारा विघ्न दुर हो जाते हैं अथवा अधिक से अधिकतर 
आत्मप्रकाश होता रहता है । अतः विघ्नों को आत्मप्रकाश का कार्य न कहकर 
कारण कहना तथा प्रकृति की इस विचित्र अभिव्यक्ति का सहायक कहना ठीक 
नहीं है । हज़ार पापियों के प्राणों का नाश करके जगत्‌ से पाप को दुर करने की 
चेष्टा करने से जगत्‌ में पाप की वृद्धि ही होती है। परन्तु यदि उपदेश देकर जीव 
को पाप से निवृत्त किया जा सके तो जगत्‌ में फिर पाप नहीं रहेगा । अब देखिए, 
पाइचात्यों के संघर्ष सिद्धान्त अर्थात्‌ जीवों का आपस में संघर्ष एवं प्रतिदन्द्रिता 
द्वारा उन्नति करने का सिद्धान्त कितना भयानक मालूम होता है | 

रामन्नह्म बाबू स्वामी जी की बातों को सुनकर दंग रह गये । अन्त में कहने 
लगे, "इस समय भारत में आप जैसे प्राच्य तथा पाश्‍चात्य दशंनों में पारंगत विद्वानों 
की ही आवश्यकता है। ऐसे ही विद्वान्‌ एकदेशदर्शी शिक्षित जनसमुदाय की भूलों 
को साफ़ साफ़ दिखा दे सकते हैं। आपकी विकासवाद की नवीन व्याख्या सुनकर 
मैं विशेष आनन्दित हुआ ।” 
चलते समय WAI बाबू ने बगीचे के फाटक तक आकर स्वामी ज़ी को 
विदा किया और वचन दिया कि किसी अन्य दिम उपयुक्त अवसर देखकर फिर 
एकान्त में स्वामी जी से मेंट करेंगे । मैं कह नहीं सकता कि रामब्रह्म बाबू को 
उसके बाद फिर कभी स्वामी जी के पास जाने का अबसर मिला या नहीं, क्योकि 
इस घटना के थोड़े ही दिन बाद उनकी मृत्यु हो गयी थी । 
शिष्य स्वामी योगानन्द के साथ ट्राम पर सवार होकर रात के क़रीब ८ बजे 
बाग़बाज़ार लौटा । स्वामी जी उससे क़रीब पन्द्रह मिनट पहले लौटकर आराम 
कर रहे थे । लगभग आधे घण्टा विश्राम करने के वाद वे बैठकघर में हमारे पास 
उपस्थित हुए । उस समय वहाँ पर स्वामी योगानन्द, स्व० शरच्चन्द्र सरकार, 
शशिभूषण घोष (डॉक्टर), विपिनबिहारी घोष (डॉक्टर), शान्तिराम घोष 
आदि परिचित मित्रगण तथा स्वामी जी की दर्शन की इच्छा से आये हुए पाँच- 
छः अन्य सज्जन भी उपस्थित थे यह जानकर कि आज स्वामी जी ने पशुशाला 
देखने के लिए जाकर रामब्रह्म बाबू से विकासवाद की अपूर्व व्याख्या की है, सभी 

लोग उक्त प्रसंग को विशेष रूप से सुनने के लिए पहले से ही उत्सुक थे । अतः 
उनके आते ही सबकी इच्छा के अनुसार शिष्य ने उसी प्रसंग को उठाया। 

शिष्य--महाराज, पशुशाला में आपने ' विकासवाद के सम्बन्ध में जो कुछ 
कहा था, उसे मैं अच्छी तरह समझ न सका क्रुपया उसे सरल भाषा में फिर 
afer । 

स्वामी जी--क्यों, क्या नहीं समा ? 

शिष्य---यही कि आपने पहले अनेक बार हमसे कहा है कि बाहरी शक्तियों 
के साथ संघर्ष करने की क्षमता ही जीवन का चिह्न है और वही उन्नति की सीढ़ी 
है । आज आपने जो बतलाया वह कुछ उलटा सा लगा । 

स्वामी जी--उलटा क्यों बताऊँगा, वरन्‌ तू ही समझ नहीं सका । निम्न 
प्राणि-जगत्‌ में हम वास्तव में जीवित रहने के लिए संघर्ष, सबसे अधिक बलिष्ठ 
का अतिजीवन आदि नियम प्रत्यक्ष देखते हैं। इसीलिए डारविन का मतवाद कुछ 
कुछ सत्य ज्ञात होता है । परन्तु मनुष्य-जगत्‌ में जहाँ ज्ञान-बुद्धि का विकास है, 
वहाँ हम उक्त नियम के विपरीत ही देखते हैं। sarees, जिन्हें हम वास्तव में 
महान्‌ पुरुष या आदशं पुरुष समभते हैं, उनका बाह्य जगत्‌ से संघर्ष बिल्कुल नहीं 
दिखायी देता । पशु-जगत्‌ में संस्कार अथवा स्वाभाविक ज्ञान की प्रबलता है l 
परन्तु मनुष्य ज्यों ज्यों उन्नत होता जाता है, त्यं त्यों उसमें बुद्धि का विकास होता 
जाता है। इसीलिए मनुष्येतर प्राणि-जगत्‌ की तरह बुद्धियुक्त भनुष्य-जगत्‌ में 
दूसरों का नाश करके उन्नति नहीं हो सकती | मानव का सर्वश्रेष्ठ पूर्ण विकास 
एकमात्र त्याग के द्वारा ही सम्पन्न होता है। जो दूसरे के लिए जितना त्याग कर 
सके, मनुष्यों में वह उतना बड़ा है। और निम्न स्तर के पशुझं में जो bs ध्वंस 
कर सकता है, वह उतना ही बलवान समझा जाता है। अतः जीवन-संष् का तत्त्व 
इन दोनों क्षेत्रों में एक सा उपयोगी नहीं हो सकता । मनुष्य का संघर्ष है मन में। 
मन को जो जितना वश में कर सका, वह उतना बड़ा बना है। मन के सम्पूर्ण 
रूप से वृत्तिविहीन बनने से आत्मा का विकास होता है। मनुष्य से भिन्न प्राणि- 
जगत्‌ में स्थूल देह के संरक्षण के लिए जो संघर्ष होते देखे जाते हैं, वे ही मानव 
जीवन में मन पर प्रभुता स्थापित करने के लिए अथवा सत्त्ववृत्ति सम्पन्त बनने के 
लिए होते रहते हैं। जीवित वृक्ष तथा तालाब के जल में पड़ी हुई वृक्ष-छाया की तरह 
मनुष्येतर प्राणियों का संघर्ष मनुष्य-जगत्‌ के संघर्ष से विपरीत देखा जाता है। 

दिष्य--तो फिर आप हमसे शारीरिक उन्नति करने के लिए इतना क्यो कहा 
करते हैं ? 

स्वामी जी--क्या तुम लोग मनुष्य हो ? हाँ, इतना ही कि तुममें थोड़ी बुद्धि 

है। यदि शरीर स्वस्थ न हो तो मन के साथ संग्राम कैसे कर सकोगे ? तुम लोग. 
क्या जगत्‌ के पूर्ण विकास रूपी मनुष्य कहलाने योग्य रह गये हो? आहार, निद्रा, - 
मैथुन के अतिरिक्त तुम लोगों में और है ही क्या ? ग़नीमत यही है कि अव तक 
चतुष्पाद नहीं बन गये । श्री रामकृष्ण कहा करते थे--'वही मनुष्य है, जिसे अपने | 
सम्मान का ध्यान हैं ।” तुम लोग तो जायस्व faaea वाक्य के साक्षी बनकर. | 
स्वदेशवासियों के द्वेष और विदेशियों की घृणा के पात्र बने हुए हो । इस तरहठुम | 
लोग मानवेतर प्राणियों की श्रेणी में आ पड़े हो, इसीलिए मैं तुम्हें संघर्ष करने को | 
कहता हूँ । मतवाद का झमेला छोड़ो | अपने प्रतिदिन के कार्य एवं व्यवहार का 
स्थिर चित्त से विचार करके देख लो कि तुम लोग मनुष्य ओर मनुष्येतर स्तर के | 
बीच के जीवविशेष हो या नहीं । शरीर को पहले सुगठित कर लो। फिरमन | 
पर धीरे धीरे अधिकार प्राप्त होगा--नायमात्मा. बलहीनेन भ्यः (निर्बेल के | 
द्वारा यह आत्मतत्त्व प्राप्त नहीं किया जा सकता)--समझा ? 
शिष्य--महाराज, 'वलहीनेन' शब्द के अर्थ में भाष्यकार ने तो “बरह्मचर्यं हीनेन' 
कहा है! 
स्वामी जी--सो कहें, मैं तो कहता g—The physically weak are 
unfit for the realisation of the self. (जो लोग शरीर से दुबेल हैं, बे | 
आत्म-साक्षात्कार के अयोग्य हैं ।) 
शिष्य--परन्तु सबल शरीर में कई जड़-बुद्धि भी तो देखने में आते हैं। | 
स्वामी जी--यदि तुम कोशिश करके उन्हें सद्विचार एक बार दे सको, तोवे | 
जितने शीघ्र उसे ander में परिणत कर सकेंगे, उतने शीघ्र दुर्बल व्यक्ति नहीं | 
कर सकते | देखता नहीं, क्षीण व्यक्ति काम-क्रोधादि के वेग को सँभाल नहीं 
सकता | कमज़ोर व्यक्ति थोड़े ही में क्रोष कर उठते हैं--काम द्वारा भी शीघ्र 
ही मोहित हो जाते हैं । 
शिष्य--परन्तु इस नियम का व्यतिक्रम भी देखा जाता है | 
स्वामी जी- -कौन कहता है कि व्यतिक्रम नहीं है? मन पर एक बार अधि- 
कार प्राप्त हो जाने पर देह सबल रहे या सूख जाय, इससे कुछ नहीं होता । 
वास्तविक बात यह है कि शरीर के स्वस्थ न रहने पर कोई आत्म-ज्ञान का अधि- 
कारी ही नहीं बन सकता श्री रामक्कष्ण कहा करते थे--शरीर में जरा भी 
दोष रहने पर जीव सिद्ध नहीं बन सकता ।' 
इन बातों को कहते कहते स्वामी जी को उत्तेजित होते देखकर शिष्य और 
कोई बात करने का साहस नहीं कर सका । वह स्वामी जी के सिद्धान्त को स्वीकार * 
कर चुप हो गया। थोड़ी देर बाद स्वामी जी हँसी हँसी में उपस्थित व्यक्तियों 

से कहने लगे--"और एक बात सुनी है आप लोगों ने? आज एक भट्टाचायं 
ब्राह्मण निवेदिता का जूठा खा आया है । उसकी छुई हुई मिठाई खाई तो खैर, 
उससे उतनी हानि नहीं; परन्तु उसका छुआ हुआ जल कंसे पी गया |” 

शिष्य--सो आप ही ने तो आदेश दिया था। गुरु के आदेश पर मैं सव कुछ 
कर सकता हूँ । जल पीने की तो मैं सहमत न था। आपने पीकर दिया! इसीलिए 
प्रसाद मानकर पी गया । 

स्वामी जी--तेरी जाति की जड़ कट गयी है। अब फिर तुझे कोई भट्टाचाये 
ब्राह्मण नहीं कहेगा । 

शिष्य--न कहे, मैं आपकी आज्ञा पर चाण्डाल का भात भी खा सकता हूँ। 

बात सुनकर स्वामी जी तथा उपस्थित सभी लोग जोर से हेस पड़े । 

बातचीत में रात्रि के क़रीब साढ़े बारह बज गये । शिष्य ने निवासगृह में 
लौटकर देखा, फाटक बन्द हो गया है। पुकार कर किसीको जगाने में असमथं 
होकर वह विवश हो बाहर के वरामदे में ही सो गया। 

कालचक्र के निर्मम परिवतंन से आज स्वामी जी, स्वामी योगानन्द तथा भगिनी 
निवेदिता इस संसार में नहीं हैं, रह गयी है, उनके जीवन की केवल पवित्र स्मृति। उनके 
वार्तालाप को थोड़ा-बहुत लिखने में समर्थ होकर शिष्य अपने को धन्य मान रहा है। 


२२ 
[स्थान : बेलूड़ : किराये का मठ । वर्ष : १८९८ ई० | 


आज दिन में क़रीब दो बजे के समय शिष्य पैदल चलकर मठ में आया gi 
अब मठ को उठाकर नीलाम्बर बाबू के बगीचेवाले मकान में लाया गया है। इस 
मठ की जमीन भी थोड़े दिन हुए खरीदी गयी है। स्वामी जी शिष्य को साथ लेकर 
दिन के क़रीब चार बजे मठ की नयी जमीन में घूमने निकले हैं। मठ की जमीन 
उस समय भी जंगलों से पूर्ण थी । उस समय उस जमीन के उत्तर भाग में एक 
एकमंखिला पक्का मकान था । उसीका संस्कार करके वर्तमान मठ-भवन निमित 
हुआ है । जिन सज्जन ने मठ की जमीन खरीद दी थी, उन्होंने भी स्वामी जी के 
साथ थोड़ी दूर तक आकर विदा ली । स्वामी जी शिष्य के साय मठ की भूमि 
पर भ्रमण करने लगे और वार्तालाप के सिलसिले में भावी मठ की रूपरेखा तथा 
नियम आदि की चर्चा करने लगे । 3 

घीरे धीरे उपर्युक्त एकमंज़िले मकान के पूर्व के बरामदे में पहुंचकर घूमते 

घूमते स्वामी जी कहने लगे, “यहीं पर साधुओं के रहने का स्थान होगा । यह 
मठ साधन-भजन एवं ज्ञान-चर्चा का प्रधान केन्द्र होगा, यही मेरी इच्छा है। यहाँ 
से जिस शक्ति की उत्पत्ति होगी वह पृथ्वी भर में फैल जायगी और वह मनुष्य 
के जीवन की गति को परिवतित कर देगी । ज्ञान, भक्ति, योग, कमे के समन्वय 
स्वरूप मानव के लिए हितकर उच्च आदश यहाँसे प्रसृत होंगे। इस मठ के पुरुषों 
के इशारे पर एक समय दिग्दिगन्त में प्राण का संचार होगा । समय पर यथार्थ 
धमं के सब प्रेमी यहाँ आकर एकत्र होंगे-मन में इसी प्रकार की कितनी ही 
कल्पनाएँ उठ रही हैं। 

“ag जो मठ के दक्षिण भाग की जमीन देख रहा है, वहाँ पर विद्या का केन्द्र 
बनेगा | व्याकरण, दर्शन, विज्ञान, काव्य अलंकार, स्मृति, भक्ति शास्त्र और राज- 
भाषा की शिक्षा उसी स्थान में दी जायगी। प्राचीन काल की पाठशालाओं (टोलों) 
के अनुकरण पर यह विद्या-मन्दिर स्थापित होगा । वालन्नह्मचारी उस स्थान पर 
रहकर शास्त्रों का अध्ययन करेंगे। उनके भोजन-बस्त्र का प्रबन्ध मठ की ओर 
से किया जायगा । ये सब ब्रह्मचारी पाँच वर्ष तक शिक्षा प्राप्त करने के पश्चात्‌ 
यदि चाहेंगे तो घर लौटकर गृहस्थी कर सकेगे। यदि इच्छा हो तो मठ के वरिष्ठ 
संन्यासियों की अनुमति लेकर संन्यास ले सकेंगे। इन ब्रह्मचारियों में जो उच्छृंखल 
या दुस्चरित्र पाये जायेंगे, उन्हें मठाधिपति उसी समय बाहर निकाल देंगे । यहाँ 
पर सभी जाति और वणं के शिक्षाथियों को शिक्षा दी जायगी । इसमें जिन्हें आपत्ति 
होगी उन्हें नहीं लिया जायगा, परन्तु जो लोग अपनी जाति वर्णाश्रम के आचार 
को मानकर चलना चाहेंगे, उन्हें अपो भोजन आदि का प्रबंध स्वयं कर लेना 
होगा । वे केवल अध्ययन ही दूसरों के साथ करेगे। उनके भी चरित्र के सम्बन्ध 
में मठाधिपति सदा कड़ी दृष्टि रखेंगे । यहाँ पर शिक्षित न होने से कोई संन्यास 
का अधिकारी न बन सकेगा । धीरे धीरे जब इस प्रकार मठ का काम प्रारम्भ 
होगा, उस समय कैसा होगा, बोल तो ।” 

शिष्य--तो क्या आप प्राचीन काल की तरह गुर्गृह में ब्रह्मचर्याश्रम की प्रथा 
को देश में फिर से प्रचलित करना चाहते हैं ? 

स्वामी जी- और नहीं तो क्या ? इस समय देश में जिस प्रकार की शिक्षा 
दी जा रही है, उसमें ब्रह्मविद्या के विकास का जरा भी स्थान नहीं । पहले के 
समान ब्रह्मचर्याश्रम स्थापित करने होंगे । परन्तु इस समय उसकी नींव व्यापक 
भावसमूह पर डालनी होगी अर्थात्‌ समयानुसार उसमें अनेक उपयुक्त परिवतँन 
करने होंगे । वह सब पीछे बतलाऊंगा | 

स्वामी जी फिर कहने लगे--"मठ के दक्षिण में वह जो जमीन है, उसे भी किसी 

दिन खरीद लेना होगा । वहाँ पर मठ का लंगरखाना रहेगा । वहाँ पर वास्तविक 
ग़रीब-दुखियों को नारायण मानकर उनकी सेवा करने की व्यवस्था रहेगी। वह 
लंगरखाना श्री रामकृष्ण के नाम पर स्थापित होगा | जैसा धन जुटेगा पहले उसी 
के अनुसार लंगरखाना खोलना होगा। ऐसा भी हो सकता है कि पहले-पहल दो ही 
तीन व्यक्तियों को लेकर काम प्रारम्भ किया जाय। उत्साही ब्रह्मचारियों को इस 
लंगरखाने का संचालन सिखाना होगा । उन्हें कहीं से प्रबन्ध करके, आवश्यक हो 
तो भीख माँगकर भी इस लंगरखाने को चलाना होगा । इस विषय में मठ किसी 
प्रकार की आथिक सहायता नहीं कर सकेगा । ब्रह्मचारियों को ही उसके लिए 
धन संग्रह करके लाना पड़ेगा | इस प्रकार TA लंगर में पाँच वषं का प्रशिक्षण 
समाप्त होने पर वे विद्या-मन्दिर शाखा में प्रवेश करने का अधिकार पा सकेंगे । 
लंगरखाने में पाँच और विद्या-मन्दिर में पाँच, कुल दस वर्ष प्रशिक्षण ग्रहण करने के 
बाद मठ के स्वाभियों द्वारा दीक्षित होकर वे संन्यास आश्रम में प्रविष्ट हो सकंगे-- 
केवल शतं होगी कि वे संन्यासी बनना चाहें और मठ के अध्यक्ष उन्हें योग्य अधि- 
कारी समझकर संन्यास देना चाहें । परन्तु मठाध्यक्ष किसी किसी विशेष सद्गुणी 
ब्रह्मचारी के सम्बन्ध में इस नियम का उल्लंघन करके भी उन्हें जब इच्छा हो, संन्यास 
में दीक्षा दे सकेंगे। परन्तु साधारण ब्रह्मचारियों को, जैसा मैंने पहले कहा है, उसी 
क्रम से संन्यासाश्रम में प्रवेश करना होगा। मेरे मस्तिष्क में ये सब विचार मौजूद हैं।' 

शिष्य--महाराज, मठ में इस प्रकार तीन शाखाओं की स्थापना का क्या 
उद्देश्य होगा ? 

स्वामी जी- समझा नहीं ? पहले अन्नदान; उसके बाद विद्यादान और 
सर्वोपरि ज्ञानदान । इन तीन भावों का समन्वय इस मठ से करना होगा | अन्नदान 
करने की चेष्टा करते करते ब्रह्मचारियों के मन में परार्थ कमे में तत्परता तथा शिव 
मानकर जीव-सेवा का माव दृढ़ होगा । उससे उनके चित्त धीरे धीरे निर्मल होकर 
उनमें सात्त्विक भाव का स्फुरण होगा । तभी ब्रह्मचारी समय पर ब्रह्मविद्या प्राप्त 
करने की योग्यता एवं संन्यासा्म मे प्रवेश करने का अधिकार प्राप्त कर सकगे। 

दिष्य--महाराज, ज्ञानदान ही यदि अष्ठ है, फिर अन्नदान और वियादान 
की शाखाएँ स्थापित करने की हलक न cee 

जी- त्‌ अभी तक मेरी बात न 
युग न wat लिए सेवा के उद्देश्य से ग़रीब-दुःखियों को, मिक्षा माँगकर 
या जैसे भी हो, दो ग्रास अन्न दे सका तो जीव-जगत्‌ का तथा तेरा तो कल्याण होगा 
हो--साथ ही साथ तू इस सत्काय के लिए सभी की सहानुभूति भी प्राप्त कर सकेगा। 
0 तुक बेचे हुए गृहस्थ लोग भी 

इस सत्कार्य के लिए तुझ पर विश्वास करके काम-कांचन में बंधे हुए 

तेरी सहायता करने के लिए अत्रसर होंगे। तू विद्यादान या ज्ञानदान करके जितने ` 
लोगों को आकर्षित कर सकेगा, उसके हज़ार गुने लोग तेरे इस अयाचित अन्नदान 
द्वारा आकृष्ट होंगे । इस कायं में तुझे जन-साधारण की जितनी सहानुभूति प्राप्त 
होगी उतनी अन्य किसी कार्य में नहीं हो सकती | यथार्थं सत्कार्यं में मनुष्य के 
भगवान्‌ भी सहायक होते हैं । इसी तरह लोगों के आकृष्ट होने पर ही तू उनमें 
बिद्या तथा ज्ञान प्राप्त करने की आकांक्षा को उद्दीप्त कर सकेगा। इसीलिए 
पहले अन्नदान ही आवश्यक है। 
शिष्य--महाराज, खैराती लंगरखाना खोलने के लिए पहले स्थान चाहिए; 
उसके बाद उसके लिए मकान आदि बनवाना पड़ेगा, फिर काम चलाने के लिए 
घन चाहिए । इतना रुपया कहाँ से आयेगा ? 
स्वामी जी--मठ का दक्षिण का भाग मैं अभी छोड़ देता हूँ और उस बेल के 
पेड़ के नीचे एक झोपडा खड़ा कर देता हूँ । तू एक या दो अन्धे-लूले खोज कर 
ले आ और कल से ही उनकी सेवा में लग जा । स्वयं उनके लिए भिक्षा माँग 
कर ला | स्वयं पका कर उन्हें खिला । इस प्रकार कुछ दिन करने से ही देखेगा 
--तैरे इस कार्य में सहायता करने के लिए कितने ही लोग अग्रसर होंगे; कितने 
ही लोग घन देंगे। न हि कल्याणकृत्‌ कश्चित्‌ दुर्गति तात गच्छत (हे तात, 
कल्याण कार्य करनेवाला कभी दुःखी नहीं होता) । 
शिष्य--हाँ, ठीक है । परन्तु उस प्रकार लगातार कमं करते करते समय पर 
कमं-बन्धन भी तो आ सकता है ? 
स्वामी जी--कमं के परिणाम के प्रति यदि तेरी दृष्टि न रहे और सभी प्रकार 
की कामना तथा वासनाओं के परे जाने के लिए यदि तुममें एकान्त आग्रह रहे तो 
बे सब सत्कार्य तेरे कर्म-बन्धन काट डालने में ही सहायता करेंगे ! ऐसे कमं से 
कहीं बन्धन आयेगा ? यह तू कैसी बात कह रहा है ? दूसरों के लिए किये हुए 
इस प्रकार के कमं ही कर्म-बन्धनों की जड़ को काटने के लिए एकमात्र उपाय हैं! 
नान्यः पन्था विद्यतेऽयनाय (इसके अतिरिक्त कोई दूसरा मागं नहीं है) | 
शिष्य--महाराज, अब तो मैं धर्मार्थ लंगर और सेवाश्रम के सम्बन्ध में आपके 
मनोभाव को विशेष रूप से सुनने के लिए और भी उत्कण्ठित हो रहा हूँ । 
स्वामी जी--ग़रीब दुःखियों के लिए छोटे छोटे ऐसे कमरे बनवाने होंगे, जिनमें 
इवा आने-जाने की अच्छी व्यवस्था रहे। एक एक कमरे में दो या तीन व्यक्ति रहेंगे। 
उन्हें अच्छे बिछौने और साफ़ कपड़े देने होंगे, उनके लिए एक डॉक्टर रहेगा । सप्ताह 
में एक या दो बार सुविधानुसार वह उन्हें देख जायगा । Tals लगरखाने के भीतर 
सेवाश्रम एक विभाग की तरह रहेगा। इसमें रोगियों की सेवा-शु्ूषा की जायगी। 

धीरे घीरे जैसे जैसे घन आता जायगा, वैसे वसे एक बड़ा रसोईघर बनाना होगा। 
लंगरखाने में केवल 'दीयतां भुज्यताम्‌'- यही ध्वनि उठेगी। भात का पानी गंगा 
जी में पड़कर गंगा जी का जल सफ़ेद हो जायगा। इस प्रकार घर्मॉर्थ लंगरखाना” 
बना देखकर मेरे प्राणों को शान्ति मिलेगी । 

शिष्य ने कहा, “आपकी जब इस प्रकार इच्छा है तो सम्भव है समय पर 
वास्तव में ऐसा ही हो ।” शिष्य की यह बात सुनकर स्वामी जी गंगा की ओर 
थोड़ी देर ताइते हुए मौन रहे । फिर प्रसन्न मुख शिष्य से सस्नेह कहने लगे 
‘qua से कब किसके भीतर से सिंह जाग उठेगा, यह कोन जानता है? तुममें से 
एक एक में यदि माँ शक्ति जगा दें तो पृथ्वी भर में वैसे कितने ही लंगरखाने बन 
जायेगे । क्या जानता है ? ज्ञान, शक्ति, भक्ति सभी जीवों में पूणं भाव से मौजूद 
हैं, पर हम केवल उनके विकासं की न्यूनाधिकेता को ही देखते हैं और इस कारण 
इसे बड़ा और छोटा मानने लगते हैं। मात्र जीव के मन पर पड़ा हुआ एक प्रकार 
पर्दा सम्पूर्ण विकास को रोककर खडा है । वह हटा कि बस सव कुछ'हो गया | 
उस समय जो चाहेगा, जो इच्छा करेगा, वही होगा । 

स्वामी जी की बात सुनकर शिष्य सोचने लगा कि उसके स्वय के भन का पर्दा 
कब हटेंगा और कब उसे ईदवर-दशंन प्राप्त होगा ! 

स्वामी जी फिर कहने लगे--“यदि ईश्वर ने चाहा तो इस मठ को समन्वय 
का महान्‌ क्षेत्र बनाना होगा। हमारे श्री रामकृष्ण सर्व भावों की साक्षात्‌ समन्वय- 
मृति हैँ । उस समन्वय के भाव को यहाँ पर जगाकर रखने से श्री रामकृष्ण संसार 
में प्रतिष्ठित रहेंगे । सारे मत, सारे पंथ, ब्राह्मण-चाण्डाल समी जिससे यहाँ पर 
आकर. अपने अपने आदर्श को देख सकें, वह करना होगा। उस दिन जब मठ 
भूमि पर श्री रामकुण की प्राण-प्रतिष्ठा की, तब ऐसा लगा मानो यहाँ से उनके 
भावों का विकास होकर चराचर विइव भर में छा गया है। मैं तो जहाँ तक हो 
सके, कर रहा हूँ और करूँगा; तुम लोग भी श्री रामझष्ण के उदार भाव लोगों को 
समभा दो । केवल वेदान्त पढ़ने से कोई लाभ न होगा। असल में प्रतिदिन के 
व्यावहारिक जीबन में शुदधादैतवाद की सत्यता को प्रमाणित करना होगा। श्री शंकर 
इस अद्वैतवाद को जंगलों और पहाड़ों में रख गये हैं; मैं अब उसे वहाँ से लाकर 
संसार और समाज में प्रसारित करने के लिए आया हूँ। घर घर में, घाट-मैदान 
में, जंगल-पहाड़ों में इस अद्वैतववाद का गम्भीर नाद उठाना होगा। तुम लोग मेरे 
सहायक बनकर काम में लग जाओ | ii 

शिष्प--महाराज, ध्यान की सहायता से उस भाव का अनुभव करने में ही 
मानो मुझे अच्छा लगता है। उछल-कूद की इच्छा नहीं होती । | 

स्त्रामी जी--यह तो नशा करके बेहोश पड़े रहने की तरह हुआ | केवल 
ऐसे रहकर क्या होगा ? अद्वैतवाद की प्रेरणा से कभी ताण्डव नृत्य कर तो कभी 
स्थिर होकर रह । अच्छी चीज़ पाने पर क्या उसे अकेले खाकर ही सुख होता है? 
दस आदमियों को देकर खाना चाहिए । आत्मानुभूति प्राप्त करके यदि तू मुक्त 
हो गया तो इससे दुनिया को क्या लाभ होगा ? त्रिजगत्‌ को मुक्त करना होगा | 
महामाया के राज्य में आग लगा देनी होगी; तभी नित्य-सत्य में प्रतिष्ठित होगा । 
उस आनन्द की क्या कोई तुलना है ?-निरवधि गगनाभमु--आकाशकल्प 
भुमानन्द में प्रतिष्ठित होगा, जीव-जगत्‌ में सर्वत्र ही अपनी ही सत्ता देखकर तू दंग 
रह जायगा ! स्थावर ओर जंगम सभी तुझे अपनी सत्ता ज्ञात होंगे । उस समय 
अपनी ही की तरह सबकी चिन्ता किये बिना तू रह नहीं सकेगा। ऐसी स्थिति ही 
कर्म के. बीच में वेदान्त की अनुभूति है, समझा? वह ब्रह्म एक होकर भी व्यावह्यारिक 
रूप में अनेक रूपों में सामने विद्यमान है। नाम तथा रूप व्यवहार के मूल में 
मौजूद हैं । जिस प्रकार घड़े का नाम-रूप छोड़ देने से क्या देखता है- केवल 
मिट्टी, जो उसकी वास्तविक सत्ता है। इसी प्रकार भ्रम में घट, पट इत्यादि का भी 
तू विचार करता है तथा उन्हें देखता है। ज्ञान-प्रतिवन्धक यह जो अज्ञान है, जिसकी 

. वास्तविक कोई सत्ता नहीं है, उसीको लेकर व्यवहार चल रहा है। स्त्री-पुत्र, देह- 

मन जो कुछ है, सभी नाम-रूप की सहायता से अज्ञान की सृष्टि में देखने में आते 
हैं.। ज्योंही अज्ञान हट जायगा, त्योंही ब्रह्म सत्ता की अनुभूति हो जायगी । 

शिष्य--यह अज्ञान आया कहाँ से ? 

स्वामी जी- कहाँ से आया यह बाद में बताऊंगा । तू जब रस्सी को साँप 
मानकर भय से भागने लगा, तब क्या रस्सी साँप बन गयी थी ?--या तेरी अज्ञता 
ने ही तुके उस प्रकार भगाया था? 

शिष्य- अज्ञता ने हीं वैसा किया था। 

स्वामी जी--तो फिर सोचकर देख, तू जब फिर रस्सी को रस्सी जान सकेगा, 
उस समय अपनी पहलेवाली अज्ञता का चिन्तन कर तुझे हँसी आयगी या नहीं, 
नाम-रूप मिथ्या जान पड़ेंगे या नहीं ? 

शिष्य--जी हाँ। 

स्वामी जी--तब, नाम-रूप मिथ्या हुए कि नहीं ? इस प्रकार ब्रह्म-सत्ता ही 
एकमात्र सत्य रह गयी | इस अनन्त सृष्टि की विचित्रताओं से भी उनके स्वरूप में 
जरा सा परिवर्तेन नहीं हुआ, केवल तू इस अज्ञान के धीमे अन्धकार में यह स्त्री, 
यह पुत्र, यह अपना, यह पराया, ऐसी मान्यता के कारण इस सवंविभासक आत्म- 
सत्ता को समक नहीं सकता! जिस समय तू गुरु के उपदेश और अपने विश्‍वास के 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and ९९२१8 iy 
१२५ N एवं संलाप 


द्वारा इस नाम-रूपात्मक जगत्‌ को न देखकर, इसकी मूल सत्ता का ही अनुभव 
करेगा, उस समय आन्रह्मस्तम्ब सभी पदार्थों में तुझे आत्मानुभूति होगी । उसी 
समय भिद्यते हृदयग्रन्थिडिछद्यन्ते सवसंशयाः (हृदय-ग्रन्यि कट जाती है और समस्त 
संशय नष्ट हो जाते हैँ) की स्थिति होगी । 

शिष्य--महाराज, मुझे इस अज्ञान के आदि-अन्त की बाते जावने की 
इच्छा है । 

स्वामी जी--जो चीज़ बाद में नहीं रहती वह झूठी है, यह तो समझ गया? 
जिसने वास्तव में ब्रह्म को जान लिया है, वह कहेगा, 'अञ्ञान फिर कहाँ ?' वह 
रस्सी को रस्सी ही देखता है, साँप नहीं । जो लोग रस्सी में साँप देखते हैं, उन्हें 
भयभीत देखकर उसे हँसी आती है । इसलिए अज्ञान का वास्तव में कोई स्वरूप 
नहीं है । अज्ञान को 'सत्‌' भी नहीं कहा जा सकता, 'असत्‌' भी नहीं कहा जा 
सकता--सक्नाप्यसन्नाप्युभयात्मिका नो । जो चीज़ इस प्रकार असत्य ज्ञात हो रही 
है, उसके सम्बन्ध में क्या प्ररन है, और क्या उत्तर है? उस विषय में प्रश्न 
करना भी उचित नहीं हो सकता। क्यों, यह सुन--यह प्रसनोत्तर भी उसी नाम- 
रूप या देश-काल की भावना से किया जा रहा है। जो ब्रह्मा वस्तु, नाम-रूप, 
देश-काल से परे है, उसे प्ररनोत्तर द्वारा कंसे समझाया जा सकता है? इसीलिए 
शास्त्र, मंत्र आदि व्यावहारिक रूप से सत्य हैं, पारमाथिक रूप से नहीं । अज्ञान 
का स्वरूप ही नहीं है, उसे फिर समझेगा क्या ? जब ब्रह्म का प्रकाश-होगा, उस 
समय फिर इस प्रकार का प्ररत करने का अवसर ही न रहेगा। श्री रामकृष्ण 
की 'मोची-मुटिया' वाली कहानी ' सुनी है न ?-बस, ठीक वही ! अज्ञान को 
ज्योंही पहचाना जाता है, त्योंही वह भाग जाता है। 


१. एक पण्डित जी किसो गाँव को जा रहे थे। उन्हें कोई नोकर नहीं भिला, 


इसलिए उन्होंने ने रास्ते के एक चमार को ही अपने साय ले लिया ओर उसे सिला 
दिया कि वह अपनी जात-पात गुप्त रखे ओर किसीसे कुछ भी न बोले ate 
पहुंचकर एक दिन पण्डित जी अपने नित्यक्रम अनुसार सरध्या-वन्दन कर रहे थे। 
ag नौकर भी उनके पास बैठा था। इतने में हो वहाँ एक दूसरे पण्डित जी mı 
अपने जूते कहीं छोड़ आये थे वे । उन्होंने इस नोकर को हुक्म दिया, अरे जा; 
यहाँ से मेरे जते तो ले.आ।” पर नौकर नहीं उठा और न कुछ बोला ही । T 
ली ने फिर कहा, पर ag फिर भी नहीं उठा। इस पर उन्हें बडा कोष आया १ 
उन्होने उसे डॉटकर कहा, “तू बड़ा चमार है, कहने से भी नहीं m a 

नौकर बड़ा घबड़ाया, वह सचमुच चमार था। बह सोचने लगा, अरे मेरी जात 

शिष्य--परन्तु महाराज, यह अज्ञान आया कहां से ? 

स्वामी जी--जो चीज़ है ही नहीं, वह फिर आयेगी कैसे ? हो, तब तो 
आयेगी ? 

शिष्य--तो फिर इस जीव-जगत्‌ की उत्पत्ति क्योंकर हुई ? 

स्वामी जी--एक ब्रह्म-सत्ता ही तो मौजूद है ! तू मिथ्या नाम-रूप देकर 
उसे नाना रूपों और नामों में देख रहा है! 

शिष्य--यह मिथ्या नाम-रूप भी क्यों और वह कहाँ से आया ? 

स्वामी जी--शास्त्रों में इस नाम-रूपात्मक संस्कार या अज्ञान को प्रवाह के 
रूप में नित्यप्राय कहा गया है । परन्तु उसका अन्त हैं। और ब्रह्म-सत्ता तो सदा 
रस्सी की तरह अपने स्वरूप में ही वर्तमान है। इसीलिए वेदान्त शास्त्र का 
सिद्धान्त है कि यह निखिल ब्रह्माण्ड ब्रह्म में अध्यस्त, इन्द्रजालवत प्रतीत हो रहा 
है । इससे ब्रह्म के स्वरूप में किचित्‌ भी परिवर्तन नहीं हुआ । समका ? 

शिष्य--एक बात अभी भी नहीं समझ सका । 

स्वामी जी--यह क्या ? 

शिष्य--यह जो आपने कहा कि यह सृष्टि, स्थिति, लय आदि ब्रह्म में अध्यस्त 
हैं, उनकी कोई स्वरूप-सत्ता नहीं है--यह कंसे हो सकता है? जिसने जिस चीज़ 
को पहले कभी नहीं देखा, उस चीज़ का भ्रम उसे हो ही नहीं सकता । जिसने कभी 
साँप नहीं देखा, उसे रस्सी में सपं का भ्रम नहीं होता । इसी प्रकार जितने इस 
सृष्टि को नहीं देखा, उसका ब्रह्म में सृष्टि का भ्रम क्यों होगा ? अतः सृष्टि थी 
या है, इसीलिए सृष्टि का भ्रम हो रहा है; इसीसे द्वैत की आपत्ति उठ रही है । 

स्वामी जी-्रह्मज्ञ व्यक्ति तेरे प्ररन का इस खूप में पहले ही प्रत्याख्यान 
करेंगे कि उनकी दृष्टि में सृष्टि आदि बिल्कुल दिखायी नहीं दे रही है । वे एकमात्र 
अ्रह्म-सत्ता को ही देख रहे हैं। रस्सी ही देख रहे हैं; साँप नहीं देख रहे हैं। यदि तू 
कहेगा, 'मैं तो यह सृष्टि या साँप देख रहा हूँ'-तो तेरी दृष्टि के दोष को दूर करने 
के लिए वे तुझे रस्सी का स्वरूप समका देने की चेष्टा करेंगे। जब उनके उपदेश 
और अपनी स्वयं की विचार-शक्ति इन दोनों के बल पर तू रज्जु-सत्ता या ब्रह्म-सत्ता 
को समझ संकेगा, उस समय यह अमात्मक सपं-ज्ञान या सृष्टि-ज्ञान नष्ट हो जायगा। 
उस समय इस सृष्टि, स्थिति, प्रलय रूपी भ्रमात्मक ज्ञान को ब्रह्म में आरोपित 


तो शायद इन्होंने जान ली ।' बस बह भागा, ओर ऐसा भागा कि उसका पत्ता 
ही न चला । ठोक इसी प्रकार जब माया पहचान री जाती है तो वह भी भाग 
आतो हे, एक क्षण भी नहीं टिकती । 

कहने के अतिरिक्त और तू क्या कह सकता है ? अनादि प्रवाह के रूप में सृष्टि 
की यह प्रतीति यदि चली आयी है तो आती रहे, उसके निर्णय में लाभ-हानि 
कुछ भी नहीं । 'करामलक' की तरह ब्रह्म-तत्त्व का प्रत्यक्ष न होने पर इस प्रश्न 
की पूरी मीमांसा नहीं हो सकती; और उस समय फिर ser भी नहीं उठता, 
उत्तर की भी आवश्यकता नहीं होती ! ब्रह्म-तत्त्व का आस्वाद उस समय 
भूकास्वादन' की तरह होता है । 

शिष्य--तो फिर इतना विचार करके क्या होगा ? 

स्वामी जी--उस विषय को समभने के लिए विचार है । परन्तु सत्य वस्तु 
विचार से परे है-नेषा तकण नतिरापनेया । 

इस प्रकार वार्तालाप होते होते शिष्य स्वामी जी के साथ मठ में आकर 
उपस्थित हुआ । मठ में आकर स्वामी जी ने मठ के संन्यासी तथा ब्रह्मचारियों 
को आज के ब्रह्म विचार का संक्षिप्त सार समभा दिया और उठते उठते शिष्य से 
कहने लगे, नायमात्मा बलहीनेन लभ्यः । 


२३ 
[ स्यान : dag मठ (निर्माण के समय)। वर्ष : १८९८ Fo ] = 


शिष्य--स्वामी oft, आप इस देश में व्याख्यान क्यो नहीं देते ? अपनी 
वक्तुता के प्रभाव से यूरोप-अमेरिका को मतवाला बना आये; परन्तु भारत में 
लौटकर आपका उस विषय में यत्त और अनुराग क्यों घट गया, इसका कारण 
समझ में नहीं आता | हमारी समझ में तो पाश्‍चात्य देशों के बजाय यहीं पर उस 
प्रकार की चेष्ठा की अधिक आवस्यकता है। 

स्वामी जी--इस देश में पहले जमीन तैयार करनी होगी । तब वीज बोने 
से वृक्ष उगेगा । पाश्चात्य की भूमि ही इस समय बीज बोने के योग्य है, बहुत 
उर्वरा है। वहाँ के लोग अब भोग की अन्तिम सीमा तक पहुँच चुके हैं। भोग से 
अघा कर अब उनका मन उसमें और अधिक शान्ति नहीं पा रहा है। वे एक घोर 
अभाव का अनुभव कर रहे हैं। पर तुम्हारे देश में न तो भोग है और न योग 
ही । भोग की इच्छा कुछ तृप्त हो जाने पर ही, लोग योग की बात सुनते या 
समते हैं । अन्त के अभाव से क्षीण देह, क्षीण मन, रोग-शोक-परिलाप की जन्मः 
भूमि भारत में भाषण देने से क्या होगा ? 

शिष्य- क्यों, आपने ही तो कभी कभी कहा है, यह देश घर्मभूमि है । इस 
देश में लोग जैसे धर्म की बात समझते हैं और कार्यरूप में घमे का अनुष्ठान 
करते हैं, वैसा दूसरे देशों में नहीं । तो फिर आपके ओजस्वी भाषणों से क्यों न 
देश मतवाला हो उठेगा--बयों न फल होगा ? 

स्वामी जी--अरे, धर्म-कर्म करने के लिए पहले कूम अवतार की पूजा करनी 
चाहिए । पेट है वह कूम । इसे पहले ठण्डा किये विना तेरी धर्म-कर्म की बात कोई 
ग्रहण नहीं करेगा । देखता नहीं, पेट की चिन्ता से भारत बेचैन है । विदेशियों के 
साथ मुकाबला करना, वाणिज्य में अवाध निर्यात, और सबसे बढ़कर तुम लोगों 
की आपस की घुणित दास-सुलभ ईर्ष्या ने ही तुम्हारे देश की अस्थि-मज्जा को खा 
डाला है । घमं की वात सुनाना हो तो पहले इस देश के लोगों के पेट की चिन्ता 
को दुर करना होगा । नहीं तो केवल व्याख्यान देने से विशेष लाभ न होगा। 

शिष्य--तो हमें अब क्या करना चाहिए ? 

स्वामी जी--पहले कुछ त्यागी पुरुषों की आवश्यकता है, जो अपने परिवार 
के लिए न सोचकर दुसरों के लिए जीवन का उत्सर्ग करने को तैयार हों। इसीलिए 
मैं मठ की स्थापना करके कुछ बाल-संन्यासियों को उसी रूप में तैयार कर रहा हूँ । 
शिक्षा समाप्त होने पर, ये लोग द्वार द्वार पर जाकर सभी को उनकी वतंमान शोच- 
नीय स्थिति समभायेंगे; उस स्थिति से उन्नति किस प्रकार हो सकती है, इस विषय 
में उपदेश देंगे और साथ ही साथ घमं के महान्‌ तत्त्वों को सरल भाषा में उन्हें साफ़ 
साफ़ समका देंगे । तुम्हारे देश का जन साधारण मानो एक सोया हुआ तिमिगल 
(एक विद्यांलकाय समुद्री जीव) है । इस देश की यह जो विश्वविद्यालय की शिक्षा है, 
उससे देश के अधिक से अधिक एक या दो प्रतिशत व्यक्ति लाभ उठा रहे हैं ! जो 
लोग शिक्षा पा रहे हैं, वे भी देश के कल्याण के लिए कुछ नहीं कर सक रहे हैं। 
बेचारे करें भां तो कैसे ? कॉलेज से निकलकर ही देखते हैं कि वे सात बच्चों के 
बाप बन गये हैं, उस समय जैते तैसे किसी saat या डिप्टी मजिस्ट्रेट की नौकरी 
स्वीकार कर लेते हँ--बस यही हुआ शिक्षा का परिणाम ! उसके बाद गृहस्थी 
के भार से उच्च कर्म और चिन्तन करने का उसको फिर समय कहाँ ? जब 
अपना स्वार्थ ही सिद्ध नहीं होता, तब वह दूसरों के लिए क्या करेगा ! 

शिष्य--तो क्या इसका कोई उपाय नहीं है ? 

स्वामी जी--अवश्य है! यह सनातन धमं का देश है । यह देश गिर अवदय 
गया है, परन्तु निश्‍चय फिर उठंगा ! और ऐसा उठेगा कि दुनिया देखकर दंग रह 
जायगी। देखा नहीं है, नदी या समुद्र में'लहरें जितनी नीचे उतरती हैं, उसके बाद 
उतनी ही जोर से ऊपर उठती हैं। यहाँ पर भी उसी प्रकार होगा | देखता नहीं 

है, र्वाकाश में अरुणोदय हुआ है, सूर्य उदित होने में अब अधिक बिलम्ब नहीं है। 
तुम लोग इसी समय कमर कसकर तैयार हो जाओ । गृहस्थी करके क्या होगा ? 
तुम लोगों का अब काम है प्रान्त प्रान्त में, गाँव गाँव में जाकर देश के लोगों को समझा 
देना कि अब आलस्य से बैठे रहने से काम न चलेगा। शिक्षा-विहीन, धमं-विहीन 
वर्तमान अवनति की बात उन्हें समझाकर कहो--'भाई, सव उठो, जागो, और 
कितने दिन सोओगे ?' और शास्त्र के महान्‌ सत्यों को सरल करके उन्हें जाकर 
समझा दो । इतने दिन इस देश का ब्राह्मण धर्म पर एकाधिकार किये बैठा था। 
काल के स्रोत में वह जब और अधिक टिक नहीं सका, तो तू अब जाकर ऐसी व्यवस्था 
कर कि देश के सभी लोग उस घमं को प्राप्त कर सकें । सभी को जाकर समभा दो 
कि ब्राह्मणों की तरह तुम्हारा भी घमं में एक सा अधिकार है । चाण्डाल तक को 
इस अग्नि-मन्त्र में दीक्षित करो और सरल भाषा में उन्हं व्यापार, वाणिज्य, कृषि 
आदि गृहस्थ-जीवन के अत्यावश्यक विषयों का उपदेश दो । नहीं तो तुम्हारे 
लिखने पढ़ने को धिक्कार--और तुम्हारे वेदवेदान्त पढ़ने को भी धिक्कार | 

शिष्य--महाराज, हममें वह शक्ति कहाँ ? यदि आपकी झातांश afer भी 
हममें होती तो हम स्वयं घन्य हो जाते और दूसरों को भी घन्य कर सकते ! 

स्वामी जी-धत्‌ मूर्ख ! शक्ति क्या कोई दूसरा देता है ? वह तेरे भीतर 
ही मौजूद है । समय आने पर वह स्वयं ही प्रकट होगी । तू काम में लग जा; 
फिर देखेगा, इतनी शक्ति आयेगी कि तू उसे संभाल न सकेगा। दूसरों के लिए 
रत्ती भर काम करने से भीतर की शक्ति जाग उठती है । दूसरों के लिए रत्ती 
भर सोचने से धीरे धीरे हृदय में सिंह का सा बल आ जाता है। तुम लोगों से मैं 
इतना स्नेह करता,हूं, परन्तु यदि तुम लोग दूसरों के लिए परिश्रम करते करते 
मर भी जाओ तो भी यह देखकर मुझे प्रसन्नता ही होगी । 

शिष्य-परन्तु महाराज, जो लोग मुझ पर निर्भर हैं, उनका कया होगा ? 

स्वामी जी--यदि तू दूसरों के लिए प्राण देने को तैयार हो जाता है, तो 
भगवान्‌ उनका कोई न कोई उपाय करेंगे ही । न हि कल्याणकृत्‌ करिचत्‌ दुर्गति 
तात गच्छति-- (हे तात, कल्याण करनेवाला व्यक्ति कभी दुःखी नहीं होता), 
गीता पढ़ा है न ? 

शिष्य--जी हाँ । 

स्वामी जी त्याग ही असली बात है । त्यागी हुए बिना कोई दूसरों के 
लिए सोलह आना प्राण देकर काम नहीं कर सकता । त्यागां सभी को समभाव 
से देखता है; सभी की सेवा में लगा रहता है। वेदान्त में भी तो पढ़ा है कि 
समभाव से देखो तो फिर एक स्त्री और कुछ बच्चों को अधिक धपना समझकर 
६-९ 

क्यों मानेगा ? तेरे दरवाजे पर स्वयं नारायण दरिद्र के भेष में आकर अनाहार _ 
से मृतप्राय होकर पड़े हैं । उन्हें कुछ न देकर केवल अपना और अपने स्त्री-पुत्रों 


का पेट भाँति भाँति के व्यंजनों से भरना तो पशुओं का काम है। 
शिष्य--महाराज, दूसरों के लिए काम करने के लिए समय समय पर बहुधा 
चन की भी आवश्यकता होती है । वह कहाँ से आयेगा ? 23 
स्वामी जी--मैं कहता हूँ, जितनी शक्ति है, पहले उतना ही कार्यं कर। घन 
के अभाव से यदि कुछ नहीं दे सकता तो न सही, पर एक मीठो बात या एक-दो 
सदुपदेश तो उन्हें दे सकता है । क्या इसमें भी घन लगता है ? 

शिष्य--जी हाँ, यह तो कर सकता हूँ । 

ह्वामी जी -'जी, कर सकता हूँ -केवल मुंह से कहने से काम नहीं बनेगा। 
जो कर सकता है, वह मुझे करके दिखा, तब जानूँगा कि तेरा मेरे पास आना सफल 
हुआ | काम में लग जा। कितने दिनों के लिए है यह जीवन ? संसार में जब 
आया है, तब एक स्मृति छोड़कर जा । वरना पेड़-पत्थर भी तो पैदा तथा नष्ट 
होते रहते हैं। उसी प्रकार जन्म लेने और मरने की इच्छा क्या मनुष्य की भी 
कभी होती है? मुझे करके दिखा दे कि तेरा वेदान्त पढ़ना सार्थंक हुआ है। 
जाकर सभी को यह बात सुना--तुम्हारे भीतर अनन्त शक्ति मौजूद है, उसी 
शक्ति को जाग्रत करो ।' केवल अपनी मुक्ति से क्या होगा ? मुक्ति की कामना 
भी तो महा स्बार्थपरता है । छोड़ दे ध्यान, छोड़ दे मुक्ति की आकांक्षा । मैं 
जिस काम में लगा हूँ उसी काम में लग जा । 

शिष्य विस्मित होकर सुनने लगा । स्वामी जी फिर कहने लगे-- 

“तुम लोग जाकर इसी प्रकार ज़मीन तैयार करो। वाद में मेरे जैसे हज़ार 
इजार विवेकातन्द भाषण देने के लिए नरलोक में शरीर धारण करेंगे; उसकी 
चिन्ता नहीं है। यह देख न, हममें (श्री रामकृष्ण के शिष्यों में) जो पहले सोचा करते 
थे कि उनमें कोई शक्ति नहीं, वे ही अब अनाथाश्रम, दुभिक्ष-क्रोष आदि कितनी ही 
संस्थाएँ खोल रहे हैं । देखता नहीं, निवेदिता ने, अंग्रेज की लड़की होकर भी, तुम 
लोगों की सेवा करना सीखा है ? और तुम लोग अपने ही देशवासियों के लिए 
ऐसा नहीं कर सकोगे? जहाँ पर महामारी हुई हो, जहाँ पर जीवों को दुःख ही 
दुख हो, जहाँ दुभिक्ष पड़ा हो, चला जा उस AT! अधिक से अधिक क्या होगा, 
मर ही तो जायगा। मेरे-तेरे जैसे न जाने कितने कीड़े पैदा होते रहते हैं और मरते 
रहते हैं। इससे दुनिया को क्या हानि-लाभ ? एक महान्‌ उद्दश्य लेकर मर जा। 
मरना तो है ही; पर अच्छा उद्देश्य लेकर मरना ठीक है! इस भाव का घर घर 
में प्रचार कर, अपना और देश का कल्याण होगा। तुम्हीं लोग देश की आशा हो। 

तुम्हे कर्म-विहीन देखकर मुझे बड़ा कष्ट होता है । लग जा, काम में लग जा। 


ˆ बिलम्व न कर, मृत्यु तो दिनोंदित निकट आ रही है ! 'बाद में कहूगा' कहकर 


अधिक बैठा न रह--यदि बैठा रहेगा, तो फिर तुझसे कुछ भी न हो सकेगा । 


२४ 
[ स्थान : बेलूड़ मठ (निर्माण के समय) । वर्ष: १८९८ ई० | 


शिष्य- स्वामी जी, ब्रह्म यदि एकमात्र सत्य वस्तु है तो फिर जगत्‌ न इतनी 
विचित्रताएँ क्यों देखी जाती हैं ? 

स्वामी जी--ब्रह्म वस्तु को (यह सत्य हो अथवा जो कुछ भी हो) कौन 
जानता है, बोल? जगत्‌ को हम देखते हैं और उसकी सत्यता में दृढ़ विश्वास रखते 
हैं। परन्तु सृष्टि की विचित्रता को सत्य मानकर विचार-पथ में अग्रसर होते होते 
समय पर मूल एकत्व को पहुँच सकते हैं। यदि तू इस एकत्व में स्थिर हो सकता 
तो फिर इस विचित्रता को नहीं देखता । 

शिष्य--महाराज, यदि एकत्व में ही अवस्थित हो सकता तो प्रश्न ही क्‍यों 
करता? मैं जब विचित्रता को देखकर ही प्रश्‍न कर रहा हूँ तो उसे अवश्य ही 


` सत्य मान रहा हूँ । 


स्वामी जी--अच्छी बात है। सृष्टि की विचित्रता को देखकर उसे सत्य 
मानते हुए मूल एकत्व के अनुसन्धान को शास्त्रों में व्यतिरेकी विचार कहा गया 
है अर्थात्‌ अभाव या असत्य वस्तु को भाव या सत्य वस्तु मानकर विचार द्वारा 
यह प्रमाणित करना कि वह भाव वस्तु नहीं वरन्‌ अभाव वस्तु है, व्यतिरेक 
कहलाता है । तू उसी प्रकार मिथ्या को सत्य मानकर सत्य में पहुंचने की बात 
कह रहा है--क््यों, यही है न ? : 

शिष्य--जी हाँ, परन्तु मैं भाव को ही सत्य कहता हूँ और भावविहीनता 
को ही मिथ्या मानता हूँ | 2 

स्वामी जी--अच्छा | अब देख, वेद कह रहे हैं--एकमेवाद्वितीयम्‌। यदि 
वास्तव में एक ब्रह्म ही है तो तेरा नानात्व तो मिथ्या ही है । वेद तो मानता है न? 

शिष्य-वेद की बात मैं अवस्य मानता हूँ ! परन्तु यदि कोई न माने तो 
उसे भी तो समभाना होगा ? ; 

स्वामी जी--वह भी हो सकता है। भौतिक विज्ञान की सहायता से उसे पहले 

अच्छी तरह से दिखा देना चाहिए किं इन्द्रियों से उत्पन्न प्रत्यक्ष पर भी हम विश्वास 
नहीं कर सकते । इन्द्रियाँ भी ग़लत साक्ष्य देती हैं, और वास्तविक सत्य वस्तु हमारे 
मन, इन्द्रिय तथा बुद्धि से परे है। उसके बाद उससे कहना चाहिए कि मन, बुद्धि 
और इन्द्रियों से परे जाने का उपाय भी है । उसे ऋषियों ने योग कहा है। योग 
अनुष्ठान पर निर्भर है--उसे प्रत्यक्ष रूप से करना चाहिए--विश्वास करो या न 
करो, अभ्यास करने से ही फल प्राप्त किया जाता है। करके देख--होता है या 
नहीं । मैंने वास्तव में देखा है, ऋषियों ने जो कुछ कहा है सब सत्य है। यह देख, 
तू जिसे विचित्रता कह रहा है, वह एक समय लुप्त हो जाती है, अनुभूत नहीं होती। 
यह मैंने स्वयं अपने जीवन में श्री राभक्कष्ण की कृपा से प्रत्यक्ष किया है । 

शिष्य--ऐसा कब किया है ? 

स्वामी जी--एक दिन श्री रामकृष्ण ने दक्षिणेश्वर के बगीचे में मुझे स्पशं 
किया था | उनके स्पर्श करते ही मैंने देखा कि घर-बार, दरवाजा-बराम दा, पेड़- 
पौधे, चन्द्र-सूयं, सभी मानो आकाश में लीन हो रहे हैं। धीरे धीरे आकाश भीन 
जाने कहाँ विलीन हो गया--उसके बाद जो प्रत्यक्ष हुआ था, वह विल्कुल याद नहीं 
है; परन्तु हाँ, इतना याद है कि उस प्रकार के परिवर्तन की देखकर मुझे बड़ा भय 
लगा या--चीत्कार करके श्री रामकृष्ण से मैंने कहा था, “अरे, तुम मेरा यह क्या 
कर रहे हो जी; मेरे माँचाप जो हैं।' इस पर श्री रामङष्ण ने हँसते हुए 'तो अव 
रहने दे” कहकर फिर स्पश किया । उस समय धीरे घीरे फिर देखा घरबार, 
दरवाज़ा-बरामदा--जो जैसा था ठीक उसी प्रकार है । कैसा अनुभव था! और 
एक दिन--अमेरिका में भी एक तालाब के किनारे ठीक वैसा ही हुआ था। 

शिष्य विस्मित होकर सुन रहा था । थोड़ी देर बाद उसने कहा, “अच्छा, 
महाराज, ऐसी स्थिति मस्तिष्क के विकार से भी हो सकती है? और एक बात-- 
उस स्थिति में क्या आपको किसी विशेष आनन्द की उपलब्धि हुई थी ?” 

स्वामी जी--जब रोग के प्रभाव से नहीं, नशा पीकर नहीं, तरह तरह के 
दम लगाकर भी नहीं, वरेन स्वाभाविक मनुष्य की स्वस्थ दशा में यह स्थिति होती 
है तो उसे मस्तिष्क का विकार कँसे कहा जा सकता है, विशेषतः जव उस प्रकार 
की स्थिति प्राप्त करने की बात वेदों में भी वणित है तथा पूर्वं आचार्यों तथा 
ऋषियों के आप्त वाक्यों में भी मिलती है । मुझे क्या अन्त में तूने विकृत-मस्तिष्क 
ठहराया ? 

शिष्य-नहीं महाराज, मैं यह नहीं कह रहा हूँ । शास्त्र में जब इस प्रकार 
एकत्व की अनुभूति के सैकड़ों उदाहरण हैं तथा आप भी जब कह रहें हैं कि यह हाथ 
पर रखे हुए आंवले की तरह प्रत्यक्ष सिद्ध है, और आपकी अपरोक्षानुभूति जब वेदादि 

शास्त्रोक्त वाक्यों के अनुरूप है, तब सचमुच इसे मिथ्या कहने का साहस नहीं 
होता । श्री शंकराचार्य ने भी कहा है -क्व गतं केन वा नीतम्‌ इत्यादि । 

स्वामी जी- जान लेना, यह एकत्व ज्ञान होने पर--जिसे तुम्हारे शास्त्र में 
MAGA कहा गया है--जीव को फिर भय नहीं रहता; जन्मःमृत्यु का बन्धन 
छिन्न हो जाता है । इस निन्दनीय काम-कांचन में बद्ध रहकर जीव उस ब्रह्मानन्द 
को प्राप्त नहीं कर सकते। उस परमानन्द के प्राप्त होने पर, जगत्‌ के सुख-दुःख 
से जीव फिर अभिभूत नहीं होता। 

शिष्य --अच्छा महाराज, यदि ऐसा ही है, और यदि हम वास्तव में पूर्ण 
ब्रह्म का ही स्वरूप हैं तो फिर उस प्रकार की समाधि द्वारा सुख प्राप्त करने में 
हमारी चेष्टा क्यों नहीं होती ? हम तुच्छ काम-कांचन के प्रलोभन में पड़कर 
वार वार मृत्यु की ही ओर क्यों दौड़ रहे हैं ? 

स्वामी जी- क्या तू समझ रहा है कि उस शक्ति को प्राप्त करने के लिए जीव 
का आग्रह नहीं है? जरा सोचकर देख, तब समझ सकेगा कि तू जो भी कुछ कर 
रहा है, वह भूमा-सुख की आशा से ही कर रहा है। परन्तु सभी इस बात को समझ 
नहीं पाते । उस परमानन्द को प्राप्त करने की. इच्छा आग्रह्मस्तम्ब समी में पूर्ण 
रूप से मौजूद है । आनन्दस्वरूप ब्रह्म सभी के हृदय के भीतर है। तू भी वही 
पुर्ण ब्रह्म है। इसी मुहूतं में ठीक ठीक अपने को उसी रूप में सोचने पर उस बात की 
अनुभूति हो सकती है। केवल अनुभूति की ही कमी है। तू जो. नौकरी करके 
Eigi के लिए इतना परिश्रम कर रहा है, उसका भी उद्देश्य उस सच्चिदानंद 
की प्राप्ति ही है । इस मोह के दाँव-पेंच में पड़कर, मार खा खाकर धीरे धीरे 
अपने स्वरूप पर दृष्टि पड़ेगी । वासना है, इसलिए मार खा रहा है और आगे 
भी खायेगा। बस, इसी प्रकार मार खा खाकर अपनी ओर दृष्टि पड़ेगी । प्रत्येक 
व्यक्ति की किसी न किसी समय अवद्य ही पड़ेगी । अन्तर इतना ही है कि किसी 
की इसी जन्म में और किसी की लाखों जन्मों के बाद पड़ती है। 

शिष्य--महाराज, यह ज्ञान आपका आशीर्वाद और श्री रामकृष्ण की कृपा 
हुए बिना कभी नहीं होगा । 

स्वामी जी- श्री रामकृष्ण की कृपारूपी हवा तो a x panee उठा 
दे न । जब जो कुछ कर, खूब दिल से कर । दिन-रात सोच 'मैं सच्चिदानदस्वरूप 
हुँ-मुभे फिर भय-चिन्ता क्या हे ? यह्‌ देह, Con बुद्धि समी क्षणिक हैं, इसके 
परे जो वह मैं ! 

गम re क्या बात है, यह भाव क्षण भरके लिए आकर फिर 

सी समय उड़ जाता है, और फिर उसी व्यर्थ के संसार का चिन्तन करने लगता हूँ। 

स्वामी जी--ऐसा पहले-पहल हुआ करता है। पर धीरे AT सब सुधर 
जायगा । परन्तु ध्यान रखना कि सफलता के लिए मन की बहुत तीब्रता और 
एकान्तिक इच्छा चाहिए। तू सदा सोचा कर कि A नित्य, शुद्ध, बुद्ध, मुक्तस्वभाव 
हुँ । क्या मैं कभी अनुचित काम कर सकता हूँ ? क्या मैं मामूली काम-कांचन के 
लोभ में पड़कर साधारण जीवों की तरह मुग्ध बन सकता हूँ ?' इस प्रकार धीरे 
धीरे मन में बल आयेगा । तभी तो पूर्ण कल्याण होगा । 

शिष्य--महाराज, कभी कभी मन में बहुत बल आ जाता है। पर फिर 
सोचने लगता हूँ, डिप्टी मजिस्ट्रेट की नौकरी के लिए परीक्षा दूधन आयेगा, 
मान होगा, बड़े आनन्द से रहूंगा | = 

स्वामी जी--मन में जब ऐसी बातें आयें, तब' विचार में लग जाया कर | 
तूने तो वेदान्त पढ़ा है--सोते समय भी विचार रूपी तलवार कों सिरहाने रखकर 
सोया कर, ताकि स्वप्न में भी लोभ सामने न बढ़ सके । इसी प्रकार जबरदस्ती 


वासना का त्याग करते करते घीरे AT यथार्थ वैराग्य आयेगा--तब देखेगा, ET 


का दरवाज़ा खुल गया है। 

शिष्य--अच्छा महाराज, भक्ति शास्त्र में जो कहा है कि अधिक वैराग्य 
होने पर भाव नहीं रहता; क्या यह सत्य है? 

स्वामी जी--अरे फेंक दे अपना वह भक्ति शास्त्र, जिसमें ऐसी बात है। 
aura, विषय-वितृष्णा न होने पर तथा काक-विष्ठा की तरह कामिनी-कांचन का 
त्याग किये बिना न सिध्यति ब्रह्वशतान्तरेर्शप, ब्रह्मा के करोड़ों कल्पो में भी जीव 
की मुक्ति नहीं हो सकती । जप, ध्यान, पूजा, हवन, तपस्या--केवल तीव्र वेराग्य 
लाने के लिए हैं । जिसने वह नहीं किया, उसका हाल तो वेसा ही है जैसा नाव 
बाँधकर पतवार चलानेवाले का--न धनेन न प्रजया त्यागेनेके अमृतत्वमानशुः 
(न वंश परम्परा से और न धन सम्पदा से, वरन्‌ केवल त्याग से ही अमृतत्व की 
प्राप्ति होती है) । 

शिष्य--अच्छा महाराज, क्या काम-कांचन त्याग देने से ही सब कुछ होता है? 

स्वामी जी--उन दोनों को त्यागने के बाद भी अनेक कठिनाइयाँ हैं । जैसे 
उनके बाद आती है--लोकप्रसिद्धि ! उसे ऐसा वेसा आदमी संभाल नहीं सकता। 
लोग मान देते रहते हैं, नाना प्रकार के भोग आकर Gea हैँ । इसीमें त्यागियों 
में से भी बारह आना लोग फंस जाते हैं ग्रह जो मठ आदि बनवा रहा हूँ, और 
दूसरों के लिए नाना प्रकार के काम कर रहा हूं उससे प्रशंसा हो रही है । कीन 
जाने मुझे ही फिर इस जगत्‌ में लौटकर आना पड़े ! 

शिष्य--महाराज, आप ही ऐसी बातें कर रहे हैं तो फिर हम कहाँ जायं? 

स्वामी जी--संसार में है, इसमें भय क्या है ? अभोः, अभीः, अभीः--भय 
का त्याग कर ! नाग महाशय को देखा है न? .वे संसार में रहकर भी सन्यासी 
से बढ़कर हैं । ऐसे व्यक्ति अधिक देखने में नहीं आते गृहस्थ यदि कोई हो तो 
नाग महाशय की तरह हो । नाग महाशय समस्त पूवं बंग को आलोकित किये 
E हैं । वहाँ के लोगों से कहना, उनके पास जायें। इससे उन लोगों का कल्याण 

गा । 

शिष्य--महाराज, आपने बिल्कुल ठीक बात कही है। नाग महाशय श्री 
रामकृष्ण के लीला-सहचर एवं नम्रता की जीती-जागती मूर्ति प्रतीत होते हैं । 

स्वामी जी--यह भी क्या कहने की बात है ? मैं एक बार उनका दर्शन 
करने जाऊँगा--तू भी चंलेगा न? जल में डूबे हुए.बड़े बड़े मैदान देखने की मेरी 
तीब्र इच्छा है। मैं जाऊँगा, देखूँगा । तू उन्हें लिख दे । 

शिष्य--मैं लिख दूंगा । आपके देवभोग जाने की बात सुनकर वे आनन्द से 
पागल हो जायेंगे । age दिन पहले आपके एक बार जाने की बात चली थी। उस 
पर उन्होंने कहा था, 'पूर्व बंग आपके चरणों की धूलि से तीथं बन जायगा ।' 

स्वामी जी--जामता तो है, नाग महाशय को श्री रामकृष्ण 'जलती आग' 
कहा करते थे । 

शिष्य--जी हाँ; सुना है। 

स्वामी जी- अच्छा, अब रात अधिक हो गयी है। आ,कुछ खा ले, फिर जाना। 

शिष्य-- जो आज्ञा । 

इसके वाद कुछ प्रसाद पाकर शिष्य कलकत्ता जाते जाते सोचने लगा, स्वामी 
जी अद्भुत पुरुष हैं--मानो साक्षात्‌ ज्ञानमूति आचाय श्री शंकर | 


RY 
[ स्थान : बेलूड़ मठ (निर्माण के समय) । वर्ष : १८९८ ई० ] 


शिष्य--स्वामी जी, ज्ञान. और भक्ति का मेल किस प्रकार हो सकता है ! 
देखता हूँ, भक्तिमार्गावलम्बी तो आचार्य श्री शंकर का नाम सुनते ही कानों il 
अँगुली दे देते हैं, और उधर ज्ञानपन्थी भक्तों का आकुल ऋंदन, उल्लास तथा 


नत्यगीत आदि देखकर कहते हैं कि वे एक प्रकार के पागल हैं । 
हे स्वामी जी- बात क्या है, जानता है? गौण ज्ञान मर गौण भक्ति लेकर 

ही विवाद उपस्थित होता है । श्री रामकृष्ण की भूत-बन्दर की कहानी' तो 
सुनी है न? 
शिष्य-जी हाँ ! 
स्वामी जी--परन्तु मुख्य भक्ति और मुख्य ज्ञान में कोई अन्तर नहीं है। 
मुख्य भक्ति अर्थ, भगवान्‌ को प्रेम के रूप में उपलब्धि करना। यदि तू सर्वत्र 
सभी के बीच में भगवान्‌ की प्रेममूति का दर्शन करता है तो फिर हिंसा-द्वेष किससे 
करेगा ? वह प्रेमानुभूति जरा भी वासना के रहते, जिसे श्री रामकृष्ण काम-कांचन 
के प्रति आसक्ति कहा करते थे, प्राप्त नहीं हो सकती । सम्पूर्ण प्रेमानुभूति में देह- 
बुद्धि तक नहीं रहती। और मुख्य ज्ञान का अर्थ है सर्वत्र एकत्व की अनुभूति, आत्म- 
स्वरूप का सर्वेत्र दर्शन, पर वह जरा सी भी अहंबुद्धि के रहते प्राप्त नहीं हो सकता। 
शिष्य--तो क्या आप जिसे प्रम कहते हैं, वही परम ज्ञान है ? 
स्वामी जी--नहीं तो क्या ? पुर्ण प्रज्ञ न होने पर किसीको प्रेमानुभूति नहीं 
होती । देखता है न, वेदान्त शास्त्र में ब्रह्म को सच्चिदानन्द कहा है। उस 
सच्चिदानन्द शब्द का अर्थ है--सत्‌ यानी अस्तित्व, चित्‌ अर्थात्‌ चैतन्य या ज्ञान 
और आनन्द अर्थात्‌ प्रेम । भगवान्‌ के ‘ag’ भाव के विषय में भक्त और ज्ञानी 
में कोई विवाद नहीं । परन्तु ज्ञानमार्गी ब्रह्म की चित्‌ या चैतन्य सत्ता पर ही 
सदा अधिक ज़ोर देते हैं और भक्त सदा 'आनन्द' सत्ता पर दृष्टि रखते हैं। 
परन्तु ‘faa’ स्वरूप की अनुभूति होने के साथ ही आनंदस्वरूप की भी उपलब्धि 
हो जाती है, क्योंकि जो चित्‌ है, वही आनन्द है । 
शिष्यतो फिर भारत में साम्प्रदायिक भाव इतना प्रबल क्यों है और 
ज्ञान तथा भक्ति शास्त्रों में भी इतना विरोध क्या ? 
स्वामी जी-देख, गौण भाव को लेकर अर्थात्‌ जिन भावों को पकड़कर मनुष्य 
यथार्थ ज्ञान अथवा यथार्थ भक्ति को प्राप्त करने के लिए अग्रसर होते हैं, उन्हीं पर सारी 
मारपीट होते देखी जाती है। तेरी क्या राय है? उद्देश्य बड़ा है या उपाय बड़े हैं? 
निइचय है कि उद्देश्य से उपाय कभी वडा नहीं हो सकता | क्योंकि, अधिकारियों की 
भिन्नता से एक ही उद्देश्य की प्राप्ति अनेक उपायों से होती है ! तू ये जो जप-ध्यान, 
पूजा-होम आदि धमं के अंग देखता है, वे. सभी उपाय हैं और परा भक्ति अथवा 


१. शिव और राम में युद्ध हुआ था । उधर राम के गुरु हैं शिव और शिव 
के गुरु हें राम; अतः युद्ध के बाद दोनों में मेल भो हो गया । परन्तु शिव के 
चेले भूत-प्रेत तथा राम के चेले बन्दरों का आपस फा रगड़ा-झंझट उस दिन 
से लेकर आज तक न मिटा! 

परब्रह्मस्वरूप का दर्शन ही मुख्य उद्देश्य है। अतः जरा गौर से देखने पर ही समर 
सकेगा कि विवाद किस प्रर हो रहा है । एक व्यक्ति कह रहा है पूव की ओर मुंह 
करके बैठकर पुकारने से Feat प्राप्त होता है, और एक व्यक्ति कहता है, “नहीं, 
पश्चिम की ओर dg करके बैठना होगा ।' सम्भव है किसी व्यक्ति ने वर्षों पहले 
पूवं की ओर मुंह करके बैठकर घ्यान-भजन करके ईश्वर लाम किया हो तो उनके 
अनुयायी यह देखकर उसी समय से उस मत का प्रचार करते हुए कहने लगे, “पूवं की 
ओर मुंह करके बैठे बिना ईश्वर-प्राप्ति नहों हो सकती ।' और एक दल ने कहा, 'यह 
कैसी वात है ? हमने तो सुना है, पश्चिम की ओर मुँह करके बैठकर अमुक ने ईश्वर 
को प्राप्त किया है?' दूसरा बोला, 'हम तुम्हारा वह मत नहीं मानते।' बस, इसी 
प्रकार दलबंदी का जन्म हो गया । इसी प्रकार एक व्यक्ति ने, सम्भव है, हरिनाम 
का जप करके परा भक्ति प्राप्त की हो । उसी समय शास्त्र बन गया, शास्त्येव 
गतिरन्यथा | फिर कोई अल्लाह कहकर सिद्ध हुआ और उसी समय उनका एक 
दूसरा अलग मत चलने लगा। हमें अब देखना होगा, इन सव जप, पूजा आदि की 
जड़ कहाँ है? यह जड़ है श्रद्धा। संस्कृत भाषा के 'श्रद्धा' शब्द को समझाने योग्य 
` कोई शब्द हमारी भाषा में नहीं है । उपनिषद्‌ में बतलाया है, यही श्रद्धा नचिकेता 
के हृदय में प्रविष्ट हुई थी । 'एकाग्रता' शब्द द्वारा भी 'श्रद्धा' शब्द का समस्त भाव 
प्रकट नहीं होता । मेरे मत से संस्कृत 'श्रद्धा' शब्द का निकटतम अथं “एकाग्रनिष्ठा' 
शब्द द्वारा व्यक्त हो सकता है । निष्ठा के साथ एकाग्र मन से किसी भी तत्त्व 
का चिन्तन करते रहने पर तू देखेगा कि मन की गति धीरे धीरे एकत्व की ओर, 
सच्चिदानन्द स्वरूप की अनुभूति की ओर ज रही है। भक्ति और ज्ञान शास्त्र 
दोनों ही उसी प्रकार एक एक निष्ठा को जीवन में लाने के लिए मनुष्य को विशेष 
रूप से उपदेश कर रहे हैं । युग परम्परा से विकृत भाव घारण करके, वे ही सब 
महान्‌ सत्य धीरे घीरे देशाचार में परिणत हुए हैँ । केवल तुम्हारे भारत में ही 
ऐसा नहीं हुआ है; पृथ्वी की सभी जातियों में और सभी समाजों में ऐसा हुआ है । 
विचारविहीन साधारण जीव, उन बातों को लेकर उसी समय से आपस में लड़- 
कर मर रहे हैं । जड़ को भूल गये, इसीलिए तो इतनी मार-काट हो रही है । 

शिष्य--महाराज, तो अब उपाय क्या है ? í 

स्वामी जी--पहले जैसी यथार्थ श्रद्धा लानी होगी । व्यर्थ की बातों को जड़ 
से निकाल डालना होगा। सभी मतों में, सभी पंों में देश-कालोत्तर सत्य अवस्य 
पाये जाते हैं; परन्तु उन पर मैल जम गयी है। उन्हें साफ करके यथार्य उत्वों को 
लोगों के सामने रखना होगा, तभी तुम्हारे घमं और देश का भला होगा | 

शिष्य--ऐसा किस प्रकार करना होगा ? 

स्वामी जी--पहले-पहल महापुरुषों की पूजा चलानी होगी । जो लोग उन 
सब सनातन तत्त्वों को प्रत्यक्ष कर गये हैं; उन्हें लोगों के सामने आदशं या इष्ट 
के रूप में खडा करना होगा, जैसे भारत में श्री रामचन्द्र, श्री कृष्ण, महावीर तथा 
श्री रामकृष्ण । देश में श्री रामचन्द्र और महावीर की पूजा चला दे तो देखूँ ? 
वुन्दावन लीला-फीला अब रख दे। गीता का सिंहनाद करनेवाले श्री कृष्ण की 
पूजा चला दे--शक्ति की पूजा चला दे ! 

शिष्य- क्यो, वृन्दावन लीला क्या बुरी है ? 

स्वामी जी--इस समय श्री कृष्ण की वैसी पूजा से तुम्हारे देश का कल्याण 
न होगा । बंसी बजाकर अब देश का कल्याण न होगा । अब चाहिए महान्‌: त्याग, 
महान्‌ निष्ठा, महान्‌ Ad और स्वार्थगन्धशुन्य शुद्ध बुद्धि की सहायता से महान्‌ 
उद्यम के साथ सभी वाते ठीक ठीक जानने के लिए कमर कसकर लग 
जाना | 

दिष्य--महारांज, तो क्या आपकी राय में वृन्दावन लीला सत्य 
नहीं है ? 


स्वामी जी--यह कौन कद्दता है। उस लीला की यथार्थ धारणा तथा : 


उपलब्धि करने के लिए बहुत उच्च साधना की आवश्यकता है । इस घोर काम- 
कांचन की आसक्ति के युग में उस लीला के उच्च भाव की घारणा कोई नहीं 
कर सकेगा । 

शिष्य--महाराज, तो क्या आप कहना चाहते हैं कि जो लोग मुधुर, सख्य 
आदि भावों का अवलम्बन कर इस समय साधना कर रहे हैं, उनमें से कोई भी 
यथार्थ पथ पर नहीं जा रहा है ? 

स्वामी जी--मुझे तो ऐसा ही लगता है । विशेष रूप से वे जो मधुर भाव 
के साधक बताकर अपना परिचय देते हैं, उनमें दो-एक को छोड़कर वाक्री सभी 
घोर तमोभावापन्न हैं । अस्वाभाविक मानसिक दुर्बलता से भरे हैं! इसी लिए कह 
रहा हूँ कि अब देश-को उठाने के लिए महावीर की पूजा चलानी होगी, शक्ति 
की पूजा चलानी होगी, श्री रामचन्द्र की पूजा घर घर में करनी होगी । तभी 
तुम्हारा और देश का कल्याण होगा । दूसरा कोई उपाय नहीं । 

शिष्य--परन्तु महाराज, सुना है श्री रामकृष्ण देव तो सभी को लेकर 
संकीतंन में विशेष आनन्द लेते थे ? 

स्वामी जी- उनकी बात अलग है । उनके साथ क्या मनुष्य की तुलना हो 
सकती है ? उन्होंने सभी मतों की साधना करके देखा है कि सभी एक तत्त्व में 
पहुंचा देते हैं । उन्होंने जो कुछ किया है, वह क्या तू या मैं कर सकता हूँ ? वे 

कौन थे और कितने बड़े थे, यह हम कोई भी अभी तक समझ नहीं सके। इसीलिए 
मैं उनकी बात जहाँ-तहाँ नहीं कहता । वे क्या थे, यह वे ही जानते थे । उनकी 
देह ही केवल मनुष्य की थी, आचरण में तो उन्हें देवत्व प्राप्त था । 

-शिष्य--अच्छा महाराज, क्या आप उन्हें अवतार मानते हैं ? 

स्वामी जी--पहले यह बता कि तेरे 'अवतार' शब्द का अर्थ क्या है। 

शिष्य-त््यों ? श्री राम, श्री कृष्ण, श्री गौरांग, बुद्ध आदि के समान 
पुरुष । 

स्वामी जी तूने जिनका नाम लिया, मैं श्री रामकृष्ण को उन सवसे बड़ा 
मानता हं--मानना तो छोटी वात है--जानता हूँ । रहने दे अब इस बात को । 
इतना ही सुन ले कि समय और समाज के अनुसार जो एक एक महापुरुष धर्म का 
उद्धार करने आते हैं, उन्हें महापुरुष कह, या अवतार कह, इसमें कुछ भी अन्तर 
नहीं होता । वे संसार में आकर जीवों को अपना जीवन संगठित करने का आदश 
बता जाते हैं। जो जिस समय आता है, उस समय उसीके आदर्श पर सब कुछ 
होता है- मनुष्य बनते हैं और सम्प्रदाय चलते Fl समय पर वे सब सम्प्रदायः 
विकृत हो जाने पर, फिर वैसे ही अन्य संस्कारक आते हैं । यह नियम प्रवाह के 
रूप में चला आ रहा है। 

शिष्य महाराज, तो आप श्री रामकृष्ण को अवतार कहकर घोषित क्यों 
नहीं करते ? आप में तो शक्ति, वक्तृताशक्ति, काफ़ी है । 

स्वामी जी--इसका कारण, उनके सम्बन्ध में भेरी अल्पज्ञता है। मुझे वे 
इतने बढ़े लगते हैं कि उनके सम्बन्ध में कुछ भी कहने में मुझे भय होता है कि 
कहीं सत्य का विपर्यास न हो जाय; कहीं मैं अपनी इस अल्प शक्ति के अनुसार 
उन्हें बड़ा करने के यत्न में उनका चित्र अपने ढाँचे में खींचकर उन्हें छोरा न बना 
डालूं। 

शिऽ्य- परन्तु आजकल अनेक लोग उन्हें अवतार बताकर ही प्रचार कर 


WEI 


स्वामी जी--करें । जो जैसा समझ रहा है, वह वैसा कर रहा है। तेरा 
वैसा विद्वास हो तो तू भी कर ! 

शिष्य--मैं आप ही को अच्छी तरह समझ नहीं सकता फिर श्री रामकृष्ण 
की तो बात दूर रही । ऐसा लगता है कि आपकी कृपा का कण पाने से हा मैं 


इस जन्म में धन्य हो जाउँगा | 
आज यहीँ पर वार्तालाप समाप्त हुआ और दिष्य स्वामी जी की पदघूलि 


लेकर घर लौटा | 

शिष्य --महाराज, श्री रामक्कष्ण कहा करते थे, कामिनी-कांचन का त्याग 
न करने पर कोई भी घर्मपथ में अग्रसर नहीं हो सकता; तो फिर जो लोग गृहस्थ 
हैं, उनके उद्धार का क्या उपाय है ? उन्हें तो दिन-रात उन दोनों को ही लेकर 
व्यस्त रहना पड़ता है। 

स्वामी जी--क्ाम-क्रांचन की आसक्ति न जाने पर, ईश्वर में मन नहीं 
लगता | वह चाहे गृहस्थ हो या संन्यासी | इन दो चीज़ों में जब तक मन है, तब 
तक ठीक ठीक अनुराग, निष्ठा या श्रद्धा कभी उत्पन्न नहीं होगी । 

शिष्यतो क्या फिर गृहस्थों के उद्धार का उपाय है ? 

स्वामी जी--हाँ, उपाय है क्यों नहीं ? छोटी छोटी वासनाओं को पूर्ण कर 
लेना और बड़ी बड़ी का विवेक से त्याग कर देना । त्याग के बिना ईश्वर की 
प्राप्ति न होगी--यदि ब्रह्मा स्वयं वदेत्‌--वेदकर्ता ब्रह्मा यदि स्वयं ऐसा कहें, 
फिर भी न होगा । 

शिष्य--अच्छा महाराज, संन्यास लेने से ही क्या विषय त्याग होता है ? 

स्वामी जी--नहीं, परन्तु संन्यासी लोग कामे-कांचन को सम्पूर्ण रूप से 
छोड़ने के लिए तैयार हो रहे हैं, यत्न कर रहे हैं; गृहस्थ तो नाव को बांधकर 
पतवार चला रहे हैं--यही अन्तर है । भोग की आकांक्षा क्या कभी मिटती है 
रे ? भूय एवाभिवधंते-दिनोंदिन बढ़ती ही रहती है। 

शिष्य - क्यों ? भोग करते करते तंग आने पर अन्त में तो वितृष्णा आ सकती है। 

स्वामी जी- घत्‌ छोकरे, कितनों को आती देखी है ? लगातार विषयभोग 
करते रहने पर मन में उन सब विषयों की छाप पड़ जाती है, दाग लग जाता 
है--मन विषय के रंग में रंग जाता है । त्याग, स्याग-यही है सूल मंत्र । 

शिष्य--क्यों महाराज, ऋषिवाक्य तो है-गृहेषु पचेन्द्रियनिग्रहस्तपः, 
निवृत्तरागस्य गुहं तपोवनम्‌। गृहस्थाश्रम में रहकर इन्द्रियों को विषयों से अर्थात्‌ 
रूप, रस आदि भोगों से विमुख रखने को ही तपस्या कहते हैं। विषयानुराग दूर 
होने पर गृह ही तपोवन बन जाता है। 

स्वामी जी--गृह में रहकर जो लोग काम-कांचन का त्याग कर सकते हैं, 
वे घन्य हैं, परन्तु यह कर कितने सकते हैं ? 

शिष्य--परन्तु महाराज, आपने तो थोड़ी ही देर पहले कहा था कि संन्यासियों 
में भी अधिकांश का सम्पूर्ण रूप से काम-कांचन त्याग नहीं हुआ है ? 

स्वामी जी- हाँ, कहा है; परन्तु यह भी कहा है कि वे त्याग के पथ पर चल 
रहे हैं। वे काम-कांचन के विरुद्ध युद्धक्षेत्र में अवतीर्ण हुए हैं। गृहस्थों को अभी 
तक बह घारणा ही नहीं हुई है कि काम-कांचन की आसक्ति एक विपत्ति है। 
उनकी आत्मोन्नति के लिए चेष्टा ही नहीं हो रही है । उसके विरुद्ध जो युद्ध 
करना होगा, यह चिन्ता ही अभी तक उन्हें नहीं हुई है । 

शिष्य--क्यों महाराज, उनमें से भी तो अनेक व्यक्ति उस आसक्ति का 
त्याग करने की चेष्टा कर रहे हैं । 

स्वामी जी--जो लोग कर रहे हैं, वे अवष्य ही धीरे धीरे त्यागी बनेंगे। 
उनकी भी धीरे धीरे काम-कांचन के प्रति आसक्ति कम हो जायगी। परन्तु बात 
यह है, 'अब जाता हूँ, तब जाता हूँ, 'अब होगा, तब होगा', जो लोग इस प्रकार 
चल रहे हैं, उनका आत्मदर्शन अभी बहुत दुर है। परन्तु 'अभी भगवान्‌ को 
प्राप्त करूँगा, इसी जन्म में करूंगा'--यह है वीर की बात | ऐसे व्यक्ति सर्वस्व 
त्याग देने को तैयार होते हैं ; शास्त्र में उन्हींके सम्बन्ध म कहा है--यवहरेव 
विरजेत्‌, तबहरेव प्रब्रजेत्‌--जिस क्षण वैराग्य उत्पन्न हो जायगा, उसी क्षण वे 
संसार का त्याग FT ST | 

शिष्य--परन्तु महाराज, श्री रामकृष्ण तो कहा करते थे कि ईकवर-कृपा होने 
पर, उन्हें पुकारने पर, वे इन सव आसक्तियों को एक पल में मिटा देते हैं । 

स्वामी जी- हाँ, उनकी कृपा होने. पर ऐसा अवश्य होता है, परन्तु उनकी 
कृपा प्राप्त करनी हो तो पहले शुद्ध, पवित्र बन जाना चाहिए ; कायमनोवाक्य 
से पवित्र होना चाहिए, तभी उनको कृपा होती है। 

शिष्य -परन्तु कायमनोवाक्य से यदि संयम कर सके तो फिर कृपा की 
आवश्यकता ही क्या है ! तब तो फिर स्वयं अपनी ही चेष्टा से आत्मोन्नति की 
हुई समझी जायगी | = 

स्वामी जी --तुफ्ने प्राणपण से चेष्टा करते देखकर ही वे कृपा करेंगे। उद्यम 
या प्रयत्न न करके बैठे रहो तो कभी कृपा न होगी । 

शिष्य--सम्भवतः अच्छा बनने की इच्छा सभी की है; परन्तु पता नहीं कि 
किस gaa सूत्र से मन निम्नगामी बन जाता है; सभी लोग REU यह नहीं चाहते 
कि 'मैं सत्‌ बनूँगा, अच्छा aim, ईश्वर को प्राप्त करूँगा ? 

स्वामी जी--जिनके मन में उस प्रकार की इच्छा हुई है, याद रखना SETA 
वैसा बनने की चेष्टा आयी भी है और चेष्टा करते करते ही ईदवर की दया 


तीहै। 
2 da महाराज, अनेक अवतारों में देखा गया है, जिन्हें हम अत्यन्त 

पापी, ज्यभिचारी आदि समभते हैं, साधन-भजन किये बिना ही वे उनकी कृपा 
से ईश्वर को प्राप्त करने में समर्थ हुए थे--इसका क्या कारण है? 

स्वामी जी--याद रखना, उनके मन में अत्यन्त अशान्ति आयी थी, भोग 
करते करते वितृष्णा आ गयी थी, अशान्ति से उनका हृदय जल रहा था; वे 
हृदय में इतनी कमी अनुभव कर रहे थे कि यदि उन्हें कुछ शान्ति न मिलती तो 
उनकी देह छूट जाती, इसीलिए भगवान्‌ की दया हुई थी । वे सव लोग तमोगुण 
में से होकर घर्मपथ में उठे थे । 

शिष्य--तमोगुण हो या और कुछ, परन्तु उस भाव में भी तो उनको ईश्वर- 
प्राप्ति हुईं थी ? 

स्वामी जी--क्यों न होगी ? परन्तु पाखाने के दरवाज़े से प्रवेश न करके 
सामनेवाले दरवाजे में से होकर मकान में प्रवेश क्या अच्छा नहीं है? और उस 
पथ में भी तो इस प्रकार की एक परेशानी और चेष्टा है ही कि मन की इस 
अशान्ति को कंसे दूर किया जाय । 

शिष्य--यह ठीक है, परन्तु मैं समझता हूँ कि जो लोग इन्द्रिय आदि का 
दमन अथवा काम-कांचन का त्यागः करके ईश्वर को प्राप्त करने के लिए Tae 
हैं, वे प्रयत्नवादी तथा स्वावलम्बी हैं; और जो लोग केवल उनके नाम पर 
विश्वास कर निर्भर रहते हैं, भगवान्‌ समय पर काम-कांचन के प्रति उनकी 
आसक्ति को दूर करके अन्त में परम पद दे ही देते हैं । 

स्वामी जी--हाँ, परन्तु ऐसे लोग बहुत ही कम हैं । सिद्ध होने के बाद लोग 
उन्हें ही कृपा-सिद्ध कहते हैं । परन्तु ज्ञानी और भक्त दोनों के मत में त्याग ही 
मूलमंत्र है । 

शिष्य--इसमें फिर सन्देह क्या है ! श्री गिरीशचन्द्र घोष महाशय ने एक 
दिन मुझसे कहा था, “कृपा का कोई नियम नहीं है । यदि है तो उसे कृपा नहीं 
कहा जा सकता | वहाँ पर सभी गैरकानूनी कारंवाइयाँ हो सकती हैं ।' 

स्वामी जी--ऐसा नहीं है रे, ऐसा नहीं है; घोष महाशय ने जिस स्थिति की 
बात कही है, वहाँ पर भी कोई अज्ञात क़ानून या नियम अवश्य है । गैरकानूनी 
कारंवाई है अन्तिम बात--देश-काल-निमित्त के परे के स्थान की वात; वहाँ पर 
कार्य-कारण-सम्वन्ध नहीं है, इसीलिए वहाँ पर कौन किस पर कृपा करेगा ? वहाँ 
पर सेव्य-सेवक, ध्याता-ध्येय, ज्ञाता-ज्ञेय सब एक हो जाते हैँ-सभी समरस । 

शिष्य--तो अब विदा लूं । आपकी बात सुनकर आज वेद-वेदान्त का सार 
समझ गया | इतने दिन तो केवल बातों का आइम्बर मात्र हो रहा था । 

स्वामी जी की पदधूलि लेकर शिष्य कलकत्ते की ओर अग्रसर हुआ । 

शिष्य-स्वामी जी, क्या खाद्य-अखाद्य के साथ धर्माचरण का कुछ सम्बन्ध है? 

स्वामी जी--थोड़ा बहुत अवश्य है । 

शिष्य--मछली तथा मांस खाना क्या उचित तथा आवश्यक है ? 

स्वामी जी--खूब खाओ भाई | इससे जो पाप होगा वह मेरा।* तुम अपने 
देश के लोगों की ओर एक वार ध्यान से देखो तो, मुँह पर मलिनता की छाया; 
कलेजे में न साहस, न उल्लास; पेट बड़ा, हाथ-पैरों में शक्ति नहीं; डरपोक मौर 
कायर ! ्‌ 

शिष्य-मछली और मांस खाने से यदि उपकार ही होता तो बौद्ध तया. 
वैष्णव धर्म में अहिसा को 'परमो धर्म: क्यों कहा गया है ? 

स्वामी जी--बौद्ध तथा वैष्णव धमं अलग नहीं । बौद्ध घमं के उच्छेद के 
समय हिन्दू धमं ने उनके कुछ नियमों को अपना लिया था। वही इस समय 
भारत में वेष्णव धमं के नाम से विख्यात है। 

'अहिसा परमो धर्म:--वौद्ध धमे का एक बहुत अच्छा सिद्धान्त है, परन्तु 
अधिकारी का विचार न करके जबरदस्ती राज्य की शक्ति के बल पर उस मत को 


१. स्वामी जी के इस प्रकार के उत्तर से कोई ऐसा न सोचे कि वें मांस खाने 
में अधिकारी फा विचार न करते थे। उनके योग सम्बन्धी दूसरे Weal में उन्होंने 
भोजन के सम्बन्ध में यही साधारण नियम बताया है कि दुष्पाच्य होने के कारण 
जिससे अजीर्ण आदि रोगों की उत्पत्ति होती है अथवा वैसा न होने पर भी जिससे 
शरीर की उष्णता में अकारण वृद्धि होकर इन्द्रिय तथा मन में चंचलता उत्पन्न 
होती है, उसे सब प्रकार से त्यागना चाहिए । अतः जो लोग आध्यात्मिक उन्नति 
चाहते हैं, उनमें से जिनको मांस खाने की प्रवृत्ति है, उन्हें स्वामी जी ने पूर्वोक्त दो 
बातों पर ध्यान रखते हुए मांस खाने का उपदेश किया है। नहीं तो मांस एकदम 
त्याग देने को कहते थे। अथवा “मांस खाऊ या नहीँ --इस भ्रवन का समाधान वे 
प्रत्येक व्यक्ति को अपने शारीरिक स्वास्थ्य और मानसिक पवित्रता आदि को रक्षा 
करके स्वयं ही कर लेने के लिए कहते थे। परन्तु भारत के साधारण गृहस्थों के 
बारे सें स्वामी जो मांसाहार के पक्षपाती कहते थे। वे कहा करते थे, वर्तमान युग से 
पाइचात्य मांसाहारी जातियों के साथ उन्हें जीवन संग्राम में सब प्रकार से प्रतिदन्दरिता 
करनी होगी, इसलिए मांस खाना उनके लिए इस समय विशेष आवश्यक, है । 

सवंसाधारण पर लाद कर वौद्ध धर्म ने देश का सर्वनाश किया है । परिणाम यही 
हुआ कि लोग चींटियों को तो चीनी देते हैं, पर घन के लिए भाई का भी सर्वनाश 
कर डालते हैं। इस प्रकार अनेक बकः परमधामिकः के अनुसार जीवन व्यतीत 
करते देखे जाते हैं। दूसरी ओर देख, वैदिक तथा मनु के धमं में मछली और 
मांस खाने का विधान है और साथ ही अहिसा की बात भी । अधिकारी भेद से 
हिसा और अहिंसा घर्मो के पालन करने की व्यवस्था है। श्रुति ने कहा है--भा 
हिस्यात्‌ सवंभूतानि, मनु ने भी कहा है--निवृत्तिस्तु महाफला । 

शिष्य-लेकिन आजकल तो देखा है महाराज, कि धमं की ओर जरा 
आकर्षण होने के पहले ही लोग मछली और मांस त्याग देते Zi कई लोगों की 
दृष्टि में तो व्यभिचार आदि गम्भीर पाप से भी मानो मछली और मांस खाना 
अधिक पाप है ! यह भाव कहाँ से आया ? 

स्वामी जी --कहाँ से आया, यह जानने से तुझे क्या लाभ? परन्तु यह मत 
तुम्हारे समाज तथा देश में प्रविष्ट होकर जो सर्वनाश कर रहा है, यह तो देख रहा 
है न? देखो न--तुम्हारे पूव बंग के लोग बहुत मछली और मांस खाते हैं; कछुआ 
खाते हैं, इसीलिए पश्चिम बंग के लोगों की तुलना में अधिक स्वस्थ हैं । पूर्व बंग 
में तो धनवानों ने भी अभी तक रात को पुडी या रोटी खाना नहीं सीखा । 
इसीलिए तो वे इस ओर के लोगों की तरह अम्ल रोग के शिकार नहीं बने । 
सुना है, पूर्व बंग के देहातों में लोग अम्ल रोग जानते ही नहीं । 

शिष्य--जी हाँ । हमारे देश में अम्ल रोग नाम का कोई रोग नहीं । इस 
देश में आकर उस रोग का नाम सुना | देश में हमं दोनों समय मछली भात खाते हैं। 


स्वामी जी--खूब खाया कर । घास-पात खाकर पेट-रोगी बाबा जी लोगों , 


के दल से देश भर गया है | यह सत्त्व गुण का लक्षण नहीं। महा तमोगुण की छाया 
है- मृत्यु की छाया है। सत्त्वगुण के लक्षण हैं--मुखमण्डल पर चमक--हूदय में 
अदम्य उत्साह, अतुल चपलता; और तमोगुण के लक्षण हैं आलस्य, जड़ता, मोह 
तथा निद्रा आदि । 

शिष्य--परन्तु महाराज, मांस-मछली से तो रजोगुण की वृद्धि होती है। 

स्वामी जी--मैं तो यहीं चाहता हूँ । इस समय रजोगुण की ही तो आवदयकता 
है । देश के जिन सब लोगों को तू आज सत्त्वगुणी समझ रहा है, उनमें से पन्द्रह 
आने लोग तो घोर तमोगुणी हैं । एक आना सतोगुणी मनुष्य मिले तो बहुत हैं । 
अब चाहिए प्रबल रजोगुण की ताण्डव उद्दीपना । देश जो घोर तमसाच्छन्न है, 
देख नहीं रहा है ? अब देश के लोगों को मछली-मांस खिलाकर उद्यमशील बना 
डालना होगा, जगाना होगा, कार्य तत्पर बनाना होगा; नहीं तो ANT धीरे देश के 

भभी लोग जड़ बन जायेंगे--पेड़-पत्यरों की तरह जड़ बन जायेंगे। इसी लिए 
कह रहा था, मछली और मांस खूब खाना । 

शिष्य--परन्तु महाराज, मन में जब सत्त्व गुण की अत्यन्त स्फूति होती है, 
तब क्या मछली और मांस खाने की इच्छा रहती है? 

स्वामी जी- नहीं, फिर इच्छा नहीं होती । सत्त्वगुण का जव बहुत विकास 
होता है, तब मछली, मांस में रुचि नहीं रहती । परन्तु सत्त्व गुण के प्रकट होने के 
ये सब लक्षण समको : दूसरों के हित में सब प्रकार से यत्न करना, कामिनी- 
कांचन में सम्पूणं अनासक्ति, अभिमानशून्यता, अहंबुद्धिशून्यता आदि सब सक्षण 
जिसके होते हैं, उसकी फिर मांस खाने की इच्छा नहीं होती । और जहाँ पर 
देखेगा कि मन में उन सब गुणों का विकास नहीं है, परन्तु अहिसा के दल में केवल 
नाम लिखा लिया है, वहाँ पर या तो बगुला भक्ति है या धर्मे का ढोंग । तेरी जिस 
समय वास्तव में सत्त्व गुण में स्थिति होगी, उस समय तु मांसाहार छोड़ देगा । 

शिष्य--परन्तु महाराज, 'छान्दोग्य' उपनिषद्‌ में तो कहा है, आहारशुद्धौ 
सत्त्वशुद्धिः--शुद्ध वस्तु खाने से सत्त्व गुण की वृद्धि होती है, इत्यादि। अतः सत्त्व- 
गुणी बनने के लिए पहले से ही रजस्‌ और तमोगुण को उद्दीपित करनेवाले 
पदार्थो को छोड़ देना ही क्या यहाँ पर श्रुति का अभिप्राय नहीं है ? 

स्वामी जी--उस श्रुति का भाष्य करते हुए शंकराचाय ने कहा है--'आहार? 
यानी इन्द्रिय-विषय; और रामानुज ने 'आहार' का अर्थ खाद्य माना है। मेरा मत 
है कि उन दोनों के मतों में सामंजस्य कर लेना होगा । केवल दिन-रात खाद्य और 
अखाद्य पर वाद-विवाद करके ही जीवन व्यतीत करना उचित है या वास्तव में 
इन्द्रिय-संयम करना आवश्यक है ? अतएव हमें इन्द्रिय-संयम को ही मुख्य उद्देश्य 
मान लेना होगा; भौर उस इन्द्रिय-संयम के लिए ही भले-बुरे खाद्य-अखाद्य का 
थोड़ा-बहुत विचार करना होगा। शास्त्रों ने कहा है, खाद्य तीन प्रकार के दोषों से 
अपवित्र तथा त्याज्य होता है-। (१) जाति दोष-जैसे प्याज़, लहसुन आदि | 
(२) निमित्त दोष--जैसे हलवाई की दूकान की मिठाई, जिसमें कितनी ही मरी 
मक्खियाँ तथा रास्ते की घूल उड़कर पड़ी रहती है, आदि। (३) आश्रय दोष-- 
जैसे बुरे व्यक्ति द्वारा छुआ हुआ अन्न आदि। जाति दोष अथवा निमित्त दोषन से खाद्य 
युक्त है या नहीं, इस पर सभी समय विशेष दृष्टि रखनी चाहिए; परन्तु इस देश 
में इस ओर कभी ध्यान नहीं दिया जाता। केवल शोषोक्त दोष को ही लेकर- जो 
योगियों के अतिरिक्त शायद दूसरा कोई समझ ही नहीं सकता-- देश में व्यर्थ के 
संघर्ष हो रहे हैं । 'छुओ aa’, 'छुओ मत' कह कहकर छूतपन्थियों ने देख को तंग 
कर डाला है । भले-बुरे का विचार नहीं-गले में केवल यज्ञोपवीत धारण कर लेने 
६-१० 

से ही किसीके हाथ का अन्न खाने में छूतधामियों को आपत्ति नहीं रहती। खाद्य के 
आश्रय दोष पर ठीक ध्यान देते एकमात्र श्री रामकृष्ण को ही देखा है। ऐसी 
अनेक घटनाएं हुई, जब वे किसी-किसी व्यक्ति का छुआ नहीं खा सके। कभी 
विशेष खोज करने पर जब पता लगाया गया तो वास्तव में उस व्यक्ति में कोई 
न कोई बड़ा दोष अवश्य निकला | तुम लोगों का सब धर्म अब भात की हाँड़ियों 
में ही रह गया है । दूसरी जाति का छुआ हुआ भात न खाने से ही मानो भगवान्‌ 
की प्राप्ति हो गयी । शास्त्र के सब मंहान्‌ geal को छोड़कर केवल ऊपरी छिलका 
लेकर ही आजकल संघर्ष चल रहा है। 
शिष्य--महाराज, तो वया आप यह कहना चाहते हैं कि किसीका भी छुआ 
अन्न हमें खा लेना चाहिए ? 

स्वामी जी- ऐसा क्यों कहूँगा? मेरा कहना है- तु ब्राह्मण है, दूसरी जाति का' 
अन्न चाहे न भी खा, पर तू सभी ब्राह्मणों के हाथ का अन्न क्यों नहीं खाता? मान 
लो तुम लोग राढ़ी श्रेणी के ब्राह्मण हो, तो वारिन्द्र श्रेणी के ब्राह्मणों का अन्न खाने में 
तुम्हें क्यों आपत्ति होनी चाहिए? दूसरी ओर वारेन्द्र ब्राह्मण तुम्हारा अन्न क्यों 
नहीं खायेंगे? महाराष्ट्री, तेलंगी ओर कन्नौजी ब्राह्मण भी तुम्हारे हाथ का अन्न 
क्‍यों नहीं खायेंगे ? कलकत्ते में जाति-विचार और भी मजे का है। देखा जाता है, 
अनेक ब्राह्मण तथा कायस्थ होटलों में भात खा रहे हैं, परन्तु वे ही होटल से बाहर 
निकलकर समाज के नेता बन रहे हैं, वे ही दूसरों के लिए जाति-विचार तथा अन्न- 
बिचार के नियम बनाते हैं ! मैं कहता हूँ, क्या समाज को उन सब पाखडियों के 
बनाये नियमों के अनुसार चलना चाहिए ? असल में उनकी बातों को छोड़कर 
सनातन ऋषियों का शासन चलाना होगा, तभी देश का कल्याण सम्भव है । í 
शिष्य--तो क्या महाराज, कलकत्ते के आधुनिक समाज में ऋषियों का 
शासन नहीं चल रहा है ? १ 
स्वामी जी--केवल कलकत्ते में. ही क्यों ? मैंने भारत में अच्छी तरह से 
छानबीन करके देखा है, कहीं भी ऋषि-शासन ठीक ठीक नहीं चल रहा है। 
केवल लोकाचार, देशाचार और स्त्री-आचार इन्हींसे सभी स्थानों में समाज का 
शासन चल रहा है। न शास्त्रों काः कोई अध्ययन करता है, और न पढ़कर उसके 

अनुसार समाज. को चलाना ही चाहता' Zil 
शिष्य- तो महाराज, अब हमें क्या करना होगा ? 
स्वामी जी--ऋषियों का मत चलाना होगा; मनु, याज्ञवल्क्य आदि ऋषियों | 
के मंत्र से देश को दीक्षित करना होगा । समय के अनुसार कुछ कुछ परिवर्तन _ 
करना होगा। यहं देख न, भारत में कहीं भी अब चातुर्वण्यं विभाग दृष्टिगोचर नहीं | 

होता । पहले तो ब्राह्मण, क्षत्रिय, वैश्य, शूद्र, इन चार aut में देश के लोगों को 
विभाजित करना होगा । सब ब्राह्मणों को एक करके ब्राह्मणों की एक जाति 
संगठित करनी होगी । इसी प्रकार सब क्षत्रिय, सब वेशय तथा सव शूद्रों को लेकर 
अपर तीन जातियाँ बनाकर सभी जातियों को बैदिक प्रणाली में लाना होगा । 
x तो केवल 'तुम्हें छुऊंगा नहीं' कहने से ही क्या देश का कल्याण होगा ? कभी 
नहीं । 


१४७ 


२८ 
[ स्थान: बेलूड़ मठ ( निर्माण के समय ) | वर्ष : १८९८ ई०.] 


शिष्य-स्वामी जी, आजकल हमारे समाज और देश की इतनी बुरी दशा 
“wat हो रही है ? 

स्वामी जी-तुम्हीं लोग इसके लिए ज़िम्मेदार हो । 

शिष्य--महाराज, क्‍यों, किस प्रकार ? 

स्वामी जी--बहुत दिनों से देश की नीच जातियों से घुणा करते करते अब 
तुम लोग स्वयं जगत्‌ में घृणा के पात्र बन गये हो" 

शिष्य--हंमने कब उनसे घृणा की ? 

स्वामी जी- क्यों, तुम पुरोहित ब्राह्मणों ने ही at Ae Fara आदि सारयुक्त 
शास्त्रों को ब्राह्मणों के अतिरिक्त अन्य जातिवालों को कभी पढने नहीं दिया-- 
उन्हें स्पर्श भी नहीं किया--उन्हें केवल नीचे दबाकर रखा--स्वार्थ की दृष्टि से 
तुम्हीं लोग तो चिर काल से ऐसा करते आ रहे हो । ब्राह्मणों ने ही तो घमंशास्त्रो 
पर एकाधिकार जमाकर. विधि-निषेधों को अपने ही हाथ में रखा था और भारत 
की दूसरी जातियों को नीच कहकर उनके मन में विश्वास जमा दिया था कि वे 
वास्तव में नीच हैं । यदि किसी व्यक्ति को खाते, सोते, उठते, बेठते, हर समय 
कोई कहता रहे कि 'तू नीच है', “तू नीच है, तो कुछ समय के पदचात्‌ उसकी यही 
धारणा हो जाती है कि 'मैं वास्तव में नीच हूँ ।' इसे सम्मोहित (हिप्नोटाइज) 
करना कहते हैं । ब्राह्मणेतर जातियों का अब घीरे धीरे यह भ्रम मिट रहा है। 
ब्राह्मणों के तंत्र-मंत्र में उनका विश्वास कम होता जा रहा है। प्रबल जल-वेग से 
पद्मा नदी का किनारा जिस प्रकार टूट रहा है, उसी प्रकार पाश्‍चात्य शिक्षा की 
विस्तार से ब्राह्मणों की करतूतें अब प्रकट हो रही हैं, देख तो रहा है न ? 

शिष्य--जी हाँ, छुआछूत आदि का बन्धन आजकल धीरे घीरे ढीला होता 


जा रहा है। 
स्वामी जी--होगा नहीं? ब्राह्मणों ने घीरे धीरे जो घोर अनाचार, अत्या- 


चार करना प्रारम्भ किया था । स्वार्थ के वशीभूत होकर केवल अपनी प्रभुता को ' 


ही क़ायम रखने के लिए कितने ही विचित्र ढंग के अवैदिक, अनैतिक, युक्तिविरुद्ध 
मतों को चलाया था, उनका फल भी हाथों-हाथ पा रहे हैं । 
दिष्य-- क्या फल पा रहे हैं महाराज ? 


स्वामी जी--बया फल, देख नहीं रहा है? तुम लोगों ने भारत की अन्य $ 


साधारण जातियों से घुणा की थी, इसीलिए अब तुम लोगों को हज़ार वर्षों से 
दासता सहनी पड़ रही है और तुम लोग अब विदेशियों की घृणा तथा स्वदेश- 
वासियों की उपेक्षा के पात्र बने हुए हो । 
` शिष्य--परन्तु महाराज, अभी तो व्यवस्था आदि ब्राह्मणों के मत से ही चल 
/ रही है । गर्भाधान से लेकर सभी कर्मकाण्ड को क्रियाएँ--जैसे ब्राह्मण बता रहे 
हैं, वैसे ही लोग कर रहे हैं तो फिर आप ऐसा बयों कह्‌ रहे हैं ? 
स्वामी जी--कहाँ चल रहा है? शास्त्रोक्त दशविध संस्कार कहाँ चल रहा 
है ? मैंने तो सारा भारत घूमकर देखा है, सभी स्थानों में श्रुति और स्मृतियों 
द्वारा निन्दित देशाचारों से समाज का शासन चल रहा है । लोक-प्रथा, देश-प्रथा 
और स्त्री-प्रथा ही सवंत्र स्मृति शास्त्र बन गये हैं। कोन किसकी वात सुनता 
है ? घन दे सको तो पण्डितों का समाज जैसा चाहो विधि-निषेध लिख देने को 
तैयार है । कितने पुरोहितों ने वैदिक कल्प, गृह्य व श्रौत सूत्रों को पढ़ा है ? उस 
पर और देख- यहाँ बंगाल में रघुनन्दन का शासन है; जरा आगे बढ़ कर देखेगा 
तो मिताक्षरा का शासन और दूसरी ओर जाकर देखेगा तो मनुस्मृति का शासन 
चल रहा है । तुम लोग समभते हो, शायद सर्वत्र एक ही मत प्रचलित है ! इसी- 
लिए मैं चाहता हूं कि वेद के प्रति लोगों का सम्मान बढ़े; सब लोग वेदों की चर्चा 
करें और इस प्रकार सर्वत्र वेद का शासन Get । 
शिष्य--महाराज, क्या अव ऐसा चलना सम्भव है ? 
स्वामी जी- वेद के सभी प्राचीन नियम चाहे न चलें, परन्तु समय के 
अनुसार काट-छाँट कर नियमों को सजाकर नये साँचे में ढालकर समाज के सामने 
रखने से वे क्यों नहीं चलेंगे ? 
शिष्य--महाराज, मेरा विश्वास था, कम से कम मनु का शासन भारत में 
सभी लोग मानते हैं । 
स्वामी जी--कहाँ मान रहे हैं ? तुम अपने ही प्रदेश में देखो न, तंत्र का 

वामाचार तुम्हारी नस नस में प्रविष्ट हो गया है, यहाँ तक कि आधुनिक वैष्णव 
धमं में भी, जो मृत बोद्ध घमं के कंकाल का अवशेष है, घोर वामाचार प्रविष्ट 
हो गया है । उस अवैदिक वामाचार के प्रभाव को घटाना होगा । 

शिष्य--महाराज, क्या अब इस कीचड़ को साफ़ करना सम्भव है ? 

स्वामी जी-तू क्या कह रहा है ? डरपोक, कापुरुष कहीं का ! असम्भव 
कह कहकर तुम लोगों ने देश को बर्बाद कर डाला है । मनुष्य की चेष्टा से क्या 
नहीं हो सकता ? . 

शिष्य--परन्तु महाराज, देश में मनु, याज्ञवल्क्य आदि ऋषियों के फिर से 
पैदा हुए बिना ऐसा होना सम्भव नहीं जान पड़ता । 

स्वामी जी--अरे, पवित्रता और निःस्वार्थ चेष्टा के लिए ही तो वे मनु, 
याञ्चवल्वय बने थे, या और कुछ के लिए? चेष्टा करने पर तो हम मनु या याज्ञवल्क्य 
से भी कहीं बड़े वन सकते हुँ । उस समय हमारा मत भी क्यों नहीं चलेगा ? 

शिष्य--महाराज,' थोड़ी देर पहले आप ही ने तो कहा था कि प्राचीन 
आचारों को देश में चलाना होगा । तो फिर मनु आदि को हमारी ही तरह व्यक्ति 
मानकर उनकी उपेक्षा करने से कंसे होगा ? 

स्वामी जी--किस बात परतू किस वात को ला रहा है? तुने मेरी बात ही 
नहीं समभी मैंने fas कहा है कि प्राचीन वैदिक आचारों को समाज और समय 
के उपयुक्त वनाकर नये ढाँचे में गढ़कर नवीन रूप में देश में चलाना होगा । 

शिष्य — हाँ। 

स्वामी जी-तो फिर वह क्या कह रहा था ? तुम लोगों ने शास्त्र पढ़ा 
है। मेरी आशा विशवास तुम्हीं लोग हो । मेरी बातों को ठीक ठीक समझकर 
उसीके अनुसार काम में लग जा । 

शिष्य -परन्तु महाराज, हमारी बात सुनेगा कौन ? देश के लोग उसे 
स्वीकार क्‍यों करने लगे ? 

स्वामी जी-यदि तु ठीक ठीक समझा सके और जो कुछ कहें उसे स्वयं 
करके दिखा सके तो अवश्य ही अन्य लोग भी उसे स्वीकार करेंगे, पर यदि तीते 
की तरह केवल श्लोक WAT हुआ वाक्पटु बनकर कापुरुष की तरह दूसरों की 
दुहाई देता रहा और कहे हुए को कायंख्प में परिणत न कर सका तो फिर तेरी 
बात कौन सुनेगा, बोल ? न 

दिष्य- महाराज, समाज-संस्कार के सम्बन्ध में अब संक्षेप में कुछ उपदेश 


दीजिए। 
स्वामी जी--उपदेदा तो तुझे अनेक दिये; कम से कम एक उपदेश को भी तो 

कार्य रूप में परिणत कर ले। बडा कल्याण होगा। दुनिया भी देखे कि तेरा शास्त्र 
पढ़ना तथा मेरी बाते सुनना सार्थक हुआ | यह जो मनु आदि .का शास्त्र पढ़ा है 
तथा और भी जो पढ़ा-है, उस पर अच्छी तरह सोचकर देख कि उनकी असली 
जड़ अथवा उद्देश्य क्या है ? उसको लक्ष्य में रखकर सत्य तत्वो का प्राचीन 
ऋषियों की तरह संग्रह कर और समयोपयोगी मतों को उसमें मिला ले । केवल 
इतना ध्यान रखना कि समग्र भारतवर्ष की सभी जातियों तथा सम्प्रदायों के लोगों 
का उन सब नियमों के पालन करने से वास्तव में कल्याण हो । लिख तो वैसी 
एक स्मृति; मैं देखकर उम्तका संशोधन कर दूंगा | 
शिष्य--महाराज, यह काम सरल नहीं। और भी इस प्रकार की स्मृति 
लिखने पर नया वह चलेगी ? 
स्वामी जी- क्यो नहीं चलेगी ? तू लिख न। कालो ह्ययं निरवधिविपुला 
च पुथ्वी--तूने यदि ठीक ठीक लिखी तो एक न एक दिन चलेगी ही । आत्म- 
विद्वास रख । तुम्हीं लोग तो पूवं काल में वैदिक ऋषि थे । अब केवल शरीर 
बदलकर आये हो । मैं दिव्य चक्षु से देख रहा हूँ, तुम लोगों में अनन्त शक्ति है! 
उस शक्ति को जगा दे; उठ, उठ, लग जा, कमर कस । क्या होगा, दो दिन का 
घेन-मान लेकर ? मेरा भाव जानता है ?--मैं मुक्ति आदि नहीं चाहता । मेरा 
काम है तुम लोगों में इन्हीं भावों को जगा देना । एक मनुष्य तैयार करने के 
लिए लाख जन्म भी लेने पड़े तो मैं उसके लिए तैयार हूँ । 
` शिष्य-परन्तु महाराज, उस प्रकार काम में लग कर भी क्या होगा? मृत्यु 
तो पीछे लगी ही है 0 
स्वामी जी--धत्‌ छोकरे, मरना हो तो एक ही बार मर जा ! कापुरुष की 
तरह रात-दिन मृत्यु की चिन्ता करके बार वार क्यों मरता है? 
शिष्य- अच्छा महाराज, मृत्यु की चिन्ता यदि न भी की, पर इस अनित्य 
संसार में कर्म करके भी क्या लाम है ? 

-स्वामी जी- अरे, मृत्यु जब अवश्यम्भावी है तो ईट-पस्थरों की तरह मरने के 
बजाय वीर की तरह मरना अच्छा है। इस अनित्य संसार में दो दिन अधिक जीवित 
रहकर भी क्या लाभ ? Itis better to wear out than to rust out— 
जराजीणं होकर थोड़ा थोड़ा करके क्षीण होते हुए मरने के बजाय वीर की तरह 
दूसरों के अल्प कल्याण के लिए लड़कर उसी समय मर जाना क्या अच्छा नहीं? 

शिष्य--जी हाँ ! आपको आज मैंने बहुत कष्ट दिया । 
स्वामी जी-यथार्थे जिज्ञासु के पास लगातार दो रात तक बोलते रहने से 
भी मुझे श्रमका बोघ नहीं होता। मैं आहार, निद्रा आदि छोड़कर लगातार बोल 

सकता हूँ, और चाहूं तो मैं हिमालय की गुफा में समाधिमग्न होकर भी बैठा रह 
सकता हूँ। देख तो रहा है, आजकल माँ की इच्छा से मुझे खाने की भी कोई चिन्ता 
नहीं । किसी न किसी प्रकार जुट ही जाता है । तो फिर क्‍यों ऐसा न कखे? इस 
देश में रह क्यों रहा हूँ ? देश की दशा देखकर और परिणाम की चिन्ता करके 
स्थिर नहीं रह सकता ! समाधि-वमाघि तुच्छ लगती है-- तुच्छं ब्रह्मपदम्‌ हो जाता 
है !--तुम लोगों के कल्याण की कामना ही मेरे जीवन का ब्रत है। जिस दिन 
वह ब्रत पूणं हो जायगा, उसी दिन देह छोड़कर सीघा भाग जाऊंगा । 

शिष्य मंत्रमुग्ध की तरह स्वामी जी की इन सब बातों को सुन कर स्तम्भित 
हो उनके मुंह की ओर ताकता हुआ कुछ देर तक बैठा रहा। इसके पश्चात्‌ विदा 
लेने के उद्देश्य से भवित के साथ उन्हें प्रणाम करके उसने कहा, “महाराज, तो 
फिर आज आज्ञा दीजिए ।” 

स्वामी जी--जायगा, क्यों रे ? मठ में ही रह जा न! गृहस्थो में जाने पर 
मन फिर मलिन हो जायगा । यहाँ पर देख कैसी सुन्दर हवा है, गंगा जी का तट, 
साघुगण साधन-भजन कर रहे हैं, कितनी अच्छी अच्छी बाते हो रही हैं । कलकत्ते 
में जाकर तो फिर उसी व्यर्थं की चिन्ता में लग जायगा । 

शिष्य आनन्दित होकर बोला, “अच्छा महाराज, तो आज यहीँ रहूंगा ।'' 

स्वामी जी--आज ही क्यों रे? सदैव यहीं नहीं रह सकता ? क्या होगा 
फिर संसार में जाकर ? 

स्वामी जी की वह बात सुनकर शिष्य सिर झुका कर रह गया । मन में एक 
ही साथ अनेक चिन्ताओं का उदय होने के कारण वह कोईभी उत्तर न दे सका। 


२६ 
[स्यान : बेलुड मठ (निर्माण के समय) । वषं : १८९८ ई] 


इधर स्वामी जी का शरीर बहुत कुछ स्वस्य है । मठ की नयी जमीन में जो 
पुराना मकान था उसके कमरों की मरम्मत करके उन्हें रहने योग्य बनाया जा रहा 
है, परन्तु अभी तक काम पूरा नहीं हुआ । इसके लिए पहले सारी ज़मीन पर मिट्टी 
डालकर उसे समतल बनाया गया है। स्वामी जी आज दिन के तीसरे पहर शिष्या 
को साथ लेकर मठ के मैदान में घूमने निकले हैं । स्वामी जी के हाथ में एक लम्बा 
लट, बदन पर गेरुए रंग का फ़लालैन का चोग्रा और सिर नंगा । दिष्य के साथ 

बातें करते करते दक्षिण की ओर जाकर फाटक तक पहुँच कर फिर उत्तर की ओर 
लौट रहे हैं--इसी प्रकार मकान से फाटक तक और फाटक से मकान तक बार 
बार चहलक़दमी कर रहे हैं । दक्षिण की ओर वेल वृक्ष के मूल भाग को पक्का 
करके वंधबाया गया है । उसी बेल वृक्ष के निकट खंड़े होकर स्वामी जी अब धीरे 
चीरे गाना गाने लगे--'हे गिरिराज, गणेश मेरे कल्याणकारी हैं' इत्यादि । 
गाना गाते गाते शिष्य से कहने लगे-“यहाँ पर कितने ही दण्डी, योगी, जटा- 
घारी आयेंगे--समभा ? कुछ समय के पश्चात्‌ यहाँ कितने ही साधु-संन्यासियों 
का समागम होगा ।” यह कहते कहते वे बिल्व वृक्ष के नीचे बैठ गये और बोले, 
“बिल्व वृक्ष का तल बहुत ही पवित्र है । यहाँ बैठकर ध्यान-घारणा करने पर 
शीघ्र ही उद्दीपना होती है, श्री रामक्कष्ण यह वात कहा करते थे ।” 
शिष्य--महाराज, जो लोग आत्मा और अनात्मा के विचार में मग्न हैं उनके 
लिए स्थान-अस्थान, काल-अकाल, शुद्धि-अशुद्धि के विचार की आवश्यकता है 
क्या ? 

स्वामी जी--जिनकी आत्मज्ञान में निष्ठा है, उन्हें यह सब विचार करने की 
आवश्यकता सचमुच नहीं, परन्तु वह निष्ठा क्या ऐसे ही होती है? कितनी चेष्टा, 
साधना करनी पड़ती है, तब कहीं होती है । इसलिए पहले-पहल एक आघ बाह्य 
अवलम्बन लेकर अपने पैरों पर खड़े होने की चेष्टा करनी होती है और फिर जब 
आत्मज्ञान में निष्ठा प्राप्त हो जाती है, qa किसी बाह्य अवलम्बन की आवश्यकता 
नहीं रहती । 

“शास्त्रों में जो नाना प्रकार की साधनाओं का निर्देश है वह सब केवल आत्स- 
ज्ञान की प्राप्ति के लिए ही है। अधिकारी-भेद से साधनाएँ भिन्न भिन्न हैं । पर 
वे सब साधनाएँ भी एक प्रकार का कमं हैं और जब तक कर्म है, तब तक आत्मा 
का साक्षात्कार नहीं होता । आत्मप्रकाश के सभी विघ्न शास्त्रोक्त साधना रूपी 
कमं द्वारा हटा दिये जाते हैं। कमं की अपनी प्रत्यक्ष आत्मप्रकाश की शक्ति नहीं; 
वह कुछ आवरणों को केवल हटा देता है । उसके बाद आत्मा अपनी प्रभा से 
स्वयं ही प्रकाशित हो जाती है, सगभा ? इसीलिए तेरे भाष्यकार कह रहे हैं-- 
“ब्रह्मज्ञान से कमं का तनिक भी सम्बन्ध नहीं |” 

शिष्य-परन्तु महाराज, जब किसी न किसी कमे के विना किये आत्मप्रकाश 
के fast दूर नहीं होते, तो परोक्षरूप में कमें ही तो ज्ञान का कारण बन 
जाता है। 

स्वामी जी-कार्य-कारण की परम्परा की दृष्टि से पहले वेसा अवद्य प्रतीत 
होता है। मीमांसा शास्त्र में वेसे ही दृष्टिकोण के आधार पर कहा गया है-- 

“काम्य कमं अवश्य ही फल देता है ।' परन्तु निविशेष आत्मा का दर्शन कर्म द्वारा 
न हो सकेगा, क्‍योंकि आत्मज्ञान के इच्छुकों के लिए साधना आदि कमें करने का 
विधान है, परन्तु उसके परिणाम के सम्बन्ध में उदासीन रहना आवश्यक है 
इससे स्पष्ट हैं, वे सब साधनाएँ आदि कर्म साधक की चित्तशुद्धि के कारण के 
अतिरिक्त ओर कुछ भी नहीं, क्योंकि यदि उन साधनाओं आदि के परिणाम में 
ही आत्मा का साक्षात्‌ रूप से प्रत्यक्ष करना सम्भव होता तो फिर शास्त्रों में 
साधकों को उन सव कर्मों के फल की त्याग देने के लिए नहीं कहा जाता । अतः 
मीमांसा शास्त्र में कहे हुए फलप्रद कमंवाद के निराकरण के लिए ही गीता में 
निष्काम कर्मयोग की अवतारणा की गयी है; समझा । 

शिष्य-परन्तु महाराज, कमं के फलाफल की ही यदि आशा न रखी, तो 
फिर कष्ट उठाकर कमं करने में रुचि क्यों होगी ? 

स्वामी जी--देह धारण करके कुछ न कुछ कमं किये-बिना कोई कभी नहीं 
रह सकता | जीव को जब कमं करना पड़ता ही है तो जिस प्रकार कमें करने से 
आत्मा का दर्शन प्राप्त कर मुक्ति प्राप्त होती है, उसी कमं की प्रवृत्ति को निष्काम 
कर्मयोग कहा गया है। और तूने जो कहा, 'प्रवृत्ति क्यों होगी ?-उसका उत्तर 
यह है कि जितने कुछ कमं किये जाते हैं, वे समो प्रवत्तिमुलक हैं; परन्तु कर्म 
करते करते जब एक कमं से दूसरे कर्म में, एक जम्म से दुसरे जन्म में ही केवल गति 
होती रहती है तो समय पर लोगों की विचार की प्रवृत्ति स्वतः ही जागकर पूछती 
है--इस कर्म का अन्त कहाँ? उसी समय वह उस बात का मर्म समझ जाता है, जो 
गीता में भगवान्‌ श्री कृष्ण ने कहा है--गहना कर्मणो गतिः। अतः जब कमं करके 
उसे शान्ति प्राप्त नहीं होती, तभी साधक कमं-त्यागी बनता है। परन्तु देह घारण 
करके मनुष्य को कुछ न कुछ साथ लेकर तो रहना ही होगा। क्या लेकर रहेगा, बोल। 
इसीलिए साधक दो-चार सत्क करता जाता है,परन्तु उस कमं के फलाफल कीआशा _ 
नहीं रखता, क्योंकि उस समय उसने जान लिया है कि उस कर्मफल में ही जन्म- 
मृत्यु के नाना प्रकार के अंकुर भरे पड़े हैं। इसलिए ब्रह्मज्ञ व्यक्ति सारे कमं त्याग 
देते हैं । दिखाने के दो-चार कर्म करने पर भी उनमें उनके प्रति आकर्षण बिल्कुल 
नहीं रहता । ये ही लोग शास्त्र में निष्काम कर्मयोगी बताये गये हैं। 

शिष्य--तो महाराज, क्या निष्काम ब्रह्मज्ञ का उद्देश्यविहीन कर्म उन्मत्त 

? 
f a । अपने लिए, अपने देह-मन के सुख के लिए कमं न करना 
ब्रह्मज्ञ अपने सुख की तलाश नहीं करते, परन्तु दूसरों के 

ही कर्मफल का त्याग है। कमे न करेगे ? थे लोग फल 
कल्याण अथवा यथार्थ सुख की प्राप्ति के लिए क्यों कमें न 

की आकांक्षा न रखते हुए जो कुछ कमं करते रहते हैं, उससे जगत्‌ का कल्याण 
होता है । वे सब कर्म 'बहुजनहिताय', 'बहुजनसुखाय' होते हैं । थी रामकृष्ण 
कहा करते थे--“उनके पैर कभी वेताल नहीं पड़ते ।' वे जो कुछ करते हैं सभी 
अर्थपूर्ण होते हैं । 'उत्तररामचरित' में नहीं पड़ा है-ऋषीणां पुनराद्यानां बाच- 
मर्थोऽनुघावति अर्थात्‌ ऋषियों के वावयों का अर्थ है, वे कभी निरथंक या मिथ्या 
. नहीं होते । मन जिस समय आत्मा में लीन होकर वृत्तिविहीन वन जाता है, उस 
- समय इहामुत्रफलभोगविराग उत्पन्न होता है अर्थात्‌ संसार में अथवा मृत्यु के 
` पदचात्‌ स्वर्ग आदि में किसी प्रकार का सुखभोग करने की आकांक्षा नहीं रहतो। 

मन में फिर संकल्प-विकल्पों की लहर नहीं रहता, परन्तु व्युत्थान काल में अर्थात्‌ 

समाधि अथवा उस वृत्तिविहीन स्थिति से. उतरकर मन जिस समय फिर 'मैं-मेरा' 


के राज्य में आ जाता है, उस समय पूर्वकृत कमं या अभ्यास या प्रारब्ध से उत्पन्न . 


संस्कार के अनुसार देह आदि का कमं चलता रहता है। मन उस समय प्रायः 
ज्ञानातीत स्थिति में रहता है । न खाने से काम नहीं चलता, केवल इसीलिए उस 
समय खाना-पीना रहता है-देहबुड्धि इतनी क्षीण हो जाती है । इस. ज्ञानातीत 
भूमि में पहुंचकर जो कुछ किया जाता है, वही ठीक ठीक किया जाता है। वे 
सब काम जीव और जगत्‌ के लिए होते हैं; क्योंकि उस समय कर्ता का मन: फिर 
स्वार्थं बुद्धि द्वारा अथवा अपने लाम-हानि के विचार द्वारा दूषित नहीं होता । 
ईश्वर ने सदा ज्ञानातीत भूमि में: रहकर ही इस जगत्‌ रूपी विचित्र सृष्टि की 
रचना की है, अतः इस सृष्टि में कुछ भी अपूर्ण नहीं पाया जाता। इसीलिए कह 
रहा था--आत्मज्ञ जीव के, फलकामना से Yer कमं आदि कभी अंगहीन अथवा 
असम्पूर्णे नहीं होते-उनसे जीव और जगत्‌ का यथार्थ कल्याण ही होता है। 
शिष्य--आपने थोड़ी देर पहले कहा, ज्ञान और कर्म आपस में एक दूसरे 
के विरोधी हूँ । ब्रह्मज्ञान में कमं का जरा भी स्थान नहीं है अथवा कर्म के द्वारा 
ब्रह्मज्ञान या ब्रह्मदर्शन नहीं होता, तो फिर आप बीच बीच में महा रजोगुण के 
उद्दीपक उपदेश क्यों देते हूँ? यही उस दिन आप मुझसे ही कह रहे थे--कर्म - 
कर्म--कर्म--नान्यः पन्या विद्यतेऽयनाय। . 
स्वामी जी-- मैंने दुनिया में घूमकर देखा है कि इस देश की तरह इतने अधिक 
तामस प्रकृति के लोग पृथ्वी में ओर कहीं भी नहीं, बाहर सात्त्विकता का ढोंग, पर 
अन्दर बिल्कुल इंट-पत्थर की तरह जड़--इनसे जगत्‌ का क्या काम होगा? इस 
प्रकार THA, आलसी; घोर विषयी जाति दुनिया में और कितने दिन जीवित 
रह सकेगी? पाश्चात्य देशों में घुमकर पहले एक बार देख आ, फिर मेरे इस कथन 
का प्रतिवाद करना । उनका जीवन कितना उद्यमशील है, उनमें कितनी कर्मतत्परता 

है, कितना उत्साह है, रजोगुण का कितना विकास है । तुम्हारे देश के लोगों का 
खून मानों हृदय में जम-गया है--नसों में मानों रक्त का प्रवाह ही रुक गया है। 
सर्वाग पक्षाघात के कारण शिथिल सा हो गया है । इसलिए मैं रजोगुण की वृद्धि 
कर कमंतत्परता के द्वारा इस देश के लोगों. को पहले इहलोकिक जीवन संग्राम के 
लिए समर्थ बनाना चाहता हूँ । देह में शक्ति नहीं, हृदय में उत्साह नहीं, मस्तिष्क 
में प्रतिभा नहीं । क्या होगा रे इन जड़ पिण्डों से ? मैं हिला-डुलाकर इनमें 
स्पन्दन लाना चाहता हूँ । इसलिए मैंने प्राणान्त प्रण किया है--वेदान्त के अमोघ 
मंत्र के बल से इन्हें जगाऊंगा । उत्तिष्ठत जाग्रत इस अभय वाणी को सुनाने के 
लिए ही मेरा जन्म हुआ है । तुम लोग इस काम में मेरे सहायक बनो । जा, गाँव- 
गाँव में, देश-देश में यह अभय वाणी चाण्डाल से लेकर ब्राह्मण तक सभी को सुना 


` आ । सभी को पकड़ पकड़ कर जाकर कह दे--'तुम लोग अमित वीयंवान हो-- 


अमृत के अधिकारी हो ।' इसी प्रकार पहले रजःशक्ति की उद्दीपना कर, जीवन 

संग्राम के लिए सब को कार्यक्षम बना, इसके पश्चात्‌ उन्हें परजन्म में मुक्ति प्राप्त. 
करने की बात सुना । पहले भीतर की शक्ति को जाग्रत करके देश के लोगों को 
अपने पैरों पर खड़ा कर, अच्छे भोजन-वस्त्र तथा उत्तम भोग आदि करना वे पहले 
सीखें । इसके बाद उन्हें उपाय बता दे कि किस प्रकार सब प्रकार के मोर -बन्धनों 
से वे मुक्त हो सकेंगे । निष्क्रियता, हीन बुद्धि और कपट से देश छा गया है । क्या 
बुद्धिमान लोग यह देखकर स्पिर रह सकते हैं ? रोना नहीं आता ? मद्रास, 
बम्बई, पंजाब, बंगाल--कहीं भी तो जीवनी शक्ति का चिह्न दिखाई नहीं देता । 
तुम लोग सोच रहे हो--- हम शिक्षित हैं !” क्या खाक सीखा है ! दूसरों की 
कुछ बातों को दूसरी भाषा में रटकर मस्तिष्क में अरकर, परीक्षा में उत्तीर्ण 
होकर सोच रहे हो--हम शिक्षित हो गये! घिक्‌ घिक्‌, इसका नाम कहीं शिक्षा 
है? तुम्हारी शिक्षा का उद्देश्य क्या दै! या तो क्लकं बनना या एक दुष्ट वकील . 
बनना, और बहुत हुआ तो क्लर्की का ही दूसरा रूप एक डिप्टी मजिस्ट्रेट की नौकरी 
--यही न ? इससे तुम्हें या देश को क्या लाम हुआ ? एक बार आँखें खोलकर 
देख--सोना पैदा करनेवाली आरत-भूमि में अन्न के लिए हाहाकार मचा है! 

तुम्हारी इस शिक्षा द्वारा उस न्यूनता की क्या पूर्ति हो सकेगी ? कभी नहीं । 
पाइचात्य-विज्ञान की सहायता से जमीन खोदने लग जा, अन्न की व्यवस्था कर 
नौकरी करके नहीं-अपनी चेष्टा द्वारा पाइचात्य विज्ञान की सहायता से नित्य 
नवीन उपाय का आविष्कार करके ! इसी अन्न-वस्त्र की व्यवस्था करने के लिए 


मैं लोगों को रजोगुण की वृद्धि करने का उपदेश Sarg | अन्न-वस्त्र की कमी मौर | 


उसकी चिन्ता से देश बुरी अवस्था में चल जा रहा है=-इसके लिए तुम लोग क्या 

कर रहे हो ? फेंक दो अपने शास्त्र-वास्त्र गंगा जी में । देश के लोगों को पहले 
अन्न की व्यवस्था करने का उपाय सिखा दे। इसके बाद उन्हें भागवत का पाठ 
सुनाना । कर्मतत्परता के द्वारा इहलोक का अभाव दूर न होने तक कोई घर्म की 
कथा ध्यान से न सुनेगा। इसीलिए कहता हूँ, पहले अपने में अन्तनिहित आत्मशक्ति 
को जाग्रत कर, फिर देश के समस्त व्यक्तियों में. जितना सम्भव हो, उस शक्ति 
के प्रति विश्वास जमा । पहले अन्न की व्यवस्था कर, बाद में उन्हें धमं प्राप्त 
करने की शिक्षा दे। अब अधिक बैठे रहने का समय नहीं--कब किसकी मृत्यु 
होगी, कोन कह सकता है ? 

बात करते करते BA, दुःख और दया के सम्मिलित आवेश से स्वामी जी के 
मुखमण्डल पर एक अपूर्वं तेज उद्भासित हो उठा। आँखों से मानो अग्निकण 
निकलने लगे। उनकी उस समय की दिव्य मूर्ति का दर्शन कर भय और विस्मय के 
कारण शिष्य के मुख से बात न निकल सकी ! कुछ समय रुक कर स्वामी जी 
फिर कहने लगे, "यथा समय देश में कमंतत्परता और आत्मनिर्भरता अवश्य आ 
जायगी--मैं स्पष्ट देख रहा F—there is no ९४०३०--दूसरी गति ही नहीं। 
जो लोग बुद्धिमान हैं, वे भावी तीन युगों का चित्र सामने प्रत्यक्ष देख सकते हैं।” 

“श्री रामङृष्ण के जन्मग्रहण के समय से ही पूर्वाकाश में अरुणोदय हुआ है--- 


समय आते ही दोपहर के सूयं की प्रखर किरणों से देश अवश्य आलोकित हो 


जायगा ।'” 


३० 
[ स्थान : बेलूड़ मठ (निर्माण के समय) । वर्ष : १८९८ Fo | 


नया मठभवन तैयार हो गया है । जो कुछ कार्य शेष रह गया है, उसे स्वामी 
जी की राय से स्वामी विज्ञानानन्द समाप्त कर रहे हैं । स्वामी जी का स्वास्थ्य 
आजकल सन्तोषजनक नहीं, इसीलिए डॉक्टरों ने उन्हें प्रातः एवं सायंकाल नाव 
पर सवार होकर गंगा का वायु-सेवन करने को कहा है ।. स्वाप्री नित्यानन्द ने 
नडाल के राय बाबुओं का बजरा (नाव) थोड़े दिनों के लिए माँग लिया है । मठ 
के सामने वह der हुआ है । स्वामी जी कभी कभी अपनी इच्छा के अनुसार उस 
बजरे में सवार होकर गंगा-सेवन किया करते हैं । 

आज रविवार है; शिष्य मठ में जाया है और भोजन के पश्चात्‌ स्वामी जी 

के कमरे में बैठकर उनसे वार्तालाप कर रहा है । मठ में स्वामी जी ने इसी समय 
संन्यासियों और बाल ब्रह्मचारियों के लिए कुछ नियम तैयार किये हैं। उन नियमों 
का मुख्य उद्देश्य है गृहस्थों के संग से दूर रहना; जैसे--अलग भोजन का स्थान, 
अलग विश्राम का स्थान आदि । उसी विषय पर बातचीत होने लगी । 

स्वामी जी--गृहस्थों के शरीर में, वस्त्रों में आजकल मैं कैसी एक प्रकार 
की संयम हीनता की गन्ध पाता हूँ; इसीलिए मैंने नियम बना दिया है कि गृहस्थ 
साधुओं के बिस्तर पर न बैठे, न सोवे। पहले मैं शास्त्र में पढ़ा करता था कि 
गुहस्थों में ये बातें पायी जाती हैं और इसीलिए संन्यासी गृहस्थों की गन्ध नहीं 
सह सकते | अब मैं इस सत्य को प्रत्यक्ष देख रहा हूँ। नियमों को मानकर चलने 
से ही वाल ब्रह्मचारी समय पर यथार्थ संन्यास लेने के योग्य हो सकेंगे | सन्यास 
में निष्ठा दृढ़ हो जाने पर गुहस्थों के साथ मिल जुलकर रहने से भी फिर हानि 
न होगी। परन्तु प्रारम्म में नियम न होने से संन्यासी ब्रह्मचारी सब बिगड़ जायेंगे। 
यथार्थ ब्रह्मचारी बनने के लिए पहले-पहल संयम के कठोर नियमों का पालन 
करके चलना पड़ता है । इसके अतिरिक्त स्त्री संग करनेवालों का संग भी अवश्य 
ही त्यागना पड़ता है। 

गृहस्थाश्रमी शिष्य स्वामी जी की बात सुनकर दंग रह गया और यह AT- 
कर किं अब वह मठ के संन्यासी ब्रह्मचारियों के साथ पहले के समान सम भाव 
से न मिल-जुल सकेगा, दुःखी होकर कहने लगा, “परन्तु महाराज, यह मठ और 
इसके सभी लोग मुझे अपने घर, स्त्री-पुत्र आदि सबसे अधिक प्यारे लगते हैं; 
मानो ये सभी कितने ही दिनों के परिचित हैं। मैं मठ में जिस प्रकार स्वाधीनता 
का उपभोग करता हूँ, दुनिया में और कहीं भी वैसा नहीं करता | 

स्वामी जी--जितले शुद्ध सत्त्व के लोग हैं, उन सबको यहाँ पर ऐसा ही अनुभव 
होगा । (पर जिसे ऐसा नहीं होता, समझना वह यहाँ का आदमी नहीं । कितने 
ही जोग जोश में जगकर आते हैं और फिर अल्प काल में ही भाग जाते हैं, उसका 
यही कारण है। बरह्म चर्यविहीन, दिन-रात रुपया रुपया' करके भटकनेवाला व्यक्ति 
यहाँ का भाव कभी समक ही न सकेगा, कमी मठ में लोगों को अपना न मानेगा। 
यहाँ के संन्यासी पुराने ज़माने के विभूति रमाये, सिर पर जटा, हाथ में चिमटा 
चारण किये, दवा देनेवाले वावा जी की तरह नहीं हैं। इसीलिए लोग देख सुनकर 
कुछ भी समझ नहीं पाते । हमारे श्री TTT का आचरण, जाब सव इछ जे 
प्रकार का है, इसीलिए हम सब भी नये प्रकार के हैं । कमी अच्छे वस्त्र पहनकर 
भाषण देते हैं, और सभी 'हर हर बम बम' कहते हुए मरम रमाये पहाइ्‌-जंगलों 
में घोर तपस्या में तल्लीन हो जाते हैं । 


CC-0.Panini Kanya Maha Vidyalaya Collection. 


विवेकानन्द सहित्य Arya Samaj Foundatioh Chennai and eGangotri १५८ 


आजकल क्या केवल पुराने ज़माने के पोथी-पत्रों की दुहाई देने से ही काम 
चलता है रे? इस समय इस पाइचात्य सभ्यता का प्रबल प्रवाह अबाध गति से देश 
भर में प्रवाहित हो रहा है। उसकी उपयोगिता की ज़रा भी परवाह न करके 
केवल पहाड़ पर वैठे ध्यान में मग्न रहने से क्या आज काम चल सकता है? इस 
समय चाहिए--गोता में भगवान ने जो कहा है--प्रवल कर्मंगोग--हृदय में 
अमित साहस, अपरिमित शक्ति । तभी तो देश में सब लोग जाग उठेंगे, नहीं 
तो जिस अन्धकार में तुम हो, उसीमें वे भी रहेंगे । 

दिन. ढलने को है। स्वामी जी गंगा में भ्रमण योग्य कपड़े पहनकर नीचे उतरे 
और मठ के मैदान में जोकर पूर्व के पक्के घाट पर कुछ समय तक टहलते रहे | 
फिर नाव के घाट में आने पर स्वामी निर्भयानन्द,, नित्यानन्द तथा शिष्य को 
साथ लेकर उस पर चढ़ गये । 

नाव पर चढ़कर स्वामी जी जब छत पर बैठे तो शिष्य उनके चरणों के पास 
जा बैठा। गंगा की छोटी छोटी लहरें नाव से टकरा कर कल-कल ध्वनि कर 


रही हैं, वायु धोरे घीरे बह रही है, अभी तक आकाश का पश्चिम भाग सायंकालीन ` 


लालिमा से लाल नहीं हुआ है, सूर्य भगवान्‌ के अस्त होने में अभी लगभग आघ 
घण्टा बाक्रो.है | नाव उत्तर की ओर जा रही है । स्वामी जी के मुख से प्रफुल्लता, 
आँखों से कोमलता, बातचीत से गम्भीरता और प्रत्येक भाव-भंगी से जितेन्द्रियता 
व्यक्त हो रही है! वह एक भावपूर्ण रूप है--जिसने वह नहीं देखा, उसके लिए 
समभना असम्भव है । 

अव दक्षिणेश्वर छोड़कर अनुकूल वायु के झोकों के साथ नाव उत्तर की ओर 
आगे बढ़ रही है। दक्षिणेश्वर के काली मन्दिर को देख शिष्य तथा अन्य दोनों संन्या- 
सियों ने प्रणाम किया, परन्तु स्वामी जी एक गम्भीर भाव में विभोर होकर खोये 
. खोये से बैठे रहे। शिष्य और संन्यासी लोग दक्षिणेश्वर की कितनी. ही बातें कहने 
लगे, पर मानों वे बाते स्वामी जी के कानों में प्रविष्ट ही नहीं हुई ! देखते देखते 
नाव पेनेटी की ओर बढ़ी। पेनेटी में स्वर्गीय गोविन्द कुमार चौधरी के बगीचेवाले 
मकान के घाट में थोड़ी देर के लिए नाव ठहरायी गयी । इस बगीचेवाले मकान 
को पहले एक बार मठ के लिए किराये पर लेने का विचार हुआ था । स्वामी जी 
उतरकर बगीचा और मकान देखने गये। फिर देख-दाखकर बोले--“बगीचा 
बहुत अच्छा है, परन्तु कलकत्ते से काफी दूर है। श्री रामकृष्ण के शिष्यों को 
आने जाने में कष्ट होता | यहाँ पर मठ नहीं बना, यह अच्छा ही हुआ ।” 

अब नाव फिर मठ की ओर चली और लगभग एक घण्ठे तक रात्रि के 
`अन्धकार को चीरती हुई फिर मठ में आ पहुँची । 

[ स्थान : बेलूड़ मठ । वर्ष : १८९९ ई० के प्रारम्भ में |- 


शिष्य आज नाग महाशय को साथ लेकर मठ में आया है I 
स्वामी जी (नाग महाशय का अभिवादन-करके)--कहिए आप अच्छे तो 
हुँ न? ; s 
नाग महाशय--आपका दर्शन करने आया हूँ । जय शंकर ! जय शंकर | 
साक्षात्‌ शिवजी का दर्शन हुआ | 
यह कहकर दोनों हाथ जोड़कर नाग महाशय खड़े रहे । 
स्वामी जी--स्वास्थ्य कंसा है ? 
नाग महाशय--्य्थं के मांस-हट्टी की बात क्या पूछ रहे हैं ? आपके दशन 


` से आज मैं घन्य हुआ, धन्य हुआ ! 


ऐसा कहकर नाग महाशय ने स्वामी जी को साष्टांग प्रणाम किया । 

स्वामी जी (नाग महाशय को उठाकर)--यह क्या कर रहे हैं ? 

नाग महाशय--मैं दिव्य दृष्टि से देख रहा हँ--आज मुके साक्षात्‌ शंकर 
का दशन प्राप्त हुआ | जय भगवान्‌ श्री रामकृष्ण की । 

स्वामी जी (शिष्य की ओर इशारा करके)- देख रहा हे-यथाथं भक्ति से 
मनुष्य कैसा बनता. है ! नाग महाशय तन्मय हो गये हैं, देहबुद्धि बिल्कुल नहीं 
रही, ऐसा दूसरा नहीं देखा जाता। 

(प्रेमानन्द स्वामी के प्रति)-नाग महाशय के लिए प्रसाद ला। 

नाग महाशय--प्रसाद ! प्रसाद ! (स्वामी जी के प्रति हाथ जोड़कर) आपके 
दर्शन से आज मेरी भव-क्षुघा मिंट गयी । a 

मठ में बाल ब्रह्मचारी और संन्यासी उपनिषद्‌ का अध्ययन कर रहे थे । 
स्वामी जी ने उनसे कहा, “आज श्री रामक्कष्ण के एक महामक्त पचारे है । नाग 
महाशय के शुभागमन से आज तुम सोगों का अध्ययन बन्द रहेगा P सब लोग 
पुस्तकं बन्द करके नांग महाशय के चारों ओर धिर कर बैठ गये । स्वामी जी 

महाशय के सामने ast 

d es (सभी को सम्बोधित कर)-देख रहे हो ? नाग महाशय को 
देखो--गृहस्थ हैं, परन्तु जगत्‌ है या नहीं, यह भी नहीं जानते । सदा तन्मय द्‌ 
रहते हैं ? (नाग महाशय के प्रति)--इन सब ब्रह्मचारियों को और हमें 


रामक्कष्ण की कुछ बातें बुनाइए । ह | 
नाग ae क्या कहते हैं ! यह क्या कहते हैं | मैं क्या कहुँगा ? F 

आपके दर्शन के लिए आया हँ श्री रामकृष्ण की लीला के सहायक महावीर 
का दर्शन करने आया हूं । श्री रामकृष्ण की बातें लोग अब TAT | जय श्री 
रामकृष्ण ! जय श्री रामकृष्ण ! 
स्वामी जी- आप ही ने वास्तव में श्री रामकृष्ण देव को पहचाना है । हमारा 
तो व्यर्थं चक्कर काटना ही रहा | 
नाग म०--छि: ! यह आप क्या कह रहे हैं ! आप श्री रामकृष्ण की छाया 
हैं-एक ही सिक्के के दो पहलू-जिनकी आँखें हैं वे देखें ! 
स्वामी जी-ये जो सब मठ आदि बनवा रहा हूं, क्या यह ठीक हो रहा है? 
नाग म०--मैं तो छोटा हूँ, मैं क्या समझूँ । आप जो कुछ करते हैं, निश्चित 
जानता हूँ, उससे जगत्‌ का कल्याण होगा--कल्याण होगा । 
अनेक व्यक्ति नाग महाशय की पदधूलि लेने में व्यस्त हो जाने से नाग महाशय 
संकोच में पड़ गये; स्वामी जी ने सबसे कहा, “जिससे इन्हें कष्ट हो, वह न करो ।” 
यह सुनकर सब जोग SH गये | 
स्वामी जी- आप आकर मठ में रह क्यों नहीं जाते ? आपको देखकर मठ 
के सब लड़के सीखेंगे । 
नाग म०--श्री रामकृष्ण से एक बार यही बात पूछी थी । उन्होंने कहा, 
घर में ही रहो'--इसीलिए घर में हूँ; बीच बीच में आप लोगों के दर्शन कर 
घन्य हो जाता हूं । 
स्वामी जी- में एक बार आपके देश में जाऊंगा । 
नाग महाशय आनन्द से अधीर होकर वोले--“क्या ऐसा दिन आयेगा? देश 
काशी बन जायगा ! काशी बन जायगा !! बया मेरा ऐसा भाग्य होगा ? ” 
स्वामी जी--मेरी तो इच्छा है, पर जव माँ ले जाय, तब तो हो । 
नाग म०--आपको कौन समभेगा, कौन समझेगा ? दिव्य दृष्टि खुले बिना 
पहचानने का उपाय नहीं | एकमात्र श्री रामकृष्ण ने ही आपको पहचाना था। 
बाक़ी सभी केवल उनके कहने पर विश्‍वास करते हैं । कोई समझ नहीं सका | 
स्वामी जी--मेरी अब एकमात्र इच्छा यही है कि देश को जगा डाजूं-मानो 
महावीर अपनी शक्तिमत्ता से विषवास खोकर सो रहे हँ--बेखबर होकर- शब्द 
नहीं है । सनातन धमं के माव में इसे किसी प्रकार जगा सकने से समभूंगा कि श्री 
रामकृष्ण तथा हम लोगों का आना सार्थक हुआ । केवल यही इच्छा है मुक्तिः 
उक्ति तुच्छ लग रही है । आप आशीर्वाद दीजिए, जिससे सफलता प्राप्त हो । 
नाग म०--श्री रामकृष्ण आशीर्वाद देगे। आपकी इच्छा की गति को 
फेरनेवाला कोई भी नहीं दिखता । आप जो चाहेंगे वही होगा । 

स्वामी जी-कहाँ, कुछ भी नहीं होता । उनकी इच्छा के बिना कुछ भी 
नहीं होता I 

नाग म०-- उनकी इच्छा और आपकी - इच्छा एक बन गयी है। आपकी 
जो इच्छा है, वही श्री रामकृष्ण की इच्छा है। जय श्री रामकृष्ण ! जय 
श्री रामकृष्ण | ! 

स्वामी जी--काम करने के लिए दृढ़ शरीर चाहिए। यह देखिए, इस देश 
में आने के बाद स्वास्थ्य ठीक नहीं रहता; उस देश में ( यूरोप-अमेरिका में ) 
सच्छा था | 

नाग म०--श्री रामकृष्ण कहा करते थे--शरीर धारण करने पर 'घर का 
टैक्स देना पड़ता है”, रोग-शोक--वही टैक्स हैं । आपका शरीर अशरफ़िओं का 
सन्दूक है, IT Haw की खूब सेवा होनी चाहिए। कौन करेगा? कोन सम मेगा? 
एकमात्र श्री रामकृष्ण ने ही समझा था | जय श्री रामकुष्ण ! जय श्री रामक्ृष्ण!! 

स्वामी जी--मठ के ये लोग मेरी बहुत सेवा करते हैं। 

नाग म०--जो लोग कर रहे हैं, उन्हीं का कल्याण है। समझें या न समभे। 
सेवा में न्यूनता होने पर शरीर की रक्षा करना कठिन होगा | 

स्वामी जी--नाग महाशय, क्या कर रहा हूं, क्या नहीं कर रहा हूं, कुछ 
समक में नहीं आता । एक एक समय एक एक दिशा में कार्य करने का प्रबल 
वेग आता है । बस, उसीके अनुसार काम किये जा रहा हूं । इससे भला हो रहा 
है या बुरा, कुछ समझ नहीं पा रहा हूँ । 

नाग म०--श्री रामकृष्ण ने जो कहा था--कंजी लगा दी गयी।' इसीलिए 
अब TAMA नहीं दे रहे हुँ । समझने के साथ ही लीला समाप्त हो जायगी । 

स्वामी जी ध्यानस्थ होकर कुछ सोचने लगे । इसी समय स्वामी प्रेमानन्द 
श्री रामकृष्ण का प्रसाद लेकर आये और नाग महाशय तथा अन्य सभी को प्रसाद 
दिया गया । नाग महाशय दोनों हाथों से प्रसाद को सिर पर रखकर 'जय श्री राम- 
कृष्ण” कहते हुए नृत्य करने लगे । सभी लोग देखकर दंग रह TA! प्रसाद पाकर 
सभी लोग बगीचे में टहलने लगे । इस बीच स्वामी जी एक कुदाली लेकर धीरे 
धीरे मठ के तालाब के पूर्वी तट पर मिट्टी खोदने लगे- नाग महाशय देखते ही 
उनका हाथ पकड़कर बोले-“हमारे रहते आप यह क्या करते हैं ?” स्वामी जी 
कुदाली छोड़कर मैदान में टहलते टहलते बातें करने लगे। स्वामी जी एक शिष्य 
से कहने लगे--“श्री रामकृप्ण के स्वर्गवास के पदचात्‌ एक दिन हम लोगों ने सुना, 
नाग महाशय चार-पाँच दिनों से उपवास करते हुए अपने कलकत्ते के मकान में पड़े 
हैं । मैं, हरिभाई और न जाने एक और कौन थे, तीनों मिलकर नाग महाशय की 

कुटिया में जा पहुँचे । देखते ही वे रजाई छोड़कर उठ खड़े हुए! मैंने कहा, 'आपके 
यहाँ आज हम लोग भिक्षा पायेगे।' नाग महाशय ने'उसी समय बाज़ार से चावल, 
ada, लकड़ी आदि लाकर पकाना शुरू किया। हमने सोचा था, हेम भी खायेंगे, 
नाग महाशय को भी खिलायेंगे । भोजन तैयार होने पर हमें परोसा यया । हम 
नाग महाशय के लिए सब चीज़ें रखकर भोजन करने बैठे भोजन के पश्चात्‌ 
जब उनसे खाने के लिए अनुरोध किया गया, वे भात की हाँडी फोड़कर अपना 
सिर ठोककर बोले, जिस शरीर से भगवान्‌ की प्राप्ति नहीं हुई, उस शरीरको 
फिर भोजन दूँगा ?' हम तो यह देखकर दंग रह गये । बहुत कहुने-सुनने के 
बांद उन्होने कुछ भोजन किया और फिर हम लौट आये ।” 

स्वामी जी--नाग महाशय आज क्या मठ में ठहरेंगे ? 

शिष्य--नहीं, उन्हें कुंछ काम है ; आज ही जाना होगा । ' 

स्वामी जी--तो जो, नाव का प्रबन्ध कर । सन्ध्या हो रही है। 

नाव आने पर शिष्य और नाग महाशय स्वामी जी को प्रणाम करके नाव 
यर सवार्‌ हो कलकत्ते की ओर रवाना हुए । 


३२ 


[स्थान : बेलूड़ मठ । TT: १८९९ Fo | 


इस समय स्वामी जी काफ़ी स्वस्थ हैं। शिष्य रविवार को प्रातःकाल मठ 
में आया है । स्वामी जी के चरण-कमलों का दर्शन करने के बाद दुमंजिले से 
उतर वह स्वामी निर्मलानन्द के साथ वेदान्त शास्त्र की चर्चा कर रहा है । इसी 


समय स्वामी जी नीचे उतर आये और शिष्य को देखकर कहने लगे “अरे, तुलसी _ 


के साथ क्या विचार-विमशं हो रहा था ?” 

शिष्य--महाराज, तुलसी महाराज कह रहे थे, वेदान्त का ब्रह्मवाद केवल 
तू और तेरे स्वामी जी जानते हैं। हम तो जानते हैं--छण्णस्तु भगवान्‌ स्वयम्‌ । 

स्वामी जी--तूने क्या कहा ? 

शिष्य--मैंने कहा, “एक आत्मा ही सत्य है । कृष्ण केवल एक ब्रह्मज्ञ पुरुष 
थे।' तुलसी महाराज भीतर से वेदान्तवादी हैं; परन्तु बाहर द्वैतवादी का पक्ष लेकर 
तकं करते हैं, ईश्वर को व्यक्तिविशेष वताकर बात का प्रारम्भ करके धीरे धीरे 


चेदान्तवाद की नींव को सुदृढ़ प्रमाणित करना ही उनका उद्देश्य ज्ञात होता है. । . | 

परन्तु जब वे मुझ 'वंष्णव' कहते हैं तो मैं उनके सच्चे इरादे को भूल जाता हूँ 
और उनके साथ वाद-विवाद करने लग जाता हूँ। 

स्वामी जी-सुलसी तुझसे प्रेम करता है न, इसीलिए dar कहकर तुरे 
चिढाता है । तू विगड़ता क्यो है ? तू भी कहना, 'आप शून्यवादी नास्तिक हैं ।' 

शिष्य--महाराज, उपनिषद्‌ दर्शन आदि में क्या यह बात है कि ईश्वर कोई 
शक्तिमान व्यक्तिविशेष है ? लोग किन्तु वैसे ही ईदवर में विरवास रखते हैं। 

स्वामी जी--सर्वेदवर कभी भी व्यक्ति विशेष नहीँ बन सकता । जीव है 
व्यष्टि; और समस्त जीवों की समष्टि है ईश्वर । जीव में अविद्या प्रवल है; ईश्वर 
विद्या और अविद्या की समष्टिरूपी माया को वशीभूत करके विराजमान है और 
स्वाधीन भाव से उस स्थावर-जंगमात्मक जगत्‌ को अपने भीतर से बाहर निकाल 
रहा है। परन्तु ब्रह्म उस व्यष्टि-समष्टि से अथवा जीव और ईश्वर से परे है । 
ब्रह्म का अंशांश भाग नहीं होता । समझाने के लिए उनके त्रिपाद, चतुष्पाद आदि की 
कल्पना मात्र की गयी है । जिस पाद में सृष्टि-स्थिति-लय का अध्यास हो रहा है, 
उसीको शास्त्र में 'ईश्वर' कहकर निर्देश किया गया है । अपर त्रिपाद कूटस्थ हैं, 
जिसमें द्वैत कल्पना का आभास महीं, वही ब्रह्म है । इससे तू कहीं ऐसा न मान 
लेना कि ब्रह्म जीव-जगत्‌ से कोई अलग वस्तु है । विशिष्टाद्वैतवादी कहते हैं, ब्रह्म 
ही जीव-जगत्‌ के रूप में परिणत हुआ है। अद्वेतवादी कहते हैं, ‘Tar नहीं, ब्रह्म में 
जीव-जगत्‌ अध्यस्त मात्र हुआ है । परन्तु वास्तव में उसमें ब्रह्म की किसी प्रकार 
की परिणति नहीं हुई ।' अद्वैतवादो का कहना है कि जगत्‌ केवल नाम-रूप ही 
है । जब तक नाम-रूप है, तभी तक जगत्‌ है। ध्यान-घारणा द्वारा जब नाम-रूप 
लुप्त हो जाता है, उस समय एकमात्र ब्रह्म ही रह जाता Ft उस समय तेरी, 
मेरी अथवा जीव-जगत्‌, की स्वतंत्र सत्ता का अनुभव नहीं होता | उस समय ऐसा 
लगता है, मैं ही नित्य-शुद्ध-बुदध प्रत्यक्‌ चैतन्य अथवा ब्रह्म हँ--जीव का स्वरूप 
ही ब्रह्म है । घ्यान-धारणा द्वारा ताम-रूप आवरण हटकर यह भाव प्रत्यक्ष होता 
है, बस इतना ही। यही है शुद्धाइतवाद का असल सार। वेद-चेदान्त, शास्त्र 
आदि इसी बात को नाना प्रकार से वार बार सममा रहे हैं । 

शिष्यतो फिर ईश्वर सवंशक्तिमान व्यक्तिविशेष है--यह बात फिर 
कैसे सत्य हो सकती है ? 

स्वामी जी-मनरूपी उपाधि को लेकर ही मनुष्य है | मन के ही द्वारा मनुष्य 
को सभी विषय समरना पड़ रहा है। परन्तु मन जो कुछ सोचता है, वह सीमित 
होगा ही । इसीलिए अपने व्यक्तित्व से ईश्वर के व्यक्तित्व की कल्पना करना 
जीव का स्वत:सिद्ध स्वभाव है, मनुष्य अपने आदश को मनुष्य के रूप में ही सोचने 

` में समर्थ है । इस जरा-मृत्युपूण जगत्‌ में आकर मनुष्य दुःख की ताड़ना से 'हा 


हतो5स्मि” करता है और किसी ऐसे व्यक्ति का आश्रय लेना चाहता है, जिस पर 
निर्भर रहकर वह चिन्ता से मुक्त हो सके । परन्तु ऐसा आश्रय है कहाँ ! निराधार 
सर्वज्ञ आत्मा ही एकमात्र आश्रयस्थल है । पहले पहले मनुष्य यह बात जान नहीं 
सकता । विवेक-वैराग्य आने पर ध्यान-घारणा करते करते धीरे घीरे यह जाना 
जाता है । परन्तु कोई किसी भी भाव से साधना क्यों न करे, सभी अनजान में 
अपने मीतर स्थित ब्रह्मभाव को जगा रहे हैं । हाँ, आलम्वन अलग अलग हो सकते 
हैं । जिसका ईदवर के सगुण होने में विश्वास है, उसे उसी भाव को पकड़कर साधन- 
भजन आदि करना चाहिए । ऐकान्तिक भाव आने पर उसीसे समय पाकर ब्रह्म- 
रूपी fag उसके भीतर से जाग उठता है । ब्रह्मज्ञान ही जीव का एकमात्र प्राप्य 
है । परन्तु अनेक पंथ- अनेक मत हैं । जीव का पारमार्थिक स्वरूप ब्रह्म होने पर 
भी मनरूपी उपाधि में अभिमान रहने के कारण, वह तरह तरह के सन्देह, संशय, 
सुख, दुःख आदि भोगता है, परन्तु अपने स्वरूप की प्राप्ति के लिए आब्रह्वास्तम्ब 
सभी गतिशील हैं । जब तक “अह Aa’ यह तत्त्व प्रत्यक्ष न होगा, तव तक इस 
जन्म-मृत्यु की गति के पंजे से किसीका छुटकारा नहीं है । मनुप्य-जन्म प्राप्त करके 
मुक्ति को इच्छा प्रबल होने तथा महापुरुष की कृपा प्राप्त होने पर ही मनुष्य की 
आत्मज्ञान की आकांक्षा बरूवती होती है; नहीं तो काम-कांचन में लिप्त व्यक्तियों 
के मन की उधर प्रवृत्ति ही नहीं होती । जिसके मन में स्त्री, पुत्र, धन, मान 
प्राप्त करने का संकल्प है, उनके मन में ब्रह्म को जानने की इच्छा कंसे हो ? जो 
सर्वस्व त्यागने को तैयार है, जो सुख-दुःख, भले-वुरे के चंचल प्रवाह में घीर-स्थिर, 
शान्त तथा दुढ़चित्त रहता है, वही आतज्ञान प्राप्त करने के लिए सचेष्ट होता 
है । वही, निर्गच्छति जगज्जालात्‌ पिजरादिव केसरी--महाबल से srg जाल 
को तोड़कर माया की सीमा को लाँघ fas की तरह वाहर निकल जाता है | 
शिष्य--क्या महाराज, संन्यास के बिना ब्रह्मज्ञान हो ही नहीं सकता ? 
स्वामी जी--क्या यह बात एक बार कहने की है ? अन्तर्वाह्य दोनों प्रकार 
से संन्यास का अवलम्बन करना चाहिए। आचार्य शंकर ने भी उपनिषद्‌ के तपसो 
चार्प्यालगात्‌--इस अंश की व्याख्या के प्रसंग में कहा है, 'लिगहीन अर्थात्‌ संन्यास 
के बाह्य चिल्लो के रूप में गेरुआ वस्त्र, दण्ड, कमण्डलु आदि घारण न करके तपस्या 
करने पर कष्ट से प्राप्त करने योग्य ब्रह्म-तत्त्व प्रत्यक्ष नहीं होता ।' ' वैराग्य न आने 
पर, त्याग न होने पर, भोग-स्पृहा का त्याग न होने पर क्या कुछ होना सम्भव है?-- 


१. मुंडकोपनिषद्‌ ॥३।२।४॥ 

र बच्चे के हाथ का लड्डू तो है नहीं, जिसे भुलावा देकर छीन कर खा सकते 
। 

शिष्य--परन्तु साधना करते करते धीरे धीरे त्याग आ सकता है न ? 

स्वामी जी--जिसे धीरे धीरे आता है, उसे आये। परन्तु तुझे क्‍यों बैठे रहना 
चाहिए ? अभी से नाला काटकर जल लाने में लग जा। श्री रामक्रष्ण कहा करते 
थे, “हो रहा है, होगा, यह सब टालने का ढंग है।” प्यास लगने पर क्या कोई बैठा 
रह सकता है? या जल के लिए दौड़-धूप करता है? प्यास नहीं लगी, इसलिए बैठा 
है। ज्ञान की इच्छा प्रबल नहीं हुई, इसीलिए स्त्री-पुत्र लेकर गृहस्थी कर रहा है! 

शिष्य--वास्तव में मैं यह समझ नहीं सका कि अभी तक मुझमें उस प्रकार की 
सवंस्व त्यागने की बुद्धि क्यों नहीं आ सकी। आप इसका कोई उपाय कर दीजिए। 

स्वामी जी- उद्देश्य और उपाय सभी तेरे हाथ में हैं। मैं केवल उस विषय 
की इच्छा को मन में उत्तेजित कर दे सकता हूं। तू इन सब सत्‌ शास्त्रों का 
अध्ययन कर रहा है--बड़े बड़े ब्रह्मज्ञ साधुओं की सेवा और सत्संग कर रहा है-- 
इतने पर भी यदि त्याग का भाव नहीं आता, तो तेरा जीवन ही व्यर्थ है। परन्तु 
विल्कुल व्यर्थं नहीं होगा-समय पर इसका परिणाम निकलेगा ही । 

शिष्य सर झुकाये विषण्ण भाव से कुछ समय तक अपने भविष्य की चिन्ता 
करके फिर स्वामी जी से कहने लगा, “महाराज, मैं आपकी शरण में आया हूं, 
मेरी मुक्ति का रास्ता खोल दीजिए-मैं इसी.जन्म में तत्त्वज्ञ बनना चाहता हूँ ।” 

स्वामी जी शिष्य को खिन्न देखकर कहने लगे, “भय क्या है ? सदा विचार 
किया कर- यह शरीर, घर, जीव-जगत्‌ सभी सम्पूर्ण मिथ्या है- स्वप्न की तरह 
है, सदा सोचा कर कि यह शरीर एक जड्-यंत्र मात्र है । 'इसमें जो आत्माराम 
पुरुष है, वही तेरा वास्तविक स्वरूप है। मनरूपी उपाधि ही उनका प्रथम और 
सूक्ष्म आवरण है । उसके बाद देह उसका स्थूल आवरण बना हुआ है । निष्कल, 
निर्विकार, स्वयंज्योति वह पुरुष इन सब मायिक आवरणों से ढका हुआ है, इसलिए 
तू अपने स्वरूप को जान नहीं पाता । खूप-रस की ओर दोड्नेवाले इस मन की 
गति को अन्दर की ओर लौटा देना होगा । मन को मारना होगा। देह तो स्थूल 
है । यह मरकर पंचभूतों में मिल जाती है, परन्तु संस्कारों की गठरी मन शीक्र 
नहीं मरता । बीज की भाँति कुछ दिन रहकर फिर वृक्ष रूप में परिणत होता है, 
फिर स्थल शरीर धारण करके जन्म-मृत्यु के पथ में आया-जाया करता है । जब 
तक आत्मज्ञान नहीं हो जाता, तब तक यही क्रम चलता रहता है। इसीलिए कहता 
ZAM, धारणा और विचार के बल पर मन को सच्चिदानन्द-समुद्र में डुबो 
दे । मन के मरते ही सभी गया समझ । बस फिर तू ब्रह्मसंस्य हो जायगा । 

दिष्य--महाराज, इस उद्दाम उन्मत्त मन को ब्रह्म में डुबो देना बहुत ही 
कठिन है। 

स्वामी जी--वीर के सामने कठिन नाम की कोई चीज़ है क्या ? कापुरुष 
ही ऐसी बातें कहा करते हैं! बीराणामेव करतलगता मुक्तिः, न पुनः कापुरषाणाम्‌ | 
अभ्यास और वैराग्य के बल से मन को संयतं कर । गीता में कहा है, अभ्यासेन 
तु कौन्तेय वेराग्येण छ गृह्यते । चित्त मानो एक निर्मेल तालाब है। रूप-रस 
आदि के आघात से उसमें जो तरंग उठ रही है, उसीका नाम है मन ।. इसीलिए 
मन का स्वरूप संकल्प-विकल्पात्मक है । उस संकल्प-विकल्प से ही वासना उठती 


है। उसके बाद वह मन ही क्रियाशवित के रूप में परिणत होकर स्थूल देहरूपी ' 


यन्त्र के द्वारा कार्य करता है। फिर कर्म भी जिस प्रकार अनन्त है, कमं का फल 
भी dar ही अनन्त है। अतः अनन्त असंख्य कर्मफल रूपी तरंग में मन सदा झूला 
करता है । उस मन को वृत्तिशून्य बना देना होगा। उसे स्वच्छ तालाब में परिणत 
करना होगा, जिससे उसमें फिर akei एक भी तरंग न उठ सके। तभी 
ब्रह्मतत्त्व प्रकट होगा । शास्त्रकार उसी स्थिति का आभास इस रूप में दे रहे 
है-भिद्यते हृदयग्रन्थिः आदि--समभा ? 

शिष्य--जी हाँ, परन्तु ध्यान तो विपयावलम्वी होना चाहिए न? 


स्वामी जी- तू स्वयं अपना विषय बनेगा । तू सर्वव्यापी आत्मा है, इसी: 


बात का मनन और ध्यान किया कर। मैं देह नहीं--मन नहीं--बुद्धि नहीं-स्थूल 
नहीं-सूक्ष्म नहीं--इस प्रकार 'नेति' 'नेति' करके प्रत्यक्‌ चैतन्य रूपी अपने स्वरूप 
में मन को डुबो दे। इस प्रकार मन को बार वार डुबो डुबो कर मार डाल। तभी 
ज्ञानस्वरूप का बोध या स्व स्वरूप में स्थिति होगी । उस समय ध्याता-ध्येय-ध्यान 
एक बन जायेगे--ज्ञाता-ञषेय-ज्ञान एक हो जायेंगे । सभी अध्यासों की निवृत्ति हो 
जायगी | इसीको शास्त्र में 'त्रिपुटि He’ कहा है। इस स्थिति में जानने, न जानने 
का प्रश्‍न ही नहीं रह जाता | आत्मा ही जब एकमात्र विज्ञाता है, तब उसे फिर 
जानेगा कंसे ? आत्मा ही ज्ञान--आत्मा ही चैतन्य--आतमा ही सच्चिदानन्द है। 
जिसे सत्‌ या असत्‌ कुछ भी कहकर निर्देश नहीं किया जा सकता, उसी अनिवर्चनीय 
मायाशकित के प्रभाव से जीवरूपी ब्रह्म के भीतर ज्ञाता-शेय-झान का भाव झा गया 
है । इसे ही साधारण मनुष्य चेतन स्थिति कहते हैं। यहाँ यह द्वैतसंघात शुद्ध ब्रह्म 
तत्त्व एक बन जाता है, उसे ही शास्त्र में समाधि या दिव्य चेतन स्थिति कहकर 
इस प्रकार वर्णन किया गया है--स्तिमितसरिळरासिप्रलयमाल्याविहीनम्‌ | 
इन बातों को स्वामी जी मानो ब्रह्मानुभव के गंभीर सलिल में मग्न होकर ही 
कहने लगे--इस ज्ञाता-ज्ञेय रूप सापेक्ष भूमिका से ही दशन, शास्त्र-विज्ञान आदि 

निकले हैं; परन्तु मानव मन का कोई भी भाव या भाषा जानने या न जानने के - 
परे की वस्तु को सम्पूर्ण रूप से प्रकट नहीं कर सकती । दर्शन, विज्ञान आदि 
आंशिक रूप से सत्य हैं; इसलिए वे,किसी भी तरह परमार्थतत्त्व के सम्पूर्ण प्रकाशक 
नहीं बन सकते । अतएव परमार्थ की दृष्टि से देखने पर समी मिथ्या ज्ञात होता 
है--धर्म मिथ्या, कर्म मिथ्या, मैं मिथ्या हूँ, तू मिथ्या है, जगत्‌ मिथ्या है । उसी 
समय देखता है कि मैं हीं सव कुछ हें; मैं ही सवंगत आत्मा हूँ; मेरा प्रमाण मैं ही 
हूँ। मेरे अस्तित्व के प्रमाण के लिए फिर दूसरे प्रमाण की आवश्यकता कहाँ ? 
मैं--जैसा कि शास्त्रों ने कहा है--नित्यमस्मत्प्रसिद्धम्‌ हें । मैंने वास्तव में ऐसी 


"स्थिति को प्रत्यक्ष किया है--उसका अनुभव. किया है । तुम लोग भी देखो--अनुभव 


करो--और जाकर जीव को यह ब्रद्म-तत्त्व सुनाओ । तब तो शान्ति पायेगा ! ” 

ऐसा कहते कहते स्वामी जी का मुख गम्भीर बन गया और उनका मन मानो 
किसी एक अज्ञात राज्य में जाकर थोड़ी देर के लिए स्थिर हो गया । कुछ समय 
के बाद वे फिर कहने लगे--“इस सवंमतग्रासिनी, सवंमतसमजसा ब्रह्मविद्या का 
स्वयं अनुभव कर--और जगत्‌ में प्रचार कर, उससे अपना कल्याण होगा, जीव 
का भी कल्याण होगा । तुझे आज सारी वात बता दी | इससे बढ़कर बात और 
दूसरी कोई नहीं ।” 

दिष्य--महाराज, आप इस समय ज्ञान की वात कह रहे हैं; कभी भक्ति 
की, कभी कर्म को तथा कभी योग की प्रधानता की वात कहते हैं । इससे मेरी 
बुद्धि में अम उत्पन्न हो जाता है। | ० 

स्वामी जी--असल बात यही है कि ब्रह्मज्ञ बनना ही चरम लक्ष्य है--परम 
पुरुषार्थ है । परन्छु मनुष्य तो हर समय ब्रह्म में स्थित नहीं रह सकता? व्युत्यान 
के समय कुछ लेकर तो .रहना होगा? उस समय ऐसा कर्म करना चाहिए, जिससे 


लोगों का कल्याण हो । इसीलिए तुम लोगों से कहता हूँ, अभेदबुद्धि से जीव की 
* सेवा के भाव से कमें करो । परन्तु भैया, कर्म के ऐसे दाँव-घात हैं कि बड़े बड़े साधु 


भी इसमें आबद्ध हो जाते हैं ! इसीलिए फल की आकांक्षा से शून्य होकर कर्म 
करना चाहिए । गीता में यही बात कही गयी है । परन्तु यह समझ ले कि ब्रह्मज्ञान 
में क्म का अनुप्रवेश भी नहीं है । went के द्वारा बहुत हुआ तो चित्त-शुद्धि 
होती है। इसीलिए भाष्यकार ने ज्ञान-कर्म-समुख्चय के प्रति इतना तीव्र कटाक्ष 
_--इतना दोषारोपण किया है.। निष्काम कमं से किसी किसीको ब्रह्मज्ञान हो 
सकता है । यहं भी एक उपाय अवश्य है, परन्तु उद्देश्य है ब्रह्मज्ञान की प्राप्ति । 
इस बात को भली भाँति जान ले--विचार-मार्ग तथा अन्य सभी प्रकार की 


साधना का फल है, ब्रह्मज्ञता प्राप्त करना । 

शिष्य--महाराज, अब भक्ति और राजयोग की उपयोगिता वताकर मेरी 
जिज्ञासा शांत कीजिए । 

स्वामी जी--उन सव पर्थो में साधना करते करते भी किसी किसीको ब्रह्मज्ञान 
की प्राप्ति हो जाती है। भक्ति मार्ग के द्वारा धीरे धीरे उन्नति होकर फल देर में 
प्राप्त होता है--परन्लु मागे है सरल | योग में अनेक विघ्न हैं। सम्भव है कि मन 
सिद्धियों में चला जाय और असली स्वरूप में पहुँच न सके । एकमात्र ज्ञान-मार्गं 
ही आशुफलदायक है और सभी मतों का संस्थापक होने के कारण सर्वे काल में सभी 
देशों में समान रूप से सम्मानित है। परन्तु विचार-पथ में चलते चलते भी मन ऐसे 
तक॑-जाल में बद्ध हो सकता है, जिससे निकलना कठिन हो। इसीलिए साथ ही साथ 
ध्यान भी करते जाना चाहिए। विचार और ध्यान के बल पर उद्देश्य तक अथवा 
ब्रह्मतत्त्व में पहुँचना होगा। इस प्रकार साधना करने से गन्तव्य स्थल पर ठीक ठीक 
पहुंचा जा संकता है। यही मेरी सम्मति में सरल तथा शीघ्र फलदायक मार्ग है। 

शिष्य--अब मुझे अवतारवाद के सम्बन्ध में कुछ बतलाइए | 

स्वामी जी- जान पड़ता है, तू एक ही दिन में सभी कुछ मार लेना चाहता है! 

शिष्य--महाराज, मन का सन्देह एक ही दिन में मिट जाय तो वार'वार 
फिर आपको तंग न करना पड्गा । 

स्वामी जी--जिस आत्मा की इतनी महिमा शास्त्रों से जानी जाती है, उस 
आत्मा का ज्ञान जिनकी कृपा से एक Yet में प्राप्त होता है, वे ही हैं सचल 
तीथं-अवतार पुरुष । वे जन्म से ही ब्रह्मज्ञ हैं और ब्रह्म तथा बह्वाज्ञ में 
कुछ भी अन्तर नहीं--न्नह्म वेद ada भवति (ब्रह्म को जाननेवाला ब्रह्म 
हो जाता है)। आत्मा को तो फिर जाना नहीं जाता, क्योंकि यह आत्मा ही 
ज्ञाता और मननशील बनी हुई है--यह बात पहले ही मैंने कही है। 
अतः मनुष्य का जानना उसी अवतार तक है--जो आत्मसंस्थ है । मानव बुद्धि 
Seat के सम्बन्ध में जो सबसे उच्च भाव ग्रहण कर सकती है, वह वहीं तक है। 
उसके बाद और जानने का प्रश्‍न नहीं रहता । उस प्रकार के ब्रह्मज्ञ कभी 
कभी ही जगत्‌ में पैदा होते. हैं। उन्हें कम लोग ही समक पाते gi वे ही 
शास्त्रःवचनों के प्रमाण-स्थल हैं--भवसागर के आलोकस्तम्भ हैं ! इन अवतारों 
के सत्संग तथा कृपादृष्टि से एक क्षण में ही हृदय का अन्धकार Fy हो जाता है- 
एकाएक AAT का स्फुरण हो जाता है। क्यों होता है अथवा किस उपाय से 
होता है, इसका निर्णय नहीं किया जा सकता, परन्तु होता अवश्य है । मैंने होते 
देखा है। श्री कृष्ण ने आत्मसंस्थ होकर गीता कही थी । गीता में जिन जिन 
स्थानों में 'अहम्‌' शब्द का उल्लेख है--वह 'आत्मपर' जानना । मामेकं शरणं ब्रज 

अर्थात्‌ 'आत्मसंस्थ बनो ।' यह आत्मज्ञान ही गीता का अन्तिम लक्ष्य है । योग 
आदि का उल्लेख उसी आत्म-तत्त्व की प्राप्ति की आनुषंगिक अवतारणा है । 
जिन्हें यह आत्मज्ञान नहीं होता वे आत्मघाती हैं-विनिहन्त्यसद्ग्रहात्‌ | रूप-रस 
आदि की फाँसी लगकर उनके प्राण निकल जाते हैं । तू भी तो मनुष्य है-दो 
दिनों के तुच्छ भोग की उपेक्षा नहीं कर सकता ? जायस्व म्रियस्व. के दल में 
जायगा ? “श्रेय” को ग्रहण कर--भ्रेय' का त्याग कर ! यह आत्म-तत्त्व चाण्डाल 
आदि सभी को सुना । सुनाते सुनाते तेरी बुद्धि भी निर्मल हो जायगी। तत्त्वमसि 
सोऽहमस्मि, सवं खल्बिद ब्रह्म आदि महामंत्र का सद्रा उच्चारण कर और हृदय 


“मैं सिह की तरह वल रख । भय क्या है ? भय ही मृत्यु है--भय ही महापातक 


है । नररूपी अर्जुन को भय हुआ था--इसलिए आत्मसंस्थ होकर भगवान्‌ श्री कृष्ण 
ने उन्हें गीता का उपदेश दिया; फिर भी क्या उसका भय चला गया था? अर्जुन 
जब विएवरूप का दशन कर आत्मसंस्थ हुए तभी वे ज्ञानारिन-दर्घकर्मा बने और 
उन्होंने युद्ध किया । 

शिष्य-महाराज, आत्मज्ञान की प्राप्ति होने पर भी क्या कर्म रह'जाता है। 

स्वामी जी - ज्ञान-प्राप्ति के बाद साधारण लोग जिसे कमं कहते हैं, वैसा कमं 
नहीं रहता | उस समय कमं 'जगद्धित्राय' हो जाता है। आत्मज्ञानी का सभी बातें 
जीव के कल्याण के लिए होती हैं। श्री रामकृष्ण को देखा है--देहस्पोषपि न देहस्थः 
(देह में रहते हुए भी देह में न रहना) यह भाव ! वैसे पुरुषों के कमं के उद्देश्य 
के सम्बन्ध में केवल यही कहा जा सकता है--छोकवत्तु लीला कैवल्यम्‌ (जो 
कुछ वे करते हैं, वे लोक में लीला रूप में है) । 


३३ 
[ स्थान : बेलूइ मठ । वर्ष १९०१ Fo] 


कलकत्ता जुबिली आटं अकादमी के अध्यापक और संस्थापक बाबू रणदाप्रसाद 
दासगुप्त महाशय को साथ लेकर शिष्य बेलूड़ मठ में आया है। रणदा बाबू शिल्प- 


कला में निपुण, सुपण्डित तथा स्वामी के गुणग्राही हैं । परिचय के बाद स्वामी 


रने लगे। रणदा बाबू 
जी रणदा arg के साथ शिस्पविज्ञान के सम्बन्ध में बातें क 

को प्रोत्साहित करने के लिए एक दिन जुबिली आँट अकादमी में जाने की इच्छा भी 
प्रकट की, परन्तु कई असुविधाओं के कारण स्वामी जी वहाँ नहीं जा सके। स्वामी जी 

रणदा बादु से कहने लगे, "पृथ्वी के प्रायः सभी .सभ्य देशों का शिल्प-सौन्दयं 
देख आया, परन्तु बौद्ध धमं के प्रादुर्भाव के समंय इस देश में शिल्पकला का जैसा 
विकास देखा जाता है, वैसा और कहीं भी नहीं देखा। मुग्रल बादशाहों के समय में 
भी इस विद्या का विशेष विकास हुआ था। उस विद्या के कीतिस्तम्म के रूप में 
आज भी ताजमहल, जामा मसजिद आदि भारतवर्ष के वक्ष पर खड़े हैं । 

“मनुष्य जिस चीज़ का निर्माण करता है, उससे किसी एक मनोभाव को 
व्यक्त करने का नाम ही शिल्प है। जिसमें भाव की अभिव्यक्ति नहीं, उसमें 
रंग-विरंगी चकाचौंध रहने पर भी उसे वास्तव में शिल्प नहीं कहा जा सकता । 
लोटा, कटोरे, प्याली आदि नित्य व्यवहार की चीज़ें भी उसी प्रकार कोई विशेष 
भाव व्यक्त करते हुए तैयार करनी चाहिए। पेरिस प्रदर्शनी में पत्थर की बनी हुई 
एक विचित्र मूर्ति देखी थी । मूति के परिचय के रूप में उसके नीचे ये शब्द लिखे 
हुए थं--प्रकृति का अनावरण करती हुईं कला' अर्थात्‌ शिल्पी किस प्रकार प्रकृति 
के घुँघट को अपने हाथ से हटाकर भीतर के रूप-सौन्दर्य को देखता है। मूर्ति का 
निर्माण इस प्रकार किया है मानो प्रकृति देवी के रूप का चित्र अभी स्पष्ट चित्रित 
नहीं हुआ, पर जितना हुआ है, उतने के ही सौन्दयं को देखकर मानो शिल्पी मुग्ध 
हो गया है । जिस शिल्पी ने इस भाव को व्यक्त करने की चेष्टा की है, उसकी 
प्रशंसा किये बिना नहीं रहा जाता । आप ऐसा ही कुछ मौलिक भाव व्यक्त करने 
की चेष्टा कीजिएगा ।” 

` रणदा बावू--समय आने पर मौलिक भावयुक्त मूर्ति तैयार करने की मेरी 

“भी इच्छा है । परन्तु इस देश में उत्साह नहीं पाता । धन की कमी, उस पर फिर 
हमारे देश के निवासी गुणग्राही नहीं । 

स्वामी जी-आप यदि दिल से एक भी नयी वस्तु तैयार कर सके, यदि 
शिल्प में एक भी भाव ठीक ठीक व्यक्त कर सक तो समय पर अवश्य ही उसका मूल्य 
होगा । जगत्‌ में कभी भी सच्ची वस्तु का अपमान नहीं हुआ है ! ऐसा भी सुना है 
कि किसी किसी शिल्पी के मरने के gare वर्ष वाद उसकी कला का सम्मान हुआ । 

रणदा बाबू--यह ठीक है ।: परन्तु हममें जो अकर्मण्यता आ गयी है, इससे 
घर का खाकर जंगल की मस चराने का साहस नहीं होता । इन पाँच वर्षों की 
चेष्टा से फिर भी मुझे कुछ सफलता मिली है। आशीर्वाद दीजिए कि प्रयत्न 
व्यर्थं न हो । 


स्वामी जी--आप यदि हृदय से काम में लग ज्ञाये तो सफलता अवश्य ही 


प्राप्त होगी । जो जिस सम्बन्ध में मन लगाकर हृदय से परिश्रम करता है, उसमें 
` उसकी सफलता तो होती ही है, पर उसके पदचातू ऐसा भी हो सकता है कि“उस कार्य 

को तन्मयता से करने पर ब्रह्मविद्या तक की प्राप्ति हो जाय । जिस कार्ये में मन 
लगाकर परिश्रम किया जाता है, उसमें भगवान्‌ भी सहायता करते हैं । 
-रणदा बाबू--पश्चिम के देशों तथा भारत के शिल्प में बया आपने कुछ अन्तर 
देखा ? ; 
स्वामी जी--प्रायः सभी स्थानों में वह एक सा ही है; नवीनता का बहुधा '. 
अभाव रहता है । उन सब देशों में कैमरे की सहायता से आजकल अनेक प्रकार के 
चित्र खींचकर तस्वीरें तैयार कर रहे हैं। परन्तु यंत्र की सहायता लेते ही नये नये 
भावों को व्यक्त करने की शक्ति लुप्त हो जाती है । अपने मन के भाव को व्यक्त 
नहीं किया जा सकता । पूर्व काल के शिल्पकार अपने अपने मस्तिष्क .से नये नये 


. भाव निकालने तथा उन्हीं भावों को चित्रों के द्वारा व्यक्त करने का प्रयत्न किया 


करते थें । आजकल फ़ोटो जैसे चित्र होने के कारण मस्तिष्क के प्रयोग की शक्ति और - 


` प्रयत्न लुप्त होते जा रहे हैं। परन्तु प्रत्येक जाति की एक एक विशेषता है। आचरण 


में, व्यवहार में, आहार में, विहार में, चित्र में, शिल्प में उस विशेष भाव का 


. विकास देखा जाता है । उदाहरण के रूप में देखिए---उस देश के संगीत और नृत्य 


सभी में एक अजीब म्मस्पशिता (pointedness) है । नृत्य में ऐसा जान पड़ता 
है मानो वे हाथ-पैर भटक रहे हैं। वाद्यों की आवाज़ ऐसी है मानो कानों में : 
संगीन भोंकी जा रही हो । गायन का भी यही हाल है । इधर इस देश का नृत्य 


. मानो सजीव लहरों की थिरकन है । इसी प्रकार गीतों की स्वर-तान में भी स्वरों 


का चक्रवत आलोड़न दिखायी पड़ता है । वाद्य में भी वही बात है। तात्पर्य यह कि 
कला का पृथक्‌ पृथक्‌ जातियों में पृथक्‌ पृथक्‌ रूपों में विकास हुआ जान पड़ता है । 

जो जातियाँ बहुत ही जड़वादी तथा इहकाल को ही सब कुछ मानती हैं, वे प्रकृति 

के नाम-रूप को ही अपना परम उद्देश्य मान लेती हैं और शिल्प में भी उसीके अनुसार 
भाव को प्रकट करने की चेष्टा करती हैं; परन्तु जो जाति प्रकृति के परे किसी भाव 
की प्राप्ति को ही जीवन का परम उद्देश्य मानती है, वह उसी भाव को प्रकृतिगत 
शक्ति की सहायता से शिल्प में प्रकट करने की चेष्टा करती है। प्रथमोक्त जातियों 
की कला का प्रकृतिगत सांसारिक भावों तथा पदार्थसमुह का चित्रण ही मूलाधार 

है और परोक्त जातियों की कला के विकास का मूल कारण है, प्रकृति के अतीत 

किसी भाव को व्यवत करना । इसी प्रकार दो भिन्न भिन्न उद्देश्यों के आघार पर्‌ 
कला के विकास में अग्रसर होने पर भी, दोनों का परिणाम प्रायः एक ही हुआ है। 
दोनों ने ही अपने अपने भावानुसार कला में उन्नति की है । उन सब देशों का एक. 
एक चित्र देखकर आपको वास्तविक प्राकृतिक दृश्य का भ्रम होगा। इसी प्रकार इस 
देश में भी, प्राचीन काल में स्थापत्य-विद्या का जिस समय बहुत विकास हुआ था, 

उस समय की एक एक मूति देखने से ऐसा प्रतीत होता है मानो वह आपको इस 
जड़ प्राकृतिक राज्य से उठाकर एक नवीन भावलोक में ले जायगी । जिस प्रकार 
आजकल उस देश में पहले जैसे चित्र नहीं बनते, उसी प्रकार इस देश में भी नये 
नये भावों के विकास के लिए कलाकार प्रयत्नशील नहीं देखे जाते । यह देखिए 
न, आप लोगों के आँट स्कूल के चित्रों में मानो किसी भाव का विकास ही नहीं। 
यदि आप लोग हिन्दुओं के प्रतिदिन के ध्यान करने योग्य मूर्तियों में प्राचीन भावों 
की उद्दीपक भावना को चित्रित करने का प्रयत्न करें तो अच्छा हो । 

रणदा वावू--आपकी बातों से मैं बहुत ही उत्साहित हुआ हूँ । प्रयत्न करके 
देखूंगा--आपके कथनानुसार कार्य करने की चेष्टा करूँगा । 


स्वामी जी फिर कहने लगे--उदाहरणार्थ, माँ काली का चित्र ही ले लीजिए। ' 


इसमें एक साथ ही कल्याणकारी तथा भयावह भावों का समावेश है, पर प्रचलित 
चित्रों में इन दोनों भावों का यथार्थ विकास कहीं भी नहीं देखा जाता । इतना 
ही नहीं, इन दोनों भावों में से किसी एक को भी चित्रित करने का कोई प्रयत्न 
नहीं कर रहा है। मैंने माँ काली की भीषण मूर्ति का कुछ भाव 'जगंन्माता काली' 
(Kali the Mother) नामक अपनी अंग्रेज़ी कविता में व्यक्त करने की चेष्टा 
की है । क्या आप उस भाव को किसी चित्र में व्यक्त कर सकते हैं ? 
Wet वावू--किस भाव को ? 
स्वामी जी ने शिष्य की ओर देखकर अपनी उस कविता को ऊपर से ले 
आने को कहा । शिष्य के ले आने पर स्वामी जी उसे (The stars are blotted 
out etc.) पढ़कर रणदा बाबू को सुनाने लगे | स्वामी जी जब उस कविता का 
पाठ कर रहे थे, उस समय शिष्य को ऐसा लगा, मानो महाप्रलय की संहारकारी 
सूति उनके कल्पना-चक्षु के सामने नृत्य कर रही है । रणदा बाबू भी उस कविता 
को सुनकर कुछ समय के लिए स्तब्ध हो गये । दूसरे ही क्षण उस चित्र को अपनी 
कल्पना की आँखों से देखकर रणदा बाबु “बाप रे” कहकर भयचकित दृष्टि से 
स्वामी जी के मुख की ओर ताकने लगे। 
स्वामी जी--क्यों, क्या इस भाव को चित्र में व्यक्त कर सकेंगे ? 
रणदा बाबू--जी, प्रयत्न करूंगा, ' परन्तु इस भाव की कल्पना से ही मेरा 
सिर चकरा जाता है। 


१. शिष्य उस समय रणदा बाबू के साथ हो रहता था । उसे ज्ञात या कि 
रणदा बाबू ने घर पर लोटकर दूसरे ही दिन से प्रलय ताण्डव में उन्मत्त चण्डी की 

स्वामी जी-चित्र तैयार करके मुझे द्रिखाइएगा, उसके बाद उसे सर्वांग 
सुन्दर बनाने के लिए जो चाहिए, मैं आपको बता दूँगा । 

इसके बाद स्वामी जी ने श्री eager मिशन की मुहर के लिए साँप द्वारा 
घरे हुए कमलदल विकसित हृद के बीच में हँस का जो छोटा सा चित्र तैयार किया 
था, उपे मॅगवाकर रणदा ag को दिखाया और उसके सम्बन्धं में उनसे अपनी 
राय व्यक्त करने के लिए कहा । रणदा वाबू पहले उसका भाव ग्रहण करने में 
असमर्थ होकर स्वामी जी से ही उसका अर्थ पूछने लगे । स्वामी जी ने समभा दिया 
कि चित्र का तरंगपूर्ण जलसमूह कमं का, कमलसमूह भक्ति का और उदीयमान 
सूर्यं ज्ञान का प्रतीक है। चित्र में जो साँप का घेरा है--वह योग और जाग्रत 
कुण्डलिनी शक्ति का द्योतक है और चित्र के मध्य में जो हंस की मूर्ति है उसका 
अर्थ है परमात्मा । अतः कमं, भक्ति, ज्ञान और योग के साथ सम्मिलित होने से 
ही परमातमा का दशन प्राप्त होता है-यही चित्र का तात्पर्य है। 

रणदा बाबू चित्र का यह तात्पर्यं सुनकर स्तब्ध हो गये। उसके बाद उन्होमे 
कहा, “यदि मैं आपसे कुछ समय दिल्पकला सीख सकता तो मेरी वास्तव में कुछ 
उन्नति हो जाती !” 

इसके बाद स्वामी जी ने भविष्य में श्री रामकृष्ण-मन्दिर और मठ को जिस 
प्रकार तैयार करने की उनकी इच्छा है, उसका एक खाका ( कच्चा नक्शा ) 
मँगवाया | इस खाके को स्वामी जी के परामशं से स्वामी विज्ञानानन्द ने तैयार 
किया था | यह खाका रणदा बाबू को दिखाते हुए वे कहने लगे--“इस भावी मठ- 
मन्दिर के निर्माण में प्राच्य तथा पाश्‍चात्य सभी शिल्पकलाओं का समन्वय करने की 
मेरी इच्छा है। मैं पृथ्वी भर में घूमकर स्थापत्य के सम्बन्ध में जितने भाव लाया 
हूँ, उन सभी को इस मन्दिर के निर्माण में विकसित करने की चेष्टा करूंगा। बहुत 
से सटे हुए स्तम्भों पर एक विराट्‌ प्रार्थनागृह तैयार होगा । उसकी दीवालों पर 
सैकड़ों खिले हुए कमल प्रस्फुटित होंगे। परार्थनागुह इतना बडा बनाना होगा कि 
उसमें बैठकर हज़ार व्यक्ति एक साथ जप-ध्यान कर सकें । श्री रामकृष्ण-मन्दिर 
तथा प्रार्थनागृह को इस प्रकार एक साथ तैयार करना होगा कि दुर से देखने पर 
ठीक ओंकार की घारणा हो । मन्दिर के बीच में एक राजहंस पर श्री रामकृष्ण 
की सूति रहेगी। द्वार पर दोनों ओर दो मूतियाँ इस प्रकार रहेंगी--एक सिह और 
एक भेड़ मित्रता से एक दूसरे को चाट रहे हैं--अर्थात्‌ महाशक्ति और महानञ्जता 


सति चित्रित करनी आरम्भ कर दी थी । आज भो वह अर्घचित्रित सूति रणदा 
aa के आँट स्कूल में मोजूद है,परन्तु स्वामी जी को वह फिर दिखायी नहीं गपी। 

मानो प्रेम से एकत्र हो गये हैं । मन में ये सब भाव हैं । अव यदि जीवन रहा तो 
उन्हें कार्य में परिणत कर जाऊंगा । नहीं तो भविष्य की पीढ़ी के लोग उसको 
धीरे धीरे कार्यख्प में परिणत कर सके तो करेंगे। मुझे ऐसा लगता है कि श्री 
रामकृष्ण देश की सभी प्रकार की विद्या और भाव में संचारित करने के लिए ही 
आये थे । इसलिए श्री रामकृष्ण के इस मठ को इस प्रकार संगठित करना होगा 
कि इस मठ-केन्द्र से धम, कर्म, विद्या, ज्ञान तथा भक्ति का संचार समस्त संसार 
में हो जाय । इस विषय में आप लोग मेरे सहायक बनें । 
रणदा वाब तथा उपस्थित संन्यासी और ब्रह्मचारी स्वामी जी की वात सुनकर 
विस्मित होकर बैठे रहे । जिनका महान्‌ एवं उदार मन सभी विषयों के सभी प्रकार 
के महान्‌ भावसमूह की अदृष्टपूर्वं क्रीड़ाभूमि था, उन स्वामी जी की महिमां को 
हृदयंगम कर सब लोग एक अव्यक्त भाव में मग्न हो गये। कुछ समय के वाद 
. स्वामी जी फिर बोले, “आप शिल्पविद्या की यथार्थ आलोचना करते हैं, इसलिए 
आज उस विषय पर चर्चा हो रही है। शिल्प के सम्बन्ध में इतने दिन चर्चा 
करके आपने उस विषय का जो कुछ सार तथा उच्च भाव प्राप्त किया है, वह 
अब मुझे FART ।” 
रणदा वाबू--महाराज, मैं आपको नयी वात क्या सुनाऊँगा ? आपने ही 
आज उस विषय में मेरी आँखें खोल दी हैं। शिल्प के सम्बन्ध में इस प्रकार 
ज्ञानपुणं बातें इस जीवन में इससे पूर्व कभी नहीं सुनी थीं। आशीर्वाद दीजिए : 
कि आपसे जो भाव प्राप्त किये हैं, उन्‍हें कार्यरूप में परिणत कर सके । 
फिर स्वामी जी आसन से उठकर मैदान में इधर उघर टहलते हुए शिष्य 
से कहने लगे, “यह युवक बड़ा तेजस्वी है ।” 
दिष्य--महाराज, आपकी वात सुनकर वह विस्मित हो गया है । 
स्वामी जी शिष्य की इस बात का कोई उत्तर न देकर मन ही मन गुनगुनाते - 
हुए श्री रामकृष्ण का एक गौत गाने लगे--'परम धन वह परश मणि” (संयत मन 
परम घन है जो अपनी सब इच्छाएँ पूर्ण करता है, इत्यादि ।) 
इस प्रकार कुछ समय तक टहलने के बाद स्वामी जी हाथ-मुँह धोकर शिष्य 
के साथ दुमंजिले के अपने कमरे में आये और उन्होंने अंग्रेज़ी विश्वकोष के शिल्प 
सम्जन्धी अध्याय का कुछ समय तक अध्ययन किया । अध्ययन समाप्त करने पर 
पूवं बंगाल की भाषा तथा उच्चारण-प्रणाली के विषय शिष्य के साथ साधारण 
रूप से हंसी करने लगे । 

[ स्थान : बेलूड़ मठ । वर्ष : १९०१ Fo ] 


स्वांमी जी कुछ दिन हुए, पूर्वी बंगाल और आसाम की यात्रा से लौट आये हैं । 
शरीर अस्वस्थ है, पैर सूज गया है। शिष्य ने आकर मठ की ऊपरी मंजिल में स्वामी 


. जी -के पास जाकर उन्हें प्रणाम किया। शारीरिक अस्वस्थता के होते हुए भी स्वामी 


जी के मुखमण्डल पर मुस्कराहट और दृष्टि में स्नेह झलक रहा था, जो देखने- 
वालों के सव प्रकार के दुःखों को भुलाकर उन्हें आत्मविस्मृत कर देता-था । 

शिव्य--महाराज, आपका स्वास्थ्य कैसा है ? 

स्वामी जी- मेरै बच्चे, मैं अपने स्वास्थ्य के सम्बन्ध में क्या कहूँ ? शरीर तो 
दिनोंदिन कार्य के लिए अक्षम बनता जा रहा है। बंगाल प्रांत में आकर शरीर 
धारण करना पड़ा, शरीर में रोग लगा ही है। इस देश का स्वास्थ्य बिल्कुल अच्छा 
नहीं। अधिक कार्यभार शरीर सहन नहीं कर सकता । फिर भी जब तक शरीर है, 
तुम लोगों के लिए परिश्रम करूँगा। परिश्रम करते हुए ही शरीर त्याग करूंगा । 

शिष्य--आप अब कुछ दिन काम करना बंद कर विश्राम कीजिए, तभी 
शरीर स्वस्थ होगा । इस शरीर की रक्षा से जगत्‌ का कल्याण होगा । 

स्वामी जी--विश्वाम करने को अवकाश कहाँ, भाई ? श्री रामकृष्ण जिसे 
'काली' 'काली' कहकर पुकारा करते थे, वही उनके शरीर त्याग के दो-तीन दिन 


'पहले से ही इस शरीर में प्रविष्ट हो गयी है । वही मुझे इधर उधर काम करते हुए 


घुमा रही है- स्थिर होकर रहने नहीं देती, अपने सुख की ओर देखने नहीं देती। 
शिष्य--शक्तिःप्रवेश की बात क्या किसी रूपक के अर्थ में कह रहे हैं ? 
स्वामी जी--नहीं रे, श्री रामकृष्ण के देह-त्याग के तीन-चार दिन पहले, 
उन्होंने मुझे एक दिन एकान्त में अपने पास बुलाया, और मुझे सामने बिठाकर 
मेरी ओर एक दृष्टि से एकटक देखते हुए समाधिमग्न हो गये । मैं उस समय 
अनुभव करने लगा कि उनके शरीर से एक सूक्ष्म तेज बिजली के कम्पन की तरह 
आकर मेरे शरीर में प्रविष्ट हो रहा है। धीरे धीरे मैं भी बाह्य ज्ञान खोकर निश्चल 
हो गया । कितनी देर तक ऐसे भाव में रहा, मुझे कुछ भी याद नहीं। जब बाहर 
की चेतना हुई तो देखा, श्री रामकृष्ण रो रहे हैं। पूछने पर उन्होंने स्नेह के 
साथ कहा, “आज सभी कुछ तुझे देकर मैं GAT बन गया । तू इस शक्ति के द्वारा 
संसार का बहुत कल्याण करके लौट जायगा.।' मुझे ऐसा लगता है, वह शक्ति ही 
मुझे इस काम से उस काम में घुमाती रहती है । बेठे रहने के लिए मेरा यह 


शरीर बना ही नहीं | 

शिष्य विस्मित होकर सुनते सुनते सोचने लगा--इन सब बातों को साधारण 
व्यक्ति कैसे समझेंगे, कौन जाने ? इसके बाद उसने दूसरा प्रसंग उठाकर कहा-- 
“क्हाराज, हमारा बंगाल देश (पूर्वी बंगाल) आपको कैसा लगा ?” 

स्वामी जी--देश कोई बरा नहीं है। मैदानी भाग में देखा, पर्याप्त अन्न 
उत्पन्न होता है। जलवायु भी बुरी नहीं । पहाड़ी भाग का दृश्य भी बहुत सुन्दर 
है। ब्रह्मपुत्र की घाटी की शोभा अतुलनीय है। हमारी इस ओर की तुलना में 
लोग कुछ मजबूत और परिश्रमी Fl इसका कारण, सम्भव है, यह हो कि वे 
मछली-मांस अधिक खाते हैं । जो कुछ करते हैं, अच्छे ढंग से करते हैं । खाद्य- 
सामग्री में तेल-चर्वी का उपयोग अधिक करते हैं, वह ठीक नहीं है । तेल-चर्वी 
अधिक खाने से शरीर मोटा हो जाता है। 

शिष्य--घमं भाव कंसा देखा 

स्वामी जी- धर्म भाव के सम्वन्ध में देखा, देश के लोग बहुत अनुदार हैं । 
प्राचीन प्रथा के अनुगामी हैं । अनेक उदार भाव से घमं प्रारंभ करके फिर हठधर्मी 
बन गये हैं। ढाका के मोहिनी बाबू के मकान पर एक दिन एक लड़के ने न जाने 
किसका एक फ़ोटो लाकर मुझे दिखाया और कहा, 'महाराज, कहिए तो, ये कौन 
हैं ? अवतार हैं या नहीं ?” मैंने उसे बहुत समझाकर कहा, “भाई, यह मैं कया 
जानूँ ?' तीन-चार बार कहने पर भी देखा, वह लड़का किसी भी तरह जिद नहीं 
छोड़ रहा है, अन्त में मुझे बाध्य होकर कहना पड़ा--'भाई, आज से अच्छी तरह 
खाया पिया करो; तब मस्तिष्क का विकास होगा--पुष्टिकर खाद्य के अभाव से 
तुम्हारा मस्तिष्क सूख जो गया है !' यह बात सुनकर, सम्भव है, वह लड़का 
असन्तुष्ट हुआ हो । सो क्या करूं भाई, बच्चों को ऐसा न कहने से वे तो धीरे 
घीरे पागल हो जायेंगे । 

शिष्य--हमारे पूर्वी बंगाल में आजकल अनेक अवतारों का उदय हो रहा है। 

स्वामी जी--गुरु को लोग अवतार कह सकते हैं अथवा जो चाहें मानकर 
घारणा करने की चेष्टा कर सकते हैं । परन्तु भगवान्‌ का अवतार कहीं भी तथा 
किसी भी समय नहीं होता | एक डाका में ही सुना है, तीन-चार अवतार पैदा 
हो गये हैं ! 

शिष्य--वहाँ की महिलाएं कैसी हैं ? 

स्वामी जी--महिलाएँ सर्वत्र प्रायः एक सी होती हैं। वैष्णव भाव ढाका 
में अधिक देखा । ह--की स्त्री बहुत बुद्धिमती जान पड़ी । वह बहुत आदर के 
साथ भोजन तैयार करके मेरे पास भेज देती थी । 

शिष्य--सुना, आप नाग महाशय के घर पर गये थे? 

स्वामी जी- हाँ, इतनी दूर जाकर भला मैं उन महापुरुष का जन्मस्थान न 
देखूँगा ? नाग महाशय की स्त्री ने मुझे कितनी ही स्वादिष्ट वस्तुएँ बनाकर 
खिलायीं | मकान उनका कैसा सुन्दर है ! मानो शान्ति का आश्रम है। वहाँ जाकर 
एक तालाब में तैरा भी था। उसके बाद आकर ऐसी नींद लगी कि दिन के ढाई 
बज गग्े । मेरे जीवन में जितने बार गाढ़ी निद्रा लगी है, नाग महाशय के मकान 
की नींद उनमें से एक है। फिर नाग महाशय की स्त्री ने प्रचुर स्वादिष्ट भोजन 
कराया तथा एक वस्त्र दिया । उसे सिर पर लपेटकर ढाका की ओर रबाना 
हुआ । देखा, नाग महाशय के चित्र की पूजा होती है । उनकी समाधि के स्थान 
को भली भाँति रखना चाहिए । जैसा होना चाहिए, अभी वैसा नहीं हुआ। 

शिष्य--महाराज, नाग महाशय को वहाँ के लोग ठीक तरह समझ नहीं सके। 

स्वामी जी -उनके समान महापुरुष को साधारण लोग क्या समझ सकते 
हैं ? जिन्हें उनका सहवास प्राप्त हुआ, वे घन्य हैं। 

शिष्य--महाराज, कामाख्या में जाकर आपने क्या देखा ? 

स्वामी जी--शिलड पहाड़ बहुत ही सुन्दर है। वहाँ पर चीफ़ कमिश्नर 
मिस्टर कॉटन के साथ साक्षात्कार हुआ था । उन्होंने मुझसे पूछा--स्वामी जी, 
यूरोप और अमेरिका घूमकर इस दूरवर्ती पर्वत प्रान्त में आप क्या देखने आये 
हैं ? कॉटन साहब जैसे सज्जन व्य॑क्ति प्रायः देखने में नहीं आते । उन्होंने मेरी 
अस्वस्थता की बात सुनकर सरकारी डॉक्टर भिजवाया था। वे सायंप्रातः दोनों 
समय मेरी ख़बर लेते थे । वहाँ पर अधिक व्याख्यानादि न दे सका । शरीर बहुत 
ही अस्वस्थ हो गया था । रास्ते में निताई ने बहुत सेवा की । 

शिष्य--वहाँ आपने घमं-मावना कैसी देखी ? 

स्वामी जी-तंत्र-प्रधान देश है; एक ‘eRe देव का नाम सुना जो उस 
अंचल में अवतार मानकर पूजे जाते हैं । सुना है, उनका सम्प्रदाय बहुत व्यापक 
है । वह 'हंकर' देव शंकराचार्य का ही दूसरा नाम है या और कोई, समझ न 
सका । वे लोग विरक्त हैं। सम्भव है, तांत्रिक संन्यासी हों अथवा शंकराचार्य 
का ही कोई सम्प्रदाय विशेष हो । 

इसके बाद शिष्य ने कहा, “महाराज, उस देश के लोग, सम्भव है, नाग 
महाशय की तरह, आपको भी ठीक ठीक समझ न सके हों ।” 

स्वामी जी समभे या न समझे, इस अंचल के लोगों की तुलना में उनका 
रजोगुण अवश्य प्रबल है । आगे चलकर उसका और भी विकास होगा। जिस 
प्रकार के चाल-चलन को इस समय सभ्यता या शिष्टाचार कहते हैं, वह अभी तक 

a प्रान्त में भली भाँति प्रविष्ट नहीं हुआ। ऐसा घीरे धीरे होगा। सदेव राज- 

घानी से ही क्रमशः अन्य प्रान्तों में AT धीरे चाल-चलन, अदब-क्रायदा, आचार- 
विचार आदि का विस्तार होता है । वहाँ भी ऐसा ही हो रहा है। जहाँ नाग 
महाशय जैसे महापुरुष जन्म ग्रहण करते हैं, वहाँ की फिर क्या चिन्ता ! उनके 
प्रकाश से ही पूवं बंगाल प्रकाशित हो रहा है। 

शिष्य--परन्तु महाराज, साधारण लोग उन्हें उतना नहीं जानते थे। वे तो 
बहुत ही गुप्त रूप से रहते थे। 

स्वामी जी--उस देश में लोग मेरे खाने-पीने के प्रश्‍न को लेकर बड़ी चर्चा किया 
करते थे । कहते थे--'वह क्यों MAN; अमुक के हाथ का क्यों खायेगे, आदि आदि।' 
इसलिए कहना पड़ता था--'मैं तो संन्यासी Hac हँ--मेरा नियम क्या? तुम्हारे 
शास्त्र में ही कहा है--वरेन्मधुकरों वृत्तिमपि म्लेच्छक्ुलादपि (भिक्षा-वृत्ति के लिए 
निकलने पर म्लेच्छ-कुल से भी भिक्षा ग्रहण की जाती है) । परन्तु भीतर घमं की 
अनुभूति के लिए पहसे-पहल बाहर की नियम-निष्ठा आवश्यक है। शास्त्र का ज्ञान 
अपने जीवन में कार्यरूप में परिणत करने के लिए वह बहुत आवश्यक है। श्री रामकृष्ण 
की वह पत्रा निचोड़े हुए जल की कहानी सुनी है न? 'नियम-निष्ठा केवल मनुष्य के 
भीतर की महाशक्ति के स्फुरण का उपाय मात्र है । जिससे भीतर की वह शक्ति जाग 
उठे और मनुष्य अपने स्वरूप को ठीक ठीक समझ सके, यही है सब शास्त्रों का 
उद्देश्य । सभी उपाय विधि-निषेघ रूप हैं। उद्देश्य को भूलकर केवल उपाय लेकर 
लड़ने से क्या होगा ? जिस देश में भी जाता हूँ, देखता हूँ, उपायं लेकर ही 
agaat चल रही है; उद्देश्य की ओर लोगों की दृष्टि नहीं । श्री रामकृष्ण यही 
दिखाने के लिए आये थे कि अनुभूति ही सार वस्तु है। हज़ार वर्ष गंगा-स्नान 
कर और हज़ार वर्ष निरामिष भोजन कर भी यदि आत्मविकास नहीं होता तो सब 
जानना व्यर्थ | और तियम-निष्ठा पर ध्यान न रखकर यदि कोई आत्मदशन कर 
सके, तो वह अनाचार भी श्रेष्ठ नियम-निष्ठा है। परन्तु आत्मदशंन होने पर भी, 
सोकसंस्थिति के सिए कुछ नियम-निष्ठा मानना ही उचित है | मुख्य वात है मन 
को एकनिष्ठ बनाना । एक विषय में निष्ठा होने से मन की एकाग्रता होती है 
अर्थात्‌ मन की अन्य वृत्तियाँ शान्त होकर एक विषय में ही केन्द्रित हो जाती हैं। 
बहुतों का बाहर की नियम-निष्ठा या विधि-निषेध के झंझट में ही सारा समय बीत 


१. पत्रा में लिखा रहता है--'इस वर्ष बीस इंच जल बरसेगा ।' परन्तु 
पत्रा को निचोड़ने पर एक बूंद जल भी नहीं निकलता । इसी तरह शास्त्र में 
लिखा हे, ऐसा ऐसा करने से ईश्वर का दर्शन होता है; वेसा न करके केवल 
शास्त्र के पन्ने उलरने से कुछ फल प्राप्त नहों किया जा सकत । 

जाता है, फिर उसके बाद आत्म-चिन्तन करना नहीं होता । दिन-रात विधि-निषेधों 
की सीमा से आबद्ध रहने से आत्मा का प्रकाश कैसे होगा? जो आत्मा का जितना 
अनुभव कर सका, उसके विधि-निषेघ उतने ही शिथिल हो जाते हैं। आचार्य 
शंकर ने भी कहा है, निस्त्रैगुण्ये पथि विचरतां को विधि: को निषेषः (तीन गुणों 
से भिन्न मार्ग पर विचरण करनेवाले के लिए विधि क्या है और निषेध क्या है?) 
अतः मूल वस्तु है अनुभूति । उसे ही उद्देश्य या लक्ष्य जानना मत-पथ रास्ता मात्र 
है। त्याग को ही उन्नति की कसौटी जानना। जहाँ पर काम-कांचन की आसक्ति 
कम देखो, वह किसी भी मत या पथ का अनुगामी क्यों न हो, जान लो, उसकी 
आत्मानुभूति का द्वार खुल गया है। दूसरी ओर हज़ार नियम-निष्ठा मानकर 
चले, हज़ार इलोक सुने, पर फिर भी यदि त्याग का भाव न आया हो तो जानना, 
जीवन व्यर्थे है । अतएव यही अनुभूति प्राप्त करने के लिए तैयार हो जा; शास्त्र 
तो बहुत पढ़ा; बोल तो उससे क्या हुआ ? कोई घन की चिन्ता करते करते 
धनकुबेर बन जाता है, और कोई शास्त्र-चिन्तन करते करते विद्वान्‌ । पर दोनों 
ही बन्धन हैं । परा विद्या प्राप्त करके विद्या और अविद्या से परे चला जा। 

शिष्य-- महाराज, आपकी Har से मैं सब समझता हूँ; परन्तु कर्म के चक्कर 
में पड़कर धारणा नहीं कर सकता । 

स्वामी जी--कमं-वम छोड़ दे । तूने ही पूर्व जन्म में कमं करके इस देह को 
प्राप्त किया है, यह बात यदि सत्य है तो कर्म द्वारा कमं को काटकर, तू ही फिर 
इसी देह में जीवन्मुक्त बनने का प्रयत्न क्यों नहीं करता ? निश्‍चय जान ले मुक्ति 
और आत्मज्ञान तेरे अपने ही हाथ में हैं। ज्ञान में कमं का लवलेश भी नहीं, 
परन्तु जो लोग जीवन्मुक्त होकर भी काम करते हैं, समझ लेना, वे दूसरों के हित 
के लिए ही कमं करते हैं। वे भले-बुरे परिणाम की ओर नहीं देखते । किसी 
वासना का बीज उनके मन में नहीं रहता | गृहस्थाश्रम में रहकर इस प्रकार 
यथार्थ परहित के लिए कमे करना, एक प्रकार से असम्भव समझना । समस्त 
हिन्दू शास्त्रों में उस विषय में जनक राजा का ही एक नाम है, परन्तु तुम लोग 
अब प्रतिवर्ष बच्चों को जन्म देकर घर घर में विदेह 'जनक' बनना चाहते हो | 

शिष्य- आप ऐसी झपा कीजिए जिससे आत्मानुभूति की प्राप्ति इसी शरीर 
में हो जाय। 

स्वामी जी--भय क्या है ? मन में अनन्यता आने पर, मैं निश्चित रूप से 
कहता हूँ, इस जन्म में ही आत्मानुभूति हो जायगी । परन्तु पुरुषकार चाहिए । 
पुरुषकार क्या है, जानता है? आत्मज्ञान प्राप्त करके ही रहूंगा; इसमें जो बाघा- 
विपत्ति सामने आयेगी, उस पर अवस्य ही विजय प्राप्त कखंगा- इस प्रकार के 

दृढ़ संकल्प का नाम ही पुरुषकार है। माँ, बाप, भाई, मित्र, स्त्री, पुत्र मरते हैं तो 
मरें, यह देह रहे तो रहे, न रहे तो न सही, मैं किसी भी तरह पीछे न देखूंगा। जब तक . 
आत्मदशंन नहीं होता, तब तक इस प्रकार सभी विषयों की उपेक्षा कर, एक मन से 
अपने उद्देश्य की ओर अग्रसर होने की चेष्टा करने का नाम है पुरुषकार; नहीं तो 
दुसरे पुरुषकार तो पशु-पक्षी भी कर रहे हैं । मनुष्य ने इस देह को प्राप्त किया है 
केवल उसी आत्मज्ञान को प्राप्त करनेके लिए। संसार में सभी लोग जिस रास्ते से 
जा रहे हैं, क्या तू भी उसी स्रोत में बहकर चला जायगा ? तो फिर तेरे पुरुषकार 
का मूल्य क्या? सब लोग तो मरने बेठे हैं, पर तू तो मृत्यु को जीतने आया है। 
महावीर की तरह अग्रसर हो जा । किसीकी परवाह न कर । कितने दिनों के 
लिए है यह शरीर? कितने दिनों के लिए हैं ये सुख-दुःख? यदि मानव शरीर को 
ही प्राप्त किया है तो भीतर की आत्मा को जगा और बोल--मैंने अभयपद प्राप्त 
कर लिया है । बोल- मैं वही आत्मा हूँ, जिसमें मेरा क्षुद्र ‘ag भाव” डूब गया 
है। इसी तरह सिद्ध वन जा। उसके बाद जितने दिन यह देह रहे, उतने दिन दूसरों 
को यह महावीरंप्रद अभय वाणी सुना--तत्त्वमसि, उत्तिष्ठत जाग्रत प्राप्य वरान्‌ 
निबोधत ('तू वही है', “उठो, जागो और उद्देश्य प्राप्त करने तक रुको नहीं ) । 
यह होने पर तब जानूंगा कि तू वास्तव में एक सच्चा (पूर्वी बंगाली” है। 


३५ 
[स्यान : बेलूड़ मड । वर्ष : १९०१ Fe] 


शनिवार सायंकाल शिष्य मठ में आया है । स्वामी जी का शरीर पूणं स्वस्थ 
नहीं है । वे शिलङ पहाड़ से अस्वस्थ होकर थोड़े दिन हुए लोटे हैं । उनके पैरों 
में सूजन आ गयी है, और समस्त शरीर में मानो जल भर आया है; इसलिए 
स्वामी जी के गुरुभाई बहुत ही चिन्तित gt बहूबाज़ार के श्री महानन्द वैद्य 
स्वामी जी का इलाज कर रहे हैं। स्वामी निरंजनानन्द के अनुरोध से स्वामी जी 
ने वैद्य की दवा लेना स्वीकार किया है। आगामी मंगलवार से नमक और जल 
लेना बन्द करके नियमित दवा लेनी है-आज रविवार है । 

शिष्य ने पूछा--“महाराज, यह विकट गर्मी का मौसम है। इस पर आप 
भ्रति घंटे ४-५ बार जल पीते हैं; जल पीना बन्द करके दवा सेना आपके लिए 
कठिन तो न होगा ?” 

स्वामी जी- तु क्या कह रहा है? दवा लेने के दिन प्रातःकाल जल न पीने 
का दृढ़ संकल्प करूंगा; उसके बाद क्या मजाल है कि जल फिर कण्ठ से नीचे 
उतरे । मेरे संकल्प के कारण इक्कीस दिन जल फिर नीचे नहीं उतर सकेगा । 
शरीर तो मन का ही आवरण है। मन जो कहेगा, उसीके अनुसार तो उसे चलना 
होगा । फिर बात क्या है ? निरंजन के अनुरोध से मुझे ऐसा करना पड़ा | उन 
लोगों का (गुरुभाइयों का) अनुरोध तो मैं टाल नहीं सकता । 

दिन के लगभग दस वजे का समय है। स्वामी जी ऊपर ही बैठे हैं। स्त्रियों 
के लिए जो भविष्य में मठ तैयार करेंगे, उसके सम्बन्ध में शिष्य के साथ बात- 
चीत कर रहे हैं । कह रहे हैं, “माता जी को केन्द्र मानकर गंगा के पूर्व तट पर 
स्त्रियों के मठ की स्थापना करनी होगी । इस मठ में जिस प्रकार ब्रह्मचारी 
साधु तैयार होंगे, उसी प्रकार उस पार के स्त्री-मठ में भी ब्रह्मचारिणी और 
साध्वी स्त्रियाँ तैयार होंगी ।” 

शिष्य--महाराज, भारत के इतिहास मे बहुत प्राचीन काल से भी स्त्रियों 
के लिए तो किसी मठ की बात नहीं मिलती । बौद्ध युग में ही स्त्री-मठों की 
बात सुनी जाती है। परन्तु उसके परिणामस्वरूप अनेक प्रकार के व्यभिचार होने 
लगे थे । घोर वामाचार से देश भर गया था । 

स्वामी जी--इस देश में पुरुष और स्त्रियों में इतना अन्तर क्यों समका 
जाता है, यह समझना कठिन है। वेदान्त शास्त्र में तो कहा है, एक ही चित्‌ 
सत्ता सवंभूत में विद्यमान है। तुम लोग स्त्रियों की निन्दा ही करते हो। उनकी 
उन्नति के लिए तुमने क्या किया, बोलो तो ? स्मृति आदि लिखकर, नियम-नीति 
में आबद्ध करके इस देश के पुरुषों ने स्त्रियों को एकदम बच्चा पैदा करने की 
मशीन बना डाला है । महामाया की साक्षात्‌ मृति--इन स्त्रियों का उत्थान न 
होने से क्या तुम लोगों की उन्नति सम्भव है? 

शिष्य-महाराज, स्त्री-जाति साक्षात्‌ माया की मूर्ति है। मनुष्य के अघः- 
पतन के लिए ही मानो उनकी सृष्टि हुई है। स्त्री-जाति ही माया के द्वारा मनुष्य 
के ्ञान-बैराग्य को आवृत कर देती है। सम्भव है, इसलिए शास्त्रों ने कहा कि 
उन्हें ज्ञान-भक्ति का कभी लाभ न होगा। 

स्वामी जी--किस शास्त्र में ऐसी बात है कि स्त्रियाँ ज्ञान-भक्ति की afa- 
कारिणी नहीं होगी? भारत का अधःपतन उसी समय से हुआ जब ब्राह्मण पण्डितो 
ने ब्राह्मणेतर जातियों को वेदपाठ का अनधिकारी घोषित किया, और साथ ही 
स्त्रियों के भी सभी अधिकार छीन लिए। नहीं तो, वेदिक युग में, उपनिषद्‌ युग 
में, तू देख कि मैत्रेयी, गार्गी आदि प्रात:स्मरणीय स्त्रियाँ ब्रह्मविचार में ऋषितुल्य 

हो गयी हैं। हजार वेदज्ञ ब्राह्मणों की सभा में गार्गी ने गवं के साथ याज्ञवल्क्य 
को ब्रह्मज्ञान के शास्त्रार्थ के लिए आह्वान किया था । इन सब आदशं विदुषी 
स्त्रियों को जब उस समय अध्यात्म ज्ञान का अधिकार था, तव फिर आज भी स्त्रियों 
को वह अधिकार क्यों न रहेगा ? एक बार जो हुआ है, वह फिर अवश्य ही हो 
सकता है । इतिहास की पुनरावृत्ति हुआ करती है। स्त्रियों की पूजा करके सभी 
जातियाँ बड़ी बनी हैं। जिस देश में, जिस जाति में feral की पूजा नहीं, वह देश, 
वह जाति न कभी बडी बन सकी और न कभी वन ही सकेगी । तुम्हारी जाति 
का जो इतना अघःपतन हुआ, उसका प्रधान कारण है इन सब शरक्ति-मूर्तियों का 
अपमान । मनु ने कहा है, यत्र नायंस्तु पूज्यन्ते रमन्ते तत्र देवताः । यन्नैतास्तु 
न पुज्यन्ते सर्वास्तत्राफलाः क्रियाः (जहाँ स्त्रियों का आदर होता है, वहाँ 
देवता प्रसन्न होते है और जहाँ उनका सम्मान नहीं होता है, वहाँ समस्त कार्य और 
प्रयत्न असफल हो जाते हैं) । जहाँ पर स्त्रियों का सम्मान नहीं होता, वे दुःखी 
रहती हैं; उस परिवार की, उस देश की उन्नति की आशा नहीं की जा सकती । 
इसलिए इन्हें पहले उठाना होगा । इनके लिए आदश मठ को स्थापना करनी होगी । 
शिष्य--महाराज, प्रथम वार देश से लौट कर आपने स्टार थियेटर में भाषण 
देते हुए तंत्र की कितनी निन्दा की थी । अब फिर तन्त्रं द्वारा प्रतिपादित स्त्री- 
पूजा का समर्थन कर आप अपनी ही बात बदल रहे हैं । 
स्वामी जी--तंत्र का वामाचार मत बदलकर इस समय उसका जो रूप हो 
गया है, उसीकी मैंने निन्दा की थी । तंत्रोक्त मातृभाव की अथवा यथार्थे वामाचार 
की मैंने निन्दा नहीं की । भगवती मानकर स्त्रियों की पूजा करना ही तंत्र का उद्देश्य 
है। बौद्ध घमं के अधःपतन के समय वामाचार घोर दूषित हो गया था। वहीं 
दूषित भाव आजकल के वामाचार में विद्यमान है। अव भी भारत के तंत्रशास्त्र 
उसी भाव से प्रभावित हैं। उन सव वीभत्स प्रथाओं की ही मैंने निन्दा की थी, अब 
भी करता हूँ । जिस महामाया का रूपरसात्मक वाह्य विकास मनुष्य को पागछ 
बनाये रखता है, जिस माया का ज्ञान-भक्ति-विदेक-वेराग्यात्मक अन्तविकास मनुष्य 
को सर्वज्ञ, सिद्धसंकल्प, ब्रह्मज्ञ बना देता है--उन प्रत्यक्ष मातुख्पा स्त्रियों की पूजा 
करने का निषेध मैंने कभी नहीं किया। सैषा cea वरदा नुणां भवति सुक्तये-- 
(प्रसन्न होने पर वह वर देनेवाली तथा मनुष्यों की मुक्ति का कारण होती है)-- 
इस महामाया को पूजा, प्रणाम द्वारा प्रसन्न न कर सकने पर क्या मजाल है कि ब्रह्मा, 
| विष्णु तक उनके पंजे से छूटकर मुक्त हो जाये ? गृहलदिमयों की पूजा के उद्देश्य 
से, उनमें ब्रह्मविद्या के विकास के निमित्त उनके लिए मठ बन॒वाकर जाऊंगा । 
दिष्य--हो सकता है कि आपका यह संकल्प अच्छा हे, परन्तु स्त्रियाँ 

कहाँ से मिलेंगी ? समाज के बड़े बन्धन के रहते कौन कुलवघुओं को स्त्री-मठ में 
जाने की अनुमति देगा ? 

स्वामी जी--क्यों रे ? अभी भी श्री रामकृष्ण की कितनी ही भक्तिमती 
लड़कियाँ हैं । उनसे स्त्री-मठ का प्रारम्भ करके जाऊँगा । श्री माता जी उनका 
केन्द्र बनेंगी श्री रामकृष्ण देव के भक्तों की स्त्री-कन्याएँ आदि उसमें पहले-पहल 
निवास करेंगी, क्योंकि वे उस प्रकार के स्त्री-मठ की उपकारिता आसानी से समझ 
सकेंगी | उसके बाद उन्हें देखकर अन्य गृहस्थ लोग भी इस महत्कार्यं के सहायक 
बनेंगे । 

शिष्य--श्री रामकृष्ण के भक्तगण इस कार्य में अवश्य ही सम्मिलित होंगे; 
परन्तु साधारण लोग इस कां में सहायक बनेंगे, ऐसा सरल प्रतीत नहीं होता । 

स्वामी जी- जगत्‌ का कोई भी महान्‌ कार्य त्याग के बिना नहीं हुआ | वट 
वृक्ष का अंकुर देखकर कौन समझ सकता है कि समय आने पर वह एक विराट 
वृक्ष बनेगा ? अब तो इसी रूप में मठ की स्थापना करूँगा | फिर देखना, एकाध 
पीढ़ी के बाद दूसरे सभी देशवासी इस मठ की कद्र करने लगेंगे । ये जो विदेशी 
स्त्रियाँ मेरी शिष्या वनी हैं, ये ही इस कार्य में जीवन उत्सर्ग करेंगी । तुम लोग 
भय और कापुरुषता छोड़कर इस कायं में लग जाओ और इस उच्च आदर्श को 
सभीके सामने रख दो। देखना, समय पर इसकी प्रभा से देश उज्ज्वल हो उठेगा। 

शिष्य--महाराज, स्त्रियों के लिए किस प्रकार मठ बनाना चाहते हैं, कपया 
विस्तार के साथ मुझे बतलाइए । मैं सुनने के लिए विशेष उत्कंठित हूँ । 

स्वामी जी--गंगा जी के उस पार एक विस्तृत भूमिखण्ड लिया जायया । 
उसमें अविवाहित कुमारियाँ रहेंगी । तथा विधवा ब्रह्मच[रिणी भी रहेंगी । साथ 
ही गृहस्थ घर की भक्तिमती स्त्रियाँ भी बीच बीच में आकर ठहर सकेगी | इस 
मठ से पुरुषों का किसी प्रकार सम्बन्ध न रहेगा । पुरुष-मठ के वृद्ध साधुगण दूर 
से स्त्री-मठ का काम चलायेंगे । स्त्री-मठ में लड़कियों का एक स्कूल रहेगा | उसमें 
घमंशास्त्र, साहित्य, संस्कृत, व्याकरण और साथ ही थोड़ी-बहुत अंग्रेजी भी सिंखायी 
जायगी । सिलाई का काम, रसोई बनाना, घर-गृहस्यी के सभी नियम तथा शिशु- 
पालन के मोटे मोटे विषयों की शिक्षा भी दी जायगी। साथ ही जप, ध्यान, पूजा 
ये सब तो शिक्षा के अंम रहेंगे ही । जो स्त्रियाँ घर छोड़कर हमेशा के लिए यहीं 
रह सकेगी, उनके भोजन-वस्त्र का प्रबन्ध मठ की ओर से किया जायगा । जो ऐसा 
नहीं कर सकेगी, वे इस मठ में दैनिक छात्राओं के रूप में आकर अध्ययन कर्‌ 
सकेगी । यदि सम्भव होगा तो मठ के अध्यक्ष की अनुमति से वे यहाँ पर रहेंगी 
और जितने दिन रहेंगी, भोजन भी पा सकेंगी । स्त्रियों से ब्रह्मचयं का पालन कराने 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


विवेफानन्द साहित्य १८४ 


के लिए वृद्धा ब्रह्मचारिणी छात्राओं की शिक्षा का भार लेंगी । इस मठ में ५-७ 
वर्षे तक शिक्षा प्राप्त करने के उपरान्त लड़कियों का विवाह उनके अभिभावक 
कर सकेंगे। यदि कोई अधिकारिणी समझी जायगी तो अपनी अभिभावकों की 
सम्मति लेकर वह वहाँ पर चिर कोमायं ब्रत का पालन करती हुई ठहर सकेगी | 
जो स्त्रियाँ चिर कौमार्य ब्रत का अवलम्बन करेंगी, वे ही समय पर मठ की शिक्षिकाएँ 
तथा प्रचारिकाएँ बन जायेगी और गाँव गाँव, नगर नगर में शिक्षा-केन्द्र खोलकर 
स्त्रियों की शिक्षा के विस्तार की चेष्टा करेंगी । चरित्रशीला एवं घर्मभावापन्ना 
प्रचारिकाओं द्वारा देश में यथार्थं स्त्री-शिक्षा का प्रसार होगा। वे स्त्री-मठ के सम्पर्क 
में जितने दिन रहेंगी, उतने दिन तक ब्रह्मचर्य की रक्षा करना इस मठ का अनिवार्य 
नियम होगा । धर्मपरायणता, त्याग और संयम यहाँ की छात्राओं के अलंकार होंगे 
मौर सेवा-धमं उनके जीवन का व्रत होगा। इस प्रकार आदर्श जीवन को देखकर 
कोन उनका सम्मान न करेगा ? और कौन उन पर अविश्‍वास करेगा ? देश की 
स्त्रियों का जीवन इस प्रकार गठित हो जाने पर ही तो तुम्हारे देश में सीता, 
सावित्री, गार्गी का फिर से आविर्भाव हो सकेगा ? देशाचार के घोर बन्धन से 
प्राणहीन, स्पन्दनहीन बनकर तुम्हारी लड़कियाँ कितनी दयनीय बन गयी हैं, यह 
तू एक वार पाश्‍चात्य देशों की यात्रा करने पर ही समझ सकेगा । स्त्रियों की इस 
gam फे लिए तुम्हीं लोग ज़िम्मेदार हो । देश की स्त्रियों को फिर से जाग्रत 
करने का भार भी तुम्हीं पर है। इसलिए तो मैं कह रहा हूँ कि बस काम में 
लग जा; क्या होगा व्यर्थं में केवल कुल वेद-वेदान्त को रट कर ? 
शिष्य--महाराज, यहाँ पर शिक्षा प्राप्त करने के बाद भी यदि लड़कियाँ 
बिवाह कर लेंगी तो फिर उनमें लोग आदर्श जीवन कँसे देख सकेंगे ? क्या यह 
नियम अच्छा न होगा कि जो छात्राएं इस मठ में शिक्षा प्राप्त करेंगी, वे फिर 
विवाह न कर सकेगी ? 
स्वामी जी--ऐसा क्या एकदम ही होता है रे? शिक्षा देकर छोड़ देना 
होगा । उसके पश्चात्‌ वे स्वयं ही सोच-समझकर जो उचित होया, करेंगी । 
विवाह करके गृहस्थी में लग जाने पर भी वैसी लड़कियाँ अपने पतियों को उच्च 
भाव की प्रेरणा देंगी और वीर पुत्रों की जननी बनेंगी । परन्तु यह नियम रखना 
होगा कि स्त्री-मठ की छात्राओं के अभिभावक १५ वर्ष की अवस्था के पुवं उनके 
विवाह का नाम नहीं लेंगे । 
शिष्य-महाराज, फिर तो समाज उन सब लड़कियों की निन्दा करने 
लगेगा। उनसे कोई भी विवाह करना न चाहेगा । 


स्वामी जी--क्यों नहीं? तू समाज की गति को अभी तक समझ नहीं सका | 

इन सब विदुषी और कुशल लड़कियों को वरों की कमी न होगी। ददामे कन्यका- 
ग्राप्ति--इन सव वचनों पर आजकल समाज नहीं चल रहा है--चलेगा भी नहीं। 
आज भी देख नहीं रहा है? 

शिष्य--आप चाहे जो कहें, परन्तु पहले-पहल इनके विरुद्ध एक प्रबल 
आन्दोलन अवश्य होगा । 

स्वामी जी-आन्दोलन का क्या भय ? सात्त्विक साहस से किये गये सत्कर्म 
में बाधा आने पर कार्य करनेवालों की शक्ति और भी जाग उठेगी । जिसमें 
बाधा नहीं, विरोध नहीं, वह मनुष्य को मृत्यु-पथ पर ले जाता है। संघर्ष ही 
जीवन का चिल्ल है, समझा ? 

शिष्य--जी हाँ। 

स्वामी जी--परन्रह्म तत्त्व में लिंगभेद नहीं। हमें Aga’ की भूमि में लिग- 
भेद दिखायी देता है। फिर मन जितना ही अन्तर्मुख होता जाता है, उतना ही 
वह भेदज्ञान लुप्त होता जाता है। अन्त में, जब मन एकरस ब्रह्मतत्त्व में डूब जाता 
है, तब फिर यह स्त्री, वह पुरुष--आदि का ज्ञान बिल्कुल नहीं रह जाता । हमने 
श्री रामकृष्ण में यह भाव प्रत्यक्ष देखा । इसीलिए मैं कहता हूँ कि स्त्री-पुरुषों में 
बाह्य भेद रहने पर भी स्वरूप में कोई भेद नहीं । अतः यदि पुरुष ब्रह्मज्ञ बन 
सके तो स्त्रियाँ क्यों न ब्रह्मज्ञ बन सकेगी? इसलिए कह रहा था, स्त्रियों में समय 
आने पर यदि एक भी ब्रह्मज्ञ बन सकी तो उसको प्रतिमा से हज़ारों स्त्रियाँ जाग 
उठेगी और देश तथा समाज का कल्याण होगा, समझा ? 

शिष्य--महाराज, आपके उपदेश से आज मेरी आँखें खुल गयी हैं । 

स्वामी जी-अभी क्या खुली हैं ! जव सब कुछ उद्भासित करनेवाले आत्म- 
तत्त्व को प्रत्यक्ष करेगा, तब देखेगा, यह स्त्री-पुरुष भेद ज्ञान एकदम सुप्त हो गया 
है। तभी स्त्रियाँ ब्रह्मरूपिणी ज्ञात होंगी । श्री रामकृष्ण को देखा है--सभी 
स्त्रियों के प्रति मातृभाव, फिर वह किसी भी जाति की केसी भी स्त्री क्यों न हों। 
मैंने देखा है न, इसीलिए इतना समझकर तुम लोगों को वेसा ही बनने को कहता 
हँ और लड़कियों के लिए गाँव गाँव में पाठशालाएँ खोलकर उन्हें शिक्षित बनाने 
के लिए कहता हूँ । स्त्रियाँ जब शिक्षित होंगी तभी तो उनकी सन्तानों द्वारा देश 
का मुख उज्ज्वल होगा और देश में विद्या, ज्ञान, शक्ति, भक्ति जाग उठेगी। 

शिष्य--परन्तु महाराज, मैं जहाँ तक समभता हू, आधुनिक शिक्षा का ही 
विपरीत फल हो रहा है । लड़कियाँ थोड़ा-बहुत पढ़ लेती हैं और बस, कमीज, 
गाऊन पहनना सीख जाती हैं । त्याग, संयम, तपस्या, ब्रह्मचयं आदि ब्रह्मविद्या 
प्राप्त करने योग्य विषयों में क्या उन्नति हो रही है, यह समर में नहीं आदा I 

स्वामी जी--पहले-पहल ऐसा ही हुआ करता है। देश में नये भाव का पहले- 
पहल प्रचार करते समय कुछ लोग उस भाव को ठीक ग्रहण नहीं कर सकते । 
इससे विराट्‌ समाज का कुछ नहीं बिगड़ता; परन्तु जिन लोगों ने आधुनिक 
साधारण स्त्री-शिक्षा के लिए भी प्रारम्भ में प्रयत्न किया था, उनकी महानता में 
क्या सन्देह । असल वात है, शिक्षा हो अथवा दीक्षा, धमंहीन होने पर उसमें त्रुटि 
रह ही जाती है। अब घर्म को केन्द्र बनाकर स्त्री-शिक्षा का प्रचार करना होगा। 
घमं के अतिरिक्त दूसरी शिक्षाएँ गौण होंगी। घमेशिक्षा, चरित्र-गठन तथा 
ब्रह्मचयं पालन इन्हीके लिए तो शिक्षा की आवश्यकता है। aima काल में 
आज तक भारत में स्त्री-शिक्षा का जो प्रचार हुआ है, उसमें घमं को ही गौण 
बनाकर रखा गया है। तूने जिन सब दोषों का उल्लेख किया, वे इसी कारण 
उत्पन्न हुए । परन्तु इसमें स्त्रियों का क्या दोष है, वोल ? संस्कारक स्वयं ब्रह्मज्ञ 
न बनकर स्त्री-शिक्षा देने के लिए अग्रसर हुए थे, इसीलिए उसमें इस प्रकार की 
श्रुटियाँ रह गयीं । सभी सत्कार्यों के प्रवर्तकों को अभीप्सित कार्य के अनुष्ठान के 
पूर्व कठोर तपस्या की सहायता से आत्मज्ञ हो जाना चाहिए, नहीं तो उनके काम 
में गलतियाँ निकलेंगी ही । समझा ? 
शिष्य--जी हाँ | देखा जाता है, अनेक शिक्षित लड़कियाँ केवल नाटक, उपन्यास 
पढ़कर ही समय बिताया करती है; परन्तु पूर्व बंग में लड़कियाँ शिक्षा प्राप्त करके 
भी नाना ब्रतों का अनुष्ठान करती हैं। इस भाग में भी क्या वैसा ही करती हैं? 
स्वामी जी--भले-बुरे लोग तो सभी देशों तथा सभी जातियों में हैं। हमारा 
काम है, अपने जीवन में अच्छे काम करके लोगों के सामने उदाहरण रखना । 
निन्दा करके कोई काम सफल नहीं होता । केवल लोग वहक जाते हैं । लोग जो 
चाहे कहें, विरुद्ध तकं करके किसीको हराने की चेष्टा न करना । इस माया के 
जगत्‌ में जो कुछ करेगा, उसमें दोष रहेगा ही--सर्वारन्भा हि दोषेण धूमेचारिन- 
रिवावृताः (qat से आवृत्त अग्नि के समान सभी कार्य दोष युक्त होते हैं)-- 
आग रहने से ही Tat उठेगा | परन्तु क्या इसीलिए Fetes होकर बैठे रहना 
चाहिए ? नहीं, शक्ति भर सत्कार्यं करते ही रहना होगा । 
शिष्य--महाराज, अच्छा काम कया है ? 
स्वामी जी--जिससे ब्रह्म के विकास में सहायता मिलती है, वही अच्छा काम 


- है। प्रत्येक कायं प्रत्यक्ष न हो, परोक्ष रूप में आत्म-तत्त्व के विकास के सहायक रूप 


में किया जा सकता है। परन्तु ऋषियों द्वारा चलाये हुए पथ पर चलने से वह आत्म- 
श्ञान शीघ्र ही प्रकट हो जाता है और जिन कार्यों को शास्त्रों ने अन्याय कहा है, उन्हें 
करने से आत्मा के लिए बन्धन होता है, जिससे कभी कभी तो जन्स-जन्मान्तर में भी 

ag मोह बन्धन नहीं कटता । परन्तु यह स्मरण रखना चाहिए कि जीव की मुक्ति 
सभी देशों तथा कालों में अवश्यम्भावी है, क्योंकि आत्मा ही जीव का वास्तविक 
स्वरूप है । अपना स्वरूप क्या कोई स्वयं छोड़ सकता है ? अपनी छाया के साथ 
तू हजार वर्ष लड़कर भी क्या उसको भगा सकता है ? वह तेरे साथ रहेगी ही । 

शिष्य--परन्तु महाराज, आचार्य शंकर के मतानुसार कमं मी ज्ञान का 
विरोधी है--उन्होंने ज्ञान-कर्म-समुच्चय का बार वार खण्डन किया है । अतः कमं 
ज्ञान का प्रकाशक केसे बन सकता है? 

स्वामी जी--आचाय॑ शंकर ने वैसा कहकर फिर ज्ञान के विकास के लिए कमं 
को आपेक्षिक सहायक तथा चित्तशुद्धि का उपाय बताया है; परन्तु विशुद्ध ज्ञान में 
कर्म का प्रवेश नहीं है । मैं भाष्यकार के इस सिद्धान्त का प्रतिवाद नहीं कर रहा 
हूँ । जितने दिन मनुष्य को क्रिया, कर्ता और कमं का ज्ञान रहेगा, उतने दिन क्या 
मजाल कि वह काम न करते हुए बैठा रहे ? अतः जब कमं ही जीव का सहायक 
सिद्ध हो रहा है तो जो सव कमं इस आत्मज्ञान के विकास के लिए सहायक हैं, 
उन्हें क्यों नहीं करता रहे ? कर्म मात्र ही भ्रमात्मक है--यह वात पारमाथिक 
रूप से यथार्थ होने पर भी व्यावहारिक रूप में कमें की विशेष उपयोगिता रही 
है । तू जब आत्म-तत्त्व को प्रत्यक्ष कर लेगा, तब कमं करना या न करना तेरी 
इच्छा के अधीन बन जायगा । उस स्थिति में तू जो कुछ करेगा, वही Towa बन 
जायगा । इससे जीव और जगत्‌ दोनों का कल्याण होगा । ब्रह्म का विकास होने 
पर तेरे श्वास प्रश्वास की तरंगे तक जीव की सहायक हो जायेगी । उस समय 
फिर किसी विशेष योजना पूर्वेक कमें करना नहीं पड़ेगा, समझा ? 

शिष्य--अहा | यह तो वेदान्त के कर्म और ज्ञान का समन्वय करनेवाली 
बड़ी सुन्दर मीमांसा है । 

इसके THA नीचे प्रसाद पाने की घण्टी बजी और स्वामी जी ने शिष्य को 
प्रसाद पाने के लिए जाने को कहा । शिष्य ने भी स्वामी जी के चरण-कमलों में 
प्रणाम करके जाने के पूर्व हाथ जोड़कर कहा, “महाराज, आपके स्नेहाशीर्वाद से 
इसी जन्म में मुझे ब्रह्मज्ञान हो जाय ।” स्वामी जी ने शिष्य के मस्तक पर हाथ 
रखकर कहा, “भय क्या बेटे? तुम लोग क्या अब भी इस जगत्‌ के रह गये हो? 
--न गृहस्थ, न संन्यासी-यह एक नया ही रूप हो ।” 

३६ 
[ स्थान : बेलूड़ मठ । वर्ष : १९०१ ई० | 


स्वामी जी का शरीर कुछ अस्वस्य है। स्वामी निरंजनानन्द के विशेष 
अनुरोध से स्वामी जी आज ५-७ दिन सै वैद्य की दवा ले रहे हैं; इस दवा में 
जल पीना बिल्कुल मना है । केवल दूध पीकर प्यास बुझानी पड़ रही है । 

शिष्य प्रातःकाल ही मठ में आया है । स्वामी जी के चरण-कमलों के Rit 
की इच्छा से वह ऊपर गया। वे उसे देखकर स्नेहपूर्वक बोले, “आ गया ! अच्छा 
हुआ; तेरी ही बात सोच रहा था ।'” 

शिष्य--महाराज, सुना है, आप पाँच-सात दिनों से केवल दूध पीकर ही 
रहते हैं 

स्वामी जी--हाँ, निरंजन के प्रबल आग्रह से वैद्य की दवा लेनी पड़ी । 
उनकी बात तो मैं टाल नहीं सकता | 

शिष्य--आप तो घण्टे में पाँच छः बार जल पिया करते थे, उसे एकदम 
केसे त्याग दिये ? 

स्वामी जी--जब मैंने सुना कि इस दवा का सेवन करने से जल बन्द कर 
देना होगा, तब दृढ़ संकल्प कर लिया कि जल न पिऊंगा। अब फिर जल की 
बात मन में भी नहीं आती । 

शिष्य--दवा से रोग की शान्ति तो हो रही है न ? 

स्वामी जी--शान्ति आदि तो नहीं जानता । गुरुभाइयों की आज्ञा का पालन 
किये जा रहा हूँ! 

दिष्य-...सम्भव है, देशी आयुर्वेदिक दवाएँ हमारे शरीर के लिए अधिक 
उपयोगी होती हों । 

स्वामी जी--परन्तु मेरी राय है कि किसी आधुनिक चिकित्सा-विशारद के 
हाथ से मरना भी अच्छा है । अनाड़ी लोग, जो वतंमान शरीर-विज्ञान का कुछ 
भी ज्ञान नहीं रखते, केवल प्राचीन काल के पोथी-पत्रों की दुहाई देकर अंधेरे में 
ata लगा रहे हैं, यदि उन्होंने दो-चार रोगियों को अच्छा कर भी दिया तो भी 
उसके हाथ से रोगमुक्त होने की आशा करना व्यथं है । 

इसके पश्चात्‌ स्वामी जी ने अपने हाथ से कुछ खाद्य द्रव्य पकाये । उसमें से 
एक सेमई थी। शिष्य ने इस जन्म में कभी सेमई नहीं खायी थी। पूछने पर स्वामी 
जी ने कहा, “वे सब विलायती केचुवे हैं । में लन्दन से सुखाकर लाया हूँ |” मठ 
के संन्यासी सभी हँस पड़े। शिष्य यह हँसी न समझ कुछ झपा हुआ सा बैठा रहा। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


वार्ता एवं संलाप 


वैद्यराज की दवा के साथ कठिन नियमों का पालन करने के लिए अब स्वामी जी 
का आहार अत्यन्त अल्प हो गया था और नींद तो बहुत दिनों से उन्हें एक प्रकार 
से छोड़ ही बैठी थी; परन्तु इस अनाहार, अनिद्रा में भी स्वामी जो को विश्राम 
नहीं है। कुछ दिन हुए, मठ में नया अंग्रेजी विइवकोष (Encyclopaedia 
Britannica) खरीदा गया है। नयी चमकीली पुस्तकों को देखकर शिष्य ने 
स्वामी जी से कहा, “इतनी पुस्तकें एक जीवन में पढ़ना तो कठिन है ।” उस 
समय शिष्य नहीं जानता था कि स्वामी जी ने उन पुस्तकों के दस खण्डों का इसी 
बीच में अध्ययन समाप्त करके ग्यारहवाँ खण्ड प्रारम्भ कर दिया है। 

स्वामी जी- क्या कहता है ? इन दस पुस्तकों में से मुझसे जो चाहे पूछ 
ले--सब बता दूंगा । 
शिष्य ने विस्मित होकर पूछा, “क्या आपने इन सभी पुस्तकों को पढ़ लिया 
है ? n ० 

स्वामी जी--क्या बिना पढे ही कह रहा हूँ ? 

इसके अनन्तर स्वामी जी का आदेश पाकर शिष्य उन सब पुस्तको से चुन 
चुनकर कठिन विषयों को पूछने लगा। आदचयें है--स्वामी जी ने उन सब विषयों 
का ममं तो कहा ही, पर स्थान स्थान पर पुस्तक की भाषा तक उद्धत की । शिष्य 
ने उस विराट्‌ दस खण्ड की पुस्तकों में से प्रत्येक खण्ड से दो-एक विषय पूछे और 
सभी स्वामी जी की असाधारण बुद्धि तथा स्मरण-शक्ति देख विस्मित होकर 
पुस्तकों को उठाकर रखते हुए उसने कहा, “यह मनुष्य की शक्ति नहीं ।'” 

स्वामी जी--देखा, एकमात्र ब्रह्मचयं का ठीक ठीक पालन कर सकते पर 
सभी विद्याएँ क्षण भर में याद हो जाती हैं-मनुष्य श्रुतिघर, स्मृतिघर बन जाता 
है । ब्रह्मचयं के अभाव से ही हमारे देश का सब कुछ नष्ट हो गया । 

शिष्य--महाराज, आप जो भी कहें, केवल ब्रह्वाचयं रक्षा के परिणाम से इस 
प्रकार अलौकिक शक्ति का स्फुरण कभी सम्भव नहीं, इसके लिए और भी कुछ 
चाहिए। f 

उत्तर में स्वामी जी ने कुछ भी नहीं कहा । 

इसके बाद स्वामी जी सब दशंनों के कठिन विषयों के विचार और सिद्धान्त 
शिष्य को सुनाने लगे । हृदय में उन सिद्धान्तों को प्रविष्ट करा देने के ही लिए 
मानो आज वे इन सिद्धान्तों की उस प्रकार विशद व्याख्या करके समझाने लगे | यह 
वार्तालाप हो ही रहा था कि स्वामी ब्रह्मानन्द ने स्वामी जी के कमरे में प्रवेश करके 
शिष्य से कहा, “तु तो अच्छा आदमी है ! स्वामी जी का TAI अस्वस्थ है; अपने 
सम्भाषण द्वारा स्वामी जी के मन को प्रफुल्लित करने के बदले, तू उन सब कठिन 


१८९ 

प्रसंगों को उठाकर स्वामी जी से व्यर्थ की बात कर रहा है।” शिष्य लज्जित होकर 
अपनी भूल समझ गया । परन्तु स्वामी जी ने ब्रह्मानन्द महाराज से कहा, “ले रख 
दे अलग अपने वैद्य के नियम । ये लोग मेरी सन्तान हैं । इन्हें सदुपदेश देते देते 
यदि मेरी देह भी चली जाय तो क्या हानि ! ” परन्तु शिष्य उसके पश्चात्‌ फिर 
` कोई दाशंनिक प्रश्‍न न करके, पूर्व बंग की भाषा पर हँसी करने लगा। स्वामी जी 
भी शिष्य के साथ उसमें सम्मिलित हो गये। थोड़ी देर तक यही हुआ ओर फिर 
बंग साहित्य में भारतचन्द्र के स्थान के सम्बन्ध में चर्चा शुरू हुई। उस सम्बन्ध 
में थोड़ा-बहुत जो कुछ याद है, उसका यहाँ पर उल्लेख कर रहा हूं । 
पहले स्वामी जी ने भारतचन्द्र को लेकर हँसी करना शुरू की और उस समय 
के सामाजिक आचार, व्यवहार, विवाह-संस्कार आदि की भी अनेक प्रकार से हँसी 
उड़ाने लगे । उन्होंने कहा किं समाज में वाल विवाह-प्रथा को चलाने के पक्षपाती 
भारतचन्द्र की कुरुचि तथा उनके अश्लीलतापू्ण काव्य आदि वंगदेश के सिवाय 
अन्य किसी देश के सभ्य समाज में ऐसे मान्य नहीं हुए। कहा कि लड़कों के हाथ 
में यह पुस्तक न पहुँचे, ऐसा प्रयत्न करना चाहिए | फिर माइकेल मधुसूदन दत्त 
की बात चलाकर कहने लगे, “वह एक अपूवं मनस्वी व्यक्ति तुम्हारे देश में पैदा 
हुए थे । 'मेघनाद-वघ' की तरह दूसरा काव्य बंगला भाषा में तो है ही नहीं, 
समस्त यूरोप में भी वेसा कोई काव्य आजकल मिलना कठिन है ।” 
शिष्य ने कहा, “परन्तु महाराज, माइकेल को शायद शब्दाडम्बर, बहुत प्रिय 


p z i 

स्वामी जी--तुम्हारे देश में कोई कुछ नयी बात करे तो तुम लोग उसके पीछे 
पड़ जाते हो । पहले अच्छी तरह देखो कि वह आदमी क्या कह रहा है। पर ऐसा 
न करके ज्यों ही किसीमें कोई नयी बात दिखायी दी कि लोग उसके पीछे पड़ 
गये ag 'मेघनाद-बघ' जो तुम्हारी बंगला भाषा का मुकुटमणि है, उसे नीचा 
दिखाने के लिए एक 'छछूंदर-वघ' काव्य लिखा गया ! पर इससे हुआ क्या ? 
करता रहे जो कोई जो कुछ चाहे? वही 'मेघनाद-वध' काव्य अब हिमालय की 
तरह अटल होकर खडा है; परन्तु उसमें दोष निकालने में जो लोग व्यस्त थे, 
उन सब समालोचको के मत और लेख अब न जाने कहाँ बह गये ! माइकेल नवीन 
छन्द और ओजपूणे भाषा में जिस काव्य की रचना कर गये, उसे साधारण लोग 
क्‍या समझेंगे ! इसी प्रकार यह जो जी० सी० आजकल नये छन्दों में अनेकानेक 
उत्कृष्ट पुस्तक लिख रहा है, उनकी भी तो तुम्हारे बुद्धिमान पण्डितगण कितनी 
समालोचना कर रहे हैं--दोष निकाल रहे हैं! पर क्या जी० सी० उसकी परवाह 
करता है ? समय आने पर ही लोग उन सब पुस्तकों का मूल्य समझेंगे । 

इस प्रकार माइकेल की बात चलते चलते उन्होंने कहा, “जा, नीचे लाइब्रेरी 
से 'मेघनाद-वघ' काव्य तो ले आ।” शिष्य मठ की लाइब्रेरी से मेघनाद-वध' 
काव्य ले आया और उसे लेकर स्वामी जी ने कहा, "पढ़, देखूँ तो कसा पढ़ता है ।” 

शिष्य पुस्तक खोलकर प्रथम सग का कुछ अंश्च यथासाध्य पढ्ने लगा, परन्तु 
उसका पढ़ना स्वामी जी को रुचिकर न लगा। अतएव उन्होंने उस अंश को स्वयं 
पढ़कर बताया और शिष्य से फिर उसे पढ़ने के लिए कहा। अब शिष्य को बहुत 
कुछ सफल होते देख उन्होंने प्रसन्न होकर पूछा, “बोल तो, इस काव्य का कौन 
अंश सर्वोत्कृष्ट है ? ” 

शिष्य उत्तर देने में असमर्थ होकर चुपचाप वैठा है, यह देखकर स्वामी जी 
ने कहा, “जहाँ पर इन्द्रजित्‌. युद्ध में निहत हुआ है--मन्दोदरी शोक से कातर 
होकर रावण को युद्ध में जाने से रोक रही है, परन्तु रावण पुत्र-शोक को मन से 
जबरदस्ती हटा कर महावीर की तरह युद्ध में जाना निश्चय कर प्रतिहिसा और 
क्रोध की आग में स्त्री-पुत्र सब भूल कर युद्ध के लिए बाहर जाने को तैयार है-- 
वहीं है काव्य की श्रेष्ठ कल्पना ! चाहे जो हो, पर मैं अपना कतंव्य नहीं भूल 
सकता; फिर दुनिया रहे या जाय--यही है महावीर का वाक्य | माइकेल ने इसी 
भाव से अनुप्राणित होकर काव्य के उस अंश को लिखा था ।” 

ऐसा कहकर स्वामी जी ग्रंथ खोलकर उस अंश को पढ़ने लगे। स्वामी जी 
की वह वीर-दपें व्यंजक घाठ-शेली आज भी शिष्य के मन में ज्वलन्त रूप में 
प्रत्यक्ष है । पर 


३७ 
[ स्थान : बेलूड़ मठ । वर्ष : १९०१ Fo ] 


स्वामी जी अभी भी कुछ अस्वस्थ हैं। कविराज की दवा से काफ़ो लाभ हुआ 
है । एक मास से अधिक समय तक केवल दूध पीकर रहने के कारण स्वामी जी के 
शरीर से आजकल मानो चन्द्रमा की सी.कान्ति प्रस्फुटित हो रही है ओर उनके 
बड़े बड़े नेत्रों की ज्योति और भी अधिक बढ़ गयी है । 

आज दो दिन से शिष्य मठ में ही है और शक्ति भर स्वामी जी की सेवा कर 
रहा है । आज अमावस्या है । निरिचित हुआ है कि शिष्य और स्वामी निर्भयानन्द 
जी रात को बारी बारी से स्वामी जी की सेवा का भार AH सन्ध्या हो रही है, 
स्वामी जी की चरण-सेवा करते करते शिष्य ने पूछा--“महाराज, जो आत्मा सर्वज्ञ 

स्ेव्यापी, अणु-परमाणु में विद्यमान रहकर तथा जीव के प्राणों का प्राण बनकर 
उसके इतने निकट है, उसका अनुभव क्यों नहीं होता ? 

स्वामी जी- क्या तू जानता है कि तेरी आँखें है? जब कोई आँख की बात 
करता है, उस समय AA आँख है' इस प्रकार की कोई घारणा होती है; परन्तु 
आँख में धूल पड़ने पर जब आँख किरकिराती है, तब यह ठीक ठीक समभा जाता 
है कि हाँ, आँख है। इसी प्रकार निकट से निकट होने पर भी यह विराट्‌ आत्मा 
सरलता से समझ में नहीं आती। शास्त्र या गुरु के मुख से सुनकर कुछ कुछ धारणा 
अवश्य होती है। परन्तु जब संसार के तीव्र शोक-दुःख के कठोर आघात से हृदय 
व्ययित होता है, जब स्वजनों के वियोग द्वारा जीव अपने को अवलम्वनशून्य अनुभव 
करता है, जब भविष्य जीवन के अलंध्य, दुभेद्य अंधकार में उसका प्राण घबड़ा 
उठता है, उसी समय जीव इस आत्मा के दर्शन के लिए उन्मुख होता है। दुःख 
आत्म-ज्ञान का सहायक इसीलिए है ; परन्तु घारणा रहनी चाहिए । दुःख पाते 
पाते कुत्ते-बिल्लियों की तरह जो लोग मरते हैं, क्या वे भी मनुष्य हैं ? सच्चे 
मनुष्य वही हैं ओ इस सुख-दुःख के हन्द्ःप्रतिघातों तंग आकर भी विवेक के 
बल पर उन सभी को क्षणिक मान आत्म-प्रेम में मग्न रहते हैं.। मनुष्य तथा 
दूसरे जीव-जानवरों में यही भेद हैं। जो चीज़ जितनी निकट होती है, उसकी उतनी 
ही कम अनुभूति होती है। आत्मा निकट से निकट है, इसीलिए असंयत चंचलचित्त 
जीव उसे. समझ नहीं पाते । परन्तु जिनका मन वश में है, ऐसे शान्त और जितेन्द्रिय 
विचारशील जीव बहिर्जगत्‌ की उपेक्षा करके अन्तजंगत्‌ में प्रवेश करते करते 
समय पर इस आत्मा की महिमा की उपलब्धि कर गौरवान्वित हो जाते हैं। उसी 
समय वे आत्म-ज्ञान प्राप्त करते हैं और 'मैं ही वह आत्मा हूँ, तत्त्वमसि इवेतकेतो 
आदि वेद के महावाक्यों का प्रत्यक्ष अनुभव कर लेते हैं। समझा ? 

शिष्प--जी हाँ । परन्तु महाराज, इन दुःख, क्लेश और वेदनाओं के मागं 
से आत्म-ज्ञान को प्राप्त करने की व्यवस्था क्यों है ? इससे सृष्टि न होती, तभी 
अच्छा था । हम “सभी तो एक समय ब्रह्म में लीन थे । ब्रह्म की इस प्रकार सृष्टि 
करने की इच्छा ही क्यों होती है ? ओर इस द्वन्द्वात्मक घात-प्रतिघात में साक्षात्‌ 
ब्रह्मरूपी जीव का इस जन्म-मृत्यु के पथ से आना-जाना ही क्यों होता है? 

स्वामी जी-मतवाले बन जाने पर लोग कितनी बाते देखते हैं, परन्तु नशा 
दुर होते ही उन्हें मस्तिष्क का भ्रम समझ में आ जाता है। तू अनादि परन्तु 
सान्त सृष्टि के ये जो माया-प्रसूत खेल देख रहा है, वह तेरी मतवाली अवस्था 
के कारण है । इस मतबालेपन के दूर होते ही तेरे ये सब प्रश्न नहीं रहेगे। 

शिष्य-महाराज, तो क्या सृष्टि, स्थिति आदि कुछ भी नहीं हैं ? 

स्वामी जी- हैं क्यों नहीं ? जब तक तु इस देहबुद्धि को पकड़कर 'मैं मैं 
कर रहा है, तब तक ये सभी कुछ हैं; और जब तू विदेह, आत्मरत और आत्म- 
क्रीड़ बन जायगा--तब तेरे लिए ये सब कुछ भी नहीं रहेंगे। सृष्टि, जन्म, मृत्यु 
आदि हैं या नहीं--इस प्रश्न का भी उस समय फिर अवसर नहीं रहेगा । उस 
समय तुभे कहना होगा- 


क्य गतं केन वा नीतं कुत्र लीनमिद जगत्‌ | 
अघुनेव मया दृष्टं नास्ति कि महदद्भुतम्‌ ॥ 

शिष्य--जगत्‌ का ज्ञान यदि बिल्कुल न रहे तो 'कुत्र लीनमिदं जगत्‌’ यह 
बात फिर कैसे कही जा सकती है ? 

स्वामी जी-भाषा में उस भाव को व्यक्त करके समभाना पड़ रहा है, 
इसीलिए वैसा कहा गया है। जहाँ पर भाव और भाषा के प्रवेश का अधिकार नहीं 
है, उस स्थिति को भाव और भाषा में व्यक्त करने की चेष्टा ग्रन्थकार ने की है। 
इसीलिए ag जगत्‌ बिल्कुल मिथ्या है, इस बात को व्यावहारिक रूप में ही कहा 
है; पारमाथिक सत्ता जगत्‌ की नहीं है । वह केवल 'अवाङ्मनसगोचरम्‌” ब्रह्म 
की ही है। बोल, तेरा और क्या कहना है । आज तेरा तकं शान्त कर दूंगा । 

मन्दिर में आरती की घण्टी बजी | मठ के सभी लोग मन्दिर में चले । शिष्य 
को उसी कमरे में बैठे रहते देख स्वामी जी बोले, “मन्दिर में नहीं गया ?” 

शिष्य--मुझे यहीं रहना अच्छा लग रहा दै। 

स्वामी जी-तो रहने दे। ; 

कुछ समय के बाद शिष्य ने कमरे के बाहर देखकर कहा, “आज अमावस्या 
है । चारों ओर अन्धकार छा गया है । आज काली-पूजा का दिन है ।” 

स्वामी जी शिष्य की उस बात पर कुछ न कहकर, खिड़की से पूर्वाकाश की 
ओर एकटक कुछ समय तक देखते रहे और बोले, “देख रहा है, अन्धकार की 
कैसी अद्भुत गम्भीर शोभा है !” और यह कहकर उस गम्भीर तिमिर-राशि 
को भेदन करती हुई दृष्टि से देखते स्तम्भित होकर खड़े रहे। अब सब कुछ शान्त 
है, केवल दूर मन्दिर के भक्तों का श्री रामकृष्ण-स्तव-पाठ शिष्य को सुनाई दे 
रहा है । शिष्य ने स्वामी जी में यह गम्भीरता पहले कभी नहीं देखी थी, और 
साथ ही गम्भीर अन्धकार से आवृत बाह्य प्रकृति का निस्तब्ध स्थिर भाव देखकर 
शिष्य का मन एक अपूर्व भय से आकुल हो उठा। इस प्रकार कुछ समय व्यतीत 
होने पर स्वामी जी धीरे घीरे गाने लगे, 'निबिड़ आँधारे माँ, तोर चमके 
अख्पराशि' इत्यादि | 

६-१३ 

गीत समाप्त होने पर स्वामी जी कमरे के भीतर जाकर बैठ गये और बीच 
बीच में ‘at ‘at, 'काली काली” कहने लगे। उस समय कमरे में और कोई न था 
केवल शिष्य स्वामी जी की आज्ञा का पालन करने के लिए प्रस्तुत खड़ा था । 

स्वामी जी का उस समय का मुख देख शिष्य को ऐसा लगा मानो वे किसी 
एक दूर देश में निवास कर रहे हैं । चंचल शिष्य ने उनका उस प्रकार का भाव 
देख व्यथित होकर कहा, “महाराज अब बातचीत कीजिए ।” 

स्वामी जी मानो उसके मन के भाव को समभकर ही मृदु हास्य करते हुए 
बोले, “जिसकी लीला इतनी मधुर है, उस आत्मा की सुन्दरता और गम्भीरता 
कैसी होगी, सोच तो ।” उनका वह गम्भीर भाव अभी भी उसी प्रकार देखकर 
शिष्य ने कहा, “महाराज, उन सव बातों की अब और आवश्यकता नहीं । मैंने 
भी न जाने क्‍यों आपसे अमावस्या और काली-पूजा की बात की? उस समय से 
आप में न जाने कैसा परिवर्तन हो गया है ।” स्वामी जी शिष्य की मानसिक 
स्थिति को समझकर गाना गाने लगे -“कखन कि रंगे थाको' माँ द्यामा सुधा- 
तरंगिणी” इत्यादि । | 

गाना समाप्त होने पर स्वामी जी ने कहा,“यह काली हीं लीलारूपी ब्रह्म है। 
श्री रामकृष्ण का ‘att का चलना और साँप का स्थिर भाव'--नहीं सुना ?” 

शिष्य-जी हाँ । 

'स्वामी जी--अवकी बार स्वस्थ होने पर हृदय का रक्त देकर माँ की पूजा 
करूँगा | रघुनन्दन ने कहा है, नवम्यां पूजयेत्‌ देवीं gear रुधिरकर्देशसू--अब 
मैं वही करूँगा । माँ की पूजा छाती का रक्त देकर करनी पड़ती है, तभी वह 
प्रसन्न होती है और तभी माँ के पुत्र वीर होंगे--महावीर होंगे । निरानन्द में, 
दुःख में, प्रलय में, महालय में माँ के लड़के निडर बने रहेंगे । 

यह बातचीत चल रही थी कि इसी समय नीचे प्रसाद पाने की घण्टी 
बजी । घण्टी सुनकर स्वामी जी बोले, “जा, नीचे प्रसाद पाकर जल्दी आना ।” 
शिष्य नीचे उतर गया । 


३८ 
[ स्थान : बेलूड़ मठ । वर्षे : १९०१ Fo ] 


स्वामी जी आजकल मठ में ही ठहरे हुए हैं। शरीर अधिक स्वस्थ नहीं ; 
व्यरस्तु प्रातःकाल और सायंकाल घूमने निकलते हैं । आज शनिवार; शिष्य मठ 

में आया है। स्वामी जी के चरण-कमलों में प्रणाम करके कुशल-प्रश्न पूछ रहा है। 
स्वामी जी--इस शरीर की तो यही स्थिति है । तुममें से तो कोई भी मेरे 
काम में हाथ बेंटाने के लिए अग्रसर नहीं हो रहा है। मैं अकेला क्या करूंगा, बोल ? 
बंगाल की भूमि में यह शरीर जन्मा है। इस अस्वस्थ शरीर से क्या और अधिक 
काम-काज चल सकता है? तुम लोग सब यहाँ पर आते हो--शुद्ध पात्र हो--तुम 
लोग यदि मेरे इस काम में सहायक न बनोगे तो मैं अकेला क्या करूँगा, बोलो ? 
शिष्य--महाराज, ये सब ब्रह्मचारी, त्यागी पुरुष आपके पीछे खड़े हैं। 
मैं समझता हूं, आपके काम में इनमें से प्रत्येक जीवन देने को भी तैयार है, फिर 
भी आप ऐसी बात क्‍यों कर रहे हैं ? 
स्वामी जी--वास्तव में मैं चाहता ह--युवक बंगालियों का एक दल। वे ही 
देश की आशा हैं। चरित्रवान, बुद्धिमान, दूसरों के लिए सवंस्व त्यागी तथा आज्ञा- 
कारी युवकों पर ही मेरा भविष्य का कार निर्भर है। उन्हीं पर मुझे भरोसा है, 
जो मेरे भावों को जीवन में परिणत कर, अपना और देश का कल्याण करने में 
जीवनदान कर सकेंगे । नहीं तो, भुण्ड के भुण्ड कितने ही लड़के आ रहे हैं और 
आयेंगे, पर उनके मुख का भाव तमोपूर्ण है । हृदय में उद्यम की आकांक्षा नहीं, 
शरीर में शक्ति नहीं और न मन में साहस ।--इन्हें लेकर क्या काम होगा ? 
नचिकेता की तरह शरद्धावान दस-बारह लड़के पाने पर मैं देश की चिन्तन-धारा 
और प्रयत्न को नवीन पथ पर परिचालित कर सकता हूँ । 
शिष्य--महाराज, इतने युवक आपके पास आ रहे हैं, उनमें से आप क्या 
इस प्रकार किसीको भी नहीं देख रहे हैं ? i 
स्वामी जी--जिन्हें अच्छे आघार समता हूँ, उनमें से किसीने विवाह कर 
लिया है, या कोई संसार में मान, यश, घन कमाने की इच्छा पर बिक गया है। 
किसीका शरीर ही कमज़ोर है। इसके अतिरिक्त अधिकांश युवक उच्च भाव 
ग्रहण करने में ही असमर्थ Fl तुम लोग मेरा भाव ग्रहण करने योग्य हो अवदय, 
परन्तु तुम लोग भी कार्यक्षेत्र में उस योग्यता को अभी तक प्रकट नहीं कर सक 
रहे हो। इन सब कारणों से समय समय पर मन में बड़ा दुःख होता है; ऐसा 
लगता है--देव-विड़म्बना से शरीर धारण कर कुछ भी कार्य न कर सका I 
अभी भी बिल्कुल निराश तो नहीं हुआ हूँ, क्योंकि श्री रामकृष्ण की इच्छा होने 
पर इन सब लड़कों में से ही समय पर ऐसे घमंवीर और कमंवीर निकल सकते 
हैं, जो भविष्य में मेरा अनुसरण कर कार्य कर THM । 
शिष्य--मैं समझता हूं, सभी को एक न एक दिन आपके उदार भावों को 
ग्रहण करना ही होगा! यह मेरा दृढ़ विश्वास है, क्योंकि साफ देख रहा हँ--सभी 

ओर, सभी विषयों में आप की ही भावघारा प्रवाहित हो रही है। क्या जीव-सेवा, 
बया देश-कल्याण-म्रत, क्या ब्रह्मविद्या की चर्चा, क्या ब्रह्मचयं, सभी क्षेत्रों में 
आपका भाव प्रविष्ट होकर सभी में कुछ नवीनता का संचार कर रहा है और 
देशवात्तियों में से कोई प्रकट में आपका नाम लेकर और कोई आपका नाम छिपा- 
कर अपने नाम से आप के ही उस भाव और मत का सभी विषयों में सवंसाधारण 
में प्रचार कर रहे हैं । 

स्वामी जी--मेरा नाम न भी लें, मेरा भाव लेना ही पर्याप्त होगा । काम- 
कांचन त्याग करके भी निन्यानवे प्रतिशत साधु नाम-यश के मोह में आवद्ध हो 
जाते हैं । 'नाम की आकांक्षा ही उच्च अन्तःकरण की अन्तिम दुर्बलता है, पढ़ा 
है न ? फल की कामना बिल्कुल छोड़कर काम किये जाना होगा । भला-बुरा तो 
लोग कहेंगे ही, परन्तु उच्च आदशं को सामने रखकर हमें fag की तरह काम 
करना होगा । इस पर निन्दन्तु नोतिनिपुणाः यदि वा स्तुबन्तु--विद्वान्‌ लोग 
निन्दा या स्तुति कुछ भी क्यों न करें । 

शिष्य--हमारे लिए इस समय किस आदश को ग्रहण करना उचित है ? 

स्वामी जी- महावीर के चरित्र को ही तुम्हें इस समय आदर्श मानना पड़ेगा । 
देखो न, वे राम की आज्ञा से समुद्र लाँघकर चले गये !- जीवन-मृत्यु की परवाह 
wet? महाजितेन्द्रिय, महाबुद्धिमान, दास्य भाव के उस महान्‌ आदशं से तुम्हें 
अपना जीवन गठित करना होगा । वैसा करने पर दूसरे भावों का विकास स्वयं 
ही हो जायगा। दुविधा छोड़कर गुरु की आज्ञा का पालन और ब्रह्मचयं की रक्षा 
यही है सफलता का रहस्य ! नान्य पन्याः विद्यतेऽयनाय अवलम्बन करने योग्य 
और दूसरा पथ नहीं। एक ओर हमुनान जी के जैसा सेवाभाव और दूसरी ओर 
उसी प्रकार त्रैलोक्य को भयभीत कर देनेवाला सिंह जैसा विक्रम ! राम के हित के 
लिए उन्होंने जीवन तक विसर्जन कर देने में कभी जरा भी संकोच नहीं किया । 
राम की सेवा के अतिरिक्त अन्य सभी विषयों के प्रति उपेक्षा, यहाँ तक कि ब्रह्मत्व, 
शिवत्व प्राप्ति के प्रति उपेक्षा ! केवल रघुनाथ के उपदेश का पालन ही जीवन 
का एकमात्र व्रत--उसी प्रकार एकनिष्ठ होना चाहिए। खोल, मृदंग, करताल 
बजाकर उछल-कूद मचाने से देश पतन के गतं में जा रहा है। एक तो यह पेट 
के रोगी मरीजों का दल और उस पर इतनी उछल-कूद ? भला कंसे सहन होगी ? 
कामगन्धविहीन उच्च साधना का अनुकरण करने जाकर देश घोर तमोगुण से 
भर गया है । देश-देश में, गाँव-गाँव में-जहाँ भी जायगा, देखेगा खोलं-करताल 
ही बज रहे हैं ! दुन्दुमी-नगाड़े क्या देश में तैयार नहीं होते ? तुरही-भेरी क्या 
भारत में नहीं मिलती ? वही सब गुरु गम्भीर ध्वनि लड़कों को सुना। बचपन 

से जनाने वाजे सुन सुनकर, कीतंन सुन सुनकर, देश स्त्रियों का देश बन गया है। 
इससे अधिक और क्या अधःपतन होगा ! कवि-कल्पना भी इस चित्र को चित्रित 
करने में हार मान गयी है। डमरू श्यृंग बजाना होगा, नगाड़े में ब्रह्मरद्र ताल 
का दुन्दुभि नाद उठाना होगा, 'महावीर', 'महावीर' की घ्वनि तथा Ex हर बम 
aa’ शब्द से दिरिंदगन्त कम्पित कर देना होगा । जिन सब गीत-वाद्यो से मनुष्य 
के हृदय के कोमल भावसमूह उद्दीप्त हो जाते हैं, उन सबको थोड़े दिनों के लिए 
अव बन्द रखना होगा। ख्याल टप्पा बन्द करके ध्रुपद का गाना सुनने का अभ्यास 
लोगों को कराना होगा । वैदिक छन्दों के उच्चारण से देश में प्राण-संचार कर 
देना होगा । सभी विषयों में वीरता की कठोर महाप्राणता लानी होगी । इस 
प्रकार आदश का अनुसरण करने पर ही इस समय जीव का तथा देश का कल्याण 
होगा । यदि तू ही अकेला इस भाव के अनुसार अपने जीवन को तैयार कर सका 
तो तुझे देखकर हज़ारों लोग वैसा करना सीख जायेगे | परन्तु देखना, आदशं से 
कभी एक पग भी न हटना ! कभी साहस न छोड़ना ! खाते, सोते, पहनते, गाते, 
बजाते, भोग में, रोग में सदेव तीव्र उत्साह एवं साहस का ही परिचय देना होगा, 
तभी तो महाशक्ति की कृपा होगी ? 

शिष्य- महाराज, कभी कभी न जाने कंसा साहसशून्य बन जाता हूँ । 

स्वामी जी--उस समय ऐसा सोचकर--'मैं किसकी सन्तान हूं--उनका 
आश्रय लेकर भी मेरी ऐसी दुबेलता तथा साहसहीनता ?” उस दुर्बलता और 
साहसहीनता के मस्तक पर लात मारकर, मैं वीयंवान हूँ--मैं मेधावान हूँ मैं 
ब्रह्मविद्‌ छुँ मैं प्रज्ञावान हुँ'-- कहता कहता उठ खड़ा हो । “में अमुक का शिष्य 
ह--कामकांचन जयी श्री रामकृष्ण के साथी का साथी हूँ--इस प्रकार का 
अभिमान रखेगा तभी कल्याण होगा। जिसे यह अभिमान नहीं, उसके भीतर ब्रह्म 
नहीं जागता । रामप्रसाद का गाना नहीं सुना ? वे कहा करते थे, 'मैं--जिसकी 
स्वामिनी हैं माँ महेश्वरी--वह मैं इस संसार में भला किससे डर सकता हूँ ?' 
इस प्रकार अभिमान सदा मन में जाग्रत रखना होगा। तब फिर दुर्बलता, साहस- 
हीनता पास न आयेगी । कभी भी मन में दुबंलता न आने देना। महावीर का 
स्मरण किया कर, महामाया का स्मरण किया कर; देखेगा, सब दुर्बलता, सारी 
कापुरुषता उसी समय चली जायगी । 

ऐसा कहते कहते स्वामी जी नीचे आ गये। मठ के विस्तीणं आँगन में जो 
आम का वक्ष है, उसीके नीचे एक छोटी सी खटिया पर वे अक्सर बैठा करते थे 
आज भी वहाँ आकर पश्चिम की ओर.मुंह करके बैठ गये । उनका आँखों से उस 
समय भी महावीर का भाव फूट रहा था । वहीं बैठे बेठ उन्होंने शिष्य से उपस्थित 

संन्यासियो तथा ब्रह्मचारियों को दिखाकर कहा 

"यह देख प्रतयक्ष ब्रह्म ! इसकी उपेक्षा करके जो लोग दूसरे विषय में मन 
लगाते हैं, उन्हें धिवक्रार ! हाथ पर रखे हुए आँवले की तरह यह देख ब्रह्म ! देख 
नहीं रहा है ? --यही, यही ! ११ 

स्वामी जी ने ये बातें ऐसे हृदयस्पर्शी भाव से कहीं कि सुनते ही उपस्थित 
सभी लोग, चित्रापितारम्भ इवावतस्थे-- तसवीर की तरह स्थिर खड़े रह गये । 
स्वामी जी भी एकाएक गम्भीर ध्यान में मग्न हो गये । अन्य सब लोग भी 
बिल्कुल शान्त हैं; किसीके मुंह से कोई बात नहीं निकलती ! स्वामी प्रेमानन्द उस 
समय गंगा जी से कमण्डल में जल भरकर मन्दिर में आ रहे थे। उन्हें देखकर 
भी स्वामी जी “यही प्रत्यक्ष ब्रह्म--यही प्रत्यक्ष ब्रह्म” कहने लगे । यह बात 
सुनकर उस समय उनके भी हाथ का कमण्डलु हाथ में ही रह गया--एक गहरे 
नशे में डूब कर वे भी उसी समय ध्यानावस्थित हो गये। इस प्रकार क़रीब पन्द्रह 
बीस मिनट व्यतीत हो गये । तब स्वामी जी ने प्रेमानन्द जी को बुलाकर कहा, 
“जञा, अब श्री रामकृष्ण की पूजा में जा।” स्वामी प्रेमानन्द को तब चेतना हुई। 
चीरे धीरे सभी का मन fae HAT के राज्य में उतर आया और सभी अपने 
अपने कार्यं में लग गये । 

उस दिन का वह दृश्य शिष्य अपने जीवन में कभी भूल न सका। स्वामी जी 
की कृपा से और शक्ति के बल से उसका चंचल मन भी उस दिन अनुभूति-राज्य 
के अत्यन्त निकट आ गया था । इस घटना के साक्षी रूप में बेलूड़ मठ के संन्यासी 
अभी भी मौजूद हैं। स्वामी जी की उस दिन की वह अपूर्वं क्षमता देखकर 
उपस्थित सभी लोग विस्मित हो गये थे। क्षण भर में उन्होंने सभी के मन को 
समाधि के अतल जल में डुबो दिया था। 

उस शुभ दिन का स्मरण कर शिष्य अभी भी झावाविष्ट हो जाता है और 
उसे ऐसा लगता है, पूज्यपाद आचार्ये की कृपा से उसे भी एक दिन के लिए ब्रह्म- 
भाव को प्रत्यक्ष करने का सौभाग्य प्राप्त हुआ था । 

थोड़ी देर वाद शिष्यं के साथ स्वामी जी टहलने चले। जाते जाते शिष्य से 
बोले, “देखा, आज कंसा हुआ? सभी को घ्यानस्थ होना TT | वे सब श्री रामकृष्ण 
की सन्तान हैं न, इसीलिए कहने के साथ ही उन्हें अनुभूति हो गयी थी ।' 

दिष्य--महाराज, मेरे जैसे व्यक्तियों का मन भी उस समय जब निविषय 
बन गया तो संन्यासियों का फिर क्या कहना ? आनन्द से मानो मेर। हृदय फटा 
जा रहा था। परन्तु अब उस भाव का कुछ भी स्मरण नहीं--मानों दह सब 
स्वप्न ही था । 


१९८ 

स्वामी जी-समय पर सब हो जायगा; इस समय काम कर । इन महा 
मोहग्रस्त जीवों के कल्याण के लिए किसी न किसी काम में लग जा। फिर तू 
देखेगा, वह सब अपने आप हो जायगा । 

शिष्य--महाराज, इतने कर्मों में प्रवेश करते भय होता है, उतना सामष्यं 
भी नहीं । शास्त्र में भी कहा है, गहना कर्मणो गतिः। 

स्वामी जी--तुझे क्या अच्छा लगता है ? 

शिष्य--आप जैसे सवंशास्त्र के ज्ञाता के साथ निवास तथा तत्त्व-विचार 
करना और श्रवण, मनन, निदिध्यासन द्वारा इसी शरीर में ब्रह्म-तत्त्व को प्रत्यक्ष 
करना। इसके अतिरिक्त किसी भी बात में मेरा मन नहीं लगता । ऐसा लगता 
हैं, मानो और दूसरा कुछ करने का सामथ्यं ही मुझमें नहीं | 

स्वामीजी अच्छा लगे, वही करता जा। अपने सभी शास्त्र-सिद्धान्त 
लोगों को बता दे। इसीसे बहुतों का उपकार होगा । शरीर जितने दिन है, उतने 
दिन काम किये बिना तो कोई रह ही नहीं सकता । अतः जिस काम से दूसरों 
का उपकार हो, वही करना उचित है। तेरे अपने अनुभवों तथा शास्त्र के सिद्धान्त- 
वाक्यों से अनेक जिज्ञासुओं का उपकार हो सकता है और हो सके तो यह सब 
लिखता भी जा । उससे अनेक का कल्याण हो सकेगा । 

शिष्य--पहले मुझे ही अनुभव हो, तब तो लिखूंगा । श्री रामकृष्ण कहा करते 
थे, 'चपरास हुए बिना कोई किसीकी बात नहीं सुनता ।' 

स्वामी जी-_तू जिन सब साधनाओं तथा विचार-भूमिकाओं में होकर अग्रसर 
हो रहा है, जगत्‌ में ऐसे अनेक व्यक्ति हैं, जो अभी उन्हीं स्थितियों में पड़े हैं, 
उन्हें पार कर वे अग्रसर नहीं हो पा रहे हैं। तेरे अनुभव और विचार-प्रणाली 
लिखे होने पर उनका भी तो उपकार होगा | मठ में साधुओं के साथ जो “चर्चा 
करता है, उन विषयो को सरल भाषा में लिखकर रखने से बहुतों का उपकार हो 
सकता है | 

शिष्य--आप जब आदेश दे रहे हैं तो चेष्टा करूंगा । 

स्वामी जी-जिस साधन-भजन या अनुभूति से दूसरों का उपकार नहीं 
होता, महा-मोह में फेसे हुए जीवों का कल्याण नहीं होता, काम-कांचन की सीमा 
से मनुष्य को बाहर निकलने में सहायता नहीं मिलती, ऐसे साघन-मजन से क्या 
लाम? कया तू समझता है कि एक भी जीव के बन्धन में रहते हुए तेरी मुक्ति 
होगी ? जितने दिन, जितने जन्म तक उसका उद्धार नहीं होगा, उतनी बार तुझे 
भी जन्म लेना पड़ेगा--उसकी सहायता करने तथा उसे ब्रह्म का अनुभव कराने 
के लिए। प्रत्येक जीव तो तेरा ही अंग है। इसीलिए दूसरों के लिए कर्म कर। 

अपने स्त्री-पुत्रों को अपना जातकर जिस प्रकार तू उनके सभी प्रकार के मंगल की 
कामना करता है, उसी प्रकार प्रत्येक जीव के प्रति जब तेरा वैसा ही आकर्षण 
होगा, तब समझूंगा, तेरे भीतर ब्रह्म जाग्रत हो रहा है--उससे एक मिनट भी पहले 
नहीं । जाति-त्रणं का विचार छोड़कर इसी विश्व के मंगल की कामना जाग्रत होने 
पर ही समझूंगा कि तू आदर्श की ओर अग्रसर हो रहा है । 

शिष्य--यह तो महाराज, बड़ी कठिन बात है कि सभी की मुक्ति हुए विना 
व्यक्तिगत मुक्ति नहीं होगी । ऐसा विचित्र सिद्धान्त तो कभी नहीं सुना । 

स्वामी जी--एक श्रेणी के वेदान्तियों का ऐसा ही मत है--वे कहते हैं 
“व्यष्टि की मुक्ति, मुक्ति का वास्तव स्वरूप नहीं है। समष्टि की मुक्ति ही मुक्ति 
है ।' हाँ, इस मत के दोषगुण अवश्य दिखाये जा सकते हैं । 

शिष्य- वेदान्त मत में व्यष्टि भाव ही तो बन्धन का कारण है। वही 
उपाधिगत चित्‌ सत्ता काम्य कमं आदि के कारण बद्ध सी प्रतीत होती है। विचार- 
बल से उपाधिरहित होने पर- निविषय हो जाने पर प्रत्यक्ष चिन्मय आत्मा का 


बन्धन रहेगा कैसे ? जिसकी जीव-जगत्‌ आदि की बुद्धि है, उसे ऐसा लग सकता _ 


है कि सभी की मुक्ति हुए बिना उसकी मुक्ति नहीं है; परन्तु श्रवण आदि के बल 
पर मन निरुपाधिक होकर जव प्रत्यक-ब्रह्ममय होता है, उस समय उसकी दृष्टि 
में जीव ही कहाँ और जगत्‌ ही कहाँ--कुछ भी नहीं रहता | उसके मुक्ति-तत्त्व 
की रोकनेवाला कोई नहीं हो सकता | 

स्वामी जी- हाँ, तू जो कह रहा हैं, वह अधिकांश वेदान्तवादियों का सिद्धान्त 
है। यह निर्दोष भी है । उससे व्यक्तिगत मुक्ति रुकती नहीं, परन्तु जो व्यक्ति 
सोचता है कि मैं आब्रह्म समस्त जगत्‌ को अपने साथ लेकर एक ही साथ मुक्त 
होऊँगा, उसकी महाप्राणता का एक वार चिन्तन तो कर ! 

दिष्पय--महाराज, वह उदार भाव का परिचायक अवद्य है, परन्तु MEA- 
विरुद्ध लगता है । 

स्वामी जी शिष्य की बातें सुन न सके । ऐसा प्रतीत हुआ कि पहले से ही 
वे अन्यमनस्क हो किसी दूसरी बात को सोच रहे थे कुछ समय बाद बोल उठे, 
“अरे हाँ, तो हम लोग बया बात कर रहे थे? मैं तो मानो बिल्कुल भूल ही गया ।” 
शिष्य ने जब उस विषय की फिर याद दिला दी तो स्वामी जी ने कहा, “दिन-रात 
ग्रह्म-विषय का अनुसन्धान किया कर । एकाग्र मन से ध्यान किया कर और शेष 
समय में या तो कोई लोकहितकर काम किया कर या मन ही मन सोचा कर कि 
“जीवों का- जगत्‌ का उपकार हो। सभी की दृष्टि ब्रह्म की ओर लगी रहे।' इस 
प्रकार लगातार चिन्ता की लहरों के द्वारा ही जगत्‌ का उपकार होगा । जगत्‌ 

का कोई भी सदनुष्ठान व्यर्थ नहीं जाता, चाहे वह कार्य हो या चिन्तन । तेरे 
चिन्तन से ही प्रभावित होकर सम्भव है कि अमेरिका के किसी व्यक्ति को ज्ञान- 
प्राप्ति हो ।” 

शिष्य--महाराज, मेरा मन जिससे वास्तव में निविषय बने, मुझे ऐसा 
आशीर्वाद दीजिए--और इसी जन्म में ऐसा हो । 

स्वामी जी--ऐंसा होगा क्यों नहीं ? तन्मयता रहने पर अवश्य होगा । 

शिष्य--आप मन को तन्मय बना सकते हैं--आप में वह शक्ति है, मैं 
जानता हूँ । पर महाराज,-मुझे भी वैसा कर दीजिए, यही प्रार्थना है । 

इस प्रकार वार्तालाप होते होते श्लिष्य के साथ स्वामी जी मठ में आकर 
उपस्थित हुएं । उस समय दशमी की चाँदनी में मठ का बगीचा मानो चाँदी के 
प्रवाह में स्नान कर रहा था । शिष्य उल्लसित मन से स्वामी जी के पीछे पीछे 
मठमन्दिर में उपस्थित होकर आनन्द से टहलने लगा । स्वामी जी ऊपर विश्राम 
करने चले गये । 


३६ 
[स्थानः वेलूइ मठ । वर्ष : १९०१ ६० ] 


बेलूड मठ स्थापित होते समय निष्ठावान हिन्दुओं में से अनेक व्यक्ति मठ 
के आचार-व्यवहार की तीब्र आलोचना किया करते थे । प्रधानतः इसी विषय 
पर कि विदेश से लौटे हुए स्वामी जा द्वारा स्थापित मठ में हिन्दुओं के आचार- 
नियमों का उचित खूप से पालन नहीं होता अथवा वहाँ खाद्य-अखाद्य का विचार 
नहीं । अनेकानेक स्थानों में चर्चा चलती थी और इस बात पर विश्वास करते 
हुए शास्त्र को न जाननेवाले हिन्दू नामधारी छोटे-बड़े अनेक लोग उस समय सर्वे- 
त्यागी संन्यासियों के कार्यों.की व्यर्थ निन्दा किया करते थे। गंगा जी में नाव पर 
सैर करनेवाले अनेक लोग भी वेलूड़ मठ को देखकर अनेक प्रकार से व्यंग किया 
करते थे और कभी कभी तो मिथ्या अइलील बातें करते हुए निष्कलंक स्वामी जी 
के स्वच्छ शुभ्र चरित्र की आलोचना करने से भी बाज़ न आते थे। नाव पर चढुकर 
मठ में आते समय शिष्य ने कभी कभी ऐसी आलोचना अपने कानों से सुनी है। 
उसके मुख से उन सबको सुनकर स्वामी जी कभी कभी कहा करते थे, हाथी चले 
बजार, फुत्तै भोंके हजार । साबुन को दुर्भाव नहीं, चाहे. निन्दे संसार। कमी 
कहते थे, “देश में किसी नवीन भाव के प्रचार के समय उसके विरुद्ध प्राचीन 

पन्थियों का मोर्चा स्वभावतः ही रहता है। जगत्‌ के सभी धमंसंस्थापकों को इस 
परीक्षा में उत्तीर्ण होना पड़ा है।” फिर कभी कहा करते थे, “अन्यायपूर्ण अत्याचार 
न होने पर जगत्‌ के कल्याणकारी भावसमूह समाज के हृदय में आसानी से प्रविष्ट 
नहीं हो सकते ।” अतः समाज के तीव्र कटाक्ष और. समालोचना को स्वामी जी 
अपने नव भाव के प्रचार के लिए सहायक मानते थे--उसके विरुद्ध कभी प्रतिवाद 
न करते थे और न अपने शरणागत गृही तथा संन्यासियों को ही प्रतिवाद करने 
देते थे । सभी से कहते थे, “फल की आकांक्षा छोड़कर काम करता जा, एक दिन 
उसका फल अवद्य ही मिलेगा ।” स्वामी जी के श्रीमुख से यह वचन सदा ही 
सुना जाता था, न हि कल्याणकृत्‌ कश्चित्‌ दुर्गेति तात गच्छति--(हे पुत्र, कल्याण 
करनेवाला व्यक्ति कभी दुःख का भागी नहीं होता) । 
हिन्द्र समाज की यह तीव्र आलोचना स्वामी जी के लीला संवरण से पूवं 
किस प्रकार मिट गयी, आज उसी विषय में कुछ लिखा जा रहा है । १९०१ Fo 
के मई या जून मास में एक दिन शिष्य मठ में आया । स्वामी जी ने शिष्य को 
देखते ही कहा, “अरे, एक रघुनन्दन रचित 'अष्टाविशति-तत्त्व' कीः प्रति मेरे 
लिए ले आना ।” 
शिष्य-बहुत अच्छा महाराज ! परन्तु रघुनन्दन की स्मृति--जिसे आज- 
कल का शिक्षित समाज कुसंस्कार की टोकरी बताया करता है, उसे लेकर आप 
क्या करेंगे ? 
स्वामी जी-कयों ? रघुनन्दन अपने समय के एक प्रकाण्ड विद्वान्‌ थे । वे 
प्राचीन स्म्रृतियों का संग्रह करके हिन्दुओं के लिए कालोपयोगी नित्यनैमित्तिक 
क्रियाओं को लिपिबद्ध कर गये हैं। इस समय सारा बंगाल प्रान्त तो उन्हींके 
अनुशासन पर चल रहा है। यह बात अवश्य है कि उनके रचित हिन्दू जीवन के 
गर्भाधान से लेकर श्मशान तक के आचार-नियमों के कठोर बन्धन से समाज 
उत्पीडित हो गया था । अन्य विषयों की तो वात ही क्या, शौच-पेशाब के लिए 
जाते, खाते-पीते, सोते-जागते, प्रत्येक समय, सभी को नियमवद्ध कर डालने की 
चेष्टा उन्होंने की थी । समय के परिवर्तन से वह बन्धन दीर्घं काल तक स्थायी 
न रह सका । सभी देशों में, सभी काल में कर्मकाण्ड, सामाजिक रीति-नीति सदा 
ही परिवर्तित होते रहते हैं। एकमात्र ज्ञानकाण्ड ही परिवर्तित नहीं होता । वैदिक 
युग में भी देख,' कमंकाण्ड घीरे धीरे परिवर्तित हो गया, परन्तु उपनिषद्‌ का 


.ज्ञानप्रकरण आज तक भी एक ही रूप में मौजूद है--सिर्फ़ उनकी व्याख्या करने- 


वाले अनेक हो गये हैं । 
शिष्य- आप रघुनन्दन की स्मृति लेकर क्या करेंगे ? 

स्वामी जी--इस बार मठ में दुर्गा-पूजा करने की इच्छा हो रही है । यदि 
खर्च की व्यवस्था हो जाय तो महामाया की पूजा करूँगा । इसीलिए दुर्गोत्सव- 
विधि पढ़ने की इच्छा हुई है । तू अगले रविवार को जब आयेगा तो उस पुस्तक 
की एक प्रति लेते आना। 

शिष्य--बहुत अच्छा | 

दूसरे रविवार को शिष्य रघुनन्दनक्कत 'अष्टाविद्यति-तत्त्व' खरीद कर स्वामी 
जी के लिए मठ में ले आया । वह ग्रन्थ आज भी मठ के पुस्तकालय में मौजूद है। 
स्वामी जी पुस्तक को पाकर बहुत. ही खुश हुए और उसी दिन से उसे पढ़ना 
प्रारम्भ करके चार-पाँच दिनों में उसे उन्होंने पूरा कर डाला एक सप्ताह के वाद 
शिष्य के साथ साक्षात्कार होने पर कहने लगे, “मैंने तेरी दी हुई रघुनन्दन की 
स्मृति पुरी पढ़ डाली है । यदि हो सका तो इस बार माँ की पूजा करूँगा ।" 

शिष्य के साथ स्वामी जी की उपर्युक्त बातें दुर्गा-पूजा के दो-तीन मास पहले 
हुई थी । उसके बाद उन्होंने उस सम्बन्ध में और कोई भी वात मठ के किसी भी 
व्यक्ति के साथ नहीं की । उनके उस.समय के आचरण को देखकर शिष्य को ऐसा 
लगता था कि उन्होंने उस विषय में और कुछ भी नहीं सोचा। पूजा के १०-१२ 
दिन पहले तक शिष्य ने मठ में इस बात की कोई चर्चा नहीं सुनी कि इस वर्ष मठ 
में प्रतिमा लाकर पूजा होगी और न पूजा के सम्बन्ध में कोई आयोजन ही मठ 
में देखा । स्वामी जी के एक गुरुमाई ने इसी बीच एक दिन स्वप्न में देखा कि 
माँ दशमुजा दुर्गा गंगा जी के ऊपर से दक्षिणेश्वर की ओर से मठ की ओर चली 
आ रही हैं । दूसरे दिन प्रातःकाल जब स्वामी जी ने मठ के सब लोगों के सामने 
पूजा करने का संकल्प व्यक्त किया, तब उन्होंने भी अपने स्वप्न की बात प्रकट की । 
स्वामी जी ने इस पर आनंदित होकर कहा, “जैसे भी हो, इस बार मठ में पूजा 
करनी होगी ।” पूजा करने का निश्चय हुआ और उसी दिन एक नाव किराये पर 
लेकर स्वामी जी, स्वामी प्रेमानन्द एवं ब्रह्मचारी कृष्णलाल बाग़बाज़ार चले आये। 
उनके यहाँ आने का उद्देश्य यह था कि बागबाजार में ठहरी हुई श्री रामकृष्ण 
भक्तों की जननी थी माता जी के पास कृष्णलाल ब्रह्मचारी को भेजकर उस 
विषय में उनकी अनुमति ले लेना तथा उन्हें यह सूचित कर देना कि उन्हीके 
नाम पर संकल्प करके वह पूजा सम्पन्न होगी, क्योंकि सर्वत्यागी संन्यासियों को 
किसी प्रकार पूजा या अनुष्ठान 'संकल्पपूर्वेक' करने का अधिकार नहीं है। 

श्री माता जी ने स्वीकृति दे दी और ऐसा निश्चय हुआ कि 'माँ' की पूजा का 
संकल्प! उन्हींके नाम पर होगा । स्वामी जी भी इस पर विशेष आनंदित हुए 
आर उसी दिन कुम्हार टोली में जाकर प्रतिमा बनाने के लिए पेशगी देकर मठ 

में लौट आये । स्वामी जी की यह पूजा करने की बात संत्र फैल गयी और श्री 
रामकृष्ण के गुही भक्तगण उस बात को सुनकर उस विषय में आनन्द के साय 
सम्मिलित हुए । 
स्वामी ब्रह्मानन्द को पूजा की सामग्री का संग्रह करने का भार सौंपा गया। 
निश्चित हुआ कि कृष्णलाल ब्रह्मचारी पुजारी बनेंगे। स्वामी रामकृष्णानन्द के 
पिता साधकश्रेष्ठ श्री ईश्वरचन्द्र भट्टाचाये महाशय तन्त्रघारक के पद पर नियुक्त 
हुए । मठ में आनन्द समाता नहीं था । जिस स्थान पर आजकल श्री रामकृष्ण 
का जन्म-महोत्सव होता है, उसी स्थान के उत्तर में मण्डप तैयार हुआ | षष्ठी के 
बोधन के दो-एक दिन पहले कृष्णलाल, निर्भयानन्द आदि संन्यासी तथा ब्रह्मचारीगण 
नाव पर माँ की मूर्ति मठ में ले आये। ठाकुर-घर के निचले मजले में माँ की मूर्ति 
को रखने के साथ ही मानो आकाश टूट पड़ा-मूसलाघार पानी वरसने लगा । 
स्वामी जी यह सोचकर निश्चिन्त हुए कि माँ की प्रतिमा निर्विघ्न मठ में पहुँच 
गयी है । अब पानी बरसने से भी कोई हानि नहीं। 
इधर स्वामी ब्रह्मानन्द के प्रयत्न से मठ द्रव्य-सामग्री से भर गया। यह देखकर 
कि पूजा की सामग्री में कोई कमी नहीं है, स्वामी जी स्वामी ब्रह्मानन्द आद्वि की 
प्रशंसा करने लगे । मठ के दक्षिण की ओर जो बगीचेवाला मकान है,.जो पहले 
नीलाम्बर arg का था, वह एक महीने के लिए किराये पर ले लिया गया और 
पूजा के दिन से उसमें श्री माता जी को लाकर रखा गया । अधिवास की सायं- 
कालीन पूजा स्वामी जी के समाधि-मन्दिर के सामनेवाले बिल्व वृक्ष के नीचे 
सम्पन्न हुई । उन्होने उसी बिल्व वृक्ष के नीचे बैठकर एक दिन जो गाना गाया 
था, “बिल्व वृक्ष के नीचे बोधन बिछाकर गणेश के लिए गौरी का आगमन' आदि, 
वह आज अक्षरशः पूर्ण हुआ । 
श्री माता जी की अनुमति लेकर ब्रह्मचारी कृष्णलाल महाराज सप्तमी के 
दिन पुजारी के आसन पर विराजे। कौलाग्रणी तंत्र एवं मंत्रों के विद्वान्‌ ईश्वरचन्द्र 
भट्टाचार्य महाशय ने भी श्री माता जी के आदेशानुसार देवगुरु बृहस्पति की तरह 
तंत्रधारक का आसन ग्रहण किया । यथाविधि ‘at’ की पूजा समाप्त हुई। केवल 
श्री माता जी की अनिच्छा के कारण मठ में पशुबलि नहीं हुई । बली के खूप में 
शक्कर का नैवेद्य तथा मिठाइयों की ढेरियाँ प्रतिमा के दोनों ओर शोभायमान हुई । 
ग़रीब-दुःखी दरिद्रों को साकार ईश्वर मानकर तृष्तिकर भोजन कराना इस 
पूजा का प्रधान अंग माना गया था । इसके अतिरिक्त Aas, बालि और उत्तर- 
पाड़ा के परिचित तथा अपरिचित अनेक ब्राह्मण पण्डितं को भी आमन्त्रित किया 
गया था, जो आनन्द के साथ सम्मिलित भी हुए थे। तब से मठ के प्रति उन लोगों 

का पूवं विद्वेष दूर हो गया और उन्हें ऐसा विश्वास हुआ कि मठ कें संन्यासी 
वास्तव में हिन्दू संन्यासी हैं । 

कुछ भी हो, महासमारोह के साथ तीन दिनों तक महोत्सव के कलरव से 
मठ गूंज उठा । नौबत की सुरीली तान गंगा जी के gat तट पर प्रतिध्वनित होने 
लगी | नगाइ के रुद्रताल के साथ कलनादिनी भागीरथी नृत्य करने लगी । दीयतां 
नीयतां भुज्यताम्‌--इन बातों के अतिरिक्त मठ के संन्यासियों के मुख से उन 
तीनों दिनों तक अन्य कोई वात सुनने में नहीं आयी । जिस पूजा में साक्षात्‌ श्री 
माता जी स्वयं उपस्थित हैं, जो स्वामी जी की संकल्पित है, देहधारी देवतुल्य 
महापुरुषगण जिसके सम्पादक हैं, उस पूजा के निर्दोष होने में आइचर्य की कौन 
सी बात ! तीन दिनों की पूजा निविध्न सम्पन्न हुई | ग़रीब-दुःखियों के भोजन- 
तृप्तिसूचक कलरव से मठ तीन दिन परिपूर्ण रहा । 

महाष्टमी की पूर्व रात्रि में स्वामी जी को ज्वर आ गया था । इसलिए वे 
दूसरे दिन पूजा में सम्मिलित नहीं हो सके । वे सन्धिक्षण में उठकर बिल्वपत्र 
द्वारा महामाया के श्री चरणों में तीन वार अंजलि देकर अपने कमरे में लौट आये 
थे । नवमी के दिन वे स्वस्थ हुए और उन्होंने, श्री रामकृष्ण देव नवमी की रात 
में जो अनेक गीत गाया करते थे, उनमें से दो-एक गीत स्वयं भी गाये। मठ में 
उस रात्रि आनन्द मानो उमड़ा पड़ता था । 

नवमी के दिन पूजा के बाद श्री माता जी के द्वारा यश का दक्षिणान्त कराया 
गया । यज्ञ का तिलक धारण कर तथा संकल्पित पूजा समाप्त कर स्वामी जी का 
मुखमण्डल दिव्य भाव से परिपूर्ण हो उठा था । दशमी के दिन सायंकाल के बाद 
‘at! की प्रतिमा का गंगा जी में विसर्जन किया गया और उसके दूसरे दिन श्री 
माता जी भी स्वामी जी तथा संन्यासियों को आशीर्वाद देकर बाग्रबाज़ार में 
अपने निवास-स्थान पर लौट गयीं । 

ुर्गा-पूजा के वाद उसी वषं स्वामी जी ने मठ में प्रतिमा मंगवाकर श्री 
लक्ष्मी-पूजन तथा श्यामा-पूजन भी शास्त्र-विधि के अनुसार करवाया था। उन _ 
पूजाओं में भी श्री ईश्वरचन्द्र भट्टाचायं महाशय तंत्रघारक तथा कृष्णलाल महा- 
राज पुजारी थे । 

इयामा-पूज़ा के अनन्तर स्वामी जी की जननी ने एक दिन मठ में कहला भेजा 
“मैंने बहुत दिन पहले एक समय “मनोती' की थी कि एक दिन स्वामी जी को 
साथ लेकर कालीघाट में जाकर मैं महामाया की पूजा करूंगी, अतएव उसे पूरा करना 
बहुत ही आवश्यक है ।” जननी के आग्रहवश स्वामी जी मागेशीषं मास के अन्त 
में शरीर अस्वस्थ होते हुए भी एक दिन कालीघाट गये थे । उस दिन कालीघाट 

में पूजा करके मठ में लौटते समय दिष्य के साथ उनका साक्षात्कार हुआ था 
और वहाँ पर किस प्रकार पूजा आदि की गयी, यह वृत्तान्त शिष्य को रास्ते भर 
gare आये थे । वही वृत्तान्त यहाँ पर पाठकों की जानकारी के लिए उद्धृत 
किया जाता है | 

बचपन में एक वार स्वामी जो बहुत अस्वस्थ हो गये थे। उर समय उनकी 
जननी ने 'मनौती' की थी कि पुत्र के रोगमुक्त होने पर वे उसे कालीघाट में ले 
जाकर 'माँ' की विशेष रूप से पूजा करेंगी और श्रीमन्दिर में उसे 'लोट-पोट' 
कराकर लायेंगी। उस 'मनौती' की बात इतने दिनों तक उन्हें भी याद न थी । 
इस समय स्वामी जी का शरीर अस्वस्थ होने से उनकी माता को उस वात का 
स्मरण हुआ; और वह उन्हें उसी भाव से कालीघोट में ले गयीं । कालीघाट में 
जाकर स्वामी जी काली गंगा में स्नान करके जननी के आदेशानुसार भीगे वस्त्रो 
को पहने ही ‘at’ के मन्दिर में प्रविष्ट हुए और मन्दिर में श्री श्री काली माता के 
चरण-कमलों के सामने तीन बार लोट-पोट हुए । उसके बाद मन्दिर के बाहर 


निकलकर उन्होंने सात वार मन्दिर की प्रदक्षिणा की । फिर सभा-मण्डप के 


पश्चिम ओर खुले चबूतरे पर बैठकर स्वयं ही हवन किया । अमित-बलशाली 
तेजस्वी संन्यासी के यज्ञ-सम्पादन को देखने के लिए ‘at के मन्दिर में उस दिन 
बडी भीड हुई थी। शिष्य के मित्र कालीघाट निवासी श्री गिरीन्द्रना्थं मुखोपाध्याय 
भी, जो शिष्य के साथ अनेक बार स्वामी जी के पास आये थे, उस दिन वहाँ गये 
थे, तथा उन्होंने उस यज्ञ को स्वयं देखा था । गिरीन्द्र बाबू आज भी उस घटना 
का वर्णन करते हुए कहा करते हैं कि जलते हुए अग्निकुण्ड में वार बार घृताहुति 
देते हुए उस दिन स्वामी जी दूसरे ब्रह्मा की तरह प्रतीत होते थे। जो भी हो, 
पूर्वोक्त रूप से शिष्य को घटना सुनाकर'अन्त में स्वामी जी ने कहा, “कालीघाट 
में अभी भी कैसा उदार भाव देखा--मुझे विलायत से. लौटा हुआ “वियेकानन्द' 
जानकर भी मन्दिर के अध्यक्षों ने मन्दिर-प्रवेश में किसी प्रकार की आपत्ति नहीं 
की, बल्कि उन्होंने बड़े आदर के साथ मन्दिर के भीतर ले जाकर इच्छानुसार 
पूजा करने में सहायता की 

इसी प्रकार जीवन के अन्तिम भाग में भी स्वामी जी ने हिन्दुओं की अनुष्ठेय 
पूजा-पद्धति के प्रति आन्तरिक एवं बाह्य विशेष सम्मान प्रदशित किया था | जो 
लोग उन्हें केवल वेदान्तवादी या ब्रह्मज्ञानी बताया करते हैं, उन्हें स्वामी जी 
के इन पूजानुष्ठान आदि पर विशेष रूप से चिन्तन कराना चाहिए । 'मै शास्त्र- 
मर्यादा को विनष्ठ करने नहीं, पूर्ण करने के लिए ही आया हूँ'--कथन की 
सार्थकता को स्वामी जो इस प्रकार अपने जीवन में अनेक बार प्रतिपादित 

वार्ता एवं संलाप 
कर गये हैं। वेदान्तकेसरी श्री शंकराचायं ने वेदान्त के घोष से पृथ्वी को 
कम्पित करके भी जिस प्रकार हिन्दुओं के देव-देवियों के प्रति सम्मान प्रदर्शित 
करने में कमी नहीं की, वरन्‌ भक्त से प्रेरित होकर नाना स्तोत्र एवं स्तुतियों 
की रचना की थी, उसी प्रकार स्वामी जी भी सत्य तथा कतव्य को समझकर 
ही पूर्वोक्त अनुष्ठानों के द्वारा हिन्दू घमं के प्रति विशेष सम्मान प्रदर्शित कर गये 
हैं । रूप, गुण तथा विद्या में, भाषण-पटुता, शास्त्रों की व्याख्या, लोक-कल्याण- 
कारी कामना में तथा साधना एवं जितेन्द्रियता में स्वामी जी के समान सर्वज्ञ, 
सवंदर्शी महापुरुष वतंमान शताब्दी में और कोई भी पैदा नहीं हुआ । भारत के 
भावी वंशधर इस बात को धीरे धीरे समझ सकेंगे । उनकी संगति प्राप्त करके 
हम घन्य एवं मुग्ध हुए हैं। इसीलिए इस शंकरतुल्य महापुरुष को समझने के लिए 
तथा उनके आदश पर जीवन को गठित करने के लिए जाति-विचार छोड़कर हम 
भारत के सभी नर-नारियों का आह्वान कर रहे हैं । ज्ञान में शंकर, सहृदयता में 
बुद्ध, भक्ति में नारद, ब्रह्मज्ञतः में शुकदेव, तके में वृहस्पति, रूप में कामदेव, साहस 
में अजेन और शास्त्रज्ञान में व्यास जैसे स्वामी जी को सम्पूर्ण रूप से समझने 
का समय उपस्थित हुआ है। इसमें अब सन्देह नहीं कि सवंतोमुखी प्रतिभासम्पन्न 
श्री स्वामी जी का जीवन ही वर्तमान युग में आदश के रूप में एक मात्र 
अनुकरणीय है । इस महासमन्वय के आचार्य की सभी मतों में समता करा 
देनेवाली ब्रह्मविद्या के तमोविनाशक किरणसमूह द्वारा समस्त पृथ्वी आलोकित 
हुई है । बन्धुओ, पूर्वाकाश्च में इस तरुण अरुण छटा का दशन कर उठो, नव जीवन 
के प्राणस्पन्दन का अनुभव करो । 


२०७ 


- 


yo 
[ स्थान : बेलूड़ मठ । वर्ष : १९०२ ई० ] 
आज श्री रामकृष्ण देव का महामहोत्सव है--जिस उत्सव को स्वामी 
विवेकानन्द जी अस्तिम बार देख गये हैं । इस उत्सव के बाद बंगला आषाढ़ मास 
के २० वें दिन रात्रि के लगभग ६ बजे, उन्होंने इहलौकिक लीला समाप्त की। 


उत्सव के कुछ पहले से स्वामी जी का शरीर अस्वस्थ है। उपर से नीचे नहीं 
उतरते, चल नहीं सकते, पैर सूज गये हैं । डॉक्टरों ने अधिक बातचीत करने की 


मनाही की है । 

नन्द G 


शिष्य श्री रामकृष्ण के सम्बन्ध में संस्कृत भाषा में एक स्तोत्र की रचना करके 
उसे छपवाकर लाया है। आते ही स्वामी जी के MATT का दर्शन करने के लिए ऊपर 
गया । स्वामी जी फ़र्श पर अद्धंशायित स्थिति में बेठे थे। शिष्य ने आते ही स्वामी 
जी के TTT पर अपना मस्तक रखा और धीरे धीरे पैरों पर हाथ फेरने लगा। 
स्वामी जी शिष्य रचित स्तव का पाठ करने के पूर्व उससे बोले, “बहुत धीरे AZ 
पैरों पर हाथ फेर तो, पैरों में बहुत दर्दे हो LATE” शिष्य वैसा ही करने लगा। 

स्तव-पाठ से स्वामी जी ने प्रसन्न होकर कहा, “बहुत अच्छा वना है।” 

हाय ! शिष्य उस समय क्या जानता था कि उसकी रचना की प्रशंसा 
स्वामी जी इस जन्म में फिर न कर सकेंगे । 

स्वामी जी की शारीरिक अस्वस्थता इतनी बढ़ी हुई जानकर शिष्य का मुख 
म्लान हो गया और वह रुआँसा हो आया। 

स्वामी जी शिष्य के मन की बात समझकर बोले, “क्या सोच रहा हैं ? 
शरीर घारण किया है तो नष्ट भी हो जायगा। तू यदि लोगों में मेरे भावों को 
कुछ कुछ भी प्रविष्ट करा सका तो समझुँगा कि मेरा शरीर धारण करना सार्थक 
gm” 

शिष्य--हम क्या आपकी दया के योग्य हैं ? अपने गुणों के कारण आपने 
स्वयं दया करके जो कर दिया है, उसीसे अपने को सोभाग्यशाली मानता हूँ । 

स्वामी जी--सदा याद रखना, 'त्याग' ही है मूल मंत्र ! इस मंत्र में दीक्षा 
प्राप्त किये बिना, ब्रह्मा आदि की भी मुक्ति का उपाय नहीं। 

शिष्य--महाराज, आपके श्रीमुख से यह बात प्रतिदिन सुनकर इतने दिनों 
में भी उसकी धारणा नहीं हुई । संसार के प्रति आसक्ति न गयी । क्या यह कम 
खेद की बात है ? आश्रित दीन सन्तान को आशीर्वाद दीजिए, जिससे शीघ्र ही 
हृदय में उसकी धारणा हो जाय । 

स्वामी जी--त्याग अवश्य आयेगा, परन्तु जानता है न--फालेनात्मनि 
विन्दति - समय आये बिना नहीं आता । पूर्व जन्म के संस्कार कट जाने पर ही 
त्याग प्रकट होगा । 

इन बातों को सुनकर शिष्य बड़े कातर भाव से स्वामी जी के चरण-कमल 
पकड़कर कहने लगा, “महाराज, इस दीन दास को जन्म-जन्म में अपने चरण- 
कमलो में शरण दें--यही ऐकान्तिक प्रार्थना है । आपके साथ रहने पर ब्रह्मज्ञान 
की भी मेरी इच्छा नहीं होती।” 

उत्तर में स्वामी जी कुछ भी न कहकर, अन्यमनस्क्र होकर न जाने क्या 
सोचने लगे । मानो वे सुदूर भविष्य में अपने जोवन के चित्र को देखने लगे। कुछ 

समय के बाद फिर उन्होंने कहा, “लोगों की भीड़ देखकर क्या होगा? आज मेरे 
पास ही ठहर । और निरंजन को बुलाकर द्वार पर बैठा दे ताकि कोई मेरे पास 
आकर मुझे तंग न करें ।” शिष्य ने दौड़कर स्वामी निरजनानन्द को स्वामी जी 
का आदेश बतला दिया । स्वामी निरंजनानन्द भी सभी काम छोड़, सिर पर 
पगड़ी बाँध हाथ में डण्डा लेकर स्वामी जी के कमरे के दरवाज़े के सामने आकर 
बैठ गये । 

इसके बाद कमरे का दरवाज़ा बन्द करके शिष्य फिर स्वामी जी के पास 
आया । जी भर स्वामी जी की सेवा कर सकेगा--ऐसा सोचकर आज उसका 
मन आनन्दित है । स्वामी जी की चरण-सेवा करते करते वह बालक की तरह 
मन की सभी बातें स्वामी जी के पास खोलकर कहने लगा । स्वामी जी भी 
हँसते हुए उसके प्रदनों का उत्तर धीरे धीरे देने लगे । 

स्वामी जी--मैं समझता हूँ, अब श्री रामकृष्ण का उत्सव आगे इस प्रकार 
न होकर दूसरे रूप में हो तो अच्छा होगा--एक ही दिन नहीं, बल्कि चार-पाँच 
दिन तक उत्सव रहे । पहले दिन शास्त्र आदि का पाठ तथा प्रवचन हो । दूसरे 
दिन वेदवेदान्त आदि पर विचार एवं मीमांसा हो। तीसरे दिन प्रदनोत्तर की 
बैठक हो । उसके पश्चात्‌ चौथे दिन सम्भव हो तो व्याख्यान आदि हों और फिर 
अन्तिम दिन ऐसा ही महोत्सव हो । दुर्गा-पूजा जैसे चार दिन तक होती है, वैसे 
ही हो । वैसा उत्सवं करने पर अन्तिम दिन को छोड़कर अन्य चार दिन सम्भव 
है, श्री रामकृष्ण की भक्तमण्डली के अतिरिक्त दूसरे लोग अधिक संख्या में न 
आयें। सो न भी आयें तो क्या ! बहुत लोगों की भीड़ होने पर ही श्री रामकृष्ण 
के मत का प्रचार होगा, ऐसी बात तो है नहीं । 

शिष्य--महाराज, आपकी यह बहुत अच्छी कल्पना है, अगले साल वेसा ही 
किया जायगा | आपकी इच्छा है तो सव हो जायगा । 

स्वामी जी--अरे भाई, यह सब करने में मन नहीं लगता | अब से तुम लोग 
यह सब किया करो । 

शिष्य--महाराज, इस बार कीर्तन के अनेक दल आये हैं । 

यह बात सुनकर स्वामी जी उन्हें देखने के लिए कमरे के दक्षिणबाली खिड़की 
की रेलिंग पकड़कर उठ खड़े हुए और आये हुए अगणित भक्तों की ओर देखने 
लगे । थोड़ी देर देखकर वे फिर बैठ गये । शिष्य समझ गया कि खड़े होने से 
उन्हें कष्ट हुआ है । अतः वह उसके मस्तक पर Me धीरे पंखा रलने लगा । 

स्वामी जी--तुम लोग श्री रामकृष्ण की लीला के अभिनेता हो ! इसके बाद-- 
हमारी बात तो छोड़ ही दो- तुम लोगों का भी संसार नाम लेगा ये जो सब स्तव: 

स्तोत्र लिख रहा है, इसके बाद लोग भक्ति-मुक्ति प्राप्त करने के लिए इन्हीं सब 
स्तवों का पाठ करेगे। याद रखना, आत्म-ज्ञान की प्राप्ति ही परम साध्य है । 
अवतारी पुरुषरूपी जगद्गुरु के प्रति भक्ति होने पर समय आते,ही वह ज्ञान स्वयं 
ही प्रकट हो जाता है । ] 
शिष्य विस्मित होकर सुनने लगा । 
शिष्य--तो महाराज, क्या मुझे भी उस ज्ञान की प्राप्ति हो सकेगी ? 
स्वामी जी- श्री रामकृप्ण के आशीर्वाद से तुझे अवश्य ज्ञान-भकित प्राप्त 
होगी । परन्तु गृहस्थाश्रम में तुझे कोई विशेष सुख न होगा । 
; झिष्यःस्वामी जी की-इस वात पर दुःखी हुआ और यह सोचने लगा कि फिर 
“स्त्री-पुत्रो की क्या दशा होगी । 
शिष्य--यदि आप दया करके मन के बन्धनो को काट दें तो उपाय है; 
नहीं तो इस दास के उद्धार का.दूसरा कोई उपाय नहीं । आप श्री मुख से कह 
दीजिए, ताकि इसी जन्म में मुक्त हो जाऊं । 
स्वामी जी--भय क्या है? जव यहाँ पर आ गया है, तो अवश्य हो जायगा। 
शिष्य स्वामी जी के चरण-कमलों को पकड़कर रोता हुआः. कहने लगा, 
“प्रभो, अब मेरा. उद्धार करना ही होगा ।” 
स्वामी जी--कौनः किसका उद्धार कर सकत! है, बोल ? गुरु केवल कुछ 
आवरणों को हटा सकते Fl उन आवरणों के हटते ही आत्मा अपनी महिमा में 
स्वयं ज्योतिष्मान होकर सूर्यं की तरह प्रकट;हो जाती है । 
शिष्यतो फिर शास्त्रों में कृपा की बात क्यों सुनते हैं ? 
स्वामी जी--कपा का मतलब क्या है, जानता है? जिन्होंने आत्म-साक्षात्कार 
किया है, उनके भीतर एक महाशक्ति खेलने छगती है। ऐसे महापुरुष को 
केन्द्र बनाकर थोड़ी दूर तक व्यासाद्धं लेकर जो एक वृत्त बन जाता है, उस वृत्त 
के भीतर जो लोग आ पड़ते हैं, वे उनके भाव से अनुप्राणित हो जाते हैं। अर्थात्‌ 
वे उस महापुरुष के भाव में अभिभूत हो जाते हँ । अतः साधन-भजन न करके 
भी वे अपूर्व आध्याल्मिक फल के अधिकारी बन जाते हैं। इसे यदि कृपा कहता 
है तो कह ले । 
शिष्य--महाराज, क्या इसके अतिरिक्त और किसी प्रकार कृपा नहीं होती ? 
स्वामी जी वह भी है। जब अवतार आते हैं, तब उनकी लीला के साथ 
मुक्त एवं मुमुक्षु पुरुषगण उनकी लीला में भाग लेने के लिए देह घारण करके 
आते हैं । करोड़ों जन्मों का अंधकार हटाकर अवतार केवल एक ही जन्म में 
मुक्त कर दे सकते हैं--इसीका अश्र है कृपा | समझा ? 

शिष्य--जी हाँ; परन्तु जिन्हें उनका दशन प्राप्त नहीं हुआ, उनके उद्धार 
का क्या उपाय है ? 

स्वामी जी--उनका उपाय है--उन्हें पुकारता | पुकार पुकारकर अनेक 
लोग उनका दशंन पाते हैं--ठीक हमारे जैसे शरीर में उनका दशंन करते हैं और 
उनकी कृपा प्राप्त करते हैं । 

शिष्य-महाराज, श्री रामकृष्ण के शरीर छूट जाने के बाद क्या आपको 
उनका दशन प्राप्त हुआ था .? 

स्वामी जी--श्री रामकृष्ण के देह-त्याग के वाद मैंने कुछ दिन गाज्रीपुर में 
पवहारी बाबा का संग किया था। उस समय पवहारी बाबा के आश्रम के निकट 
एक बगीचे में मैं रहता था। लोग उसे भूत का बगीचा कहा करते थे, परन्तु मुझे 
भय नहीं लगता था। जानता तो है कि मैं ब्रह्मदेत्य, भूत-फूत से नहीं डरता। उस 
बगीचे में नीवू के अनेक पेड़ थे और वे फलते भी खूब थे। मुझे उस समय पेट की सख्त 
बीमारी थी, और इस पर वहाँ रोटी के अतिरिक्त और कुछ भिक्षा में भी नहीं 
मिलता था। इसलिए हाज़मे के लिए नीवू का रस खूब पीता था। पवहारी बाबा के 
पास आना-जाना बहुत ही अच्छा लगता था। वे भी मुझे बहुत प्यार करने लगे। एक 
दिन मन में आया, श्री रामकृष्ण देव के पास इतने दिन रहकर भी मैंने इस रुग्ण 
शरीर को दृढ़ बनाने का कोई उपाय तो नहीं पाया। सुना है, पवहारी बाबा हठयोग 
जानते हैं । उनसे हठयोग की क्रिया dhe कर देह को दृढ़ बनाने के सिए अब 
कुछ दिन साधना करूँगा । जानता तो है, मेरा पूर्व-बंगाली हठ--जो मन में 
आयेगा, उसे करूंगा ही । जिस दिन मैंने पवहारी बाबा से दीक्षा लेने का इरादा 
किया, उसकी पहली रात एक खटिया पर सोकर पडा'पडा सोच ही रहा था कि 
देखता हूँ, श्री रामकृष्ण मेरी दाहिनी ओर खड़े होकर एक दृष्टि से मेरी ओर 
टकटकी लगाये हैं; मानो वे विशेष दुःखी हो रहे हैं। जब मैंने उनके चरणों में 
सर्वस्व समर्पण कर दिया है तो फिर किसी दूसरे को गुरु बनाऊं ? यह बात मन 
में आते ही लज्जित होकर मैं उनकी ओर ताकता रह गया। इसी प्रकार शायद 
दो-तीन घण्टे बीत गये। परन्तु उस समय मेरे मुख से.कोई भी बात नहीं निकली। 
उसके बाद एकाएक वे अन्तहित हो गये । श्री रामकृष्ण को देखकर मन न जाने 
कैसा हो गया ! इसीलिए उस दिन के लिए दीक्षा लेने का संकल्प स्थगित रखना 
पड़ा | दो-एक दिन बाद फिर पवहारी बाबा से मंत्र लेने का संकल्प उठा । उस 
दिन भी रात को फिर श्री रामकृष्ण प्रकट हुए- ठीक पहले दिन की हीं तरह । 
इस प्रकार लगातार इक्क्रीस दिन तक उनका दर्शन पाने के बाद दीक्षा लेने का 
सकल्प एकदम त्याग दिया । मन में सोचा, जब भी त का विचार करता 

हूँ, तभी इस प्रकार दर्शन होता है, तब मंत्र लेने पर तो इष्ट के बदले अनिष्ट 
ही हो जायगा । 

शिष्य-महाराज, श्री रामकृष्ण के देह-त्याग के बाद क्या उनके साथ आपका 
कोई वार्तालाप भी हुआ था ? 

स्वामी जी इस प्रश्‍न का कोई उत्तर न देकर चुपचाप FS रहे । थोड़ी देर 
बाद शिष्य से बोले, “ध्री रामकृष्ण का दर्शन जिन लोगों को प्राप्त हुआ है, वे 
धन्य हैं । कुलं पवित्रं जननी कृतार्था । तुम लोग भी उनका दशंन प्राप्त करोगे । 
अब जब तुम लोग यहाँ आ गये हो तो तुम लोग भी यहीं के आदमी हो गये हो! 
“रामकृष्ण” नाम धारण करके कौन आया था, कोई नहीं जानता । ये जो उनके 
अंतरंग--संगी-साथी हैं--इन्होंने भी उनका पता नहीं पाया। किसी किसीने कुछ 
कुछ पाया है, पर बाद में सभो समझेंगे । ये राखाल आदि जो लोग उनके साथ 
आये हैं, इनसे भी कभी कभी भूल हो जाती है । दूसरों की फिर क्या कहूँ ?” 

इस प्रकार बात चल रही थी। इसी समय स्वामी निरंजनानन्द ने दरवाज़ा 
खटखटाया | शिष्य ने उठकर निरंजनानन्द स्वामी से पूछा, “कौन आया है ?” 
स्वामी निरंजनानन्द ने कहा, “भगिनी निवेदिता और अन्य दो अंग्रेज महिलाएं ।” 
शिष्य ने स्वामी जी से यह वात कही। स्वामी जी ने कहा, “वह अलखल्ला दे तो ।” 
जव शिष्य ने वह उन्हें ला दिया, तो वे सारा शरीर ढककर बैठे और शिष्य ने दरवाज़ा 
खोल दिया। भगिनी निवेदिता तथा अन्य अंग्रेज महिलाएं प्रवेश करके फ़शं पर ही 
बैठ गयीं और स्वामी जी का कुशल-समाचार आदि gaat साधारण वार्तालाप 
करके ही चली गयीं | स्वामी जी ने शिष्य से कहा, “देखा, ये लोग कँसे सभ्य हैं? 
बंगाली होते तो अस्वस्थ देखकर भी कम से कम आधा घण्टा मुझे बकवाते |” 

दिन के क़रीब ढाई बजे का समय है, लोगों की बड़ी भीड़ है। मठ की 
जमीन में तिल रखने का स्थान नहीं । कितना shia हो रहा है, कितना प्रसाद 
बांटा जा रहा है--कुछ कहा नहीं जाता ! स्वामी जी ने शिष्य के मन की बात 
समभकर कहा, “नहीं तो.एक बार जाकर देख आ- बहुत जल्द लौटना मगर |” 
शिष्य भी आनन्द के साथ वाहर जाकर उत्सव देखने लगा । स्वामी निरंजनानन्द 
द्वार पर पहले की तरह बैठे रहे। लगभग दस मिनट के बाद शिष्य लौटकर 
स्वामी जी को उत्सव की भीड़ की बातें सुनाने लगा । 

स्वामी जी--कितने आदमी होंगे ? 

शिष्य--कोई पचास हज़ार ! 

शिष्य की बात सुनकर, स्वामी जो उठकर खड़े हुए और उस जनसमूह को 
देखकर बोले, “नहीं बहुत होंगे तो क़रीब तीस gare!” 

उत्सव की भीड़ धीरे धीरे कम होने लगी । दिन के साढ़े चार बजे के करीब 
स्वामी जी के दरवाज़े खिड़कियाँ आदि सब खोल दिये गये। परन्तु उनका शरीर 
अस्वस्थशहोने के कारण उनके पास किसीको जाने नहीं दिया गया । 


४१ 
[ स्थान : बेलूड़ मठ । वर्ष--१९०२ Fo ] 


पूवं बंग से लौटने के बाद स्वामी जी मठ में ही रहा करते थे और मठ के 
घरू कार्यों की देख-रेख. करते तथा कभी कभी कोई कोई काम अपने हाथ से ही 
करते हुए समयं बिताते थे । वे कभी अपने हाथ से मठ की जमीन खोदते, कभी 
पेड़, बेल, फल-फूलों के बीज बोया करते, और कभी कभी यदि कोई नौकर-चाकर 
अस्वस्थ हो जाने के कारण किसी कमरे में काडू न लगा सका तो वे अपने हाथ से 
ही झाडू लेकर उस कमरे.की झाइ-बुहार करने लगते थे । यदि कोई यह देखकर 
कहता, “महाराज, आप क्यों ?--तो उसके उत्तर में कहा करते थे, “इससे 
क्या ?--गन्दगी रहने पर मठ के सभी लोगों को रोग हो जायगा !”” उस समय 
उन्होंने मठ में कुछ गाय, हंस, कृत्ते और बकरियाँ पाल रखी थीं । एक बड़ी बक़री 
को 'हुंसी' कहकर पुकारा करते और उसीके दूध से प्रातःकाल चाय पीते। बकरी 
के एक छोटे बच्चे को HES’ कहकर पुकारते। उन्होंने प्रेम से उसके गले में घुंघ्रू 
पहना दिये थे । बकरी का वह बच्चा प्यार पाकर स्वामी जी के पीछे पीछे घूमा 
करता और स्वामी जी उसके साथ पाँच वषं के बच्चे की तरह दौड़ दौड़कर खेला 
करते थे । मठ देखने कें लिए नये नये आये हुए व्यक्ति विस्मित होकर कहा करते 
थे, “क्या ये ही विश्व-विजयी स्वामी विवेकानन्द है !” कुछ दिन बाद 'मटरू' के 
मर जाने पर स्वामी जी ने दुःखी होकर शिष्य से कहा था, “देख, मैं जिससे भी 
ज़रा प्यार करने जाता हूँ, वही मर जाता है ।” 

मठ की ज़मीन की सफ़ाई तथा मिट्टी खोदने और बराबर करने के लिए प्रति 
वर्ष ही कुछ सन्थाल स्त्री-पुरुष कुली आया करते थे। स्वामी जी, उनके साथ कितना 
हँसते-खेलते रहते और उनके सुख-दुःख की बातें सुना करते थे। एक दिन कलकत्ते 
से कुछ विख्यात व्यक्ति मठ में स्वामी जी के दर्शन करने के लिए आये । उस दिन 
स्वामी जी उन सन्थालों के साथ बातचीत में ऐसे मरन थे कि स्वामी सुबोधानन्द ने 
जब आकर उन्हें उन सब व्यक्तियों के आने का समाचार दिया, तब उन्होंने कहा, 

of इस समय मिल न सकूँगा, इनके साथ बड़े मजे में हूँ ।' और वास्तव में उस 
दिन स्वामी जी उन सब दीन-दुःखी सन्थालों को छोड़कर उन व्यक्तियों के साथ 
मिलने न गये । 
सन्यालों में एक व्यक्ति का नाम था Heer स्वामी जी केष्टा को बडा प्यार 
करते थे। बात करने के लिए आने पर केष्टा कभी कभी स्वामी जी से कहा करता था, 
“अरे स्वामी वाप, तू हमारे काम के समय यहाँ पर न आया कर--तेरे साथ वात 
करने से हमारा काम बन्द.हो जाता है और बूढ़ा वावा आकर फटकार बताता है।” 
यह सुनकर स्वामी जी की आँखें भर आती यीं और वे कहा करते थे, “नहीं, बूढ़ा 
बाबा (स्वामी अद्वैतानन्द) फटकार नहीं वतायेगा, तू अपने देश की दो बातें बता ।” 
और यह कहकर उसके पारिवारिक सुख-दुःखों की वाते छेड़ देते थे । 
एक दिन स्वामी जी ने केष्टा से कहा, “अरे, तुम लोग हमारे यहाँ खाना 
खाओगे ?” Heer बोला, “हम अब और तुम लोगों का छुआ नहीं खाते, व्याह जो 
हो गया है। तुम्हारा छुआ नमक खाने से जात जायगी रे बाप ।” स्वामी जी ने 
कहा, “नमक क्यों खायगा रे ? बिना नमक डालकर तरकारी पका देंगे, तब तो 
खायगा न?” केष्टा उस बात पर राजी हो TAT | इसके बाद स्वामी जी के आदेश 
से मठ में उन सब सन्थालों के लिए लुची, तरकारी, मिठाई, दही आदि का प्रवन्ध 
किया गया और वे उन्हें विठाकर खिलाने लगे । खाते खाते केष्टा बोला, हाँ रे, 
स्वामी बाप, तुमने ऐसी चीज़ें कहाँ से पायी हैं--हम लोगों ने कभी ऐसा नहीं 
खायां ।” स्वामी जी ने उन्हें तृप्ति भर भोजन कराकर कहा,“तुम लोग तो नारायण 
हो--आज मेने नारायण को भोग दिया ।” स्वामी जी जो दरिद्र-नारायण की सेवा 
की बात कहा करते थे, उसे वे इसी प्रकार स्वयं करके दिखा गये हैं। 
` भोजन के बाद जब सन्थाल लोग आराम करने गये, तब स्वामी जी ने शिष्य से 
कहा, “इन्हें देखा, मानो साक्षात्‌ नारायण हैं--ऐसा सरल चित्त-ऐसा निष्कपट 
सच्चा प्रेम कभी नहीं देखा था ।” 
इसके बाद मठ में संन्यासियों को सम्बोधित कर कहने लगे, “देखो, ये लोग 
कैसे सरल हैं । इनका दुःख थोड़ा-बहुत दूर कर सकोगे? नहीं तो भगवे वस्त्र पहनने 
से फिर क्या हुआ ? परहित के लिए सर्वस्व अपंण--इसीका नाम वास्तविक 
संन्यास है । इन्हें कभी अच्छी चीज़ें खाने को नहीं मिलीं। मन में आता है -- मठ 
आदि सब वेंच दूं, इन सब गरीब-दुःखी दरिद्र-तारायणों में बाँट दूं । हमने वृक्षतल 
को ही तो आश्रय-स्यान बना रखा है। हाय ! देश के लोग पेट भ भोजन भी नहीं 
पा रहे हैं, फिर हम किस मुंह से अन्न खाते हैं? उस देश में जब गया था तो माँ से 
कितना कहा, “at! यहाँ पर लोग फूलों की सेज पर सो रहे हैं, तरह तरह के खाद्य- 

पेयों का उपभोग कर रहे हैं, इन्होंने कौन सा भाग बाक़ी रखा है ! और हमारे 
देश के लोग Yat मर रहे हैं। माँ, उनके उद्धार को कोई उपाय न होगा 2” 
उस देश में धर्म-प्रचारायं जाने का मेरा एक यह भी उद्देश्य था कि मैं इस देश 
के लिए अन्न का प्रबन्ध कर सकूँ । 

“देश के लोग दो वक्‍त दो दाने खाने को नहीं पाते, यह देखकर कभी कभी 
मन में आता है, छोड़ दे शंख बजाना, घण्टी हिलाना, छोड़ दे लिखना-पढ़ना 
और स्वयं मुक्ति की चेष्टाए--हम सव मिलकर गाँव गाँव में घुमकर चरित्र 
और साधना के बल पर घनिकों को समझाकर, घन संग्रह करके ले आयें और 
दरिद्र-नारायण की सेवा करके जीवन विता दें। 

"देश इन ग़रीब-दुःखियों के लिए कुछ नहीं सोचता है रे ! जो लोग हमारे 
राष्ट्र की रीढ़ हैं, जिनके परिश्रम से अन्न पैदा हो रहा है, जिन मेहतर डोमों के, एक 
दिन के लिए भी, काम बन्द करने पर शहर भर में हाहाकार मच जाता है--हाय | 
हम क्यों न उनके साथ सहानुभूति करें, सुख-दुःख में उन्हें सान्त्वना दें ! क्या वेश में 
ऐसा कोई भी नहीं है रे! यह देखो न--हिन्दुओं की सहानुभूति न पाकर मद्रास 
प्रान्त में हज़ारों पैरिया ईसाई बने जा रहे हैं, पर ऐसा न समझना कि केवल पेट कें 
लिए ईसाई बनते हैं। असल में हमारी सहानुभूति न पाने के कारण वे ईसाई बनते 
हैं। हम दिन-रात उनसे केवल यही कहते रहे हैं, 'छूओ मत, छूओ मत ।' देश में 
क्या अब दया-धम है भाई ? केवल छूआछूत-पन्थियों का दल रह गया है! ऐसे 
आचार के मुख पर मार काडू, मार लात! इच्छा होती है-तेरे छूआछूत-पन्थ की 
सीमा के तोड़कर अभी चला जाऊँ--'जहाँ कही भी पतित, गरीब, दीन, दरिद्र हो, 
आ जाओ? यह कह कहकर, उन सभी को श्री रामकृष्ण के नाम पर बुला लाऊ। 
इन लोगों के बिना उठे माँ नहीं जागेगी। हम यदि इनके लिए अन्न-वस्त्र की सुविधा 
न कर सके, तो फिर हमने क्या किया? हाय ! ये लोग दुनियादारी कुछ भी नहीं 
जानते, इसीलिए तो दिन-रात परिश्रम करके भी अन्न-वस्त्र का प्रबन्ध नहीं कर 
पाते। आओ, हम सब मिलकर इनकी आँखें खोल दें--मैं दिव्य दृष्टि से देख रहा 
हूँ, इनके और मेरे भीतर एक ही ब्रह्म--एक ही शक्ति विद्यमान है, केवल विकास 
की न्यूनाधिकता है। समी अंगों में रकत का संचार हुए बिना किसी भी.देश को कभी 
उठते देखा है ? एक अंग के दुबल हो जाने पर, दूसरे अंग के सबल होने से भी उस 
देह से कोई बड़ा काम फिर नहीं होता, इस बात को निश्चित जान लेना ।' 

“शिष्प--महाराज, इस देश के लोगों में कितने भिन्न भिन्न धमे हैं, कितने 


विभिन्न भाव हैं--इन सबका आपस में मेल हो जाना तो बड़ा ही कठिन प्रतीतः 


होता है । iS 

स्वामी जी (कुछ रोषपूर्वक)--श्रदि किसी काम को कठिन मान लेगा तो फिर 
यहाँ न आना । श्री रामङ्कषण की इच्छा से सब कुछ ठीक हो जायगा | तेरा काम 
है--जाति-वर्ण का विचार छोड़कर दीन-दुःखियों का सेवा करना | उसका परिणाम 
क्या होगा, क्या न होगा, यह सोचना तेरा काम नहीं है । तेरा काम है, सिर्फ़ 
काम करते जाना--फिर सब अपने आप ही हो जायगा। मेरे काम की पद्धति है, 
गढ़कर खड़ा करना; जो है, उसे तोड़ना नहीं । जगत्‌ का इतिहास पढ़कर देख, 
एक एक महापुरुष एक एक समय में एक एक देश के मानो केन्द्र के रूप में खड़े 
हुए थे । उनके भाव से अभिभूत होकर सँकड़ों-हज़ारों लोग जगत्‌ का कल्याण कर 
- गये हैं। तुम बुद्धिमान लड़के हो । यहाँ पर इतने दिनों से आ रहे हो, इतने दिन 

कया किया, बोलो तो? दूसरों के लिए क्या एक जन्म भी नहीं दे सकते ? 

दुसेरे जन्म में आकर फिर वेदान्त आदि पढ़ लेना । इस जन्म में दूसरों की सेवा 
में यह देह दे जा, तब जानूँगा--मेरे पास आना सफल हुआ | 

इन reese कहकर स्वामी जी फिर गम्भीर चिन्ता में मग्न हो गये । थोड़ा 
समय बीतने See “मैंने इतनी तपस्या करके यही सार समभा है कि 
जीव जीव में वे अधिष्ठित हैं; क अतिरिक्त ईश्वर और कुछ भी नहीं। जो 
जीवों पर दया करता हैं, वही व्येकित्‌ ईश्वर की सेवा कर रहा है ।” 

अब संध्या हुई । स्वामी जी दूसरी मेंजिल पर थे और बिस्तर पर लेटकर 
शिष्य से कहने लगे, “दोनों पैरों को जरा दबा तो दे।” शिष्य आज की बातचीत 
से भयभीत और स्तम्भित होकर स्वयं आगे नहीं बढ़ रहा था।. अतएव अब साहस 
पाकर बड़ी खुशी से स्वामी जी की चरण-सेवा करने बैठा। थोड़ी देर बाद 
स्वामी जी ने उसे सम्बोधित कर कहा, “आज मैंने भो कुछ कहा है, उन बातों. 
को मन में गूंथकर रखना; कहीं भूल न जाना ।” 


४२ 
[ स्यान : Fay मठ । वषं : १९०२ Fo फा प्रारम्भ | 


आज शनिवार है । शिष्य सन्ध्या के पहले ही मठ में आ गया है। मठ में 
आजकल साधन-मजन, जप-तप का बहुत जोर है। स्वामी जी ने आज्ञा दी है कि 
ब्रह्मचारी और संन्यासी सभी को Fa wart उठकर मन्दिर में जाकर जप-ध्यान 
करना होगा । स्वामी जी की निद्रा तो एक प्रकार नहीं के ही बराबर है, प्रातःकाल 

तीन बजे से ही बिस्तर से उठकर बैठे रहते हैं। एक घण्टा खरीदा गया है-- 
तड़के सभी को जगामे के लिए। मठ के प्रत्येक कमरे के पास जाकर जोर जोर 
से वह घण्टा बजाया जाता है । 

शिष्य ने मठ में आकर स्वामी जी को प्रणाम किया। प्रणाम स्वीकार करते ही 
वे बोले, “ओ रे, मठ में आजकल कैसा साधन-भजन हो रहा है; सभी लोग तड़के 
और सायंकाल बहुत देर तक जप-ध्यान करते हैं । वह देख, घण्टा लाया गया है, 
उसीसे सबको जगाया जाता है। अरुणोदय से पहले सभी को नींद छोड़कर उठना 
पड़ता है । श्री रामकृष्ण कहा करते थे, 'प्रातःकाल और सायंकाल मन सात्त्विक 
भावों से पूणं रहता है; उसी समय एकाग्र मन से घ्यात करना चाहिए ।” 

“श्री रामकृष्ण के देह-त्याग के बाद हम वराहनगर के मठ में कितना जप- 
ध्यान किया करते थे ! सुबह तीन बजे सब जाग उठते थे । शौच आदि के बाद 
कोई स्तान करके और कोई कपड़े बदलकर मन्दिर में जाकर जप-ध्यान में डूब 
जाया करता था । उस समय हम लोगों में क्या वैराग्य का भाव था--दुनिया है 
या नहीं, इसका पता ही न था । शशि (स्वामी रामकृष्णानन्द) चौबीस घण्टे श्री 
रामकृष्ण की सेवा करता रहता था--घर की गृहिणी की तरह । भिक्षा माँगकर 
श्री रामकृषण के भोग आदि की और हम लोगों के खिलाने-पिलाने की सारी 
व्यवस्था वह स्वयं करता था. ऐसे दिन भी गये हैं, जब सवेरे से चार-पाँच बजे 
शाम तक जप-ध्यान चलता रहता था । शशि फिर खाना लेकर बहुत देर तक 
बैठा रहता और अन्त में किसी तरह से घसीटकर हमें जप-ध्यान से उठा दिया 
करता था । अहा, शशि की कैसी निष्ठा देखी है |” 

शिष्य--महाराज, मठ का खर्च उत दिनों कैसे चलता था ? 

स्वामी जी--कैसे चलता था, क्या प्रइन किया तूने ? हम ठहरे साधु-संन्यासी! 
_ frat माँगकर जो आता था, उसीसे सब चला करता था। आज सुरेश बाबू, 
-बलसम बाबू नहीं हैं । वे दो व्यक्ति आज होते तो इस मठ को देखकर कितने 

आनन्दित होते ! सुरेश बाबू का नाम सुना है न ? उन्हें एक प्रकार से इस मठ 
का संस्थापक ही कहना चाहिए। वे ही वराहनगर मठ का सारा ad चलाते थे। 
सुरेश मित्र उस समय हम लोगों के लिए बहुत सोचा करते थे। उनकी भक्ति 
और विशवास की तुलना नहीं । 

शिष्य--महाराज, सुना है, उनकी मृत्यु के समय आप लोग उनसे मिलने के 
लिए विशेष नहीं जाया करते थे । 

स्वामी जी- उनके रिस्तेदार जाने देते, तब न ? जाने दे, उसमें अनेक बाते 

हं । परन्तु इतना जान लेना, संसार भें तू जीवित है या मर गया है, इससे तेरे 

स्वजनों को कोई विशेष हानि-लाभ नहीं । तू यदि कुछ घन-सम्पत्ति छोड़कर जा 
सका तो देखना तेरी मृत्यु से पहले ही उसे लेकर घर में डण्डेवाज़ी शुरू हो 
जायगी ! तेरी मृत्यु-शय्या पर तुझे सान्त्वना देनेवाला कोई नहीं होगा--स्त्री-पुत्र 
तक नहीं । इसीका नाम संसार है। 

मठ की पूर्व स्थिति के सम्बन्ध में स्वामी जी फिर कहने लगे--“पैसे की कमी 
के कारण कभी कभी तो मैं मठ उठा देने के लिए झगडा किया करता था; परन्तु शशि 
को इस विषय में किसी भी तरह सहमत न करा सकता था । शशि को हमारे मठ 
का केन्द्रस्वरूप समझना । एक दिन मठ में ऐसा अभाव हुआ कि कुछ भी नहीं रहा । 
भिक्षा माँगकर चावल लाया गया, तो नमक नहीं । कभी केवल नमक और चादल 
था, फिर भी कुछ परवाह नहीं; जपन्ध्यान के प्रवल वेग में उस समय हम सब वह 
रहे थे । कुंदरू का पत्ता उबाला हुआ और नमक-भात, यही लगातार महीनों तक 
चला--ओह ! वे कंसे दिन थे ! परन्तु यह बात ध्रुव सत्य है कि तेरे अन्दर यदि 
कुछ तत्त्व रहे तो बाह्य परिस्थित जितनी ही विपरीत होगी, भीतर की. शक्ति का 
उतना ही उन्मेष होगा । परन्तु अब जो मठ में खाट, जिछौना, खाने-पीने आदि की 
अच्छी व्यवस्था की गयी है, इसका कारण है । उन दिनों हम लोग जितना सहन 
कर सके हैं, उतना क्या आजकल के लोग, जो संन्यासी बनकर यहाँ आ रहे हैं, सहन 
कर सकेंगे ? हमने श्री रामकृष्ण का जीवन देखा है, इसी लिए हम दुःख या कष्ट 
की विशेष परवाह नहीं किया करते थे। आजकल के लड़के उतनी कठोर साघना 
नहीं कर सकेंगे । इसीलिए रहने के लिए थोड़ा स्थान और दो दाने अन्न की व्यवस्था 
` की गयी है। मोटा भात, मोटा वस्त्र पाने पर लड़के सारा मन साधन-भजन में 
लगायेंगे और जीव के हित के लिए जीवनोत्सर्ग करना सीखेंगे ।” 

दिष्य--महाराज, मठ के ये सब खाट-बिछौने देखकर बाहर के लोग अनेक 
विरुद्ध बातें करते हैं । 

स्वामी जी--करने दे न । हँसी उड़ाने के बहाने ही सही, यहाँ की बात 
एक बार मन में तो लायेंगे ! शत्रुभाव से जल्द मुक्ति होती है । श्री रामकृष्ण 
कहा करते थे, लोग पोक--लोग तो कीड़े-मकोड़े हैं ।! इसने क्या कहा, उसने 
क्या कहा, क्या यही सुनकर चलना होगा ? छिः छिः । 

शिष्य--महाराज, आप कभी कहते हैं, सब नारायण हैं, दीन-दुःखी मेरे 
नारायण है और फिर कभी कहते हैं, “लोग तो कीड़े-मकोड़े हैं।' इसका मतलब 
मैं नहीं समझ पाता । 

स्वामी जी--सभी जो नारायण हैं, इसमें रत्ती भर भी सन्देह नहीं, परन्तु सभौ 
नारायण तो बदनाम नहीं करते न ? बेचारे ग़रीब-दुःखी लोग मठ का इन्तजाम 

आदि देखकर तो कभी बदनाम नहीं करते ? हम सत्क्रायं करते जायंगे-जो 
बदनाम करेंगे, उन्हें करने दो । हम उनकी ओर देखेंगे भी नहीं--इसी भाव से 
कहा गया है, 'लोग कीड़े-मकोड़े हैँ ।' जिसकी ऐसी उदासीन वृत्ति है, उसका सब 
कुछ सिद्ध हो जाता है--हाँ, किसी किसी का जरा बिलम्ब से होता है, परन्तु होता 
है निश्‍चित ! हम लोगों की ऐसी ही उदासीन वृत्ति थी, इसीलिए थोड़ा बहुत हो 
पाया । नहीं तो देखते ही हो, हमारे कैसे दुःख के दिन बाते हैं! एक बार तो ऐसा 
हुआ कि भोजन न पाकर रास्ते के किनारे एक मकान के वरामदे में बेहोश होकर 
पड़ा था । सिर पर थोड़ी देर वर्षा का जल गिरता रहा, तब होश में आया। एक 
दूसरे अवसर पर दिन भर खाने को न पाकर कलकत्े में यह काम, वहं काम करता 
हुआ घूम-घामकर रात को दस-ग्यारह बजे मठ में आया, तब कुछ खा सका और 


ऐसा सिर्फ़ एक दिन ही नहीं हुआ ! 
इन बातों को कहकर स्वामी जा अन्यमनस्क होकर थोड़ देर बैठे रहे | बाद 
में फिर कहने लगे 


“हीक ठीक संन्यास क्या आसानी से होता है रे ? ऐसा कठिन आश्रम और 
दूसरा नहीं । जरा भी नीति-विरुद्ध पैर पड़े कि पहाड़ से एकदम खडडे में गिरे 
हाथ-पैर सब टकराकर चकनाचूर | एक दित मैं आगरे से बृन्दावन पैदल जा रहा 
था । पास में एक फूटी कौडी भी नहीं थी । वृन्दावन से क़रीब एक कोस की दूरी 
पर था--देखा, रास्ते के किनारे एक व्यक्ति बैठकर तम्बाक पी रहा है। उसे 
देखकर मुझे भी तम्बाकू, पीने की इच्छा हुई । मैंने उससे कहा, ‘at भाई, जरा 
मुझे भी चिलम देगा 2) बह मानो सकुचाता हुआ बोला, “महाराज, हम संगीहैं।' 
संस्कार तो है ही ।--यह सुनकर मैं पीछे हट गया, और बिना तम्बाकू पिये ही 
फिर रास्ता चलने लगा । पर थोड़ी दूर जाकर मन में विचार आया, अरे, मैंने तो 
संन्यास लिया है; जाति, कुल, मान सब कुछ छोड़ दिया है, फिर भी उस व्यक्ति ने 
जब अपने को भंगी. बताया तो मैं पीछे क्यों हठ गया? उसका छुआ हुआ तम्बाकू 
भी न पी सका !' ऐसा सोचकर मन व्याकुल हो उठा । उस समय क़रीब दो फर्लाग 
रास्ता चल आया था । पर फिर लौटकर उसी मेहतर के पास आया, देखता हूँ, 
अब भी वह व्यक्ति वहीं पर बैठा है। मैने आकर जल्दी से कहा- “अरे मैया, एक 
चिलम तम्बाकू भरकर ले आ।' उसने फिर कहा कि वह मेहतर है। पर मैंने उसकी 
मनाही की कोई परवाह न की और कहा, 'चिलम में तम्बाकू देना हो पड़ेगा ।' 
ag फिर क्या. करता?--अन्त में उसने चिलम भरकर मुझे दे दी। फिर आनन्द 
से तम्बाकू पीकर मैं वृन्दावन आया । अतएव संन्यास लेने पर इस बात की परीक्षा 
लेनी होती है कि वह व्यक्ति स्वयं जाति-वर्ण के परे चला गया है या नहीं । ठीक 

ठीक संन्यास-व्रत की रक्षा करना वडा ही कठिन है, कहने और करने में ज़रा भी 
फ़कं होने की गुंजाइश नहीं है ।” 


शिष्य--महाराज, आप हमारे सामने कभी गृहस्थ का आदर्श और कभी त्यागी 
का आदं रखते हैं; हम जैसों को उनमें से किसका अवलम्बन करना उचित है ? 
स्वामी जी--सब सुनता जा, उसके बाद जो अच्छा लगे उसीमें चिपट जाना--- 
फिर बुलडॉग की तरह दुढ़ता के साथ पकड़े पड़े रहना | 
. इस प्रकार वार्तालाप करते स्वामी जी शिष्य के साथ नीचे उतर आये और 
कभी बीच बीच में 'शिव-शिव' कहते और फिर कभी गुनगुनाकर 'कव किस रंग 
में रहती हो माँ तुम इयामा सुघातरंगिनी'--आदि गीत गाते हुए टहलने लगे । 


४३ 
[ स्थान : बेलूड़ मठ । वषं : १९०२ Fo ] 


शिष्य पिछली रात को स्वामी जी के कमरे ही में सो गया था। रात्रि के चार 
बजे स्वामी जी शिष्य को जगाकर वोले, जा, घण्टा लेकर सब साधु-ब्रह्मचारियों 
को जगा दे।” आदेश के अनुसार शिष्य ने पहले ऊपरवाले साधुओं के पास 
घण्टा बजाया । फिर उन्हें उठते देख नीचे जाकर घण्टा बजाकर सव साधु- 
ब्रह्मचारियों को जगाया। साधुगण जल्दी ही शौच आदि से निवृत्त होकर, कोई 
कोई स्नान करके अथवा कोई कपड़ा वदलकर मन्दिर में जप-ध्य्यन करने के 
लिए प्रविष्ट हुए । - 

स्वामी जी के निर्देश से स्वामी ब्रह्मानन्द के कानों के पास बहुत जोर से घण्टा 
बजाने से वे बोल उठे, “इस 'बांगाल' की शरारत के कारण मठ में रहना कठिन 
हो गया है ।” शिष्य ने जब स्वामी जी से यह वात कही तो स्वामी जी खूब हँसते 
हुए बोले, “तुने ठीक किया ।” 

इसके बाद स्वामी जी भी मुंह-हाथ घोकर शिष्य के साथ मन्दिर में प्रविष्ट 
हुए। 

स्वामी ब्रह्मानन्द आदि संन्यासी-गण मन्दिर में ध्यानस्थ बैठे थे । स्वामी जी के 
लिए अलग आसन रखा हुआ था। वे उत्तर की. ओर मुंह करके उस पर बैठते हुए 
सामने एक आसन दिखाकर शिष्य से बोले, “जा, वहाँ पर बैठकर ध्यान कर ।” 
कोई ध्यान के लिए बैठकर मंत्र जपने लगे, तो कोई अन्तर्मुख होकर शान्त भाव से 

बैठे रहे। मठ का वातावरण मानो स्तब्ध हो गया । अमी तक अरुणोदय नहीं हुआ। 
आकाश में तारे चमक रहे थे । 

स्वामी जी आसन पर बैठने के थोड़ी ही देरबाद एकदम स्थिर, शान्त, निःस्पन्द 
होकर सुमेरु की तरह निश्चल हो गये और उनका इवास बहुत धीरे घीरे चलने 
लगा। शिष्य विस्मित होकर स्वामी जी की वह निश्चल निवात-निष्कम्प दीप- 
शिखा की तरह स्थिति को एकटक देखने लगा। जब तक स्वामी जी न उठेंगे, तब 
तक किसीको आसन छोड़कर उठने की आज्ञा नहीं है। इसलिए थोड़ी देर बाद पैर 
में भुनभुनी आने पर तथा उठने की इच्छा होने पर भी वह स्थिर होकर बैठा रहा। 

लगभग डेढ़ घण्टे के वाद स्वामी 'शिव हर” कहकर ध्यान समाप्त कर उठ 
गये । उस समय उनकी आँखें आरक्त हो उठी थीं, मुख गम्भीर, शान्त एवं स्थिर 
था । श्री रामकृष्ण को प्रणाम करके स्वामी जी नीचे उतरे और मठ के आँगन में 
टहलने लगे । थोड़ी देर बाद शिष्य से बोले, “देखा, साधुगण आजकल कंसा जप- 
ध्यान करते हैं ? ध्यान गम्भीर होने पर कितने ही आइचयंजनक अनुभव होते हैं। 
मैंने वराहनगर के मठ में ध्यान करते करते एक दिन इड़ा-पिंगला नाड़ी देखी थी। 
ज़रा चेष्टा करने से ही देखा जा सकता | उसके बाद सुषुम्ना का दर्शन पाने पर 
जो कुछ देखना चाहेगा, वही देखा जा सकता है । दृढ़ गुरुमक्ति होने पर साधन, 
भजन, ध्यान, जप सब स्वयं ही जा जाते हैं, चेष्टा की आवश्यकता नहीं होती-- 
Tore गुर्णवष्णः TRA AAT | 

“भीतर नित्य-शुद्ध-बुद्ध-मुक्त आत्मारूपी सिंह विद्यमान है; घ्यान-घारणा 
करके उसका ददान पाते ही माया की दुनिया उड़ जाती है। सभी के भीतर वह 
समभाव से विद्यमान है । जो जितना साधन-मजन करता है उसके भीतर उतनी 
ही जल्द कुण्डलिनी शक्ति जाग उठती है। वह शक्ति मस्तक में उठते ही दृष्टि 
खुल जाती है--आत्मदर्शन हो जाता है ।” 

दिष्य--महाराज, शास्त्र में उन बातों को केवल पढ़ा ही है। प्रत्यक्ष तो कुछ 
भी नहीं हुआ ! 

स्वामी जी- कालेनात्मनि विन्दति--समय पर अवस्य ही होगा । अन्तर 
इतना ही है कि किसीका जल्द और किसीका जरा देर में होता है। लगे रहना 
चाहिए--चिपके रहना चाहिए । इसीका नाम यथार्थ पुरुषकार है। तेल की धार 
की तरह मन को एक ओर लगाये रखना चाहिए। जीव का मन अनेकानेक विषयों 
से विक्षिप्त हो रहा है। ध्यान के समय भी पहले-पहल मन्‌ विक्षिप्त होता है । 
मन में जो चाहे भाव उठें, उन्हें उस समय स्थिर हो बैठकर देखना चाहिए। देखते 
देखते भन स्थिर हो जाता है और फिर मन में चिन्तन की तरंगे नहीं रहतीं । बहू 

तरंग-समूह ही है, मन की संकल्प-वृत्ति। इससे पूवं जिन विषयों का तीव्र भाव से 
चिन्तन किया है, उनका एक मानसिक प्रवाह रहता है। इसीलिए वे विषय-ध्यान 
के समय मन में उठते हैं। साधक का मन घीरे घीरे स्थिरता की ओर जा रहा 
है, उनका उठना या ध्यान के समय स्मरण होना ही उसका प्रमाण है कि मन कभी 
कभी किसी भाव को लेकर एकवृत्तिस्थ हो जाता है--उसीका नाम है सविकल्प 
ध्यान। और मन जिस समय सभी वृत्तियों से शून्य होकर निराधार एक अखण्ड 
बोधरूपी प्रत्यक्‌ चैतन्य में लीन हो जाता है, उसका नाम है वृत्तिशून्य निर्विकल्प 
समाधि । हमने श्री रामकृष्ण में ये दोनों समाधियाँ बार वार देखी हैं। उन्हें ऐसी 
स्थितियों को कोशिश करके लाना नहीं पड़ता था। वल्कि अपने आप ही एकाएक 
वैसा हो जाया करता था । वह एक आइचय जनक घटना होती थी ! उन्हें देखकर 
ही तो यह सब ठीक समझ सका था । प्रतिदिन अकेले ध्यान करना, सब रहस्य 
स्वयं ही खुल जायगा । विद्यारूपिणी महामाया भीतर सो रही है, इसीलिए कुछ 
जान नहीं सक रहा है। यह कुण्डलिनी ही है वह शक्ति । ध्यान करने के पूर्व 
जब नाडी शुद्ध करेगा, तव मन ही मन मूलाघार स्थित कुण्डलिनी पर जोर जोर 
से आघात करना और कहना, “जागो माँ ! जागो माँ !' धीरे धीरे इत्‌ सबका 
अभ्यास करना होगा । भावप्रवणता को ध्यान के समय एकदम दवा देना। वही 
बड़ा भय है । जो लोग अधिक भावप्रवण हैं, उनकी कुण्डलिनी फड़फड़ाती हुई 
ऊपर तो उठ जाती है, परन्तु वह जितने शीघ्र ऊपर जाती है, उतने ही शीघ्र 
नीचे भी उतर जाती है । जव उतरती है तो साधक को एकदम गरतं में ले जाकर 
छोड़ती है । भाव-साधना के सहायक कीतंन आदि में यही एक वड़ा दोष है । 
नाच-कूदकर सामयिक उत्तेजना से उस शक्ति की ऊध्वंगति अवश्य हो जाती है। 
परन्तु स्थायी नहीं होती । निम्नगामी होते समय जीव में प्रवल काम-प्रवृत्ति की 
वृद्धि होती है। मेरे अमेरिका के भाषण सुनकर सामयिक उत्तेजना से स्त्री-पुरुषों 
में अनेक का यही भाव हुआ करता था। कोई तो जड़ की तरह बन जाते थे । मैंने 
पीछे पता लगाया था, उस स्थिति के वाद ही कई लोगों की काम-प्रवृत्तिकी अधिकता 
होती थी। स्थिर ध्यान-धारणा का अभ्यास न होने के कारण ही वैसा होता है। 

शिष्य -महाराज, ये सब गुप्त साधन-रहस्य किसी शास्त्र में मैंने नहीं पढ़े । 
आज नयी बात सुनी । 

स्वामी जी--सभी साधन-रहस्य क्या शास्त्र में है ! वे सब गुप्तभाव से गुरु- 
शिष्य परम्परागत चले आ रहे हैं । खूब सावधानी के साथ ध्यान करना, सामने 
सुगन्धित फूल रखना, धूप जलाना | जिससे मन पवित्र हो, पहले-पहल वही करना। 
गुरु-इष्ट का नाम लेते लेते कहा कर, 'जीव जगत्‌ सभी का मंगल हो।' उत्तर, 

दक्षिण, पूर्व, पश्चिम, ऊध्वं, अघः सभी दिशाओं में शुभ संकल्प के विचारों को 
बिखेरकर ध्यान में बैठा कर । ऐसा पहले-पहल करना चाहिए। उसके बाद 
स्थिर बैठकर (किर्सा भी ओर मुंह करके dor से कार्य हो सकता है) मंत्र देते 
समय जैसा मैंने कहा है, उस प्रकार व्यान किया कर । एक दिन भी क्रम न 
तोड़ना । काम-काज की झंझट रहे. तो कम से कम पन्द्रह मिनट तो अवश्य ही 
कर लेना | एकनिष्ठ न रहने से कुछ नहीं होता । 

स्वामी जी ऊपर जाते-जाते कहने लगे--“अब तुम लोगों की थोड़े ही में 
आरमदुष्टि खुल जायगी । जब तू यहाँ पर आ पड़ा है, तो मुक्ति-उक्ति तो तेरी 
मुट्ठी में है । इस समय ध्यान आदि करने के अतिरिक्त इस दुःखपूर्ण संसार के 
कष्टों को दूर करने के लिए भी कमर कसकर काम में लग जा। कठोर साघना 
करते करते मैंने इस शरीर का मानो नाश कर डाला है। इस हाड-मांस के पिजड़े 
में अव कुछ नहीं रहा । तुम लोग अब काम में लग जाआ; मैं जरा विश्राम करू। 
और कुछ नहीं कर सकता है तो ये सब जितने शास्त्र आदि पढ़ें हैं, उन्हींकी बातें 
जीव को जाकर सुना । इससे बढ़कर और कोई दान नहीं | ज्ञान-दान हा सर्वश्रेष्ठ 
दान है।” 


४४ 
[स्थान : बेलूड़ मठ । वषं : १९०२ Fo] 


स्वामी जी अभी मठ में ही ठहरे हैं। शास्त्र-चर्चा के लिए मठ में प्रतिदिन 
प्रदनोत्तर-कक्षा चल रही है। इस कक्षा में स्वामी शुद्धानन्द, विरजानन्द तथा 
स्वरूपानन्द प्रधान जिज्ञासु हैं। इस प्रकार शास्त्रालोचना का निर्देश स्वामी जी 
“चर्चा? शब्द द्वारा किया करते थे और संन्यासियों तथा ब्रह्मचारियों को सदैव 
यह 'चर्चा' करने के लिए उत्साहित करते थे । किसी दिन गीता, किसी दिन 
भागवत, तो किसी दिन उपनिषद्‌ तथा ब्रह्मसूत्र भाष्य की चर्चा हो रही है। स्वामी 
जी भी प्रायः प्रतिदिन वहाँ पर उपस्थित रहकर प्रश्नों की मीमांसा कर रहे हैं। 
स्वामी जी के आदेश पर एक ओर जैसी कठोर नियम के साथ घ्यान-घारणा चल 
रही है, दूसरी ओर उसी प्रकार शास्त्र-चर्चा के लिए प्रतिदिन उक्त कक्षा चल 
रही है । उनकी आज्ञा को मानते हुए सभी उनके चलाये हुए नियमों का पालन 


. करके चला करते थे। मठवासियों के भोजन-शयन, पाठ, ध्यान आदि सभी 

इस समय कठोर नियम द्वारा शासित हैं । कभी किसी दिन उस नियम का यदि 
कोई जरा भी उल्लंघन करता, तो नियम की मर्यादा तोड़ने की सज़ा में उस दिन 
के लिए उसे मठ में भिक्षा नहीं दी जाती थी । उस दिन उसे गाँव से स्वयं भिक्षा 
माँगकर लानी पड़ती और भिक्षा में प्राप्त अन्न को मठभूमि में स्वयं ही पकाक़्र 
खाना पड़ता था । फिर संघ-निर्माण के लिए स्वामी जी की दूरदृष्टि केवल मठ- 
वासियों के लिए दैनिक नियम बनाकर ही नहीं रुक गयी थी । बल्कि उन्होंने 
भविष्य में मठ में जो रीति-नीति तथा कार्यप्रणाली जारी रहेगी, उस पर भौ 
भली भाँति विचार किया और उस सम्बन्ध में विस्तार के साथ अनुशासन-संहिता 
भी तैयार की थी । उसकी पांडुलिपि आज भी बेलूड़ मठ में यत्तपूर्वंक रखो 
गयी है । 

प्रतिदिन स्नान के बाद स्वामी जी मन्दिर में जाते हैं; श्री रामकृष्ण का 
चरणामृत पान करते हैं; उनकी श्री पादुकाओं को मस्तक से स्पशं करते हैं और 
श्री रामकृष्ण की भस्मास्थिपूणं मंजूषा के सामने साष्टांग प्रणाम करते हैं । इस 
मंजूषा को वे agar 'आत्माराम की मंजूपा' कहा करते थे। इसके कुछ दिन 
qa उस आत्माराम की मंजूषा को लेकर एक विशेष घटना घटी है। एक दिन 
स्वामी जी उसे मस्तक से स्पर्श करके ठाकुर-घर से वाहर आ रहे थे। इसी 
समय एकाएक उनके मन में आया, वास्तव में क्या इसमें आत्माराम श्री राम- 
कृष्ण का वास है ? परीक्षा करके देखूंगा | सोचकर मन ही मन उन्होंने प्रार्थना 
की, "हे प्रभो, यदि तुम राजधानी में उपस्थित अमुक महाराजा को आज से तीन 
दिन के भीतर आकर्षित करके मठ में ला सको तो समझूंगा कि तुम वास्तव में 
यहाँ पर हो ।” मन ही मन ऐसा कहकर वे ठाकुर-घर से बाहर निकल आथे 
और इस विषय में किसीसे कुछ भी न कहा । थोड़ी देर बादवे उस वात को 
बिल्कुल भूल गये । दूसरे दिन वे किसी काम से थोड़े समय के लिए कलकत्ता गये । 
तीसरे प्रहर मठ में लोटकर उन्होंने सुना कि सचमुच ही उन महाराजा ने मठ के 
निकटवर्ती fos ट्रेक रोड पर से जाते-जाते रास्ते में गाड़ी रोककर स्वामी जी 
की तलाश में मठ में आदमी भेजा था और यह जानकर कि बे मठ में उपस्थित 
नहीं हैं, मठ दशन के लिए वे नहीं आये । यह समाचार सुनते ही स्वामी जी को 
अपने संकल्प की याद आ गयी और बड़े विस्मय से अपने गुरुभाइयों के पास उस 
घटना का वर्णन कर उन्होने 'आत्माराम की मंजूषा' की विशेष यत्न के साथ 
पूजा करने का उन्हें आदेश दिया । 

आज शनिवार है। शिष्य तीसरे मठ में आते ही इस घटना के बारे में 
जान गया है। स्वामी जी प्रणाम करके बैठते ही उसे ज्ञात हुआ कि वे उसी 

'समय घूमने निकलेंगे--स्वामी प्रेमानन्द को साथ चलने के लिए तैयार होने का 
कहा है । शिष्य की बहुत इच्छा है कि वह स्वामी जी कें साथ जाय, परन्तु 
स्वामी जी की अनुमति पाये बिना जाना उचित नहीं है । यह सोचकर वह बैठा 
रहा । स्वामी जी अलखल्ला तथा गेरुआ कनटोप पहनकर एक मोटा डण्डा हाथ 
में लेकर बाहर निकले । पीछे स्वामी प्रेमानन्द चले । जाने के पहले शिष्य की 
ओर ताककर कहने लगे, “चल, चलेगा ?” शिष्य कृतकृत्य होकर स्वामी प्रेमा- 
नन्द के पीछे पीछे चल दिया । 

न जाने क्या सोचते सोचते स्वामी जी कुछ अनमने से होकर चलने लगे । 
धीरे धीरे Tos ट्रंके रोड पर आ पहुँचे। शिष्य ने स्वामी जी का उक्त प्रकार का 
भाव देखकर कुछ बातचीत आरम्भ करके उनकी चिन्ता को भंग करने का साहस 
किया; पर उसमें सफलता न पाकर वह प्रेमानन्द महाराज के साथ अनेक प्रकार 
से वार्तालाप करते करते उनसे पूछने लगा, “महाराज, स्वामी जी के महत्त्व के 
बारे में श्री रामकृष्ण आप लोगों से क्या कहा करते थे--कृपया बतलाइए ।” 
उस समय स्वामी जी थोड़ा आगे आगे चल रहे थे । 

स्वामी प्रेमानन्द--बहुत कुछ कहा करते थे; तुझे एक दिन में क्या बताऊं ? 
कभी कहा करते थे, “नरेन अखण्ड के घर से आया है ।' कभी कहा करते थे, 
“नरेन मेरी ससुराल है ।' फिर कभी कहा करते थे, 'ऐसा व्यक्ति जगत्‌ में न 
कभी आया है, न आयेगा ।' एक दिन बोले, 'महामाया उनके पास जाते डरती 
है।' वास्तव में वे उस समय किसी देवी-देवता के सामने सिर न भुकाते थे। श्री 
रामक्कष्ण ने एक दिन उन्हें सन्देश (एक प्रकार की मिठाई) के भीतर भरकर श्री 
जगन्नाथ देव का प्रसाद खिला दिया था । बाद में श्री रामकृष्ण की कृपा से सब 
देख सुनकर धीरे धीरे उन्होंने सब माना | 

शिष्य- मेरै साथ रोज़ कितनी हँसी करते हैं, परन्तु इस समय ऐसे गम्भीर 
बने हैं कि बात करने में भी भय हो रहा है | 

स्वामी प्रेमानन्द--असली वात तो यह है कि महापुरुष कब किस भाव में 
रहते हैं, यह समझना हमारी मन-बुद्धि के परे दै । श्री रामक्कष्ण के जीवित काल 
में देखा है, नरेन को दुर से देखकर वे समाधिमग्न हो जाते थे । जिन लोगों की 


/ छुई हुई चीज़ों को खाने से वे दूसरों को मना करते थे, उनकी छुई हुई चीज़ें 


अगर नरेन खा लेता तो कुछ न कहते थे। कभी कहा करते थे, ‘at, उसके अवेत 
ज्ञान को दबाकर रख--मेरा बहुत काम है।' इन सब बातों को अब कौन सम- 
ओंगा--और किससे कहूं ? 
दिष्य--महाराज, वास्तव में कभी कभी ऐसा मालूम होता है कि वे मनुष्य 
६-१५ 

नहीं हैं, परन्तु फिर बातचीत, युक्ति-विचार करते समय मनुष्य जैसे लगते हैं । 
“Gar प्रतीत होता है, मानो किसी आवरण द्वारा उस समय वे अपने स्वरूप को 
समभने नहीं देते ! 
स्वामी प्रेमानन्द-श्री रामकृष्ण कहा करते थे, 'वह (नरेन) जब जान 
जायगा कि वह स्वयं कौन है, तो फिर इस शरीर में नहीं रहेगा, चला जायगा ।' 
इसीलिए काम-काज में नरेन का मन लगा रहने पर हम निश्चिन्त रहते EI उसे 
अधिक ध्यान-घारणा करते देखकर हमें भय लगता है ! 
अब स्वामी जी मठ की ओर लौटने लगे । उस समय स्वामी प्रेमानन्द और 
शिष्य को पास पास देखकर उन्होंने पूछा, “क्यों रे, तुम दोनों की आपस में क्या 
बातचीत हो रही थी ?” शिष्य ने कहा, “यही सव श्री रामकृष्ण के सम्वन्ध में 
नाना प्रकार की बातें हो रही थीं ।” उत्तर सुनकर ही स्वामी जी फिर अनमने 
होकर चलते चलते मठ में लौट आये और मठ के आम के पेड़ के नीचे जो कैम्प 
खटिया उनके बैठने के लिए विछी हुई थी, उस पर आकर बैठ गये। थोड़ी देर 
बिश्राम करने के वाद हाथ-मुंह धोकर वे ऊपर के वरामदे में गये औरं टहलते 
हुए शिष्य से कहने लगे, “तू अपने देश में वेदान्त का प्रचार क्यों नहीं करने लग 
जाता ? वहाँ पर तांत्रिक मत का वड़ा जोर है । अद्वतवाद के सिहनाद से पू 
बंगाल को हिला दे तो देखूँ। तव जानूँगा कि तू वेदान्तबादी है। उस देश में पहले- 
` पहल एंक वेदान्त की संस्कृत पाठशाला खोल दे-उसमें उपनिषद्‌, ब्रह्मसूत्र 
आदि सब पढ़ा। लड़कों को ब्रह्मचर्य की शिक्षा दे और शास्त्राथं करके तांत्रिक 
पण्डितों को हरा दे ! सुना है, तुम्हारे देश में लोग केवल न्याय शास्त्र की 
किटिर-मिटिर पढ़ते Et उसमें है क्या ? व्याप्ति-ज्ञान और अनुमान--इसी पर 
तो नैयायिक पण्डितों का महीनों तक शास्त्रार्थं चलता है। उससे आत्मज्ञान- 
प्राप्ति में क्या कोई विशेष सहायता मिलती है, बोल ? वेदान्त द्वारा प्रतिपादित 
्रह्म-तत्त्व का पठन-पाठन हुए बिना क्या देश के उद्धार का कोई उपाय है रे? 
तू अपने ही देश में या नाग महाशय के मकान पर ही रही एक चतुष्पाठी (पाठ- 
शाला) खोल दे। उसमें इन सब सत्‌ शास्त्रों का पठन-पाठन होगा और श्री राम- 
कृष्ण के जीवन-चरित्र की चर्चा होगी । ऐसा करने पर तेरे अपने कल्याण के 
a ही साथ कितने दूसरे लोगों का भी कल्याण होगा। तुझे कीति-लाभ भी 
T w 
णिष्य- महाराज, मैं नाम-यद की आकांक्षा नहीं रखता। फिर भी आप जैसा 
कर रहे हैं, कभी कभी मेरी भी वैसी इच्छा अवश्य होती है। परन्तु विवाह करके 
चर-गृहस्थी में ऐसा जकड़ गया हूँ कि कहीं मन की बात मन ही में न रह जाय । 

स्वामी जा--विवाह किया है तो क्या हुआ ? माँ-बाप, भाई-बहन को 
अन्न-वस्त्र देकर जैसे पाल रहा है, वेसे ही स्त्री का पालन भी कर, बस | 
घर्मोपदेश देकर उसे भी अपने पथ में खींच ले। महामाया की विभूति मानकर उसे 
सम्मान की दृष्टि से देखा कर । धमं-पालन में 'सहघमिणी' मान कर और दूसरे 
समय जैसे अन्य दस व्यक्ति देखते हैं, वैसे ही तू भी देखा कर। इस प्रकार सोचते 
सोचते देखेगा कि मन की चंचलता एकदम मिट जायगी । भय वया है ? 

स्वामी जी की अभयवाणी सुनकर शिष्य को कुछ विएवास हुआ । 

भोजन के बाद स्वामी जी अपने बिस्तर पर जा बैठे । अन्य सब लोगों का 
अभी प्रसाद पाने का समय नहीं हुआ था;' इसलिए शिष्य को स्वामी जी की 
चरणं-सेवा करने का अवसर मिल गया ।" 

स्वामी जी भी उसे मठ के सब निवासियों के प्रति श्रद्धावान बनने का आदेश 
देने के सिलसिले में कहने लगे, “ये जो सब श्रो रामकृष्ण की सन्तानों को देख 
रहा है, वे सब अद्भुत त्यागी हैं। इनकी सेवा करके लोगों की चित्त-शुद्धि होगी-- 
आत्म-तत्त्व प्रत्यक्ष होगा । परिप्रइनेन सेवया--गीता का कथन सुना है न? 
इनकी सेवा किया कर। उससे ही सब कुछ हो MAT | तु पर, इनका कितना 
प्रेम है, जानता है ? TR 

SATE महाराज, इन लोगों को समझना बहुत ही कठिन मालूम 
होता है--एक एक व्यक्ति का एक एक भाव । 

स्वामी जी- श्री रामकृष्ण कुशल वाग्रबान थे न ! इसीलिए तरह तरह के 
फूलों से संघरूपी गुलदस्ते को तैयार कर गये हैं। जहाँ का जो कुछ अच्छा है, 
सब इसमें आ गया है--समय पर और भी कितने आयेंगे । श्री रामकृष्ण कहा 
करते थे, 'जिसने एक दिन के लिए भी निष्कपट चित्त से ईश्वर को पुकारा है, 
उसे यहाँ पर आना ही पड़ेगा।' जो लोग यहाँ पर हैं, वे एक एक महान्‌ fagi 
ये मेरे पास दबकर रहते हैं, इसीलिए कहीं इन्हें मामूली आदमी न समझ लेना। 
ये ही लोग जब निकलेंगे तो इन्हें देखकर लोगों को चैतन्यं प्रप्त होगा । इन्हें 
अनन्त भावमय श्री रामक्कष्ण के शरीर का अंश जानना । मैं उन्हें उसी भाव से 
देखता हूँ । वह जो राखाल है, उसके TET घर्मेमाव मेरा भी नहीं है। श्री रामकृष्ण 
उसे मानस-पुत्र मानकर गोदी में लेते थे, खिलाते थे--एक साथ सोते थे । वह 
हमारे मठ की शोमा है--हमारा बादशाह है । बाबुराम, हरि, सारदा, गंगाधर, 
शरद, दाशि, सुबोध आदि की तरह ईदवर-पद विश्वासी लोग पृथ्वी भर में ढूँढ़ने 
पर भी शायद न पा सकेगा । इनमें से प्रत्येक व्यक्ति घमे-शक्ति का मानो एक 
एक केन्द्र है । समय आने पर उन सवको शक्ति का विकास होगा। « 

शिष्य विस्मित होकर सुनने लगा । स्वामी जी ने फिर कहा, “परन्तु तुम्हारे 
देश से नाग महाशय के अतिरिक्त्‌ और कोई न आया। और दी एक ने श्री राम- 
कृष्ण को देखा था, पर वे उन्हें समझ न सके ।” नाग महाशय की बात याद 
करके स्वामी जी थोड़ी देर के लिए स्थिर रह गये । स्वामी जी ने सुना था, एक 
समय नाग महाशय के घर में गंगा जी का फन्वारा निकल पड़ा था। उस बात 
का स्मरण कर वे शिष्य से कहने लगे, “अरे, वह घटना क्या थी, बोल तो ?” 

शिष्य--महाराज, मैंने भी उस घटना के बारे में सुना है-पर आँखों नहीं 
देखी । सुना है, एक बार महावारुणी योग में अपने पिता जी को साथ लेकर नाग 
महाशय कलकत्ता आने के लिए तैयार हुए। परन्तु भीड़ में गाड़ी न पाकर तीन- 
चार दिन नारायणगंज में हो रहकर घर लौट आये | लाचार होकर नाग महाशय 
ते कलकत्ता जाने का इरादा छोड़ दिया और अपने पिता जी से कहा, यदि मन 
शुद्ध हो तो माँ गंगा यहीं पर आ जायेगी । इसके बाद 'योग' के समय पर एक 
दिन मकान के आँगन की जमीन फोइकर एक जल का फ़व्दारा फूट निकला 
था- ऐसा सुना है । जिन्होंने देखा था, उनमें से अनेक व्यक्ति अभी तक जीवित 
हैं। मुझे उनका:संग प्राप्त होने के बहुत दिन पहले यह घटना हुई थी । 
स्वामी जी-इसमें फिर आइ्चये की क्या वात है? वे सिद्धसंकल्प महापुरुष 
थे--उनके लिए वैसा होने में मैं कुछ भी आश्चर्य नहीं मानता । 

यह कहते कहते स्वामी जी ने करवट वदली और उन्हें नींद आने लगी | 

यह देख शिष्य प्रसाद पाने के लिए उठकर चला गया। 


४५ 
[स्यान ६ कलफत्ते से मठ में जाते हुए नाव पर । वर्षे : १९०२ Fo] 


शिष्य ने आज तीसरे प्रहर कलकत्ते के गंगा तट पर टहलते टहलते देखा कि 
थोड़ी दुरी पर,एक संन्यासी आहीरी टोला घाट की ओर अग्रसर हो रहे हैं । 
बे जब पास आये तो देखा, वे साधु और कोई नहीं--उसीके गुरुदेव श्री स्वामी 
विवेकानन्द ही हैं । 

स्वामी जी के बाँयें हाथ में शाल के पत्ते के दोने में भुना हुआ चनाचूर है 
बालक को तरह खाते खाते वे आनन्द से चले आ रहे हैं। जगद्विर्पात स्वामी जी 
को उस रूप में रास्ते पर चनाचूर खाते हुए आते देख शिष्य विस्मित होकर उनकी 

अहंकारशून्यता की बात सोचने लगा । वे जब समीप आये तो शिष्य ने उनके 
चरणों में प्रणत होकर उनके एकाएक कलकत्ता आने का कारण पूछा। 

स्वामी जी--एक काम से आया था । चल, तू मठ में चलेगा ! थोड़ा भुना 
हुआ चना खा न ? अच्छा नमक-मसालेदार है | 

शिष्य ने हँसते हँसते प्रसाद लिया और मठ में जाना स्वीकार किया । 

स्वामी जी-तो फिर एक नाव देख । 

शिष्य भागता हुआ किराये पर नाव लेने दौडा। किराये के सम्बन्ध में माझियों 
के साथ बातचीत चल रही है, इसी समय स्वामी जी भी वहाँ पर आ पहुंचे । 
नाववाले ने मठ पर पहुँचा देने के लिए आठ आने मागे, शिष्य ने दो आने कहा। 
“इन लोगों के साथ क्या किराये के वारे में लड़ रहा है ?” यह कहकर स्वामी 
जी ने शिष्य को चुप किया और माझी से कहा, “चल, आठ आने ही दूंगा” और 
नाव पर चढ़े । भाटे के प्रबल वेग के कारण नाव बहुत धीरे घीरे चलने लगी और 
मठ तक पहुँचते पहुंचते क़रीब डेढ़ घण्टा लग गया । नाव में स्वामी जी को 
अकेला पाकर शिष्य को निःसंकोच होकर सारी वातें उनसे पूछ लेने का अच्छा 
अवसर मिल गया । इसी वर्ष के २० आषाढ़ (बंगला) को स्वामी जी ने देहत्याग 
किया था । उस दिन गंगा जी पर स्वामी जी के साथ शिष्य का जो वार्तालाप 
हुआ, वही यहाँ पाठकों को उपहार के रूप में दिया जाता है। 

श्री रामकृष्ण के गत जन्मोत्सव में शिष्य ने उनके भक्तों का 'महिंमाकीतंन- 
स्तव' छपवाया था, उसका प्रसंग उठाकर स्वामी जी ने उससे पूछा, “तूने अपने 
रचित स्तव में जिन जिन का नाम लिया है, कँसे जाना कि वे सभी श्री रामकृष्ण 
के लीला-सहचर हैं ?” ; 

दिष्य--महाराज ! श्री रामकृष्ण के संन्यासी ओर गृही भक्तों के पास 
इतने दिनों से आता-जाता रहा हूँ, उन्हीके मुख से सुना है कि वे सभी श्री राम- 
कुष्ण के भक्त हैं | ; 

स्वामी जी- श्री रामकृष्ण के भक्त हो सकते हैं, परन्तु सभी भक्त तो 
उनके लीला-सहचरों के अन्तगंत नहीं । उन्होंने काशीपुर के बगीचे में हम लोगों 
से कहा था, 'माँ ने दिखा दिया, ये सभी लोग यहाँ के (मेरे) अन्तरंग नहीं हैं ।' 
स्त्री तथा पुरुष दोनों प्रकार के भक्तों के सम्बन्ध में उन्होंन उस दिन ऐसा कहा 
था। 

उसके बाद वे अपने भक्तों के सम्बन्ध में जिस प्रकार उच्च तथा इतर कोटि 
का निर्देश किया करते थे, वह वात कहते हुए धीरे धीरे स्वामी जी शिष्य को 
भली भाँति समझाने लगें कि गृहस्थ और संत्यासी जीवन में कितना अन्तर है । 

स्वामी जी--कामिनी-कांचन का सेवन भी करेगा और श्री रामकृष्ण को 
भी समझेगा--ऐसा न कभी हुआ, न हो सकता है। इस बात पर कभी विश्वास 
न करना । श्री रामकृष्ण के भक्तों में से अनेक व्यक्ति इस समय अपने को “ईश्वर 
कोटि', 'अन्तरंग' आदि कहकर प्रचार कर रहे हैं। उनका त्याग-वैराग्य तो कुछ 
भी न ले सके, और कहते क्या हैं कि वे सब श्री रामकृष्ण के अन्तरंग भक्त हैं। उन 
सब बातों को झाडू मारकर दूर किया कर। जो त्यागियों के बादशाह हैं, उनकी कृपा 
प्राप्त करके क्या कोई कभी काम-कांचन के सेवन में जीवन व्यतीत कर सकता है ? 

शिष्प--तो क्या महाराज, जो लोग .दक्षिणेश्वर में श्री रामकृष्ण के पास 
उपस्थित हुए थे, उनमें से सभी लोग उनके भक्त नहीं: ? 

स्वामी जी--यह कौन कहता है ? सभी लोग उनके पास आना-जाना 
करके घर्म की अनुभूति की ओर अग्रसर हुए हैं, हो रहे हैं और होंगे । वे सभी 
उनके भक्त हैं । परन्तु असली बात यह है कि सभी लोग उनके अन्तरंग.नहीं । 
श्री रामकृष्ण कहा करते थे, “अवतार के साथ दूसरे कल्पों के सिद्ध ऋषिगण देह ` 
घारण कर जगत्‌ में पधारते हैं। वे ही भगवान्‌ के साक्षात्‌ पार्षद हैं । उन्हींके 
द्वारा भगवान्‌ कार्य करते हैं या जगत्‌ में घ्मभाव का प्रचार करते हैं ।' यह जान 
ले कि अवतार के संगी-साथी एकमात्र वे लोग हैं जो दूसरों के लिए सर्वत्यागी 
हैं--जो भोग-सुख को काक-विष्ठा की तरह छोड़कर 'जगद्धिताय', “जीवहिताय' 
आत्मोत्संग करते हैं । भगवान्‌ ईसा के शिष्यगण सभी संन्यासी हैं। शंकर, 
रामानुज, श्री चैतन्य तथा बुद्धदेव की साक्षात्‌ इपा प्राप्त करनेवाले सभी साथी 
सर्वत्यागी संन्यासी हैं । ये सर्वेत्यागी ही गुरुपरम्परा के अनुसार जगत्‌ मे ब्रह्म-विद्या 
का प्रचार करने आये हैं। कहीं कभी सुना है-काम-कांचन के दास बने रहकर 
भी कोई मनुष्य जनता का उद्धार करने या ईषवर-प्राप्ति का उपाय बताने में समर्थ 
हुआ है? स्वयं मुक्त न होने पर दूसरों को कैसे मुक्त किया जा सकता है? वेद, 
वेदान्त, इतिहास, पुराण सर्वत्र देख सकेगा--संन्यासी-गण ही स्वं काल में सभी 
देशों में लोक-गुरु के रूप में धमं का उपदेश देते रहे हूँ। यही इतिहास भी वतलाता 
है | इतिहास अपने को दुह्राता है--यथा पूर्व तथा परम्‌ | अब भी वही होगा | 
महासमन्वयाचायं श्री रामकृष्ण की संन्यासी सन्तान ही लोकगुर के रूप में जगत्‌ 
में सवंत्र पूजित हो रही है और होगी । त्यागी के अतिरिक्त दूसरों की बात कोरी 
आवाज की तरह शुन्य में विलीन हो जायगी । मठ के यथार्थ त्यागी संत्यासीगण 
ही घर्मभाव की रक्षा और प्रचार के महा केन्द्रस्वरूप बनेंगे । समझा ? 

शिष्यतो फिर क्या श्री रामकृष्ण के गृहस्थ भक्तगण उनकी बातों का 
भिन्न भिन्न प्रकार से जो प्रचार कर रहे हैं, वह सत्य नहीं ? 

स्वामी जी-एकदम झूठा नहीं कहा जा सकता; परन्तु वे श्री रामकृष्ण 
के सम्बन्ध में जो कुछ कहते हैं, वह सब आंशिक सत्य है । जिसमें जितनी क्षमता 
है, वह श्री रामकृष्ण का उतना अंश ही लेकर चर्चा कर रहा है। वैसा करना 
बुरा नहीं ; परन्तु उनके भक्तों में यदि ऐसा किसीने समका हो कि वह जो समझा 
हैं अथवा कह रहा है, वही एकमात्र सत्य है, तो वह वेचारा दया का पात्र है । 
श्री रामकृष्ण को कोई कह रहे हैं-तांत्रिक कोल; कोई कहते हैं--चैतन्य देव 
नारदीय भक्ति का प्रचार करने के लिए पैदा हुए थे; कोई कहते हैं--श्री रामकृष्ण 
की साधना उनके अवतारत्व में विश्वास की विरोधी है; कोई कहते हैं-संन्यासी 
बनना श्री रामकृष्ण की राय में ठीक नहीं--आदि आदि । इसी प्रकार की कितनी 
ही बातें गुही भक्तों के मुख से सुनेगा। उन सब बातों पर ध्यान न देना । श्री 
रामकृष्ण क्या हैं, वे कितने पूवे अवतारो के जमे हुए भाव-राज्य के अधिराज हैं--- 
इस वात को प्राण-पण से तपस्या करके भी मैं रत्ती भर नहीं समझ TAT | इसलिए 
उनके सम्वन्ध में संयत होकर ही वात करना उचित है । जो जैसा पात्र है, उसे 
वे उतना ही देकर पूर्ण कर गये Fl उनके भाव-समुद्र की एक बूंद को भी यदि 
धारण कर सके तो मनुष्य देवता बन सकता हैं। -सब भावों का इस प्रकार का 
समन्वय, जगत्‌ के इतिहास में क्या और कहीं भी ढूंढ़ने पर मिल सकता है? इसीसे 
समझ ले; उनके रूप में कौन देह घारण कर आये थे | अवतार कहने से तो उन्हें 
छोटा कर दिया जाता है। जब वे अपन संन्यासी सन्तानों को उपदेश दिया करते 
थे, तब वहुधा वे स्वयं उठकर चारों ओर खोज करके देख लेते थे कि वहाँ पर 
कोई गृहस्थ तो नहीं है। और जब देख लेते कि कोई नहीं है, तभी ज्वलन्त भाषा 
में त्याग और तपस्या की महिमा का वर्णन करते थे। उसी संसार-वेराग्य की 
प्रचण्ड उद्दीपना से ही तो हम संसार-त्यागी उदासीन हैं । 

शिष्य--महाराज, वे गृहस्थ और संन्यासियों के बीच इतना अन्तर रखते थे ? 

स्वामी जी--यह उनके गृही भक्तों से पूछकर देख । देखकर समक क्यों नहीं 
लेता--उनकी जो सब सन्तान ईषवर-प्राप्ति के लिए ऐहिक जीवन के सभी भोगों 
का त्याग करके पहाड़; पव॑त, तीर्थ तथा आश्रम आदि में तपस्या करते हुए देह- 
क्षय कर रही हैं वे बड़ी हैं, अथवा वे लोग जो उनकी सेवा, वन्दना, स्मरण! 
मनन कर रहे हैं ओर साथ ही संसार के माया-मोह में भी ग्रस्त हैं ? जो लोग 
आत्मञ्चान में, जीव-सेवा में जीवन देने को अग्रसर हैं, जो बचपन से ऊध्वंरेता 
हैं, जो त्याग, वैराग्य के मूतिमान चल विग्रह हैं वे बड़े हैं, अथवा वे, जो मक्खी 
की तरह एक बार फूल पर बैठते हैं और दुसरे ही क्षण विष्ठा पर चैठ जाते हैं? 
यह सेव स्वयं ही समझकर देख । ; 

शिष्य--परन्तु महाराज, जिन्होनें उनकी (श्री रामकृष्ण की) कृपा प्राप्त 
कर लो है, उनकी फिर गृहस्थी कैसी ? वे घर पर रहें या संन्यास ले लें-- 
दोनों ही बराबर हैं । मुझे तो ऐसा ही लगता है । 

स्वामी जी- जिन्हैँ उनकी GIT प्राप्त हुई है, उनकी मन-बुद्धि फिर किसी 
भी तरह संसार में आसक्त नहीं हो सकती। कृपा की परीक्षा तो है, काम-कांचन 
में अनासक्ति । वही यदि किसीकी न हुई तो उसने श्री रामकृष्ण की कृपा कभी 
ठीक ठीक प्राप्त नहीं की । : 

पूवं प्रसंग इसी प्रकार समाप्त होने पर शिष्य ने दूसरी वात उठाकर स्वामी 
जी से पूछा, “महाराज, आपने जो देश-विदेश में इतना परिश्रम किया, उसका 
क्या परिणाम हुआ ?” 

स्वामी जी--ज््या हुआ? इसका केवल थोड़ा ही भाग तुम लोग देख सकोगे। 
समय पर समस्त संसार को श्री रामकृष्ण का उदार भाव ग्रहण करना पड़ेगा । 
इसका अभी प्रारम्भ मात्र हुआ है । इस प्रबल बाढ़ के वेग में सभी को बह जाना 
पड़ेगा । 

शिष्य--आप श्री रामकृष्ण के बारे में और कुछ कहिए। उनका प्रसंग 
आपके मुख से सुनने अच्छा लगता है । 

स्वामी जी--यही तो कितना दिन-रात सुन रहा है। उनकी उपमा वे ही 
हैं । उनकी तुलना का क्‍या कोई है रे ? 

शिष्य--महाराज, हम तो उन्हें देख नहीं सकते । हमारे उद्धार का कया 
उपाय है ? 

स्वामी जी- साक्षात्‌ उनकी कृपा-प्राप्त इन सब साधओं का सत्संग कर 
रहा है, तो फिर उन्हें कैसे नहीं देखा, बोल? वे अपनी त्यागी सन्तानों में 
विराजमान हैं । उनकी सेवा-वन्दना करने पर, वे कभी न कभी अवश्य प्रकट 
होंगे । समय आने पर सब देख सकेगा । 

शिष्य--अच्छा महाराज, आप श्री रामकृष्ण की कृपा-प्राप्त दूसरे सभी की 
बात कहते हैं, परन्तु आपके सम्बन्ध में वे जो कुछ कहा करते थे, वह तो कभी भी 
नहीं कहते ? 

स्वामी जी--अपनी बात और क्या कहूँगा ? देख तो रहा है--मैं उनके 
देत्य-दानवों में से कोई एक होऊँगा । उनके सामने ही कभी कभी उन्हें AAT 
कह देता था । वे सुनकर हँस देते थे । 

यह कहते कहते स्वामी जी का मुखमण्डल गम्भीर हो गया। गंगा जी की 
ओर शून्य मन से देखते हुए कुछ देर तक स्थिर होकर बैठे रहे। धीरे घीरे शाम 

हो गयो। नाव भी धीरे धीरे मठ पर आ गयी। स्वामी जी उस समय एकाग्रचित्त 
हो गाना गा रहे थे--(केवल) आदर आशा भवे आसा, आसा मात्र सार हल। 
एखन सन्ध्यावेलाय घरेर छेले घरे निये चल ।' (केवल आशा की आशा में दुनिया 
में आना हुआ, (और) आना भर ही सार हुआ। अब साँझ के समय (मुझे) 
घर के लड़के को घर ले चलो ।) 

गाना सुनकर शिष्य स्तम्भित होकर स्वामी जी के मुख की ओर देखता रह 
गया। 

गाना समाप्त होने पर स्वामी जी कहने लगे, “तुम्हारे पूर्वी बंगाल में सुकण्ठ 
गायक पैदा नहीं होते । माँ गंगा का जल पेट में गये विना कोई सुकण्ठ गायक 
नहीं होता ।” 

किराया चुकाकर स्वामी जी नाव से उतरे और कुरता उतारकर मठ के 
परिचिमी वरामदे में बैठ गये। स्वामी जी के गौर वर्ण और गेरुए वस्त्र ने सायं- 
काल के दीपो के आलोक में अपूर्व शोभा धारण का है। 


४६ 
| स्यान : बलूड़ मठ । वषं : १९०२ Fe | 


आज १३ आषाढ़ (बंगाल सोर) है । शिष्य वाली से सायंकाल के पूर्वं मठ 
में आ मया है। उस समय उसके कायं का स्थान बाली में ही है। आज वह 
ऑफ़िसवाली पोशाक पहनकर ही आया है, कपड़ा बदलने का समय उसे नहीं 
मिला । आते ही स्वामी जी के श्रा चरणों में प्रणाम करके उसने उनका कुशल- 
समाचार पूछा । स्वामी जी बोले--“अच्छा हूँ । (शिष्य की पोशाक देखकर) 
तू कोट-पैण्ट पहनता है, कॉलर क्यों नहीं लगाया ?”' ऐसा कहने के बाद पास में 
खड़े स्वामी सारदानन्द को बुलाकर कहा, “मेरे जो कॉलर हैं, उनमें से दो कॉलर 
कल (प्रातःकाल) इसे दे देना तो ।” स्वामी सारदानन्द जी ने उनके आदेश को 
शिरोधार्य कर fear 

उसके पश्चात्‌ शिष्य मठ के एक दूसरे कमरे में उस पोशाक को उतारकर 
मुंह-हाथ धोकर स्वामी जी के पास आया। स्वामी जी ने उस समय उससे कहा, 
“आहार, पोशाक और जातीय आचार-व्यवहार का परित्याग करने पर, धीरे धीरे 
जातीयता लुप्त हो जाती St विद्या सभी से सीखी जा सकती है, परन्तु जिस 

विद्या की प्राप्ति से जातीयता का लोप होता है, उससे उन्नति नहीं होती-- 


अघःपतन ही होता है। 

शिष्य--महाराज, ऑफ़िस में आजकल अधिकारियों द्वारा निश्चित पोशाक 
आदि न पहनने से काम नहीं चलता । 

स्वामी जी--इसे कौन रोकता है ? ऑफ़िस में काम करने के लिए वैसी 
पोशाक तो पहननी ही पड़ेगी । परन्तु घर जाकर ठीक बंगाली वाबू बन जा । 
बही धोती, बदन पर कमीज या कुरता ओर HAT पर चादर । समझा ? 

शिष्य-जी हाँ ! 

स्वामी जी--तुम लोग केवल ae (कमीज) पहनकर ही इसके-उसके घर 
चले जाते हो--उस (पाइचात्य) देश में वेसी पोशाक पहनकर लोगों के घर जाना 
बड़ी असभ्यता AAMT जाती है । विना कोट पहने कोई सभ्य व्यक्ति अपने घर 
में घुसने ही न देगा । उस पोशाक के वारे में तुम लोगों ने क्या अधूरा अनुकरण 
करना सीखा है ! आजकल के लड़के जो पोशाक पहनते हैं, वह न तो देशी है 
और न विलायती, एक अजीब मिलावट है । 

इस प्रकार बातचीत के बाद स्वामी जी गंगा जी के किनारे थोड़ी देर टहलने 
लगे । साथ में केवल शिष्य ही था । वह स्वामी जी से साधना के सम्बन्ध में 
एक प्रदन पूछने में संकोच कर रहा था I 

स्वामी जी कया सोच रहा है ? कह डाल न । (मानो मन की वात ताइ 
गये हों ! ) 

शिष्य लज्जित भाव से कहने लगा, “महाराज, सोच रहा था कि यंदि आप 
ऐसा कोई उपाय सिखा दें, जिससे मन बहुत जल्द स्थिर हो जाय--जिससे बहुत 
जल्द ध्यान-मग्न हो सकूं-तो बड़ा ही उपकार हो। संसार के चक्र में पड़कर 
साधन-भजन के समय मन स्थिर करना बड़ा कठिन होता gv” 

ऐसा मालूम हुआ कि शिष्य की उस प्रकार की दीनता को देख स्वामी जी 
बहुत ही प्रसन्न हुए । उत्तर में वे स्नेहपूर्वंक शिष्य से वोले, “थोड़ी देर वांद जब 
ऊपर में अकेला रहेगा, तब आना । तब उस विषय पर वातचीत होगी ।” 

शिष्य आनन्द से-अधीर होकर बार बार स्वामी जी को प्रणाम करने लगा। 
स्वामी जी “रहने दे, रहने 2 कहने लगे । 

थोड़ी देर वाद स्वामी जी ऊपर चले गये । 

शिष्य इस बीच नीचे एक साधु के साथ वेदान्त की चर्चा करने लगा और 
धीरे घीरे ्वैताद्वैत मत के वितण्डाबाद से मठ कोलाहलपूर्ण हो गया । हल्ला सुनक र 
शिवानन्द महाराज ने उससे कहा, “अरे, धीरे धीरे चर्चा कर, ऐसा चिल्लाने से 

स्वामी जी के ध्यान में विघ्न होगा |” उस बात को सुनकर शिष्य शान्त हुआ 
और चर्चा समाप्त कर ऊपर स्वामी जी के पास चला गया । 
शिष्य ने ऊपर पहुंचते ही देखा, स्वामी जी परिचिम की ओर मुंह करके GAT 


"पर बैठे हुए ध्यान-मग्न हैं। मुख अपूर्वं भाव से पूणं है, मानो चन्द्रमा की कान्ति 


फूटकर निकल रही है । उनके सभी अंग एकदम स्थिर--मानों चित्रावितारम्भ 
इवावतस्थे । स्वामी जी की वह ध्यानमग्न मूर्ति देखकर ag विस्मित हो पास ही 
खड़ा रहा और बहुत देर तक खड़े रहकर भी स्वामी जी के बाह्य ज्ञान का कोई 
चिल्ल न देख चुपचाप उसी स्थान पर बैठ गया । क़रीब आघ घण्टा बीत जाने 
पर स्वामी जी के पार्थिव राज्य के सम्बन्ध में ज्ञान का मानो थोड़ा थोड़ा आभास 
दीखने लगा । शिष्य ने देखा, उनका मुट्टीबन्द हाथ काँप रहा है। उसके पाच-सात 
मिनट बाद ही स्वामी जी ने आँखें खोलकर शिष्य से कहा, “यहाँ पर कब आया ? ” 

दिष्प--यही थोड़ी देर पहले | 

स्वामी जी -अच्छा, एक गिलास जल तो ले आ। 

दिष्य तुरन्त स्वामी जी के लिए रखी हुई खास सुराही से जल ले आया । 
स्वामी जी ने थोड़ा जल पीकर गिलास जगह पर रखने के लिए शिष्य से कहा । 
शिष्य ने गिलास रख दिया और स्वामी जी के पास आकर बैठ गया । 

स्वामी जी--आज ध्यान बहुत जमा था । है 

दिष्य--महाराज, ध्यान करते: समय बैठने पर मन जिससे पूणं रूप से डब 
जाय, वह मुझे सिखा दीजिए । 

स्वामी जी--तुझे सब उपाय तो पहले ही बता दिये हैं; प्रतिदिन उसी 
प्रकार ध्यान किया कर । समय पर सब मालूम होगा। अच्छा, बोल तो तुझे 
क्या अच्छा लगता है ? 

शिष्य--महाराज, आपने जैसा कहा था, वैसा करता हूँ, परन्तु फिर भी 
मेरा अभी तक अच्छी तरह से ध्यान नहीं जमता। फिर कभी कभी मन में आता 
है--ध्यान करके क्या होगा ? इसलिए, ऐसा लगता है कि भेरा ध्यान नहीं 
जमेगा । अब हमेशा आपके पास रहना ही मेरा एकमात्र इच्छा है । 4४ 

स्वामी जी--यह सब मानसिक दुबंलता का चिह्न है। सदा नित्य प्रत्यक्ष 
आत्मा में तन्मय हो जाने की चेष्टा किया कर । आत्मदर्शन एक बार 'होने पर, 
सब कुछ हुआ ही समना; जन्म-मृत्यु का जाल तोड़कर चला जायगा | 

शिष्य--आप कृपा करके वही कर दीजिए । आपने आज एकान्त में. आने 
के लिए कहा था, इसलिए आया हूँ । जिससे मेरा मन स्थिर हो, ऐसा कुछ कर 
दीजिए । 

स्वामी जी--समय पाते ही ध्यान किया कर । सुषुम्ना के पथ पर मन यदि 
एक बार चला जाय, तो अपने आप ही सव कुछ ठीक हो जायगा। फिर अघिक 
कुछ करना न होगा | 
शिष्प--आप तो कितना उत्साह देते हैं; परन्तु मुझे सत्य वस्तु प्रत्यक्ष होगी 
क्या ? यथार्थ ज्ञान प्राप्त करके मुक्त हो सकूंगा क्या ? 
स्वामी जी--अवश्य होगा ! समय पर कीट से ब्रह्मा तक सभी मुक्त 
हो जायेंगे--और तू नहीं होगा? उन सब दुर्वलताओं को मन में स्थान न 
दिया कर। 
इसके बाद स्वामी जी ने कहा, “श्रद्धावान बन, वीर्यवान वन, आत्मज्ञान 
प्राप्त कर--और परहित के लिए जीवन का उत्सग कर दे--यही मेरी इच्छा 
और आशीर्वाद है ।'” 
इसके बाद प्रसाद की घण्टी बजने पर स्वामी जी ने शिष्य से कहा--"जा, 
प्रसाद की घण्टी बज गयी है ।” 
शिष्य ने स्वामी जी के चरणों में प्रणाम करके कृप। की भिक्षा माँगी। स्वामी 
जी ने शिष्य के मस्तक पर हाथ रखकर आशीर्वाद दिया और कहा, “मेरे 
आशीर्वाद से तेरा यदि कोई उपकार है तो कहता हूँ, "भगवान्‌ श्री रामकृष्ण 
तुझ पर कृपा करें।' इससे बढ़कर आशीर्वाद ओर मैं तुझे क्या दूँ ।” 
शिष्य ने आनन्दित होकर, नीचे उतरकर शिवानन्दजी महाराज से स्वामी जी 
के आशीर्वाद की बात कही । शिवानन्द स्वामी ने उस वात को सुनकर कहा, 
“जा बांगाल ! तेरा सब कुछ वन गया | इसके वाद स्वामी जी के आशीर्वाद 
का परिणाम जान सकेगा ?” 
_ भोजन के वाद शिष्य उस रात्रि को फिर ऊपर न गया, क्योंकि आज स्वामी 
जी जल्दी सोने के लिए लेट गये थे। 
दूसरे दिन प्रातःकाल ही शिष्य को कार्यवश कलकत्ता लौटना था। अतः 
जल्द हाथ-मुँह धोकर वह ऊपर स्वामी जी के पास पहुँचा । 
` स्वामी जो--अभी जायगा ? 
दिष्य--जी हाँ । 
स्वामी जी--अगले रविवार को आयेगा न ? 
शिष्य---अवश्य महाराज | 
स्वामी जो-तो जा, वह एक नाव भा रही है, उसी पर चला जा। 
शिष्य ने स्वामी जी के चरण-कमलों से इस जन्म के लिए विदा ली । वह 
उस समय भी नहीं जानता था कि इष्टदेव के साथ स्थूल शरीर में उसका यही 

अन्तिम साक्षात्कार था। स्वामी जी प्रसन्न मुख से उसे विदा देकर फिर बोले, 
“रविवार को आना ।” शिष्य भी आऊँगा' कहकर नीचे उतर गया । 

स्वामी सारदानन्द जी ने उसे जाते देखकर कहा “अरे, बे दो काँलर तो 
लेता जा । नहीं तो मुझे स्वामी जी की बात सुननी पड़ेगी।” ` 

शिष्य ने कहा, “अज बहुत जल्दी है--और किसी दिन ले जाऊंगा । आप 
स्वामी जी से कह दीजिएगा ।” 

नाव का मल्लाह पुकार रहा था। इसलिए शिष्य उन बातों को कहते कहते 
नाव की ओर भागा । शिष्य ने नाव पर से ही देखा, स्वामी जी उपर के बरामदे 
में धीरे धीरे टहल रहे हैं । वह उन्हें वहीं से प्रणाम करके नाव के भीतर जाकर 
बैठ गया । नाव भाटे के जोर से आघ घण्टे में ही अहीरीटोला के घाट पर आ. 
पहुँची । 

इसके सात दिन बाद ही स्वामी जी ने अपना पांचभौतिक शरीर त्याग 
दिया । शिष्य को उस घटना से पूर्व कुछ भी मालूम नहीं हुआ । उनकी महा- 
समाधि के दूसरे दिन समाचार पाकर, वह मठ में आया, पर स्थूल शरीर में 
स्वामा जा का द॑ंशंन फिर उसके भाग्य में नहीं था । 

१. ज्ञानयोग पर 


ज्ञानयोग (१) 


सभी जीवात्माएँ खेल रही हैं--कोई जानते हुए तो कोई बिना जाने । घर्म 
हमें जानते हुए खेलना सिखलाता है । 

जो नियम हमारे सांसारिक जीवन में लागु होता है, वही हमारे घामिक जीवन 
तथा विदव-जीवन में भी लागू होता है। वह एक और सार्वभौम है । यह बात नहीं 
कि घमं एक नियम द्वारा परिचालित होता हो और संसार एक दूसरे द्वारा | मानव 
और दानव- यै दोनों ही भगवान्‌ के रूप हैँ---भेद है केवल परिमाण के तारतम्य में | 

पाश्चात्य देशों के धर्मज्ञ, दाशंनिक और वैज्ञानिक यह सिद्ध करने के लिए 
कि मृत्यु के बाद जीवनं होता है, बाल की खाल खींच रहे हैं । छोटी सी बात के 
लिए कितनी उछल-कूद मचा रहे हैं ! सोचने के लिए इससे ऊँची और भी 
कितनी बाते हैं ! 'मेरी मृत्यु होगी'--यह सोचना कितना मूखंतापूर्ण अंघविद्वास 
है ! हमें यह बतलाने के लिए कि हम नहीं मरेंगे, किसी पुजारी, देव या दानव 
की आवश्यकता नहीं | यह तो एक प्रत्यक्ष सत्य है--सभी सत्यों से सर्वाधिक 
प्रत्यक्ष है। कोई भी मनुष्य अपने स्वयं के नाश की कल्पना नहीं कर सकता | 
अमरत्व का.भाव प्रत्येक मनुष्य में अन्तनिहित है । 

जहाँ कहीं जीवन है, वहाँ मृत्यु भी है । जीवन मृत्यु की छाया है, और मृत्यु 
जीवन की । जीवन और मृत्यु के बीच की अत्यंत सूकम रेखा का निदचय ग्रहण 
और धारण कर सकना दुःसाध्य है। 

मैं शाइवत उन्नति-क्रम में विश्वास नहीं करता, मैं यह नहीं मानता कि हम 
निरन्तर एक सीधी रेखा में बढ़ते चले जा रहे हैं । यह बात इतनी अर्थहीन है. किं 
उस पर विश्वास किया ही नहीं जा सकता । गतिं कभी एक सरल रेखा में नहीँ 
होती । यदि एक सरल रेखा अनन्त रूप से बढ़ा दी जाय तो वह वृत्त बन जाती 
है। कोई भी शक्ति-निक्षेप वृत्त पुरा करके प्रारम्भ ही के स्थान पर लौट आता है। 

कोई भी उन्नति सरल रेखा में नहीं होती । प्रत्येक जीवात्मा मानो एक वृत्त 
में भ्रमण करती है, और उसे वह मागं तय करना ही पड़ता है। कोई भी जीवात्मा 

६-१९ 

इतना अधोगामी-नहीं हो सकती, उसे एक न एक दिन ऊपर उठना ही होगा । 
भले हो वह पहले एकदम नीचे जाती दिखें, पर वृत्त-पथ को पूरा करने के लिए 
उसे ऊपर की दिशा में उठना ही पड़ेगा । हम सभी एक साधारण केन्द्र से निक्षिप्त 
हुए हैं--और यह केन्द्र है परमात्मा । अपना अपना वृत्त पूरा करने के बाद हम 
सब उसी केन्द्र में वापस चले जायेंगे जहाँ से हमने प्रारम्भ किया था । 

प्रत्येक आत्मा एक वृत्त है। इसका केन्द्र वहाँ होता है जहाँ शरीर, और 
बहीं उसका कार्य प्रकट होता है । तुम सर्वव्यापी हा, यद्यपि तुम्हें जान पड़ता है 
कि तुम एक ही विन्दु में केन्द्रित हो । तुम्हारे उस केन्द्र ने अपने चारों ओर पंच- 
भूतों का एक पिण्ड (शरीर) बना लिया है, जो उसकी अभिव्यक्ति का यन्त्र है। 
जिसके माध्यम से आत्मा अपने को प्रकट या प्रकाशित करती है, वह शरीर कह- 
लाता है। तुम waa विद्यमान हो । जब एक यन्त्र या शरीर काम के योग्य नहीं 
रह जाता तो केन्द्र वहाँ से हटकर पहले की अपेक्षा सृक्ष्मतर अथवा स्थूलतर 
पंचभूतकणों को एकत्र करके दूसरा शरीर निर्माण कर लेता है और उसके द्वारा 
अपना कार्य करता है । यह तो हुआ जीवात्मा का वृत्तान्त--और परमात्मा क्या 
है ? परमात्मा एक ऐसा वृत्त है जिसकी परिधि कहीं भी नहीं है और केन्द्र wat 
& उस वृत्त का प्रत्येक विन्दु सजीव, चैतन्य और समान रूप से क्रियाशील है । 
हमारी बद्ध आत्माओं के लिए केवल एक ही विन्दु चैतन्य है, और वही आगे या 
पीछे बढ्ता या घटता रहता है। ; 

आत्मा एक ऐसा वृत्त है जिसकी परिधि कहीं भी नहीं है, पर far केन्द्र 
किसी शरीर में है । मृत्यु केन्द्र का स्थानान्तर मात्र है। परमात्मा एक ऐसा 
वृत्त है जिसकी परिधि कहीं भी नहीं है और जिसका केन्द्र सर्वत्र है। जब हम 
शरीर के इस ससीम केन्द्र से वाहर निकलने में समर्थ हो सकेंगे, तभी हम पर- 
मात्मा की--अपने वास्तविक स्वरूप की उपलब्धि कर सकेंगे । 

एक प्रचण्ड धारा सागर की ओर प्रवाहित हो रही है, जिसके अपर यत्र-तत्र 
कागज और तृण के छोटे छोटे ews aed चले जा रहे हैं। ये टुकड़े भले ही 
लौट जाने का प्रयत्न करें, पर अन्त में उन सबको सागर में मिल जाना ही 
होगा । इसी प्रकार, तुम, मैं और यह समस्त. प्रकृति जीवम-प्रवाह की मतवाली 
तरंगों पर बहते हुए तिनकों की भाँति हैं, जो चैतन्य-सागर --पूर्णस्वलूप भगवान्‌ 
की ओर fat चले जा रहे हैं। हम भले ही पीछे जाने की कोशिशों करें, प्रवाह 
की गति के विरुद्ध हाथ पटके और अनेक प्रकार के उत्पात करें, पर अन्त में हमें 
जीवन और आनन्द के उस महासागर में जाकर मिलना ही होगा। 

ज्ञान -मतवादविहोन होता है; पर इसका यह अर्थ नहीं कि ज्ञान मतवादों 

से घृणा करता है । इसका मतलब केवल इतना ही है कि ज्ञान मतवादों से परे 
की अवस्था है। यथार्थ ज्ञानी किसी का नाश नहीं करना चाहता, प्रत्युत्‌ वह 
सबकी सहायता के लिए प्रस्तुत रहता है। जिस प्रकार सभी नदियाँ सागर में 
बहकर एक हो जाती हुँ, उसी प्रकार समस्त मतवादों को ज्ञान में पहुंचकर एक 
हो जाना चाहिए । ज्ञान संसार को त्याग देने की शिक्षा देता है, पर वह यह नहीं 
कहता कि उसको तिलांजलि दे दो--वह कहता है, उसमें रहो पर निसिप्त होकर । 
संसार में रहना, पर उसका होकर नहीं--यही त्याग की सच्ची कसौरी है। 

मेरी घारणा है.कि प्रारम्भ से ही हममें समस्त ज्ञान संचित है। मैं यह 
नहीं समझ सकता कि इसका विपरीत कैसे सत्य हो सकता है । यदि तुम और मैं 
सागर की लघु तरंगें हैं तो वह सागर ही हमारी पृष्ठभूमि है । 

जड़ पदार्थ, मन और: आत्मा में सचमुच कोई अन्तर नहीं । वे उस 'एकः 
की अनुभूति के विभिन्न स्तर मात्र हैं। इस संसार को ही लो--पंचेन्द्रियों को 
यह पंचभूतमय दिखता है, दुष्टों को नरक, पुण्यात्माओं को स्वगं और पूर्णत्व- 
प्राप्त ज्ञानियों को ब्रह्ममय । 

हम इन्द्रियों दवारा यह प्रत्यक्ष नहीं करा सकते कि एकमात्र ब्रह्म ही सत्य 
है; पर हम यह कह सकते हैं कि इसी अन्तिम निष्कर्ष पर पहुंचा जा सकता है। 
उदाहरणार्थं, प्रत्येक वस्तु में--पहाँ तक कि साधारण चीज़ों में भी--इस एकत्व का 
होना आवश्यक है। जैसे, 'मानवोय सामान्यीकरण' (human generalisation) 
है । हम कहते हैं कि समस्त विभिन्नता नाम और रूप से सृष्ट हुई है; पर जब हम 
चाहते हैं कि इस विभिन्नता को पकड़े, अलग करें तो यह कहीं दिखती नहीं। नाम 
या रूप या कारणों को हम कभी भी अपना अलग अस्तित्व रखते हुए नहीं देख सकते- 
बिना किसी आधार के उनका अस्तित्व रह ही नहीं सकता। यही प्रपंच या विकार 
'माया' कहलाता है, जिसका अस्तित्व निविकार (ब्रह्म) पर निर्भर रहता है और 
जिसकी (इससे ब्रह्म से) पृथक्‌ कोई सत्ता नहीं । सागर की एक लहर को लो । 
उस लहर का अस्तित्व तभी तक है जब तक सागर का उतना पानी एक लहर के 
रूप में है; Ae sail वह रूप नीच सिमटकर सागर में मिल जाता है, त्योही 
लहर का अस्तित्व मिट जाता है। किन्तु सागर का अस्तित्व उस लघु लहर के रूप 
पर उतना निर्मर नहीं रहता । .केवल सागर ही यथाथं रूप में बच रहता है, 
लहर का रूप तो मिटकर एकदम शून्य हो जाता है। 

एकं सत्‌-“सत्य' केवल एक है। मत के ही कारण वह “एक' बहु रूपों 
में प्रतिमासितः होता है । जब हमें बहुत्व का बोध होता है, तब एकत्व हमारे 
लिए नहीं रहता और ज्योंही हम एकत्व को देखने लगते हैं, वहुत्व अदृश्य हो 

जाता है । दैनिक जीवन का ही उदाहरण लो--जब तुम्हें एकता का बोध होता 
है, तब तुम्हें अनेकता नहीं दीख पड़ती । प्रारम्भ में तुम एकता ही को लेकर 
चलते हो । यह एक अनोखी बात है कि चीन का मनुष्य अमेरिकानिवासियों कीः 
आकृति के अन्तर को नहीं पहचान पाता, और तुम लोग चीननिवासियों की 
आकृति के अन्तर को नहीं जान सकोगे । 

यह प्रमाणित किया जा सकता है कि मन ही के द्वारा हमें वस्तुओं का ज्ञान 
होता है । केवल गुणविशिष्ट वस्तुएँ ही ज्ञात और ज्ञेय की परिधि के भीतर आ 
सकती है । जिसका कोई गुण नहीं, जिसकी कोई विशेषता नहीं, वह अज्ञात R I 
उदाहरण के लिए, मान लो, एक बाह्य जगत्‌ है 'क', जो अज्ञात और अज्ञेय 
है । जब मैं उसकी ओर देखता हूँ तो वह हो जाता है 'क'+- (मेरा) मन । जब 
मैं उसे जानना चाहता हूँ तो उसका तीन-चोथाई मेरा मन ही निर्माण कर देता 
Qi अतः बाह्य जगत्‌ है 'क' + मन, और उसी प्रकार अन्तजंगत्‌ है 'ख' 
aa | बाह्म या अन्तर्जगत्‌ में हमें जितने भी विभेद दीख पड़ते हैं, वे सब मन 
ही की सृष्टि हैं । जिसका यथार्थं में अस्तित्व है, वह तो अज्ञात और अज्ञेय है-- 
वह ज्ञान की सीमा से परे है, और जो ज्ञान के क्षेत्र के अतीत है, उसमें विभेद 
हो ही नहीं सकता, वहाँ विभिन्नता रह ही नहीं सकती । अतएव यह सिद्ध हो 
जाता है कि बाह्य 'क' और आन्तरिक ‘a’ दोनों एक ही हैं, और इसीलिए 'सत्य' 
केवल एक है। 

ईश्वर तकं नहीं करता । यदि तुम्हें किसी वस्तु का ज्ञान है तो तुम उसके 
लिए तकं क्यों करोगे ? यह तो दुर्बलता का लक्षण है कि हमें कुछ तथ्यों के संग्रह 
के लिए कीड़ों के समान इधर-उघर रंगना पड़ता है--बड़ा कष्ट उठाना पड़ता है, 
और बाद में हमारे सब प्रयत्न घूल में मिल जाते हैं। आत्मा ही मन तथा प्रत्येक 
बस्तु में प्रतिबिम्बित होती है । आत्मा का प्रकाश ही मन को चैतन्य प्रदान करता 
है । प्रत्येक वस्तु आत्मा का ही प्रकाश है; मन विभिन्न दपंणों के समान है। जिन्हें 
तुम प्रेम, भय, घृणा, सद्गुण और दुर्गृण कहते हो, वे सब आत्मा ही के प्रतिविम्ब 
हैं। जब दर्पण मैला रहता है तो प्रतिबिम्ब भी बुरा आता है । 

वास्तविक सत्ता (ब्रह्म) अव्यक्त है । हम उसकी कल्पना नहीं कर सकते, 
क्योंकि कल्पना हमें मन से करनी पड़ती है और मन स्वयं एक अभिव्यक्ति है । 
बह्‌ कल्पनातीत है, यही उसकी महिमा है । हमें यह बात अवदय ध्यान में रखनी 
चाहिए कि जीवन में हम न तो प्रकाश का उच्चतम स्पन्दन ही देख पाते हैं, न 
तिम्ततम; वे सत्ता के दो विरोधी धुव हैं। कुछ ऐसी वस्तुएं हैं जिन्हें ea आज नहीं 
जानते, पर जिनका ज्ञान हमें हो सकता है। अपने अज्ञान के कारण ही हम उन्हें 

आज नहीं जानते । परन्तु कुछ ऐसी भी बातें हैं जिनका ज्ञान हमें कभी नहीं हो 
सकता, क्योंकि वे ज्ञान के उच्चतम स्पन्दनों से भी उच्च हैं । हम सदा ही बही 
सनातन पुरुष' हैं, यद्यपि हम इसे जान नहीं सकते । उस अवस्था में ज्ञान असम्भव 
है । विचार की ससीमता ही उसके अस्तित्व का आधार है । उदाहरणाय, मुझमें 
अपनी आत्मा के अस्तित्व से अधिक निश्चित और कुछ भी नहीं है; फिर भी, 
यदि मैं आत्मा के बारे में सोचना ng तो केवल यही सोच सकता हूँ कि बह 
या तो शरीर है या मन, सुखी है या दुःखी, अथवा स्त्री है या पुरुष । यदि मैं 
उसे उसके यथार्थ स्वरूप में जानना ag तो प्रतीत “होता है कि इसके लिए उसे 
निम्न स्तर पर खींच लाने के अतिरिक्त और कोई उपाय ही नहीं दै । फिर भी, 
आत्मा के यथार्थ अस्तित्व के बारे में मुझे पूर्ण निश्चय है । “हे प्रिये, कोई स्त्री 
पति को पति के लिए प्रेम नहीं करती, किन्तु इसलिए कि वही आत्मा पति में 
भी अवस्थित है । हे प्रिये, कोई मनुष्य पत्नी को पत्नी के लिए प्यार नहीं करता, 
किन्तु इसलिए कि वही आत्मा पत्नी में भी अवस्थित है। आत्मा के द्वारा और 
आत्मा के लिए ही प्रेम किया जाता है ।” और आत्मा ही एकमात्र ऐसी सत्ता 
है जिसे हम जानते हैं, क्योंकि उसीमें से और उसीके द्वारा हमें अन्य सब वस्तुओं 
का ज्ञान होता है; परन्तु फिर भी हम उसकी कल्पना नहीं कर सकते | विज्ञातारमरे 
केन विजानीयात्‌?--ज्ञाता को हम कंसे जान सकते हैं? यदि हम उसे जान जायें 
तो वह ज्ञाता न रह जायगा-ज्ञेय हो जायगा; वह विषय हो जायगा | 

जिसे सर्वोच्च अनुभूति हो गयी है, वह कह उठता है, “मैं राजाधिराज हु; 
मुझसे वड़ा राजा और कोई नहीं है । मैं देवदेव हूँ, मुझसे बड़ा देवता और कोई 
नहीं है ! केवल मैं ही वर्तमान हूं-एंकमेवाद्वितीयम्‌।'' वेदान्त का यह अद्वैत 
भाव बहुतों को बड़ा भयानक दिखता ज़रूर है, परन्तु वह केवल अन्धविश्वास के 
कारण है। 

हम आत्मा हैं, सवंदा शान्त और निष्क्रिय हैँ । हमें रोना नहीं चाहिए । 
आत्मा-के लिए रोना कंसा ! हम अपनी कल्पना में सोचते हैं कि भगवान्‌ करुणा- 
भिभूत हो अपने सिंहासन पर बैठे हुए रो रहे हैं। ऐसे भगवान्‌ की प्राप्ति से 
कया लाभ ? भगवान्‌ रोयें ही क्‍यों ! रोना तो दुर्बलता का चिह्न है--बन्धन का 
लक्षण है। 

सर्वोच्च को खोजो, सर्वदा सर्वोच्च को ही खोजो, क्योंकि सर्वोच्च में ही 
शाइवत आनन्द है। यदि मुझे शिकार खेलना ही हो तो मैं शेर का शिकार HEMT 
यदि मुझे डाका डालना ही हो तो राजा के खजाने में डाका डालूँगा । सदा 
सर्वोच्च को ही ढूँढो। 

अहा ! जिन्हें सीमाबद्ध नहीं किया जा सकता, मन और वाणी जिनका वर्णन 
नहीं कर सकती, हृदय के हृदय में हौ जिनका अनुभव किया जा सकता है, जो समस्त 
तुलना से परे हैं, सीमा के अतीत हैं और नीलाकाश की भाँति अपरिवतंनशील 
हैं, हे साह्रो, उन्हीं सर्ववरूप को--उन्हीं 'एक' को जानो, और कुछ न खोजो! 

हे साधो, प्रकृति के परिणाम जिन्हें स्पर्श नहीं कर सकते, जो विचार से भी 
परे हैं, जो अचल और अपरिवर्तनशील 'हैं, समस्त शास्त्र जिनका निर्देश कर 
रहे हैं और जो ऋषि-मुनियों के आराध्य हैं, केवल उन्हींको खोजो ! 

बे अनन्त एकरस हैं, तुलनातीत हैं। वहाँ कोई तुलना सम्भव नहीं। 
ऊपर जल, नीचे जल, दायीं ओर जल, बायीं ओर जल, सवंत्र जल ही जल है; उस 
जल में एक भी तरंग नहीं, एक भ। लहर नहीं, सब शान्त--नीरव, सब शाइवत 
आनन्द ! ऐसी ही अनुभूति तुम्हारें हृदय में होगी । अन्य किसीकी चाह न रखो ! 

तू क्यों रोता है, we? तेरे लिए न मृत्यु है, न रोग । तू क्यों रोता है, 
भाई ? तेरे लिए न दुःख है, न शोक । तु क्यों रोता है, भाई ? तेरे विषय 
में परिणाम या मृत्यु की बात कही ही नहीं गयी । तू तो सत्स्वरूप है। 

मैं जानता हूं कि ईश्वर क्या है--पर मैं तुम्हें बतला नहीं सकता । मैं 
नहीं जानता कि परमात्मा क्या है--अतः मैं तुम्हें उसके विषय में कैसे बतला सकता 
हँ ? पर भाई, क्या तू नहीं देखता कि तू 'बही' है, तू वही है-- तत्त्वमसि ? 
परमात्मा को तू इधर-उधर seat क्‍यों फिर रहा है ? खोज बन्द कर, और 
बही परमात्मा है --अपने स्वरूप में प्रतिष्ठित हो जा । 

तू ही हमारा पिता, माता एवं प्रिय मित्र है। तू ही संसार का भार वहन 
करता है। अपने जीवन का भार वहन करने में हमें तू सहायता दे । तू ही 
हमारा मित्र है, हमारा प्रियतम है, हमारा पति है--तू ही 'हम' है ! 

पहले, ध्यान निषेधात्मक प्रकार का होना चाहिए । हर वस्तु को विचारों 
से निकाल वाहर करो ! मन में आनेवाली हर वस्तु का मात्र इच्छा की क्रिया 
द्वारा विश्लेषण करो। 

तदुपरान्त MATH उसका स्थापन करो, जो हम वस्तुतः हैं--सत्‌, चित्‌, 
आनन्द और प्रेम । 

ध्यान, विषय और विषयी के एकीकरण का साधन दै । ध्यान करो: 

ऊपर वह मुझसे परिपूर्ण है, नीचे वह मुझसे परिपूर्ण है, मध्य में वह मुझसे 
परिपूर्ण है। मैं सब प्राणियों में है और सब प्राणी मुझमें हैं । ॐ तत्‌ सत्‌, मैं वह 
हूँ । मैं मन के ऊपर की सत्ता हूँ । मैं विश्व की एकात्मा हूँ । मैं सुख हूँ न दुःख । 

शरीर खाता है, पीता है इत्यादि । मैं शरीर नहीं हूँ । मैं मन नहीं हूँ । 
मैं वह हूँ । मैं द्रष्टा हूँ । मैं देखता जाता हूँ । जघ स्वास्थ्य आता है, मैं weer 
होता हूँ । जब रोग आता है, मैं द्रष्टा होता हूं ! 

मैं सत्‌, ज्ञान, आनन्द हूँ । 

मैं ज्ञान का अमृत और सार-तत्त्व हूँ । चिरन्तन काल तक मैं परिवर्तित नहीं 
होता । मैं शान्त, देदीप्यमान और अर्पारवतंनीय हूँ । 

यह योग का बौद्धिक और दाशंनिक पक्ष है और बहुत कठिन है, किन्तु मैं 
आपको इससे घीरे घीरे अवगत कराउँगा | 

योग का अर्थ है, मनुष्य और ईइवर को जोड़ने की पद्धति । इतना समझ 
लेने के बाद आप मनुष्य और ईश्वर की अपनी परिभाषाओं के अनुसार चल 
सकते हैं । और आप देखेंगे कि योग शब्द हर परिभाषा के साथ ठीक बैठ जाता 
है। सदा याद रखिए कि विभिन्न मानसों के लिए विभिन्न योग हैं और यदि 
एक आपके अनुकूल नहीं होता तो gaar हो सकता है। सभी घमं, सिद्धान्त और 
व्यवहार में विभाजित हैं। पाइचात्य मानस ने सिद्धान्त पक्ष को छोड़ दिया है 
और वह शुभ कर्मों के रूप में घम के केवल व्यावहारिक भाग को ही ग्रहण करता 
है । योग धर्म का व्यावहारिक भाग है और प्रदर्शित करता है कि घर्म शुभ कर्मों 
के अतिरिक्त एक व्यावहारिक शक्ति भी है । 

उन्नीसवीं शताब्दी के प्रारम्भ में मनुष्य ने बुद्धि के द्वारा ईश्वर को पाने की 
चेष्टा की और फलस्वरूप ईश्वरवाद की उत्पत्ति हुई। इस प्रक्रिया से जो कुछ 
थोड़ा-बहुत feat वचा, उसको डाविनवाद और मिलवाद ने नष्ट कर दिया । 
लोगों को तब तुलनात्मक और ऐतिहासिक धमं की शरण में जाना पड़ा । वे सम- 
ते थे कि धर्म की उत्पत्ति तत्त्वों की पूजा से हुई । (द्र० सूर्य सम्बन्धी कथाओं 
आदि पर मैक्समूलर) । gat लोगों की घारणा थी कि घमं पूर्वजों की पूजा से 
निकला है । (द्र० gde स्पेन्सर) । किन्तु argota: ये पढतियाँ असफल सिद्ध 
हुईं । मनुष्य बाह्य पद्धतियो से सत्य तक नहीं पहुँच सकता । 

'यदि मैं मिट्टी के एक टुकड़े को जान लूं तो मैं मिट्टी की सम्पूर्ण राशि को 
जान लूंगा ।' सारा विश्व इसी योजना पर वना है। व्यक्ति तो मिट्टी के एक 
टुकड़े के समान केवल एक अंश है । यदि हम मानव आत्मा के, जो कि एक अणु 
है, प्रारम्भ और सामान्य इतिहास को जान लें तो हम सम्पूर्ण प्रकृति को जान 
लेंगे । जन्म, वृद्धि, विकास, जरा, मृत्यु--सम्पूर्ण प्रकृति में यही क्रम है और 
वनस्पति तथा मनुष्य में समान रूप से विद्यमान है। भिन्नता केवल समय की है । 
पूरा चक्र एक दृष्टात में एक दिन में पूर्ण हो सकता है और दूसरे में ७० वर्ष में 
पर ढंग एक हो है । विश्व के विश्वसनीय विश्लेषण तक पहुँचने का एकमात्र 

मगं स्वयं हमारे मन का विश्लेषण है। अपने घम को समझने के लिए एक सम्यक्‌ 
मनोविज्ञान आवश्यक है । केवल बुद्धि से ही सत्य तक पहुँचना असम्भव है, क्योंकि 
अपूर्ण बुद्धि स्वयं अपने मौलिक आधार का अध्ययन नहीं कर सकती । इसलिए 
मन को अध्ययन करने का एकमात्र उपाय तथ्यों तक पहुँचने का है, तभी बुद्धि 
उन्हें विन्यस्त करके उनसे सिद्धान्तों को निकाल सकेगी । बुद्धि को घर बनाना 
पड़ता है, पर बिना इंटों के वह ऐसा नहीं कर सकती, और वह इंटें बना नहीं 
सकती । ज्ञानयोग तथ्यों तक पहुँचने का सबसे निड्चित मागं है। 

मन के शरीर-विज्ञान को लें । हमारी इन्द्रियाँ हैं, जिनका वर्गीकरण ज्ञानेन्द्रियों 
और कर्मेन्द्रियों में किया जाता है । इन्द्रियों से मेरा अभिप्राय वाह्य इन्द्रिय-यन्त्रों 
से नहीं है । मस्तिष्क में नेत्र सम्बन्धी केन्द्र दृष्टि का अवयव है, केवल आँख 
नहीं । यहो बात हर अत्रयव के सम्बन्ध में है, उसकी क्रिया आभ्यंतरिक होती है, 
केवल मन में प्रतिक्रिया होने पर ही विषय का वास्तविक प्रत्यक्ष होता है । 
प्रत्यक्षीकरण के लिए पेशीय और संवेद्य नाड़ियाँ आवश्यक हैं । 

उसके बाद स्वयं मन है | वह एक स्थिर जलाशय के समान है, जो कि 
आघात किये जाने पर, जैसे पत्थर द्वारा, स्पन्दित हो उठता है। स्पन्दन एकत्र 
होकर TAT पर प्रतिक्रिया करते हैं, जलाशय भर में वे फैलते हुए अनुभव किये 
जा सकते हैं। मन एक झील के समान है, उसमें निरन्तर स्पन्दन होते रहते हैं, 
जो उस पर एक छाप छोड़ जाते हैं। और अहं या व्यक्तिगत स्व या मैं का विचार 
इन स्पन्दनों का परिणाम होता है। इसलिए यह 'मैं” शक्ति का अत्यन्त द्रुत संप्रेषण 
मात्र है, वह स्वयं सत्य नहीं है। 

मस्तिष्क का निर्मायक पदार्थं एक अत्यन्त सूक्ष्म भौतिक यन्त्र है, जो प्राण 
धारण करने में प्रयुक्त होता है । मनुष्य के मरने पर शरीर मर जाता है, किन्तु 
अन्य सब कुछ नष्ट हो जाने के बाद मन का थोड़ा भाग, उसका बोज बच जाता 
है । यही नये शरीर का बीज होता है, जिसे सन्त पॉल ने “आध्यात्मिक शरीर" 
कहा है । मन की भौतिकता का यह सिद्धान्त सभी आधुनिक सिद्धान्तो से मेल 
खाता है । जड़ व्यक्ति में बुद्धि कम होती है, क्योंकि उसका मस्तिष्क पदार्थ-आहत 
होता है-। बुद्धि भौतिक पदार्थ में नहीं हो सकती और न वह पदार्थ के किसी 
संघात द्वारा उत्पन्न की जा सकती है । तब बुद्धि कहाँ होती है ? वह “भौतिक 
पदार्थं के पीछे होती है, वह जीव है, भौतिक यन्त्र के माध्यम से कारये करनेवाली 
आत्मा है । बिना पदार्थं के शक्ति का संप्रेषण सम्भव नहीं है, और चूँकि जीव 
एकाकी यात्रा नहीं कर सकता, मृत्यु के द्वारा और सब कुछ ध्वस्त हो जाने पर 
मन का एक अंश संप्रेषण के माध्यम के रूप में बच जाता है। 

प्रत्यक्ष कैसे होता है ? सामने की दीवार एक प्रभाव-चित्र मुझे भेजती है, 
किन्तु जब तक कि मेरा मन प्रतिक्रिया नहीं करता, मैं दीवार नहीं देखता । अर्थात्‌ 
मन केवल दृष्टि मात्रै सेःदीवार को नहीं जान सकता। जो प्रतिक्रिया मनुष्य को 
दीवार के प्रत्यक्ष की क्षमता देती है, वह एक बौद्धिक प्रक्रिया है। इस प्रकार 
सम्पूर्ण विश्व हमारी आँखों और मन (प्रत्यक्षीकरण की आंतरिक शक्ति) द्वारा 
देखा जाता है; वह हमारी अपनी व्यङ्गितगत वृत्तियों द्वारा निश्चित रूप से रंग 
जाता है। वास्तविक दीवार या वास्तविक विश्व, मस्तिष्क के बाहर होता है 
और अज्ञात तथा अज्ञेय होता है। इस Faas को 'क' कहिए और हमारा कहना 
है कि दृश्य जगत्‌ होगा 'क' + मन । 

जो बाह्य जगत्‌ के लिए सत्य है, वही आभ्यंतर जगत्‌ पर भी अवश्य लागू 
होना चाहिए । मन भी अपने को जानना चाहता है, किन्तु यह आत्मा केवल 
मन के माध्यम से जानी जा सकती है और दीवार की ही तरह भज्ञात है । इस 
आत्मा को हम 'ख' कह सकते. हैं और तब कथन इस प्रकार होगा कि 'ख'+ मन 
आभ्यंतर अहं है । सवंप्रथम काण्ट मस्तिष्क के इस विश्लेषण पर पहुंचे थे, किन्तु 
वेदों में यह बहुत पहले कहा जा चुका था। इस प्रक्रार चाहे जैसा भी वह हो, 
हमारे पास 'क' और ‘a’ के बीच में मन उपस्थित है और दोनों पर प्रतिक्रिया 
कर रहा है। 

यदि “क' अज्ञात है तो जो भी गुण हम प्रदान करते हैं वे हमारे अपने ही 
मस्तिप्क से उद्भूत होते Fi देश, काल और कारणता वे तीन उपाधियाँ हैं, 
जिनके मध्य मन को प्रत्यक्ष होता है। काल विचार के संप्रेषण की उपाधि है और 
देश अधिक स्थूल पदार्थ के स्पन्दन के लिए है, कारणता वह अनुक्रम है, जिसमें 
वे स्पन्दन आते हैं। मन को केवल इन्हीं के द्वारा बोध हो सकता है। अतएव मन 
से परे की कोई भी वस्तु देश, काल और कारणता से परे अवश्य होगी । 

अन्धे व्यक्ति को जगत्‌ का प्रत्यक्ष स्पर्श और ध्वनि द्वारा होता है। हम 
. पंचेन्द्रियवाले लोगों के लिए यह एक भिन्न ही जगत्‌ है। यदि हममें से कोई विद्युत्‌ 
संवेदना का विकास करे और विद्युत्‌ लहरों को देखने को योग्यता प्राप्त कर ले 
तो संसार भिन्न दिखायी देगा तथापि 'क' के रूप में जगत्‌ है, इन सबके लिए समान 
है। चूंकि हर एक अपना पृथक्‌ मन जाता है, वह अपने विशेष संसार को हा 
देखता है । 'क'+-एक इन्द्रिय, 'क'+ दो इन्द्रियाँ और इसी प्रकार, जैसा कि हम 
मनुष्य को जानते हैं, पाँच तक हैं। परिणाम निरन्तर विविधतापूर्ण होता है, किन्तु 
'क' सदेव अपरिवतित रहता है । 'ख' भी हमारे मानसों से निरन्तर परे होता है 
मर देश, काल तथा कारणता से परे है । 

वर आप पूछ सकते हैं, 'हम केसे जानते हैं कि दो वस्तुएं हैं (क और ख), 
जो देश, काल और कारणता से परे हैं?” बिल्कुल सत्य है कि काल विभेदी- 
करण करता है जिससे यदि दोनों वास्तव में काल से परे हैं, तो उन्हें वांस्तव में 
अवश्य ही एक होना चाहिए। जब मन इस एक को देखता है, वह उसे भिन्न 
नाम से पुकारता है, 'क' जव वह बाह्य जगत्‌ होता है और 'ख' जब वह आम्यन्तर 
जगत्‌ होता है । इस इकाई का अस्तित्व है और उसे मन के लेंस से देखा जाता 
है। 

हमारे समक्ष TAT व्यापक रूप से प्रकट होनेवाली परिपूर्ण सत्ता ईश्वर, 
ब्रह्म है । विभेदीकरण रहित दशा ही पुर्णता की दशा है, अन्य सब अस्थायी और 
निम्नतर होती हैं। 

विभेदरहित सत्ता मन को विभेदयुक्त क्यों प्रतीत होती है ? यह उसी प्रकार 
का प्रएइन है, जेसा यह कि अशुभ और इच्छा-स्वातन्त्य का स्रोत क्या है ? प्रश्न 
स्वयं आत्मविरोधी और असम्भव है, क्योंकि प्रश्न कार्य और कारण को स्वयंसिद्ध 
मान लेता है । अविभेद में कारण और कार्य नहीं होता, प्रत यह मान लेता है 
कि अविभेद उसी स्थिति में है, जिसमें कि विभेदयुक्त “क्यो' और 'कहाँ से' केवल 
मन में होते हैं। आत्मा कारणता से परे है और केवल वही स्वतन्त्र है। यह उसीका 
प्रकाश है, जो मन के हर रूप से भरता रहता है । हर कार्ये के साथ मैं कहता हूँ 
कि मैं स्वतंत्र हूँ, किन्तु हर कार्य सिद्ध करता है कि मैं बद्ध हूँ। वास्तविक आत्मा 
स्वतन्त्र है, किन्तु मस्तिष्क और शरीर के साथ मिश्रित होने पर वह स्वतंत्र नहीं 
रह जाती । संकल्प या इच्छा इस वास्तविक आत्मा की प्रथम अभिव्यक्ति है, 
अतएव इस वास्तविक आत्मा का प्रथम सीमाकरण संकल्प या इच्छा है । इच्छा, 
आत्मा और मस्तिष्क का एक मिश्रण है। किन्तु कोई मिश्रण स्थायी नहीं हो 
सकता । इसलिए जब हम जीवित रहने की इच्छा करते हैं, हमें अवश्य मरना 
चाहिए। अमर जीवन परस्पर विरोधी शब्द हैं, क्योंकि जीवन एक मिश्रण होने 
से स्थायी नहीं हो सकता । सत्य सत्ता अभेद और शाश्वत है । यह पूर्ण सत्ता 
सभी दृषित वस्तुओं, इच्छा, मस्तिष्क और विचार से किस प्रकार संयुक्त हो 
जाते है ? वह कभी संयुक्त या मिश्रित नहीं हुई है। तुम्हीं वास्तविक तुम हो 
(हमारे पूर्व कथन के 'ख'), तुम कभी इच्छा न थे, तुम कदापि नहीं बदले हो, एक 
व्यक्ति के रूप में कभी तुम्हारा अस्तित्व न था: यह भ्रम है। तब आप कहेंगे 
कि भ्रम के गोचर पदार्थ किस पर आश्रित हैं ? यह एक कुप्रदन है । भ्रम कभी 
सत्य पर॑ आश्रित नहीं होता, भ्रम तो भ्रम पर ही आशित होता है। इन ज्रमो के 
पूर्व जो था, उसी पर लौटने के लिए, सचमुच स्वतन्त्र होने के लिए, हर वस्तु, 


CC-0.Panini Kanya Maha Vidyalaya Collection. 


5 faak iti a Samaj Foundation Chennai and eGangotri 
हय २५२ 


संघर्ष कर रही है । तब जीवन का मूल्य क्या हैं? वह हमें अनुभव देने के निमित्त 
है । क्या यह विचार विकासवाद की अवहेलना करता है? नहीं, इसके विपरीत 
वह उसे स्पष्ट करता है। विकास वस्तुतः भौतिक पदार्थ के सुक्ष्मीकरण की 
प्रक्रिया है, जिससे वास्तविक आत्मा को अपनी अभिव्यक्ति करने में सहायता 
मिलती है। वह हमारे और किसी अन्य वस्तु के बीच किसी पर्दे या आवरण 
जैसा है। पदे के क्रमशः हटने पर, वस्तु स्पष्ट हो जाती है। प्रश्‍न केवल उच्चतर 
आत्मा की अभिव्यक्ति का है। 

39 तत्‌ सत्‌ ! 3» का ज्ञान विदव के रहस्य का ज्ञान प्राप्त कर लेना है। 
ज्ञानयोग का उद्देश्य वही है जो भक्तियोग और राजयोग का है, किन्तु प्रक्रिया 
भिन्न है । यह योग दृढ़ साधकों के लिए है; उनके लिए है जो न तो रहस्यवादी, 
न भक्तिमान, अपितु बौद्धिक हैं। जिस प्रकार भक्तियोगी प्रेम और भक्ति के 
द्वारा उस सर्वोपरि परम से पूर्ण एकता की सिद्धि का अपना मार्ग ढूंढ़ निकालता 
है, उसी प्रकार ज्ञानयोगी विशुद्ध बुद्धि के द्वारा dere के साक्षात्कार का अपना 
मागं प्रशस्त करता है । उसे सभी पुरानी मूर्तियों को, सभी पुराने विद्वासों और 
अंधविश्वासों कों और ऐहिक या पारलौकिक सभी कामनाओं को निकाल फेंकने 
के लिए तत्पर रहना चाहिए और केवल मोक्ष-लाभ के लिए कृतनिश्चय होना 
चाहिए । ज्ञान के बिना मोक्ष-लाभ नहीं हो सकता है । वह तो इस उपलब्धि में 
निहित है कि हम यथार्थतः क्या हैं और यह कि हम भय, जन्म तथा मृत्यु से परे 
हैं। आत्मा का साक्षात्कार ही सर्वोत्तम श्रेयस्‌ है । वह इन्द्रियों और विचार से 
परे है । वास्तविक 'मैं का तो ज्ञान नहीं हो सकता। वह तो नित्य ज्ञाता (विषयी) 
है और कभी भी ज्ञान का विषय नहीं हो सकता, क्योंकि ज्ञान सापेक्ष का होता 
है, निरपेक्ष पूर्ण का नहीं । इन्द्रियों द्वारा प्राप्त सभी ज्ञान ससीम है--बह कायं 
और कारण की एक अन्तहीन श्यृंखला है । यह संसार एक सापेक्ष संसार है, यथार्थ 
सत्य की एक छाया या आमास मात्र है; तथापि-चूंकि यह (संसार) संतुलन का 
ऐसा स्तर है कि जिस पर सुख-दुःख प्रायः समान रूप से संतुलित हैं, इसलिए यही 
एक स्तर है जहाँ मनुष्य अपने यथार्थ स्वरूप का साक्षात्‌ कर सकता है और जान 


सकता है कि वह ब्रह्म है। 


१. मूलतः ये प्रवचन स्वामी जी को एक प्रमुख अमेरिकन दिव्या कुमारी 
एस० Fo atest द्वारा लेखबद्ध किये गये थे। जिस समय स्वामी सारदानन्द 
अमेरिकः में थे, (१८९६) उन्होंने उनकी नोटबुक से इनको प्रतिलिपि कर ली। 

—संपादक 

यह संसार 'प्रकृति का विकास और ईश्वर की अभिव्यक्ति है' । वह माया 
या नाम-ख्प के माध्यम से देखे हुए परमात्मा या ब्रह्म की हमारी व्याख्या है। 
संसार शून्य नहीं है, उसमें कुछ वास्तविकता है । संसार केवल इसी लिए 'प्रतीय- 
मान” होता है कि इसके पीछे ब्रह्म का “अस्तित्व” है । t 

विज्ञाता को हम कंसे जान सकते हैं? * वेदान्त कहता है, “हम वह (विज्ञाता) 
हैं, किन्तु हम कभी उसे विषयतया जान नहीं सकते, क्योंकि वह कभी ज्ञान का 
विषय नहीं हो सकता ।” आधुनिक विज्ञान भी कहता है कि 'वह” कभी जाना 
नहीं जा सकता | फिर भी समय समय पर हम उसकी झलक पा सकते हैं । 
संसार-भ्रम एक बार टूट जाने पर वह हमारे पास पुन: लौट आता है, किन्तु तब 
हमारे लिए उसमें कोई वास्तविकता नहीं रह जाती। हम उसे एक मृगतृष्णा 


के रूप में ही ग्रहण करते हैं। इस मृगतृष्णा के परे पहुंचना ही सभी घर्मो का * 


लक्ष्य है। वेदों ने निरन्तर यही उपदेश दिया है कि मनुष्य और ईश्वर एक है, 
किन्तु बहुत कम लोग इस पदे (माया) के पीछे प्रवेश कर पाते औरं परम सत्य 
की उपलब्धि कर पाते हैं । 

जो ज्ञानी बनना चाहे, उसे सर्वप्रथम भय से मुक्त होना चाहिए। भय हमारे 
सबसे बुरे शत्रुओं में से एक है। इसके बाद, जब तक किसी बात को 'जान न लो' 
उस पर विश्वास न करो । अपने से निरन्तर कहते रहो, “मैं शरीर नहीं हूँ, मैं 
मन नहीं हूँ, मैं विचार नहीं हूँ, मैं चेतना भी नहीं हूँ, मैं आत्मा हूँ ।” जब तुम सब 
छोड़ दोगे तब यथार्थ आत्म-तत््व रह जायगा । ज्ञानी का ध्यान दो प्रकार का 
होता हैः (१) हर ऐसी वस्तु से विचार हटाना और उसको अस्वीकार करना जो 
हम 'नहीं हैँ'। (२) केवल उसी पर दृढ़ रहना जो कि वास्तव में हम “हैं” और 
वह है आत्मा- केवल एक सच्चिदानन्द परमात्मा । सच्चे विवेकी को आगे 
बढ़ना चाहिए और अपने विवेक की सुदूरतम सीमाओं तक निर्भयतापूर्वक उसका 
अनुसरण करना चाहिए । मागं में कहीं रुक जाने से काम नहीं बनेगा । जब हम 
अस्वीकार करना प्रारम्भ करें तो, जब तक हम उस विषय पर न पहुँच जायें 
जिसे अस्वीकार किया या हटाया नहीं जा सकता--जो कि यथार्थ 'मैं” है, शेष 
सब हटा ही देना चाहिए। वही 'मैं' विश्‍व का द्रष्टा है, वह अपरिवर्तनशील, 
शाएवत और असीम है। अभी अज्ञान के परत पर चढ़े परत ही उसे हमारी 
दृष्टि से ओरल किये हुए हैं, पर वह सदैव वही रहता gI 

एक वृक्ष पर दो पक्षी बैठे थे। शिखर पर बैठा हुआ पक्षी शान्त, महिमा- 


Re विज्ञातारमरे केन विजानीयात्‌ ॥ बु» उप० ॥२।४।१४॥ 

न्वित, सुन्दर और पूर्ण था । नीचे बैठा हुआ पक्षी वार बार एक टहना से दूसरी 
पर फुदक रहा था और कभी मधुर फल खाकर प्रसन्न तथा कभी कड़वे फल खाकर 
दुःखी होता था। एक दिन.उसने जब सामान्य से अधिक कटु फल खाता तो उसने 
ऊपरवाले शान्त तथा महिमान्वित पक्षी की ओर देखा और सोचा, “उसके सदृश 
हो जाऊं तो कितना अच्छा हो !” और वह उसकी ओर फुदक कर थोड़ा बढ़ा 
भी । जल्दी ही वह ऊपर के पक्षी के सदृश् होने की अपनी इच्छा को मुल 
गया और पूर्ववत मधुर या कटु फल खाता एवं सुखी तथा दुःखी होता रहा । 
उसने फिर ऊपर की ओर दृष्टि डाली और फिर शान्त तथा महिमान्वित 
पक्षी के कुछ निकटतर पहुँचा । अनेक बार इसकी आवृत्ति हुई और अन्ततः 
वह ऊपर के पक्षी के बहुत समीप पहुँच गया। उसके पंखों की चमक से 
वह ( नीचे का पक्षी ) चौंधिया गया और वह उसे आत्मसात्‌ करता सा 
जान पड़ा । अन्त में उसे यह देखकर वड़ा विस्मय और आश्चर्य हुआ कि वहाँ 
तो केवल एक ही पक्षी है और वह स्वयं सदेव ऊपरवाला ही पक्षी या। 
पर इस तथ्य को वह केवल अभी समझ पाया ? १ मनुष्य नीचेवाले पक्षी के 
समान है, लेकिन यदि वह अपनी सर्वश्रेष्ठ कल्पना के अनुसार किसी सर्वोच्च 
आदशं तक पहुंचने के प्रयत्न में निरन्तर लगा रहे तो वह भी इस निष्कर्ष पर 
पहुँचेगा कि वह सदेव आत्मा ही था, अन्य सब मिथ्या या स्वप्न । भौतिक तत्त्व 
और उसकी सत्यता में विशवास से अपने को पूर्णतया पृथक्‌ करना ही यथार्थ ज्ञान 
है। ज्ञानी को अपने मन में निरन्तर रखना चाहिए--5» तत्‌ सत्‌, अर्थात्‌ ॐ 
ही एकमात्र वास्तविक सत्ता है। तात्त्विक एकता ज्ञानयोग की नींव है। उसे 
ही aerate (द्वैत से रहित) कहते हैं । वेदान्त दर्शन की यह आधारशिला है, 
उसका आदि और अन्त । “केवल ब्रह्म ही सत्य है, शेष सब मिथ्या और मैं ब्रह्म 
हैं ।” जब तक हम उसे अपने अस्तित्व का एक अंश न बना लें, तब तक अपने 
से केवल यही कहते रहने से हम समस्त द्वैत भाव से, शुभ तथा अशुभ से, सुख और 
दुःख से, कष्ट और आनन्द दोनों ही से, ऊपर उठ सकते हैं ॥ और अपने को 
शास्वत, अपरिंवतनशील, असीम, 'एक अद्वितीय' ब्रह्म के रूप में जान सकते हैं। 


१. द्वा सुपर्णा सयुजा सखाया समानं वृक्ष परिषस्वजाते । 
तयोरन्यः पिप्पलं स्वाद्वत्यनइननन्यो अभिचाकृञ्ञोति॥ 
समाने qa पुरुषो निमरनोऽनीशया शोचति मुह्यमानः । 
जुष्टं aqt पड्यत्यन्यमोशमस्थ महिमानमिति वीतशोकः ॥ 


Fo उप० ॥ ३।१।१-२॥ 

ज्ञानयोगी को अवश्य ही उतना प्रखर अवश्य stat चाहिए, जितना कि 
संकीणंतम संप्रदाय्रवादी किन्तु उतना ही विस्तीर्ण भी जितना कि आकाश । उसे 
अपने मन पर पूण नियंत्रण रखना चाहिए, बौद्ध या ईसाई होने का सामथ्यं रखना 
चाहिए तथा अपने को इन विभिन्न विचारों में सचेतन रूप से विभक्त करते हुए 
चिरंतन सामंजस्य में दृढ़ रहना चाहिए । सतत अभ्यास ही हमें ऐसा नियन्त्रण 
प्राप्त करने का सामथ्यं दे सकता है। सभी विविधताएँ उसी एक में है, किन्तु 


` हमें यह सीखना चाहिए कि जो कुछ हम करें उससे अपना तादात्म्य न कर दें, 


ओर जो अपने हाथ में हो, उसके अतिरिक्त, अन्यं कुछ न देखें, न सुनें और न 
उसके विषय में बात करें। हमें अपने पूरे जी-जान से जुट जाना और प्रखर 
बनना चाहिए । दिन-रात अपने से यही कहते रहो--सोऽहं सोऽहं ! 


[3 ] 


वेदान्त दर्शन के सर्वश्रेष्ठ शिक्षक शंकराचार्य थे। ठोस तकं द्वारा उन्होंने 
वेदान्त के सत्यो को वेदों से निकाला और उनके आधार पर उन्होंने ज्ञान के उस 
आइचयंजनक दर्शन का निर्माण किया जो कि उनके areal में उपदिष्ट है । 
उन्होंने ब्रह्म के सभी परस्पर विरोधी दर्शनों का सामंजस्य किया और यह दिखाया 
कि केवल एक ही असीम सत्ता है। उन्होंने यह भी प्रदर्शित किया कि मनुष्य ऊध्वं 
मार्ग का आरोहण शनैः शनैः ही कर सकता है । इसलिए विभिन्न उपस्थापनाओं 
की आवश्यकता उसकी क्षमता की विविधता के अनुसार पड़ती है। ईसा की 
वाणी में भी हमें कुछ ऐसा ही प्राप्त है । उन्होंने अपने श्रोताओं की क्षमता की 
विभिन्नता के अनुरूप अपने उपदेश को स्पष्ट ही समायोजित किया है। पहले 
उन्होंने उनके एक स्वगंस्थ परम पिता के विषय में और फिर उससे प्राथना करने 
की शिक्षा दी । आगे चल कर वह एक पग और ऊपर उठे और उनसे कहा कि, 
मैं अंगूर की लता हूँ और तुम सब उसकी शाखाएं हो', और अन्त में उन्होंने 
परम सत्य का उपदेश दिया--'मैं और मेरे पिता एक हैं' और "स्वर्ग का राज्य 
तुम्हारे भीतर है।' शंकर ने शिक्षा दी कि ये तीन वातें ईश्‍वर के महान्‌ वरदान 
हैं: (१) मानव शरीर (२) ईश्वर-लाम की प्यास और (३) ऐसा गुरु जो हमें 
ज्ञानालोक दिखा सके । जब वे तीन महान्‌ वरदान हमारे अपने हो जातें हैं, तब 
हमें समझना चाहिए कि हमारी मुक्ति निकट है। केवल ज्ञान हमें मुक्त कर 
सकता है और हमारा परित्राण भी कर सकता है, लेकिन ज्ञान होते ही शुभ को 
भी अवष्य हट जाना चाहिए । 
वेदान्त का सार है कि सत्‌ केवल एक ही है और प्रत्येक आत्मा पूर्णतया 

वही सत्‌ है, उस सत्‌ का अंश नहीं । ओस की हर बूंद में 'सम्पुण' सूय प्रतिबिम्बित 
होता है । देश, काल और निमित्त द्वारा आभासित ब्रह्म ही मनुष्य है, जैसा हम 
उसे जानते हैं; किन्तु सभी नाम-रूप या आभासों के पीछे एक ही सत्य है। निम्न 
अथवा आभासिक स्व की. अस्वीकृति ही निःस्वार्थता है। हमें अपने को इस दुःखद 
स्वप्न से मुक्त करना है कि हम यह देह हैं। हमें यह 'सत्य' जानना ही चाहिए 
कि 'मैं वह g । हम विन्दु नहीं जो महासागर में मिलकर खो जायें, हममें प्रत्येक 
“सम्पूर्ण सीमाहीन सिन्धु है, और इसकी सत्यता की उपलब्धि हमें तब होगी, जब 
हम माया की बेड़ियों से मुक्त हो जायेंगे। असीम को विभक्त नहीं किया जा 
सकता, द्वैतरहित एक का द्वितीय नहीं हो सकता, सब कुछ बही एक 'है'। यह 
ज्ञान सभी को प्राप्त होगा, किन्तु हमें उसे अभी प्राप्त करने केः लिए संघर्ष करना 
चाहिए; क्योंकि जब तक हम उसे प्राप्त नहीं कर लेते, हम मानव जाति की 
वस्तुतः उत्तम सहायता नहीं कर सकते । जीवन्मुक्त (जीवित रहते हुए मुक्त 
अथवा ज्ञानी) ही केवल यथाथं प्रेम, यथार्थ दान, यथार्थं सत्य देने में समर्थ होता 
है और सत्य ही हमें मुक्त करता है। कामना हमें दास बनाती है, मानो वह एंक 
अतुप्य अत्याचारी शासिका है जो अपने शिकार को चैन नहीं लेने देती; फिन्तु 
जीवन्मुक्त व्यक्ति इस ज्ञान तक पहुँचकर कि वह अद्वितीय ब्रह्म है और उसे अन्य 
कुछ काम नहीं है, सभी कामनाओं को जीत लेता है ।. .. 

मन हमारे समक्ष- देह, लिंग, संप्रदाय, जाति, बन्धन--आदि सभी भ्रमों 
को उपस्थित करता है; इसलिए जब तक मन को सत्य की उपलब्धि न हो जाय, 
तब तक उससे निरन्तर सत्य कहते रहना है। हमारा असली स्वरूप आनन्द है, 
और संसार में जो कुछ सुख हमें मिलता है, वह उस परमानन्द का केवल प्रतिबिम्ब, 
उसका अणुमात्र भाग है, जो हम. अपने असली स्वरूप के स्प से पाते हैं। वह 
सुख और दु:ख दोनों से परे है, वह विश्व का 'द्रष्टा' है, ऐसा अपरिवतंनीय पाठक 
है, जिसके समक्ष जीवन-ग्रन्थ के पृष्ठ खुलते चले जाते हैं । 

अभ्यास से योग, योग से ज्ञान, ज्ञान से प्रेम और प्रेम से परमानन्द की प्राप्ति 
होती है। 'मुझे और मेरा' एक अन्धविद्वास हैं; हम उसमें इतने समय रह चुके हैं 
कि उसे दूर करना प्रायः असम्भव है । परन्तु यदि हमें सर्वोच्च स्तर पर पहुँचना 
है तो हमें इससे अवश्य मुक्त होना चाहिए! हमें सुखी और प्रसन्न होना चाहिए; 
मुँह लटकाने से धर्म नहीं बनता । घमं संसार में सर्वाधिक आनन्द की वस्तु होना 
चाहिए, क्योंकि वही सर्वोत्तम वस्तु है। तपस्या हमें पवित्र नहीं बना सकती । 
जो व्यक्ति भगवत्‌-प्रेमी और पवित्र है, वह दुःखी क्यों होगा ? उसे तो एक 
सुखी बच्चे के समान होना चाहिए, क्योंकि वह तो सचमुच भगवान्‌ की ही एक 

६-- १७ 

सन्तान है। घमं में सर्वोपरि बात चित्त को निर्मेल करने की है । स्वर्ग का राज्य 
हमारे भीतर है, पर केवल निर्मल चित्त व्यक्ति ही राजा के दर्शन कर सकता है । 
जब हम संसार का चिन्तन करते हैं, तब हमारे लिए संसार ही होता है, किन्तु 
यदि हम उसके पास इस भाव से जायें कि वह ईश्वर है तो हमें ईश्वर की प्राप्ति 
होगी। हमारा ऐसा चिन्तन प्रत्येक वस्तु और प्रत्येक व्यक्ति के प्रति होना चाहिए 
माता, पिता, बच्चे, पति, पत्नी, मित्र और शत्रु, सब के प्रति । सोचो तो, हमारे 
लिए समग्र विशव कितना बदल जाय, यदि हम चेतनापूयंक उसे Feat से भर सके ! 
ईश्वर के अतिरिक्त और कुछ न देखो । तब हमारे सभी दुःख, सभी संघर्ष, सभी 
कष्ट सदैव के लिए हमसे छूट जायेगे । 
ज्ञान 'मतवादविहीन' है । लेकिन इसका यह अर्थ नहीं है कि वह मतों से 
घृणा करता है। इसका अर्थं सिर्फ़ यह है कि (ज्ञान द्वारा) मतों से परे और 
ऊपर की स्थिति को प्राप्त कर लिया गया है । ज्ञानी विनाश करने की इच्छा 
नहीं रखता, अपितु सभी की सहायता करता है। जिस प्रकार सभी नदियाँ अपना 
जल सागर में प्रवाहित करती हैं और उससे एकीभूत हो जाती हैं, उसी प्रकार 
विभिन्न संप्रदायो से ज्ञान की उपलब्धि होना चाहिए और उन्हें एक हो जाना 
चाहिए । 
प्रत्येक वस्तु की सत्यता ब्रह्म पर निर्भर है और इस सत्य की यथार्थतः 
उपलब्धि करने पर ही हम किसी सत्य को प्राप्त कर पाते हुँ । जव हम कोई Na- 
दर्शन नहीं करते, तभी हम अनुभव करते हैं कि 'में और मेरे पिता एक हूँ! । 
भगवद्‌गीता में कृष्ण ने ज्ञान का अतीव स्पष्ट उपदेश किया है । यह महान्‌ 
काव्य समस्त भारतीय साहित्य का मुकुटमणि माना जाता है । यह वेदों पर एक 
प्रकार का आष्य है । वह हमें दिखाता है कि आध्यात्मिक संग्राम इसी जीवन में 
लड़ा जाना चाहिए; अतः हमें उससे भागना नहीं चाहिए, अपितु उसको विवश 
करना चाहिए कि जो कुछ उसमें है, वह उसे हमें प्रदान करे। चूँकि गीता उच्चतर 
वस्तुओं के लिए इस संघर्ष का प्रतिरूप है, इसलिए उसके दृश्य को रणक्षेत्र के 
मध्य प्रस्तुत करना अतीव काथ्यमय हो गया है । विरोधी सेनाओं में से एक के 
नेता अर्जुन के सारथी के वेष में कृष्ण उसे दुःखी न होने और मृत्यु से न डरने 
की प्रेरणा देते हैं, क्योंकि वे जानते हैं कि वह वस्तुतः अमर है, और मनुष्य 
के प्रकृत स्वरूप में किसी भी विकारशील वस्तु का स्थान नहीं है । अध्याय के बाद 
अध्याय में कृष्ण दशन ओर घमं की उच्च शिक्षा अर्जुन को देते हैं । यही शिक्षाएँ 
इस काव्य को इतना अद्भुत बनाती हैं, वस्तुतः समस्त वेदान्त दर्शन उसमें समाविष्ट 
है । वेदों का उपदेश है कि आत्मा असीम है और किसी प्रकार भी शरीर की मृत्यु 

से प्रभावित नहीं होती; आत्मा एक ऐसा वृत्त है, जिसकी परिधि कहीं नहीं है | 
और जिसका केन्द्र किसी देह में होता है । मृत्यु (तथाकथित) केवल इस केन्द्र 
का परिवतंन है। ईश्वर एक ऐसा वृत्त है जिसकी परिधि कहीं नहीं है और जिसका 
केन्द्र सवंत्र है और जब हम देह के संकीणं केन्द्र से निकल सकेंगे, हम ईदवर को 
प्राप्त कर लेंगे जो हमारा वास्तविक आत्मा है । 

वर्तमान, भूत और भविष्य के बीच एक सीमा-रेखा मात्र है; अतः हम विवेकः 
gan यह नहीं कह सकते कि हम केवल वतंमान की ही चिन्ता करते हैं, क्योंकि 
भूत और भविष्य से भिन्न उसका कोई अस्तित्व नहीं है । वे सब एक पूर्ण हैं; काल 
की कल्पना तो एक उपाधि मात्र है, जिसे हमारी विचार-शक्ति ने हम पर 
आरोपित किया है। 

[३] 

ज्ञान हमें शिक्षा देता है कि संसार को त्यागना चाहिए, किन्तु इसी कारण से 
उसे छोड़ना नहीं चाहिए । संन्यासी की सच्ची कसौटी है, संसार में रहना किन्तु 
संसार का न होना। त्याग की यह भावना सभी धर्मों में किसी न किसी खूप में 
सामान्यतः रही है । ज्ञान का दावा है कि हम सभी को समान भाव से देखें 
केवल ‘area’ का ही दर्शन करें । निन्दा-स्तुति, भला-बुरा और शीत-उष्ण सभी 
हमें समान रूप से ग्राह्य होना चाहिए । भारत में ऐसे अनेक महात्मा हैं जिनके 
विषय में यह अक्षरशः सत्य है । वे हिमालय के हिमाच्छादित शिखरों पर अथवा 
मरुभूमि की प्रदाहमयी बालुका पर पूर्ण विवस्त्र और तापमान के अंतरों से पूर्ण 
अचेतन जैसे विचरण करते हैं । 

स्ंप्रथम हमें देह रूप कुसंस्कार को त्यागना है । हम देह नहीं हैं। इसके 
चाद इस कुसंस्कार को भागना चाहिए कि हम मन हूँ । हम मन नहीं हैं, यह 
केवल 'रेशमी देह' है, आत्मा का कोई अंश नहीं । लगभग सभी चीज़ों में लागू 
होनेवाले 'देह' शब्द में ऐसा कुछ निहित है जो सभी देहों में सामान्यतः विद्य- 
मान है । यह “सत्ता' है। हमारे शरीर उन विचारों के प्रतीक हैं जो उनके पीछे 
हैं और वे विचार भी अपने क्रम में अपने पीछे की किसी वस्तु के प्रतीक हैं, वही 
एक वास्तविक सत्ता है-हमारी आत्मा की आत्मा, विश्व की आत्मा, हमारे 
जीवन का जीवन, हमारी वास्तविक आत्मा। जब तक हममें विश्वास है कि 
हम ईदवर से किंचित्‌ भी भिन्न हैं, भय हमारे साथ रहता है ।' किन्तु एकत्व का 


१. यदा Vad एतस्मिस्नुदरमन्तरं कुस्ते । 
अथ तस्य भयं भवति ॥ तै० उप० राधा 

ज्ञान हो जाता है तो नहीं रहता । हम डरें किससे ? ज्ञानी केवल इच्छा-शक्ति 
से जगत्‌ को मिथ्या बनाते हुए शरीर और मन से अतीत हो जाता है । इस प्रकार 
यह अविद्या का नाश करता है और वास्तविक आत्मा को जन लेता है । सुख 
और दुःख केवल इन्द्रियों में हैं, वे हमारे प्रकृत स्वरूप का स्पर्श नहीं कर सकते। 
आत्मा देश, काल और निमित्त से परे है और इसी लिए सीमातीत तथा सवंव्यापी है। 
ज्ञानी को सभी नाम-रूपों से छुटकारा पाना ही है । उसे सभी नियमों और 
शास्त्रों से परे होना है एवं स्वयं अपना शास्त्र वनना है । नाम-रूप के बंधन से ही 
हम जीव भाव को प्राप्त होते और मरते हैं। तथापि ज्ञानी को कभी उसे निन्दनीय 
न समना चाहिए, जो अब भी नामरूप के परे नहीं हो सका है। उसे कभी दूसरे 
के विषय में ऐसा सोचना भी न चाहिए कि "में तुझसे अधिक पवित्र हूँ । 
सच्चे ज्ञानयोगी के ये लक्षण हैं-- (१) वह ज्ञान के अतिरिक्त और कुछ 
कामना नहीं करता । (२) उसकी सभी इन्द्रियाँ पूर्ण नियन्त्रण में रहती हैं वह 
चुपचाप सभी कष्ट सहन कर लेता है । उन्मुक्त आकाश के नीचे नग्न वसुन्धरा 
पर उसकी शय्या हो या वह राजमहल में निवास करे, वह समानरूपेण सन्तुष्ट 
रहता है । वह किसी कष्ट का परिहार नहीं करता, वरन्‌ उसे बरदाइत और सहन 
कर लेता है। वह आत्मा के अतिरिवत और सभी वस्तु छोड़ देता है। (३) वह 
जानता है कि एक ब्रह्म की छोड़कर अन्य सब मिथ्या है। (४) उसे मुक्ति की तीव्र 
इच्छा होती है। प्रवल इच्छा-शक्ति द्वारा वह अपने मन को उच्चतर वस्तुओं पर 
दृढ़ रखता है और इस प्रकार शान्ति प्राप्त करता हैं। यदि हम शान्ति को प्राप्त 
न कर सकें तो हम पशुओं से किस प्रकार बढ़ कर हैं ? वह (ज्ञानी) सब कुछ 
पूसरों के लिप प्रभु के लिए करता है; वह सभी कमंफलों का त्याग करता है और 
इहलौकिक तथा पारलौकिक फलों की आशा नहीं करता। हमारी आत्मा से अधिक 
विश्व हमें बया दे सकता है? उस आत्मा को प्राप्त करने से हम ‘Aa’ प्राप्त कर 
लेते हैं। वेदों की दिक्षा है कि आत्मा या सत्य एक अविभक्त सत्‌ वस्तु है। बह्‌ 
मन, विचार या चेतना, जैसा कि हम उसे जानते हैं, इनसे भी परे है। सभी वस्तुएं 
उसीसे हैं। वह वही है, जिसके माध्यम से (अथवा जिसके कारण से) हम देखते, 
सुनते, अनुभव करते और सोचते Fi विश्व का लक्ष्य ॐ या एकमात्र सत्ता से 
एकत्व प्राप्त करना है । ज्ञानी को सभी रूपों से मुक्त होना पड़ता हूँ; न तो वह 
हिन्दू है, न बौद्ध, न ईसाई, अपितु वह तीनों ही है। जब सभी कमंफलों का त्याग 
किया जाता है, प्रभु को अपित किया जाता है, तब किसी कमं में बंधन की 
शक्ति नहीं रह जाती । ज्ञानी अत्यन्त बुद्धिवादी होता है, वह हर वस्तु अस्वीकार 
कर देता है। वह दिन-रात अपने से कहता है, “कोई आस्था नहीं है, कोई पवित्र 

शब्द नहीं है, स्वगे नहीं, घमं नहीं, नरक नहीं, संप्रदाय नहीं, केवल आत्मा 
है ।” सब कुछ निकाल देने पर जो नहीं छोड़ा जा सकता, वहाँ जब मनुष्य पहुँच 
जाता है तो केवल आत्मा रह जाती है। ज्ञानी किसी बात को स्वयंसिद्ध नहीं 
मानता; वह शुद्ध विवेक और इच्छा-शक्ति द्वारा विइलेषण करता रहता है, और 
अंततः निर्वाण तक पहुँच जाता है, जो समस्त सापेक्षिकता की समाप्ति है । इस 
अवस्था का वर्णन या कल्पना मत्र तक सम्भव नहीं है । ज्ञान को कभी किसी 
पाथिव फल से जाँचा नहीं जा सकता । उस गृद्ध के समान न बनो, जो दृष्टि से 
परे उड़ता है, किन्तु जो सड़े मांस के एक टुकड़े को देखते ही नीचे ऋपटने को 
तैयार रहता है । शरीर स्वस्थ होने तथा दीं जीवन या समृद्धि की कामना न 
करो; केवल मुक्त होने की इच्छा करो । 

हम हैं सच्चिदानन्द। सत्ता विश्व का अन्तिम सामान्यीकरण दै; अतः 
हमारा अस्तित्व है, हम यह जानते हैं, और आनन्द अमिश्चित सत्ता का स्वाभाविक 
परिणाम है । जब हम आनन्द के सिवा न तो कुछ माँगते हैं, न कुछ देते और न 
कुछ जानते हैं, तब कभी कभी हमें परमानन्द का एक कण मिल जाता है । किन्तु 
वह आनन्द फिर चला जाता है और हम विशव के ger को अपने समक्ष चलते हुए 
देखते हैं और हम जानते हैं कि 'वह उस ईश्वर पर किया हुआ एक पच्छ कारी का 
काम है जो सभी वस्तुओं की पृष्ठभूमि है ।' (ज्ञान के बाद) जब हम पृथ्वी पर 
पुनः लौटते हैं और निरपेक्ष परम को सापेक्ष रूप में देखते हैं, तब हम सब्चिदानन्द 
को ही त्रिमूति--पिता, पुत्र और पवित्र आत्मा के रूप में देखते हैं। सत्‌ = सजक 
तत्त्व; चित्‌=परिचालक तत्त्व; आनन्द = साक्षात्कारी तत्त्व जो हमें फिर उसी 
एकत्व के साथ सम्बद्ध करता है। कोई भी सत्‌ को ज्ञान (चित्‌) के अतिरिक्त 
अन्य उपाय से नहीं जान सकता । तभी ईसा के इस कथन की गंभीरता समझ 
में आती है--'पुत्र के सिवाय कोई परम पिता को नहीं देख सकता ।' वेदान्त की 
शिक्षा है कि निर्वाण अब और यहीं प्राप्त किया जा सकता है और उसकी प्राप्ति 
फे लिए मृत्यु की प्रतीक्षा नहीं करनी है। निर्वाण आत्मानुभूति है और एक 
बार, केवल एक ही क्षण के लिए यदि कोई इसको प्राप्त कर ले तो उसे पृथक्‌ 
व्यक्तित्व रूप मृग-तृष्णा द्वारा भ्रमित नहीं किया जा सकता है। चक्षु होने पर 
तो हम मिथ्या को अवदय देखेंगे, किन्तु हम यह भी जान लेंगे कि वह किसके लिए 
है--तब हम उसके यथार्थ स्वरूप को जान लेते हैं। केवल परदा (माया) ही है 
जो उस अपरिवर्तनशील आत्मा को छिपाये रखता है । जब परदा हट जाता है, 
हम उसके पीछे आत्मा को पा जाते हैं, पर सब परिवर्तन परदे में हैं। संत में परदा 
पतला होता है और मानो आत्मा का प्रकाश दिखायी देता है; किन्तु पापी लोगों 

में परदा मोटा होता है और वे इस सत्य को नहीं देख पाते कि आत्मा वहाँ भी 
है, जैसे कि संतों के पीछे । 


केवल एकत्व में पहुँचकर ही सब तर्क समाप्त हो जाते हैं। इसलिए हम पहले 
विश्लेषण करते हैं, फिर संश्लेषण । विज्ञान के जगत्‌ में एक आधार-शवित की 
खोज में दूसरी शक्तियां धीरे धीरे संकीणं होती जाती हैं ॥ जब भौतिक विज्ञान 
अंतिम एकत्व को पूर्णतया समझ जायगा तो वह एक अंत पर जा पहुँचेगा, क्योंकि 
एकत्व प्राप्त करके हम विश्रान्ति या अंतिम को पाते हैं । ज्ञान ही अंतिम बात है। 

सभी विज्ञानों में सर्वाधिक अनमोल विज्ञान, धमं ने वहुत पहले ही उस अंतिम 
एकत्व को खोज लिया था, जिसे प्राप्त करना ज्ञानयोग का लक्ष्य है । faa में 
केवल एक ही आत्मा है, अन्य निम्न स्तर की जीवात्माएँ उसकी अभिव्यक्ति मात्र 
हैं । लेकिन आत्मा अपनी सभी अभिव्यक्तियों से महतो महीयान्‌ है। सभी कुछ 
आत्मा अथवा ब्रह्म ही है। साधु, पापी, शेर, भेड़, हत्यारे भी यथार्थतः सिवा ब्रह्म 
के अन्य कुछ नहीं हो सकते । क्योंकि अन्य कुछ है ही नहीं। एकं सद्विप्रा ager 
चदन्ति ।--'सहस्तु एक है, ब्रह्मविद्‌ उसे तरह तरह से वर्णन करते हैं ।' इस ज्ञान 
से उच्चतर कुछ नहीं हो सकता और योग द्वारा लोगों के शुद्ध. अन्तःकरण में वह 
ज्ञान अचानक ही स्फुरित होता है । कोई जितना ही अधिक योग और ज्ञान द्वारा 
शुद्ध और योग्य हो चुका है, उतना ही अनुभूति-स्फुरण स्पष्टतर होता है। ४००० 
वषं पूर्वं इस योग का आविष्कार हुआ था, किन्तु अब तक भी यह ज्ञान मानव जाति 
की सम्पत्ति नहीं हो सका है अब भी यह कुछ व्यक्तियों की ही सम्पत्ति है । 


EZI 

मनुष्य नामधारी सभी लोग अब भी यथार्थ मनुष्य नहीं है । प्रत्येक को इस 
संसार का निर्णय अपने मन से करना होता है । उच्चतर बोध अत्यधिक कठिन 
है। अधिकतर लोगों को साकार वस्तु भावात्मक वस्तु से अधिक जँचती है ! 
“इसके उदाहरण के रूप में एक दृष्टान्त है। एक हिन्दु और एक जैन बम्बई 
के किसी घनी व्यापारी के घर में शतरंज खेल रहे थे । घर समुद्र के निकट था 
खेल लम्बा था, जिस छज्जे पर वे बैठे थे, उसके नीचे जल-प्रवाह ने खिलाड़ियों 
का ध्यान आक्कष्ट किया । एक ने उसे एक पौराणिक कथा द्वारा समझाया कि 
देवगण अंपने खेल में जल को एक बड़े गढ़े में डाल देते हैं और फिर उसे वापस 
फेंक देते हैं। दूसरे ने कहा, “नहीं, देवता उसे एक ऊँचे पहाड़ पर उपयोग के लिए 
खींचते हैं और जब उनका काम हो जाता है, वे उसे फिर नीचे फेंक देते हैं।” एक 
नंवयुवक विद्यार्थी, जो वहाँ उपस्थित था, उन पर हँसने लगा और बोला, “क्या 

आप नहीं जानते कि चन्द्रमा का आकषंण ज्वार-भाटा उत्पन्न करता है?” इस पर 
थे दोनों व्यक्ति, उससे कोधपूवंक भिड़ गये और बोले कि क्या वह उन्हें मुखे समझता 
है ? क्‍या. वह मानता है कि चन्द्रमा के पास ज्वार-माटे को खींचने के लिए कोई 
रस्सी है अथवा वह इतनी दूर पहुंच भी सकता है? उन्होंने इस प्रकार की किसी 
भी मूखंतापूर्ण व्याख्या को मानना अस्वीकार कर दिया । इसी अवसर पर उनका 
मेज़वान कमरे में आया और दोनों पक्षों ने उससे पुनविचार की प्रार्थना की। वह 
एक शिक्षित व्यक्ति था और सचमुच सत्य क्या है, यह जानता था, किन्तु यह 
देखकर कि शतरंज खेलनेवालों को यह समझाना अवश्य है, उसने विद्यार्थी को 
इशारा किया और तब ज्वार-भाटे की ऐसी व्याख्या की जो उसके अज्ञ श्रोताों 
को पूर्णतया सन्तोषजनक मालूम BS | उसने शतरंज खेलनेवाले से कहा, “पको 
जानना चाहिए कि बहुत दुर महासागर के बीच एक विशाल स्पंज का पहाड़ है 
आप दोनों ने स्पंज देखा होगा और जानते होंगे, मेरा आशय क्या है ! स्पंज का 
यह पर्वत बहुत सा जल सोख लेता है और तब समुद्र घट जाता है। धीरे धीरे 
देवता उतरते हैं और स्पंज पर्वेत पर नृत्य करते हैं । उनके भार से सब. जल निचुड़ 
जाता है और समुद्र फिर बढ़ जाता है । सज्जनो | ज्वार-भाटे का यही कारण है 
और आप स्वयं आसाना से समझ सकते हैं कि यह व्याख्या कितनी युक्तिपूर्ण 
और सरल है । जो दोनों व्यक्ति ज्वार-भाटा उत्पन्न करने में चन्द्रमा की शक्ति 
का उपहास करते थे, उन्हें ऐसे स्पंज पर्वत में, जिस पर देवता नृत्य करते हैं, कुछ 
भी अविएवसनीय न लगा, देवता उनके लिए सत्य थे और उन्होंने सचमुच स्पंज भी 
देखा था । तब उन दोनों का संयुक्त प्रभाव समुद्र पर होना भी क्या असंभव था? 
आराम सत्य की कसौटी नहीं है, प्रत्युत्‌ सत्य आरामदायक होने से बहुत दुर 
है। यदि कोई सचमुच सत्य की खोज का इरादा करे तो उसे आराम के प्रति 
आसक्त न होना चाहिए। सब कुछ छोड़ देना कठिन काम है, किन्तु ज्ञानी को 
यह अवश्य करना पड़ता है । उसे पवित्र बनना ही होगा, सभी कामनाओं को 
मारना होगा और अपने को शरीर के साथ तादात्म्य से रोकना होगा । केवल 
तभी उसके अन्तःकरण में उच्चतर सत्य प्रकाशित हो सकेगा। बलिदान आवद्यक 
है और निम्नतर जीवात्मा का यह बलिदान ऐसा आधारभूत सत्य है, जिसने आत्म- 
त्याग को सभी धर्मों का एक अंग बना दिया है। देवताओं के प्रति की जानेवाली 
सभी प्रसादक आहुतियाँ आत्म-त्याग की ही, जिसका कि कुछ वास्तविक मूल्य है, 
अस्पष्ट रूप से समझी जानेवाली अनुकरण-हैं और अयथाथं आत्म-समपंण से ही 
हम यथार्थ आत्म-साक्षात्कार कर सकते हैं । ज्ञानी को शरीर-घारण के निमित्त 
चेष्टा न करनी चाहिए और न इच्छा करनी चाहिए। चाहे संसार गिर पड़े, 

उसे दृढ़ होकर परम सत्य का अनुसरण करना चाहिए। जो “धुनों' का अनुसरण 
करते हैं, वे ज्ञानी कभी नहीं बन सकते । यह तो जीवन भर का कार्य है; नहीं, 
सौ जीवनों का कार्य है। बहुत थोड़े लोग ही अपने भीतर ईश्वर के साक्षात्कार 
करने का साहस करते हैं और स्वगं, साकार ईश्वर तथा पुरस्कार की सभी आशाओं 
का त्याग करने का साहस रखते Tl उसे सिद्ध करने के लिए, दृढ़ इच्छा की 
आवश्यकता होती है, आगा-पीछा करना भी भारी दुर्बलता का चिल्ल है। मनुष्य 
सदेव पूणं है, अन्यथा वह कभी ऐसा न वन पाता। किन्तु उसे यह प्राप्त करना है। 
यदि मनुष्य कार्य-कारणों से बढ़ हो तो वह केवल मरणशील हो सकता है। अमरत्व 
तो केबल निरुपाधिक के लिए ही सत्य हो सकता है । आत्मा पर किसी वस्तु की 
किया नहीं हो सकती--यह विचार सिफ़ भ्रम है; किन्तु मनुष्य को उस 'तत्‌' के 
साथ अपना तादात्म्य, स्वात्मनि क्रियाभाव, करना ही होगा, शरीर या मन से 
नहीं | उसे यह बोघ होना चाहिए कि वह विश्व का दरष्टा है, तव वह उस अद्भुत 
अस्थायी दृश्यावली का आनन्द ले सकता है, जो उसके सामने निकल रही है । उसे 
स्वयं से यह भी कहना चाहिए कि 'मैं विश्व हूं, मैं ब्रह्म हेँ।” जब मनुष्य 'वास्तव 
में' स्वयं का उस एक आत्मा के साथ तादात्म्य कर लेता है, उसके लिए सभी कुछ : 
सम्भव हो जाता है और सभी पदार्थ उसके सेवक हो जाते हैं। जैसा श्री रामकृष्ण 
ने कहा है--जब मक्खन निकाल लिया जाता है तो बह दूध या पानी में रखा जा 
सकता है और दोनों में से किसीमें न मिलेगा; इसी प्रकार मनुष्य जब आत्मा का 
साक्षात्कार कर लेता है तो वह संसार द्वारा दूषित नहीं किया जा सकता । 
एक गुब्बारे से नीचे की स्वल्प भिन्नताएँ परिलक्षित नहीं होतीं; इसी प्रकार 
जब गनुष्य अध्यात्म क्षेत्र में पर्यात ऊँचा उठ जाता है, वह भले और बुरे लोगों 
का भेद नहीं देख पाता; एक बार घट पका दिये जाने पर उसका आकार नहीं बदला 
जा सक्रता । इसी प्रकार, जिसने एक बार प्रभु का स्पर्श'कर लिया और जिसे अग्नि 
की दीक्षा मिल गयी, उसे बदला नहीं जा सकता । संस्क्कत में दर्शन का अर्थ है, 
सम्यक्‌ दशंन और धमं व्यावहारिक दर्शन है । भारत में केवल सैद्धान्तिक और 
आनुमानिक दशन काँ बहुत आदर नहीं है agt कोई संप्रदाय, मत और पंथ 
(dogma) नहीं है । दो मुख्य विभाग हैं--द्वैतवादी और अद्वैतवादी । पहले पक्ष 
के लोग कहते हैं, “मुक्ति का मागे Sere की दया से लभ्य है, कार्य-कारण का 
वियम एक बार चालू हो जाने पर कभी तोड़ा नहीं जा सकता; केवल ईश्वर, 
जो नियम से बद्ध नहीं है, अपनी दया से, हमें इसे तोड़ने में सहायता देता है!” 
दूसरे पक्ष का कहना है, “इस सारी प्रकृति के पीछे कुछ है, जो मुक्त है और उस वस्तु 
के मिलने से, जो सभी नियमन से परे है, हम स्वतंत्र हो जाते हैं और स्वतंत्रता 

हां मुक्ति है । द्वैतवाद केवल एक अवस्था है, लेकिन अद्दैतवाद अंत तक ले जाता 
है। पवित्रता ही मुक्ति का सबसे सीधा मागं है । जो हम कमायेंगे, वही हमारा 
है। कोई शास्त्र या क्रोई आस्था हमें नहीं बचा सकती । यदि कोई ईदवर है 
तो 'सभी' उसे पा सकते हैं। किसीको यह बताने की आवद्यकता नहीं होती 
कि गर्मी है, प्रत्येक उसे स्वयं जान सकता है। ऐसा ही ईश्वर के लिए होना 
चाहिए । वह सभी की चेतनां में एक तथ्य होना चाहिए । हिन्दू 'पाप' को वैसा 
नहीं मानते, जैसा कि पाइचात्य विचार से समझा जाता है। बुरे काम पाप 
नहीं है, उन्हें करके हम किसी शासक को (परम पिता को) अंप्रसन्त नहीं करते, 
हम स्वयं अपने को हानि पहुँचाते हैं और हमें दण्ड भी सहना होगा। आग में 
किसीका अंगुली रखना पाप नहीं है, किन्तु जो कोई रखेगा, उसे उतना ही दुःख 
उठाना होगा । सभी कर्म कोई न कोई फल देते हैं और “प्रत्येक कमें कर्ता के 
पास लौटता है ।' एकेश्वरवाद का ही पूर्ववर्ती रूप त्रिमूतिवाद (जो कि द्वेतवाद 
है अर्थात्‌ मनुष्य और ईश्वर सदैव के लिए पृथक्‌) है। ऊपर ( परमार्थ ) की 
ओर पहला HAA तब होता है, जब हम अपने को ईश्वर की सन्तान मान लेते 
हैं और तब अन्तिम कदम होता है, जब हम अपने को केवल एक आत्मा के रूप 
में जनुभव कर लेते हैं। 
५] 

यह प्रष्न कि नित्य शरीर क्‍यों नहीं हो सकते, स्वयं ही अर्थहीन है, क्योंकि 
शरीर” एक ऐसा शब्द है, जो मौलिक द्रव्य के एक विशेष संघात के प्रति प्रयुक्त 
होता है, जो परिवतंनशील है और जो स्वभाव से ही अस्थायी है। जब हम 
परिवतंनों के बीच नहीं गुजरते, हम तथाकथित शरीरधारी जीव नहीं होते। 'जड़- 
पदार्थ' जो देश, काल और निमित्त की सीमा के परे हो, जड़ हो ही नहीं सकता । 
स्थान और काल केवल SAA विद्यमान हैं; लेकिन हम तो यथार्थतः एक और नित्य 
आत्मा ही हैं। सभी नाम-रूप परिवरतेनशील हैं, इसीलिए सब घमं कहते हैं, ET 
का कोई आकार नहीं है।' मिलिन्द एक यनानी बेक्ट्रियन राजा था, वह लगभग 
१५० वर्ष ईसा पूर्वं एक बोद्ध घमे प्रचारक संन्यासी द्वारा बौद्ध घमं में दीक्षित कर 
लिया गया और उनके द्वारा उसे 'मिलिन्द' कहा गया । उसने अपने गुरु एक 
तरुण संन्यासी से पूंछा, “क्या (बुद्ध जैसे) सिद्ध मनुष्य कभी भूल कर सकते हँ?” 
तरुण सन्यासी का उत्तर था, “सिद्ध मनुष्य ऐसी साधारण बातों में अज्ञान में 
रह सकते हैं, जो उसके अनुभव में न आवें, किन्तु वह ऐसी बातों में भूल नहीं” 
कर सकते, जो कि उसकी अन्तदृंष्टि ने सचमुच प्रत्यक्ष पा ली हों । वह तो अब 
और यहाँ पूर्णतया सिद्ध है; वे विद्व का सारा रहस्य या मूल तत्त्व स्वयं जानते 


CC-0.Panini Kanya Maha Vidyalaya Collection. 


दिदेकानन्य साहित्य Sema Foundation Chennai and eGangotri २६६ 
हैं, किन्तु वे केवल बाह्य भिन्‍नताओं को नहीं जान सकते हैं, जिनके माध्यम से 
वह तत्त्व स्थान और काल में प्रकट होता है। वे स्वयं मृत्तिका को जानते हैं, पर 
जिन जिन रूपों में उसे परिणत किया जा सकता है, उनमें से प्रत्येक का अनुभव 
नहीं रखते । सिद्ध मनुष्य स्वयं आत्मा को तो जानता है, किन्तु उसकी अभिव्यक्ति 
के प्रत्येक रूप और संघात को नहों । जैसा कि हम कहते हैं, उन्हें भी इसके लिए 
ऐसा और अधिक सापेक्षिक ज्ञान प्राप्त करना होगा, यद्यपि अपनी महान्‌ आध्या- 
त्मिक शक्ति के कारण वे उसे अत्यधिक शीघ्रता से सीख लेंगे। 

पूर्णतया संयत मन का प्रकाशपुंज (सर्चलाइट) जब किसी विषय पर डाला 
जाता है तो वह उसे शीघ्र ही आयत्त कर लेता है। इसे समझना वडा ही महत्त्व- 
पूर्ण है, क्योंकि इससे इस प्रकार की अत्यन्त मूर्खंतापूर्ण व्याख्या का निरसन होगा 
कि एक बुद्ध या ईसा साधारण सापेक्षिक (जागतिक) ज्ञान के संवंध में क्यों भूल 
में थे, जो कि वे थे, जैसा कि हम भली भाँति जानते हैं । उनके उपदेशों को ग़लत 
ढंग से प्रस्तुत करने का दोष उनके शिष्यों पर नहीं मढ़ा जा सकता। उनके 
वक्तव्यों में-यह कहना कि एक बात सत्य है और दूसरी असत्य, निरथेक है । 
या तो पूर्ण विवरण स्वीकार करो या अस्वीकार करो। 'हम' असत्य में सत्य को 
केसे gene निकालेंगे ? 

एक घटना यदि एक बार घटती है, तो वह फिर भी घट सकती है । यदि 
किसी मनुष्य ने कभी पूर्णता प्राप्त की है तो हम भी ऐसा कर सकते हैं। यदि हम 
यहाँ अभी पूर्ण नहीं हो सकते तो हम किसी स्थिति में या स्वगं में या ऐसी दशा 
में, जिसकी कि हम कल्पना कर सकें, पूर्ण नहीं हो सकते हैं। यदि ईसा मसीह 
पूर्ण नहीं थे तो जो धमं उनके नाम पर चल रहा है, वह भूमिसात हो जाता है। 
यदि वे पूर्ण थे तो हम भी पूर्ण बन सकते हैं । पुर्ण व्यक्ति उसी प्रकार से तकं 
नहीं करते या 'जानते' हैं, जेसा हम 'जानने' का अर्थं समभते हैं। क्योंकि हमारा 
सारा ज्ञान तुलना पर आधारित है और असीम वस्तु में कोई तुलना, कोई 
वर्गीकरण सम्भव नहीं है । बुद्धि की अपेक्षा मूल प्रवृत्ति कम भूल करती है, किन्तु 
बुद्धि का स्तर उससे उच्च है, और बुद्धि स्वस्फुरित ज्ञान की ओर ले जाती है। 
प्राणियों में तीन स्तर की अभिव्यक्तियाँ हैँ,-- (१) अवचेतन--यंत्रवत, भूल 

न करनेवाले; (२) चेतन--जाननेवाले, भूल करनेवाले; (३) अतिचेतन-- 
अतीन्द्रिय-ज्ञान-सम्पन्न, भूल न करनेवाले और उनका दृष्टान्त TY, मनुष्य और 
ईर्वर में है । जो मनुष्य पूर्ण हो चुका है, उसके लिए अपने ज्ञान-प्रयोग के 
अतिरिक्त और कुछ करना शेष नहीं रह जाता । वह केवल संसार की सहायता 
करने के लिए जीवित रहता है, अपने लिए वह कुछ कामना नहीं करता। जिससे 

भेद उत्पन्न होता है, वह तो निषेधात्मक है । भावात्मक तो सदैव अधिक से अधि- 
कतर विस्तृत होता जाता है । जो हममें सामान्य रूप से विद्यमान है, वह सबसे 
अधिक विस्तृत है और वह है 'सत्‌” या अस्तित्व । 

“नियम घटनाओं की एक माला की व्याख्या के लिए एक मानसिक atd- 
हैण्ड या सांकेतिक लिपि है', किन्तु एक सत्ता के रूप में, ऐसा कहना चाहिए, 
नियम का कोई अस्तित्व नहीं है । गोचर संसार में कतिपय घटनाओं के नियमित 
क्रम को व्यक्त करने के लिए हम इस (नियम) शब्द का प्रयोग करते हैं । हमें 
नियम को एक अन्धविश्वास न बन जाने देना चाहिए, कुछ ऐसे अपरिहायं सिद्धान्त 
न बनने देना चाहिए, जो हमें मानना ही पड़े । बुद्धि से भूल तो अवश्य होती 
है, किन्तु भूल को जीतने का संघर्ष ही तो हमें देवता बनाता है । शरीर के दोष 
को निकालने के लिए रोग प्रकृति का एक प्रकार से संघर्ष है, और हमारे भीतर 
से पशुत्व को निकालने के लिए पाप हमारे भीतर के देवत्व का संघर्ष है । हमें 
ईस्वरत्व तक पहुँचने के लिए कभी कभी भूल या पाप करना होगा । 

किसी पर दया न करो। सबको अपने समान देखो । अपने को असाम्य 
रूप आदिम पाप से मुक्त करो । हम सब समान हैं और हमें यह न सोचना 
चाहिए, A भला हूँ और तुम बुरे हो और मैं तुम्हारे पुनरुद्धार का प्रयत्न कर 
रहा हूँ ।” साम्य भाव मुक्त पुरुष का लक्षण है। ईसा मसीह नाकेदारों और 
पापियो के पास गये थे और उनके पास रहे थे। उन्होंने कभी अपने को ऊँचा 
नहीं समझा । केवल पापी ही पाप देखता है । मनुष्य को न देखो, केवल प्रभु को 
देखो । हम स्वयं अपना स्वर्ग बनाते हैं और नरक में भी स्वर्ग बना सकते हैं। 
पापी केवल नरक में मिलते हैं, और जब तक हम उन्हें अपने चारों ओर देखते 
हैं---हम स्वयं वहाँ (नरक में) होते हैं। आत्मा न तो काल में है ओर न देश 
में है। अनुभव करो, "मैं पूणं सत्‌, पूर्ण चित्‌ और पूर्ण आनन्द हें-सोऽहमस्मि, 
सोऽहमस्मि । 

जन्म पर प्रसन्न हो, मृत्यु पर प्रसन्न हो, सदेव ईश्वर के प्रेम में आनन्द 
मनाओ, शरीर के बन्धन से मुक्ति प्राप्त करो । हम उसके दास हो गये हैं और 
हमने अपना श्वृंखलाओं को. हृदय से लगाना और अपनी दासता से प्रेम करना 
सीख लिया है--इतना अधिक कि हम उसे चिरंतन करना चाहते हैं और सदा सदा 
के लिए ‘wae के साथ चलना चाहते हैं। देह-बुद्धि से आसक्त न होना और 
भविष्य में दूसरा शरीर घारण करने की आशा न रखना। उन लोगों के शरीर 
से भी प्रम न करो और न उनके शरीर की इच्छा करो, जो हमें प्रिय हैं यह जीवन 
हमारा शिक्षक है और इसकी मृत्यु द्वारा केवल नये शरीर धारण करने का अवसर 

होता है। गरीर हमारा शिक्षक है किन्तु आत्मघात करना मुखेता है, क्योंकि 
इससे 'शिक्षक' ही मर जायगा और उसका स्थान दूसरा शरीर ग्रहण कर लेगा । 
इस प्रकार जब तक हम शरीर-बुद्धि से मुक्त होना नहीं सीख लेते, हमें उसे रखना 
ही होगा । अन्यथा एक को खोने पर हम दूसरा प्राप्त करेंगे । तथापि हमें शरीर 
से तादात्म्य भाव न रखना चाहिए, अपितु उसे केवल एक साघन के रूप में देखना 
चाहिए, जिसका पूर्णता प्राप्त करने में उपयोग किया जाता है । श्री रामभक्त 
हनुमान जी ने इन शब्दों में अपने दर्शन का सारांश कहा, "मैं जब देह से अपना 
तादात्म्य करता हूँ तो मैं आपका दास हूँ, आपसे सदैव पृथक हूँ । जब मैं अपने 
को जीव समभता हूँ तो मैं उसी दिव्य प्रकाश या आत्मा की चिनगारी हूँ, जो 
कि तू है। किन्तु जब अपने को आत्मा से तदाकार करता हैँ तो में और तू एक 
हो ही जाते हैं ।”” ९ 

इसलिए ज्ञानी केवल आत्मा के साक्षात्कार का ही प्रयत्न करता है और 
कुछ नहीं। 

[६] 

विचार बहुत महत्त्वपूर्ण होता है क्योंकि ‘sir कुछ हम सोचते हैं, वही हम 
हो जाते हैं ।' एक समय एक संन्यासी एफ पेड़ के नीचे बैठता था और लोगों को 
पढ़ाया करता था । वह केवल दुध पीता था और फल खाता था और असंख्य 
प्राणायाम किया करता था । फलतः अपने को बहुत पवित्र समता था । उसी 
गाँव में एक कुलटा स्त्री रहती थी । प्रतिदिन संन्यासी उसके पास जाता था और 
उसे चेतावनी देता था कि उसकी दुष्टता उसे नरक में ले जायगी । बेचारी स्त्री 
अपने जीवन का ढंग नहीं बदल पाती थी, क्योंकि वही उसकी जीविका का एकमात्र 
उपाय था, फिर भी वह उस भयंकर भविष्य की कल्पना से सहम जाती थी, जिसे 
संन्यासी ने उसके समक्ष चित्रित किया था। वह रोती थी और प्रभु से प्रार्थना 
करती थी कि वे उसे क्षमा करें क्योंकि वह अपने को रोक न पाती थी । कालान्तर 
में कुलटा स्त्री और संन्यासी दोनों ही मरे। स्वगं-दूत आये और उसे स्वर्ग ले गये, 
जब कि संन्यासी की आत्मा को यमदूतों ने पकड़ा । वह चिल्लाया, “ऐसा क्यों? 
क्या मैंने पवित्रतम जीवन नहीं विताया है और प्रत्येक मनुष्य को पवित्र होने 
की शिक्षा नहीं दी है ? मैं नरक में क्यों ले जाया जाऊँ, जब कि यह कुलटा स्त्री 
स्वगे ले जायी जा रही है।” यमद़ूतों ने उत्तर दिया, “क्योंकि जब वह अपवित्र 


१. वेहबुद्धघा तु दासोऽहं णीवबुद्धचा त्वदंशकः । 
आत्मबुद्धघा त्वमेवाहं इति से निश्चिता मतिः॥ 

कार्य करने को विवश थी, उसका मन सदैव भगवान में लगा रहता था और 
वह मुक्ति माँगती थी, जो अब उसे मिली है । किन्तु इसके विपरीत तुम यद्यपि 
पवित्र ard ही करते थे, परन्तु अपना मन सदैव दूसरों की दुष्टता पर ही रखते 
थे, तुम केवल पाप देखते थे और केवल पाप का ही विचार करते थे और 
इसलिए अव तुम्हें उस स्थान को जाना पड़ रहा है, जहाँ केवल पाप ही पाप है। 
इस कहानी की शिक्षा स्पष्ट है। बाह्य जीवन कम महत्त्व का होता है, हृदय शुद्ध 
होना चाहिए और शुद्ध हृदय केवल शुभ को ही देखता है, अशुभ को कभी तहीं। 
हमें मनुष्य जाति के अभिभावक बनने फा कभी चेष्टा न करनी चाहिए, न कभी 
पापियो का सुधार करनेवाले संत के रूप में वक्तृता-मंच पर खड़े होना चाहिए । 
अच्छा हो, यदि हम अपने को पवित्र करें, और फलस्वरूप हम दूसरे की यथार्थ 
सहायता भी करेंगे । 

भौतिक विज्ञान की दोनों सीमाएँ (प्रारम्भ और अन्त) अध्यात्म विद्या द्वारा 
आवेष्टित हँ। यही बात तकं के विषय में है ag अतकं से प्रारम्भ होकर 
फिर अतकं में ही समाप्त होता है । यदि हम जिज्ञासा को इन्द्रियजन्य बोघ के 
क्षेत्र में बहुत दूर तक ले जायें तो हम बोध से परे के एक स्तर पर पहुँच जायेंगे। 
तकं तो वास्तव में स्मृति द्वारा सुरक्षित, संगृहीत और वर्गीकृत बोध ही है । हम 
अपने इन्द्रिय-बोघ से परे न तो कल्पना कर सकते हैं और न तकं कर सकते हैं । 
तकं से परे कोई भा वस्तु इन्द्रिय-ज्ञान का विषय नहीं हो सकती है । हम तकं के 
सौमावद्ध रूप को अनुभव करते हैं, फिर भी वह हमें एक ऐसे स्तर पर ले जाता 
है, जहाँ हम उससे कुछ परे की वस्तु की भी झलक पाते हैं । तब प्रश्न उठता है 
कि क्या मनुष्य के पास तर्कोपरि कोई साधन है? यह बहुत सम्भव है कि मनुष्य 
में तक से परे पहुँचाने की सामर्थ्य हो, वास्तव में सभी युगों में संतों ने अपने इस 
सामर्थ्यं की अवस्थिति निश्चित रूप से कही है। किन्तु वस्तुओं के स्वभावानुसार 
आध्यात्मिक विचारों तथा अनुभव को तक की भाषा में अनूदित करना असम्भव 
हैं और इन सभी संतों ने अपने आध्यात्मिक अनुभव को प्रकठ करने में अपनी | 
असमर्थंता घोषित की है । सचमुच भाषा उन्हें शब्द नहीं दे सकती, ताकि केवल 
यह कहा जा सके कि ये वास्तविक अनुभव हैं और सभी के द्वारा प्राप्त किये 
जा सकते हैं । केवल इसी प्रकार वे (अनुभव) जाने जा सकते हैं, किन्तु वे कभी 
वणित नहीं किये जा सकते | धरम वह विज्ञान है जो मनुष्य में स्थित अतीन्द्रिय 
माध्यम से प्रकृति में स्थित अतीन्द्रिय का ज्ञान प्राप्त करता है। अब भी हम मनुष्य 
के विषय में बहुत कम जानते हैं, फलतः विदव के सम्बन्ध में भी बहुत कम जानते 
हैं। जब हम मनुष्य के विषय में और अधिक ज्ञान प्राप्त करेंगे, तब हम विश्व 

के विषय में सम्भवतः और अधिक जान जायेंगे । मनुष्य सभी वस्तुओं का सार- 
संग्रह है और उसमें संपूर्ण ज्ञान निहित है। विश्व के केवल उस अति क्षुद्र भाग 
के विषय में, जो हमारे इन्द्रिय-बोध में आता है, हम कोई तकं ढूंढ़ सकते हैं, हम 
किसी मूलभूत सिद्धान्त के लिए कोई तकं कभी नहीं उठा सकते । किसी वस्तु के 
लिए तकं उठाना केवल मात्र उस वस्तु का वर्गीकरण करना और दिमाग़ के एक 
दरवे में उसे डाल लेना है। जब हम किसी नये तथ्य को पाते हैं तो हम तुरन्त 
उसे किसी प्रचलित प्रवग में डालने की चेष्टा करते हैं और इसी प्रयत्न का नाम 
तर्कं है। जव इम उस तथ्य को किसी वर्ग विशेष में रख पाते हैं तो कुछ संतोष 
मिलता है, किन्तु इस वर्गीकरण के द्वारा हम भौतिक स्तर से ऊपर कभी नहीं जा 
सकते । मनुष्य इन्द्रियों की सीमा के परे पहुँच सकता है, यह वात प्राचीन युगों 
में निश्चित रूप से प्रमाणित हुई थी । ५००० वर्ष पूर्वं उपनिषदों ने बताया था 
कि ईश्वर का साक्षात्कार इन्द्रियों द्वारा कभी प्राप्त नहीं किया जा सकता। यहाँ 
तक तो आधुनिक अज्ञेयवाद स्वीकार करता है, किन्तु वेद इस नकारात्मक पक्ष से 
और परे जाते हैं और स्पष्टतम शब्दों में दृढ़ता के साथ कहते हैं कि मनुष्य इस 
इन्ब्रिय-वद्ध जड़ जगत्‌ के परे पहुँच सकता है एवं अवश्य पहुंचता है। वह मानो 
इस विशाल हिमराशि रूप जगत्‌ में एक रंभ्र पा सकता है और उसके द्वारा निकल 
कर जीवन के पूणं महासागर तक पहुँच सकता है। इन्द्रिय सम्बन्धी संसार का 
इस प्रकार अतिक्रमण करके ही वह अपने सत्‌ स्वरूप तक.पहुंच सकता है और 
उसका साक्षात्कार कर सकता है । 
ज्ञान कभी इन्द्रियजन्य ज्ञान नहीं होता । हम ब्रह्म को विषयतया “जान! 
नहीं सकते, किंन्तु हम पूर्णतया ब्रह्म ही हैं, उसके एक खंड मात्र नहीं । अशरीरी 
वस्तु कमी विभाजित नहीं की जा सकती । आभासिक नानात्व काल और 
देश में दृष्टिगत होनेवाला है, जैसा हम सूरये को लाखों ओस-विन्दुओं में प्रति- 
fafaa देखते हैं, यद्यपि हम जानते हैं सूर्यं एक है, अनेक नहीं । ज्ञान में हमें 
नानात्व त्यागना होता है ओर केवल एकत्व का अनुभव करना होता है। यहाँ 
निषयी, विषय, ज्ञान, ज्ञाता, ज्ञेय, तू, वह अथवा मैं नहीं है, केवल एक पूर्ण एकत्व 
ही है ! हम सदेव वही हैं, सदैव मुक्त । मनुष्य कार्य-कारण द्वारा यथार्थतः 
नहीं' बेधा है। दुःख और कष्ट मनुष्य में नहीं हैं, वे तो भागते हुए बादल के 
समान होते हैं जो. सूर्ये पर अपनी परछाईं SAAT है । बादल हट जाता है, पर 
सूयं अपरिवतित रहता है, और यही बात मनुष्य के विषय में है। यह उत्पन्न 
नहीं होता, वह मरता नहीं, वह देश और काल में नहीं है। ये सब विचार केवल 
अन ही के प्रतिबिम्ब हूं, किन्तु हम उन्हें भ्रमवश यथार्थ समझ लेते हैं और इस 

प्रकार उस महिमान्वित प्रकृत सत्य को जो विचारों से आच्छादित हुआ है, हम 
नहीं प्राप्त कर सकते । काल तो हमारे चिन्तन की प्रक्रिया है, परन्तु हम तो 
यथार्थतः नित्य वर्तमान काल ही हैं । शुभ और अशुभ का अस्तित्व केवल हमारे 
सम्बन्ध से है। एक के बिना दूसरा नहीं प्राप्त किया जा सकता है, क्योंकि दोनों 
में से किसीका भी दूसरे से पृथक्‌ न तो अस्तित्व है और न अर्थ । जब तक हम 
द्वेतवाद को मान्यता देते हैं अथवा feat और मनुष्य को पृथक्‌ करके मानते हैं, 
तब तक हमें शुभ और अशुभ--दोनों ही देखने पड़ेंगे, केवल केन्द्र में जाकर हो, 
केवल ईश्वर से एकीकृत होकर ही, हम इन्द्रियों के मोह-जाल से बच सकते हैं। 

जव हम कामना के अनन्त ज्वर को, उस अनन्त तृष्णा को, जो हमें चेन 
नहीं लेने देती, त्याग देंगे, जब हम सदा के लिए कामना को जीत लेंगे, तब हम 
शुभ-अशुभ--दोनों से छूट पायेंगे, क्योंकि तव हम उन दोनों का अतिक्रमण कर 
जायेंगे। कामना की पूर्ति उसे केवल और अधिक बढ़ाती है, जैसे कि अग्नि में 
डाला हुआ घी, उसे और भी तीज्नंता से प्रज्वलित कर देता है । चक्र जितना ही 
केन्द्र से दूर होगा, उतना ही तीब्र चलेगा, और उतना ही उसे कम विश्राम 
मिलेगा । केन्द्र के निकट जाओ, कामना का दमन करो, उसे निकाल बाहर करो, 
मिथ्या अह को त्याग दो, तब हमारी दिव्य दृष्टि खुल जायगी और हम ईदवर 
का दर्शन करेंगे, इहलौकिक और पारलौकिक जीवन के त्याग द्वारा ही हम उस 
अवस्था पर पहुंचेंगे, जहाँ कि हम वास्तविक आत्म-तत्त्व पर दृढ्तापूर्वेक प्रतिष्ठित 
हो सकेंगे । जब तक हग किसी वस्तु की आकांक्षा करते हैं, तब तक कामना 
हमारा शासन करती है। केवल एक क्षण के लिए वास्तव में 'आशा-हीन' हो जाओ 
और कुहरा साफ़ हो जायगा । चूंकि जब कोई स्वयं सत्स्वरूप है तो वह किसकी 
आशा करे ? ज्ञान का रहस्य है सब कुछ का त्याग और स्वयं में ही परिपूर्ण हो 
जाना । 'नहीं' कहो, और तुम 'नहीं' रह जाओगे, और है' कहो तो तुम 'है' बन 
जाओगे । अंतःस्थ आत्मा की उपासना करो, और कुछ तो है ही नहीं, जो कुछ 
हमें बन्धन में डालता है, वह माया है, भ्रम-जाल है | 


-[ ५] 
विद्व में आत्मा सभी का अधिष्ठान है, किंन्तु वह स्वयं कमी उपाधि 
विशिष्ट नहीं हो सकती । जब हम जानते हैं कि 'हम वह हैं, हम मुक्त हो 
जाते हैं । मत्ये के रूप में हम न कभी मुक्त थे और न हो सकते हैं । मुक्त मरण- 
शीलता परस्पर विरोधी हैं। क्योंकि मरणशीलता में परिवर्तन निहित है और 
केवल अपरिवतंनशील ही मुक्त हो सकता Fl आत्मा ही मुक्त है और वहीं 

हमारा यथार्थ सार-तत्त्व है । सभी सिंद्धान्तों और विश्वासों के बावजूद, हम इस 
आंतरिक मुक्ति का अनुभव करते हैं, हम उसके अस्तित्व को जानते हैं और हर 
काये यह सिद्ध करता है:कि हम उसे जानते हैं । इच्छा स्वतंत्र नहीं है, उसकी 
आपातदृष्ड स्वतंत्रता आत्मा की एक प्रतिविम्ब मात्र है । यदि संसार कायं और 
कारण की एक अनंत श्यृंखला होती तो उसके हितार्थ कोई वहाँ खडा होता ? 
रक्षक को खड़े होने के लिए सूखी भूमि का एक टुकड़ा तो होना हां चाहिए, अन्यथा 
वह किसीको कायं-कारण रूप तीव्र धारा से खींचकर कैसे बाहर करेगा और उसे 
डूबने से बचायेगा | वह हंठधर्मी भी, जो सोचता है, मैं एक कीड़ा हूँ, समझता 
है कि वह एक संत बनने के मागे पर है। वह कीड़े में भी संत को देखता हैं । 
मानव-जीवन के दो उद्देश्य या लक्ष्य हैं-विज्ञान और आनन्दं । बिना मुक्ति 
के ये दोनों असम्भव हैं। वे समस्त जीवन की कसौटी हैं । हमें शाश्‍वत एकत्व का 
इतना अधिक अनुभव क्ररना चाहिए कि यह समकते हुए कि हम ही पाप कर 
रहे हैं, हम सभी पापियों के लिए रोयें । शाश्वत नियम आत्म-त्याग है, आत्म- 
प्रतिष्ठापन नहीं । जब सभी एक हैं तो प्रतिष्ठापन किस आत्मा का ? कोई, 
'अघिकार' नहीं है, सभी प्रेम है। ईसा ने जिन महान्‌ सत्यों का उपदेश दिया, 
उनको कभी जीवन में नहीं उतारा' गया । आओ, हम उनके मागं पह चलकर 
देखें, क्या संसार को बचाया जा सकता है या नहीं । विपरीत मागं ने संसार 
को लगभग नष्ट कर दिया है । मात्र स्पाथंहीनता ही प्रश्‍न को हल कर सकती 
है, स्वार्थपरता नहीं । 'अधिकार' का विचार एक सीमाकरण है। वास्तव में 'मेरा 
और तेरा' है ही नहीं, क्योंकि मैं तू हूं और तू मैं है। हमारे पास 'दायित्व' है, 
'अधिकार' नहीं । हमें कहना चाहिए, “मैं विश्व है न कि 'में जॉन हूँ या “मे 
मेरी हूं'। ये समस्त सीमाएँ भ्रमजाल हैं जो हमें बन्धन में डाले हुए हैं, क्योंकि 
जैसे ही में समझता हूं, 'में जॉन हूँ में कुछ वस्तुओं पर अपव्जित विशेषाधिकार 
चाहता हूँ, 'मुझे' और ‘Aer कहने लगता हूँ और ऐसा करने में निरन्तर नये 
Val का सर्जन करता जाता हूँ । इस प्रकार हर नये भेद के साथ हमारा बन्धन 
बढ़ता जाता है और हम केन्द्रीय एकत्व और अविभक्त असीम से दूरातिदूर होते 
जाते हैं । व्यक्ति तो केवल एक है और हममें से प्रत्येक वही है । केवल एकत्व 
ही प्रेम है और निभंयता है, पार्थक्य हमें घृणा और भय की ओर ले जाता है। 
एकत्व ही नियम का प्रतिपालन करता है। यहाँ पृथ्वी पर हम छोटे छोटे स्थानों 
को घेर लेने तथा अन्य लोगों को अपर्वाजत करने की चेष्टा करते हैं, पर हम 
आकाश में ऐसा नहीं कर सकते । किन्तु संप्रदायवादी धर्म, जब वह यह कहता 
है कि केवल यही मुक्ति का मार्ग है और अन्य सब मिथ्या है' तो ऐसा ही करने 

की चेष्टा करता है। हमारा लक्ष्य इन छोटे घरौंदों को हटाने का, सीमा को इतना 
विस्तृत करने का है कि वह दिखायी ही न दे, और यह समने का होना चाहिए 
कि सभी घमं Sea की ओर ले जाते Fl इस छोटे तुच्छ ag का बलिदान 
अवश्य होना चाहिए । बपतिस्मा के प्रतीक द्वारा एक नये जीव में इसी सत्य को 
लक्षित किया जाता है--पुराने आदमी की मृत्यु और नये का जन्म, मिथ्या अह 
का नाश और आत्मा, विश्व की एक आत्मा का साक्षात्कार। 

वेदों के दा प्रधान भाग हैं, कमकांड-कमं या कार्य सम्बन्धी भाग और 
ज्ञानकांड--जानने के, सत्य ज्ञान के विषय का भाग। वेदों में हम घामिक विचारों 
के विकास की सम्पूर्ण प्रक्रिया प्राप्त कर सकते हैं। यह इसलिए है कि उच्चतर 
सत्य की प्राप्ति होने पर, उस तक पहुंचानेवाली निम्नतर अनुभूति को भी सुरक्षित 
रखा गया । ऐसा ऋषियों ने यह अनुभव करके किया कि सृष्टिजन्य यह संसार 
शाश्वत है, अतः उसमें सदा ऐसे लोग रहेंगे जिन्हें ज्ञान के प्रथम सोपानों की आवश्य- 
कता रहेगी; सर्वोच्च दर्शन यद्यपि सभी के लिए सुलभ है, पर सभी उसे ग्रहण तो 
नहीं कर सकते। प्रायः अन्य सभी धर्मों में सत्य के केवल अन्तिम अथवा उच्चतम 
साक्षात्कार को ही सुरक्षित रखा गया, जिसका स्वाभाविक फल यह हुआ कि 
प्राचीनतर घारणाएँ विलुप्त हो गयीं । नवीन को केवल थोड़े से लोग ही समझ 
पाते हैं और शनैः शने: अधिकांश जन के निकट उनका कोई अर्थ नहीं रह जाता। 
हम इस' फल को प्राचीन परम्पराओं और अधिकारियों के विरुद्ध बढ़ते हुए विद्रोह 
के रूप में स्पष्ट देखते Fl उन्हें स्वीकार करने के स्थान पर आज का मनुष्य 
साहसपूर्वंक उन्हें चुनौती देता है कि वे अपने दावे के कारण बताये और उन 
आधारों को स्पष्ट करें, जिन पर कि वे उनकी स्वीकृति की माँग करते हैं। खीष्ट 
धमं में बहुत कुछ तो प्राचीन सूतिपूजकों की आस्थाओं और रीतियों को नये नाम 
और अर्थे देना मात्र है। यदि प्राचीन स्रोत सुरक्षित रक्खे गये होते और परिवर्तन 
के कारणों की व्याख्या पूर्ण रूप से कर दी गयी होती तो बहुत सी बातें अधिक 
स्पष्ट हो जातीं। वेदों ने पुराने विचारों को सुरक्षित रबखा, और इस तथ्य ने 
उनकी व्याख्या तथा वे क्यों सुरक्षित रक्खे गये, यह स्पष्ट करने के निमित्त विशाल 
टीकाओं की आवश्यकता उत्पन्न कर दी । उनके अथं के विलुप्त हो जाने के बाद 
भी उनसे, पुराने रूपों से, चिपके रहने के कारण अनेक अंधविश्वासियों की उत्पत्ति 
gal अनेक अनुष्ठानों में ऐसे शब्द दुहराये गये हैं जो कि एक विस्मृत भाषा के 
अवशेष है और जिनका अब कोई सच्चा अर्थ नहीं किया जा सकता। विकासवाद 
का विचार वेदों में खीष्ट युग से बहुत पूर्व पाया जाता है, पर जब तक डारविन ने 
उसे सत्य नहीं माना, तब तक उसे केवल हिन्दू अंधविश्वास माना जाता था । 

६१८ 

aisis में are प्रार्थना और उपासना के सभी रूप सम्मिलित हैं। यदि 
इन्हें निःस्वार्थ भाव से संपन्न किया जाय और उन्हें मात्र रूढ़ि न बना दिया जाय 
तो वे उपयोगी हैं । वे हृदय को निर्मल करते हैं । कर्मयोगी स्वयं अपनी मुक्ति 
के पूर्व अन्य सबकी मुक्ति चाहता है। उसकी मुक्ति दूसरों की मुक्ति में सहायता 
देने मात्र में । “कृष्ण की सेवकों की पूजा ही सर्वोच्च पूजा है।' एक महान्‌ 
सन्त की यह प्रार्थना रहती थी, “मैं समस्त संसार के पाप लेकर नरक में चला 
जाउँ, किन्तु संसार मुक्त हो जाय ।' यह सच्ची पूजा तीब्र आत्म-त्याग का ant 
दिखाती है । एक महात्मा के विषय में कहा जाता है कि वह्‌ अपने सब सद्गुण 
अपने कुत्ते को दे देना चाहते थे, जिससे वह स्वर्ग जा सके। वह कुत्ता दीघें काल 
तक उनका स्वामिभकत रहा था, और वे स्वयं नरक जाने में भी संतुष्ट थे। 
ज्ञानकांड यह शिक्षा देता है कि केवल ज्ञान ही मुनित दे सकता है, अर्थात्‌ 
उसे मुक्ति-प्राप्ति की पात्रता की सीमा तक ज्ञानी होना चाहिए । ज्ञान, ज्ञात का 
स्वयं अपने को जानना, पहला लक्ष्य है। एक मात्र विषयी आत्मा, अपने व्यक्त 
रूप में केवल स्वयं को ही खोज रही है । जितना ही अच्छा दपंण होता है, वह 
उतनी ही अच्छी प्रतिच्छाया प्रदान करता है। इस प्रकार मनुष्य सर्वोत्तम दर्पण 
है और जितना निर्मल मनुष्य होगा, उतना ही स्वच्छता से वह ईश्वर को 
प्रतिबिम्बित कर सकेगा । मनुष्य अपने को ईश्वर से पृथक्‌ करने और देह से अपने 
को अभिन्न मानने की भूल करता है। यह भूल माया से होती है, जो एकदम 
अमजाल तो नहीं है, पर उसे सत्य को जेसा कि वह है वैसा न देखकर किसी अन्य 
रूप में देखना कहा जा सकता है । अपने को शरीर से अभिन्न मानने से असमता 
का मार्ग खुलता है, जिससे अनिवार्यतया ईर्ष्या और संघर्ष की उत्पत्ति होती है । 
और जब तक हम असमता देखते रहेंगे, हम सुख नहीं पा सकते । ज्ञान कहता है 
कि अज्ञान और असमता ही समस्त दुःख के स्रोत हैं । 
जब मनुष्य संसार की पर्याप्त ठोकर खा चुकता है, तब वह मुक्ति-प्राप्ति की 
इच्छा के प्रति जाग्रत होता है और पार्थिव अस्तित्व के निरानन्द चक्र से बचने 
के साधनों को खोजता हुआ वह ज्ञान खोजता है, इस बात को जान जाता है कि 
वह वस्तुतः क्या है और मुक्त हो जाता है। उसके बाद वह संसार को एक विशाल 
यंत्र के रूप में देखता है, किन्तु उसके चबकों से अपनी अंगुलियों को बाहर रखने 
के प्रति काफ़ी सावधान रहता है। जो मुक्त है, उसके लिए कतंव्य समाप्त हो 
जाता है। मुक्त प्राणी को कौन शक्ति विवश कर सकती है ? वह शुभ करता 
है, क्योंकि यह उसका स्वभाव है न कि इसलिए कि कोई काल्पनिक कर्तव्य 
उसे आदेश देता है। यह उन पर लागू नहीं होता जो कि अब भी इन्द्रियों के 

बन्धन में है । यह मुक्ति उसीके लिए, केवले उसीके लिए है जो अपने निम्नतर 
अहं से ऊँचा उठ चुका है । वह अपनी आत्मा में ही प्रतिष्ठित है, कोई नियम 
नहीं मानता, स्वतन्त्र और पूर्ण है । -उसने-पुसनेः अंधंविश्वासों को उच्छिन्त कर 
डाला है । वह चक्र के बाहर निकल आया है। प्रकृति तो हमारे अपने स्व का 
दर्पण है । मनुष्य की कार्यंशक्ति को, एक सीमा है, किन्तु कामनाओं की नहीं; 
इसलिए हम दूसरों की कार्यशक्ति को हस्तगत करने का प्रयत्न करते हैं और स्वयं 
काम करने से बचकर उनके श्रम के फल का उपभोग करते हैं। हमारे निमित्त 
कार्य करने के लिए यंत्रों का आविष्कार कल्याण की मात्रा में वृद्धि नहीं कर सकता, 
क्योंकि कामना की तुष्टि में हम केवल कामना ही पाते हैं, और तब अधिक तथा 
और भी अधिक की अनन्त कामना करते हैं। अतृप्त कामनाओं से भरे हुए मरने 
पर, उनकी परितुष्टि की निरथेक खोज में बारम्बार जन्म लेना पड़ता दै । हिन्दू 
कहते हैं कि मानव शरीर पाने के पूर्व हम ८० लाख बार शरीर धारण कर चुके 
हैं। ज्ञान कहता है, “कामना का हनन करो और इस प्रकार उससे छुटकारा 
पाओ' । यही एकमात्र मागे है । सभी प्रकार की कारणता को निकाल फेंको और 
आत्मा का साक्षात्कार करो । केवल मुक्ति ही सच्ची नैतिकता उत्पन्न कर सकती 
है । यदि कारण और कायं की एक अनन्त शंखा मात्र का ही अस्तित्व होता 
तो निर्वाण हो ही नहीं सकता था । वह इस ee से जकड़े आभासी अहं का 
उच्छेद करना है। यही है वह जिससे मुक्ति का निर्माण होता है और वह है 
कारणता के परे जाना | tee Ue fe ne SE 

हमारा वास्तविक स्वरूप शुभ है, मुकत है) विशुद्ध सत्‌ है, जो न तो कभी 
अशुद्ध हो सकता है और न अशुद्ध कर सकता ql जब हम अपनी atai और 
मस्तिष्क से feat को पढ़ते हैं तो हम उसे यह यां वह कहते हैं, पर वास्तव में 
केवल एक है, सभो विविघताएँ उसी एक की हमारी व्याख्या है। हम (हो कुछ 
भी नहीं जाते, हम अपनी वास्तविक आत्मा को पुनः प्राप्त करते El बुद्ध के 
द्वारा दुःख को “अविद्या और जाति' (असमता ) के फल से उत्पन्न मानने के निदान 
को वेदान्तियों ने अपना लिया है; क्योंकि बह अबब तक ऐसे किये गये प्रयत्नों में 
सर्वोत्कृष्ट है । उससे मनुष्यों में इस महानतम व्यक्ति की आइचयंजनक अन्तर्देष्टि 
व्यक्त होती है । तो हम सब वीर और सच्चे बनें। जो भी मार्ग हम श्रद्धापूर्वक 
अपनायें, हमें निश्चय ही मुक्ति की हा जायगा । श्रृंखला की एक कड़ी 
पकड़ लो और धीरे धीरे क्रमशः पूरी मुला अवश्य आती जायगी । पेड़ की 
जड़ को जल देने से पूरे पेड़ को जल मिलता है, हर पत्ती को जल देने में समय 
ख़राब करने से कोई लाभ नहीं । अर्थातू, -हम-प्रभु को खोजें और उसे पाकर हम 

सब पा जायंगे । गिरजे, सिद्धान्त, रूप ये सब तो धमं के सुकुमार पौधे की रक्षार्थ 
भाड़ियों के घेरों के सदुश हैं, किन्तु आगे चलकर उनको तोड़ना ही पड़ेगा, जिससे 
वह छोटा पौधा पेड़ बन सके । इस प्रकार विभिन्न धार्मिक संप्रदाय, घर्म-ग्रन्य, 
वेद और धर्म-शास्त्र इस छोटे पौधे के केवल 'गमले' मात्र हैं; किन्तु उसे गमले से 
निकलना और संसार को भरना ही होगा। 
जैसे हम अपने को यहाँ अनुभव करते हैं, वैसे ही सूर्यं और नक्षत्रों में अनुभव 
करना हमें सीखना चाहिए । आत्मा तो देश-काल से परे है, हर देखनेवाली आँख 
मेरी आँख है, प्रभु की स्तुति करमेवाला प्रत्येक मुख मेरा मुख है, हर पापी मैं 
हँ । हम कहीं भी परिसीमित नहीं हैं, हम शरीर नहीं हँ । विश्व हमारा शरीर 
है । हम तो केवल वह शुद्ध स्फटिक हैं, जो अन्य सभी को प्रतिविम्बित करता है, 
किन्तु स्वयं सदैव वही रहता है । हम तो जादुगर हैं जो जादू के डंडे हिलाते हैं 
और इच्छानुसार अपने समक्ष दृश्य प्रस्तुत कर लेते हैं, किन्तु हमें इन आभासों 
के पीछे जाना है और आत्मा को जानना है। यह संसार एक ऐसी बटलोई में 
जल के समान है जो उबलनेवाली हो। उसमें पहले एक बुलबुला उठता है, फिर 
दूसरा और फिर बहुत से, और अंततः सब उबल उठता और, वाष्प रूप में निकल 
जाता है। महान्‌ धर्मोपदेशक आरम्भ में उठनेवाले बुलबुलों के रूप में होते हैं, एक 
यहाँ, एक वहाँ; किन्तु अन्त में हर जीव को बुलबुला होना है और निकल भागना 
है। नित्य नूतन सृष्टि नया. जल लाती रहेगी और सारी प्रक्रिया की आवृत्ति 
फिर होगी । बुद्ध और ईसा संसार द्वारा ज्ञात दो महत्तम 'बुलबुले' हैं। वे महान्‌ 
आत्माएँ थीं, जिन्होंने स्वयं मुक्ति प्राप्त करके, दूसरों को बच निकलने में सहायता 
दी । दोनों में से कोई पूर्ण नहीं था, किन्तु उन पर निर्णय उनके गुणों से करना 
है, उनकी कमियो से नहीं। ईसा कुछ छोटे पड़ते हैं, क्योंकि वह सदैव अपने 
सर्वोच्च आदर्श के अनुरूप नहीं रह सके और सबसे अधिक इसलिए कि उन्होंने 
स्त्री को पुरुष के साथ बराबर स्थान नहीं दिया । स्त्री ने उनके लिए सब कुछ किया, 
किन्तु एक को भी niga नहीं बनाया गया । उनका सेमेटिक होना ही निस्सन्देह 
इसका कारण था । महान्‌ आयो ने तथा शेष में बुद्ध ने स्त्री को सदैव पुरुष के 
बराबर स्थान में रखा हैं। उनके लिए धर्म में लिंगभेद का अस्तित्व न था। वेदों 
और उपनिषदों में स्त्रियों ने सर्वोच्च सत्यों की शिक्षा दी है और उनको वही 
श्रद्धा प्राप्त हुई है, जेसी कि पुरुषों को । 


[<] 
सुख और दु ख दोनों ही जंज्ीरें हैं, एक स्वाणम और दूसरी लोह ; किन्तु 
दोनों ही हमें बाँधने के लिए एक समान दृढ़ हैं और अपने वास्तविक स्वरूप के 

साक्षात्कार करने में हमें रोकती हैं। आत्मा दुःख या सुख नहीं जानती । ये तो 
केवल स्थितियाँ हैं और स्थितियाँ अवश्य सदैव बदलती रहती हैं । आत्मा का 
स्वभाव आनन्द और अपरिवतंनीय शान्ति है । हमें इसे 'पाना' नहीं है, वह हमें 
श्राप्त' है। आओ, हम अपनी आँखों से कीचड़ घो डालें और उसे देखें । हमें 
आत्मा में सदैव प्रतिष्ठित रहकर पूर्ण शान्ति के साथ संसार की दृश्यावली को 
देखना चाहिए । वह तो केवल शिशु का खेल मात्र है और उससे हमें कभी क्षुब्ध 
न होना चाहिए। यदि मन प्रशंसा से प्रसन्न हो तो वह निदा से दुःखी होगा । 
इन्द्रियों के या मन के भी सभी आनन्द क्षणभंगुर हैं, किन्तु हमारे अन्तर में एक 
सच्चा AAAS आनन्द है, जो किसी बाह्य वस्तु पर निर्भर नहीं है । 'पह आत्मा 
का आनन्द ही है, जिसे संसार घमं कहता है ।' जितना ही अधिक हमारा आनन्द 
हमारे अन्तर में होगा, उतने ही अधिक आध्यात्मिक हम होंगे । हम आनन्द के 
लिए संसार पर निर्भर न हों । 

कुछ दीन मछुआ स्त्रियों ने भीषण तूफान में फेसकर एक त्षम्पन्न व्यक्ति के 
बगीचे में शरण पायी । उसने उनका दयापूर्वक स्वागत किया, उन्हें भोजन दिया 
और जिनके सुवास से वायुमंडल परिपूर्ण था, ऐसे पुष्पों से घिरे हुए एक सुन्दर 
ग्रीष्मावास में विश्राम करने के लिए छोड़ दिया । स्त्रियाँ इस सुगन्धित स्वगं में 
wet तो, किन्तु सो न सकीं। उन्हें अपने जीवन से कुछ खोया हुआ सा जान पड़ा 
और उसके बिना वे सुखी न हो सकीं। अन्त में एक स्त्री उठी मौर उस स्थान को 
गयी जहाँ कि वे अपनी मछली की टोकरियाँ छोड़ आयी थीं। वह उन्हें ग्रीष्मावास 
में ले आयीं और तब एक बार फिर परिचित वास से सुखी होकर वे सब शीध् 
ही गहरी नींद में सो गयीं । 

संसार मछली की हमारी वह टोकरी न बन जाय, जिस पर हमें आनन्द 
के लिए निर्भर होना पड़े ag तामसिक या तीनों (गुणों) में से निम्ततम 
द्वारा बंधना है। इनके बाद वे अहंवादी आते हैं जो सदैव A’, “A की बात 
करते हैं। कभी कभी वे अच्छा काम करते हैं और आध्यात्मिक बन सकते हैं। 
ये राजसिक या सक्रिय हैं। सर्वोच्च अन्तर्मुख स्वभाववाले (सात्त्विक) हैं, जो 
आत्मा में ही रहते हैं ये तीन गुण हर मनुष्य में भिन्न अनुपात में हैं और विभिन्न 
गुण विभिन्न अवसरों पर प्रधानता प्राप्त करते हैं। हमें तमस्‌ और रजस्‌ को 
जीतने का और तब उन दोनों को सत्त्व में मिला देने का अवश्य प्रयत्न करना 
चाहिए । 

सृष्टि कुछ “बना देना! नहीं है, वह ता सम-संतुलन पुनः प्राप्त करने का एक 
संघर्ष है, जैसे किसी कॉक के परमाणु एक जल-पात्र की पेंदी में डाल दिये जाने 

पर, वे पृथक्‌ पृथक्‌ और गुच्छों में ऊपर की ओर झपटते हैं और जब सब ऊपर 
आ जाते हैं और सम-संतुलन पुनः प्राप्त हो जाता है तो समस्त गति या 'जीवन' 
एक हो जाता है। यही बात सृष्टि की है; यदि सम-संतुलन प्राप्त हो जाय तो सब 
परिवर्तन रुक जायेंगे, जीवन नामधारी वस्तु समाप्त हो जायगी। जीवन के साथ 
अशुभ अवश्य रहेगा, क्योंकि संतुलन पुनः प्राप्त हो जाने पर संसार अवश्य समाप्त 
हो जायगा, क्योंकि समत्व और नाश एक ही वात है। सदैव बिना दुःख के आनन्द 
ही पाने की कोई सम्भावना नहीं है या बिना अशुभ के शुभ पाने की, क्योंकि जीवन 
स्वयं ही तो खोया हुआ सम-संतुलन है। जो हम चाहते हैं, वह मुक्ति है, जीवन 
नहीं, न आनन्द, न शुभ । सृष्टि शाश्वत है, अनादि, अनंत, एक असीम सरोवर 
में सदैव गतिशील लहर । उसमें अब भी ऐसी गहराइयाँ हैं, जहाँ कोई नहीं पहुँचा 
और जहाँ अन्य ऐसी निस्पन्दता पुनः स्थापित हो गयी है; किन्तु लहर सदैव प्रगति 
कर रही. है, संतुलन पुनः स्थापित करने का संघर्ष शाश्वत है । जीवन और मृत्यु 
उसी तथ्य के विभिन्न नाम हैं, वे एक सिक्के के दो पक्ष हैं । दोनों ही माया हैं, 
एक विन्दु पर जीवित रहने के प्रयत्न की अगम्य स्थिति और एक क्षण बाद मृत्यु । 
इस सबसे परे सच्चा स्वरूप है, आत्मा | हम सृष्टि में प्रविष्ट होते हैं और तब वह 
हमारे लिए जीवन हो जाती है । वस्तुएँ स्वयं तो मृत हैं, केवल हम उन्हें जीवन 
देते हैं; और तब मूर्खों के सदुश हम घूमते हैं और या तो उनसे डरते हैं या उनका 
उपभोग करते हैं । संसार न तो सत्य है न असत्य, वह सत्य की छाया है। 
कवि कहता है कि “कल्पना सत्य की स्वर्णाच्छादित छाया' है । आभ्यन्तर 
जगत्‌, सत्य जगत्‌ बाह्य से असीम रूप से बड़ा है। बाह्य जगत्‌ तो वास्तविक जगत्‌ 
का छायात्मक प्रक्षेप मात्र है । जव हम 'रस्सी' देखते हैं, 'सपं' नहीं देखते, और जब 
‘ad’ होता है, 'रस्सी' नहीं होती, दोनों का अस्तित्व एक साथ नहीं हो सकता । 
इसी प्रकार जब हम संसार देखते, हैं, हम आत्मा का साक्षात्कार नहीं कर पाते, 
वह केवल एक बौद्धिक कल्पना रहती है । ब्रह्म के साक्षात्कार में व्यक्तिगत ae 
और संसार की सब चेतना नष्ट हो जाती है | प्रकाश अन्धकार को नहीं जानता, 
क्योंकि उसका प्रकाश में कोई अस्तित्व नहीं है; इसी प्रकार ब्रह्म ही सब है । जब 
हम किसी ईश्वर को मानते हैं तो वास्तव में वह हमारी अपनी आत्मा ही होती 
है, जिसे हम अपने से पृथक्‌ कर देते हैं और उसकी इस प्रकार पूजा करते हैं, जैसे 
कि वह हमसे बाहर हो; किन्तु वह सदैव हमारी अपनी आत्मा ही होती है, तथा 
वही एक और अद्वितीय ईर्वेर है । पशु का स्वभाव, जहाँ वह है, वहीं रहने का; 
मनुष्य का शुभ खोजने और अशुभ से बचने का, और ईदवर का न तो खोजने का 
ओर न बचने का, अपितु सदैव आनन्दमय रहने का है । आओ, हम ईदवर बनें, 

हम अपने हृदय महासागर जैसे बनायें, ताकि हम संसार की छोटा छोटी बातों से 
परे जा सकें ओर उसे केवल एक चित्र की भाँति देखें। तब हम इससे बिना किसी 
प्रकार प्रभावित हुए इसका आनन्द ले सकेंगे | संसार में शुभ को क्यों खोजें, हम 
वहाँ क्या पा सकते हैं? सर्वोच्च वस्तुएं जो वहं दे सकता है, उन काँच की गोलियों 
के समान हैं, जो बच्चे कीचड़ के पोखरे में खेलते हुए पा जाते हैं। वे उन्हें फिर 
खो देते हैं और नये सिरे से उन्हें अपनी खोज प्रारम्भ करनी होती है। असीम 
शक्ति ही धमं और ईश्वर है। यदि हम मुक्त हों, तमी हम आत्मा हैं; अमरता 
केवल तभी है, जव कि हम मुक्त हों; ईश्‍वर तभी है, जब वह मुक्त हो । 

जब तक हम अहं भाव द्वारा निर्मित संसार का त्याग नहीं करते, हम स्वगं 
के राज्य में कभी प्रविष्ट नहों हो सकते। न तो कभी कोई प्रविष्ट हुआ, न कोई 
कभी होगा । संसार के त्याग का अथं है, अहं भाव को पूर्णतया भूल जाना, उसे 
बिल्कुल न जानना; शरीर में रहना, पर उसके द्वारा शासित न होना । इस दुष्ट 
अहं भाव को अवश्य ही मिटाना होगा । मनुष्य जाति की सहायता करने की शक्ति 
उन शांत व्यक्तियों के हाथ में है, जो केवल जीवित है और प्रेम करते हैं तथा जो 
अपना व्यक्तित्व पूर्णतः पीछे हटा लेते हैं । वे 'मेरा' या 'मुझे' कभी नहीं कहते, 
चे दूसरों की सहायता करने में, उपकरण बनने में ही धन्य हैं। वे पूर्णतया ईदवर 
से अभिन्न हैं, न तो कुछ मागते हैं और न सचेतन रूप से कोई काम करते हैं। वे 
सच्चे जीवन्मुक्त हैं, quia: स्वाथंरहित; उनका छोटा व्यक्तित्व पूर्णतया उड़ गया 
होता है, महत्त्वाकांक्षा का अस्तित्व नहीं रहता । वे व्यक्तित्व रहित, पूर्णतया तत्त्व 
मात्र हैं । जितना अधिक हम छोटे से अहं को डुबोते हैं, उतना ही अधिक ईश्वर 
आता है । आओ, हम इस छोटे से अहं से छुटकारा लें और केवल बड़े अहं को 
अपने में रहने दें । हमारा सर्वोत्तम कार्य और सर्वोच्च प्रभाव तब होता है, जब 
हम अहं के विचार मात्र से रहित हो जाते है । केवल निष्क्राम लोग ही बड़े बड़े 
परिणाम घटित करते हैं । जब लोग तुम्हारी निन्दा करें तो उन्हें आशीर्वाद दो। 
सोचो तो, वे झूठे अहं को निकाल वाहर करने में संहायता देकर कितनी भलाई 
कर रहे हैं । यथार्थ आत्मा में दृढ़ता से स्थिर होओ, केवल छुद्ध विचार रखो और 
तुम उपदेशकों की एक पूरी सेना से अधिक काम कर सकोगे। पवित्रता और मौन 
से शक्ति की वाणी निकलती है । 


ERI 


अभिव्यक्ति अनिवार्यं विकृति है, क्योंकि आत्मा केवल “अक्षर से व्यक्त की 
जा सकती है, और जैसा कि सन्त Tet ने कहा था, अक्षर हत्या कर डालता है।' 

अक्षर केवल प्रतिच्छाया मात्र है, उसमें जीवन नहीं हो सकता । तथापि 'जाना' 
जाने के निमित्त तत्त्व का भौतिक जामा पहनाना आवश्यक है । हम आवरण में 
ही वास्तविक को दृष्टि से खो बैठते हैं और उसे प्रतीक के रूप में मानने के स्थान 
पर उसीको वास्तविक समभने लगते हैं। यह लगभग एक विश्वव्यापी भूल है । 
प्रत्येक महान्‌ धर्मोपदेशक यह जानता है और उससे सावधान रहने का प्रयत्न 
करता है, किन्तु साधारणतया मानवता अदुष्ट की अपेक्षा दृष्ट की पूजा करने को 
अधिक उन्मुख रहती है। इसीलिए व्यक्तित्व के पीछे निहित तत्त्व की ओर 
बारम्बार इंगित करके और उसे समय के अनुरूप एक नया आवरण देने के लिए 
पैग़म्बरों की परम्परा संसार में चली आयी है। सत्य सदैव अपरिवतित रहता है, 
किन्तु उसे एक “रूपाकार' में ही प्रस्तुत किया जा सकता है, इसलिए समय समय 
पर सत्य को एक ऐसा नया रूप या अभिव्यक्ति दी जाती है जिसे मानव जाति 
अपनी प्रगति के फलस्वरूप ग्रहण करने में समर्थ होती है। जब हम अपने को नाम 
ओर रूप से मुक्त कर लेते हैं, विशेषतया जब हमें अच्छे या बुरे, सूक्ष्म या स्थूल 
किसी भी प्रकार के शरीर की आवश्यकता नहीं रह जाती, तभी हम बन्धन से 
छुटकारा पाते हैं। शाइवत प्रगति शाश्वत बन्धन होगी। हमें समस्त विभेदीकरण से 
परे होना ही होगा और शाइवत एकत्व या एकरूपता अथवा ब्रह्म तक पहुँचना ही 
होगा । आत्मा सभी व्यक्तियों की एक है और अपरिवर्तनीय है एक और 
अद्वितीय है।' वह जीवन नहीं है, अपितु वह जीवन में रूपांतरित कर ली जाती है। 
वह जीवन और मृत्यु, शुभ और अशुभ से परे है । वह निरपेक्ष एकता है। नरक के 
बीच भी सत्य को खोजने का साहस क्रो। नाम और रूप की, सापेक्ष की मुक्ति 
कभी यथार्थ नहीं हो सकती। कोई रूप नहीं कह सकता 'मैं रूप की स्थिति में मुक्त 
QU जब तक रूप का संपूर्ण भाव नष्ट नहीं होता, मुक्ति नहीं आती। यदि हमारी 
मुक्ति दूसरों पर आघात करती है तो हम मुक्त नहीं है । हमें दूसरों को आघात 
नहीं पहुंचाना चाहिए । वास्तविक अनुभव केवल एक होता है, किन्तु सापेक्ष 
अनुभव अवश्य ही अनेक होते हैं । समस्त ज्ञान का स्रोत. हममें से प्रत्येक में है-- 
चींटी में तथा सर्वोच्च देवदूत में । वास्तविक धर्म एक है, सारा झगड़ा रूपों का 
प्रतीको का और दृष्टान्तों का है। सतयुग खोज लेनेवालों के लिए सतयुग पहले 
से ही विद्यमान है। सत्य यह है कि हमने अपने को खो दिया है और संसार को 
खोया हुआ समभते हैं। 'मूर्ख ! क्या तू नहीं सुनता ? तेरे अपने ही हृदय में 
रात-दिन वह शाश्वत संगीत हो रहा है, सच्चिदानन्द सोऽहम्‌, सोऽहम्‌ ! ' 
मनोकल्पना को वर्जित करके विचार करना असम्भव को सम्भव बनाना 
है। हर विचार के दो भाग होते हैं, विचारणा और शब्द, और हमें दोनों की 

आवश्यकता है । जगत्‌ की व्याख्या न तो आदर्शवादी (idealist) कर पाते हैं, न 
भौतिकवादी । इसके लिए हमें विचार और अभिव्यक्ति दोनों को लेना होगा । 
समस्त ज्ञान प्रतिबिम्बित का ज्ञान है, जैसे हम अपने ही मुख को एक दपंण में 
प्रतिबिम्बित देखते हैं। अतः कोई अपनी आत्मा या ब्रह्म को नहीं जान सकता, 
किन्तु प्रत्येक वही आत्मा है और उसे ज्ञान का विषय बनाने के लिए, उसे उसको 
प्रतिबिम्बित देखना आवश्यक है। अदृश्य तत्त्व के चित्रों का यह दर्शन ही तथाकथित 
मूर्ति-पूजा की ओर ले जाता है। मूर्तियों या प्रतिमाओं का क्षेत्र जितना समझा जाता 
है, उससे कहीं अधिक विस्तृत है । लकड़ी और पत्थर से लेकर वे ईसा या बुद्ध जैसे 
महान्‌ व्यक्तियों तक फैली है। भारत में प्रतिमाओ का प्रारम्भ बुद्ध का एक 
वैयक्तिक ईश्वर के विरुद्ध अनवरत प्रचार का परिणाम है। वेदों में प्रतिमाओं की 
चर्चा भी नहीं है, किन्तु स्रष्टा और सखा के रूप में kere के लोप की प्रतिक्रिया ने 
महान्‌ धर्मोपदेशकों की प्रतिमाएँ निमित करने का मागं दिखलाया और बुद्ध स्वयं 
सूति बन गये, जिनकी करोड़ों लोग पूजा करते हैं। सुधार के FAT प्रयत्नो का अत 
सदेव सच्चे सुधार को अवरुद्ध करने में होता है। उपासना करना, हर मनुष्य के 
स्वभाव में अंतनिहित है; केवल उच्चतम दर्शन शास्त्र ही विशुद्ध अमूते विचारणा 
तक पहुँच सकता है। इसलिए अपने ईदवर की पूजा करने के लिए मनुष्य उसे सदैव 
एक व्यक्ति का रूप देता रहेगा । जब तक प्रतीक की पूजा--वह चाहे जो कुछ 
हो --उसके पीछे स्थित ईदवर के प्रतीक रूप में होती है, स्वयं प्रतीक की और 
प्रतीक के लिए ही नहीं, वह बहुत अच्छी चीज़ है। सर्वोपरि हमें अपने को, किसी 
बात पर, केवल इसलिए कि वह ग्रन्थों में है, विश्वास करने के अन्धविषवास से 
मुक्त करने की आवश्यकता है। हर वस्तु--विज्ञान, घ्म, दर्शन तथा अन्य सबको, 
जो किसी पुस्तक में लिखा हो उसके समरूप बनाना एक भीषणतम अत्याचार 
है । ग्रन्थ-पूजा मूति-पुजा का निक्कृष्टतम रूप है । एक बारहसिगा था, गर्वीला 
और स्वतंत्र । एक राजा के सदृश उसने अपने बच्चे से कहा, “मेरी ओर देखो, 
मेरे शक्तिशाली सींग देखो । एक चोट से मैं आदमी मार सकता हूँ । बारहसिगा 
होना कितना अच्छा है ।” ठीक तभी आखेटक के बिगुल की ध्वनि दूर पर सुनायी 
पडी और बारहसिंगा अपने चकित बच्चे द्वारा अनुचरित एकदम भाग पड़ा । 
जब वे एक सुरक्षित स्थान पर पहुँच गये तो उसने पूछा, “है मेरे पिता, जब तुम 
इतने बलवान और वीर हो तो तुम मनुष्य के सामने से क्यों भागते हो?” बारह- 
सिगे ने उत्तर दिया,“मेरे बच्चे, मैं जानता हूँ कि मैं वलवान ओर शक्तिशाली हूं, 
किन्तु जब मैं वह ध्वनि सुनता हूँ तो मुझ पर ऐसा छा जाता है, जो मुझे मगाता 
है, मै arg या न चाह ।” ऐसा ही हमारे साथ है । हम ग्रन्थों में वणित नियमों 

के 'बिगुल की caf’ सुनते हैं, आदतें और पुराने अन्धविश्वास हमें जकड़े रहते 
हैं; इसका ज्ञान होने के पूर्व ही हम दृढ़ता से बँध जाते हैं और अपने वास्तविक 
स्वरूप को भूल जाते हैं, जो कि मुक्ति है। 

ज्ञान का अस्तित्व शाइवत है। जो व्यक्ति किसी आध्यात्मिक सत्य को खोज 
लेता है, उसे हम 'ईदवर प्रेरित' कहते हैं और जो कुछ वह संसार में लाता है, वह 
दिव्य ज्ञान या श्रुति है। किन्तु श्रुति भी शाइवत है, और उसका अन्तिम रूप 
निर्धारित करके उसका अंधानुसरण नहीं किया जा सकता। दिव्य ज्ञान की उपलब्धि 
ऐसे हर व्यक्ति को हो सकती है, जिसने अपने को उसे पाने के योग्य बना लिया al 
पूर्ण पवित्रता सबसे आवश्यक बात है; क्योंकि पवित्र हृदयवाला ही ईश्वर के 
दर्शन पा सकेगा ।' समस्त प्राणियों में मनुष्य सर्वोच्च है, और यह जगत्‌ सबसे 
महान्‌, क्योंकि यहाँ मनुष्य मुक्ति प्राप्त कर सकता है । ईश्वर की जो सर्वोच्च 
कल्पना हम कर सकते हैं, वह मानवीय है । जो भी गुण हम उसमें आरोपित करते 
हैं, वे मनुष्य में हैं--केवल अल्प परिणाम में । जब हम ऊँचे उठते हैं और ईश्वर 


की इस कल्पना से निकलना चाहते हैं, हमें शरीर, मन और कल्पना के बाहर ' 


निकलना पड़ता है और इस जगत्‌ को दृष्टि से परे करना होता है। जब हम ब्रह्म 
होने के लिए ऊँचे उठते हैं, हम संसार में नहीं रह जाते; सभी कुछ विषय रहित 
विषयी हो जाता है । जिस एकमात्र संसार को हम जान सकते हैं, मनुष्य उसका 
शिखर दै । जिन्होंने एकत्व या पूर्णता प्राप्त कर ली है 'उनको ईश्वर में निवास 
करनेवाला' कहा जाता है । समस्त घुणा “अपने का अपने द्वारा TAT’ है । अतः 
प्रेम ही जीवन का घर्म है। इस भूमिका तक उठना पूर्ण होना है, किन्तु जितने 
ही अधिक “पूर्ण” हम होगे, उतना ही कम काम हम कर सकेंगे। सात्त्विक जानते 
हैं कि यह संसार केवल बच्चों का खेल है और उसके विषय में चिन्ता नहीं करते । 
जब हम दो पिल्लों को लड़ते और एक दूसरे को काटते हुए देखते हैं तो हम बहुत 
उद्विग्न नहीं होते । हम जानते हैं, यह कोई गम्भीर बात नहीं है । पूर्ण व्यक्ति 
जानता है, यह संसार माया है । जीवन ही संसार कहा जाता है--वह हम पर 
क्रिया करनेवाली परस्पर विरोधी शक्तियों का परिणाम है । भौतिकवाद कहता 
है, मुक्ति की ध्वनि एक भ्रम मात्र है'; आदशंवाद (idealist) कहता है, 'जो 
ध्वनि बन्धन के विषय में कहती है, स्वप्न मात्र है।' वेदान्त कहता है,'हम एक ही 
साथ मुक्त हैं और मुक्त नहीं भी ।' इसका अर्थ यह होता है कि हम पाथिव स्तर 
पर कभी मुक्त नहीं होते, किन्तु आध्यात्मिक पक्ष में सदैव मुक्त हैं। आत्मा 


मुक्ति ओर बन्धन दोनों से परे है। हम ब्रह्म हैं, हम अमर ज्ञान हैं, इन्द्रियों से परे 
हैं, हम पूर्ण परमानन्द हैं । 

जो एक वस्तु को दुसरो से भिन्न करता है, वह है देश, काल और कारणता। 
विभेद रूप में है, तत्त्व में नहीं । 

तुम रूप को नष्ट कर सकते हो और वह सदा के लिए.अंतर्धान हो जाता है। 
किन्तु तत्व जैसा का तैसा रहता है। तुम तत्त्व को कभी नष्ट नहीं कर सकते । 

विकास प्रकृति में है, आत्मा में नहीं-प्रकृति का विकास, आत्मा की 
अभिव्यक्ति । माया की प्रायः जैसी व्याख्या की जाती है, वह भ्रमजाल नहीं है । 
माया सत्य है, किन्तु फिर भी सत्य नहीं होती | वह सत्य इसलिए है कि सत्य 
वस्तु उसके पीछे है और वह उसे सत्यता का आभास प्रदान करती है । माया में 
जो सत्यता है, वह माया के मध्य और माया में रहनेवाली सत्य वस्तु है । तथापि 
सत्य वस्तु कभी दिखायी नहीं पड़ती; और इसलिए जो दिखायी पड़ता है, वह 
असत्य है, उसका अपना कोई सत्य और स्वतंत्र अस्तित्व नहीं होता, अपितु अपने 
अस्तित्व के निमित्त वह सत्य वस्तु पर निर्भर है । 

तब माया एक विरोधाभास है, वह सत्‌ है, फिर भी सत्‌ नहीं है; एक भ्रम 
है, किन्तु फिर भी aH नहीं है। 

जो सत्य वस्तु को जान लेता है, वह माया में भ्रम नहीं बरन्‌ सत्यता देखता 
है । जो सत्य वस्तु नहीं जानता, वह माया में भ्रम देखता है और उसे सत्य 
समभता है | 

(ओकलैण्ड में ८ मार्च, १९०० को दिये गये एक भाषण का 'ओकलेण्ड 
ट्रिब्यून! की टिप्पणियों सहित विवरण) 


हिन्दू दार्शनिक स्वामी विवेक्रानन्द ने कल संध्या ase हाल में दूसरा भाषण 
दिया । उनका विषय था “सत्य और छाया ।' उन्होंने कहा : 

“मनुष्य की आत्मा किसी ध्रुव वस्तु की खोज में, किसी ऐसी वस्तु को पाने 
के लिए, जो परिवर्तित न होती हो, सदैव प्रयत्नशील रहती है । वह कभी संतुष्ट 
नहीं होती । घन, महत्त्वाकांक्षा या भूख की तुष्टि, सब परिवतंनशील हैं। एक वार 
इन्हें प्राप्त करके मनुष्य संतुष्ट नहीं होता । घमं वह विज्ञान है, जो हमें यह 
सिखाता है कि अपरिवतंशील की यह आकांक्षा कहाँ से पूरी हो । स्थानीय रंगों 
और व्युत्पत्ति के होते हुए भी वे एक ही बात सिखाते हैं कि सत्यः केवल मनुष्य 
की आत्मा में ही है। 

वेदान्त दर्शन यह शिक्षा देता है कि दो जगत्‌ हैं, वाह्य या गोचर और 
आन्तरिक या भीतरी-विचार-जगत्‌ । 

“वह देश, काल और कारणता के तीन मूलभूत प्रत्ययों की स्थापना करता 
है । Sele माया का निर्माण होता है, जो मानव विचार की आधार भूमि है, 
विचार का उत्पाद्य नहीं । महान्‌ जर्मन दार्शनिक कांट भी आगे चलकर इसी 
निष्कषं पर पहुँचा था । 

“प्रकृति और ईदवर की तथा मेरी वास्तविकता एक ही है, अन्तर केवल 
अभिव्यक्ति के रूप में है। विभेदीकरण माया द्वारा उत्पन्न होता है। जिस प्रकार 
तटवर्ती परिधि रेखा, महासागर को जल-संयोजक, खाड़ी या छोटी खाड़ी बना देती 
है, किन्तु जब रूप देनेवाली शक्ति या माया हटा ली जाती है, पृथक्‌ रूप अंतहित 
हो जाता है, विभेदीकरण नष्ट हो जाता है और फिर सब महासागर हो जाता है।' 

इसके उपरान्त स्वामी जी विकासवाद के सिद्धान्त का मूल वेदान्त दशन में 
पाया जाया है, इस विषय पर बोले । वक्ता ने भाषण जारी रखते हुए कहा : 

सभी आधुनिक घम इस विचार से प्रारम्भ होते हैं कि मनुष्य एक समय 
पवित्र था, उसका पतन हुआ और वह पुनः पवित्र होगा। मैं नहीं समझता, उनको 

यह विचार कहाँ से प्राप्त हुआ । ज्ञान का स्थान आत्मा है, बाह्य वातावरण केवल 
आत्मा को उद्दीप्त करता है; ज्ञान आत्मा की शक्ति है | शताब्दियों से वह शरीर 
निर्माण करती रही है। अवतार के विभिन्न रूप, आत्मा की जीवन-कथा के केवल 
क्रमगत अध्याय हैं । हम निरन्तर अपने शरीर का निर्माण कर रहे हैं। सम्पूर्ण 
विष्व प्रवाह, परिवतंन, प्रसार और आकुंचन की स्थिति में है । वेदान्त मानता 
है कि तत्त्वतः आत्मा कभी नहीं बदलती, किन्तु वह माया द्वारा रूपान्तरित होती 
है। प्रकृति, मन द्वारा सीमित ईश्वर है । प्रकृति का विकास आत्मा का ख्पान्तर 
है। सभी प्रकार के जीवों में आत्मा वही है। उसकी अभिव्यक्ति शरीर द्वारा 
रूपान्तरित होती है। आत्मा की यह एकता, मानवता का यह सामान्य तत्त्व नीति 
शास्त्र और नैतिकता का आधार है इस अर्थ में सब एक हैं और अपने भाई को 
चोट पहुंचाना स्वयं अपने को चोट पहुँचाना है । 

"प्रेम केवल इस असीम एकता की एक अभिव्यक्ति है। किस इत प्रणाली 
पर आप प्रेम की व्याख्या कर सकते हैं ? एक यूरोपीय दाशंनिक कहता है कि 
चुम्बन, नरमांस भक्षण का ही अवशेष है और यह व्यक्त करने का एक ढंग है कि 
“आपका स्वाद कैसा अच्छा है।' मैं इसमें विद्वास नहीं करता | 

“वह क्या है, जो हम सब खोजते हैं? मुक्ति । जीवन का सारा प्रयत्न और 
संघर्ष मुक्ति के लिए है। वह महाजातियों, संसारों और प्रणालियों की विद्वव्यापी 
यात्रा है। 

“यदि हम बद्ध हैं तो हमें किसने बाँधा ? असीम को स्वयं उसीके अतिरिक्त 
और कोई शक्ति नहीं बाँध सकती ।' 

भाषण के बाद भाषणकर्ता से प्ररन करने का अवसर दिया गया, उन्होंने 
उनका उत्तर देने में आधे घंटे का समय लगाया । 

एकता 
(जून १९०० में वेदान्त सोसाइटी, न्यूयाक में दिये गये एक भाषण के अनुलेख ) 


भारत के विभिन्न सम्प्रदाय, द्वैत या अद्वैत की केन्द्रीय धारणा से उद्भूत 
हुए हैं। 

बे सभी वेदान्त के अन्तगंत हैं और सबकी व्याख्या उनके द्वारा की गयी है। 
उनका अन्तिम सार एकत्व या aaa की शिक्षा है । यह जिसे हम अनेक के रूप 
में देखते हैं, ईश्वर है। हम भौतिक द्रव, जगत्‌ तथा विविध संवेद्यों का प्रत्यक्ष 
करते हैं । किन्तु है केवल एक ही सत्ता । 

ये विविध नाम, उस एक की अभिव्यक्ति में केवल परिमाण की भिन्चता 
को प्रकट करते हैं । आज का कीट कल का ईश्वर है। ये भिन्नताएँ, जिनसे हम 
इतना प्रेम करते हैं, एक असीम तथ्य के अंश हैं ओर उनमें भिन्नता केवल 


अभिव्यक्ति के परिमाण में ही है। वह एक असीम तथ्य है--मुक्ति की उपलब्धि। _ 


प्रणाली के विषय में हम चाहे जितनी भूल में क्यों न हों, हमारा सारा संघर्ष 
वास्तव में मुक्ति के लिए है । मनुष्य की अतृप्त पिपासा का रहस्य यही लक्ष्य 
है। हिन्दू कहता है, बौद्ध कहता है कि मनुष्य की पिपासा की.एक जलती हुईं 
अतृप्ति तथा अधिकाधिक के लिए है। आप अमरीकी लोग सदैव अधिक सुख, 
अधिक भोग की खोज में रहते हैं। आप सन्तुष्ट नहीं किये जा सकते, यह सत्य 
है; पर अंतराल में, जो आप खोजते हैं, वह मुक्ति ही है । 

कामना का यह विस्तार वास्तव में मनुष्य की अपनी ही असीमता का चिहण 
है । चूँकि वह असीम है, इसलिए वह केवल तभी संतुष्ट किया जा सकता है, जब 
उसकी कामना असीम हो और उसकी परितुष्टि भी असीम हो । 

तब मनुष्य को क्या संतुष्ट कर सकता है? स्वर्ण नहीं । भोग नहीं । सौन्दयं 
` नहीं। उसे केवल एक असीम हो संतुष्ट कर सकता है और वह असीम वह स्वयं 
है । जब वह यह अनुभव कर लेता, तभी मुक्ति मिलती है। 

‘ag बाँसुरा, जिसके सुरों के छेद इन्द्रियाँ है, अपनी समस्त उत्तेजनाओं, प्रत्यक्षों 
ओर गीतो में केवल एक ही वस्तु गा रही है। वह उस लकड़ी में पुनः जाना चाहती 

अपने को डूबने न दे। क्योंकि तु स्वयं ही अपना सर्वोत्तम मित्र है ओर तू ही 
अपना महत्तम शत्रु ।' 

असीम की कौन सहायता कर सकता है ! वह हाथ भी, जो तुम्हारे पास 
अन्धकार के बीच से आयेगा, तुम्हारा अपना ही हाथ होगा । 

इन सबके दो कारण, भय और कामना हैं और कौन उनकी सृष्टि करता है? 
हम स्वयं । हमारा जीवन केवल एक स्वप्न से दुसरे स्वप्न को जाना ही तो है। 
असीम स्वप्नद्रष्टा भानव ससीम स्वप्न देख रहा है । अहा, उसकी महिमा है कि 
कुछ मी वाह्य वस्तु शाश्वत नहीं हो हो सकती ! जिनके हृदय यह सुनकर हिल 
जाते हैं कि इस सापेक्ष संसार में कुछ भां शाश्वत नहीं हो सकता, उनका आशय 
क्या है, यह वे बहुत कम जानते हैं । ; 

मैं असीम नीलाकाश हूँ । मेरे ऊपर से ये विभिन्न रंगों के बादल निकलते 
हैं, एक क्षण रहते हैं, अंतर्धान हो जाते हैं। मैं यही शाइवत नील हूं। मैं दरष्टा 
हैं, सबका वही शाश्वत द्रष्टा । मैं देखता हूँ, इसलिए प्रकृति का अस्तित्व है। मैं 
नहीं देखता, इसलिए उसका अस्तित्व नहीं है । यदि यह असीम एकता एक क्षण 
के लिए भी भंग हो जाय तो हममें से एक भी देख और बोल नहीं पायेगा । 

माया का क्या कारण है ? 


माया (भ्रम) का क्या कारण है--यह प्ररन गत तीन सहस्र वर्षों से पूछा जा 

रहा है। इसका केवल एक ही उत्तर दिया जा सकता है, और वह यह है कि जब संसार 
इस संबंध में एक तर्कसंगत प्ररन उठा सकेगा, तभी हम इसका उत्तर देंगे। उपर्युक्त 
प्रश्‍न तो एक विरोधाभास है। हमारा कहना है कि निरपेक्ष केवल आपाततः सापेक्ष 
बना दीख पड़ता है, निरुपाधिक केवल माया में ही सोपाधिक बना प्रतीत होता है। 
निरुपाधिक को स्वीकार करने से ही हमें मानना पड़ता है कि निरपेक्ष पर अन्य किसी 
की क्रिया नहीं हो सकती । वह कारणरहित है, तात्पयं यह कि उस पर किसी 

बाह्य वस्तु की क्रिया नहीं हो सकती | सर्वप्रथम यदि वह निरुपाधिक है--तो अन्य 

किसीकी क्रिया उस पर नहीं हुई है। असीम में देश, काल और निमित नहीं हों 

हो सकते। यदि यह मान लिया जाय तो तुम्हारा प्रश्न यह रूप ले लेता हैः'कारणरहित 

वस्तु (ब्रह्म) के इस रूप में परिवर्तित होने का क्या कारण है?' तुम्हारा प्रश्‍न केवल 
ससीम में ही सम्भव है; परतुम उसे ससीम या सापेक्ष की परिधि से बाहर निकाल 
कर असीम या निरपेक्ष के सम्बन्ध में प्रयुक्त करना चाहते हो। निरपेक्ष जब सापेक्ष 
बन जाय और देश-काल-निमित्त-रूप उपाधियाँ आ जायें, तभी यह्‌ प्रश्‍न पूछा जा 
सकता है। यह प्रश्न असम्भव है। हम केवल इतना ही कह सकते हैं कि अज्ञान भ्रम 
का कारण है। निरपेक्ष पर किसी का कार्य नहीं हो सकता । कोई कारण नहीं था। 
बात यह नहीं कि हम उसके विषय में जानते न हों, अथवा हम अज्ञानी हों; पर सच 
बात तो यह है कि वह ज्ञान से परे है, और उसे ज्ञान के स्तर पर नही लाया जा सकता। 
“मैं नहीं जानता', यह वाक्य हम दो अर्थो में प्रयुक्त कर सकते हैं । पहला तो यह्‌ कि 
हम ज्ञान के स्तर से नीचे हैं; और दूसरा यह कि मिसे हम जानना चाहते हैं, वह 
वस्तु ज्ञान से ऊपर है-परे है। आज हमें 'एक्स-रे' नामक किरणे ज्ञात हैं, उनके 
कारणों के संबंध सें अभी विवाद है, पर कभी न कभी हम उसे जान ही लेंगे, ऐसा 
हम निश्चित मानते हैं। यहाँ हम कह सकते हैं कि हम एक्र्स-रे के बारे में नहीं जानते। 
पर निरपेक्ष के संबंध में हम नहीं जान सकते | हम एक्स-रे को नहीं जानते, यद्यपि 
वह ज्ञान की सीमा के भीतर है; बात केवल इतनी ही है कि अभी तक हम उन्हें 
जान नहीं पाये हैं। पर निरपेक्ष के संबंध में यह बात लागू नहीं होती, वह तो ज्ञान 
के स्तर से इतना ऊँचा है-इतना परे है कि वह जानने का विषय ही नहीं रह जाता। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
२८९ साया का क्या कारण हुँ ? 


विज्ञातारमरे केन विजानीयात्‌ ?--ज्ञाता को कंसे जाना जा सकता है ? तुम 
सदा 'तुम' ही हो, तुम अपने आपको विषय नहीं बना सकते । अमरत्व को सिद्ध 
करने के लिए हमारे दाशंनिकों के हाथ में अनेक युक्तियों में से यह एक थी । यदि 
मैं सोचने का प्रयत्न करूं कि मैं मरा पड़ा हूँ तो मुझे क्या कल्पना करनी होगी? 
यही कि मैं खडा हूँ और अपने आपको--किसी एक मृत शरीर को देख रहा हूं । 
अतएव मैं अपने आपको विषय नहीं बना सकता | 


६--१९ 

बहु रूप में प्रतीयमान एक सत्ता 
(न्यूयाकं, १८९६ ई० में दिया हुआ भाषण) 


हमने देखा है, वैराग्य अथवा त्याग ही इन समस्त विभिन्न योगों की धुरी 
है । कर्मी कर्मफल त्याग करता है । भक्त उन सवंशक्तिमान और सर्वेव्यापी प्रेम- 
स्वरूप के लिए समस्त क्षुद्र प्रेमा का त्याग करता है; योगी जो कुछ अनुभव करता 
है, उसका परित्याग करता है; क्योंकि उसके दर्शन की शिक्षा यही है कि प्रकृति 
यद्यपि आत्मा की अभिज्ञता के लिए है, वह अन्त में उसे समझा देती है कि वह 
प्रकृति में अवस्थित नहीं है, किन्तु प्रकृति से नित्य पृथक्‌ दै । ज्ञानी सब कुछ त्याग 
करता है, क्योंकि उसके दशन शास्त्र का सिद्धान्त यह है कि भूत, भविष्यत्‌, 
वर्तमान किसी काल में भी प्रकृति का अस्तित्व नहीं है । हमने यह भी देखा है, 
इन सब उच्चतर विषयों में उपयोगिता का प्रश्न किया ही नहीं जा सकता । यह 
प्रश्‍न उठाना ही निरर्थक है, और यदि उसे पूछा ही जाय तो हम इस प्रश्न का 
सम्यक्‌ विश्लेषण करके क्या पाते हैं ? उपयोगिता का अर्थ क्या है ?- सुख । 
सुख का आदं, वह जिससे मनुष्य को अधिक सुख प्राप्त होता है, उसके लिए इन 
उच्चतर वस्तुओं की अपेक्षा कहीं अधिक उपयोगी हुँ, जिनसे उसकी भौतिक परि- 
स्थिति में कोई उन्नति नहीं होती । समग्र विज्ञान इसी एक लक्ष्य-साधन में अर्थात 
मनुष्य जाति को सुखी करने के लिए यत्न कर रहा है, तथा जिससे अधिक परिमाण 
में सुख उत्पन्न होता है, मनुष्य उसे ही ग्रहण करके जिसमें अल्प सुख है उसे त्याग 
देता है । हमने देखा है, केसे सुख देह में अथवा मन में अथवा आत्मा में अवस्थित 
है । पशुओं का एवं पशुप्राय निम्नतम मनुष्यों का समस्त सुख देह में है। भूख 
से आते एक कुत्ता अथवा भेड़िया जिस प्रकार सुखपूवंक आहार करता है, कोई 
मनुष्य उस प्रकार नहीं कर सकता । अतः कृत्ते अथवा भेड़िये के सुख का आदश 
सम्पूणं रूप से देहगत है। मनुष्य में हम एक उच्चतर स्तर का, विचार-स्तर का, 
सुख देखते हैं । सर्वोच्च स्तर का सुख ज्ञानी का है-वे आत्मानन्द में विभोर रहते 
हैं । आत्मा ही उनके सुख का एकमात्र उपकरण है । अतएव ज्ञानी के पक्ष में यह 
आत्मज्ञान ही परम उपयोगिता है; क्योंकि इससे ही वे परम सुख प्राप्त करते gl 
इन्द्रियचरितार्थंता उनके लिए सर्वोच्च उपयोगिता का विषय हो नहीं सकता, क्योंकि 
ये ज्ञान में जिस प्रकार का सुख प्राप्त करते हैं, विषय समूह अथवा इन्द्रिय-भोग 

से उस प्रकार नहीं पाते । तथा वास्तव में ज्ञान ही सबका एकमात्र लक्ष्य है, तथा 
हम जितने प्रकार के सुख के विषयों से परिचित हैं, उनमें से ज्ञान ही सर्वोच्च सुख 
है । जो अज्ञान में कायं किया करते हैं, वे 'देवगण के जलवाहक पशुओं के सदृक्ष 
हैं !' यहाँ देव शब्द का प्रयोग ज्ञानी व्यक्ति के अथं में किया गया है। वे सब जो 
व्यक्ति यंत्रवत कार्य अथवा परिश्रम करते रहते हैं, वे वास्तव में जीवन का उपभोग 
नहीं करते, ज्ञानी व्यक्ति ही जीवन का उपभोग करते हैं। एक घनी व्यक्ति एक 
लाख रुपये व्यय करके एक चित्र मोल लेता है, किन्तु जो शिल्प समझ सकता है, 
वही उसका रसास्वादन कर सकता है, और धनी व्यक्ति यदि शिल्पज्ञानशून्य हो 
तो उसके लिए वह चित्र निरर्थक है, वह केवल उसका मालिक मात्र है । जगत्‌ में 
सर्वत्र ज्ञानी व्यक्ति ही जगत्‌ का सुख-भोग करते हैं। अज्ञानी व्यक्ति कभी सुख-भोग 
कर नहीं सकता, उसे अज्ञात अवस्था में भी दूसरे के लिए परिश्रम करना होता है। 
यहाँ तक हमने अद्वैतवादियों के सिंद्धान्तों at देख लिया, हमने देखा-- 
उनके मत के अनुसार आत्मा केवल एक है, दो आत्माएँ नहीं हो सकतीं । हमने 
देखा--समग्र जगत्‌ में केवल एक ही सत्ता विद्यमान है, तथा वही एक सत्ता इन्द्रियों 
के माध्यम से दिखायी पड़ने पर जगत्‌ कहलाती है। मन के माध्यम से देखे जाने 
पर भाव-जगत्‌ कहते हैं तथा उसके यथार्थ स्वरूप को जानने पर वह एक अनन्त 
सत्‌ के रूप में प्रतीत होती है । इस विषय को तुम विशेष रूप से स्मरण रखोगे- 
यह कहना ठीक नहीं है कि मनुष्य के भीतर एक आत्मा है, यद्यपि समझाने के 
लिए पहले हमें इस प्रकार मान सेना पड़ा था। वास्तव में केवल एक सत्ता 
विद्यमान है एवं वह सत्ता आत्मा दै--और वह जब इन्द्रियों और इन्द्रिय-बिम्ब- 
विधानों के माध्यम से अनुभूत होती है, तब उसे ही देह कहते हैं; जब वह विचार 
के द्वारा अनुभूत होती है, तब उसे ही मन कहते हैं तथा जब वहु अपने स्व-स्वरूप 
में उपलब्ध होती है । तब वह आत्मा के रूप में-उसी एक अद्वितीय सत्ता के 
रूप में प्रतीत होती है । अतएव ऐसा नहीं है कि एक स्थान में देह, मन और 
आत्मा--ये तीनों वस्तुएँ विद्यमान हैं--यद्यपि इस प्रकार की व्याख्या करके 
समभाना सुविधाजनक था--किन्तु सब वही आत्मा है तथा वह एक सत्‌ ही 
विभिन्न दृष्टियों के अनुसार कमी देह, कभी मन अथवा कमी आत्मा रूप में 
अभिहित हुआ करता है । सत्‌ तो केवल मात्र एक है, अज्ञानी लोग उसे ही जगत्‌ 
कहा करते हैं । जब वह व्यक्ति ज्ञान में अपेक्षाकृत उन्नत होता है, तब वह उस 
सत्‌ को ही भाव-जगत्‌ कहने लगता है | तथा जबपूर्ण ज्ञान का उदय होता है तो सारा 
भ्रम उड़ जाता है और तब मनुष्य देखता है कि यह सब आत्मा के अतिरिक्त और 
कुछ नहीं है। 'मैं वही एक सत्ता हूँ।! यही अंतिम निष्कष है। जगत्‌ में दो-तीन सत्ताएं 

नहीं हैं, सब ही एक हैं। वह एक सत्ता ही माया के प्रभाव से बहु रूप में दिखायी पड़ 
रही है, जिस प्रकार अज्ञान वश रस्सी में साँप का भ्रम हो जाता है। वह रस्सी ही 
साँप के समान दिखायी पड़ती है। यहाँ रस्सी अलग और साँप अलग--दो पृथक्‌ 
वस्तुएं नहीं है। कोई यहाँ दो वस्तुएँ नहीं देखता । द्वैतवाद, अद्वैतवाद अत्यन्त 
सुन्दर दादांनिक शब्द हो सकते हैं, किन्तु पूर्ण उपलब्धि की प्रक्रिया में हम एक समय 
में ही सत्य और मिथ्या कभी देख नहीं पाते । हम सब जन्म से ही अद्वेतवादी हैं, इस 
बात से भागने का उपाय नहीं है। हम सव समय एक को ही देखते हैं । जब हम रस्सी 
देखते हैं, तब साँप बिल्कुल नहीं देखते, ओर जब साप देखते हैं, तव रस्सी बिल्कुल 
नहीं देखते--वह उस समय विलुप्त हो जाती है। जब तुमको भ्रम-दर्शन होता 
है, तब तुम सत्य नहीं देखते । मान लो, दूर से मागं में तुम्हारे एक बन्धु आ रहे 
हैं । तुम उनसे बहुत अच्छी तरह परिचित हो, किन्तु तुम्हारे सम्मुख कुहरा और 
ae होने के कारण तुम उन्हें अन्य व्यक्ति समझ रहे हो। जब तुम अपने बन्धु को 
अन्य व्यक्ति समझ रहे हो, तब तुमे अपने बन्धु को नहीं देखते, वे गायब हो जाते 
हैं। तुम केवल एक को देख रहे हो। मान लो, तुम्हारे बन्धु को ‘a’ कहकर 
अभिहित किया गया । तब तुम जब 'क' को ‘a’ के रूप में देखते हो, तब तुम 
'क' को बिल्कुल ही नहीं देखते। इस प्रकार सब स्थानों में तुमको एक की ही 
उपलब्धि होती है । जब तुम अपने को देहरूप में देखते हो, तब तुम देह मात्र हो, 
मर कुछ नहीं हो, तथा जगत्‌ के अधिकांश मनुष्यों को ही इसी प्रकार की उपलब्धि 
होती है। वे आत्मा, मन आदि बाते मुंह से कह सकते हैं, किन्तु देखते हैं, यह स्थूल 
भौतिक आकृति ही-स्पशं, दर्शन, आस्वाद इत्यादि । कोई कोई व्यक्ति अपनी 
ज्ञानभ्रूमि की विशेष प्रकार की अवस्था में अपने को विचार या भावरूप में अनुभव 
किया करते हैं। सर हम्फ़े डेवी के सम्बन्ध में जो कथा है, उससे तुम परिचित ही 
होगे। वे अपनी कक्षा में 'हास्यजनक ta (Laughing Gas) लेकर प्रयोग कर रहे 
थे। हठात्‌ एक नली टूट जाने के कारण वह गेस बाहर निकल आयी और निःश्वास 
के संयोग से उन्होंने उसे ग्रहण किया। कुछ क्षणों तक वे पत्थर की मूरति के समान 
निश्चल भाव से खड़े रहे । अन्त में उन्होंने कक्षा के विद्याथियों से कहा, जव हम 
उस अवस्था में थे, हम अनुभव कर रहे थे कि समस्त जगत्‌ भावों अथवा प्रत्ययों से 
निमित है । उस गैस की शक्ति से कुछ क्षणों के लिए उन्हें अपना देह-ज्ञान विस्मृत 
हो गया था, और जिसे पहले वे शरीर के रूप में देख रहे थे, उसे ही इस समय विचार 
अथवा भावसमूह के रूप में देख सके | जब चेतना और भी उच्चतर अवस्था में 
जाती है, जब यह शुद्र चेतना सदा के लिए नष्ट हो जाती है, तव सबके पीछे जो 
सत्य वस्तु विद्यमान है, वह प्रकाशित होने लगती है। उसका तब हम अखण्ड सच्चिदा- 

नन्दरूप में--उस एक आत्मा के रूप में--अनन्त सर्वव्यापी रूप में दर्शन करते 
हैं । 'वह जो स्वयं ज्ञानरूप है, वह जो स्वयं आनन्दरूप है, तुननातीत, सीमातीत, 
नित्य मुक्त, aiar अबद्ध, गगन सदृश असीम, गगनवत नित्य है, वह पूर्ण समाधि 
की अवस्था में तुम्हारे हृदय में अपने को प्रकट करेगा।' ' 
aga सिद्धांत स्वर्गो और नरको की विविध अवस्थाओं तथा सभी धर्मों में 
मिलनेवाली इस प्रकार की विविध कल्पनाओं की किस प्रकार व्याख्या करता 
है ? जब मनुष्य की मृत्यु होती है, कहा जाता है कि वह स्वर्ग में अथवा नरक में 
जाता है, यहाँ-वहाँ नाना स्थानों में जाता है अथवा स्वगं में या अन्य किसी लोक में 
ह धारण करके जन्म ग्रहण करता है । यह सब मिथ्या कल्पना है। वास्तव में 
कोई उत्पन्न भी नहीं होता, मरता भी नहीं है। वस्तुतः स्वगे भी नहीं है, नरक भी 
नहीं है और इहलोक भी नहीं है। इन तीनों का ही किसी काल में अस्तित्व नहीं है। 
एक बालक को अनेक भूतों की कहानियाँ सुनाकर सन्ध्या के समय उसे बाहर जाने 
को कहो । वहाँ कटे हुए पेड़ का एक छोटा सा तना है । बालक क्या देखता है? 
वह देखता है--एक भूत हाथ बढ़ाकर उसे पकड़ने को आ रहा है ! मान लो, एक 
व्यक्ति मागं केएक कोने से अपनी प्रेमिका के दशन करने के लिए आ रहा है--वह उस 
पेड़ के तने को अपनी प्रणयिनी समझ लेता है । एक पुलिसवाला उसे चोर समझेगा, 
तथा चोर उसे पुलिसवाला ठहरायेगा । वह एक ही तना विभिन्न रूप में दिखायी 
पड़ रहा है। पेड़ का वही तना विभिन्न रूपों में दिखलायी पड़ा | सत्य तो पेड़ का तना 
ही है, उसके विविध रूप fafaa मानसों के अध्यास | एक मात्र सत्‌ यह आत्मा 
ही विद्यमान है । वह न कहीं जाती है, न आती है । अज्ञानी मनुष्य स्वर्ग अथवा 
उस प्रकार के स्थान में जाने की वासना करता है, समस्त जीवन उसने लगातार 
केवल उसकी ही चिन्ता की है। जब उसका इस पृथ्वी का स्वप्न नष्ट हो जाता है, 
तब वह इस जगत्‌ को ही स्वगंरूप में देखता है--जिसमें देवतागण हैं, और देवदूत 
इधर-उघर उड़ रहे हैं, इत्यादि इत्यादि । यदि कोई व्यक्ति जीवन भर अपने 
ga पितरों को देखना चाहता रहा हो तो वह आदम से आरम्भ करके सबको ही 
देख लेता है, क्योंकि, वह स्वयं ही उन सबकी सृष्टि करता है । यदि कोई और 


१. किमपि सततबोध केवलानन्दरूप 

निरुषमसतिवेल॑ नित्यमुक्तं निरीहम्‌ । 

निरवधि mai निष्कलं निर्विकल्पं 

हृदि कलयति विद्वात्‌ ब्रह्म पूर्ण समाधौ । 
विवेकचूडामणि nY ton 

भी अधिक अज्ञाती हो और घर्मान्धों ने चिर काल तक उसे नरक का भय दिखाया हो 
तो वह मृत्यु के पश्चात्‌ इस जगत्‌ को ही नरक के रूप में देखता है । मृत्यु अथवा 
जन्म का अर्थ केवल दृष्टि का परिवतंन है। तुम न कहीं जाते हो, न वह जिसके 
ऊपर अपना दृष्टिक्षेप करते हो। तुम तो नित्य और अपरिणामी हो । तुम्हारा फिर 
जाना-आना क्या है ? यह असम्भव है । तुम तो सर्वव्यापी हो । आकाश कभी 
गमन नहीं करता; किन्तु उसके उपर से मेघ इस दिशा से उस दिशा की ओर जाया 
करते हैं--हम समभते हैं, आकाश ही गतिशील हुआ है। रेलगाड़ी में चढ़कर यात्रा 
करते समय जैसे पृथिवी गतिशील प्रतीत होती है, यह भी ठीक उसी प्रकार Bl वास्तव 
में तो पृथिवी डिग नहीं रही है, रेलगाड़ी ही चल रही है। इसी प्रकार तुम जहाँ 
थे, वहीं हो, केवल ये सब विभिन्न स्पप्न हैं, मेघसमूह के समान इस-उस दिशा में जा 
रहे हैं । एक स्वप्न के पश्चात्‌ और एक स्वप्न आ रहा है-उनमें परस्पर कोई 
सम्बन्ध नहीं है । इस जगत्‌ में नियम अथवा सम्बन्ध जैसा कुछ भी नहीं है, किन्तु 
हम सोच रहे हैं, परस्पर प्रचुर सम्बन्ध है । तुम सबने ही सम्भवतः 'आर्चर्ये- 
लोक में एलिस' (Alice in Wonderland) नामक ग्रन्थ पढ़ा है। बालकों 
के लिए इस शताब्दी में लिखी यह पुस्तक सबसे अद्भुत है । मैंने उस पुस्तक 
को पढ़कर बहुत आनन्द लाभ किया था--मेरे मन में बराबर बालकों के लिए 
उस प्रकार की पुस्तक लिखने की इच्छा थी । हमें उसमें सवसे अधिक अच्छा यह 
लगा था कि आप जिसे सबसे अधिक असंगत समभते हैं, वही उसमें है-- किसीके 
साथ किसीका कोई सम्बन्ध नहीं है। एक भाव आकर मानो दूसरे में कूद पड़ रहा 
ˆ है--उनमें परस्पर कोई सम्बन्ध नहीं है । जब तुम लोग शिशु थे, तुम सोचते 
थे, उनमें परस्पर अद्भुत सम्वन्ध विद्यमान है। उस व्यक्ति ने अपनी शेशवावस्था 
के विचारों को--शशवावस्था में जो जो उसे सम्पूर्ण सम्बन्धयुक्त प्रतीत होता 
था, उन्हें ही लेकर शिशुओं के लिए उस पुस्तक की रचना की है। किन्तु वे यारी 
पुस्तकें व्यर्थ हैं जिन्हें वयस्क व्यक्ति लिखते हैं और जिनमें वे अपने वयस्क विचारों 
को बच्चों के गले के नीचे उतार देना चाहते हैं। हम भी वयःप्राप्त शिशु मात्र हैं, बस। 
हमारा जगत्‌ भी उसी प्रकार की असम्वद्ध वस्तु मात्र है--वह सब एलिस का 
अद्भुत लोक है--किसीके साथ किसीका किसी प्रकार का सम्बन्ध नहीं है । हम जब 
अनेक बार फुछ घटनाओं को एक निदिष्ट अनुक्रम में घटित होते देखते हैं, हम उन्हें हो 
कार्य-कारण के नाम से अभिहित करते हैं, और कहते हैं कि वे फिर भी घटित होंगी। 
जब यह स्वप्न बदल जायगा तो उसका स्थान ग्रहण करनेवाला दूसरा स्वप्न भी 
इसके ही समान सम्बन्धयुक्त प्रतीत होगा ॥ स्वप्ल-दर्शंन के समय हम जो कुछ 
देखते हैं, वह सब परस्पर सम्बन्धयुक्त प्रतीत होता है, स्वप्न की अवस्था में हमें वह 

कभी असम्बद्ध अथवा असंगत नहीं लगता-केवल जब हम जाग उठते हैं, तभी 
सम्बन्ध का अभाव देख.पाते हैं । इसी प्रकार जब हम इस जगद्रूपी स्वप्न-दर्शन 
से जाग उठकर इस स्वप्न की सत्य के साथ तुलना करके देखेंगे, तब वह सब असस्बद्ध 
और निरर्थक प्रतीत होगा--असंगति की ऐसी राशि जो हमारे सम्मुख चली जा 
रही है, जिसके विषय में हम नहीं जानते कि वह कहाँ से आयी, कहाँ जा रही है, 
किन्तु हम यह जानते हैं कि उसका अन्त होगा । इसे ही माया कहते हैं और वह 
दल के दल गतिशील मेघजालों के समान है यह इस परिवतेनशील का प्रति- 
निधि है और वह अपरिणामी सूर्य तुम स्वयं हो । जब तुम उस अपरिणामी सत्ता 
को वाहर से देखते हो, तब उसे तुम ईश्वर कहते हो और भीतर से देखने पर उसे 
तुम निज की आत्मा अथवा स्वरूप कहते हो । वह है, केवल एक ही । तुमसे पृथक्‌ 
ईश्वर नहीं है, तुमसे--यथार्थतः जो तुम हो--उससे श्रेष्ठतर ईश्वर नहीं है-- 
सब ईश्वर या देवता ही तुम्हारी तुलना में शुद्रतर हैं; ईश्‍वर और स्वगंस्थ पिता 
आदि की समस्त धारणा तुम्हारा ही प्रतिबिम्ब मात्र है । ईदवर स्वयं ही तुम्हारा 
प्रतिबिम्ब या प्रतिमास्वरूप है । 'ईद्वर ने मानव की अपने प्रतिबिम्ब के रूप में 
सृष्टि की!--यह भूल है । मनुष्य ईश्वर की निज के प्रतिबिम्ब के अनुसार सृष्टि 
करता है--यह बात ही सत्य है । समस्त जगत्‌ में ही हम अपने प्रतिबिम्ब के 
अनुसार ईदवर अथवा देवगण की सृष्टि करते हैं हम देवता की सृष्टि करते है, 
उनके पदतल पर गिरकर उसकी उपासना करते हैं, और ज्योंही यह स्वप्न हमारे 
निकट आता है, तब हम उससे प्रेम करने लगते हैं । 

यह बात समझ लेना उत्तम होगा कि आज सुबह की वक्तृता का सार यहं है 
कि, मात्र एक ही सत्ता है तथा वह एक सत्ता ही विभिन्न मध्यवर्ती वस्तुओं के मध्य से 
होकर दिखायी पड़ने पर, वही पृथिवी अथवा स्वगं अथवा नरक अथवा ईश्वर अथवा 
भूत-प्रेत अथवा मानव अथवा दैत्य अथवा जगत्‌ अथवा वह सब कुछ प्रतीत होती है। 
किन्तु इन सब विभिन्न वस्तुओं में-“जो इस मृत्यु के सागर में उस एक का दशन 
करता है, जो इस संतरणशील विश्व में उस एक जीवन का दर्शन करता है, जो उस 
अपरिवतंनशील का साक्षात्कार करता है,उसीको चिरंतन घाति की उपलब्धि होगी, 
किसी अन्य को नहीं, किसी अन्य को नहीं।' ! उसी एक सत्ता का साक्षात्कार करना 
होगा । किस प्रकार--यह प्ररन आगे का है। किस प्रकार उसकी fata हो? किस 
प्रकार यह स्वप्न भंग हो कि हम क्षुद्र सुद्र नर-नारी हैंआदि। यह्‌ जो स्वप्न है-- 


इससे किस प्रकार हम जागेगे? हम ही समस्त जगत्‌ के वे अनन्त सत्‌ हैं तथा हमने 


१. कठोपनिषद्‌ ॥५।१३॥ 

जड्भावापन्न होकर यह क्षुद्र क्षुद्र नर-नारीरूप घारण किया है--हम एक व्यक्ति 
की मधुर बात से गल जाते हैं तथा दूसरे एक व्यक्ति की कड़ी बात से गरम हो 
उठते हैं । कितनी भयानक निर्भरता है--कितना भयानक दासत्व है ! मैं 
जो सकल सुख-दुःख के अतीत हूं, समस्त जगत्‌ ही जिसका प्रतिबिम्ब-स्वरूप है-- 
सूयं, चन्द्र, तारा, जि सके प्राणों के लघु कण मात्र हैं--वह मैं इस प्रकार भयानक दास- 
भावापन्न हो गया हूँ ! हमारी देह में तुम्हारे एक चिमटी के काटने पर हमें कष्ट होता 
है । कोई यदि एक मीठी वात करता है, त्योंही हमें आनन्द होने लगता है। हमारी 
Hat gaat है, देखो - हम देह के दास, मन के दास, जगत्‌ के दास, एक अच्छी 
बात के दास, एक बुरी बात के दास, वासना के दास, सुख के दास, जीवन के दास, 
मृत्यु के दास--हम सब वस्तुओं के दास हैं ! यह दासत्व हटाना होगा कैसे ? 
“इस आत्मा के सम्बन्ध में पहले सुनना होगा, तत्पश्चात्‌ उसे लेकर मनन अर्थात्‌ 
विचार करना होगा, तत्पश्चात्‌ उसका निदिध्यासन अर्थात्‌ ध्यान करना होगा ।'' 
अद्वैतज्ञानी की यही साधना-प्रणाली है । सत्य को पहले सुनना होगा, फिर उस पर 
मनन करना होगा, उसके पदचात्‌ उसे निरन्तर दृढ़ करते रहना होगा। सबंदा ही 
सोचो, “हम ब्रह्म हैँ'। अन्य सब विचारों को दुबैलताजनक मानकर दूर कर देना 
होगा । जिस किसी विचार से तुमको अपने नर-नारी होने का ज्ञान होता है, उसे 
दूर कर दो । देह जाय, मन जाय, देवता भी जायें, भूत-प्रेत आदि भी जायें, उस 
एक सत्ता के अतिरिक्त सब जाये । 'जहाँ एक व्यक्ति अन्य का देखता है, एक व्यत्रित 
अन्य कुछ सुनता है, एक व्यक्ति अन्य कुछ जानता है, वह क्षुद्र अथवा ससीम है; 
तथा जहाँ एक व्यक्ति अन्य को देखता नहीं, एक व्यक्ति अन्य कुछ सुनता नहीं, एक 
व्यक्ति अन्य कुछ जानता नहीं, वही Yar अर्थात्‌ महान्‌ अथवा अनन्त QU? वही 
सर्वोत्तम वस्तु है, जहाँ विषयी और विषय एक हो जाते-हैं। जब हम ही श्रोता और 
हम ही वक्ता हैं, जब हम ही आचायं और हम ही शिष्य हैं, जब हम ही स्रष्टा और 
हम ही सृष्ट हैं, केवल तभी भय का नाश होता है, क्योंकि हमें भयभीत करनेवाला 
और कोई अथवा कुछ नहीं है। हमारे अतिरिक्त जब और कुछ भा नहीं है, तब हमें 
wa दिखायेगा कौन ? दिन-प्रतिदिन यही तत्त्व सुनना होगा। अन्य सब विचारों 
को दूर कर दो--और सब दूर तोड़कर फेंक दो, निरन्तर उसकी आवृत्ति 


१. बृहदारण्यक उपनिषद्‌ ॥५।६॥ 
२. यत्न नान्यत्‌ पवयति नान्यच्छुणोति नान्पद्‌ विजानाति स भूमा । 
अथ यत्रान्यत्‌ पश्यत्यन्यच्छुणोत्यम्यद्‌ विजानाति तदल्पम्‌ ॥ 
~ छान्दोग्योपनिषद्‌ ॥७।२४।१॥ 

करो। जब तक वह हृदय में न पहुँचे, जब तक प्रत्येक स्नायु, प्रत्येक मांस-पेशी, 
यहाँ तक कि प्रत्येक शोणित-विन्दु तक हम ही वह हैं, हम ही वह हैं, इस भाव से पूर्ण 
न हो जाय, तब तक कान के भीतर से यह तत्व क्रमशः भीतर प्रवेश कराना होगा 
यहाँ तक कि मृत्यु के सामने होकर भी कहो -हम ही वह हैं। भारत में एक संन्यासी 
थेने शिवोऽहं शिवोऽहं की आवृत्ति करते थे। एक दिन एक बाघ आकर उनके ऊपर 
कूद पड़ा और खींच ले जाकर उसने उन्हें मार डाला । जब तक वे जीवित रहे, 
तब तक fad, शिवोऽहं ध्वनि सुनी गयी थी! मृत्यु के द्वार में, घोरतर विपद्‌ में, 
WAT में, समुद्रतल में, उच्चतम पर्वत शिखर में, गंभीरतर अरण्य में, चाहे जहाँ 
क्‍यों न पड़ जाओ, स्वेदा अपने से कहते रहो--'मैं वह हूँ, मैं वह हूँ', दिन-रात 
बोलते रहो, मै वह हूँ ।' यह सर्वोत्कृष्ट वल है, यही धर्म है। ‘gta व्यक्ति कभी 
आत्मा को लाभ नहीं कर सकता ।'! कभी मत कहो हि प्रभो ! मैं अति अघम 
पापी हूँ ।' कौन तुम्हारी सहायता करेगा ? तुम जगत के साहाय्य-कर्ता हो-- 
तुम्हारी इस बात में फिर कौन सहायता कर सकता है? तुम्हारी सहायता करने 
में कौन मानव, कौन देवता अथवा कौन दैत्य सक्षम है? तुम्हारे ऊपर और 
किसकी शक्ति काम करेगी ? तुम्हीं जगत्‌ के ईदवर हो--तुम फिर कहाँ सहायता 
Sq ? तुमने जो कुछ सहायता पायी है, अपने निज के अतिरिक्त और किसी 
से नहीं पायी । तुमने प्रार्थना करके जिसका उत्तर पाया है, उसे अज्ञतावश तुमने 
सोचा है कि अन्य किसी पुरुष ने उसका उत्तर दिया है, किन्तु अनजान में तुमने स्वयं 
ही उस प्रार्थना का उत्तर दिया है। तुमसे ही सहायता आयी थी, किन्तु तुमने आग्रह 
के सहित कल्पना कर ली थी कि अन्य कोई तुमको सहायता भेज रहा है। तुम्हारे 
बाहर तुम्हारा साहाय्य-कर्ता और कोई नहीं है -तुम ही जगत्‌ के स्रष्टा हो। रेशम 
के कीड़े के समान तुम्हीं अपने चहुओर जाल का निर्माण कर रहे हो। कौन तुम्हारा 
उद्धार करेगा? तुम यह जाल काट फेंककर सुन्दर तितली के रूप में--मुक्त आत्मा- 
रूप में बाहर होकर आओ | तभी, केवल तभी- तुम सत्य का दर्शन करोगे | सर्वदा 
अपने मन से कहते रहो, “मैं बह हूँ।' ये शब्द तुम्हारे मन के कडा-करकट को भस्म 
कर देंगे, उससे ही तुम्हारे भीतर पहले से ही जो महाशक्ति अवस्थित है, वह प्रकाशित 
हो जायगी, उससे ही तुम्हारे हृदय में जो अनन्त शक्ति सुप्त भाव से विद्यमान है, 
वह जग जायगी। सवंदा ही सत्य--केवल मात्र सत्य-सुनकर ही इस महाशक्ति का 
उद्बोधन करना होगा। जिस स्थान में दुर्बलता की चिन्ता विद्यमान है, उस स्थान 


२९७ 


—— 


१. नायमात्मा बलहीनेन लभ्यः ॥ मुण्डकोपनिषद्‌ ३।२।४॥ 

की और दृष्टिपात तक मत करो। यदि ज्ञानी होना चाहते हो तो सब प्रकार की 
दुर्बलता का परिहार करो । 
साधना आरम्भ करने के पहले मन में जितने प्रकार के सन्देह आ सकते हैं, सब 
का निराकरण कर लो । युक्ति, तकं, विचार जहाँ तक कर सको, करो । इसके 
पदचात्‌ जब तुमने मन में दृढ़ निश्‍चय किया कि यही, एवं केवल मात्र यही सत्य 
है, और कुछ नहीं है, तब फिर तकं न करो, तब मुंह एकदम बन्द करो । तव 
फिर तको-युबिति न सुनो, स्वतः भा तकं न करो। फिर तर्के-युक्ति का प्रयोजन क्या? 
तुमने तो विचार करके तृप्ति-लाभ किया है, तुमने तो समस्या का समाधान 
कर लिया है, अब तो फिर शेष क्या है? अब सत्य का साक्षात्कार करना होगा। 
फिर बृथा तकं में अधिक अमूल्य कालहरण से फल क्या है ? अब उस सत्य का 
ध्यान करना होगा, तथा जो कोई विचार तुमको तेजस्वी बनाये, उसे ही ग्रहण 
करना होगा एवं जो दुर्बल बनाये, उसका ही परित्याग करना होगा । भक्त मूति- 
प्रतिमा आदि और ईइवर का ध्यान करते हैं। यही स्वाभाविक साघना-प्रणाली है, 
किन्तु उसकी गति मन्द होती है। योगी अपनी देह के अभ्यन्तर के विभिन्न केन्द्र 
अथवा चक्र पर ध्यान करते हैं और मन के भीतर के शक्तिसमुह की परिचालना 
करते हैं । ज्ञानी कहते हैं, मन का भी अस्तित्व नहीं है; देह का भी अस्तित्व नहीं 
है। इस देह और मन के विचार को दूर कर देना होगा, अतएव उनका विचार करना 
अज्ञानोचित कार्य है । वह मानो GH रोग को लाकर दूसरे रोग को आरोग्य करने 
के समान है । अतएव. उनका ध्यान ही सबकी अपेक्षा कठिन है-नेति, नेति; वे 
सकल वस्तु के अस्तित्व का ही निरास करते हैं, तथा जो शेष रहता है, वही आत्मा 
है। यही सबकी अपेक्षा अधिक विश्लेषणात्मक साधन है। ज्ञानी केवल मात्र विश्लेषण 
के बल से जगत्‌ को आत्मा से विच्छिन्न करना चाहते हैं । 'हम ज्ञानी हैं. यह वात 
कहना अत्यन्त सहज है, किन्तु यथाथं ज्ञानी होना बडा ही कठिन है । वेद कहते हैं--- 
'पथ अत्यन्त दीघं है, यह मानो छुरे की तीक्ष्ण धार के ऊपर से चलना है; 
किन्तु निराश मत हो । उठो, जागो, जब तक उस चरम लक्ष्य को न प्राप्त कर 
लो, न रको ।'१ 
अतएव ज्ञानी का ध्यान किस प्रकार हुआ ? ज्ञानी देह-मन विषयक सव प्रकार 
के विचारों को दूर करना चाहते हैं और वे इस विचार को निकाल बाहर करना 


१. उत्तिष्ठत जाग्रत प्राप्य वरान्निबोधत । 


क्षुरस्य घारा निशिता दुरत्यया 
दुर्ग पथस्तत्कवयो वदन्ति ॥ कठोपनिषद्‌ ॥ १।३।१४॥। 

चाहते हैं कि हम शरीर हैं । दृष्टांतस्वरूप देखो, ज्योंही हम कहते हैं, हम अमुक 
स्वामी हैं, उसी क्षण देह का भाव आ जाता है ।.तब क्या करना होगा ? मन पर 
AMAR झाघात करके कहना होगा, 'हम देह नहीं हैं, हम आत्मा हैं।' रोग ही 
आये अथवा अत्यन्त भयावह आकार में मृत्यु आकर ही उपस्थित हो, कौन चिन्ता 
करता है? हम देह नहीं हैं। देह को सुन्दर रखने का यत्न क्यों है? भ्रम को एक बार 
फिर भोग करने के लिए ! इस दासत्व को जारी रखने के लिए ? देह जाय, हम 
देह नहीं हैं। यही ज्ञानी की साधना-प्रणाली है। भक्त कहते हैं, “प्रभु ने हमें इस 
जीवन-समुद्र को सहज ही लाँघने के लिए यह देह दी है, अतएव जितने दिनों तक 
यात्रा शेष नहीं होती, उतने दिनों तक इसकी यत्नपूर्वक रक्षा करनी होगी ।” योगी 
कहते हैं, “हमें देह का यत्न अवश्य ही करना होगा, जिससे हम घीरे घीरे साधना- 
पथ पर आगे बढ़कर अन्त में मुक्तिलाभ कर सकें ।” ज्ञानी सोचते हैं, हम अधिक 
विलम्ब नहीं कर सकते । हम इसी क्षण चरम लक्ष्य पर पहुंचेंगे । वे कहते हैं, “हम 
नित्यमुक्त हैं, किसी काल में ही हम बद्ध नहीं हैं; हम अनन्त काल से इस जगत्‌ के 
ईश्वर हैं। हमें तब पूर्ण कौन करेगा ? हम नित्य पूर्णस्वरूप हैं । जब कोई मानव 
स्वयं पूर्णता को प्राप्त होता है, तब वह दूसरे में भौ पूर्णता देखने लगता है । लोग 
जब दूसरे में अपूर्णता देखते हैं, तब यह समझना होगा कि अपने निज के मन की 
छाप दूसरे पर पड़ने के कारण ही वे इस प्रकार देखते हैं । उनके निज के भीतर 
यदि अपूर्णता न रहे तो वे किस प्रकार अपूर्णता देखेंगे ? अतएव ज्ञानी पृर्णता- 
अपूर्णता की कुछ भी चिता नहीं करते । उनके पक्ष में उनमें से किसीका भी 
अस्तित्व नहीं है । ज्योंही वे मुक्त होते हैं, वे फिर मला-बुरा नहीं देखते । भला- 
बुरा कौन देखता है? वही जिसके निज के भीतर भला-बुरा होता है। दूसरे की देह 
कौन देखता है? जो अपने को देह समझता है। जिस क्षण तुम देहभावरहित होगे, 
उसी क्षण फिर तुम जगत्‌ नहीं देखने पाओगे । वहु चिर काल के लिए अन्तहित 
हो जायगा । ज्ञानी केवल बौद्धिक विचार स्वीकृति के बल से इस जड़-बन्धन से 
अपने को विच्छिन्न करते हैं। यही नेति' 'नेति' या नकारात्मक मागे है। 

पत्रावली 
(श्रीमती ओलि बुल को लिखित) 


आलमबाज़ार मठ, 
कलकत्ता, 
२५ फ़रवरी १८९७ 


प्रिय श्रीमती बुल, 

भारत के दुर्भिक्ष-निवारण के लिए सारदानन्द ने २० पौंड भेजे है। किन्तु 
इस समय उसके घर में ही दुभिक्ष है, अतः पुरानी कहावत के अनुसार पहले 
उसीको दूर करना मैंने अपना कतंव्य समझा | इसलिए उस धन का प्रयोग उसा 
रूप से किया गया है । 

जुलूस, बाजे-गाजे तथा स्वागत-समारोहों के मारे, जैसा कि लोग कहते हैं, 
मुझे मरने की भी फ़ुर्सत नहीं है--इन सबसे मैं मृतप्राय हो चुका Fl जन्मोत्सव 
समाप्त होते ही मैं पहाड़ की ओर भागना चाहता हूँ । 'केम्ब्रिज सम्मेलन' तथा 
qaa नैतिक समिति” की ओर से मुझे एक एक मानपत्र प्राप्त हुआ है । 
डॉ० जेन्स ने 'न्यूयाकं वेदान्त एसोसिएशन' के जिस मानपत्र का उल्लेख किया है, 
वह अभी तक नहीं आया है । 

sto जेन्स का एक पत्र और भी आया है, जिसमें उन्होंने आप लोगों के 
सम्मेलन के अनुरूप भारत में भी कार्य करने का परामर्श दिया है। किन्तु इन 
बातों की ओर ध्यान देना मेरे लिए प्रायः असम्भव है। मैं इतना अधिक थका 
हुआ हूँ कि यदि मुझे विश्राम न मिले तो अगले छः माह तक मैं जीवित रह 
सकूंगा भी या नहीं, इसमें gÈ सन्देह है । 

इस समय मुझे दो केन्द्र खोलने हैं--एक कलकत्ते में तथा दूसरा मद्रास में। 
मद्रासियों में गम्भीरता अधिक है और वे लोग ईमानदार भी खूब हैं और मेरा यह 
विश्वास है कि मद्रास से ही वे लोग आवद्यक घन एकत्र कर लेंगे। कलकत्त के 
लोग, खासकर अभिजात्य वर्ग के लोग, अधिकांश देश-मक्ति के क्षेत्र में ही उत्साही 
हैं और उनकी सहानुभूति कभी कार्य में परिणत नहीं होगी | दूसरी ओर इस देश 


CC-0.Panini Kanya Maha Vidyalaya Collection. 


नि ॥ rede aa" Samaj Foundation Chennai and eGangotri 
विवेक निद Sites ३०४ 


में ईर्ष्यालु तथा निष्ठुर प्रकृति के लोगों की संख्या अत्यन्त अधिक है, जो भेरे 
तमाम कार्यों को तहस-नहस कर धूल में मिलाने में कोई क्रसर नहीं उठा रखेंगे। 

आप तो यह अच्छी तरह से जानती है कि बाधा जितनी अधिक होती है, 
मेरे अन्दर की भावना भी उतना ही बलवती हो उठती है। संन्यासियों तथा 
महिलाओं के लिए पृथक्‌ पृथक्‌ एक एक केन्द्र स्थापित करने के पूर्व ही यदि मेरी 
मृत्यु हो जाय तो मेरे जीवन का ब्रत असमाप्त ही रह जायगा । 

मुझे इंग्लेण्ड से ५०० पौण्ड तथा श्री स्टडी से ५०० पौण्ड के लगभग प्राप्त 
हुए हैं। उसके साथ आपके दिये हुए धन को जोड़ने से मुझे विश्वास है कि मैं दोनों 
केन्द्रों का कार्ये प्रारम्भ कर सकूंगा । अतः यह उचित प्रतीत होता है कि आप 
यथासम्भव शीघ्र अपना रुपया भेज दें। सबसे सुरक्षित उपाय यह है कि अमेरिका 
के किसी बेंक में आप अपने तथा मेरे संयुक्त नाम से रुपया जमा कर दें, जिससे 
हममें से कोई भी उसे निकाल सके । यदि रुपया निकालने के पूवं ही मैरी मृत्यु 
हो जाय तो आप सम्पूर्ण रुपयों को निकालकर मेरी अभिलाषा के अनुसार व्यय 
कर सकेंगी । इससे मेरी मृत्यु के वाद मेरे बन्धु-वान्धवों में से कोई भी उस घन 
को लेकर किसी प्रकार की गड़बड़ी नहीं कर सकेंगे । इंग्लैण्ड का रुपया भी उसी 
प्रकार मेरे तथा श्री स्टर्डी के नाम से बेंक में जमा किया जा चुका है। 

सारदानन्द को मेरा प्यार कहना तथा आप भी मेरा असीम प्यार तथा 
चिरकृतज्ञता ग्रहण करें ! 


आपका, 
विवेकानन्द 


(श्री शरच्चन्द्र चक्रवर्ती को लिखित) 


3» नमो भगवते रामकृष्णाय : 

ataten, 
१९ AT, १८९७ 
शुभमस्ठु | आशोर्वादप्रेमालिगनपुर्वेकसिदं भवतु तव प्रीतये । पाञ्चभौतिकं 
मे पिजरमघुना किचित्सुस्यतरम्‌ । अचलगुरोहिमनिमण्डितशिखराणि पुनरुज्जी- 
- षयन्ति मृतप्रायानपि जनानिति मन्ये। अमवाघापि फथङ्चद दूरी भूतेत्यनुभवामि। 
यत्ते हृदयोद्वेगकर मुमुक्षुत्वं लिपिभङ्गया व्यञ्जितं, तन्मया अनुभूतं पुम्‌ । तदेद 
ाइवते ब्रह्मणि मनः समाधातुं प्रसरति । 'नान्यः पन्या विद्यतेऽयनाय ।' ज्वलतु 
. सा भावना अधिकमधिकं यावन्नाधिगतानामेकान्तक्षयः ङताकृतानाम्‌ | तदनु सह- 

सेव ब्रह्मप्रकाश: सह समस्तविषयप्रध्वंसैः | आगामिनी सा जोवन्मुक्तिस्तव हिताय 
तवानुरागबाढ्यंनेवानुमेया । याचे पुनस्तं लोकगुर महासमन्वयाचायं श्री १०८ 
रामकृष्ण आविर्भवितुं तव हृदयोदेश येन वे pasarici आविष्कृतमहाशोर्यः 
लोकान्‌ समुद्धतुं महामोहसागरात्‌ सम्यग्यतिष्यसे। भव चिराधिष्ठित ओजसि। 
यीराणामेव करतलगता मुक्तिर्न कापुरुषाणाम्‌ । हे वीराः, बद्धपरिकराः भवत; 
सम्मुखे श्वः महामोहरूपाः। 'थ्रेयांसि बहुविघ्नानि’ इति निरिचितेऽवि समधिकतरं 
उरत यत्नम्‌ | पश्यत इमान्‌ लोकान्‌ सोहग्ाहगरस्तान्‌ । TIT अहो तेषां हृदयदभेद- 
करं कारुण्यपूर्ण शोकनादम्‌। अग्रगाः भवत अग्रगाः हे वीराः, मोचयितुं cat aat- 
नाम्‌, इलययितु क्लेशभारं दीनानाम्‌, द्योतयितुं हृदयान्धकूपं अज्ञानाम्‌ अभीरमीरिति 
घोषयति वेदान्तडिण्डिमः। भूयात्‌ स भेदाय ह॒ृदयप्रस्थीनां सवेषां जगन्निपासिनामिति। 

तवेकान्तशुभभावुकः विवेकानन्दः ॥ 


( हिन्दी अनुवाद ) 
3% नमो भगवते रामकृष्णाय | 


शुभ हो। आशीर्वाद तथा प्रेमालिगनपूणं यह पत्र तुम्हे सुख प्रदान कंरे। इस 
समय मेरा पांचभौतिक देहपिजर पहले की अपेक्षा कुछ ठीक है। मुझे ऐसा प्रतीत 
होता है कि परवंतराज हिमालय का ah से आच्छादित शिखर-समूह मृतप्राय मानवो 
को भी सजीव बना देता है। मैं यह अनुभव कर रहा हूँ कि रास्ते की क्लान्ति भी 
कुछ घट चुकी है । तुम्हारे हृदय में मुमुक्षुत्व के प्रति जो उत्कण्ठा है, जो तुम्हारे 
पत्र से व्यक्त होती है, मैंने उसे पहले से ही अनुभव कर लिया है। यह मुमुक्षुत्व ही 
क्रमशः नित्यस्वरूप ब्रह्म में एकाग्रता की सृष्टि करता है। 'मुक्ति-लाभ करने का 
और कोई दूसरा मागं नहीं है ।' जब तक तुम्हारे समूचे कमे का पूणं रूप से क्षय न 
हो, तब तक तुम्हारी यह भावना उत्तरोत्तर बढ़ती जाय | अनन्तर तुम्हारे हृदय 
में सहसा ब्रह्म का प्रकाश होगा तथा उसके साथ ही साथ सारी विषय-वासनाएँ 
नष्ट हो जायेगी। तुम्हारे अनुराग की दृढ़ता से ही यह स्पष्ट है कि तुम शीघ्र ही 
अपनी कल्याणप्रद उस जीवन्मुक्त दशा को प्राप्त करोगे। अब मैं उस जगतगुरु 
महासमन्वयाचारये श्री १०८ रामकृष्ण देव से प्रार्थना करता हूँ कि तुम्हारे हृदय में वे 
आविर्भूत हों, जिससे तुम कृतकृत्य तथा दृढ़चित्त होकर महामोहसागर से लोगों के 
उद्धार के लिए प्रयत्न कर सको। तुम चिर तेजस्वी बनो । वोरों के लिए मुक्ति 
करतलगत है, कापुरुषों के लिए नहीं। हे वीरो, कटिबद्ध हो, तुम्हारे सामने महा- 
मोहरूप शत्रु-समूह उपस्थित है। 'श्रेय-भ्राप्ति में अनेक विघ्न हैं-यह निश्चित है, 

६-२० 

फिर भी अधिकाधिक प्रयत्न करते रहो । महामोह के ग्राह से ग्रस्त लोगों की ओर 
दृष्टिपात करो, हाय, उनके हृदयवेघक करुणापूर्ण आतंनाद क्रो सुनो। हे वीरो, वद़ों 
को पाशमुक्त करने के लिए, दरिद्रों के कष्टों को कम करने के लिए तथा अज्ञजनों 
के अन्तर का असीम अंधकार दूर करने के लिए आगे वढो । बढ़ते जाओ--सुनो, 
वेदान्त-दुन्दुभि वजाकर निडर बनने की कैसी उद्घोषणा कर रहा है। वह दुन्दुभि- 
'घोष समस्त जगद्वासियों की हृदय-ग्रन्थियों को विच्छिन्न करने में समर्थ हो । 


तुम्हारा परम शुभाकांक्षी, 
विवेकानन्द 


३०६ 


(भारती” की सम्पादिका श्रीमती सरला घोषाल को लिखित) 
३% तत्‌ सत्‌ 


रोज़ बेंक, 
बर्देवान राजभवन, 
दाजिलिग, 
६ अप्रैल, १८९७ 
मान्यवर महोदया, 


आपके द्वारा प्रेषित “मारती' की प्रति पाकर बहुत अनुगृहीत हूँ। जिसे उद्देश्य 
के लिए मैंने अपना नगण्य जीवन अपित कर दिया है, उसके लिए आप जैसी 
गुणज्ञ महिलाओं का साधुवाद पाकर मैं अपने को घन्य समझता हूँ । 

इस जीवन-संग्राम में ऐसे विरले ही पुरुष हैं, जो नये भावों के प्रवतंकों का 
समर्थन करें, महिलाओं की तो बात ही दूर है। हमारे अभागे देश में यह वात 
विशेष रूप से देखने में आती है। अतएव बंगाल की एक विदुषी नारी से 
साधुवाद मिलने का मूल्य सारे भारत के पुरुष वर्ग की तुमूल प्रशंसा ध्वनि से 
कहीं बढ़कर है। 

भगवान्‌ करें, इस देश में आप जैसी अनेक महिलाएँ जन्म लें और स्वदेश 
की उन्नति में अपने जीवन का उत्सगं करें । 

“मारती' पत्रिका में आपने मेरे सम्बन्ध में -जो लेख लिखा है, उसके विषय 
में मुझे कुछ कहना है जो यह है : भारत के मंगल के लिए ही पाइचात्य देशों में 
घमं प्रचार हुआ है ओर आगे भी होगा । यह मेरी चिर घारणा हैं कि पश्चिमी 
देशों की सहायता के बिना हम लोगों का अभ्युत्यान नहीं हो सकेगा। इस देश में 

न तो गुणों का सम्मान है और न आथिक बल, और सर्वाधिक शोचनीय बात है 
कि व्यावहारिकता लेश मात्र नहीं है । 

इस देश में साध्य तो अनेक हैं, किन्तु साधन नहीं । मस्तिष्क तो है, परन्तु 
हाथ नहीं । हम लोगों के पास वेदान्त मत है, लेकिन उसे कार्य रूप में परिणत 
करने की क्षमता नहीं है । हमारे ग्रन्थों में सावंभौम साम्यवाद का सिद्धान्त है, 
किन्तु कार्यो में महा भेद वृत्ति है। महा निःस्वार्थ निष्काम कमं भारत में ही 
प्रचारित हुआ, परन्तु हमारे कमं अत्यन्त निमंम और अत्यन्त हृदयहीन हुआ 
करते हैं; और मांस-पिण्ड की अपनी इस कोय। को छोड़कर, अन्य किसी विषय 
में हम सोचते ही नहीं । 

फिर भी प्रस्तुत अवस्था में ही हमें आगे बढ़ते चलना है, दूसरा कोई उपाय 
नहीं । भले-बुरे के निर्णय की शक्ति सब में है, किन्तु वीर तो वही है जो भ्रम- 
प्रमाद तथा दुःखपूर्ण संसार-तरंगों के आघात से अविचल रहकर एक हाथ से 
आँसू पोंछता है और दूसरे अकम्पित हाथ से उद्धार का मागं प्रदर्शित करता है! 
एक ओर प्राचीनपंथी जड़ पिण्ड जैसा समाज है और दूसरी ओर चपल, अधीर, 
आग उगलनेवाले सुधारक वृन्द हैं; इन दोनों के बीच का मध्यम मार्ग ही कल्याण- 
कारी है । मैंने जापान में सुना कि वहाँ के लड़कियों को यह विश्वास है कि यदि 
उनकी गुड़ियों को हृदय से प्यार किया जाय तो वे जीवित हो उठेंगी । जापानी 
बालिका अपनी गुड़िया को कभी नहीं तोड़ती । हे महाभागे ! मेरा भी विश्‍वास 
है कि यदि हतश्री, अभागे, निर्बुद्धि, पददलित, चिर बुभुक्षित, झगड़ालू ओर 
ईर्ष्यालु भारतवासियों को भी कोई हृदय से प्यार करने लगे तो भारत पुनः जाग्रत 
हो जायगा । भारत तभी जागेगा जब विद्याल हृदयवाले सेकड़ों स्त्री-पुरुष भोग- 
विलास और सुख की सभी इच्छाओं को विसजित कर मत, वचन और शरीर से 
उन करोड़ों भारतीयों के कल्याण के लिए सचेष्ट होंगे जो दरिद्रता तथा yaar 
के अगाध सागर में निरन्तर नीचे डूबते जा रहे हैं । मैंने अपने जसे क्षुद्र जीवन 
में अनुभव कर लिया है कि उत्तम लक्ष्य, निष्कपटता और अनन्त प्रेम से विश्व- 
विजय की जा सकती है । ऐसे गुणों से सम्पन्न एक भी मनुष्य करोड़ों पाखण्डी 
एवं निर्दयी मनुष्यों की दुर्बुद्धि को नष्ट कर सकता है। 

पाइचात्य देशों में मेरा फिर जाना अभी अनिश्चित है । यदि जाऊं तो यही 
समझिएगा कि भारत की भलाई के उद्देश्य से ही। इस देश में जन-बल कहाँ है? 
अर्थ-बल कहाँ है? पाइचात्य देशों के अनेक स्त्री-पुरुष भारत के कल्याण के निमित्त 
अति नीच चाण्डाल आदिं की सेवा भारतीय भाव से और भारतीय घम के माध्यम 
से करने के लिए तैयार हैं। देश में ऐसे कितने आदमी हैं ? और आथिक बल |! 

मेरे स्वागत में जो व्यय हुआ, उसके लिए धन-संग्रह करने में कलकत्तावासियों 

ने भेरे व्याख्यान की व्यवस्था की और टिकट बेचा, फिर भी कमी रह गयी और 

खर्च चुकाने के लिए तीन सौ रुपये का एक बिल मेरे सामने पेश किया गया ! ! 

इसके लिए मैं किसीको दोष नहीं दे रहा हूँ और न किसीकी निन्दा कर रहा हूं, 

किन्तु मैं केवल यही बताना चाहता हूँ कि परिचिमी देशों से जन-बल और घन- 

बल की सहायता मिले बिना हम लोगों का कल्याण होना असम्भव है । इति । 
चिर कृतज्ञ तथा प्रभु से आपके कल्याण का आकांक्षी, 


विवेकानन्द 
(स्वामी रामकृष्णानन्द को लिखित) 
एम० एन० बनर्जी का मकान, 
दाजिलिग 


२० अप्रैल, १८ /७ 
प्रिय शशि, 
अब तक तुम लोग निश्चय ही मद्रास पहुँच चुके at. विलगिरि अवश्य 
ही तुम लोगों की आवभगत करता होगा तथा सदानन्द सेवा में लगा होगा। 
मद्रास में पूणं सात्त्विकता के साथ अचंनादि करने होंगे । रजोगुण उनमें लेझ मात्र 
न हो। आलासिगा शायद अब तक मद्रास पहुंच चूका होगा । किसी भी व्यक्ति 
के साथ वाद-विवाद न करना--सदा शान्त भाव अपनाना। इस समय विलगिरि 
के भवन में ही श्री रामकृष्ण की स्थापना कर पूजादि करते रहो । किन्तु ध्यान 
रहे कि पूजा बहुत लम्बी तथा आडम्बरयुक्त न होने पाये। उस वचे हुए समय का 
उपयोग कक्षा चलाने तथा व्याख्यानादि में होना चाहिए। इस दिशा में जितना 
* कर सको उतना हदो अच्छा है। दोनों पत्रों की देख-रेख तथा जहाँ तक हो सके 
उनकी सहायता करते रहना । विस्ंगिरि की दो विधवा कन्याएं हैं । उनको 
शिक्षा प्रदान करना तथा इसका विशेष ध्यान रखना कि उनके द्वारा उसी प्रकार 
की और भी विघवाएँ अपने घमं की पक्की जानकारी और थोड़ी-बहुत संस्कृत 
तथा अंग्रेजी की शिक्षा प्राप्त कर सके । किन्तु यह काम अपने को सदा दूर 
रखते हुए ही करना । युवतियों के सम्मुख अत्यन्त सावधान रहना नितान्त 
आवश्यक है; क्योंकि एक बार पतन होने पर और कौई गति नहीं है तथा उस 
अपराध के लिए क्षमा भी नहों है। 
गुप्त (स्वामी सदानन्द) को कुत्ते ने काटा है- इस समाचार से अत्यन्त 
चिन्तित हूँ; किन्तु मैंने सुना है कि वह पागल कुत्ता नहीं है, अतः खतरे की कोई 

बात नहीं । जो कुछ भी हो, गंगाधर ने जो दवा भेजी है, उसका प्रयोग अवद्य 
होना चाहिए; प्रातःकाल पूजादि संक्षेप में सम्पन्न कर बिलगिरि को सपरिवार 
_ बुलाकर कुछ गीता तथा अन्य धामिक पुस्तकों का पाठ करना। दिव्य राधा कृष्ण 
प्रेम सम्बन्धी किसी भी प्रकार की शिक्षा की कुछ भी आवश्यकता नहीं है । केवल 
सीता-राम तथा महादेव-पावंती विषयक शिक्षा प्रदान करना । इस विषय में किसी 
प्रकार की भूल न होनी चाहिए। याद रखो कि युवक-युवतियों के अपरिपक्व 
मन के लिए राधा-कृष्ण के अपाथिव सम्बन्ध की लीला एकदम अनुपयुक्त है । 
खासकर विलगिरि तथा अन्य रामानुजी लोग रामोपासक हैं, उनके विशुद्ध भाव 
नष्ट न होने Wa । 

अपराह्न में साधारण लोगों के लिए उसी प्रकार कुछ आध्यात्मिक प्रवचन 
देते रहना । इसी तरह AT धीरे पर्वेतमपि लङ्घयेत्‌ । 

परम विशुद्ध भावों की सदा रक्षा होनी चाहिए । किसी भी तरह से 'वामा- 
चार' का प्रवेश न हो । आगे प्रभु स्वयं ही बुद्धि प्रदान करेंगे--डरने का कोई 
कारण नहीं है। विलगिरि को मेरा सादर नमस्कार तथा सप्रेम अभिवादन 
कहना | अन्यान्य भक्तों से भी मेरा नमस्कार कहना । 

मेरा रोग पहले की अपेक्षा अब कुछ शान्त है-एकदम दूर भी हो सकता 
है--प्रभु की इच्छा पर ही सब कुछ निर्भर है। तुम्हें मेरा प्यार, नमस्कार तथा 
आशीर्वाद । किमधिकमिति । 

विवेकानन्द 


पुनइच--डाँक्टर नन्जुन्दा राव को मेरा विशेष प्रेमाभिवादन तथा आशीर्वाद 
कहना तथा जहाँ तक हो सके उनकी सहायता करना। ब्राह्मणेतर जाति में. 


संस्कृत के अध्ययन को प्रोत्साहित करने के लिए अपनी पूरी चेष्टा करना । 

fao 
(श्रीमती सरला घोषाल को लिखित) 
दाजिलिंग, 

द्वारा श्रीयुत एम० एन० बनर्जी, 

२४ अप्रैल, १८९७ 

महाशया, 

आपने मेरी कार्य-प्रणाली के सम्बन्ध में जो पूछा है, उस विषय में सबसे 
आवश्यक बात यह कहनी है कि काम उसी पैमाने पर शुरू करना चाहिए जो अपे- 
क्षित परिणामों के अनुरूप हो । अपनी मित्र कुमारी मूलर के मुंह से आपकी उदार 

बुद्धि, स्वदेश-प्रेम और दृढ अध्यवसाय की बहुत सी बातें मैं सुन चुका हें और 
आपकी विद्वत्ता का प्रमाण तो प्रत्यक्ष ही है। आप मेरे क्षुद्र जीवन की नगण्य चेष्टा 
के विषय में जानना चाहती हैं, मैं इसको अपना बहुत बड़ा सौभाग्य मानकर इस 
छोटे से पत्र में यथासम्भव निवेदन करने का प्रयत्न करूँगा। परन्तु पहले मैं आपके 
विचार-चिन्तन के लिए अपनी परिपक्व मान्यताओं को आपके सम्मुख रखता gI 
हम लोग सदा पराधीन रहे हैं, अर्थात्‌ इस भारतभूमि में जनसमुदाय को 
कभी भी अपनी आत्म-स्वत्व बुद्धि को उद्दीप्त करने का मौक़ा नहीं दिया गया । 
पदिचमी देश आज कई सदियों से स्वाधीनता की ओर बड़े वेग से बढ़ रहे हैं। 
इस भारत में कौलीन्य-प्रथा से लेकर खान-पान तक सभी विषय राजा ही निप- 
टाते आये हैं । परन्तु पश्चिमी देशों में सभी कार्य जनता अपने-आप करती है। 
अब राजा किसी सामाजिक विषय में हाथ नहीं डालते, तो भी भारतीय जनता 
में अब तक आत्म-निर्भरता तो दुर रही, थोड़ा सा आत्मविद्वास भी पैदा नहीं 
हुआ । जो आत्मविद्वास वेदान्त की नींव है, वह किचित्‌ भी यहाँ व्यवहार में 
परिणत नहीं हुआ है। इसीलिए पश्चिमी प्रणाली- अर्थात्‌ पहले उद्देश्य की चर्चा, 
और तब तमाम शक्तियो के साथ उसे पूरा करना--इस देश में अभी तक सफल 
नहीं हुई है और इसीलिए हम विदेशी शासन के अधीन इतने अधिक स्थितिशील 
(conservative) दिखायी पड़ते हैं । यदि यह सत्य हो तो जनता में चर्चा या 
सार्वजनिक वाद-विवाद के द्वारा किसी बड़े काम को सिद्ध करने की चेष्टा करना 
वुथा है। 'जब सिर ही नहीं तो सिर में दर्द कैसा ?' जनता कहाँ है ? इसके 
सिवा हम ऐसे शक्तिहीन हैं कि यदि हम किसी विषय की चर्चा शुरू करते हैं तो 
उसीमें हमारा सारा बल लग जाता है और कोई काम करने के लिए कुछ भी 
शेष नहीं रह जाता । शायद इसीलिए हम बंगाल में 'बडी बडी तैयारियाँ और 
छोटा सा फल' सदा देखा करते हैं। दूसरी वात, जैसा मैं पहले ही लिख चुका 
हूँ, यह है कि भारतवर्ष के धनिकों से हमें कुछ भी आशा नहीं है। इसलिए 
उत्तम यही है कि हम भविष्य की आशा रूप अपने युवकों के बीच धैयंपूर्वक, 
डुढ़ता से चुपचाप काम करें। 
अब कार्य के विषय में कहता हूँ : वर्तमान सभ्यता--जैसे कि पश्चिमी देशों 
की है--और प्राचीन सभ्यता- जैम्रे कि भारत, मिश्र और रोम आदि देशों की 
रही है--ईनंके बीच अन्तर उसी दिन से शुरू हुआ जब से शिक्षा, सभ्यता आदि 
उच्च जातिंयों से घीरे A नीच जातियों में फैलने लगी । मैं श्रत्यक्ष देखता हूँ 
कि जिस जाति की जनता में विद्या-बुद्धि का जितना ही अधिक प्रचार है, वह जाति 
उतनी ही उन्नत है। भारत के सत्यानाश का मुख्य कारण यही है कि देश की सम्पूर्ण 

विद्या-बुद्धि, राज-शासन और दम्भ के बल से मुट्ठी भर लोगों के एकाधिकार में 
रखी गयी है । यदि हमें फिर से उन्नति करनी है तो हमको उसी मार्ग पर चलना 
होगा, अर्थात जनता में विद्या का प्रसार करना होगा । आधी सदी से समाज- 
सुधार की धूम मच रही है। मैंने दस वर्षों तक भारत के विभिन्न स्थानों में 
घुमकर देखा कि देश में समाज-सुधारक संस्थाओं की बाढ़ सी आयी है । परन्तु 
जिनका रक्त शोषण करके हमारे 'भद्र लोगों' ने अपना यह खिताब प्राप्त किया 
और कर रहे हैं, उन बेचारों के लिए एक भी संस्था नजर न आयी ! मुसलमान 
कितने सिपाही लाये थे ? यहाँ अंग्रेज कितने हैं ? चाँदी के छः सिक्को के लिए 
अपने बाप और भाई के गले पर चाकू फेरनेवाले लाखों आदमी सिवा भारत के 
और कहाँ मिल सकते हैं ? सात सौ वर्षों के मुसलमान शासन में छः करोड़ 
मुसलमान, और सौ वर्षो के ईसाई राज्य में बीस लाख ईसाई क्यों बने? मौलिकता 
ने देश को क्यो बिल्कुल त्याग दिया है? क्‍यों हमारे सुदक्ष शिल्पी यूरोपवालों के 
साथ बराबरी करने में असमर्थ होकर दिनोंदिन लोप होते जा रहे हैं? लेकिन तब 
वह कौन सी शक्ति थी जिससे जर्मन कारीगरों ने cite कारीगरों के कई 
सदियों से जमे हुए दृढ़ आसन को हिला दिया ? 
केवल शिक्षा ! शिक्षा ! शिक्षा ! यूरोप के बहुतेरे नगरों में घुमकर और 
वहाँ के ग़रीबों के भी अमन-चेन और शिक्षा को देखकर अपने ग़रीब देशवासियों 
की याद आती थी और मैं आँसू बहाता था। यह अन्तर क्यो हुआ ? उत्तर में 
पाया कि शिक्षा से । शिक्षा और आत्मथिद्वास से उनका अन्तनिहित ब्रह्मभाव 
जाग गया है, जब कि हमारा ब्रह्मभाव क्रमशः निद्रित--संकुचित होता जा रहा 
है। न्यूयाकं में मैं आइरिश उपचिवेशवासी को आते हुए देखा करता था-- 
पददलित, कान्तिहीन, निःसम्बल, अति दरिद्र और महामूर्ख, साथ में एक लाठी 
और उसके सिरे पर लटकती हुई फटे कपड़ों की एक छोटी सी गठरी। उसकी चाल 
में भय और, आँख में शंका होती थी । छः ही महीने के बाद यही दृष्य बिल्कुल 
दूसरा हो जाता | अब वह तनकर चलता था, उसका वेश बदल गया था, उसकी 
चाल और चितवन में पहले का वह डर दिखायी नहीं पड़ता | ऐसा क्यों हुआ? 
हमारा वेदान्त कहता है कि वह आइरिश अपने देश में चारों तरफ़ घृणा से घिरा 
हुआ रहता था--सारी प्रकृति एक स्वर से उससे कह रही थी कि 'बच्च, तेरे 
लिए और कोई आशा नहीं है; तू गुलाम ही पैदा हुआ और सदा गुलाम ही बना 
रहेगा।' आजन्म सुनते सुनते बच्चू को उसीका विश्वास हो गया। बच्चू ने अपने 
को सम्मोहित कर डाला कि वह अति नीच है । इससे उसका ब्रह्मभाव संकुचित 
रो गया । परन्तु जब उसने अमेरिका में पैर रखा तो चारों ओर से ध्वनि उठी 

कि “बच्चू, तू भी वही आदमी है जो हम लोग हैं। आदमियों ने ही सब काम किये 
हैं; तेरे और मेरे समान आदमी ही सब कुछ कर सकते Fl धीरज घर ।' वच्चू 
ने सिर उठाया और देखा कि बात तो ठीक हो है--बस, उसके अन्दर सोया हुआ 
ब्रह्म जाग उठा; मानों स्वयं प्रकृति ही ने कहा हो, “उठो, जागो, रुको मत, जब 
तक मंजिल पर न पहुँच जाओ ।' 

वैसे ही हमारे लड़के जो शिक्षा पा रहे हैं, वह बड़ी निषेधात्मक है। स्कूल 
के लड़के कुछ भी नहीं सीखते, बल्कि जो कुछ अपना है उसका भी नाश हो जाता 
है, और इसका परिणाम होता है--श्रद्धा का अभाव । जो श्रद्धा वेद-वेदान्त का 
मूल मन्त्र है, जिस श्रद्धा ने नचिकेता को प्रत्यक्ष यम के पास जाकर प्रश्‍न करने का 
साहस दिया, जिस श्रद्धा के बल से यह संशार चल रहा है--उसी श्रद्धा का लोप! 
गीता में कहा है, अज्ञष्चाथद्द घानइच संशयात्मा विनइयति--अज्ञ तथा श्रद्धाहीन 
और संशययुक्त पुरुषका नाश हो जाता है। इसीलिए हम मृत्यु के इतने समीप हैं। 
अब उपाय है--शिक्षा का प्रसार | पहले आत्मज्ञान । इससे मेरा मतलव जटा- 
जूट, दण्ड, कमण्डलु और पहाड़ों की कन्दराओं से नहीं जो इस शब्द के उच्चारण 
करते ही याद आते हैं। तो मेरा मतलब क्या है ? जिस ज्ञान के द्वारा मनुष्य 
संसार-्रन्धन तके से छुटकारा पा जाता है, उससे क्या तुच्छ भौतिक उन्नति नहीं 
हो सकेगी ? अवश्य ही हो सकेगी । मुक्ति, वैराग्य, त्याग ये सब उच्चतम 
आदशं हैं, परन्तु गोता के अनुसार स्वल्पमप्यस्थ घर्सस्य ज्ञायते महतो भयात्‌ , 
अर्थात्‌ इस घमं का थोड़ा सा भाग भी महाभय (जन्म-मरण) से त्राण करता है । 
वैत, बिशिष्दाद्वैत, अद्वैत, शैवसिद्धान्त, वैष्णव, शाक्त, यहाँ तक कि बौद्ध और 
जैन आदि जितने सम्प्रदाय भारत में स्थापित हुए हैं, सभी इस विषय पर सहमत 
हैं कि इस जीवात्मा में अनन्त शक्ति अव्यवत भाव से निहित है; चींटी से लेकर 
ऊँचे से ऊचे सिद्ध पुरुष तक सभी में वह आत्मा विराजमान है, अन्तर केवल उसके 
प्रत्यक्षीकरण के भेद में है । बरणभेइस्तु.ततः क्षेत्रिकवत्‌ (पातञ्जल योगसूत्र, 
केवल्यपाद)-किसान जमे खेतों की मेंड तोड़ देता है और एक खेत का पानी दूसरे 
खेत में चला जाता हैं, वैसे ही आत्मा भी आवरण टूटते ही प्रकट हो जाती है । 
उपयुक्त अवसर और उपयुक्त देश-काल मिलते ही उस शक्ति का विकास हो जाता 
है । परन्तु चाहे विकास हो, चाहे न हो, वह शक्ति प्रत्येक जीव---ब्रह्मा से लेकर 
घास तक में--विद्यमान है । इस शक्ति को सर्वत्र जा जाकर जगाना होगा । 

यह हुई पहली वात। दूसरी बात यह है कि इसके साथ साथ शिक्षा भी देनी 
होगी । बात कहने में तो बड़ी सरल है, पर काम किस तरह लायी जाय? हमारे 
देश में हज़ारों निःस्वार्थ दयालु और त्यागी पुरुष हैं । उनमें से कम से कम आधों 

को उसी तरीके से जिसमें वे बिना पारिश्रमिक लिए घूम घूम कर ध्म शिक्षा देते हैं, 
अपनी आवश्यकता के अनुरूप शिक्षा के लिए प्रशिक्षित किया जा सकता है। इसके 
लिए पहले प्रत्येक प्रान्त की राजघानी में एक एक केन्द्र होना चाहिए, जहाँ से धीरे 
धीरे भारत के सब स्थानों में फैलना होगा | मद्रास और कलकत्त में हाल ही में दो 
केन्द्र बने हैं, कुछ और भी जल्द होने की आशा है। एक बात और है, ग्ररीवों की शिक्षा 
प्रायः मौखिक रूप से ही दी जानी चाहिए । स्कूल आदि का अभी समय नहीं आया 
है । घीरे धीरे उन मुख्य केन्द्रों में खेती, उद्योग आदि भी सिखाये जायेगे और शिल्प 
की उन्नति के लिए शिल्पगृह भी खोले जायेंगे। उन शिल्पगृहों का माल यूरोप और 
अमेरिका में बेचने के लिए उन देशों की संस्थाओं के समान ही dead खोली 


'जायेंगी। जिस प्रकार पुरुषों के लिए केन्द्र हैं, उसी प्रकार स्त्रियों के लिए भी खोलना 


आवश्यक होगा। पर आप जानती ही हैं कि ऐसा होना इस देश में बड़ा कठिन है। फिर 
भी इन सब कामों के लिए जिस घन की आवश्यकता है, वह इंग्लैण्ड आदि पदिचमी 
देशों से ही आना होगा, क्योंकि मुझे इस वात का दृढ़ विश्‍वास है कि जिस साँप ने 
काटा है, वही अपना विष भी उतारेगा। इसीलिए हमारे धमे का यूरोप और अमेरिका 
में प्रचार होना चाहिए। आधुनिक विज्ञान ने ईसाई आदि धर्मों की भित्ति बिल्कुल 
चूर चूर कर दी है। इसके सिवाय विलासिता तो प्रायः घमंवृत्ति का ही नाश 
करने पर तुली हुई है। यूरोप और अमेरिका आशा-भरी दृष्टि से भारत की ओर 
ताक रहे हैं । परोपकार का, शत्रु के क्रिले पर अधिकार जमाने का यही समय है। 

पश्चिमी देशों में नारियों का ही राज, उन्हींका प्रभाव और उन्हींकी प्रभुता 
है । यदि आप जैसी वेदान्त जाननेवाली तेजस्विनी और विदुषी महिला इस समय 
धर्म-प्रचार के लिए इंग्लैण्ड जायें तो मुझे विशवास है कि हर साल कम से कम सैकड़ों 
नर-नारी भारतीय धमं ग्रहण कर कृतार्थ हो जायेगे | अकेली रमाबाई हो हमारे 
यहाँ से गयी थीं, अंग्रेज़ी भाषा, परिचिमी विज्ञान और शिल्प आदि में उनकी गति 
बहुत ही कम थी, तो भी उन्होंने wae आश्चर्यचकित कर दिया था । यदि आप 
जैसी कोई वहाँ जाये तो इग्लेण्ड हिल जाय, अमेरिका का तो कहना ही क्या! मैं 
दिव्य दृष्टि से देख रहा हूँ कि यदि भारत की नारियाँ देशी पोशाक पहने भारतीय ' 
ऋषियों के मुंह से निकले हुए घमं का प्रचार करें तो एक ऐसी बड़ी तरंग उठेगी जो 
सारे पड्चिमी संसार को डुबा देगी । क्या मैत्रेयी, खना, लीलावती, सावित्री और 
उभयभारती की इस जन्मभूमि में किसी और नारी को यह करने का साहस नहीं 
होगा ? प्रमु ही जानता है । इंग्लेण्ड पर हम लोग अध्यात्म के वल से अधिकार 
कर लेंगे, उसे जीत लेंगे--नान्यः पच्या विद्यतेऽयनाय--इसके सिवाय मुक्तिका और 
दूसरा मागं ही नहीं। क्या सभा-समितियों के द्वारा भी कभी मुक्ति मिल सकती है! 

अपने विजेताओं को अपनी अध्यात्म-शक्ति से हमें देवता बनाना होगा। मैं तो 
एक नगण्य भिक्षुक परिव्राजक हूँ, अकेला और असहाय ! मैं क्या कर सकता हूँ? 
आप लोगों के पास घन है, बुद्धि है और विद्या भी है-क्या आप लोग इस मौके 
को हाथ से जाने देंगी ? अब इंग्लैण्ड, यूरोप और अमेरिका पर विजय पाना-- 
यही हमारा महाव्रत होना चाहिए । इसीसे देश का भला होगा । विस्तार ही 
जीवन का चिह्न है, और हमें सारी दुनिया में अपने आध्यात्मिक आदशो का 
प्रचार करना होगा । हाय ! मेरा शरीर कितना दुर्बल है, तिस पर बंगाली का 
शरीर--इस थोड़े परिश्रम से ही प्राणघातक व्याधि ने इसे घेर लिया । परन्तु 
आशा है कि उत्पत्स्यतेऽस्ति मम कोऽपि समानधर्मा, कालो ह्ययं निरवधििंपुला 
च पृथ्वी । (भवभूति)--अर्थात्‌ मेरे समान गुणवाला कोई और है या होगा, 
क्योंकि काल का अन्त नहीं और पृथ्वी भी विशाल है। 
शाकाहारी भोजन के विषय में मुझे पहले तो यह कहना है कि मेरे गुरु शाका- 
हारी थे; लेकिन देवी का प्रसाद-रूप मांस दिये जाने पर उसे शिरोघाये करते थे। 
जीव-हत्या निश्‍चय ही पाप है, किन्तु जब तक शाकाहार रसायन की प्रगति द्वारा 
मानव-प्रकृति के लिए उपयुक्त नहीं बन ज़ाता, तव तक मांस-भक्षण के अतिरिक्त 
कोई चारा ही नहीं है । परिस्थितिवश जब तक मनुष्य राजसिक जीवन बिताने 
के लिए बाध्य है, तब तक उसे उसके लिए[षांस-भक्षणोकरना ही पड़ेगा । यह सत्य 
है कि aa अशोक के दण्ड-भय से लाखों जानवरों की प्राण-रक्षा हुई थी, लेकिन 
हज़ारों वर्षों की गुलामी क्या उससे भयानक नहीं ? इनमें से कौन अधिक पापपूणं 
है ?--कुछ बकरियों की जान लेना या अपनी पत्नीमपुत्री की मर्यादा की रक्षा 
करने और आततायी हाथों द्वारा अपने बच्चों के मुख का ग्रास बचाने में असमर्थ 
होना ? समाज के उन कुछ उच्चवर्गीय लोगों के, जो अपनी जीविका के लिए 
कोई भी शारीरिक श्रम नहीं करते, मांस न खाने में कोई आपत्ति नहीं, किन्तु उन 
=) अघिकांश लोगों पर, जो रात-दिन परिश्रम करके अपनी रोटी कमाते हैं, शाका- 


aay Sax लादना ही हम राष्ट्रीय Aaa का एक कारण हुआ है। अच्छे और 


पौष्टिक भोजन से क्या क्या हो सकता है, जापान इसका प्रत्यक्ष उदाहरण È । 
सर्वशक्तिमती विश्वेश्वरी आपके हृदय में अवतीण हों । 
भवदीय, 
विवेकानन्द 

(कुमारी मेरी हेल को लिखित) 
दाजिलिग, 
३८ अप्रैल, १८९७ 

प्रिय मेरी, 

कुछ दिन हुए, तुम्हारा सुन्दर पत्र मुझे मिला । कल हैरियट के विवाह की 
सूचना सम्बन्धी पत्र मिला । भगवान सुखी दम्पति का मंगल करें । 

यह सारा देश मेरे स्वागत के लिए एक प्राण होकर उठ खड़ा हुआ । हर 
स्थान में हज़ारों-लाखों मनुष्यों ने स्थान स्थान पर जयजयकार किया । राजाओं 
ने मेरी गाड़ी खींची, राजघानियों के मार्गों पर हर कहीं स्वागत-द्वार बनाये गये, 
जिन पर शानदार आदशं-वाक्य अंकित थे । आदि! आदि !! सब बातें शीध ही 
पुस्तक रूप में प्रकाशित होनेवाली हैं और तुम्हारे पास एक प्रति पहुँच जायगी। 
किन्तु दुर्भाग्यवश इंग्लैण्ड में अत्यन्त परिश्रम से मैं पहले ही थका हुआ था, और 
दक्षिण भारत की गर्मी में इस अत्यधिक परिश्रम ने मुझे बिल्कुल गिरा दिया। इस 
कारण भारत के दूसरे भागों में जाने का विचार मुझे छोड़ना पड़ा और सबसे 
निकट के पहाड़ अर्थात्‌ दाजिलिग को शीघ्रातिशीघ्र आना पड़ा। अब मैं पहले से 
बहुत अच्छा हूँ और अल्मोड़ा में एक महीना और रहने से मैं पूर्णतया स्वस्थ हो 
जाऊंगा । वैसे इतना बता दूं कि यूरोप आने का एक अवसर मैंने अभी अभी खो 
दिया है । राजा अजित fag और कुछ दूसरे राजा शनिवार को इग्लैण्ड के लिए 
रवाना हो रहे हैं। उन्होंने बहुत यत्न किया कि मैं उनके साथ जाऊँ। परन्तु 
अभाग्यवश डॉक्टरों ने मेरा अभी किसी प्रकार का शारीरिक अथवा मानसिक 
श्रम करना स्वीकार न किया। इसलिए, अत्यन्त निराशा के साथ मुझे वह विचार 
छोड़ देना पड़ा । मैंने अब उसे किसी निकट भविष्य के लिए रख छोड़ा है । 

मुझे आशा है कि डॉक्टर TOG इस समय तक अमेरिका पहुंच गये होंगे । 
बेचारे ! वे यहाँ अति कट्टर ईसाई-धर्मं का प्रचार करने आये थे, और जैसा होता 
है, किसीने उनकी न सुनी। इतना अवस्य है कि उन्होंने aa उनका स्वागत 
किया, परन्तु वह मेरे पत्र के कारण ही था। मैं उनको बुद्धि तो नहीं दे सकता था! 
इसके अतिरिक्त वे कुछ विचित्र स्वभाव के व्यक्ति थे। मैंने सुना है कि मेरे भारत 
आने पर राष्ट्र ने जो खुशी मनायी, उससे जलन के मारे वे पागल से हो गये ये। 
कुछ भी हो तुम लोगों को उनसे बुद्धिमान व्यक्ति भेजना उचित था, क्योंकि डॉ० 
बरोज के कारण हिन्दुओं के मन में धमे-प्रतिनिधि सभा एक स्वाँग सी बन गयी है। 
अध्यात्म-विद्या के सम्बन्ध में पृथ्वी का कोई भी राष्ट्र हिन्दुओं का मार्ग-दशन नहीं 
कर सकता, और विचित्र बात तो यह है कि ईसाई देशों से जितने लोग यहाँ आते 

हैं, वे सब एक ही प्राचीन मूर्खतापूर्ण तकं देते हैं कि ईसाई घनवान और शक्तिमान हैं 
और हिन्दू नहीं हैं, इसलिए ईसाई धमं हिन्दू घर्म की अपेक्षा श्रेष्ठ है। इस पर हिन्दू 
उचित ही यह प्रत्युत्तर देते हैं कि यही एक कारण है जिससे हिन्दू मत घर्म कहला 
सकता है और ईसाई मत नहीं; क्योंकि इस पाशविक संसार में अधमं और घूर्तता 
ही फलती है, गुणवानों को तो दुःख भोगना पड़ता है। ऐसा लगता है कि 
पश्चिमी राष्ट्र वैज्ञानिक संस्कृति में चाहे कितने ही उन्नत क्यों न हों, तत्वज्ञान 
और आध्यात्मिक शिक्षा में वे निरे बालक ही हैं। भौतिक विज्ञान केवल लौकिक 
' समृद्धि दे सकता है, परन्तु अध्यात्म विज्ञान शाइवत जीवन के लिए है। यदि 
शाइवत जीवन न भी हो तो भो आध्यात्मिक विचारों का आदर्श मनुष्य को अधिक 
आनन्द देता है और उसे अधिक सुखो बनाता है; परन्तु भौतिकवाद की gda 
स्पर्धा, असंतुलित महत्त्वाकांक्षा एवं व्यक्ति तथा राष्ट्र को अन्तिम मृत्यु की ओर 
ले जाती है। 
यह दाजिलिग एक रमणीय स्थान है। बादलों के हटने पर कभी कभी भव्य 
कंचनजंघा (२८,१४६ फुट) का दृश्य दिखता है, और कभी कभी एक समीपवर्ती 
शिखर से गोरीशंक़र (२९,००२ फुट) की झलक दिख जाती है। फिर, यहाँ के 
निवासी भी अत्यन्त मनोहर होते हँ--तिब्दती, नेपाली और सर्वोपरि रूपवती 


लेपचा स्त्रियाँ ! क्या तुम किसी कौलसन टनंबुल नामक शिकागो निवासी को 


जानती हो ? मेरे भारत पहुँचने से कुछ सप्ताह पहले से वह यहाँ था। मालूम 
होता है कि मैं उसे बहुत अच्छा लगा था, जिसका परिणाम यह हुआ कि हिन्दुओं 
की वह बहुत प्रिय हो गया । 'जो', श्रीमती ऐडम्स, बहन जोमेफ्रिन और हमारे 
अन्य मित्रों का क्या हाल है ? हमारे प्यारे मिल्स कहां हैं ? धीरे धीरे किन्तु 
निएचयात्मक रूप से काम कर रहे हैं? मैं हैरियट को विवाह का कुछ उपहार भेजना 
चाहता था, परन्तु आपके यहाँ की “भयंकर' चुंगी के डर से किसी निकट भविष्य के 
लिए यह स्थगित कर दिया है। कदाचित्‌ मैं उन लोगों से यूरोप में शी घ ही मिलूंगा। 
निइचय ही मैं बहुत खुश होता, यदि तुम अपनी सगाई की घोषणा कर देतीं और 
मैं एक पत्र में आधे दर्जेन काग्रजों को भरकर अपनी प्रतिज्ञा पूरी कर देता... 
मेरे गुच्छे के गुच्छे बाल सफ़ेद हो रहे हैं और मेरे मुख पर चारों ओर से भुरियाँ 
पड़ रही हैं; शरीर का मांस घटने से बीस वर्ष मेरी आयु वढी हुई मालूम पड़ती है। 
और अब मेरा शरीर तेज़ी से घटता जा रहा है, क्योंकि मैं केवल मांस पर ही जीवित 
रहने को विवश g—a रोटी, न चावल, न आलू और कॉफ़ी के साथ थोड़ी सी 
चोनी ही । मैं एक ब्राह्मण परिवार के साथ रहता हैं, जहाँ स्त्रियों को छोड़कर 
rT सब लोग नेकर पहनते हैं। में भी वही पहनता हूँ । यदि तुम मुझे पहाड़ी 

हिरन की तरह चट्टान से चट्टान पर कृदते हुए देखतीं था पहाड़ी रास्तों में ऊपर- 
नीचे भागते हुए देखतीं तो आइचर्य से स्तब्ध हो जातीं । 

मैं यहाँ बहुत अच्छा हूँ, क्योंकि शहरों में मेरा जीवन यातना हो गया:था । 
यदि राह में मेरी झलक भी. दिख जाती थी तो तमाशा देखनेवालों का जमघट 
लग जाता था ! ! ख्याति में सब कुछ अच्छा ही अच्छा नहीं है ! अब मैं बड़ी सी 
दाढ़ी रखनेवाला हूं, जिसके बाल तो अब सफेद हो ही रहे हैं। इससे रूप समा- 
दरणीय हो जाता है और वह अमेरिकन निन्दकों से भी बचाती है ! हे श्वेतकेश, 
तुम कितना कुछ नहीं छुपा सकते हो ! धन्य हो तुम ! 

डाक का समय हो गया है, इसलिए मैं समाप्त करता हूँ। सुस्वप्न, सुस्वास्थ्य . 
और सम्पूर्ण मंगल तुम्हारे साथ हों । 

माता, पिता और तुम सबको मेरा प्यार, 

तुम्हारा, 
विवेकानन्द 


आलमबाज़ार मठ, कलकत्ता, 
५ मई, १८९७ 

fra—, : 

मैं अपने बिगड़े हुए स्वास्थ्य को सेमालने एक मास के लिए दाजिलिंग गया 
था । मैं अब पहले से बहुत अच्छा हूं। दाजिलिग में मेरा रोग पूरी तरह से भाग गया। 
पूर्णतया स्वस्थ होने के लिए कल मैं एक दूसरे पहाड़ी स्थान अल्मोड़ा जा रहा हूँ। 

जैसा कि मैं पहले आपको सिख चुका हूँ, यहाँ सब चीज़ें बहुत आशाजनक 
नहीं मालूम होतीं, यद्यपि सम्पूर्ण राष्ट्र ने एक प्राण होकर मेरा सम्मान किया 
और उत्साह से लोग प्रायः पागल से हो गये थे। भारत में व्यावहारिक बुद्धि की 
कमी है । फिर कलकत्ते के निकट ज़मीन का मूल्य बहुत बढ़ गया है। मेरा विचार 
अभी तीनों राजधानियों में तीन केन्द्र स्थापित करने का है । ये मेरी, प्रचारकों 
को तैयार करने की मानो पाठणालाएँ होंगी, जहाँ से मैं भारत पर आक्रमण 
करना चाहता हूं । 

मैं कुछ वषं और fae या न जिओ, भारत पहले से ही श्री रामकृष्ण का 
हो गया है। | 

मुझे डॉक्टर जेन्स का एक अत्यन्त SIT पत्र मिला जिसमें उन्होंने पतित 
बौद्ध मत पर मेरे विचारों की आलोचना की है। तुमने भी लिखा है कि उस पर 

घमंपाल अति करुद्ध हैं। श्री घमंपाल एक सज्जन व्यक्ति हैं और मुझे उनसे प्रेम 
है, परन्तु भारतीय बातों पर उनका आवेश एक बिल्कुल ग्रलत चीज़ होगी । 
मेरा यह दृढ़ विश्वास है कि जो आधुनिक हिन्दू घमं कहलाता है और जो 
दोषपूर्ण है, वह अवनत वौद्ध मत का ही एक रूप है । हिन्दुओं को साफ़ साफ़ इसे 
समझ लेने दो, फिर उन्हें उसको त्याग देने में कोई आपत्ति न होगी । बौद्ध मत 
का वह प्राचीन रूप, जिसका बुद्धदेव ने उपदेश दिया था और उनका व्यक्तित्व 
मेरे लिए परम पूजनीय हैं। और तुम अच्छी तरह जानते हो कि हम हिन्दू लोग 
उन्हें अवतार मानकर उनकी पूजा करते हैं। लंका का बोद्ध घमं भी किसी काम 
का नहीं है। लंका की यात्रा से मेरा भ्रम दूर हो गया है । जीवित और वहाँ के 
एकमात्र लोग हिन्दू ही हैं। वहाँ के वौद्ध यूरोप के रंग में रंगे हुए हैं, यहाँ तक 
कि श्री धर्मपाल और उनके पिता के नाम भी यूरोपीय थे, जो उन्होंने अब बदले 
हैं। अपने अहिंसा के महान्‌ सिद्धान्त का वह इतना आदर करते हैं कि उन्होंने 
HAGA जगह जगह खोल रखे हैं ! और उनके पुरोहित इसमें उन्हें प्रोत्साहित 
करते हैं ! वह वास्तविक बौद्ध घर्म जिस पर मैंने एक बार विचार किया था कि 
वह अभी बहुत कल्याण करने में समर्थ होगा, पर मैंने अब वह विचार छोड़ दिया 
है और मैं स्पष्ट उस कारण को देखता हूँ जिससे बौद्ध धमं भारत से निकाला 
गया और हमें बड़ा हर्ष होगा यदि लंकावासी भी इस घम के अवशेष रूप को, 
उसकी विकराल मूर्तियों तथा भ्रष्ट आचारों के साथ त्याग देंगे। 
थियोसाँफ़िस्ट लोगों के विषय में पहले तुमको यह स्मरण रखना चाहिए कि 
भारत में थियोसॉफ़िस्ट और बौद्धो का अस्तित्व शून्य के बराबर है। वे कुछ 
समाचार-पत्र प्रकाशित करते हैं, जिनके द्वारा बड़ा हल्ला-गुल्ला मचाते हैं और 
पाइचात्यों को आकर्षित करने का प्रयत्न करते हँ... 
मैं अमेरिका में एक मनुष्य था और यहाँ दूसरा हूँ । यहाँ पूरा राष्ट्र मुझे अपना 
नेता मानता है, और वहाँ मैं एक ऐसा प्रचारक था जिसकी निन्दा की जाती थी। 
यहाँ राजा मेरी गाड़ी खींचते हैं, वहाँ में किसी शिष्ट होटल में प्रवेश नहीं कर सकता 
था । इसलिए मेरे यहाँ के उद्गार मेरे देशवासी तथा मेरी जाति के कल्याणार्थ 
होने चाहिए, चाहे वे थोड़े से लोगों को कितने ही अप्रिय क्यों न जान पढेँ । सच्ची 
और निष्कपट बातों के लिए स्वीकृति, प्रेम और सहिष्णुता - परन्तु पाखण्ड के 
लिए नहीं । थियोसॉफ़िस्ट लोगों ने मेरी चापलूसी और मिथ्या प्रशंसा करने का 
यत्न किया था, क्योंकि भारत में में अब नेता माना जाता हूँ । इसलिए मेरे लिए यह 
आवश्यक हो गया कि में कुछ बेघड्क और निश्चित शब्दों से उनका खण्डन TS । 
मेने यह किया भी और में बहुत खुश हूँ । यदि मेरा स्वास्थ्य ठीक होता तो में इस 

समय तक इन नये उत्पन्न हुए पाखण्डियों का भारत से सफ़ाया कर देता, कमसे. 
कम भरसक प्रयत्न तो करता ही...मैं तुमसे कहता हूं कि भारत पहले हो श्री 


रामक्कष्ण का हो चुका है और पवित्र हिन्दू धमं के सिए मैंने यहाँ अपने कार्य को 
थोड़ा संगठित कर लिया है । 


तुम्हारा, 
विवेकानन्द 


( भगिनी निवेदिता को लिखित ) 


आलमवाज़ार मठ, कलकत्ता, 
५ मई, १८९७ 

प्रिय कुमारी नोबल, 

तुम्हारे अत्यन्त स्नेहयुक्त तथा उत्साहपूर्ण पत्र ने मेरे हृदय में जो शक्ति- 
संचार किया है, वह तुम स्वयं भी नहीं जानती हो । 

इसमें कोई सन्देह नहीं कि मन को पूर्ण निराशा में डुबो देनेवाले ऐसे अनेक 
क्षण जीवन में आते हैं, खासकर उस समय जब किसी उद्देश्य को सफल बनाने के 
'लिए जीवन भर प्रयास करने के वाद सफलता का क्षीण प्रकाश दिखायी देने लगा हो, 
ठीक उसी समय कोई प्रचण्ड सर्वस्वनाशकारी आघात उपस्थित हो जाय | देहिक 
अस्वस्थता की ओर मैं विशेष ध्यान नहीं देता, मुझे तो दुःख इस बात का है कि 
मेरी योजनाओं को कायं में परिणत करने का कुछ भी अवसर मुझे प्राप्त नहीं 
हुआ । और तुम्हें यह विदित है कि इसका मूल कारण घन का अभाव है। 

हिन्दू लोग जुलूस निकाल रहे हैं तथा और भी न जाने क्या क्या कर रहे हैं; 
किन्तु वे आथिक सहायता नहीं कर सकते। जहाँ तक आथिक सहायता का प्ररन 
है, वह तो मुझे दुनिया में एकमात्र इंग्लेण्ड की कुमारी स-- तथा श्री स-- से ही 
मिली है। . - - जब मैं वहाँ था, तब मेरी यह घारणा थी कि एक हज़ार पोंड प्राप्त 
होने पर ही कम से कम कलकत्ते में प्रधान केन्द्र स्थापित किया जा सकेगा ; किन्तु 
यह अनुमान AA दस-बारह वर्ष पहले की अपनी कलकत्ता सम्बन्धी घारणा के 
आधार पर किया था। परन्तु इस अरसे में मंहगाई तीन-चार गुनी बढ़ चुकी है। 

जो भी कुछ हो, कार्य प्रारम्भ हो चुका है। एक टूटा-फूटा पुराना छोटा मकान 
ama शिलिग किराये पर लिया गया है । जिसमें लगभग चौबीस युवक शिक्षा 
प्राप्त कर रहे Fl स्वास्थ्य-सुघार के लिए मुझे एक माह तक दाजिलिग रहना पड़ा 


- था। तुम्हें यह जानकर खुशी होगी कि मैं पहले की अपेक्षा बहुत कुछ स्वस्थ हूँ । 

और, क्या तुम्हें विश्वास होगा, बिना किसी प्रकार की औषधि सेवन किये केवल 
इच्छा-शक्ति के प्रयोग द्वारा ही ? कल मैं फिर एक पहाड़ी स्थान की ओर रवाना हो 
रहा हूँ, क्योंकि इस समय यहाँ पर अत्यन्त गर्मी है। मेरा विश्वास है कि तुम 
लोगों की 'समिति' अब भी चालू होगी। यहाँ के कार्यों का विवरण में प्रायः 
प्रतिमास तुम्हें भेजता WAT | ऐसा सुना जा रहा है कि लन्दन का कार्य ठीक 
ठीक नहीं चल रहा है और इसीलिए मैं इस समय लन्दन जाना नहीं चाहता, 
हालाँकि 'जयंती' उत्सव के उपलक्ष्य में लन्दन जानेवाले हमारे कुछ-एक राजाओं 
ने मुझे अपना साथी बनाने के लिए प्रयत्न किया था, किन्तु वहाँ जाने पर वेदान्त 
की ओर लोगों की रुचि बढ़ाने के लिए मुझे ga: अत्यधिक परिश्रम करना पड़ता 
और उसका असर मेरे स्वास्थ्य के लिए विशेष हानिकर होता । 
फिर भी निकट भविष्य में एकाध महीने के लिए मैं वहाँ जा सकता हूँ । 
बस, यहाँ के कार्यों को शुरू होते हुए मैं देख सकता तो कितने आनन्द और 
स्वतंत्रता से बाहर भ्रमण करने निकल पड़ता ! 
यहाँ तक तो कार्यों की चर्चा हुई । अब मुझे तुम्हारे बारे में कुछ कहना है। 
प्रिय कुमारी नोबल, तुम्हारे अन्दर जो ममता, निष्ठा, भक्ति तथा गुणज्ञता 
विद्यमान है, यदि वह किसीको प्राप्त हो तो वह जीवन भर चाहे जितना भी 
परिश्रम क्‍यों न करें, इन गुणों के द्वारा ही उसे उसका सौगुना प्रतिदान मिल 
जाता है । तुम्हारा सर्वागीण मंगल हो ! मेरी मातृभाषा में जैसा कहा जाता है, 
मैं यह कहना चाहूंगा कि “मेरा सारा जीवन तुम्हारे सेवार्थ प्रस्तुत है ।' 
तुम्हारे तथा इंग्लेण्ड स्थित अन्यान्य मित्रों के पत्रों के लिए मैं सदैव अत्यन्त 
उत्सुक रहता हूँ और भविष्य में भी ऐसा ही उत्सुक रहूंगा श्री तथा श्रीमती 
हैमण्ड के अत्यन्त सुन्दर तथा स्नेहपूणं जो पत्र मुझे प्राप्त हुए हैं और इसके 
अलावा श्री हैमण्ड ने 'ब्रह्मवादिन्‌” पत्रिका में मेरे लिए एक सुन्दर कविता भी 
लिखी है, यद्यपि मैं क़तई उसके योग्य नहीं हँ। हिमालय से पुनः मैं तुम्हें पन्न 
लिखूंगा; उत्तप्त मैद्रानों की अपेक्षा वहाँ पर हिमशिखरों के सम्मुख विचार स्पष्ट 
एवं स्नायु अधिक शान्त होगे । कुमारी मूलर इसी बीच अल्मोड़ा पहुँच चुकी हैं। 
श्री तथा श्रीमती सेवियर शिमला जा रहे हैं। अब तक वे दाजिंसिंग में थे। देखो 
मित्र, इसी तरह से जागतिक घटनाओं का परिवतंन हो रहा है--एकमात्र प्रभु 
ही निविकार-तथा प्रेमस्वरूप हैं। तुम्हारे हृदयसिहासन पर वे चिराधिष्ठित 
हों--विवेकानन्द की यही निरन्तर प्रार्थना है । 

३२१ पत्रावली 
अल्मोडा, 
२० मई, १८९७ 

प्रिय महिम, 


तुम्हारा पत्र मिलने से अत्यन्त खुशी हुई । शायद भूल से मैंने तुमको यह नहीं 
बतलाया होगा कि मेरे लिए लिखे जानेवाले पत्रों की नक़ल तुम अपने पास रखना । 
इसके अलावा भी और लोग मठ में जो आवश्यक पत्र भेजें तथा मठ की और से 
विभिन्न व्यक्तियों के पास जो पत्रादि भेजे जायें, उनकी नक्कल रखनी आवश्यक है। 

सब कां सुचारु रूप से ही रहे हैं, वहाँ के कार्य की क्रमोन्नति हो रही है 
तथा कलकत्ते का समाचार भी-तदनुरूप है--यह जानकर मैं बहुत खुश हूँ । 

मैं अब पूर्णतया स्वस्थ हूँ; fas रास्ते की कुछ थकावट है--वह भी दो- 


चार दिन में दूर हो जायगी । 
तुम लोगों को मेरा प्यार तथा आशीर्वाद । 
तुम्हारा, 
विवेकानन्द 
(स्वामी ब्रह्मानन्द को लिखित) 
अल्मोड़ा, 
२० मई, १८९७ 
अभिन्नहुदय, 


तुम्हारे पत्र से सभी विशेष समाचार पाप्त हुए। सुधीर का भी एक पत्र 
मिला तथा मास्टर महाशय ने भी एक पत्र भेजा है । नित्यानन्द (योगेन चटर्जी) 
के दो पत्र दुभिक्ष-स्थल से प्राप्त हुए हैं । 

रुपये-पैसे का अभी भी कोई ठीक-ठिकाना नहीं है. . .पर होगा अवश्य । 
घन होने पर मकान, जमीन तथा स्थायी कोष आदि की व्यवस्था ठीक ठीक 
हो जायगी । किन्तु जव तक नहीं मिलता है, तब तक कोई आसरा नहीं रखना 
चाहिए; और मैं भी अभी दो-तीन माह तक गरम स्थान में लौटना नहीं 
चाहता | इसके बाद मैं एक दौरा करूँगा और निश्चय ही घन संग्रह कर लूंगा। 
इसलिए यदि तुम यह समझते हो कि वह सामने की आठ 'काठा' खुली जमीन 
न मिल रही हो तो ऐसा करना...दलाल को बयाना देने में कोई हरज नहीं, 
समझ लो कि तुम कुछ भी नहीं खो रहे हो। इन कार्यों को तुम खुद ही सोच समझ 
कर करना, में और अधिक क्या लिख सकता हूँ ? शीघ्रता करने से भूल होने की 

खास सम्भावना है । . -. मास्टर महाशय से कहना कि उन्होंने जो मन्तव्य प्रकट 
किया है, उससे मैं पूणं सहमत हूं । 

गंगाधर को लिखना कि यदि वहाँ पर भिक्षादि दुष्प्राप्य हो तो गाँठ से पेसा 
खच कर अपने भोजनादि की व्यवस्था करे तथा प्रति सप्ताह उपेन की पत्रिका 
(बसुमती) में समाचार प्रकाशित करता रहे। ऐसा करने पर अन्य लोगों से 
भी सहायता मिल सकती है । 

शशि के एक पत्र से पता चला कि...उसे निभेयानन्द की आवद्यकता है। 
यदि तुम उचित समझो तो निभेयानन्द को मद्रास भेजकर गुप्त को बुला लेना... 
मठ की नियमावली की बंगला प्रति या उसका अंग्रेज़ी अनुवाद शशि को भेज देना 
और वहाँ पर उसीके अनुसार कायं करने को उसे लिख देना । 

यह जानकर खुशी हुई कि कलकत्ते की संस्था अच्छी तरह चल रही है। यदि 
एक-दो व्यक्ति उसमें सम्मिलित न हों तो कोई वात नहीं। घीरे धीरे सभी आने 
लगेंगे । सवके साथ सद्व्यवहार करना । मीठी बात का असर बहुत होता है। 
जिससे नये लोग सम्मिलित हों, ऐसा प्रयास करना अत्यन्त आवश्यक है। हमें 
नये नये सदस्यों की आवश्यकता है | 

योगेन अच्छी तरह से है। अल्मोड़ा में अत्यधिक गर्मी होने की वजह से 
वहाँ से २० मील की दूरी पर मैं एक सुन्दर बगीचे में रह रहा हूँ ; यह स्थान 
वहाँ से ठण्डा अवश्य है, किन्तु गर्मी भी है। जहाँ तक गर्मी का सवाल है, 
कलकत्ते से यहाँ पर ऐसा कोई विशेष अन्तर नहीं TI... 

मुभे अब बुखार नहीं आता | और भी ठण्डे स्थान में जाने की चेष्टा कर रहा 
हूँ। मैं अनुभव करता हूँ कि गर्मी तथा चलने के श्रम से 'लीवर' की क्रिया में 
तुरन्त गड़बड़ी होने लगती है। यहाँ पर इतनी सूखी हवा चलती है कि दिन-रात 
नाक में जलन होती रहती है और जीभ भी लकड़ी जैसी सूखी वनी रहती है । 
तुम लोग नुक्ताचीनी न करना; नहीं तो अब तक भजे से मैं किसी vs स्थान में 
पहुँच गया होता । “स्वामी जी पथ्य सम्बन्धी नियमों की सदा उपेक्षा करते है", 
क्या व्यर्थे की वात बकते हो ? क्या तुम सचमुच उन मूर्खो की बातों पर ध्यान 
. देते हो ? यह वेते ही है, जैसे कि तुम्हारा मुझे उड़द की दाल न खाने देना, क्योंकि 
उसमें स्टाचं (शवेतसार) होता है। और यह भी कि चावल और रोटी तलकर 
खाने से स्टाचं (श्वेतसार) नहीं रहता है ! भाई वाह ! यह तो अद्भुत विद्या 
है ! असली बात यह है कि मेरी पुरानी आदत लोट रही है ।. . . यह मैं स्पष्ट 
देख रहा हूँ । देश के इस भाग में बीमारी, यहाँ के रंग-ढंग अपना लेती है और 
देश के उस भाग में वहाँ के। रात में अल्प भोजन करने की सोच रहा हूं ; सुबह 

तथा दोपहर में पेट भर भोजन Hea तथा रात में दूध, फल इत्यादि लूंगा । 
इसीलिए तो भाई फलों के बगीचे में 'फल-प्राप्ति' की आशा में पड़ा हुआ हूँ । 
क्या इतना भी नहीं समझते ? 

तुम डरते क्यों हो ? क्या दानव की मृत्यु इतनी शीघ्र हो सकती है? अभी 
तो केवल सांध्य दीप ही जलाया गया है, और अभी तो सारी रात गायन-वादन 
करना है । आजकल मेरा मिजाज भी ठीक है, बुखार भी केवल “लीवर' के कारण 
ही है at यह अच्छी तरह से पता है। उसे भी में दुरुस्त कर दूंगा--डर 
किस वात का है ?.. . साहस के साथ काये में जुट जाओ; हमें एक बार तूफान 
पैदा कर देना है । किंमधिकमिति । 

मठ के सब लोगों को मेरा प्यार कहना तथा समिति की आगामी नेठक में 
सबको मेरा सादर नमस्कार कहना और कहना कि यद्यपि मैं सशरीर उपस्थित 
नहीं हूँ, फिर भी मेरी आत्मा उस जगह विद्यमान है, जहाँ कि प्रभु का नाम- 
arta होता है । यावत्तव कथा राम संचरिष्यति मेदिनीम्‌, अर्थात्‌ हे राम, जहाँ 
भी संसार में तुम्हारी कथा होती है, वहीं पर में विद्यमान रहता हूँ ॥ क्योंकि 
आत्मा तो सर्वंव्यापी है न ! 


सस्नेह, 
विवेकानन्द 

(डॉक्टर शशिभूषण घोष को लिखित) 
i अल्मोडा, 
२९ मई, १८९७ 


प्रिय डॉक्टर शशि, 

तुम्हारा पत्र तथा दवा की दो बोतलें यथासमय प्राप्त हुईं । कल सायंकाल 
से तुम्हारी दवा की परीक्षा चालू कर दी है। आशा है कि एक दवा की अपेक्षा 
दोनों को मिलाने से अधिक असर होगा । 

सुबह-शाम घोड़े पर सवार होकर मेने पर्याप्त रूप से व्यायाम करना प्रारम्भ 
कर दिया है और उसके बाद से सचमुच में बहुत अच्छा हूँ। व्यायाम शुरू करने के 
बाद पहले सप्ताह में ही मैं इतना स्वस्थ अनुभव करने लगा, जितना कि बचपन के 
उन दिनों को छोड़कर जब में कुस्ती लड़ा करता था, मैने कभी नहीं किया था। तब 
मुझे सच में लगता था कि शरीरधारी होता ही एक आनन्द का विषय है। तब शरीर 
की प्रत्येक गति में मुझे शक्ति का आभास मिलता था तथा अंग-परत्यंग के संचालन 

से सुख की अनुभूति होतो थी । वह अनुभव अब कुछ घट चुका है, फिर भी मैं 
अपने को शक्तिशाली अनुभव करता हूँ । जहाँ तक ताक़त का सवाल है, जी० 
जी० तथा निरंजन दोनों को ही देखते देखते में धरती पर पछाड़ सकता था। 
दाजिलिंग में मुझे सदा ऐसा लगता था, जैसे मैं कोई दूसरा ही व्यक्ति बन चुका 
g । और यहाँ पर मुझे ऐसा अनुभव होता है कि मुझमें कोई रोग ही नहीं है । 
लेकिन एक उल्लेखनीय परिवतंन दिखायी दे रहा है । बिस्तरे पर लेटने के साथ 
ही मुझे कभी नींद नहीं आती थी--घंटे दो घंटे तक मुझे इधर-उधर करवट 
बदलनी पड़ती थीं । केवल मद्रास से दाजिलिंग तकं (दाजिलिग में fah पहले 
. महीने तक) तकिये पर सिर रखते ही मुझे नींद आ जाती थी । वह सुलभनिद्रा 
अब एकदम अन्तहित हो चुकी है और इधर-उघर करवट बदलने की मेरी बह 
पुरानी आदत तथा रात्रि में भोजन के वाद गर्मी लगने की अनुभूति पुनः वापस 
लौट आयी है। दिन में भोजन के बाद कोई खास गर्मी का अनुभव नहीं 
होतां । 
यहाँ पर एक फल का बगीचा है, अतः यहाँ आते ही मैंने अधिक फल खाना 
प्रारम्भ कर दिया है । किन्तु यहाँ पर खूबानी के सिवाय और कोई फल नहीं 
मिलता । नेनीताल से अन्य फल मेगवाने की मैं चेष्टा कर रहा हूँ | दिन में यहाँ 
पर यद्यपि गर्मी अधिक है, फिर भी प्यास नहीं लगती ।... साधारणतया यहाँ पर 
मुझे शक्तिवद्धेन के साथ ही साथ प्रफुल्लता तथा विपुल स्वास्थ्य का अनुभव हो 
रहा है.। चिन्ता की बात केवल इतनी है कि अधिक मात्रा में दूघ लेने के कारण 
चर्वी की वृद्धि हो रही है योगेन ने जो लिखा है, उस पर ध्यान न देना । जैसे 
वह स्वयं डरपोक है, वैसे ही दूसरों को भी बनाना चाहता है। मैंने लखनऊ में 
एक बरफ़ी का सोलहवाँ हिस्सा खाया था; उसके मतानुसार Heals में मेरे बीमार 
पड़ने का कारण वही है ! शायद दो-चार दिन में ही योगेन यहाँ आयेगा । मैं 
उसकी देखभाल करूँगा । हाँ, एक वात और है, मैं आसानी से मलेरियाग्रस्त हो 
जाता हूँ-अल्मोड़ा आते ही जो पहले सप्ताह में मैं बीमार पड़ गया था, उसका 
, कारण शायद तराई की तरफ़ से होकर आना ही था । खैर, इस समय तो मैं 
अपने को अत्यन्त बलशाली अनुभव कर रहा हूँ । डॉक्टर, आजकल जब मैं बरफ 
से ढके हुए पर्वंतशिखरों के सम्मुख बैठकर उपनिषद्‌ के इस अंश का पाठ करता 
हुँन तस्य रोगो न जरा न मृत्यु प्राप्तस्य योगारिनमयं शरीरम्‌ (जिसने 
योगार्निमय शरीर प्राप्त किया है, उसके लिए जरा-मृत्यु कुछ भी नहीं है) उस 
समय यदि एक ब्रार तुम मुझे देख सकते ! 
रामकृष्ण मिशन, कलकत्ते की सभाओं की सफलता के समाचार से मैं अत्यन्त 

आनन्दित हूं । इस महान्‌ कार्य में जो सहायता प्रदान कर रहे हैं, उनका सर्वांगीण 
कल्याण हो AFIT स्नेह के साथ | 


प्रभुपदाश्रित तुम्हारा, 
विवेकानन्द 


(श्री प्रमदादास मित्र को लिखित) 


$ अल्मोडा, 
३० मई, १८९७ 
प्रिय महाशय, 
. मैंने सुना है कि आपके ऊपर कोई अपरिहायं पारिवारिक दुःख आ पड़ा है। 
यह दुःख आप जैसे ज्ञानी पुरुष का क्या कर सकता है ? फिर भी इस सांसारिक 
जीवन के संदर्भ में मित्रता के स्निग्ध व्यवहार की प्रेरणा से मेरे लिए इसकी चर्चा 
करना आवश्यक हो जाता है। किन्तु वे दुःख के क्षण बहुधा आध्यात्मिक अनुभव 
को उच्चतर रूप से व्यक्त करते हैं। जैसे कि थोड़ी देर के लिए बादल हट गये 
हों और सत्य रूपी सूयं चमक उठे । कुछ लोगों के लिए ऐसी अवस्था में आधे 
बन्धन शिथिल पड़ जाते हैं । सबसे बडा बन्धन है मान का--नाम डूबने का भय 
मृत्यु के भय से प्रबल है; और उस समय यह बन्धन भी कुछ ढीला दिखायी 
देता है । जैसे कि एक क्षण के लिए मन को यह अनुभव होता हो कि मानव-मत 
की अपेक्षा अन्तर्यामी प्रभु की ओर ध्यान देना अधिक अच्छा है। परन्तु फिर से 
बादल आकर घेर लेते हैं और वास्तव में यही माया है । 
यद्यपि बहुत दिनों से मेरा आप से पत्र-व्यवहार नहीं था, परन्तु औरों से 
आपका प्रायः सब समाचार सुनता रहा हूँ । कुछ समय हुआ, आपने STITT 
मुझे इंग्लेण्ड में गीता के अनुवाद की एक प्रति भेजी थी । उसकी जिल्द पर 
आपके हाथ की एक पंक्ति लिखी हुई थी । इस उपहार की स्वीकृति थोड़े से 
शब्दों में दिये जाने के कारण मेंने सुना कि आपको भेरी आपके प्रति पुराने प्रेम 
की भावना में सन्देह उत्पन्न हो गया I ; 
कृपया इस सन्देह को आधार रहित जानिए। उस संक्षिप्त स्वीकृति का कारण 
यह था कि पाँच वर्ष में मेने आपकी लिखी हुईं'एक ही पंक्ति उस अंग्रेजी गीता की 
जिल्द पर देखो, इस बात से मेने यह विचार किया कि यदि इससे अधिक लिखने 
का आपको अवकाश न था तो क्या अधिक पढ्ने का अवकाश हो सकता है ? 
दूसरी बात, मुझे यह पता लगा कि हिन्दू धर्म के गोरांग मि्नरिया के आप विशेष 

मित्र हैं और दुष्ट काले भारतवासी आपकी घृणा के पात्र हैं ! यह मन में शंका. ४ 


उत्पन्न करनेवाला विषय था । तीसरे, में म्लेच्छ, शुद्र इत्यादि हँ--जो मिले सो 
खाता हूँ वह भी जिस किसीके साथ और सभी के सामने--चाहे देश हो या 
परदेश । इसके अतिरिक्त मेरी विचार-धारा में बहुत विकृति आ गयी है. 
मैं एक निर्गुण पूर्ण ब्रह्म को देखता हूँ, और कुछ कुछ समभता भी हूँ, और इने- 
गिने व्यक्तियों में में उस ब्रह्म का विशेष आविर्भाव भी देखता हूँ; यदि वे ही 
व्यक्ति ईश्वर के चाम से पुकारे जायें तो में इस विचार को ग्रहण कर सकता हूँ 
परन्तु बौद्धिक सिद्धान्तों द्वारा परिकल्पित विधाता आदि की ओर मन आकर्षित 
नहीं होता । | 

ऐसा ही ईश्वर मैंने अपने जीवन में देखा है और उनके आदेशों का पालन 
करने के लिए मैं जीवित हूं । स्मृति और पुराण सीमित बुद्धिवाले व्यक्तियों की 
रचनाएँ हैं और भ्रम, त्रुटि, प्रमाद, भेद तथा द्वेष भाव से परिपूर्ण हैं। उनके केवल 
कुछ अंश जिनमें आत्मा की व्यापकता और प्रेम की भावना विद्यमान है, ग्रहण 
करने योग्य हैं, शेष सबका त्याग कर देना चाहिए । उपनिषद्‌ और गीता सच्चे 
शास्त्र हैं, और राम कृष्ण, बुद्ध, चंतन्य, नानक, कबीर आदि सच्चे अवतार हैं; 
क्योंकि उनके हृदय आकाश के समान विशाल थे--और इन सबगे श्रेष्ठ हैं राम- 
कृष्ण। रामानुज, शंकर इत्यादि संकीणं हृदयवाले केवल पण्डित मालूम होते 
हैं । वह प्रेम कहाँ है, वह हृदय जो दूसरों का दुःख देखकर afaa हो ? पण्डितो 
का Yen विद्यामिमान और जैसे-तँसे केवल अपने आपको मुक्त करने की इच्छा ! 
परन्तु महाशय, क्या यह सम्भव है? क्या इसकी कभी सम्भावना थी या हो सकती 
है ? क्या अहंभाव का अल्पांश भी रहने से किसी चीज़ की प्राप्ति हो सकती है? 

मुझे एक बड़ा विभेद और दिखायी देता है-मेरे मन में दिनोंदिन यह विश्वास 
बढ़ता जा रहा है कि जाति-भाव सबसे अधिक भेद उत्पन्न करनेवाला और माया 
का मूल है। सब प्रकार का जाति-भेद चाहे वह जन्मगत हो या गुणगत, बन्धन 
ही है । कुछ मित्र यह सुझाव देते हैं, “सच है, मन में ऐसा ही समभो, परन्तु 
बाहर व्यावहारिक जगत्‌ में जाति जैसे भेदों को बनाये रखना उचित ही है ।”” 
---मन में एकता का भाव कहने के लिए उसे स्थापित करने की कातर 

निर्वीयं चेष्टा और बाह्य जगत्‌ में राक्षसों का नरफ-नृत्य--अत्याचार और 

उत्पीइन--निर्धनों के. लिए साक्षात्‌ यमराज ! परन्तु यदि वही अछूत काफ़ी 
घनी हो जाय तो “अरे, वह तो धमं का रक्षक है ।' 

सबसे अविक अपने अध्ययन से मेने यह जाना है कि धमं के विधि-निषेधादिं 
fram ye के लिए नहीं हैं; यदि बह भोजन में या विदेश जाने में कुछ विचार 

दिखाये तो उसके लिए वह सब व्यर्थ है, केवल निरंक परिश्रम । में शूद्र हूँ, 
म्लेच्छ हूँ, इसलिए मुझे इन सब झझटों से क्या सम्बन्ध ? मेरे लिए म्लेच्छ का 
भोजन हुआ तो क्या, और शूद्र का हुआ तो क्या ? पुरोहितों की लिखी हुई 
पुस्तकों ही में जाति जैसे पागल विचार पाये जाते हैं, ईश्वर द्वारा प्रकट की हुई 
पुस्तकों में नहीं । अपने पूर्वजों के कार्य का फल पुरोहितों को भोगने दो; मैं तो 
भगवान्‌ की वाणी का अनुसरण करूंगा, क्योंकि मेरा कल्याण उसीमें है । 
एक और सत्य, जिसका मेंने अनुभव किया है, वह यह्‌ है कि निःस्वार्थ सेवा 
ही घमं है और बाह्य विधि, अनुष्ठान आदि केवल पागलपन है यहाँ तक कि 
अपनी मुक्ति की अभिलाषा करना भी अनुचित है । मुक्ति केवल उसके लिए है 
जो दूसरों के लिए ates त्याग देता है, परन्तु वे लोग जो 'मेरी मुक्ति’, भेरी 
मुकित' की अहनिश रट लगाये रहते हैं, वे अपना वर्तमान और आवी वास्तविक 
कल्याण नष्ट कर इधर-उघर भटकते रह जाते हैं । ऐसा होते मैंने कई बार प्रत्यक्ष 
देखा है । इन विविध विषयों पर विचार करते हुंए आपको पत्र लिखने का मेरा 
मन नहीं था । इन सब मतभेदों के होते हुए भी यदि आपका प्रेम मेरे प्रति पहले 
जैसा ही हो तो इसे में बड़े आनन्द का विषय समझूँगा । 
आपका, 
विवेकानन्द 


अल्मोड़ा, 
१ जून, १८९७ 
प्रिय श्री--, 
चेदों के विरुद्ध तुमने जो तकं दिया है, वह अखण्डनीय होता, यदि 'वेद' 
शब्द का अर्थ 'संहिता' होता । भारत में यह सर्वसम्मत है कि वेद शब्द में तीन 
भाग सम्मिलित हैं--संहिता, ब्राह्मण और उपनिषद्‌ । इनमें से पहले दो भाग 
कमे काण्ड सम्बन्धी होने के कारण अब लगभग एक ओर कर दिये गये हैं । सब 
मतों के निर्माताओं तथा तत्त्वज्ञानियो ने केवल उपनिषदों को ही ग्रहण किया R I 
केवल संहिता ही वेद हैं, यह स्वामी दयानन्द का शुरू किया हुआ बिल्कुल 
नया विचार है, और पुरातन मतावलम्बी या सनातनी जनता में इसको मानने- 
वाला कोई नहीं है । 
इस नये मत के पीछे कारण यह था कि स्वामी दयानन्द यह समकते थे कि 
संहिता की एक नयी व्याख्या के अनुसार वे पूरे बेद का एक सुसंगत सिद्धान्त 
निर्माण कर सकेंगे । परन्तु कठिनाइयाँ ज्यों की त्यों बनी रहीं, केवल वे अब 

ब्राह्मण भाग के सम्बन्ध में उठ खड़ी हुईं और अनेक व्याख्याओं तया प्रक्षिप्ता 
की परिकल्पनाओ के बावजूद भी बहुत कुछ शेष रह ही गयीं । 

अब यदि संहिता के आधार पर एक समन्वयपूर्ण घमं का निर्माण सम्भव हो 
सकता है तो उपनिषदों के आधार पर एक समन्वयपुर्ण एवं सामंजस्यपुण मत का 
निर्माण aga गुना अधिक सम्भव है । फ़िर इसमें पहले से स्वीकृत राष्ट्रीय मत 
के विपरीत जाना भी नहीं पड़ेगा । यहाँ अतीत के सब आचायं तुम्हारा साथ देंगे 
तथा उन्नति के नये मार्गों का विशाल क्षेत्र तुम्हारे सामने खुला होगा । 

निःसन्देह गीता हिन्दुओं की बाइबिल बन चुकी है और वह इस मान के 
सर्वथा योग्य भा है । परन्तु श्री कृष्ण का व्यक्तित्व काल्पनिक कथाओं को कुहे- 
लिका से ऐसा आच्छादित हो गया है कि उनके जीवन से जीवनदायिनी स्फूति 
TT करना आज असम्भव सा जान पड़ता है। दुसरे, वर्तमान युग में नयी 
विचार-प्रणाली और नवीन जीवन की आवश्यकता है। मैं आशा करता हूँ कि 
इससे तुम्हें इस ढंग से विचार करने में सहायता मिलेगी । 


आशीर्वाद के साथ तुम्हारा, 
विवेकानन्द 


(स्वामी शुद्धानन्द को लिखित) 


अल्मोडा, 
कल्पाणवरेषु-- 
अवायमं कुशलम्‌ तत्रत्यानां वार्ताञ्च सविजञेषां तव पन्निकायास्‌ । सापि 


ब्रह्मानन्देन संस्कृतया एव रीत्या चलत्वघुना शिक्षा, यदि पश्चात्परिवर्तनमहु्तदपि 
कारयेत्‌ । सवेषां सम्मति गृहीत्वा तु फरणीयभिति न विस्मतंव्यम्‌ । 


पिण्डीकृतरजत इव भान्ति प्रीणयन्ति च । अय्पाहतवायुसेवनेन, मितेन 
भोजनेन, समधिकव्यायामसेदया च सुदृढ gasa सञ्जातं मे शरीरम्‌। 
योगानन्दः खलु समघिकमस्वस्थ इति INH, आमन्त्रयासि तमागन्तु- 
wie विभेत्यसो पुनः पार्वत्याज्जलाद्वायोदच “oia कतिपय- 

विवसास्यन्नोपवने यदि न तावदिशेषो व्याघेगंच्छ त्वं कलिकाताम्‌” इत्यहमद्य 
तसलिखम्‌ । यथाभिरुचि करिष्यति । 

अच्युतानन्दः प्रतिदिनं सायाह्ने अल्मोड़ानगर्या गोतादिशास्त्रपाठं जनानाहुय 
करोति । बहूनां नगरवासिनां स्कन्घावारसेत्यानांच समागमोऽस्ति तत्र प्रत्यहम्‌ 
सर्वानसौ प्रीणाति चेति श्टुणोमि। “यावानयं” इत्यादि इलोकस्य यो बञ्झायंस्त्वया 
लिखितो नासौ मन्यते समोचीनः। “सति जळप्लाविते उदपाने नास्ति अर्थः 
प्रयोजनम्‌” इत्यसावरथंः । विषमोऽयमुपन्यासः, कि संप्लुतोदके सति जीवानां 
तृष्णां विलुप्ता भवति ? 

यद्येवं भवेत्माकृतिको नियमः, जक्तप्लाविते भूतले सति जलपान निर्थक, 
केनचिदपि वायुमार्गेनायवान्येन केनापि गूढेनोपायेन जीवानां तुष्णानिवारणं 
स्यात्‌ , तदासावपूर्वोऽ्यः सार्थको भवितुमहेज्ञान्यया | 

शंकर एवावलम्वनीयः। इयमपि भवितुमहंति— 

qda: संप्लुतोदकेऽपि भूतले यावानुदपाने अर्थः तुष्णातुराणां (अल्पमात्रं 
जळमलं भवेदित्यर्थः) „आस्तां तावज्जलराशिः, मम प्रयोजनम्‌ स्वल्पेऽपि जले 
सिघ्यति”--एवं विजानतो ब्राह्मणस्य सर्वेषु वेदेषु अर्थः प्रयोजनम्‌ । यथा 


- संप्लुतोदके पानमात्रप्रयोजनम्‌ तथा स्वेषु वेदेषु ज्ञानमात्रप्रयोजनम्‌ । 


इयमपि व्याख्या अधिकतरं सन्निधिमापन्ना प्रन्यकारामिप्रायस्य- 

उपप्लावितेऽपि भूतले, पानाय उपादेयं पानाय हितं जलमेव अन्विष्यन्ति 
लोका नास्यत्‌ । नानाविधानि जलानि सन्ति भिन्नगुणघर्माणि, उपप्लावितेऽपि 
भूमेस्तारतम्यात्‌ । एवं विजानन्‌ ब्राह्मणोऽपि विवियज्ञानोपप्लाविते वेदाख्ये 
man संसारतृष्णानिवारणार्थ तदेव गृह्णीयात्‌ यदलं भवति निःभेयसाय। _ 
ब्रह्मज्ञानं हि तत्‌ । 

इति ज्ञं साशोर्वादं विवेकानन्दस्य 
(हिन्दी अनुवाद) 

प्रिय शुद्धानन्द, 

तुम्हारे पत्र से यह जानकर कि वहाँ सब; कुशलपूर्वेक हैं, तथा अन्य सब 
समाचार विस्तारपूर्वक पढ़कर मुझे हषं'हुआ। में भी अब पहले से अच्छा हूँ 
और शेष तुम्हें सब Slo शशिभूषण से मालूम हो जायगा। ब्रह्मानन्द द्वारा 
संशोधित पद्धति के अनुसार शिक्षा जैसी चल रही है, अभी वैसी ही चलने दो 
और भविष्य में यदि परिवर्तन की आवश्यकता हो तो कर लेना। परन्तु यह 
कभी न भूलना कि ऐसा सवंसम्मति ही से होना चाहिए । 

आजकल मैं एक व्यापारी के वाग्न में रह रहा हूँ, जो अल्मोड से कुछ दूर 
उत्तर में है। हिमालय के हिम-शिखर मेरे सामने हैं, जो सूर्य के प्रकाश में रजत- 
राशि के समान आभासित होते हैं, और हृदय को आनन्दित करते हैं। शुद्ध हवा, 
नियमानुसार भोजन और यथेष्ट व्यायाम करने से मेरा शरीर बलवान तथा 
स्वस्थ हो गया है । परन्तु मैंने सुना है कि योगानन्द बहुत बीमार है । में उसको 
यहाँ आने के लिए निमंत्रित कर रहा हूँ, परन्तु वह पहाड़ की हवा और पानी 
से डरता है । मैने आज उसे यह लिखा है कि “इस वाग्र में कुछ दिन आकर रहो, 
और यदि रोग में कोई सुधार न हो तो तुम कलकत्ते चले जाना ।' आगे उसकी 
इच्छा | 

अल्मोड़ा में रोज़ शाम को अच्युतानन्द लोगों को एकत्र करता है और 
उन्हें गीता तथा अन्य शास्त्र पढ़कर सुनाता है। बहुत से नगरवासी और छावनी 
से सिपाही प्रतिदिन वहाँ आ जाते हैं। मैंने सुना है किं सब लोग उसकी प्रशंसा 
करते हैं। 

'यावानथं ...' ` इत्यादि इलोक की जो तुमने बंगला में व्याख्या की है, वह 
मुझे ठीक नहीं मालूम पड़ती । 


तुम्हारी व्याख्या इस प्रकार की है--'जब (पृथ्वी) जल से आप्लावित हो- 


जाती है, तब पीने की पानी क्या आवश्यकता ?' 

यदि प्रकृति का ऐसा नियम हो कि पृथ्वी के जल से आम्लावित हो जानेपर 
पानी पीना व्यर्थं हो जाय, और यदि वायु-मागे से किसी विशेष अथवा और किसी 
गुप्त रीति से लोगों की प्यास बुझ सके, तभी यह अद्भुत व्याख्या संगत हो 
सकती है, अन्यथा नहीं । तुम्हें श्री शंकराचाय का अनुसरण करना चाहिए । या 
तुम इस प्रकार भी व्याख्या कर सकते हो : 

जैसे कि, जब बड़े बड़े भूमि-भाग जल से आप्लावित हुए रहते g, तव 
भी छोटे छोटे तालाब प्यासे मनुष्यों के लिए बहुत उपयोगी सिद्ध होते हैं (अर्थात्‌ 
उसके लिए थोड़ा सा जल भी पर्याप्त होता है और वह मानों कहता है, इस 
विपुल जल-राशि को रहने दो, मेरा काम थोड़े जल से ही चल जायगा) -इसी 
प्रकार विद्वन्‌ ब्राह्मण के लिए सम्पूणं वेद उपयोगी होते हैं। जैसे भूमि के जल में 
डूबे हुए होने के बावजूद भी हमें केवल पानी पीने से मतलब है और कुछ नहीं, 
इसी प्रकार वेदों से हमारा अभिप्राय है केवल ज्ञान की प्राप्ति से है। 


MAMÀ उदपाने सर्वतः संप्लुतोदफे । 
तावान्‌ सवेषु वेदेषु wed विजानतः ॥ गीता ॥ ४६ ॥ 

एक ओर व्याख्या है जिससे ग्रन्यकर्ता का अर्थ अधिक योग्य रीति से समझ 
में आता है: जब भूमि जल से आप्लावित होती है, तब भी लोग हितकर और 
पीने योग्य जल की ही खोज करते हैं, और दूसरे प्रकार के जल की नहीं । भूमि 
के पानी से आप्लावित होने पर भी उस पानी के अनेक भेद होते हैं, और उसमें 
भिन्न भिन्न गुण और घमं पाये जाते हैं। वे भेद आश्रयभूत भूमि के गुण एवं प्रकृति 
के अनुसार होते हैं । इसी प्रकार बुद्धिमान ब्राह्मण भी अपनी संसार-तृष्णा को 
शान्त करने के लिए उस शब्द-समुद्र में से--जिसका नाम वेद है तथा जो अनेक 
प्रकार के ज्ञान-प्रवाहों से पूर्ण है--उसी घारा को खोजेगा जो उसे मुक्ति के पथ 
में ले जाने के लिए समर्थ हो। और वह ज्ञान-प्रवाह ब्रह्मज्ञान ही है, जो ऐसा कर 


सकता है | 
आशीर्वाद और शुभकामनाओं सहित, 
तुम्हारा, 
विवेकानन्द 
(मेरी हेल्बाँयस्टर को लिखित) 
अल्मोडा, 
२ जून, १८९७ 
प्रिय मेरी, 


मैं अपना बडा गप्पी पत्र, जिसके लिए वादा कर चुका हैं, आरम्भ कर रहा 
हृं । इसकी वृद्धि का पूरा इरादा है और यदि यह इसमें विफल होता है तो तुम्हारे 
ही कर्मों का दोष होगा। मुझे विश्वास है कि तुम्हारा स्वास्थ्य बहुत अच्छा 
होगा । मेरा स्वास्थ्य बहुत ज़्यादा खराब रहा है; अब थोड़ा सुधर रहा है-- 
आशा है, शीघ्र चंगा हो जाऊंगा | 
लन्दन के कार्य का क्या हाल है? मुरे आशंका है कि वह चौपट हो रहा 
है । क्या तुम यदा-कदा लन्दन जाती हो ? क्या स्टडी को नया बच्चा पैदा 
आ ? 
: आजकल तो भारत का मैदानी प्रदेश आग सा तपं रहा है। मैं वह गरमी 
बर्दाश्त नहीं कर सकता । इसलिए मैं इस पर्वतीय स्थान पर हूँ । मैदानों की 
अपेक्षा यह थोड़ा ठंडा है। : 
मैं एक सुन्दर बाग्र में रहता हूँ, जो अल्मोड़े के एक व्यापारी का है- बाग 
कई मील तक पहाड़ों और वनों को स्पर्श करता है । परसों रात में एक चीता यहाँ 

आ धमका और बाग में रखो गयी भेड़ों-बकरियों के झुंड से एक बकरा उठा ले 
गया । नौकरों का शोरगुल और रखवाली करनेवाले तिव्वती कुत्तों का भूँकना 
बड़ा ही भयावह था। जब से मैं यहाँ ठहरा हूं, तब से ये कुत्ते रात भर कुछ दूरी 
पर जंजीरो से वाँघकर रखे जाते हैं, ताकि उनके भूंकने की जोर की आवाज से 
मेरी नींद में बाधा न पड़े । इससे चीते का दाँव वैठ गया और उसे बढ़िया भोजन 
मिल गया--शायद हफ्तों बाद । इससे उसका खूब भला हो ! 

क्या तुम्हें कुमारी मुलर की याद है ? वे यहाँ कुछ दिनों के लिए आयी é 
और जब उन्होंने चीतेवाली घटना सुनी तो डर सी गयीं। लन्दन में सिझायी 
हुई खालों की बड़ी माँग जान पढ़ती है और अन्य बातों की अपेक्षा इस कारण 
हमारे यहाँ के चीतों और बाघों पर विपत्ति उमड़ पड़ी है । 

इस वक़्त जब में तुम्हें पत्र लिख रहा हूँ, तव मेरे सम्मुख विशाल वर्फ़ीली 
चोटियो की लम्बी लम्बी wt खड़ी दिखायी पड़ रही हैं, जो अपराह्न की 
तापोज्ज्वलता परावतित कर रही हैं। यहाँ से नाक की सीध में वे लगभग वीस 
मील दूर हैं और चक्करदार पहाड़ी मार्गों से जाने पर वे चालीस मील at 
पड़ेंगी । 

मुझे आशा है कि काउन्टेस के पत्र में तुम्हारे अनुवादों का अच्छा स्वागत 
हुआ होगा | अपने यहाँ के कुछ देशी नरेशों के साथ इस उत्सव-काल में लन्दन 
आने का मेरा बड़ा मन था ओर बड़ा अच्छा अवसर भी भिला था, किन्तु मेरे 
चिकित्सकों ने इतनी जल्दी काम का जोखिम उठाने की अनुमति मुझे नहीं दी । 
क्योंकि यूरोप जाने का अथं है कायं, है न ? कायं नहीं तो रोटी नहीं । 

यहाँ गेरआ वस्त्र काफ़ी है और इससे पर्याप्त भोजन मुझे सुंभ हो जायगा। 
जो हो, अति वांछनीय विश्राम ले रहा हँ । आशा है, इससे मुझे लाभ होगा । 

तुम्हारा कार्य कंसा हो रहा है ? खुशी के साथ या अफ़सोस के साथ? क्या 
तुम पर्याप्त विश्वाम करना पसंद नहीं करतीं--भान लो कुछ साल का विश्राम 
और कोई काम न करना पड़े? सोना, खाना और क्रसरत करना; कसरत करना, 
खाना भौर सोना- यही आगे कुछ महीनों तक मैं करने जा रहा हूँ । श्री गुडविन 
मेरे साथ हैं । तुमको उन्हें भारतीय पोशाक में देखना चाहिए | मैं बहुत जल्द 
उनका मूड मुड़वाकर उन्हें पुरा संन्यासी बनाने जा रहा हूँ । 

क्या तुम अब भी कुछ योगाभ्यास कर रही हो ? क्या उससे तुम्हें कुछ लाभ 
मालूम पड़ता है ? मुझे पता लगा है कि श्री माटिन का देहान्त हो गया। श्रीमती 
माटिन का क्या हाल है--क्या कभी कभी उनसे मिलती a ? 

क्या तुम कुमारी नोबल को जानती हो ? कमी उनसे मिलती हो ? यहां 

मेरे पत्र का अन्त होता है, क्योंकि भारी aes चल रहा है और लिखना असम्भव 
है । प्रिय मेरी, यह सब तुम्हारा कर्म-दोष है, क्योंकि में तो बहुत सी अद्भुत 
बातें लिखना चाहता था और तुम्हें ऐसी सुन्दर कहानियाँ सुनाना चाहता था; 


परन्तु उन्हें भविष्य के लिए मुझे स्थगित करना पड़ेगा और तुम्हें प्रतीक्षा करनी 
पड़ेगी । 


तुम्हारा सदेव प्रभुपदाश्रित, 
विवेकानन्द 
(भगिनी निवेदिता को लिखित) 
अल्मोड़ा, 
३ जून, १८९७ 


प्रिय कुमारी नोवल, 

«जहाँ तक मेरा सम्बन्ध है, मै पुर्ण संतुष्ट हूँ । मैंने बहुत से स्वदेशवांसियां 
को जाग्रत कर दिया है, और यही मैं चाहता था । अब जो कुछ होना है, होने 
दो; कमे के नियम को अपनी गति के अनुसार चलने दो। मुझे यहाँ इस लोक 


` में कोई बन्धन नहीं है। म॑ने जीवन देखा है और वह सब स्वार्थं के. लिए है-- 


जीवन स्वार्थ के लिए, प्रेम स्वार्थ के लिए, मान स्वार्थ के लिए, सभी चीज़ें स्वार्थ 
के लिए । में पीछे दृष्टि डालता हूँ तो यह नहीं पाता कि मैंने कोई भी कमं स्वार्थ 
के लिए किया है । यहाँ तक कि मेरे बुरे कमं भी स्वार्थ के लिए नहीं थे। अतएव 
मैं संतुष्ट हूँ; यह बात नहीं कि में समकता हूँ कि मैने कोई विशेष महत्त्वपूर्ण 
या अच्छा कायं किया है, परन्तु संसार इतना शुद्र है, जीवन इतना तुच्छ और 
जीवन में इतनी, इतनी विवशता है--कि में मन ही मन हँसता हूँ और आइचयं 
करता हूँ कि मनुष्य, जो कि विवेकी जीव है, इस छुद्र स्वार्थ के पीछे भागता 
है--ऐसी कुत्सित एवं घुणित वस्तु के लिए लालायित रहता है । 

यही सत्य है । हम एक फन्दे में फेस गये हैं, और जितनी जल्दी उससे निकल 
सकेगे, उतना ही हमारे लिए अच्छा होगा । AA सत्य का दशन कर लिया है-- 
अब यदि यह शरीर ज्वार-माटे के समान बहता है तो मुझे क्या चिन्ता ! 

जहाँ में अभी रह रहा हूँ, वह एक सुन्दर पहाड़ी उद्यान है। उत्तर में, प्रायः 
क्षितिज पर्यन्त विस्तृत हिमाच्छादित हिमालय के शिखर पर शिखर दिखायी देते 
हैं । वे सघन वन से परिपूर्ण हैं। यहाँ न ठंड है, न अधिक गर्मी; प्रातः और सायं 
अत्यन्त मनोहर हैं। में गर्मी में यहाँ at और वर्षा के आरम्भ में काम करने 
नीचे जाना चाहता हूँ । 

मैंने विद्यार्थी जीवन के लिए जन्म लिया था-एकान्त और शान्ति से 
अध्ययन में लीन होने के लिए । किन्तु जगदम्बा का विधान दूसरा ही है। फिर 

भी वह प्रवृत्ति अभी भी है । 
तुम्हारा, 
विवेकानन्द 

( स्वामी ब्रह्मानन्द को लिखित ) 
अल्मोड़ा, 
१४ जून, १८९७ 
अभिन्नहृदय, 


तुमने चारु का जो पत्र भेजा है, उसके वारे में मेरी पूरी सहानुभूति है। ` 


महारानी जी को जो मानपत्र दिया जायगा, उसमें निम्नलिखित वातों का 
ध्यान रखना आवश्यक है : 

१. वह सभी अतिशयोक्तिपूर्ण कथनों से मुक्त होना चाहिए, दूसरे शब्दों 
में 'आप ईदवर की प्रतिनिधि हैं' इत्यादि (व्यर्थ बातों) का उल्लेख, जैसा कि हम 
देशवासियों के लिए आम हो गया है, नहीं होना चाहिए । 

२. आपके राज में सभी धर्मों की सुरक्षा होने के कारण भारतवर्ष तथा इंग्लैण्ड 
में हम लोग निर्भयता के साथ अपने वेदान्त भत का प्रचार करने में समथं हुए हैं। 

३. दरिद्र भारतवासी के प्रति उनकी दया का उल्लेख, जैसे कि दु्भिक्ष-कोश 
में स्वयं दान देकर अंग्रेज़ों को अपूर्व दान के प्रति प्रोत्साहित करना । 

४. उनके दीर्घं जीवन तथा उनके राज्य में प्रजाओं की उत्तरोत्तर सुख- 
समृद्धि की कामना व्यक्त करना । 

मानपत्र शुद्ध अंग्रेज़ी में लिखकर अल्मोड़ा के पते पर मुझे भेज दो। में उसमें 


हस्ताक्षर कर शिमला भेज दूंगा । शिमला में इसे किसके पास भेजना होगा, ` 


लिखना । 
सस्नेह, 
विवेकानन्द 
पुनएच- शुद्धानन्द से कहो कि वह प्रति सप्ताह मठ से मुझे जो पत्र लिखता 
है, उसकी एक प्रतिलिपि रख लिया करे। 
fo 

(स्वामी अखण्डानन्द को लिखित) 
अल्मोडा, 
१५ जून, १८९७ 
कल्याणवरेषु, 
तुम्हारे समाचार मुझे विस्तारपूर्वक मिलते जा रहे हैं, और मेरा आनन्द 
अविकाधिक बढ़ता जा रहा है। इसी प्रकार के कार्य द्वारा जगत्‌ पर विजय प्राप्त 
की जा सकती है । सम्प्रदाय और मत का अन्तर क्या अर्थ रखते हैं ? शाबाश ! 
मेरे लाखों आलिंगन और आशीर्वाद स्वीकार करो । करम, कर्म, कमं--मुभे 
और किसी चीज़ की परवाह नहीं है। मृत्युपर्यन्त कमं, कमं, कमें ! जो दुर्बल 
हैं, उन्हें अपने आप को महान्‌ कार्यकर्ता बनाना है, महान्‌ नेता बनाना है-- 
घन की चिन्ता न करो, वह आसमान से बरसेगा। जिनका दान तुम स्वीकार 
करते हो, उन्हें अपने नाम से देने दो, इसमें कुछ हानि नहीं । किसका नाम और 
किसका महत्व क्या है ? नाम के लिए कौन परवाह करता है? उसे अलग रख 
दो ! यदि wet को भोजन का ग्रास देने में नास, सम्पत्ति और सव कुछ नष्ट 
हो जायें तब भी--अहो भाग्यमहो भाग्यम्‌ 'तब भी बड़ा आाग्य है“ अत्यन्त 
भाग्यशाली हो तुम ! हृदय और केवल हृदय ही विजय प्राप्त कर सकता है, 
मस्तिष्क नहीं । पुस्तकं और विद्या, योग, ध्यान और ज्ञान--प्रेम की तुलना में 
ये सब घूलि के समान हैं। प्रेम से अलौकिक शक्ति मिलती है, प्रेम से भक्ति उत्पन्न 
होती है, प्रेम ही ज्ञान देता है, और प्रेम ही मुक्ति की भोर ले जाता है। वस्तुतः 
यही उपासना है--मानव शरीर में स्थित ईश्वर की उपासना! नेदं यदिदमुपासते 
‘ag (अर्थात्‌ ईश्वर से भिन्न बस्तु) नहीं, जिसकी लोग उपासना करते ZN यह 
तो अभी आरम्भ ही है, और जब तक हम इसी प्रकार पूरे भारत में, नहीं, नहीं, 
सम्पूर्ण पृथ्वी पर न फैल जायें, तब तक हमारे प्रभु का माहात्म्य ही क्या है ! 
लोगों को देखने दो कि हमारे प्रभु के चरणों के स्पर्श से मनुष्य को देवत्व 
पराप्त होता है या नहीं ! जीवन्मुक्ति इसीका नाम है, जब अहंकार और स्वार्थ 
का चिह्न भी नहीं रहता । छ 
शाबाश ! श्री प्रभु की जय हो ! क्रमशः भिन्न भिन्न स्थानों में जाओ। 
यदि हो सके तो कलकत्ते जाओ, लड़कों की एक अन्य टीली की सहायता से घन 
एकत्र करो ; उनमें से दो-एक को एक स्थान में लगाओ, और फिर किसी और 
स्थान से कार्य आरम्भ करो । इस प्रकार घीरे घीरे फैलते जाओ और उनका 
निरीक्षण करते रहो । कुछ समय के बाद तुम देखोगे कि काम स्थायी हो जायगा 
और घमं तथा शिक्षा का प्रसार इसके साथ स्वयं हो जायगा । मैंने कलकत्ते में 

उन लोगों को विशेष रूप से समका दिया है । ऐसा ही काम करते रहो तो 
में तुम्हें सिर-आँखों पर चढ़ाने के लिए तैयार हूं । शावाद्य ! तुम देखोगे कि धीरे 
धीरे हर जिला केन्द्र वन जायगा--और वह भी स्थायी केन्द्र । मै शीघ्र ही नीचे 
(plains) जानेवाला हूँ। में योद्धा हूँ और रणक्षेत्र में ही मखँगा। क्या मुझे यहाँ 


पर्दानशीन औरत की तरह बैठना शोभा देता है ? 
सप्रेम तुम्हारा, 
विवेकानन्द 
(भगिनी निवेदिता को लिखित) 
अल्मोड़ा, 
२० जून, १८९७ 
प्रिय कुमारी नोबल, 


में निष्कपट भाव से तुम्हें यह लिख रहा हूं । तुम्हारी प्रत्येक वात मेरे समीप 
मूल्यवान है तथा तुम्हारा प्रत्येक पत्र मेरे लिए अत्यन्त आकांक्षा की वस्तु है । 
जब इच्छा तथा सुविधा हो मुझे निःसंकोच लिखना; यह सोचकर कि मैं तुम्हारी 
एक भी बात को ग्रलत न समझूँगा तथा किसी भी वात की उपेक्षा न करूँगा । 
बहुत दिनों से मुझे कार्य का कोई विवरण नहीं मिला है। क्या तुम कोई समाचार 
भेज सकती हो ? भारत में मुझको लेकर कितना भी उत्साह क्यों न दिखाया 
जाय, मुझे यहाँ से किसी प्रकार की सहायता की आझा नहीं है, क्योंकि भारत 
के लोग अत्यन्त ग्ररीब हैं । 

फिर भी मैंने जैसी शिक्षा पायी थी, ठीक वैसे ही पेड़ों के नीचे, किसी प्रकार 
से खाने-पीने की व्यवस्था कर कारं प्रारम्भ कर दिया है। काम की योजना भी 
थोड़ी बदली है। मैने अपने कुछ बालकों को दुभिक्षपीडित स्थलों पर भेजा है । 
इससे जादू-मन्त्र जैसा असर हुआ है। में यह देख रहा हैं, जैसी कि मेरी चिर 
काल से धारणा रही है कि हृदय, केवल हृदय के द्वारा ही संसार के मर्म को 
छुआ जा सकता है। अतः इस समय अधिक संख्या में युवकों को प्रशिक्षित करने 
की योजना है, (अभी उच्च श्रेणी से लेकर ही कार्यारम्भ करने का विचार है ; 
निम्न श्रेणी को लेकर नहीं, क्योंकि उतके लिए हमें अभी कुछ दिन प्रतीक्षा 
करनी पड़ेगी) और उनमें से कुछ को किसी एक जिले में भेज कर अपना पहला 
आक्रमण शुरू करना है। धर्म के इन मागं-प्रशस्तको द्वारा जब मार्ग साफ़ हो 
जायगा तब तत्त्व एवं दशन के प्रचार का समय आयेगा । 

कुछ लड़कों को इस समय शिक्षा दी जा रही है; किन्तु कार्य चालू करने के 
लिए जो जीणं आवास हमें प्राप्त हुआ था, गत भूकम्प में वह एकदम नष्ट हो 
चुका है, ग्रतीमत fas इतनी थी कि वह किराये का था । खैर, चिन्ता की कोई 
बात नहीं । मुसीबत और आवास के अभाव में भी काम चालू रखना है |. . - 
अब तक gisa मस्तक, छिन्नवस्त्र तथा अनिश्चित आहार मात्र ही हमारा सहारा 
रहा है । किन्तु इस परिस्थिति में परिवतंन आवश्यक है और इसमें सन्देह नहीं 
कि परिवर्तन अवश्य होगा, क्योंकि हम लोगों ने पूर्ण आन्तरिकता के साथ इस 
कार्य में योग दिया gt... 

यह सच है कि इस देश के लोगों के पास त्याग करने लायक़ कोई वस्तु नहीं 
है। फिर भी त्याग हमारे खून में विद्यमान है। जिन लड़कों को शिक्षा दी जा 
रही है, उनमें से एक किसी ज़िले का एबिज़कयूटिव इंजीनियर था । भारत में यह 
पद एक उच्च स्थान रखता है । उसमे उसे तिनके की तरह त्याग दिया ! .., 


मेरा असीम प्यार, 
भवदीय, 
विवेकानन्द 
( स्वामी ब्रह्मानन्द को लिखित ) 
अल्मोड़ा, 


२० जून, १८९७ 

अभिन्नहूदय, 

तुम्हारा स्वास्थ्य पहले की अपेक्षा ठीक है, यह जानकर खुशी हुई । योगेन 
भाई की बातों पर ध्यान देना बेकार है । वे शायद ही कभी कोई ठीक बात कहते 
हों । मैं अब पूर्ण स्वस्थ हूँ । शरीर में ताक़त भी खूब है; प्यास नहीं लगती तथा 
रात में पेशाब के लिए उठना भी नहीं पड़ता ।.. . कमर में कोई दर्दे-वर्द नहीं है; 
लीवर की क्रिया भी ठीक है। शशि की दवा से मुझे कोई खास असर होने का 
पता नहीं चला; अतः वह दवा लेना मैंने बन्द कर दिया है । पर्याप्त मात्रा में आम 
खा रहा हूँ । घोड़े की सवारी का अभ्यास भी विशेष रूप से चालू है--लगाठार 
बीस-तीस मील तक दौड़ने पर भी किसी प्रकार के ददे अथवा थकावट का अनु- 
भव नहीं होता । पेट बढ़ने की आशंका से दूध लेना कतई बन्द है । 

कल अल्मोड़ा पहुँचा हूँ । पुनः बगीचे में लौटने का विचार नहीं है। अब से 
मिस मूलर के अतिथि-रूप में अंग्रेजी कायदे के अनुसार दिन-में तीन बार भोजन 
किया करूँगा । किराये पर मकान लेने की व्यवस्थादि जो कुछ आवश्यक हो, 
करना ! इस बारे में मुझसे इतनी पूछ-ताछ क्यों की जा रही है ? 

६-२२ 

शुद्धानन्द ने लिखा है कि Ruddock’s Practice of Medicine या ऐसा 
ही कुछ पढ़ाया जा रहा है । कक्षा में ऐसी बेकार की चीज़ों की पढाई की क्या 
सार्थकता है ? एक सेट भौतिक शास्त्र तथा रसायन शास्त्र के साधारण यन्त्र के 
एवं एक दूरबीन तथा एक अण्वीक्षण यंत्र की व्यवस्था १५०) से २००) रुपये में 
हो सकती है । शशि वाबू सप्ताह में एक दिन प्रायोगिक रसायन के विषय में तथा 
हरिप्रसन्‍न भौतिक शास्त्र के विषय में लेक्चर दे सकते हैं। साथ ही बंगला में 
विज्ञान सम्बन्धी जितनी भी अच्छी पुस्तकें प्रकाशित हुई हैं, उन्हें खरीदना तथा 

उनकी पढाई की व्यवस्था करना | किमधिकमिति । 
सस्नेह, 
विवेकानन्द 


(श्रीयुत शरच्चन्द्र चक्रवर्ती को लिखित) 
अल्सोड़ा 


ॐ नमो भगषते TARNA । 


यस्य वीर्येण कृतिनो बयं च भुवनानि च। 
रामकृष्णं सदा वन्दे शं स्वतन्त्रमीशवरम्‌ ॥ 


“प्रसवति भगवान्‌ विधि” रित्यागसिनः अप्रयोगनिपुणाः प्रयोगनिपुणाएण 
पोरुषं बहुमन्यमानाः | तयोः पौरषेयापोरुषेयप्रतीकारवल्योः विवेकाग्रहनिबन्धनः 
कलह इति मत्वा यतस्वायुष्मन्‌ शरच्चन्द्र आक्रमितुम्‌ ज्ञानगिरिगुरोगं रिष्ठं 
शिखरम्‌ । 

यदुक्तं “तत्त्वनिकषग्रावा विपदिति” उच्येत तदपि शतशः “तत्वमसि” 
तत्वाधिकारे । इदमेव तन्निदानं वेराग्यरु्जः। धन्यं कस्यापि जीदनं तल्लक्षणा- 
क्रान्तस्य। अरोचिष्णु अपि निर्दिशामि पदं प्राचीनं--“कालः कश्चित्‌ प्रती- 
क्यताम्‌ इति। समारूठक्षेपणीक्षेपणअमः विभाम्यतां तन्तिर्भेरः। पूर्वाहितो 
at: पारं नेष्यति नावम्‌ । तदेवो्तं-“तत्‌ स्वयं योगसंसिद्धः कारेनात्मनि 
विन्दति, “न धनेन न प्रजया त्यागेनेके अमृतत्वमानशुः” इत्यन्न त्यायेन 
वैराग्यमेव लक्ष्यते । तद्वैराग्यं चस्तुशान्यं' वस्तुभूतं वा। प्रथमं यदि, न तत्र 
यतेत कोऽपि कोटभक्षितमस्तिष्केन विना; यद्यपरं, तदेदम्‌ आपतति- त्यागः 
सनसः संकोचनम्‌ अन्यस्मात्‌ वस्तुनः, पिण्डीकरणं च ईइवरे वा आत्मनि । 
सर्वदवरस्तु व्यक्तिविशेषो भवितुं नार्हति, समष्टिरित्येद ग्रहणीयम्‌ । आत्मेति 
वैराग्यवतो जीवात्मा इति नापद्यते, परन्तु सवंगः सर्वान्तर्यामी सर्वस्यात्म- 

ख्पेणावस्थितः सर्वदवर एक लक्ष्योकृतः। स तु समष्टिरूपेण स्वाँ प्रत्यक्षः । 
एवं सति जीवेइवरयो स्वरूपतः अभेदभावात्‌ तयोः सेवाप्रेमरूपकर्मणोरभेदः | 
अयमेव . विशेष:--जीवे जीवबुद्या या सेवा समपिता सा दया, न प्रेम, 
यदात्मवुद्धघा जीवः सेव्यते, तत्‌ प्रेम । आत्मनो हि प्रेमास्पदत्वं सुतिस्मृति- 
प्रत्यक्षप्रसिद्धत्वात्‌ । तत्‌ युक्तमेव यदवादीत्‌ भगवान्‌ चेतन्यः-- प्रेस ईषवरे, 
दया जीवे इति। द्वेतवादित्वात्‌ तत्र भगवतः सिद्धान्तः जीवेइवरयोभेंद- 
विज्ञापकः समोचीनः। अस्माकं तु अद्दैतपराणां जीवबुद्धिबन्धनाय इति। 
तदस्माक प्रेम एव शरणं, न दया । जीवे प्रयुक्त: दयाशब्दोऽपि साहसिकजल्पित 
इति मन्यामहे । ad न दयामहे, अपि तु सेवामहे; नानुकम्पानुभूतिरस्माकम्‌ , 
अपि तु प्रेमानुभवः स्वानुभवः सवंस्मिन्‌ । 

ao सर्ववैषम्यसाम्यकरी भवव्याधिनीरुजकरी प्रपञ्चावश्यम्भाव्यत्रिताप- 
हरणकरी . सर्वेवस्तुस्वरूपप्रकाशकरी मायाध्वान्तविध्वंसकरी आप्रह्मस्तम्ब- 
यर्यन्तस्वात्सरूपप्रकटनफरी प्रेमानुभूतिवेराग्यरूपा भवतु ते AAT शर्मन्‌ । 

इत्यनुदिवसं प्रार्थयति त्वयि घृतचिरप्रेमबन्धः 

विदेकानन्दः । 


(हिन्दी अनुवाद) 
ॐ नमो भगवते रामकृष्णाय 
जिनकी शक्ति से हम सब्र लोग तथा समस्त जगत्‌ कृतार्थ हैं, उन शिव- 
स्वरूप, स्वतंत्र, ईश्वर श्री रामकृष्ण की मैं सदेव चरण वन्दना करता हूँ । 
अल्मोड़ा, 
३ जुलाई, १८९७ 
आयुष्मन्‌ शरच्चन्द्र, 
शास्त्रों के वे रचनाकार जो कमं की ओर रुचि नहीं रखते, कहते हैं कि ad- 
शक्तिमान भावी प्रबल है; परन्तु दूसरे लोग जो कमं करनेवाले हैं, समझते हैं कि 
मनुष्य की इच्छा-शक्ति श्रेष्ठतर है । जो मानवी इच्छा-सक्ति को दुःख हरनेवाला 
सममते हैं, और जो भाग्य का भरोसा करते हैं, इन दोनों पक्षों की लड़ाई का कारण 
अविवेक समझो और ज्ञान की उच्चतम अवस्था में पहुँचने का प्रयत्न करो । 
यह कहा गया है कि विपत्ति सच्चे ज्ञान की कसोटी है, और यही बात “तत्वमसि” 
(तू वह है) की सच्चाई के बारे में हजार गुना अधिक कही जा सकती है । पह 
बैराग्य की बीमारी का सच्चा निदान है। घन्य हैं वे, जिनमें यह लक्षण पाया जाता 


न" 

है । हालाँकि यह तुम्हें बुरा लगता है, फिर भी मैं यह कहावत दुहराता हूँ, ‘FG 
देर प्रतीक्षा करो ।' तुम खेते खेते थक गये हो, अब sts पर आराम करो। गति 
के आवेग से नाव उस पार पहुँच जायगी। यही गीता में कहा है- तत्स्वयं योग- 
संसिद्धः कालेनात्मनि विन्दति अर्थात्‌ “उस ज्ञान को शुद्धान्तःकरणवाला साधक 
समत्वबुद्धिरूप योग के द्वारा स्वयं अपनी आत्मा में यथासमय अनुभव करता है ।' 
और उपनिषद्‌ में कहा है-न घनेन न प्रजया त्यागेनेके अमृतत्वमानशुः अर्थात्‌ 
“न घन से, न सन्तान से, वरन्‌ केवल त्याग से ही अमरत्व प्राप्त हो सकता है' 
(कैवल्य २) । यहाँ त्याग' शब्द से वैराग्य का संकेत किया गया है। यह दो प्रकार 
का हो सकता है--उद्देश्यपूर्ण और उद्देश्यहीन । यदि दूसरी प्रकार का हो तो 
उसके लिए केवल वही यत्न करेगा, जिसका दिमाग़ ag चुका हो; परन्तु यदि पहले 
से अभिप्राय हो तो वैराग्य का अथं होगा कि मन को अन्य-वस्तुओं से हटाकर 
भगवान्‌ या आत्मा में लीन कर लेना। सबका स्वामी (परमात्मा) कोई व्यवित- 
विशेष नहीं हो सकता, वह तो समष्टिरूप ही होगा । वैराग्यवान मनुष्य आत्मा 
शब्द का अर्थ व्यक्तिगत “मैं” न समझकर, उस सर्वव्यापी ईश्वर को समभता है, 
जो अन्तःकरण में अन्तनियामक होकर सब में वास कर रहा है। वे समष्टि के रूप 
में सबको प्रतीत हो सकते हैं । इस प्रकार जब जीव और ईर्वर स्वरूपतः अभिन्न 
हैं, तब जीवों की सेवा और ईश्वर से प्रेम करने का अथं एक ही है। यहाँ एक 
विशेषता है । जब जीव को जीव समक कर सेवा की जाती है, तब वह दया है, 
प्रेम नहीं; परन्तु जब उसे आत्मा समझ कर सेवा की जाती है, तय वह प्रेम 
कहलाता है। आत्मा ही एकमात्र प्रेम का पात्र है, यह श्रुति, स्मृति और अपरोक्षानु- 
भूति से जाना जा सकता है। भगवान्‌ चैतन्य देव ने इसलिए यह ठीक ही कहा 
था ईश्वर से प्रेम और जीवों पर दया ।' वे द्वैतवादी थे, इसलिए जीव और 
ईश्वर में भेद करने का उनका निर्णय उनके अनुरूप ही था । परन्तु हम अद्वैतवादी 
हैं। हमारे लिए जीव को ईश्वर से पृथक समभना ही बन्धन का कारण है। 
इसलिए हमारा मूल तत्त्व प्रेम होना चाहिए, न कि दया । मुझे तो जीवों के प्रति 
‘ear शब्द का प्रयोग विवेकरह्वित और व्यर्थं जान पड़ता है। हमारा धर्म करुणा 
करना नहीं, सेवा करना है दया की भावना हमारे योग्य नहीं, हममें प्रेम एवं 
समष्टि में स्वानुभव की भावना होनी चाहिए । 

जिस वैराग्य का भाव प्रेम है, जो समस्त भिन्नता को एक कर देता है, जो 
संसाररूपी रोग को दूर कर देता है, जो इस नरवर संसार के त्रय-तापों को मिटा 
देता है, जो सब चीज़ों के यथार्थ रूप को प्रकट करता है, जो माया अंधकार कों 
विनष्ट करता है, और घास के तिनके से लेकर ब्रह्मा तक सब चीज़ों में आत्मा का 

स्वरूप दिखाता है, वह वैराग्य, हे aia, अपने कल्याण के लिए तुम्हें प्राप्त हो । 
मेरी यह निरन्तर प्रार्थना है । 


तुम्हें सदैव प्यार करनेवाला, 
विवेकानन्द 
( भगिनी निवेदिता को लिखित ) 
अल्मोड़ा, 
४ जुलाई, १८९७ 


प्रिय कुमारी नोबल, 

आइचयं की बात है कि आजकल इंग्लेण्ड से मेरे ऊपर भले-बुरे दोनों ही 
प्रकार के प्रभावों की क्रियाएं जारी हूं...परन्तु तुम्हारे पत्र उज्ज्वल तथा उत्साह 
पूर्ण हैं एवं उनसे मेरे हृदय में शक्ति तथा आशा का संचार होता है, जिसके लिए 
मेरा हृदय इस समय अत्यन्त लालायित है । यह प्रभु ही जानते Fl 

यद्यपि मैं अभी तक हिमालय में हूँ तथा कम से कम एक माह तक और भी 
रहने का विचार है, पर यहाँ आने से पूवं, ही मैंने कलकत्ते में कार्य प्रारम्भ करा 
दिया तथा प्रति सप्ताह वहाँ के कार्यं का विवरण मिल रहा है। 

इस समय मैं दुर्भिक्ष के कार्यं में व्यस्त हूँ तथा कुछ एक युवकों को भविष्य के 
कार्यं के लिए प्रशिक्षित करने के सिवा शिक्षा-कायं में अधिक जान नहीं डाल पाया 
हूँ । दुभिक्ष-प्रस्त लोगों के लिए भोजन की व्यवस्था करने में ही मेरी सारी शक्ति 
एवं पूंजी समाप्त होती जा रही है। यद्यपि अब तक अत्यन्त सामान्य रूप से ही 
मुझे कार्य करने का अवसर प्राप्त हुआ है, फिर भी आशातीत परिणाम दिखायी दे 
रहा है । बुद्धदेव के बाद से यह पहली बार पुनः देखने को मिल रहा है कि ब्राह्मण 
सन्ताने हैज़ाग्रस्त अन्त्यजों की शय्या के निकट उनकी सेवा-शुश्नूषा में संलग्न Zl 

भारत में वक्तृता तथा शिक्षा से कोई विशेष काथं नहीं होगा । इस समय 
सक्रिय घर्म की आवश्यकता है | मुसलमानों की भाषा में कहना हो तो कहूँगा कि 
यदि 'खुदा की मर्जी हुई' तो मैं भी यही दिखाने के लिए कमर कसकर बैठा हूँ ।... 
तुम्हारी समिति की नियमावली से में पूर्णतया सहमत हूँ; और विश्वास करो, 
भविष्य में तुम जो कुछ भी करोगी उसमें मेरी सम्मति होगी । तुम्हारी योग्यता 
तथा सहानुभूति पर मुझे पूणं विश्वास है। मैं पहले से ही तुम्हारे समीप अशेष 
रूप से ऋणी हूं और प्रतिदिन तुम मुझ पर ऋण का भार बढ़ाती ही जा रही 
हो । मुझे इसीका सन्तोष है कि यह सब कुछ दूसरों के हित के लिए है । अन्यथा 
विम्बलूडन के मित्रों ने मेरे प्रति जो अपूव अनुग्रह प्रकट किया है, में सर्वेधा उसके 

अयोग्य हूँ । तुम अत्यन्त सज्जन, धीर तथा सच्चे अंग्रेज लोग हो--भगवान्‌ 
` तुम्हारा सदा मंगल करें। दुर रह कर भी मैं प्रतिदिन तुम्हारा अधिकाधिक गुण- 
ग्राही बनता जा रहा हूँ । कृपया . . -तथा वहाँ के मेरे सब मित्रों को मेरा चिर 
स्नेह व्यक्त करना | ATT स्नेह के साथ, 
भवदीय चिरसत्याबदध, 
विवेकानन्द 
( कुमारी मेरी हेल को लिखित ) 


अल्मोड़ा, 
९ जुलाई, १८९७ 
प्रिय बहन, 
तुम्हारे पत्र की पंक्तियों में जो निराशा का भाव झलक रहा है, उसे पढ़कर 
मुझे बड़ा दु ख हुआ | इसका कारण में समकता हूँ । तुम्हारी चेतावनी के लिए 
घन्यवाद, मैं उसका उद्देश्य भली भाँति समझ गया हूँ | मैने राजा अजित सिंह के 
साथ इंग्लैण्ड जाने का प्रबन्ध किया था, पर डॉक्टरों कौ मनाही के कारण, ऐसा 
न हो सका । मुझे यह सुनकर अत्यन्त हषं होगा कि हैरियट उनसे मिली । वे 
तुममें से किसीसे भी मिलकर बहुत प्रसन्न होंगे । 
मुझे अमेरिका के कई एक अखबारों की बहुत सी कटिंग मिलीं, जिनमें अमे- 
रिका की नारियों के सम्बन्ध में मेरे विचारों की भीषण निन्दा की गयी है । मुझे 
यह अनोखी ख़बर भी दी गयी है कि में अपनी जाति से निकाल दिया गया हूं! 
जैसे मेरी कोई जाति भी थी जिससे मैं निकाला जाऊं ! संन्यासी की जाति कैसी? 
जातिच्युत होना तो दूर रहा, मेरे पश्चिमी देशों में जाने से यहाँ समुद्र-यात्रा 
के विरुद्ध जो भाव थे, वे बहुत कुछ दब गये। यदि मुझे आतिच्युत होना पड़ता तो 
साथ ही साथ भारत के आधे नरेशों और प्रायः सारे शिक्षित समुदाय को भी 
बैसा ही होना पड़ता । यह तो हुआ नहीं, उल्टे मेरे पूर्वाश्रम की जाति के एक 
विशिष्ट राजा ने मेरी अभ्यर्थना के लिए एक दावत की जिसमें उस जाति के 
अधिकांश बड़े बड़े लोग उपस्थित थे । भारत में संन्यासी जिस किसीके साथ 
मोजन नहीं करते, क्योंकि देवताओं के लिए मनुष्यों के साथ खान-पान करना 
अमर्यादासूचक है । संन्यासी नारायण समझे जाते हैं, जबकि दूसरे केवल मनुष्य । 
प्रिय मेरी, अनेक राजाओं के वंशघरों ने इन पैरों को घीया, पोंछा और पुजा है, 
और देश के एक छोर से दूसरे छोर तक मेरा ऐसा सत्कार होता रहा, जो 
किसीको प्राप्त नहीं हुआ । 

इतना ही कहना पर्याप्त होगा कि जब में रास्तों में निकलता था, तब शान्ति- 
रक्षा के लिए पुलिस की ज़रूरत पड़ती थी ! जातिच्युत करना इसे ही कहते होंगे ! 
हाँ, इससे पादरियों के हाथ के तोते अवश्य उड़ गये । यहाँ वे हैं ही कौन? कुछ 
भी नहीं । हमें उनके अस्तित्व की खबर ही नहीं रहती। बात यह हुई क्रि अपनी 
एक वक्तृता में मैंने इंग्लिश चचंवाले सज्जनों को छोड़ बाक़ी कुल पादरियों तथा 
उनकी उत्पत्ति के बारे में कुछ कहा था। प्रसंगवश मुझे अमेरिका की अत्यन्त 
चार्मिक स्त्रियों और उनकी बुरी अफ़वाह फैलाने की शक्ति का भी उल्लेख करना 
पड़ा था। मेरे अमेरिका के कार्य को बिगाड़ने के लिएं, इसीको पादरी लोग सारी 
अमेरिकन स्त्री जाति पर लांछन कहकर शोर मचा रहे हैं, क्योंकि वे जानते हैं कि 
अपने विरुद्ध जो कुछ भी कहा जाय, वह अमेरिकावासियों को पसन्द ही होगा। 
प्रिय मेरी, अगर मान भी लिया जाय कि मैंने अमेरिकनों के विरुद्ध सब तरह की 
कडी बातें कही हैं तो भी क्या वे हमारी माताओं और बहनों के बारे में कही गयी 
घृणित बातों के लक्षांश को भी चुका सकेंगी ? ईसाई अमेरिकन नर-नारी हमें 
भारतीय बर्बर कहकर जो GOT का भाव रखते हैं, क्या सात समुद्रों का जल भी 
उसे बहा देने में समर्थ होगा ? और हमने उनका बिगाड़ा ही क्या है ? अमेरिका- 
वासी पहले अपनी समालोचना सुनकर घैयं रखना सीखें, तब कहीं दूसरों की 
समालोचना करें। यह सर्व विदित मनोवैज्ञानिक सत्य है कि जो लोग दूसरों को 
गाली-पलौज करने में बड़े तत्पर रहते है,वे उनके द्वारा अपनी तनिक भी समालोचना 
सहन नहीं कर सकते । फिर उनका में क़ज्ंदार थोड़े ही हूं । तुम्हारे परिवार, 
श्रीमती बुल, लेगेट परिवार और दो-चार सहृदय जनों को छोड़ कोन मुझ पर 
मेहरबान रहा है ? अपने विचारों को व्यावहारिक रूप देने में किसने मेरा हाथ 
बटाया ? मुझे परिश्रम करते करते प्रायः मौत का सामना करना पड़ा है । मुझे 
अपनी सारी शक्तियाँ अमेरिका में खर्च करनी पड़ीं, केवल इसलिए कि वहाँवाले 
अधिक उदार और आध्यात्मिक होना सीखें। इंग्लैण्ड में मैंने केवल छः ही महीने 
काम किया । वहाँ किसीने मेरी निन्दा नहीं की, सिया एक के और वह भी एक 
अमेरिकन स्त्री की करतूत थी, जिसे जानकर मेरे अंग्रेज मित्रों को तसल्ली मिली । 
दोष लगाना तो दूर रहा, इंग्लिश चर्च के अनेक अच्छे अच्छे पादरी मेरे पक्कै दोस्त 
बने और बिना माँगे मुझे अपने कार्य के लिए बहुत सहायता मिली तथा भविष्य 
में और अधिक मिलने की पूरी आशा है। वहाँ एक समिति मेरे कार्य की देखभाल 
कर रही है ओर उसके लिए घन इकट्ठा कर रही दै। वहाँ के चार प्रतिष्ठित 
व्यक्ति मेरे काम में सहायता करने के लिए मेरे साथ भारत आये हैं। दर्जनों 
और तैयार थे और फिर जब में वहाँ जाऊंगा, सैकड़ों तैयार मिलेंगे । 

प्रिय मेरी, मेरे लिए तुम्हें भय की कोई बात नहीं । अमेरिका के लोग बड़े 
हैं, केवल यूरोप के होटलवालों और करोड्पतियों तथा अपनी दृष्टि में। संसार 
बहुत बड़ा है, और अमेरिकावालों के रुष्ट हो जाने पर भी मेरे लिए कोई न कोई 
जगह ज़रूर रहेगी । कुछ भी हो, मुझे अपने कायं से बड़ी प्रसन्नता है। मेंने कभी 
कोई मंसूबा नहीं बाँधा । चीजें जैसी सामने आती गयीं, में भी उनको वैसे ही 
स्वीकार करता गया । केवल एक चिन्ता मेरे मस्तिष्क में दहक रही थी--वह 
यह कि भारतीय जनता को ऊँचा उठानेवाले यंत्र को चालू कर दूं और इस काम 
में में किसी हद तक सफल हो सका हूँ | तुम्हारा हृदय यह देखकर आनन्द से 
प्रफुल्लित हो जाता कि किस तरह मेरे लड़के दुर्भिक्ष, रोग और दुःख-ददं के बीच 
काम कर रहे हैं- हैजे से पीड़ित पैरिया की चटाई के पास बैठे उसकी सेवा कर 
रहे हैं, भूखे चाण्डाल को खिला रहे हूँ-और प्रभु मेरी और उन सबकी सहायता 
कर रहे हैं । मनुष्य क्या है ? वे प्रेमास्पद प्रभु ही सदा मेरे साथ हैं--जब में 
अमेरिका में था, तब भी मेरे साथ थे और अब इंग्लैण्ड में था, तव भी । जब में 
भारत में दर दर घुमता था और जहाँ मुझे कोई भी नहीं जानता था, तब भी वे 
प्रभु ही मेरे साथ रहे। लोग बया कहते हैं, इसकी मुझे क्या परवाह ! वे तो 
अबोध बालक हैं, वे उससे अधिक क्या जानेंगे ? क्या? में जो कि आत्मा का 
साक्षात्कार कर चुका हूँ और सारे सांसारिक प्रपंचों की असारता जान चुका हूं, 
क्या बच्चों की तोतली बोलियों से अपने मार्ग से हट जाऊ ?---मुझे देखने से क्या 
ऐसा लगता है ? 

मुझे अपने वारे में बहुत कुछ कहना पड़ा, क्योंकि मुझे तुमको कैफ़ियत देनी 
थी । में जानता हूं कि मेरा कार्यं समाप्त हो चुका--अधिक से अधिक तीन या 
चार वर्ष आयु के और बचे हैं। मुझे अपनी मुक्ति की इच्छा अब बिल्कुल नहीं। 
सांसारिक भोग तो मैंने कभी चाहा ही नहीं । मुझे fas अपने यन्त्र को मजबूत 
और कार्योपयोगी देखना है, और फिर निश्चित रूप से यह जानकर कि कम से 
कम भारत में मेंने मानवजाति के कल्याण का एक ऐसा यन्त्र स्थापित कर दिया 
है, जिसका कोई शक्ति नाश नहीं कर सकती, मैं सो जाऊँगा और आगे क्या होने- 
वाला है, इसकी परवाह नहीं करूंगा । मेरी अभिलाषा है कि में बार बार जन्म 
लूँ और हज़ारों दुःख भोगता रहूँ, ताकि में उस एकमात्र सम्पूर्ण आत्माओं के 
समष्टिरूप ईश्वर की पूजा कर aa जिसकी सचमुच सत्ता है और जिसका मुझे 
विश्वास है। सबसे बढ़कर, सभी जातियों और वर्णो के पापी, तापी और दरिद्र 
रूपी ईश्वर ही मेरा विशेष उपास्य है । 

'जो तुम्हारे भीतर भी है और बाहर भी, जो सभी हाथों से काम करता 

है और सभी पैरों से चलता है, जिसका बाह्य शरीर तुम, हो, उसीकी उपासना 
करो ओर अन्य सब gat तोड़ दो।' 

जो ऊँचा है ओर नीचा है, परम साधु है और पापी भी, जो देवता है और 
कीट है, उस प्रत्यक्ष, ज्ञय, सत्य, सर्वशक्तिमान ईश्वर की उपासना करो और 
अन्य सब मूतियाँ तोड़ दो । 

“जिसमें न पूर्व जन्म घटित होता है न पर जन्म; न मृत्यु न आवागमन; 
जिसमें हम सदा एक होकर रहे हैं, और रहेंगे, उसी ईश्वर की उपासना करो 
और अन्य सब मुतियाँ तोड़ दो ।' 

हे मूर्खो ! जीते-जागते ईश्वर और जगत्‌ में व्याप्त उसके अनन्त प्रति- 
बिम्बों को छोड़कर तुम काल्पनिक छाया के पीछे दौड़ रहे हो ! उसीकी-- 
उस प्रत्यक्ष ईश्वर की--उपासना करो और अन्य सब मूतियाँ तोड़ 
ar 

मेरा समय कम है। मुझे जो कुछ कहना है, सब साफ़ साफ़ कह देना होगा-- 
उससे किसीको पीड़ा हो या क्रोध, इसकी बिना परवाह किये हुए । इसलिए प्रिय 
भेरी, यदि मेरे मुंह से कुछ कड़ी बातें निकल पड़ें तो मत घबराना, क्योंकि मेरे 
पीछे जो शक्ति है वह विवेकानन्द नहीं, स्वयं ईश्वर है, ओर वही सबसे ठीक 
जानता है । यदि मैं संसार को खुश करने चला तो इससे संसार की हानि ही 
होगी । अधिकांश लोग जो कहते हैं वह ग़लत है, क्योंकि हम देखते हैं कि उनके 
नियन्त्रण से संसार की इतनी दुर्गेति हो रही है । प्रत्येक नवीन विचार विरोध 
की सृष्टि अवश्य करेगा- सम्य समाज में वह शिष्ट उपहास के रूप में लिया 
जायगा और बर्बर समाज में नीच चिल्लाहट और घुणित बदनामी के 
रूप में । 

संसार के ये कीड़े भी एक दिन तनकर खड़े होंगे, ये बच्चे भी किसी दिन 
प्रकाश देख पायेंगे । अमेरिकावाले नये मद से मतवाले हैं । हमारे देश पर समृद्धि 
की सैकड़ों लहरें आयीं और गुजर गुज़र गयीं । हमने वह सबक़ सीखा है जिसे 
बच्चे अभी नहीं समझ सकते । यह सब झूठी दिखावट है । यह विकराल संसार 
माया है--इसे त्याग दो और सुखी हो । काम-कांचन की भावनाएं त्याग दो । ये 
ही एकमात्र बन्धन हैं। विवाह, स्त्री-पुरुष का सम्बन्ध और घन--ये ही एकमात्र 
प्रत्यक्ष stata हैं। समस्त सांसारिक प्रेम देह से ही उपजते हैं। काम-कांचन 
को त्याग दो । इनके जाते ही आँखें खुल जायेंगी और आध्यात्मिक सत्य का 
साक्षात्कार हो जायगा; तभी आत्मा अपनी अनन्त शक्ति पुनः प्राप्त कर लेगी । 


` भेरी तीव्र इच्छा थी कि हैरियेट से मिलने इग्लैण्ड जाऊं। मेरी सिर्फ़ एक इच्छा 

और दै--मृत्यु के पहले तुम चारों बहनों से एक बार मिलना; मेरी यह इच्छा 


अवश्य ही पूर्ण होगी । 
भे तुम्हारा चिर स्नेहाबद्ध, 


विवेकानन्द 
(स्वामी ब्रह्मानन्द को लिखित) 


ॐ नमो भगवते रामकृष्णाय 

अल्मोडा, 
९ जुलाई, १८९७ 

अभिन्नहृदयेषु, 
हमारी संस्था के उद्देश्य का पहला प्रूफ मैंने संशोधित करके आज तुम्हारे 
पास वापस भेजा है। उसके नियमवाले अंश (जो हमारी संस्था के सदस्यों ने 
पढ़े थे) अशुद्धियों से भरे हैं। उसे सावधानी से ठीक करके छपवाना, नहीं तो 

लोग gt 

००० बहुरमपुर में जेसा काम हो रहा है वह बहुत ही अच्छा है । इसी प्रकार 
के कामों की विजय होगी-क्या मात्र मतवाद और सिद्धान्त हृदय को eat 
कर सकते हैं ? कमं, कर्म--आदशं जीवन यापन फरो--सिद्धान्तों और मतों का 
क्या मूल्य ? दर्शन, योग और तपस्या--पूजागृह-अक्षत चावल या शाक का 
भोग--यह सब व्यक्तिगत अथवा देशगत घमं है। किन्तु दूसरों की भलाई और 
सेवा करमा एक महान्‌ सावंलौकिक धर्म है । आबालवृद्धवनिता, चाण्डाल--यहाँ 
तक कि पशु भी इस घमं को ग्रहण कर सकते हैं। क्या मात्र किसी निषेधात्मक 
घसं से काम चल सकता है ? पत्थर कभी अनैतिक कर्म नहीं करता, गाय कभी 
झूठ नहीं बोलती, वृक्ष कभी चोरी या डकैती नहीं करते, परन्तु इससे होता क्या 
है ? माना कि तुम चोरी नहीं करते, न झूठ बोलते हो, न अनैतिक जीवन व्यतीत 
करते हो, बल्कि चार घंटे प्रतिदिन ध्यान करते हो, और उसके दुगने घंटे तक 
भक्तिपूर्वं क घंटी बजाते हो--परन्तु अन्त में इसका उपयोग क्या है ? वह कारय 
यद्यपि थोड़ा ही है, परन्तु सदा के लिए बहरमपुर तुम्हारे चरणों पर नत हो 
गया है--अब जैसा तुम चाहते हो वैसा हो लोग करेंगे। अब तुम्हें लोगों से 
यह तक नहीं करना पड़ेगा कि “थ्री रामकृष्ण भगवान्‌ हैं ।' काम के बिना केवल 
व्याख्यान क्या कर सकता है ! क्या मीठे शब्दों से रोटी चुपड़ी जा सकती है ? 
यदि तुम दस जिलों में ऐसा कर सको तो वे दसौं तुम्हारी मृट्ठी में आ जायेगे । 
इसलिए समझदार लड़के की तरह इस समय अपने कर्मविभाग पर ही सबसे 

ज्यादा सोर दो, और उसकी उपयोगिता को बढ़ाने की प्राण-पण से चेष्टा करो! 
कुछ लड़कों को द्वार द्वार जाने के लिए संगठित करो, और अलखिया साधुओं के 
समान उन्हें जो मिले वह लाने दो--धन, पुराने वस्त्र, या चावल या खाद्य Tart 
या और जो कुछ भी मिले । फिर उसे बाँट दो। वास्तव में यही सच्चा कार्य है। 
इसके बाद लोगों को अद्धा होगी, और फिर तुम जो कहोगे वे करेगे । 

wand की वैठक के खर्च को पुरा करने के बाद जो बचे उसे दुभिक्ष-पीड़ितों 
की सहायता के लिए भेज दो, या जो अगणित दरिद्र कलकत्ते की मैली-कुचैली 
गलियों में रहते हैं, उनकी सहायता में लगा दो-स्मारक-भवन ओर इस प्रकार 
के कार्यों का विचार त्याग दो। प्रमु जो अच्छा समभेंगे वह करेंगे । इस समय 
मेरा स्वास्थ्य अति उत्तम है। FR 

उपयोगी सामग्री तुम क्यों नहीं एकत्र कर रहे हो ?--मैं स्वयं वहाँ आकर 
पत्रिका आरम्भ FÈT । प्रेम और सहानुभूति से सारा संसार खरीदा जा सकता 
है; व्याख्यान, पुस्तकें और दर्शन का स्थान इनसे नीचा है। 

कृपया शदि को लिखो कि ग्ररीबों की सेवा के लिए इसी प्रकार का एक 
कर्म विभाग वह भी खोले । 

...पूजा का GT घटाकर एक या दो रुपये महीने पर ले आओ । प्रभु की 
सन्तानें भूख से मर रही हैं. . .केवल जल और तुखसी-पत्र से पूजा करो और 
उसके भोग के निमित्त धन को उस जीवित प्रभु के भोजन में खर्च करो, जो 
दरिद्रां में वास करता है । तभी प्रभु की सब पर कृपा होगी। योगेन यहाँ अस्वस्थ 
रहा, इसलिए आज वह कलकत्ते के लिए रवाना हो गया है । मैं कल देवलधार 
फिर जाऊंगा । तुम सभी को मेरा प्यार। 


सस्नेह, 
विवेकानन्द 
(कुमारी मैक्लिऑड को लिखित) 
अल्मोड़ा, 
१० जुलाई, १८९७ 
प्रिय जो जो, 
` तुम्हारे पत्रों को पढ़ने की फुरसत मुझे है, तुम्हारे इस आविष्कार से मुझे 
खशी हुई । ४ 


व्याख्यानबाजी तथा वक्तृता से परेशान होकर मैंने हिमालय का आश्रय लिया 
है । डॉक्टरों द्वारा खेतडी के राजा साहब के साथ इंग्लैण्ड जाने की अनुमति प्राप्त 

न होने के कारण मैं अत्यन्त दुःखित हूँ; और स्टडी भी इससे अत्यन्त क्षुब्ध हो 
उठा है। 

सेवियर दम्पति शिमला में हैं और कुमारी मूलर यहाँ पर--अल्मोडा में । 

प्लेग का प्रकोप घट चुका है; किन्तु दुर्भिक्ष अभी भी यहाँ पर जारी है, 
साथ ही अब तक वर्षा न होने के कारण ऐसा प्रतीत होता है कि वह और भी 
भयानक रूप घारण करेगा । 

दुभिक्ष-पीड़ित विभिन्न जिलों में हमारे साथियों ने कार्य प्रारम्भ कर दिया है 
और यहाँ से उनका निर्देशन करने में मैं अत्यन्त ही व्यस्त हूँ । 

जेसे भी बने तुम यहाँ आ जाओ; सिर्फ़ इतना ही ख्याल रखने की बात है 
कि यूरोपीय एवं हिन्दुओं का (अर्थात्‌ यूरोपीय लोग जिन्हें 'नेटिव' कहते हैं 
उनका) साथ रहना जल और तेल की तरह है। नेटिव लोगों के साथ मिलना- 
जुलना यूरोपीय लोगों के लिए एक महासंकटजनक घटना है । ( प्रादेशिक ) 
राजधानियों में भी उल्लेखयोग्य कोई होटल नहीं है। तुम्हें अधिक नौकर-चाकरों 
की व्यवस्था करनी पड़ेगी (यद्यपि उसका ed होटल की अपेक्षा कम होगा )। 
तुम्हें केवल लेगोटी पहनकर रहनेवालों का संग बर्दाश्त करना पड़ेगा; मुझे भी 
तुम उसी रूप में देखोगी । सभी जगह घूल और कीचड़ तथा काले आदमी दिखायी 
देंगे किन्तु दाशंनिक विवेचन करनेवाले भी तुम्हें अनेक व्यक्ति मिलेंगे। यहाँ 
पर यदि तुम अंग्रेजों के साथ विशेष मिलती-जुलती रहोगी तो तुम्हें अधिक 
आराम मिलेगा, लेकिन इससे हिन्दुओं का ठीक ठीक परिचय तुम्हें नहीं प्राप्त 
होगा । शायद तुम्हारे साथ बैठकर में भोजन नहीं कर aa; किन्तु मैं तुम्हें यह 
वचन देता हूँ कि तुम्हारे साथ मैं अनेक स्थलों में भ्रमण करूँगा तथा तुम्हारी 
यात्रा को भरसक सुखमय बनाने का प्रयत्न करूँगा। तुम्हें यहाँ यही सब मिलेगा, 
यदि इससे कुछ अच्छा परिण।म निकलता है तो अच्छी ही वात है। शायद मेरी 
हेल भी तुम्हारे साथ आ सकती है । आचंड लेक, आचंड द्वीप, मिंचिगन के पते 
पर कुमारी कंम्पवेल नाम की एक कुमारी रहती है, वे श्री कृष्ण की अनन्य भक्त 
हैं एवं उपवास तथा प्रार्थनादि के लिए उक्त द्वीप में एकान्तबास करती हैं । 
भारत-दर्शनार्थं वे सब कुछ त्यागने को प्रस्तुत हैं, किन्तु वे अत्यन्त गरीब हैं । 
यदि तुम उनको अपने साथ किसी प्रकार ला सको तो जिस किसी प्रकार से भी 
हो, में उनके खरचे की व्यवस्था करूँगा । श्रीमती बुल यदि वयोवृद्ध लैण्डस्बगं को 
अपने साथ ला सकें तो शायद उस वृद्ध के जीवन की रक्षा हो जाय । 

तुम्हारे साथ अमेरिका लौटने की मेरी पूरी सम्भावना है। हालिस्टर तथा 
उस शिशु को मेरा चुम्बन देना । अल्बर्टा, लेगेल दम्पति तथा मेबल के प्रति मेरा 

स्नेह व्यक्त करना । फ़ॉक्स क्या कर रहा है? उससे भेंट होने पर उसे मेरा स्नेह 
कहना । श्रीमती बुल तथा सारदानन्द को मेरा स्नेह कहता | पहले की तरह ही 
मैं शक्तिशाली हूं; किन्तु मेरा स्वास्थ्य आगे किस प्रकार रहेगा, यह भविष्य के 
समस्त झमेलो से मुक्त रहने पर निर्भर है। अब और अधिक दौड-धप उचित 
नहीं होगी । 
इस वर्ष तिब्बत जाने की प्रबल इच्छा थी, किन्तु इन लोगों ने जाने की 
अनुमति नहीं दी, क्योंकि वहाँ का रास्ता अत्यन्त श्रमसाध्य है । अतः खड़े पहाड़ 
पर पूरी रफ्तार से पहाड़ी घोड़ा दौड़ाकर ही मैं सन्तुष्ट हूं । तुम्हारी साइकिल 
से यह अधिक उत्तेजनाप्रद है, यद्यपि विम्बलूडन में मुझे उसका भी विशेष अनुभव 
हो चुका है । मीलों तक पहाड़ी के ऊपर और मीलों तक पहाडी के नीचे जाता 
हुआ रास्ता, जो कुछ ही फुट चौडा होगा, मानो खड़ी चट्टानों और हज़ारों फूट 
नीचे के गड्डों के ऊपर लटकता रहता है। 
सदा प्रभुपदाश्रित तुम्हारा, 
विवेकानन्द 


पुनश्च--भारत आने के लिए सर्वोत्तम समय अक्तूबर का मध्य भाग अथवा 
नवम्बर का प्रथम भाग है । दिसम्बर, जनवरी तथा फ़रवरी में सब कुछ देखकर 
फ़रवरी के अन्त में तुम लौट सकती ही । मार्च से गर्मी शुरू होती है। दक्षिण 

भारत हमेशा ही गरम रहता है। 
वि० 


मद्रास से शीघ्र ही एक पत्रिका का प्रकाशन प्रारम्भ होगा, गुडविन उस 
art के लिए वहाँ गया हुआ है | 
वि० 
( स्वामी शुद्धानन्द को लिखित ) 


अल्मोडा,. 
११ जुलाई, १८९७ 
प्रिय शुद्धानन्द, 
तुमने हाल में मठ का जो कार्य-विवरण भेजा है, उसे पाकर मुझे अत्यन्त 
खशी हुई। तुम्हारी 'रिपोटं' के बारे में मुझे कोई विशेष समालोचना नहीं करनी 
है। मैं सिफ़ इतना ही कहना चाहता हूँ कि तुम्हें थोड़ा और स्पष्ट रूप से 
लिखने का अभ्यास करना चाहिए । 

जितना कार्य हुआ है उससे मैं अत्यन्त सन्तुष्ट हूँ, किन्तु उसे और भी 
आगे बढ़ाना चाहिए । पहले मैंने भौतिक तथा रसायन शास्त्र के कुछ यंत्रों को 
एकत्र करने तथा प्राथमिक एवं प्रायोगिक रसायन तथा भौतिक शास्त्र विशेषतः 
शरीर विज्ञान की कक्षाएँ शुरू करने का सुझाव दिया था, उसके विषय में मुझे 
अभी तक कुछ सुनने को नहीं मिला । 

और बंगला में अनूदित सभी वैज्ञानिक ग्रंथों को खरीदने के मेरे सुझाव का 
क्या हुआ ? 

अब मुझे ऐसा प्रतीत हो रहा है कि मठ में एक साथ तीन महन्तों का निर्वा- 
चन करना आवश्यक है--एक व्यावहारिक कार्यों का संचालन करेंगे, दुसरे 
आध्यात्मिकता की ओर ध्यान देंगे एवं तीसरे ज्ञानाजन की व्यवस्था करेंगे । 

कठिनाई तो शिक्षा-विभाग के उपयुक्त निर्देशक के प्राप्त होने में है । ब्रह्मा- 
नन्द तथा तुरीयानन्द आसानी से शेष दोनों विभागों का कार्य सेभाल सकते हैं। 
मुझे दुःख है कि मठ-दशंनाथं केवल कलकत्ते के वादू लोग आ रहे हैं। उनसे कुछ 
काम नहीं होगा । हमें साहसी युवकों की आवश्यकता है जो काम कर सकते हों, 
wat की नहीं । 

ब्रह्मानन्द से कहना कि वह अभेदानन्द तथा सारदानन्द को अपने साप्ताहिक 
कार्य-विवरण मठ में भेजने के लिए लिखे--उसके भेजने में किसी प्रकार की त्रुटि 
नहीं होनी चाहिए, और भविष्य में वंगला में निकलनेवाली पत्रिका के लिए लेख 
तथा नोट्स आदि भेजें । गिरीश arg उस पत्रिका के लिए क्या कुछ आवश्यक 
व्यवस्था कर रहे हैं ? अदम्य इच्छा-शक्ति के साथ कायं करते चलो तथा सदा 
प्रस्तुत रहो । 

अखण्डानन्द महुला में अद्भुत कार्य कर रहा है, किन्तु उसकी कार्य-प्रणाली 
ठीक प्रतीत नहीं होती । ऐसा मालूम हो रहा है कि वे लोग एक छोटे से गाँव में 
ही अपनी शक्ति क्षय कर रहे हैं, और वह भी एकमात्र चावल-वितरण के कार्य 
में । इसके साथ ही साथ किसी प्रकार का प्रचार-कार्य भी हो रहा है--यह बात 
मेरे सुनने में नहीं आ रही है। लोगों को यदि आत्मनिर्भर बनने की शिक्षा न दी 
जाय तो सारे संसार की दौलत से भी भारत के एक छोटे से गाँव की सहायता नहीं 
की जा सकती है । शिक्षा प्रदान करना हमारा पहला कामं होना चाहिए---नैतिक 
तथा बौ़िक दोनों ही प्रकार की । मुझे इस बारे में तो कुछ भी समाचार नहीं मिल 
रहा है, केवल इतना ही सुन रहा हँ कि इतने भिखमंगों को सहायता दी गयी है ! 
अह्यानन्द से कहो कि विभिन्न faat में वह केन्द्र स्थापित करे, जिससे हम थोड़ी 
di से ही यथासम्भव अधिक स्थलों में कार्य कर सकें । ऐसा लगता है कि अब तक 

उन कार्यों से वास्तव में कुछ भी नही हुआ है; क्योंकि अभी तक स्थानीय लोगों 
में किसी प्रकार की आकांक्षा जाग्रत करने में सफलता नहीं मिली है, जिससे वे 
लोक-शिक्षा के लिए किसी प्रकार की सभा-समिति स्थापित कर सके और उस 
शिक्षा के फलस्वरूप आत्मनिर्भर तथा मितव्ययी बन सकें; विवाह की ओर उनका 
अस्वाभाविक झुकाव दूर हो और इसी प्रकार भविष्य में दुर्भिक्ष के कराल गाल 
में आने से वे अपने को बचा सकें। दया से लोगों के हृदय-द्वार खुल जाते हैं, किन्तु 
उस द्वार से उनके सामूहिक हित साधन के लिए हमें प्रयास करना होगा । 

सबसे सहज उपाय यह है कि हम छोटी सौ झोपड़ी लेकर गुरु महाराज का 
मन्दिर स्थापित करें । ग़रीब लोग जो वहाँ एकत्र हों, उनकी सहायता की जाय 
और वे लोग जहाँ पर पुजाचंन भी करे । प्रतिदिन सुबह-शाम वहाँ पुराण-कंथा 
हो । उस कथा के सहारे से ही तुम अपनी इच्छानुसार जनता में शिक्षा प्रसार कर 
सकते हो । क्रमशः उन लोगों में स्वतः ही इस विषय में विश्वास तथा आग्रह 
बढ़ेगा | तब वे स्वयं ही उस मन्दिर के संचालन का भार अपने ऊपर लेंगे, और 
हो सकता है कि कुछ ही वर्षों में यह छोटा सा मन्दिर एक विराट्‌ आश्रम में 
परिणत हो जाय । जो लोग दुमिक्ष-निवारण कायं के लिए जा रहे हैं, वे सर्वप्रथम 
प्रत्येक जिले में एक मध्यवर्ती स्थल का निर्वाचन करें तथा वहाँ पर इसी प्रकार 
की एक झोपड़ी लेकर मन्दिर स्थापित करें, जहाँ से अपने सभी कायं थोड़े-बहुत 
प्रारम्भ किये जा सके । 

“मन की प्रवृत्ति के अनुसार काम मिलने पर अत्यन्त मूखं व्यक्ति भी उसे कर 
सकता है । लेकिन सब कामों को जो अपने मन के अनुकूल बना लेता है, वही 
बुद्धिमान है । कोई भी काम छोटा नहीं है, संसार में सब कुछ वट-चीज की तरह 
है, सरसों जैसा क्षुद्र दिखायी देने पर भी अति विशाल वट-वुक्ष उसके अन्दर 
विद्यमान है । बुद्धिमान वही है जो ऐसा देख पाता है और सब कामों को महान्‌ 
बनाने में समर्थं है । 

जो लोग दुर्भिक्ष-निवारण कार्य कर रहे हैं, उन्हें इस ओर भी ध्यान रखना 
चाहिए कि कहीं ग्ररीबों के प्राप्य को धोखेबाज़ न झपट लें । भारत ऐसे आलसी 
घोखेबाजों से भरा पड़ा है और तुम्हें यह देखकर आइचयं होगा कि वे लोग कभी 
भूखों नहीं मरते हैं--उन्हें कुछ न कुछ खाने को मिल ही आता है। दुभिक्ष-पीड़ित 
स्थलों में कार्य करनेवालों को इस ओर ध्यान दिलाने के लिए ब्रह्मानन्द से पत्र 
लिखने को कहना, जिससे वे व्यर्थ में घन-व्यय न कर सके । जहाँ तेक हो सके, 
कम से कम खर्च में अधिक.से अधिक स्थायी सक्तायं की प्रतिष्ठा करना ही 
हमारा ध्येय है । 

अब तुम समझ ही गये होगे कि तुम लोगों को स्वय ही मौलिक ढंग से सोचना 
चाहिए, नहीं तो मेरी मृत्यु के बाद सब कुछ नष्ट हो जायगा। उदाहरण के लिए 
तुम सब लोग मिलकर इस विषय में विचार करने के लिए एक सभा का आयोजन 
कर सकते हो कि अपने कम से कम साधनों द्वारा हम किस प्रकार श्रेष्ठतम स्थायी 
फल प्राप्त कर सकते हैं। सभा की निर्धारित तिथि से कुछ दिन पूवं सबको उसकी 
सूचना दी जाय, सब कोई अपने सुझाव दें, इन सुझावों पर विचार-विमशं तथा 
आलोचना हो, और तब इसकी रिपोटं मेरे पास भेजो । 

अन्त में यह कहना चाहता हूँ तुम लोग यह स्मरण रखो कि में अपने Te 
भाइयों की अपेक्षा अपनी सन्तानों से अधिक आशा रखता हूँ--मैं चाहता हूँ कि 
मेरे सब बच्चे, मैं जितना उन्नत बन सकता था, उससे सोगुना उन्नत बनें। तुम 
लोगों में से प्रत्येक को महान्‌ शक्तिशाली वनाना होगा--में कहता हूँ, अवश्य बनना 
होगा । आज्ञा-पालन, ध्येय के प्रति अनुराग तथा ध्येय को कार्यरूप में परिणत 
करने के लिए सदा प्रस्तुत रहना--इन तीनों के रहने पर कोई भी तुम्हें अपने 
मार्ग से विचलित नहीं कर सकता । 


प्रेम एवं आशीर्वाद सहित, 
विवेकानन्द 
(स्वामी ब्रह्मानन्द को लिखित) 
देउलधार, अल्मोड़ा, 
१३ जुलाई, १८९७ 
प्रेमास्पद, 


यहाँ से अल्मोड़ा जाकर योगेन के लिए मेंने विशेष प्रयत्न किया। किन्तु कुछ 
आराम होते ही ब्रह देश के लिए रवाना हो गया । सुभल घाटी से वह अपने सकुशल 
पहुँचने का संवाद देगा । चूँकि सवारी के लिए डाँडी आदि मिलना असम्भव है, 
इसलिए लाटू नहीं जा सका । अच्युत और में यहाँ पर पुनः लौट आये हैं। धूप में 
गर्दनतोड़ रफ़्तार से घोड़ा दोड़ाकर आने के कारण आज मेरा शरीर कुछ ख़राब 
है । क़रीब दो सप्ताह शशि बाबू की दवा लेकर भी विशेष कोई लाभ नहीं प्रतीत 
हो रहा है।.. .लीवर का ददं नहीं है और पर्याप्त क्रसरत करने से हाथ-पाँव विशेष 
मजबूत हो गये हैं; किन्तु पेट अत्यन्त फूल रहा है, उठने-बैठने में साँस की 'तक़लीफ़ 
होती है। सम्भवतः, यह दूध पीने का फल है; शशि से पूछना कि दूध छोड़ा जा सकता 
है या नहीं ? पहले दो बार मुझे लू लग गयी थी । तब से घूप लगने पर आँखें लाल 
हो जातो हैं और दो-चार दिन तक लगातार शरीर अस्वस्थ रहता है। 

मठ के समाचार से अत्यन्त प्रसन्नता हुई तथा यह भी मालूम हुआ कि दुभिक्ष 
पीड़ितों में कायं अच्छी तरह से चल रहा.है। मुके लिखो कि दुर्भिक्ष कार्य के लिए 
'ब्रहावादिन्‌' ऑफ़िस से तुम्हें धन प्राप्त हुआ है या नहीं; यहाँ से भी घन शीघ्र भेजा 
जा रहा है। दुर्भिक्ष का प्रकोप अन्य स्थानों में भी है, इसलिए एक स्थान पर ही हकने 
की आवश्यकता नहीं है। उनको अन्यत्र जाने के लिए कहना एवं प्रत्येक को विभिन्न 
स्थानों में जाने के लिए लिखना। इस प्रकार के कायं ही सच्चे कार्ये हैं। इस प्रकार 
खेत जुत जाने पर आध्यात्मिक ज्ञान का बीज बोया जा सकता है। यह हमेशा याद 
रखो कि इस प्रकार का कायं ही उन कटुरपन्थियों के लिए उचित उत्तर है, जो हमें 
गालियाँ दे रहे हैं। शशि एवं सारदा जैसा छपवाना चाहते हैं, उसमें मेरी कोई 
आपत्ति नहों है । 

मठ का नाम बया होना चाहिए, यह तुम लोग ही निर्णय करना । . . . रुपया 
सात सप्ताह के अन्दर ही पहुँच जायगा, लेकिन ज़मीन के बारे में मुझे कोई भी 
समाचार नहीं मिला है। इस सम्बन्ध में मैं समझता हूँ कि काशीपुर के क्रष्णणोपाल 
के बगीचे को ख़रीद लेना ही उचित होगा। इस बारे में तुम्हारी क्या राय है? as 
बड़े काम पीछे होते रहेंगे। यदि इसमें तुम्हारी सहमति हो तो इस बिषय की किसीसे ' 
--मठ अथवा बाह्र के व्यक्षितयों से--चर्चा न कर गुप्त रूप से पता लगाना । 
योजना गुप्त न रखने से काम प्रायः ठीक ठीक नहीं हो पाता | यदि १५-१६ हजार 
में कार्य वनता हो तो अविलम्ब खरीद लेना (यदि ऐसा तुम्हें उचित ज्ञगे तो)। 
यदि उससे कुछ अधिक मूल्य हो तो वयाना देकर सात सप्ताह तक प्रतीक्षा करना। 
मेरी राय में इस समय उसे खरीद लेना ही अच्छा है। बाक़ो काम धीरे धीरे होते 
रहेंगे । हमारी सारी स्मृतियाँ उस बगीचे से जुड़ी हुई हैं। वास्तव में वही हमारा 
प्रथम मठ है । अत्यन्त गोपनीय रूप से यह कायं होता चाहिए--फलानुमेपाः 
प्रारम्भाः संस्कारा प्राक्तन। इव--(फल को देखकर ही किसी कार्य का विचार 
किया जा सकता है, जैरो कि किसीके वर्तमान व्यवहार को देखकर उसके पूर्व 
संस्कारों का अनुमान लगाया जा सकता है) ।, . - 

इसमें सन्देह नहीं कि काशीपुर के बगीचे की ज़मीन का मूल्य अधिक बढ़ गया 
है, किन्तु दुसरी ओर हमारे पास धन भी कम पड़ गया है। जैसे भी हो, इसकी व्यवस्था 
करना, और शीघ्र करना । काहिली से सब काम नष्ट हो जाता है। यह बगीचा 
तो खरीदना ही होगा, चाहे आज या दो दिन बाद--और चाहे गंगा तट पर कितने 
ही विशाल मठ की स्थापना क्यों न करनी हो। अन्य व्यक्तियों के द्वारा यदि इसकी 
व्यवस्था हो सके तो और भी अच्छा है । यदि उनको पता चल गया कि हम लोग 
खरीद रहे हैं तो वे लोग अधिक दाम माँगंगे । इसलिए बहुत ही संभल कर 

६-२३ 

काम करो । अभीः श्री रामकृष्ण सहाय हैं, डर किस बात का ? सबसे मेरा प्यार 
कहना । 

सस्नेह, 

विवेकानन्द 


पुनश्च (लिफ़ाफ़े पर लिखित) .. . काशीपुर के लिए विशेष प्रयास करना 
... बेलूड की ज़मीन छोड़ दो । 
जब कि तुम ऊँचे लोग श्रेय मिलने के विवाद में पड़े हुए हो तो क्या तब तक 
गरीब बेचारे भूखे मरेंगे? यदि 'महावोधि संस्था' पूरा श्रेय लेना चाहती है तो लेने 
दो । ग़रीबों का उपकार होने दो। कार्य अच्छी तरह से चल रहा है, यह बहुत ही 
अच्छी बात है । और भी ताक़त से जुट जाओ । में लेख भेजने की व्यवस्था कर 
रहा हूँ । सेकरिन तथा नीबू पहुंच गये हैं । 
वि० 
(भगिनी निवेदिता को लिखित) 
3 अल्मोडा, 
२३ जुलाई, १८९७ 
प्रिय कुमारी नोबल, 
मेरे संक्षिप्त पत्र के लिए बुरा न मानना । अब मैं पहाड़ से मैदान की ओर 
रवाना हो रहा हूँ। किसी एक निदिष्टस्थल पर पहुँच कर तुम्हें विस्तृत पत्र लिखूंगा। 
तुम्हारी इस वात का कि घनिष्ठता के बिना भी स्पष्टवादिता हो सकती है, 
मे तात्पर्यं नहीं समझ सका । अप्रनी ओर से तो मै यह कह सकता हूँ कि प्राच्य 
औपचारिकता का जो भी अंश अभी तक मुझ में मौजूद है, उसका अन्तिम चिह्न 
तक मिटाकर बालसुलभ सरलता से बातें करने के लिए में सब कुछ करने को प्रस्तुत 
हूँ । काश, एक दिन के लिए भी स्वतन्त्रता के पूर्ण आलोक में जीने का सौभाग्य 
पराप्त.हो एवं सरलता की मुक्त वायु में इवास लेने का अवसर मिले ! क्या यह 
उच्चतम प्रकार की पवित्रता नहीं है ? 
इस संसार में लोगों से डरकर इम काम करते हैं, डरकर बातें करते हैं तथा 
डरकर ही चिन्तन करते हैं। हाय, शत्रुओं से घिरे हुए लोक में हमने जम्म लिया है! 
इस प्रकार की भीति से यहाँ कौन मुक्त हो सका है कि जैसे प्रत्येक वस्तु गुप्तचर 
की तरह उसका पीछा कर रही हो ? और जो जीवन में अग्रसर होना चाहता 
है, उसके भाग्य में दुगंति लिखी हुई है। क्या यह संसार कभी मित्रों से पूर्ण 
होगा ? कोन जानता है? हम तो केवल प्रयत्न कर सकते हैं । 

कार्य प्रारम्भ हो गया है तथा इस समय दुभिक्ष-निवारण ही हमारे लिए प्रधान 
कतंव्य है । अनेक केन्द्र स्थापित हो चुके हैं एवं दुभिक्ष-सेवा, प्रचार तथा साधारण 
शिक्षा-प्रदान की व्यवस्था की गयी है । यद्यपि अभी तक and अत्यन्त नगण्य रूप 
से ही हो रहा है, फिर भी जिन युवकों को शिक्षा दी जा रही है, आवश्यकतानुसार 
उनसे काम लिया जा रहा है । इस समय मद्रास तथा कलकत्ता ही हमारे कार्य 
क्षेत्र हैं । श्री गुडविन मद्रास में कार्ये कर रहा है । कोलम्बो में भी एक व्यक्ति को 
भेजा गया है । यदि अभी तक तुम्हें कार्य-वियरण नहीं भेजा गया हो तो आगामी 
सप्ताह से सम्पूर्ण कार्यों का एक मासिक विवरण तुमको भेजा जायगा। मैं इस 
समय कार्यक्षेत्र से दूरी पर हू, इससे सभी कार्य कुछ शिथिलता से चल रहे हैं, 
यह तुम देख ही रही हो; किन्तु साधारणतया कायं सन्तोषजनक है । 

यहाँ न आकर इंग्लेण्ड से ही तुम हमारे लिए अधिक कार्य कर सकती हो । 
दरिद्र भारतवासियों के कल्याणार्थ तुम्हारे विपुल आत्म-त्याग के लिए भगवान्‌ 
तुम्हारा मंगल करें ! 

तुम्हारे इस मन्तव्य को मैं भी मानता हूँ कि मेरे Fetes जाने पर वहाँ का 
कार्य बहुत कुछ सजीव हो उठेगा । फिर भी यहाँ का कमं-चक्र जब तक चालू न हो 
और मुझे विश्वास न हो जाय कि मेरी अनुपस्थिति में कायं-संचालन करनेवाले और 
भी व्यक्ति हैं, मेरे लिए भारत छोड़ना उचित न होगा। जैसा कि मुसलमान कहते 
हैं, खुदाकी मर्जी से” कुछ एक माह में ही उसकी व्यवस्था हो जायगी। मेरे 
अन्यतम श्रेष्ठ कार्यकर्ता खेतड़ी के राजा साहब इस समय इंग्लेण्ड में हैं । आशा है 
कि वे शीघ्र ही भारत वापस आयेंगे एवं अवश्य ही मेरे विशेष सहायक होगे । 

अनन्त प्यार तथा आशीर्वाद सहित, 


तुम्हारा, 
विवेकानन्द 
( स्वामी अखण्डानन्द को छिखित ) 
ॐ नमो भगवते रामकृष्णाय 
अल्मोड़ा, 


२४ जुलाई, १८९७ 
कल्याणीय, 
तुम्हारे पत्र में सविस्तर समाचार पाकर अत्यन्त खुशी हुई । अनाथालय के 
बारे में तुम्हारा जो अभिमत है, वह अति उत्तम है। श्री महाराज (स्वामी ब्रह्मानन्द) 
अविलम्ब ही उसे अवदय पूणं करेंगे । एक स्थायी केन्द्र स्थापित करने के लिए 

पूर्णतया प्रयास करते रहना । . . .रुपयों के लिए कोई चिन्ता नहीं है--कल अस्मोडा 
से समतल प्रदेश में आने की मेरी अभिलाषा है। जहाँ भी हलचल होगी, वहीं दुभिक्ष 
के लिए चन्दा एकत्र करूँगा---चिन्ता न करना | कलकत्े में जेसा हमारा मठ है, उसी 
नमूने से प्रत्येक जिले में जव एक एक मठ स्थापित होगा, तभी मेरी मनोकामना 
पूरी होगी । प्रचार-कार्य बन्द न होने पाये एवं प्रचार की अपेक्षा विद्या-दान ही प्रधान 
कार्य है; ग्रामीण लोगों में भाषण आदि के द्वारा घमं, इतिहास इत्यादि की शिक्षा 
देनी होगी--खासकर उन लोगों को इतिहास से परिचित करना होगा । हमारे 
इस शिक्षा-कार्य में सहायता प्रदान करने के लिए इंग्लैण्ड में एक सभा स्थापित की 
गयी है; उसका कार्य अत्यन्त सन्तोषजनक है, बीच बीच में मुझे ऐसा समाचार 
मिलता रहता है! इसी तरह धीरे धीरे चारों ओर से सहायता मिलती रहेगी-- 
चिन्ता को क्या बात है ? जो लोग यह समभते हैं कि सहायता मिलने पर कार्य 
प्रारम्भ किया जाय, उनसे कोई कार्य नहीं हो सकता | जो यह समभते हैं कि कार्य- 
क्षेत्र में उतरने पर अवश्य सहायता मिलेगी, वे ही काये सम्पादन कर सकते हैं । 

सारी शक्तियाँ तुम्हारे भीतर विद्यमान हैं--इसमें विश्वास रखो । वे अभि- 
व्यक्त हुए बिना नहीं रह सकतीं । मेरा हादिक प्यार तथा आशीर्वाद लेना तथा 
ब्रह्मचारी से कहना । तुम बीच बीच में अत्यन्त उत्साहपूर्ण पत्र मठ में भेजते 
रहना, जिससे कि सब लोग उत्साहित होकर कायं करते रहें वाह गुरु की 
फ़तह ! किमधिकमिति । 


तुम्हारा, 
विवेकानन्द 
(मेरी हेल्बाँयस्टर को लिखित) 
अल्मोड़ा, 
२५ जुलाई, १८९७ 


प्रिय मेरी, 

अपना वादा पूरा कर देने के लिए अब मेरे पास अवकाश, इच्छा और अवसर 
है । इसलिए पत्र आरम्भ कर रहा हूँ । कुछ समय से मैं बहुत कमजोर हूँ और 
उसकी वजह से तथा अन्य कारणों से इस जयन्ती महोत्सव काल में मुझे अपनी 
इंग्लेण्ड की यात्रा स्थगित करनी पड़ी । 

पहले तो मुझे अपने अच्छे तथा अत्यन्त प्रिय Teal से एक बार फिर न मिलने 
की असम्थंता पर बड़ा दुःख हुआ, किन्तु कमं का परिहार नहीं हो सकता और मुझे 
अपने हिमालय से ही सन्तोष करना पड़ा। किन्तु है तो यह दुःखद ही सौदा; क्योंकि 

जीवन्त आत्मा का जो सौन्दर्य मनुष्य के चेहरे पर चमकता है, वह जड़ पदार्थों 
के कितने ही सौन्दर्य की अपेक्षा अत्यधिक आह्भादकारी होता है। 

क्या आत्मा संसार का आलोक नहीं है ? 

कई कारणों से लन्दन में कार्य को घीमी गति से चलना पड़ा, जिनमें अन्तिम 
फारण, जो कम महत्त्वपूर्ण नहीं है, रुपया है, मेरी दोस्त ! जब मैं वहाँ रहता हूं, 
रुपया येनकेन प्रकारेण आ ही जाता है, जिससे कार्य चलता रहता है। अब हर 
आदमी अपना कन्धा भाड़ रहा है । मुझको फिर अवश्य आना है और काये 
को पुनरुज्जीवित करने के लिए यथाशक्ति प्रयत्न करना है । 

में काफ़ी घुड़सवारी एवं व्यायाम कर रहा हूँ ; किन्तु डॉक्टरों की सलाह 
से मुझे अधिक मात्रा में मखनिया दूध पीना पड़ा था, जिसका फल यह हुआ किं 
में पीछे की वजाय आगे की ओर अधिक भुक गया हूँ । यद्यपि में हमेशा से ही 
एक अग्रगामी मनुष्य हूँ, फिर भी में तत्काल ही aga अधिक मशहूर होना नहीं 
चाहता, और मैंने दूध पीना छोड़ दिया है । 

मुझे यह पढ़कर खुशी हुई कि तुमको अपने भोजन के लिए अच्छी भूख 
लगने लगी g 

बया तुम विम्बल्‌डन को कुमारी मार्गरेट नोबल को जानती हो? वह हमारे 
लिए परिश्रम के साथ कार्य कर रही है। अगर हो सके तो तुम उसके साथ TA- 
व्यवहार प्रारम्भ कर देना, और तुम मेरी वहाँ काफ़ी सहायता कर सकती हो | 
उसका पता है, ब्रॉण्टबुड, वॉरप्ले रोड, विम्बल्‌डन । 

तो, हाँ, तुमने मेरी छोटी सी मित्र कुमारी ards से भेंट की और तुमने 
उसको पसन्द भी किया--यह अच्छी बात रहो। उसके प्रति मेरी महान्‌ आशाएँ 
हैं। जब में बहुत ही वृद्ध हो जाञँगा तो जीवन के कर्मों से कंसे पूर्णतया विमुक्त 
होना चाहँगा ? तुम्हारे एवं कुमारी आचेंडं के सदृश अपने छोटे प्यारे मित्रों के 
नामों से संसार को प्रतिध्वनित होता हुआ सुनूँगा ! 

और हाँ, मुझे खुशी है कि मैं शीघ्रता से वृद्धत्व को प्राप्त हो रहा हूं, मेरे 
बाल सफ़ेद हो रहे हैं । 'स्वणं के वीच रजत-सूत्र'--मेरा तात्पर्यं काले से है-- 
शीघ्रता से चले आ रहे हैं । 

एक उपदेष्टा के लिए युवक होना बुरा है, क्या तुम ऐसा नहीं सोचती ? मैं 
तो ऐसा ही राममता हूँ, जैसा कि मैंने जीवन भर समझा । एक वृद्ध मनुष्य में 
लोगों को अधिक आस्था रहती है, और वह अधिक पूज्य नज़र आता है। 
तथापि वृद्ध दुर्जन संसार में सबसे बुरे दुर्जन होते हैं Fat ऐसी बात नहीं ? 

संसार के पास अपना न्याय-विधान है, जो दुर्भाग्य से सत्य से बहुत ही भिन्न है। 

तो तुम्हारा 'सावंभौमिक oe’ 'द मंडे रिव्यू” के द्वारा अस्वीकृत कर दिया 
गया है । इसकी कदापि चिन्ता न करना, किसी अन्य पत्र में प्रयत्त करो । एक 
बार कार्यारम्म हो जाने पर तुम अधिक तेज़ी से बढ़ सकोगी, ऐसा मुझे विश्वास 
है । और मैं कितना प्रसन्न हूँ कि तुम कायं से प्रेम करती हो : इससे माग प्रशस्त 
होगा, इसके विषय में मुझे किंचित भी संशय नहीं । हमारे विचारों के लिए एक 
भविष्य है, प्रिय मेरी--और यह शीघ्र ही कायं रूप में परिणत होगा । 

मैं सोचता हूँ कि यह पत्र तुम्हें पेरिस में मिलेगा-तुम्हारे मनोरम पेरिस 
में--और मैं आशा करता हूँ कि तुम मुझे बहुत कुछ लिखोगी, फ्रांसीसी पत्र- 
कारिता एवं वहाँ होनेवाले आगामी 'विषव-मेला' के सम्बन्ध में । 

मैं बहुत प्रसन्न हूँ कि वेदान्त एवं योग के द्वारा तुम्हें सहायता मिली है। 
दुर्भाग्य से कभी कभी में सरकस के उस विचित्र विदूषक के सदृश हो जाता हूं, 
जो दूसरों को तो हसाये कितु स्वयं खिन्न हो । 

स्वभावतः तुम प्रफुल्ल प्रवृत्ति की हो | कोई भी वस्तु तुम्हें नहीं स्पशं करती 
लगती । साथ ही तुम एक दुरदर्शी लड़की हो, इस सीमा तक कि तुमने 'प्यार' 
एवं इसकी सम्पूर्णं मुखंताओं से अपने को समभःवूझ कर अलग रखा है। अतः 
तुमने अपने शुभ कमं का अनुष्ठान कर लिया है और अपने आजीवन मंगल का 
बीजवपन कर लिया है। जीवन में हमारी कठिनाई यह है कि हम भविष्य के द्वारा 
प्रेरित न होकर वर्तमान के द्वारा होते हैं । वतमान में जो वस्तु थोड़ा भी सुख 
देती है, हमें अपनी ओर खींच ले जाती है, और फलस्वरूप वर्तमान समय के थोड़ 
से सुख के लिए हम भविष्य के लिए एक बहुत बड़ी आपत्ति मोल ले लेते हैं । 

में चाहता हूँ कि मुझे न कोई प्यार करनेवाला होता, और वाल्यावस्था में 
अनाथ होता । मेरे जीवन की सबसे महान्‌ विपत्ति मेरे अपने लोग रहे हैं-मेरे 
भाई-बहन एवं मां आदि सम्बन्धी जन व्यक्ति की प्रगति में भयावह अवरोध को 
तरह हैं, और क्या यह कोई आइचर्य की बात नहीं कि लोग फिर भी वैवाहिक 
सम्बन्धों के द्वारा नये सम्वन्धियों की खोज करते रहेंगे !!! 

जो एकाकी है, वह सुखी है। सबका समान मंगल करो, लेकिन किसीसे 
प्यार मत करो ।' यह एक बन्धन है, और बन्धन सदा दुःख की ही सृष्टि करता 
है । अपने मानस में एकाकी जीवन बिताओ-यही सुख है । देख-भाल करने के 
लिए किसी व्यक्ति का न होना और इस बात की चिन्ता न करना कि मेरी देख- 
भाल कोन करेगा--मुक्‍त होने का यही मागं है। 

तुम्हारी मानसिक रचना से मैं बड़ी ईर्ष्या करता हूँ-शान्त, सौम्य, विनोदी, 
फिर भी गम्भीर एवं विमुक्त । मेरी, तुम मुक्त हो चुकी हो, पहले से ही मुक्त । 

तुम जीवन्मुक्त हो। मैं नारी अधिक हूँ, पुरुष कम, तुम पुरुष अधिक हो एवं नारी 
कम में सदा दूसरे के दुःख को अपने ऊपर ओढ़ता रहा हें--बिना किसी प्रयोजन 
के, किसीको कोई लाभ पहुंचाने में समर्थ हुए बिना--ठीक उन स्त्रियों की तरह जो 
सन्तान न होने पर अपने सम्पूर्ण स्नेह को किसी बिल्ली पर केन्द्रित कर देती हैं! ! ! 
क्या तुम समझती हो कि इसमें कोई आध्यात्मिकता है ? सब निरर्थक, ये 
सब भौतिक स्नायविक बन्धन हैं-- यह बस इतना ही भर है। ओह, भौतिकता 
के साम्राज्य से कैसे मुक्त हुआ जाय ! ! 
तुम्हारी मित्र श्रीमती माटिन हर महीने अपनी पत्रिका की प्रतियाँ मुझे भेजा 
करती हैं परन्तु स्टडी का थर्मामीटर ऐसा लगता है, शुन्य के नीचे हो गया है t 
इस गर्मी में मेरे इंग्लैण्ड न पहुँचने के कारण वह बहुत ही निराश हो गया. लगता 
है। में कर ही क्या सकता था ? 
हम लोगों ने यहाँ दो मठो का कायं प्रारम्भ कर दिया है--एक कलकत्ते में 
और एक मद्रास में । कलकत्ते का मठ (जो किराये में लिया गया एक जीर्ण मकान 
है) पिछले भूचाल में भीषण रूप से प्रकम्पित हो गया था। 
हमें बालकों की अच्छी संख्या प्राप्त हो चुकी है; उन्हें अब प्रशिक्षित किया 
जा रहा है। अनेक स्थानों में हमने अकाल-सहायता का कार्यं प्रारम्भ कर दिया 
है और कार्य अच्छी गति में आगे बढ़ रहा है । भारत के fafaa स्थानों में इस 
प्रकार के और भी केन्द्र स्थापित करने की चेष्टा हम लोग करेंगे। 
कुछ दिनों बाद में नीचे मैदानों की ओर जाऊेंगा, और वहाँ से पश्चिमी पतों 
की ओर | जब मैदानों में ठण्डक पड़ने लगेगी, मैं सवंत्र एक व्याख्यान-यात्रा करूंगा, 
और देखना है कि क्या काम हो सकता है। 
अब यहाँ लिखने के लिए में अधिक समय न पा सक्‌ंगा--कितने लोग प्रतीक्षा 
कर रहे हैं-अतः मैं लिखना बन्द करता हूं, प्यारी मेरी, तुम सब लोगों के सुख 
एवं प्रसन्नता की कामना करते हुए । 
भौतिकता तुम्हें कमी भी आकर्षित न करे, यही मेरी सतत प्रार्थना है-- 
भगवत्पदाश्चित, 
विवेकानन्द 
(श्रीमती लेगेट को लिखित) 
अल्मोडा, 
२८ जुलाई, १८९७ 
मेरी प्यारी माँ 
आपके सुन्दर कृपा-पत्र के लिए अनेक घन्यवाद। काश, में लन्दन में होता 

और खेतडी के राजा साहब का निमन्त्रण स्वीकार कर सकता। पिछली बार, 
सन्दन में में बहुत से प्रीतिभोजों में सम्मिलित हुआ । लेकिन दुर्भाग्यवश अस्वस्थता 
के कारण मैं राजा साहब फा साथ न दे सका । 
तो, अहबर्टा फिर अपने घर--अमेरिका पहुँच गयी है । उसने रोम में मेरे लिए 
जो कुछ किया उसके लिए मैं ऋणी हूँ । हॉली कसे हैं? हॉली-दम्पति को मेरा 
स्नेह दें तथा नवागत शिशु--मेरी सबसे छोटी वहन को मेरी ओर से प्यार करें। 
में पिछले नौ महीने हिमालय में कुछ विश्वाम करता रहा हूँ। अब फिर-- 
मैदानों की ओर जा रहा हूं--क्ाम में जुट जाने के लिए ! 
फ़ॅन्किनसेन्स और जो-जो और मेबेल को मेरा प्यार--और आपको HT} 
"चिरंतन ! 
आपका, 
विवेकानन्द 


(भगिनी निवेदिता को लिखित) 


अल्मोड़ा, 

२९ जुलाई, १८९७ 
प्रिय कुमारी नोबल, 

थी स्टडी का एक पत्र कल मुझे मिला, जिससे मुझे यह मालूम हुआ कि 
तुमने भारत आने का, और स्वयं सब चीजो को देखने का विचार मन में ठान 
लिया l उसका उत्तर कल मैं दे चुका हें, परन्तु मैंने कुमारी गूलर से तुम्हारे 
इस संकल्प के विषय में जो कुछ सुना उससे यह दूसरा संक्षिप्त पत्र आवक्यक हो 
गया, और अच्छा है +कि मैं तुम्हें सीधे ही लिखूं । 

में तुमसे स्पष्ट रूप से कहना चाहता हूँ कि मुझे विश्वास है कि भारत के काम 
में तुम्हारा भविष्य उज्ञ्वल है ! आवश्यकता है स्त्री की, पुरुष की नहीं-सच्ची 
सिहिनी की जो भारतीयों के लिए, विशेषकर स्त्रियों के लिए कम करे । 

भारत अभी तक महान्‌ महिलाओं को उत्पन्न नहीं कर सकता, उसे दूसरे 
राष्ट्रों से उन्हें उधार लेना पड़ेगा । तुम्हारी शिक्षा, सच्चा भाव, पवित्रता, महान्‌ 
प्रेम, दृढ़ निश्चय भर सबसे अधिक तुम्हारे केल्टिक (celtic) रक्त ने तुमको 
वेसी ही नारी बनाया है, जिसकी आवश्यकता है । 

परन्तु कठिनाइयाँ भी बहुत हैं । यहाँ जो दुःख, कुसंस्कार और दासत्व है, 
उसकी तुम कल्पना नहीं कर सकतीं । तुम्हें एक अर्धनग्न स्त्री-पुरषों फे समूह में 
रहना होगा, जिनके जाति और पृथकता के विचित्र विचार हैं, सो भय और द्वेष 

से सफ़ेद चमड़े से दूर रहना चाहते हैं और जिनसे सफ़ेद चमड़ेवाले स्वयं अत्यन्त 
qr करते Fl दूसरी ओर श्वेत जाति के लोग तुम्हें सनकी समभेगे ओर तुम्हारे 
आचार-व्यवहार को सशंकित दृष्टि से देखते रहेंगे । 
फिर यहाँ भयंकर गर्मी पड़ती है; अधिकांश स्थानों में हमारा शीतकाल 
तुम्हारी गर्मी के समान होता है और दक्षिण में हमेशा आग बरसती रहती है । 
नगरों के बाहर विलायती आराम की कोई भी सामग्री नहीं मिल सकती । 
ये सब वातें होते हुए भी यदि काम करने का साहस करोगी तो हम तुम्हारा 
स्वागत करेंगे, सौ बार स्वागत करेंगे। मेरे विषय में यह बात है कि जैसे अन्य 
स्थानों में वैसे ही में यहाँ भी कुछ नहीं हूँ, फिर भी जो कुछ मेरा सामथ्यें होगा, 
ag तुम्हारी सेवा में लगा दूंगा । 
इस कार्यक्षेत्र में प्रवेश करने से पहले तुमको अच्छी तरह विचार कर लेना 
चाहिए और यदि काम करने के वाद तुम असफल हो जाओगी अथवा अप्रसन्न हो 
जाओगी तो मैं अपनी ओर मे तुमसे प्रतिज्ञा करता हूँ कि चाहे तुम भारत के लिए 
काम करो या न करो, तुम वेदान्त को त्याग दो या उसमें स्थित रहो, मैं आमरण 
तुम्हारे साथ हूँ । 'हाथी के दाँत वाहर निकलते हैं, परन्तु अन्दर नहीं जाते ।' 
इसी तरह मर्द के बचन वापस नहीं फिर सकते। यह मैं तुमसे प्रतिज्ञा करता 
हूँ । फिर से में तुमको सावधान करता हूँ । तुमको अपने पैरों पर खड़ा होना 
चाहिए, और कुमरी मूलर आदि के आश्रित न रहना चाहिए। अपने ढंग की वह 
एक शिष्ट महिला है, परन्तु दुर्भाग्ययश जब वह बालिका ही थी, त्तमी से उसके 
मन में यह बात समा गयी है कि वह जन्म से ही एक नेता है और संसार को 
हिलाने के लिए घन के अतिरिक्त किसी गुण की आवश्यकता नहीं है । यह भाव 
फिर फिर कर उसकी इच्छा के विरुद्ध उसके मन में उठतर है और थोड़े दिनों में 
तुम देखोगी कि उसके साथ मिलकर रहना तुम्हारे लिए असम्भव होगा। अब 
उसका विचार कलकत्ते में एक मकान लेने का है, जहाँ तुम और वह तथा अन्य 
यूरोपीय या अमरीकी मित्र यदि आकर रहना चाहें तो रह सके । 
उसका विचार शुभ है, परन्तु महन्तिन बनने का उसका संकल्प दो कारणों से 
कभी सफल न होगा--उसका क्रोधी स्वभाव और अहंकारयुक्त व्यबहार, तथा 
उसका अत्यन्त अस्थिर मन । बहुतों से मित्रता करना दूर से ही अच्छा रहता है 
और जो मनुष्य अपने पैरों पर खड़ा होता है, उसका हमेशा भला होता है। 
श्रीमती सेवियर नारियों में एक रत्न हैं, ऐसी गुणवती और दयालु । केवल 
सेवियर दम्पति ऐसे अंग्रेज हैं जो भारतवासियों से घुणा नहीं करते, स्टडी की भी 
गिनती इनमें नहां है। श्रीमान्‌ और श्रीमती सेवियर दो ही व्यक्ति हैं जो अभिमान- 


CC-0.Panini Kanya Maha Vidyalaya Collection. 


विवेकानंद 'सीहित्य rya Samaj Foundation Chennai and eGangotri ३६२ 


पुर्वक हमें उत्साह दिलाने नहीं आये थे, परन्तु उनका अभी कोई निश्चित कार्यक्रम 
नहीं है। जब तुम आओ तब उन्हें अपने साथ काम में लगाओ । इससे तुमको 
भी सहायता मिलेगी और उन्हें भी। परन्तु अन्त में अपने पैरों पर ही खड़ा होना 
परमावश्यक है । 
अमेरिका से मैंने यह सुना है कि बोस्टन निवासी मेरी दो मित्र श्रीमती बुल 
और कुमारी मेक्लिऑड शरद ऋतु में भारत आनेवाली हैं । कुमारी मैक्लिऑड 
को तुम लन्दन में जानती थीं--वह पेरिस के वस्त्र पहने हुए अमेरिकी युवती; 
श्रीमती बुल पचास वर्ष के लगभग हैं और अमेरिका में वे सहानुभूति रखनेवाली 
मेरी मित्र थीं । 
मैं तुमको यह सम्मति दूंगा कि यदि तुम उनके साथ ही आओगी तो यात्रा 
की क्लान्ति कम हो जायगी, क्योंकि वे भी यूरोप होते हुए आ रही हैं। 
श्री स्टडीं का बहुत दिनों के बाद पत्र पाकर मुझे हषं हुआ। किन्तु वह पत्र 
रूखा और प्राणहीन था । मालूम होता है कि सन्दन के कार्यं के असफल होने 
से वे निराश हुए । 
तुम्हें मेरा अनन्त प्यार । 
भगवत्पदाश्रित, 
विवेकानन्द 


(स्वामी रामक्कष्णानन्द को लिखित) 


अल्मोड़ा, 
२९ जुलाई, १८९७ 

प्रिय शशि, 
तुम्हारा काम-काज ठीक ठीक चल रहा है, यह समाचार मिला। तीनों भाष्यों 
का अच्छी तरह से अध्ययन करना तथा यूरोप।य दर्शन एवं तत्सम्बन्धी विषयों का 
भी सम्यक्‌ अध्ययन आवश्यक है, इसमें त्रुटि नहीं होनी चाहिए। दूसरों से लड़ने 
के लिए उपयुक्त अस्त्र चाहिए, इस वात को कदापि Yet न जाना। अब तो. शुकुल 
(स्वामी आत्मानन्द) पहुँच गया है, तुम्हारी सेवा इत्यादि की समुचित व्यवस्था हो 
गयी होगी । सदानन्द यदि वहाँ नहीं रहना चाहे तो उसे कलकत्ते भेज देना एवं 
प्रति सप्ताह एक रिपोर्ट आय-व्यय इत्यादि सभी विवरण सहित, मठ में भेजने 
की व्यवस्था करना, इस कार्य में भूल नहीं होनी चाहिए | आलासिगा के बहनोई 
यहाँ पर बद्रीदास से चार सौ रुपये कर्ज लेकर घर गये हैं-- पहुंचते ही भेज देने की 
बात यी, किन्तु पता नहीं अब तक क्यों नहीं भेजा । आलासिगा से पूछना एवं 

शीघ्र भेजने को कहना; क्योंकि परसों मैं यहाँ से रवाना हो रहा हँ---मसूरी अथवा 
अन्यत्र जहाँ कहीं भी जाना हो, बाद में निश्चय करूंगा । कल यहाँ पर अंग्रेज 
लोगों के बीच एक व्याख्यान हुआ था, उससे सब लोग अत्यन्त आनन्दित हुएँ 
हैं। किन्तु उससे पूर्व दिवस हिन्दी में मेरा भाषण हुआ, उससे मैं स्वयं अत्यन्त 
आनन्दित हँ--मुझे पहले ऐसी धारणा नहीं थी कि हिन्दी में भी में वक्तृता दे 
wat । क्या मठ के लिए युवक एकत्र किये जा रहे हैं ? यदि ऐसा होता हो 
तो कलकत्ते में जैसा कार्य चल रहा है, ठीक Tat प्रकार से कार्य करते रहो। 
अभी कुछ दिन अपनी बुद्धि को विशेष es न करना, क्योंकि ऐसा करने से उसके 
समाप्त हो जाने का भय है- कुछ दिन बाद उसका प्रयोग करना । 

. तुम अपने शरीर का विशेष ध्यान रखना- किन्तु विशेष देखभाल करने से 
शरीर स्वस्थ न रहकर कहीं अधिक खराब हो जाता है। विद्याबल के बिना मान्यता 
नहीं मिल सकती--यह निर्डिचत है एवं इस ओर ध्यान रखकर कार्य करते LSAT | 

मेरा हादिक प्यार तथा आशीर्वाद जानना एवं गुडविन आदि से कहना । 
सस्नेह तुम्हारा, 
विवेकानन्द 


(स्वामी अखण्डानन्द को लिखित) 
अल्मोड़ा, 
३० जुलाई, १८९७ 
प्रिय अखण्डानन्द, 
तुम्हारे कथनानुसार डिस्ट्रिक्ट मैजिस्ट्रेट लेविज साहब को मैंने एक पत्र लिख 
दिया है । साथ ही, तुम भी उनके विशेष कार्यों का उल्लेख कर डॉक्टर दाशि के 
द्वारा संशोधन कराके 'इण्डियन fare’ में प्रकाशनार्थ एक विस्तृत पत्र लिखना 
एवं उसकी एक प्रति उक्त महोदय को भेजना। हम लोगों में जो qe हैं, वे केवल 
दोष ही dat रहते हैं, वे कुछ गुण भी तो देखें । 
आगामी सोमवार को मैं यहाँ से रवाना हो रहा हूँ ।.. - 
` अनाथ बालकों को एकत्र करने की क्या व्यवस्था हो रही है? नहीं तो मठ 
से चार-पाँच जनों को बुला लो, गाँवों में ढूंढ़नें से दो दिन में ही मिल 
जायेगे । 
स्थायी केन्द्र की स्थापना तो होनी ही चाहिए । और-दैव कृपा के विना 
इस देश में क्या कुछ हो सकता है? राजनीति इत्यादि में कभी सम्मिलित न होना 
तथा उससे कोई सम्बन्ध न रखना। किन्तु उनसे किसी प्रकार का वाद-विवाद करने 

की आवदयकता नहीं है। जो कार्य करना है, उसमें तन-मन-धन लगा देना बाहिए। 
यहाँ पर साहवों के बीच मैंने एक अंग्रेजी भाषण तथा भारतीयों फे लिए एक 
भाषण हिन्दी में दिया था । हिन्दी में मेरा यह प्रथम भाषण था--किन्तु सभी ने. 
बहुत Tare किया । साहब लोग तो जैसे हैं वैसे ही हैं, चारों ओर यह सुनायी 
दिया “काला आदमी', “माई, बहुत arent की बात है।' आगामी शनिवार को 
यूरोपियन लोगों के लिए एक दूसरा भाषण होगा। यहाँ पर एक बड़ी सभा 
स्थापित की गयी है । भविष्य में कितना कार्ये होता है--यह देखना दै । विद्या 
तथा घामिक शिक्षा प्रदान करना इस सभा का मुझ्य उद्देश्य है । 
सोमवार को यहाँ से बरेली रवाना होना है, फिर सहारनपुर तथा उसके 
बाद अम्बाला जाना है, वहाँ से कैप्टन सेवियर के साथ सम्भवतः मसूरी जाऊंगा, 
अनन्तर कुछ सर्दी पड़ने पर वापस लौटने का विचार है एवं राजपूताना 
जाना है । 
तुम पूरी लगन के साथ कायं करते रहो, डरने की क्या वात है ? पुनः जुट 
जाओ'--इस नीति का पालन करना मैंने भी प्रारम्भ फर दिया है। शरीरःका 
नाश तो अवश्यम्मावी है, फिर उसे आलस्य में क्यों नष्ट किया जाय? “जंग ज्ञग- 
कर मरने से घिस घिस कर मरना कहीं अधिक अच्छा @ । मर जाने पर भी 
मेरी हड्डी हड्डी से जादू की करामात दिखायी देगी, फिर अगर मैं मर मी जाउँ 
तो चिन्ता किस बात की है ? दस वर्ष के अन्दर सम्पूर्ण भारत में छा जाना 
होगा--इससे कम में नशा ही न होगा ।' पहलवान की तरह क़मर कस कर जुट 
जाओ-- “ate गुरु की फ़तह !' रुपये-पैसे सब कुछ अपने आप आते रहेंगे, मनुष्य 
चाहिए, रुपयों की आवश्यकता नहीं है। मनुष्य सव कुछ कर सकता है, रुपयों में 
क्षमता कितनी है ?--मनुष्य चाहिए--जितने मिलें उतना ही अच्छा है।. ..'म' 
ने तो बहुत रुपया एकत्र किया था, किन्तु मनुष्य के बिना उसे सफलता कितनी 
मिली ? किमधिकमिति । 


सस्नेह, 
विवेकानन्द 
( कुमारी जोसेफ़िन मैक्लिआँड को लिखित ) 
बैलूड़ मठ, 
११ अगस्त, १८९७ 


प्रिय 'जो', 
* --सुनो, माँ के काम में कोई बाघा नहीं आयेगी । क्योंकि उसका निर्माण 

रहा है । पूर्ण निशछलता ही इसको मूल मंत्र रहा है । 
प्यार के साथ 
दुम्हारा, 
विवेकानन्द 


( स्वामी रामकृष्णानन्द को लिखित ) 


अम्वाला, 
१९ अगस्त, १८९७ 
प्रिय शशि, 
अर्थाभाव के कारण मद्रास का कार्य उत्तम रूप से नहीं चल रहा है, यह जान- 
कर मुझे अत्यन्त दुःख हुआ | आलामिगा के बहनोई के द्वारा उधार लिये गये रुपये 
अल्मोड़ा पहुँच चुके हैं, यह जानकर खुशी हुई। गुडविन ने व्याख्यान सम्बन्धी जो 
धन अवशिष्ट है, उसमें से कुछ रुपये लेने के लिए स्वागत समिति को पत्र देने को 
लिखा है |. . .उस व्याख्यान के घन को स्वागत में व्यय करना अत्यन्त हीन कायं 
है--इस बारे में मैं किसीसे कुछ भी कहना नहीं चाहता। रुपयों के सम्बन्ध में हमारे 
देशवासियों का आचरण किस प्रकार का है, यह मैंने अच्छी तरह से जान लिया है । 
तुभ स्वयं मेरी ओर से अपने मित्रों को यह बात नम्रतापूर्वेक समझा देना कि यदि 
चे ad वहन करने का कोई साधन dg निकाले तो ठीक है, अन्यथा तुम लोग 
कलकत्ते के मठ में चले जाना अथवा मठ को वहाँ से उठाकर Waals ले जाना। 
मैं इस समय घमंशाला के पहाड़ पर जा रहा हूँ । निरंजन, दीन्‌, कृष्णलाल, 
लाटू एवं अच्युत अमृतसर में रहेंगे । सदानन्द को अभी तक मठ में क्यों नही भेजा 
गया? यदि वह अभी तक वहीं हो तो अमृतसर से निरंजन के पत्र मिलते ही उसे 
पंजाब भेज देना । मैं पंजाब के पहाड़ों पर और भी कुछ विश्राम लेने के वाद 
पंजाब में कार्य प्रारम्भ करूँगा । पंजाब तथा राजपूताना वास्तविक कार्यक्षेत्र हैं । 
कार्य प्रारम्भ कर तुम लोगों को सूचित करूंगा | 
बीच में मेरा स्वास्थ्य अत्यन्त ख़राब्र हो गया था। अब धीरे धीरे सुधर रहा 
है । पहाड़ पर कुछ दिन रहने से ही ठीक हो जायगा । आलासिगा, sito जी०, 
आर० Yo गुडविन, गुप्त (स्वामी सदानन्द), शुकूल आदि सभी को मेरा प्यार 
कहना तथा तुम स्वयं जानना । इति। 
सस्नेह, 
विवेकानन्द 

(श्रीमती ओलि बुल को लिखित) 
“ वेलूड़ st, 
१९ अगस्त, १८९७ 
प्रिय श्रीमती बुल, 

मेरा शरीर विशेष अच्छा नहीं है; यद्यपि मुझे कुछ विश्राम मिला है, फिर भी 
आगामी जाड़े से पूर्व पहले जैसी शक्ति प्राप्त होने की सम्भावना नहीं है। 'जो'--के 
एक पत्र से पता चला कि आप दोनों भारत आ रही हैं। आप लोगों को भारत में 
देखकर मुझे जो खुशी होगी, उसका उल्लेख अनावश्यक है; किन्तु पहले से ही 
यह जान लेना आवश्यक है कि यह देश समग्र पृथिवी में सबसे अधिक गन्दा तथा 
अस्वास्थ्यकर है। बड़े शहरों को छोड़कर प्रायः ada ही यूरोपीय जीवन-यात्रा 

के अनुकूल सुख-सुविधाएँ प्राप्त नहीं हैं । 
इंलेण्ड से समाचार मिला है कि श्री स्टडी अभेदानन्द को न्युयाके भेज रहे 


हैं। मेरे बिना इंग्लैण्ड में कार्य चलना असम्भव सा प्रतीत हो रहा है । इस समय | 


एक पत्रिका प्रकाशित कर श्री स्टर्डी उसका संचालन करेंगे। इसी ऋतु में इंग्लैण्ड 
रवाना होने को मैंने व्यवस्था की थी; किन्तु चिकित्सकों की मुखेता के कारण वह 
सम्भव न हो सका । भारत में कायं चल रहा है। 

यूरोप अथवा अमेरिका के कोई व्यक्ति इस देश के किसी कार्य में इस समय 
आत्मनियोग कर सकेंगे--मुझे ऐसी आशा नहीं है । साथ ही यहाँ की जलवायु को 
सहन करना किसी भी पाइचात्य देशवासी के लिए नितान्त कष्टप्रद है । एनी बेसेन्ट 
की शक्ति असाधारण होने पर भी वे केवल थियोसॉफ़िस्टों में ही कायं करती हैं; 
फलस्वरूप म्लेच्छों को जिस प्रकार इस देश में सामाजिक परिवर्जनादि विविध 
असम्मानों का सामना करना पड़ता है, उन्हें भी उसी प्रकार करना पड़ रहा है। 
यहाँ तक कि गुडविन भी बीच बीच में अत्यन्त उग्र हो उठता है तथा मुझको उसे 
शान्त करना पड़ता है। गुडविन बहुत अच्छी तरह से कार्य कर रहा है, पुरुष होने 


के कारण लोगों से मिलने में उसे किसी प्रकार की वाधा नहीं है। किन्तु इस देश के ! 
पुरुष-सभाज में नारियों का कोई स्थान नहीं है, वे केवल मात्र अपने लोगों में ही कायं ' 
कर सकती हैं। जो अंग्रेज मित्र इस देश में आये हैं, अभी तक किसी कार्य में उनका | 


उपयोग नहीं हो सका है, भविष्य में हो सकेगा अथवा नहीं, यह भी पता नहीं । 


१- यह पत्र वस्तुतः अम्बाला से ही लिखा गया है, स्थायी पते के कारण | 


‘ayy’ का उल्लेख किया गया gı 

इन सव विषयों को जानकर भी यदि कोई प्रयास करने के सिए प्रस्तुत हों तो 
उन्हें मैं सादर आह्वान करता हूँ । 
यदि सारदानन्द आना चाहे तो आ जाय; मेरा स्वास्थ्य इस समय ख़राब 
हो चुका है; अतः उसके आने से समूचे कार्यों की व्यवस्था में विशेष सहायता 
मिलेगी, इसमें कोई सन्देह नहीं है । 
स्वदेश लौटकर इस देश के लिए कार्य करने के उद्देश्य से कुमारी मार्गरेट 
नोबल नाम की एक अंग्रेज युवती भारत आकर यहाँ की परिस्थिति के साथ प्रत्यक्ष 
रूप में परिचित होने के लिए विशेष उत्सुक हैं। आप लोग यदि सन्दन होकर 
आयें तो आपके साथ आने के लिए मैं उन्हें पत्र दे रहा F सबसे बडी असुविधा 
यह है कि दूर रहकर यहाँ की परिस्थिति का सम्यक्‌ ज्ञान होना असम्भव है। 
दोनों देशों की रीति-रिवाज़ में इतनी भिन्नता है कि अमेरिका अथवा लन्दन से 
उसकी घारणा नहीं की जा सकती । 
आप लोग अपने मन में यह सोचें कि आपको अफ्रोका के जाभ्यन्तरिक़् देश 
में यात्रा करनी है; यदि देवयोग से कहीं उत्क्ृष्टतर कुछ दिखायी पड़े तो उसे 
अच्छा ही समझना चाहिए । 
मवदीय, 
विवेकानन्द 


(स्वामी ब्रह्मानन्द को लिखित) 


अमृतसर 
२ सितम्बर, १८९७ 

अभिन्नहृदय, 

योगेन ने एक पत्र में बाग़बाज़ार वाले घर को २०,००० Go में खरीद लेने के 
लिए मुझे लिखा है । यदि हम उस मकान को खरीद भी लेते हैं तो भी बहुत सी 
दिक्कतें होंगी । जैसे उसके कुछ भाग को हमें गिराना पड़ेगा और इसके बैठनेवाले 
कमरे का एक बड़ा कमरा बनाना होगा, तथा इसी तरह के और भी परिवतन,, 
और मरम्मत करनी होगी । साथ ही, मकान बहुत पुराना एवं जीणं है। फिर 
भी गिरीश बाबू एवं अतुल से राय-मशविरा करके जैसा ठीक समझना, करना। 
आज मैं अपनी पूरी पार्टी के साथ दो बजेवाली ट्रेन से काइमीर के लिए रवाना 
हो रहा हूं । हाल में घमंशाला पहाड़ियों पर के प्रवास से मेरे स्वास्थ्य में काफ़ी 
सुधार हुआ है, एवं टांसिल, बुखार आदि बिल्कुल ग्रायब हो गये हैं। 

तुम्हारे एक पच्च से मैं सब समाचारों से अवगत gar निरंजन, लाटू, कुष्ण- 
लाल, दीननाथ, गुप्त एवं अच्युत, सभी लोग मेरे साय काइमीर जा रहे हैं । 
मद्रास के जिन सज्जन ने अकाल पीड़ितों की सहायता के ज्ञिए १,५०० २० का 
दान दिया था, वे हिसाव जानना चाहते हैं कि रुपया किस तरह खर्च किया गया । 
उनको उसका हिसाव भेज देना । हम लोग अच्छे ही हैं । 
सस्नेह स्वदीय, 
विवेकानम्द 
पुनशच-मठ के सभी लोगों से मेरा स्नेह सुचित करना | 
fao 


(श्री हरिपद मित्र को लिखित) 
श्रीनगर, काइमीर, 
१८९७ 
प्रिय हरिपद, 
पिछले नो महीने से मेरा स्वास्थ्य बहुत ही खराब चल रहा है, एवं गर्मी ने 

तो उसे और भी खराब कर दिया है। अतः मैं पहाड़ पर एक स्थान से दूसरे 
स्थान का भ्रमण कर रहा हूँ । अभी मैं काश्मीर में हूं। मैं चारों और बहुत yar 
हैं, परन्तु ऐसा देश मैंने कभी नहीं देखा मैं शीघ्र ही पंजाब के लिए प्रस्थान 
करूँगा और पुनः कार्य में लग जाऊंगा । सारदानन्द से तुम्हारा सारा समाचार 
मुझे मिला और बराबर मिलता रहता है। पंजाब के बाद मैं निश्चय ही कराची 

जाऊंगा | अतः वहाँ पर हम लोगों की भेंट होगी । 
साशीष, 
विवेकानन्द 


(स्वामी ब्रह्मानन्द को लिखित) 


प्रधान न्यायाघ्यक्ष 
श्री ऋषिवर मुखोपाध्याय का मकान, 
श्रीनगर, काइमीर 
१३ सितम्बर, १८९७ 
अभिन्नहृदय, 
अब मैं काइमीर आ पहुँचा हूँ । इस देश के बारे में जो प्रशंसा सुनी जाती है, 
वह सत्य है । ऐसा सुन्दर देश और नहीं है, यहाँ के सभी लोग देखने में सुन्दर हैं, 

किन्तु उनकी आँखें अच्छी नहीं होती हैं परन्तु इस प्रकार नरक सदुश गन्दै गाँव 
तथा शहर अन्यत्र कहीं भी नहीं हैं। श्रीनगर में ऋषिवर बाबू के मकान में आश्रय 
लिया है। वे अत्यन्त आवभगत भी कर रहे हैं। मेरे नाम के पत्रादि उन्दीके 
पते पर भेजना । दो-एक दिन के अन्दर ही भ्रमणाथ मैं अन्यत्र जाऊँगा; किन्तु 
लौटते समय पुनः श्रीनगर वापस आऊंगा, अतः पत्रादि मुझे मिल जायेगे । गंगाधर 
के बारे में तुम्हारा भेजा हुआ पत्र मिला । उसको लिख देना कि मध्यप्रदेश में अनेक 
अनाथ हैं एवं गोरखपुर में भी । वहाँ से पंजाबी लोग अधिक संख्या में बालक 
ATA रहे Fl महेन्द्र बाबू से कह-सुनकर इसके सिए एक आन्दोलन करना उचित 
है-जिससे कलकत्ते के लोग उन अनाथों के पालन-पोषणादि का उत्तरदायित्व 
ग्रहण करें; तदर्थ एक आन्दोलन होना चाहिए । खासकर मिशनरियो ने जितने 
अनाथ लिये हैं, उन्हें वापस दिलवाने के लिए सरकार को एक स्मृति-पत्र भेजना 
आवश्यक है । गंगाधर को आने के लिए लिख दो तथा श्री रामकृष्ण-सभा की 
ओर से इसके लिए एक विराट्‌ आन्दोलन करना उचित है। HAT कसकर घर 
घर जाकर इसके लिए आन्दोलन करो । सावंजनिक सभा की व्यवस्था करो। चाहे. 
सफलता मिले अथवा नहीं, एक विराट्‌ आन्दोलन प्रारम्भ कर दो। मध्यप्रदेश तथा 
गोरखपुर आदि स्थानों में जो मुख्य मुख्य बंगाली हैं, उन्हें पत्र लिखकर तमाम 
विवरण अवगत करा दो एवं घोर आन्दोलन शुरू करो । श्री रामकृष्ण-सभा एकदम 
प्रकाश में आ जाय । आन्दोलन पर आन्दोलन होना चाहिए--विराम न हो, यहीँ 
रहस्य है । सारदा ( स्वामी त्रिगुणातीतानन्द ) की कार्यप्रणाली को देखकर मैं 
अत्यन्त आनन्दित हूं । गंगाघर तथा सारदा जहाँ जिस जिले में भी जायें, वहाँ 
केन्द्र स्थापित किये बिना विश्राम न लें । 

अभी अभी गंगाधर का पत्र मिला । वह उस जिले में केन्द्र स्थापित करने के 
सिए कटिबद्ध है--बहुत ही अच्छी बात है। उसे लिखना कि डसके में जिस्ट्रेट मित्र 
ने मेरे पत्र का अत्यन्त सुन्दर जवाब दिया है, काश्मीर से नीचे आते ही लाटू, निरंजन, 
दीनू तथा खोका को मैं भेज दूंगा; क्योंकि उन लोगों के द्वारा यहाँ पर कोई कायें 
सम्पादन सम्भव नहीं है, एवं बीस-पच्चीस दिन के अन्दर शुद्धानन्द, सुशील तथा 
और किसी एक व्यक्ति को भेज देना । उन लोगों को अम्बाला छावनी मेडिकल 
हॉल, दपामाचरण मुखोपाध्याय के मकान में भेजना। वहाँ से मैं लाहौर जाऊंगा | 
प्रत्येक के लिए दो दो गेरुए रंग के मोटे बनियान, बिछाने तथा ओढने के लिए दो दो" 
कम्बल और हर समय के:लिए गरम चहर आदि लाहोर से खरीद दूंगा । अगर 
“राजयोग” का अनुवाद-कार्य पूरा हो चुका-हो तो प्रकाशन का सभी खच बर्दाइत 
फर उसको प्रकाशित करवा दो ।. . .इसमें जो भाषा की दुरूहता होउसको अत्यधिक 

६ र्‌ 

स्पष्ट एवं सुबोध बना देना । और तुलसी से उसको हिन्दी में रूपान्तरित करवा 
दो अगर वह कर सकता है। यदि ये किताबें प्रकाशित हो जाती हैं तो वे मठ 
के लिए सहायक सिद्ध होंगी । 

तुम्हारा शरीर सम्भवतः अव ठीक होगा । धर्मशाला पहुँचने के वाद अभी 
तक मेरा शरीर ठीक है । मुझे सर्दी अनुकूल प्रतीत होती है एवं शरीर भी ठीक 
रहता है । काइमीर में दो-एक स्थान देख़ने के पश्चात्‌ किसी उत्तम स्थान में 
चुपचाप बैठने की अभिलाषा है, अथवा नदियों में भ्रमण करता रहुगा। डॉक्टर 
जेसी सलाह देंगे, उसे पालन करूँगा । इस समय राजा साहब यहाँ पर मौजूद 
नहीं हैं। उनके मध्यम ज्राता, जो कि सेनापति हैं, यहाँ पर मौजूद हैं। उनकी 
देख-रेख में एक वक्तृता का आयोजन हो रहा है । जैसा होगा वाद में सूचित 
करूँगा | दो-एक दिन के अन्दर यदि वक्तृता की व्यवस्था हो सकती हो तो 
प्रतीक्षा करूंगा ; वरना भ्रमण के लिए चल dat सेवियर मरी में ही विश्राम 
कर रहे हैं। ताँगे की यात्रा से उनका शरीर अत्यन्त अस्वस्थ हो गया है। मरी 
में जो बंगाली लोग रहते हैं, वे अत्यन्त ही अच्छे तथा भद्रपुरुष हैं। 

गिरीशचन्द्र घोष, अतुल, मास्टर महाशय इत्यादि सभी से मेरा साष्टांग प्रणाम 
कहना और सभी लोगों में पर्याप्त रूप से उत्साह तथा उत्तेजना बढ़ाते रहना। योगेन 
ने जो मकान खरीदने के बावत कहा था, उसका क्या हुआ ? अक्तूवर माह में यहाँ 
से उतरकर पंजाब में दो-चार व्याख्यान देने का मेरा विचार है। उसके बाँद सिन्ध 
होते हुए कच्छ, भुज तथा काठियावाड़--सुयोग-सुविधा होने पर पुना तक जा 
सकता हूँ । अन्यथा बड़ौदा होकर राजपुताना एवं राजपूताना से उत्तर-पदिचम 
सीमान्त प्रदेश एवं नेपाल, अनन्तर कलकत्ता--इस समय यही कार्यक्रम है, आगे 
अभु की इच्छा । सबसे मेरा प्रणाम, आशीर्वाद आदि कहना । 


सस्नेह, 
विवेकानन्द 
(स्वामी शुद्धानन्द को लिखित) 
i काइमीर के प्रधान न्यायाधीश 
श्री ऋषिवर मुखोपाध्याय का मकान, 
श्रीनगर 
१५ सितम्बर, १८९७ 


प्रिय शुद्धानन्द, ४ 
आखिर में हम काइमीर आ पहुंचे हैं। यहाँ की सारी सुन्दरता की बातें तुम्हें 

लिखने से लाभ ही क्या होगा ? मैं समझता हूँ कि यही एकमात्र देश है, जो कि 
योगियों के लिए अनुकूल है। किन्तु इस देश के जो वर्तमान अधिवासी हैं, उनका 
शारीरिक सौन्दर्यं तो अपूर्वं है, किन्तु वे हैं नितान्त गन्दै ! इस देश के द्रष्टव्य स्थलों 
को देखने तथा शक्ति प्राप्त करने के लिए एक माह तक नदियों की सेर करने का मेरा 
विचार है । किन्तु इस समथ शहर में भयानक 'मलेरिया' का प्रकोप है, सदानन्द 
तथा कृष्णलाल को FA आ गया है। सदानन्द आज कुछ अच्छा है, किन्तु कृष्णलाल 
को अभी बुखार है। आज डॉक्टर ने उसे जुलाब लेने के लिए कहा है। आशा है कि 
चह कल तक स्वस्थ हो जायगा एवं हम यात्रा भी कल प्रारम्भ करेंगे । कारप्रीर 
सरकार ने अपनी एंक बड़ी नाव मुझे इस्तेमाल करने को दी है, वह अत्यन्त सुन्दर 
तथा सुखप्रद है। उन्होंने जिले के तहसीलदारों के प्रति भी आदेश जारी किया 
है। हमें देखने के लिए दल बाँधकर यहाँ के लोग आ रहे हैं तथा हमारी सुख- 
सुविधा के लिए जो कुछ आवश्यक है, उसकी सारी व्यवस्था की गयी है। 
अमेरिका के किसी समाचारपत्र में प्रकाशित डॉक्टर बरोज का एक लेख 
"इन्डियन मिरर" में उद्धृत किया गया है । किसी एक व्यक्ति ने अपना नामोल्लेख 
न कर 'इन्डियन मिरर' का उक्त अंश मुझे भेज दिया है एवं उसका क्या उत्तर 
होगा--यह जानना चाहा है। मैं उक्त अंश को ब्रह्मानन्द के पास भेज रहा हूँ 
तथा जो अंश एकदम मिथ्या हैं, उनका जवाब भी लिखे दे रहा हूँ । 
तुम वहाँ सकुशल हो तथा अपने दैनिक कार्य का संचालन कर रहे हो, यह 
जानकर मुझे खुशी हुई। मुझे शिवानन्द का भी एक पत्र मिला है; उसमें वहाँ 
के कार्यों का विस्तृत विवरण है । 
एक माह के बाद मैं पंजाब जा रहा हूँ; आशा है कि तुम तीनों मुझसे 
अम्बाला में भिलोगे। यदि कोई केन्द्र स्थापित हो सके तो तुम लोगों में से 
किसीको उसका कार्यभार सौंप दूंगा । निरंजन, कृष्णलाल तथा लादू को वापस 
भेज दूंगा । 
एक बार शीघ्रतया पंजाब तथा सिन्ध .होते हुए काठियावाड़ एवं बड़ोदा 
होकर राजपूताना लौटने की मेरी इच्छा है। वहाँ से नेपाल जाने का विचार है, 
उसके बाद कलकत्ता । - i 
मुझे श्रीनगर में ऋषिवाबू के मकान के पते पर पत्र देना । लौटते समय 
मुके पत्र मिल जायेंगे । सबको मेरा प्यार तथा आशीर्वाद कहना । 
तुम्हारा, . 
विवेकानन्द 

(श्रीमती इन्दुमती मित्र को लिखित) 
IRATE, 
१८९७ 


कल्याणीया, 

इतने दिन तुम्हें पत्र न देने एवं बेलगाँव न जाने के कारण तुम नाराज़ न 
होना । मैं बहुत बीमार था और उस समय जाना मेरे लिए असम्भव था। अब 
हिमालय-श्रमण के फलस्वरूप पहले जैसा स्वास्थ्य अधिक अंश में मैं प्राप्त कर 
सका हूं। शीघ्र ही पुनः कायं प्रारम्भ करने का विचार है। दो सप्ताह के अन्दर 
पंजाब जाना है तथा लाहोर एवं अमृतसर में दो-एक व्याख्यान देकर तुरन्त ही 
कराची होते हुए गुजरात तथा कच्छ आदि के लिए रवाना होना है। कराची 
में निश्चित ही तुम लोगों से भेंट करूँगा । 

काइमीर वास्तव में ही भूस्वगं है--ऐसा देश पृथ्वी में दुसरा नहीं है। यहाँ 
पर जैसे सुन्दर पहाड़, वैसी ही नदियाँ, वैसी ही वृक्ष-लताएँ, बैसे ही स्त्री-पुरुष 
एवं पशु-पक्षी आदि सभी सुन्दर हैं। अब तक न देखने के कारण चित्त दुखी 
होता है। अपनी शारीरिक तथा मानसिक अवस्था मुझे सविस्तर लिखना तथा 
मेरा विशेष आशीर्वाद जानना । सदा ही तुम लोगों की मंगलकामना कर रहा 
हैं, यह निश्चित जानना । 


तुम्हारा, 
विवेकानन्द 
(स्वामी रामक्कष्णानन्द को लिखित) 
३ नमो भगवते रामकृष्णाय 
श्रीनगर, काइमीर, 


: Ro सितम्बर, १८९७ 
प्रिय शशि, 

अब काइमीर देखकर लौट रहा हूं । दो-एक दिन के अन्दर पंजाब रवाना हो 
रहा हूँ । आजकल शरीर बहुत कुछ स्वस्थ होने के कारण पहले जैसा पुनः भ्रमण 
करने का मेरा विचार है । व्याख्यान आदि विशेष नहीं देना है--यदि पंजाब में 
दो-एक भाषणों की व्यवस्था हुई तो होगी, वरना नहीं । अपने देश के लोगों ने तो 
अभी एक भी पैसा मेरे मागंव्यय के लिए भी नहीं दिया--ऐसी हालत में तुम्हारे 
साथ मण्डली लेकर भ्रमण करना कितना कष्टसाध्य है, यह तुम खुद ही समझ सकते 
हो । केवल उन अंग्रेज शिष्यों के arga हाथ'पसारना भी नितान्त लज्जा की बात 

है । अतः पहले जैसा 'कम्बल' मात्र के साथ ही रवाना हो रहा हूं । यहाँ पर गुडविन 
आदि कित्तीकी भी आवस्यकता नहीं है, यह तुम स्वयं हो समझ सकते हो । 
पो० सी० जिनवर वमर नामक एक साघु ने लंका से मुझे एक पत्र लिखा है; 
वे भारत आना चाहते हैं। सम्भवतः ये ही वे श्यामदेश के राज़कुमार साधु हैं। 
वल्लवाट्टा, लंका उनका पता है। यदि सुविधा हो तो उन्हें मद्रास में आमंत्रित 
करो । उनका वेदान्त में विश्वास है। मद्रास से उन्हें अन्यत्र भेजने में कोई विशेष 
कठिनाई नहीं होगी । और उन जैसे व्यक्ति का सम्प्रदाय में रहना भी अच्छा है। 
सभी से मेरा प्यार तथा आशीर्वाद कहना एवं स्वयं भी जानना। 
सस्नेह तुम्हारा, 
विवेकानन्द ` 
पुनरच--खेतड़ी के राजा साहब १० अकतूबर को बम्बई पहुंचेंगे; उन्हें 
अभिनन्दन-पत्र देने में भूल न होनी चाहिए । 
वि० 


(स्वामी ब्रह्मानन्द को लिखित) 


श्रीनग्रर, HIATT, 
३० सितम्बर, १८९७ 
अभिन्नहृदय, 

तुम्हारा प्रेमपूर्ण पत्र मिला एवं मठ से भी पत्र प्राप्त हुआ। दो-तीन दिन के 
अन्दर ही मैं पंजाब रवाना हो रहा हूँ । विलायत से बुलावा आया है । कुमारी 
नोबल ने अपने पत्र में जो जो प्रश्‍न किये हैं, उनके बारे में मेरे उत्तर निम्नलिखित 
हैं :-- 

१. प्रायः सभी शाखा-केन्द्र स्थापित किये जा चुके हैं, किन्तु अभी आन्दोलन 
का प्रारम्भ मात्र है। 

२. संन्यासियों में अधिकांश शिक्षित हैं, जो लोग ऐसे नहीं हैं उनको व्यावहारिक 
शिक्षा दी जा रहो है । किन्तु सर्वोपरि निष्कपट स्वाथंशून्यता ही सत्कायं के लिए 
नितान्त आवदयक है । तदर्थे अन्यान्य शिक्षाओं की अपेक्षा आध्यात्मिक शिक्षा की 
ओर ही विशेष ध्यान दिया जाता है। 

३. व्यावहारिक शिक्षक-वर्ग--जो कि हमारे कार्यकर्ता हैं-उनमें अधिकांश 
शिक्षित हैं। इस समय केवल उन लोगों को हमारी कायंप्रणाली की शिक्षा देना 
तथा उनके चरित्र का निर्माण करना आवश्यक है। शिक्षा का उद्देश्य है-उनको 
आज्ञावाहक तथा निर्भीक बनाना; और उसकी प्रणाली है--स्व प्रथम गरीबों की 

शरीर-यात्रा की व्यवस्था करना तथा क्रमशः मानसिक उच्चतर स्तरों की ओर 
अग्रसर होना । 

शिल्प एवं कला-_अर्थाभाव के कारण हमारी कार्यसूची के अन्तर्गत केवल 
इस अंग को अभी हम प्रारम्भ नहीं कर पा रहे हैं। इस समय जो कार्य करने का 
सीघा-सादा ढंग अपनाया जा सकता है, वह यह है कि भारतवासियों में स्वदेशी 
वस्तु काम में लाने की भावना जाग्रत करनी होगी तथा भारत की बनी हुई वस्तुओं 
को भारत के बाहर बेचने के लिए बाज़ार की व्यवस्था की ओर ध्यान देना पड़ेगा। 
जो स्वयं दलाल नहीं हैं, साथ ही इस शाखा के द्वारा जो लाभ होगः उसे जो 
कारीगरों के उपकारार्थं व्यय करने के लिए प्रस्तुत हों--एकमात्र ऐसे लोगों के 

` द्वारा ही यह कायं होना चाहिए । 

४. विभिन्न स्थानों में पर्यटन करना तव तक ही आवश्यक समझा जायगा, 
जब तक “जनता शिक्षा की ओर आकृष्ट न हो', परिव्राजक संन्यासियों के 
लिए घामिक भावना तथा धामिक जीवन अन्य सब कार्यों की अपेक्षा अत्यधिक 
फलदायक होगा । 

५. बिना किसी प्रकार के जातिगत भेद के अपने प्रभाव का विस्तार करना 
होगा । अब तक केवल उच्चतम वर्ग में ही कार्य होता रहा है; किन्तु दुभिक्ष- 
सहायता केन्द्रों में हमारे कार्य-विभाग के द्वारा कायं प्रारम्भ किये जाने के बाद 
से निम्नतर जातियों को हम प्रभावान्वित करने में सफल हो रहे हैं । 

६. प्रायः सभी हिन्दू हमारे कार्यं का समर्थेन करते हैं, किन्तु इस प्रकार के 
काये में प्रत्यक्ष सहायता प्रदान करने के लिए वे अभ्यस्त नहीं हैं। 

७. हाँ, एक बात यह भी है कि हम पहले से ही दान तथा अन्यान्य सत्कार्यो 
में भारतीय विभिन्न धर्मावलम्बियों के साथ किसी प्रकार का भेदभाव नहीं करते हैं। 

इन सूत्रों के आधार पर कुमारी नोबल को पत्र लिखना पर्याप्त होगा। योगेन 
की चिकित्सा में किसी प्रकार की त्रुटि न होनी चाहिए--आवश्यकता पड़ने पर 
गूल धनराशि से भी खच करना । भवनाथ की पत्नी को क्या तुम देखने गये थे? 

ब्रह्मचारी हरिप्रसन्न यदि आ सके तो बहुत ही उत्तम है। श्री सेवियर कोई 
घर प्राप्त करने के लिए अत्यन्त अधीर हो उठे हैं-- शी प्र ही इसकी कोई व्यवस्था 
हो जाय तो अच्छा है । हरिप्रसन्न इंजीनियर है--इस बारे में शीघ्रता से वह कुछ 
कर सकता है तथा समुचित स्थान आदि का ज्ञान उसे अच्छा है। देहरादून-मसूरी 
के समीप वे लोग (सेवियर दभ्पति) जगह लेना चाहते हैं; अर्थात्‌ जहाँ सर्दी अधिक 
न हो तथा बारहाँ महीने रहा जा सके। अतः इस पत्र को पाते हो हरिप्रसन्न को 
श्री श्यामापद मुखोपाध्याय के मकान, मेडिकल हॉल, अम्बाला कँट- इस पते पर 

रवाना कर देना । मैं पंजाब में आते ही सेवियर को उसके साथ भेज दूंगा। मैं 
शीघ्र ही पंजाब होता हुआ काठियावाइ-गुजरात न जाकर कराची एवं वहाँ से 
राजपूताना के अन्दर होकर नेपाल का चक्कर लगाता हुआ जल्द ही alta (मठ) 
आ रहा हूँ । दुभिक्ष में कायं करने के लिए क्या तुलसी मध्यभारत गया है? यहाँ 
पर हम लोग सकुशल हैं-'ेशाब में शक्कर' इत्यादि की कोई शिकायत नहीं हैं। 
डॉक्टर मित्र ने परीक्षा की थी । कभी पेट गरम होने पर पेशाव में गाढ़ापन 
(specific gravity) की कुछ वृद्धि होती है-बस इतना ही। साधारण स्वास्थ्य 
बहुत अच्छा है तथा डाइवेटिस तो बहुत दिन पहले ही भाग चुका है--अब आगे 
डरना नहीं है । चावल, चीनी आदि के व्यवहार से भी जब कोई हानि नहीं हुई 
तो डरने की कोई बात नहीं है । 
सब से मेरा आशीर्वाद तथा प्यार कहना | मुके समाचार प्राप्त हुआ है कि 
काली न्यूयार्क पहुँच चुका है; किन्तु उसने कोई पत्र नहीं दिया है। स्टडीं ने लिखा 
है कि उसका कायं इतना बढ़ गया था कि लोग आश्‍चर्य करने लगे थे-साथ ही 
दो-चार व्यक्तियों ने उसकी विशेष प्रशंसा कर पत्र भी लिखा है। अस्तु, अमेरिका 
में इतनी अधिक गड़बड़ी नहीं है-- काम किसी तरह चलता रहेगा | Yatra तथा 
उसके भाई को भी हरिप्रसन्न के साथ भेज देना । वर्तमान दल में से केवल गुप्त 
तथा अच्युत मेरे साथ रहेंगे | 
सस्नेह तुम्हारा, 
विवेकानन्द 


(स्वामी ब्रह्मानम्द को लिखित) 


श्रीनगर, कावमीर, 
३० सितम्बर, १८९७ 
अभिन्नहृदय, 

गोपाल दादा के पत्र से मालूम हुआ कि कोन्नगर वाली उस जमीन को तुमने 

देख जिया है । ऐसा लगता है कि ज़मीन किराया-मुक्त है और १६ बीषे (करीब 
५ एकड़) है, और क्रीमत आठ या दस हजार रुपये से कम । वहाँ के जलवायु 
आदि का विचार करते हुए जैसा उचित समभना वैसा करना। दो-एक दिन में मैं 
पंजाब के लिए प्रस्थान करूँगा | अतः इस पते से मुके कोई पत्र अब न लिखना। 
मैं अपना अगला पता तुम्हें तार से सूचित करूंगा | हरिप्रसन्न को भेजना न भूलना। 
गोपाल दादा से कहना, “आपका स्वास्थ्य शीघ्र ही ठीक हो जायगा--जाड़ा आ रहा 
है, भय किस बात का? खूब लाइए और खुश रहिए ।” योगेन के स्वास्थ्य की स्थिति 

की सूचना देने के लिए स्प्रिंगडेल, मरी के पते से श्रोमती सी० सेवियर को एक 

पत्र लिख देना । लिफ़ाफ़े पर आने की प्रतीक्षा करे” लिख देना । सब को मेरा 
आशीष एवं प्यार देना । 

TEAS तुम्हारा, 

विवेकानन्द 


पुनशच-खेतड़ी के महाराज १० अक्तूबर को बम्बई पहुंच रहे हैँ । उनको 
एक 'अभिनन्दन' समर्पित करना मत भूलना | 


वि० 


(कुमारी जोपेफिन मैक्लिऑड को लिखित) 


श्रीनगर, काइमीर, 
३० सितम्बर, १८९७ 
प्रिय मैक्लिऑड, 
यदि सचमुच आना चाहतो हो तो शीघ्र ही चली आओ । नवम्बर से फ़रवरी 
के मध्य तक भारत में ठंडक रहती है; उसके पश्चात्‌ वह गर्म हो जाता है। तुम 
जो कुछ देखना चाहती हो वह इस अवधि के भीतर देख सकती हो, परन्तु सब 
कुछ देखने में तो वर्षों का समय लग जायगा । 
मैं जल्दी में हूं । इसलिए जल्दी में लिखे इस कार्ड के लिए क्षमा करना | 
कृपया श्रीमती बुल को मेरा स्नेह कहना एवं गुडविन के शीघ्र स्वास्थ्य-लाभ के 
लिए मेरी शुभ कामनाएँ तथा हादिक प्रार्थनाएँ। माँ, अल्वर्टा, बच्चे, होलिम्टर 
और अन्त में, लेकिन किसीसे कम नहीं, फ्रैंकी को मेरा स्नेह देना । 


भगवत्पदा श्रित, 
विवेकानन्द 


(भगिनी निवेदिता को लिखित) 


श्रीनगर, काश्मीर, 
१ अवतूबर, १८९७ 

प्रिय मार्गो, 
कुछ लोग किसीके नेतृत्व में सर्वोत्तम काम करते हैं। हर मनुष्य का जन्म 
पथ-दर्गन के लिए नहीं होता है। परन्तु सर्वोत्तम नेता वह है जो 'शिशुवत्‌ ant 

प्रदर्शन करता है' । शिशु सब पर आश्रित रहते हुए भी घर का राजा होता है। 
कम से कम मेरे विचार से यही रहस्य है. . .बहुतों को अनु मव होता है, पर प्रकट 
कोई कोई ही कर सकते हैं । दूसरों के प्रति अपना प्रेम, गुण-गाहकता और 
सहानुभूति प्रकट करनेकी शक्ति जिसमें होती है, उसे विचारों के प्रचार करने में 
ओरों से अधिक सफलता प्राप्त होती है ... 
मैं काइमीर के वर्णन करने का यत्न तुमसे नहीं करूंगा | इतना कहना पर्याप्त 
होगा कि इस भूलोक के स्वगं के अतिरिक्त किसी अन्य देश को छोड़ने का दुःख 
मुझे नहीं हुआ; एक केन्द्र स्थापित करने के लिए मैं राजा को प्रभावित करने का 
यथाशक्ति प्रयत्न कर रहा हूँ । यहाँ काम करने को बहुत है और कार्यक्षेत्र भी 
आशाप्रद है।. . . 
महान्‌ कठिनाई यह है: मैं देखता हूँ कि लोग प्रायः अपना सम्पूर्ण प्रेम मुझे 
देते हैं। परन्तु इसके बदले में मैं किसीको अपना पूरा पूरा प्रेम नहीं दे सकता, 
क्योंकि उसी दिन कार्य का सर्वनाश हो जायगा । परन्तु कुछ लोग ऐसे हैं जो ऐसा 
बदला चाहते हैं, क्योंकि उनमें व्यक्तिनिरपेक्ष सर्वेव्पापक दृष्टि का अभाव होता 
है । कार्य के लिए यह परम आवश्यक है कि अधिक से अधिक लोगों का मुझसे 
उत्साहपूर्ण प्रेम हो, परन्तु मैं स्वयं बिल्कुल निःसंग व्यक्तिनिरपेक्ष रहे । नहीं तो 
ईर्ष्या और झगड़ों में कार्य का सवंनाश हो जायगा। नेता को व्यक्तिनिरपेक्ष निःसंग 
होना चाहिए । मुझे विश्वास है कि इसे तुम समझती हो। मेरा यह आशय नहीं 
कि मनुष्य को पशु-समान होकर, अपने मतलब के लिए दूसरों की भक्ति का 
उपयोग करके उनके पीठ-पीछे उनका मज़ाक करना चाहिए। तात्पर्ये यह कि मेरा 
प्रेम नितान्त व्यक्तिसापेक्ष (personal) है, परन्तु जैसा कि बुद्धदेव ने कहा है, 
“बहुजन हिताय, बहुजन सुखाय' यदि आवश्यक हो तो अपने हृदय को अपने हाथ 
से निकालकर फेंक देने की मुझमें शक्ति है। प्रेम में मतवालापन और फ़िर भी 
बंधन का अभाव; भ्रम-शक्ति से जड़ का भी चैतन्य में रूपान्तर--यही तो हमारे 
वेदान्त का सार है । वह एक ही है जिसे अज्ञानी जड़ के रूप में देखते हैं और ज्ञानी 
ईश्वर के रूप में । और जड़ में अधिकाधिक चैतन्य-दर्शन--यही है. सभ्यता का 
इतिहास । अज्ञानी निराकार को साकार रूप में देखते हैं तथा ज्ञानी साकार में भी 
निराकार का दर्शन करते हैं सुख और दुःखं में, सन्तोष और सन्ताप में हम यही 
एक सबक्क सीख रहे हैं ।.. .कमं के लिए अधिक भावप्रदणता अनिष्टकर है। AT 
के समान दृढ़ तथा कुसुम के समान कोमल'- यही है सार नीति । 
चिरस्नेहशील सत्याबद्ध, 
विवेकानन्द 

(स्वामी अखण्डानन्द को लिखित) 
मरी, 
१० अक्तूबर, १८९७ 


प्रिय अखण्डानन्द, 
तुम्हारा पत्र पाकर मुझे हर्ष हुआ। इस समय तुम्हें बड़े बड़े कामों का विचार 
करने की आवश्यकता नहीं है, परन्तु जो वतंमान परिस्थिति में सम्भव है उतना 
ही करो। धीरे धीरे तुम्हारे लिए मार्ग खुल जायगा । अनाथालय अवश्य होना 
चाहिए, इसमें कोई सोच-विचार की वात नहीं है । वालिकाओं को भी हम आपत्ति 
में नहीं छोड़ सकते । परन्तु बालिका-अनाथालय के लिए हमें एक स्त्री पदाधिकारी 
की आवश्यकता होगी । मैं सममता हूँ कि माँ--उसके लिए सुयोग्य होगी । या 
गाँव की किसी सन्तानहीन विधवा को इस काम में लगाओ । और लड़के-लड़कियों 
के रहने का स्थान पृथक्‌ होना चाहिए । कैप्टन सेवियर इस काम की सहायता 
के लिए धन भेजने को तैयार हैं। नेडोस होटल, लाहौर--यह उनका पता है। 
यदि तुम उन्हें लिखो तो ये शब्द भी पत्र के ऊपर लिख देना, 'आने की प्रतीक्षा 
की जाय ।' मैं शीघ्र ही रावलपिण्डी जानेवाला हूँ, कल या परसों। तब मैं जम्मू 
होता हुआ लाहौर तथा दूसरे स्थानों को देखता हुआ कराची होकर राजपूताना 
लौट्गा । मैं अच्छा हूं । 
तुम्हारा, 
विवेकानन्द 
पुनशच-तुम्हें मुसलमान लड़कों को भी ले लेना चाहिए; परन्तु उनके 
घमं को कभी दूषित न करना । तुम्हें केवल यही करना होगा कि उनके भोजन 
आदि का प्रबन्ध अलग कर दो और उन्हें शुद्धाचरण, पुरुषार्थं और परहित में 
श्रद्धापूर्वक तत्परता की शिक्षा दो । यह निश्‍चय ही धर्म है । 
अपने उलझनेवाले दाशंनिक विचारों को कुछ समय के लिए अलग रख दो । 
इस समय हमारे देश में पुरुषाथं और दया की आवश्यकता है । स ईशः अनि- 
वंचनोयप्रेमस्वरूपः--'ईरवर अनिवंचनीय प्रेम का स्वरूप है'। परन्तु प्रकाइयते 
कयापि पात्रे- “विशेष पात्रों में उसका प्रकाश होता है' ; यह कहने के बदले, 'स 
प्रत्यक्ष एव Tag प्रेमरूपः'--'वह सब जीवों में प्रेमरूप से सतत अभिव्यक्त है,' यह 
कहना चाहिए। इसे छोड़ और किंस ईश्वर की--जिसे कि तुम्हारे मन ने ही निर्माण 
किया है- तुम पूजा करोगे? वेद, कुरान, पुराण और सब शास्त्रों को कुछ समय के 
लिए विश्लाम करने दो--मूतिमान ईश्वर जो प्रेम और दया स्वरूप है, उसकी 
उपासना देश में होने दो । भेद के सब भाव बंधन हैं, और अभेद के मुक्ति । विषयों के 

मद से मतवाले संसारी जीवों के शब्दों से मत डरो । मभीरभीः--'निमंय बनो ।' 
मनुष्य नहीं, कीड़े !' सब धर्मों के लड़कों को लेना--हिन्दू, मुसलमान, ईसाई या 
कुछ भी हों, परन्तु धीरे घीरे आरम्भ करना- अर्थात्‌ यह ध्यान रखना कि 
उनका खान-पान अलग हो, तथा घम की सार्वभोमिकता का ही केवल उन्हें 
उपदेश देना । 
इस भाइ में पागल हो जाओ, तथा औरों को भी बना दो ! इस जीवन का 
और कुछ उद्देश्य नहीं है। प्रमु के नाम का प्रचार करो, संसार की रग-रग में 
उनकी शिक्षा को भिद जाने दो । कभी न भूलो । अपने दैनिक कायं करते हुए, 
अन्तरात्मा में निरन्तर इस मंत्र का जप करते रहो । 
तुम्हारा; 
fao 


(स्वामी ब्रह्मानन्द को लिखित) 
मरी, 
१० अकतूबर, १८९७ 
अभिन्नहृदय, ; 
परसों सायंकाल काइमीर से मरी पहुँच चुका हूँ । सभी लोग बहुत आनन्द- 
पूर्वक थे । केवल कृष्णलाल तथा गुप्त को बीच बीच में ज्वर हो आया था-- 
किन्तु विशेष नहीं । इस अभिनन्दन-पत्र को खेतड़ी के राजा साहब के लिए भेजना 
होगा--सुनहरे रंग में छपवा कर । राजा साहब २१-२२ अक्तूबर तक बम्बई 
पहुँच जायेगे । इस समय हम लोगों में से कोई भी बम्बई में नहीं है। यदि कोई 
हो तो उसे एक 'प्रति' भेज देना--जिससे कि वह जहाज में ही राजा साहब को 
उक्त अभिनन्दन-पत्र प्रदान करे अथवा बम्बई शहर के किसी स्थान में | जो “प्रतिः 
सबसे उत्तम हो उपे खेतड़ी भेज देना । किसी सभा में उसे पढ़ लेना । यदि किसी 
अंश को बदलने की इच्छा हो तो कोई हानि नहीं है। इसके बाद सभी लोग 
हस्ताक्षर कर देना; केवल मेरे नाम की जगह खाली छोड़ देना--मैं खेतड़ी पहुँच- 
कर हस्ताक्षर कर दूँगा, | इस बारे में कोई त्रुटि न हो। पत्र के देखते ही योगेन - 
कैसा है, लिखना; लाला राजहंस सोहनी, वकील, रावलपिण्डी--इस पते पर । 
राजा विनयक्ृष्ण की ओर से जो अभिनन्दन-पत्र दिया जायगा, उसमें भले ही 
दो दिन की देरी हो--हम लोगों को पहुंच जाना चाहिए । 
अभी अभी तुम्हारा ५ तारीख का पत्र मिला । योगेन के समाचार से मुझे 
विशेष आनन्द प्राप्त हुआ; मेरे इस पत्र के पहुँचने से पूर्व ही हरिप्रसन्त सम्भवत: 

अम्बाला पहुंच जायगा। मैं वहाँ पर उन लोगों को ठीक ठीक निर्देश भेज दूंगा । 
परमाराध्या माता जी के लिए दो सौ रुपये भेज रहा हँ--प्राप्ति का समाचार 
देना ।...तुमने भवनाथ की पत्नी के बारे में कुछ भी क्यों नहीं लिखा है? क्या 
तुम उसे देखने गये थे ? 
कैप्टन सेवियर कह रहे हैं कि जगह के लिए वे अत्यन्त अधीर हो उठे हैं । 
मसूरी के समीप अथवा अन्य कोई केन्द्रीय जगह पर एक स्थान शीघ्र होना चाहिए 
यह उनकी अभिलाषा है। वे चाहते हैं कि मठ से दो-तीन व्यक्ति आकर स्थान को 
पसन्द करें। उनके द्वारा पसन्द होते ही मरी से जाकर वे उसे खरीद लेंगे तथा 
मकान बनाने का कार्य शुरू कर देगे। इसके लिए जो कुछ खर्च होगा उसकी 
व्यवस्था वे स्वयं ही करेंगे । वात यह है कि स्थान ऐसा होना चाहिए, जो कि न 
तो अधिक ठण्डा ही हो और न अधिक गरम। देहरादून गर्मी के दिनों में असह्य 
है, किन्तु जाड़े में अनुकूल है । मैं कह सकता हूँ कि agu भी जाड़े में सम्भवतः 
सबके लिए उपयुक्त न होगा। उससे आगे अथवा पीछे--अर्थात्‌ ब्रिटिश या गढ़वाल 
राज्य में उपयुक्त स्थान अवश्य प्राप्त हो सकेगा । साथ ही स्थान ऐसा होना 
चाहिए जहाँ कि बारह महीने नहाने-धोने तया पीने के लिए जल प्राप्त हो सके। 
इसके लिए श्री सेवियर तुम्हें खर्च भेज रहे हैं तथा पत्र भी लिख रहे हूँ। उनके साथ 
इस विषय में सव कुछ ठीक-ठाक करना। इस समय मेरी योजना इस प्रकार है— 
निरंजन, लाटू तथा कृष्णलाल को मैं जयपुर भेजना चाहता हूँ; मेरे साथ केवल 
अच्युतानन्द तथा गुप्त रहेंगे। मरी से रावलपिण्डी, वहाँ से जम्मू तथा जम्मू से लाहौर 
और वहाँ से एकदम कराची जाना है। मठ के लिए घन-संग्रह करना मैंने यहीं 
से प्रारम्भ कर दिया है। चाहे जहाँ से भी तुम्हारे नाम रुपये क्यों न आवें, तुम 
उन्हें मठ के 'फण्ड' में जमा करते रहना तथा ठीक ठीक हिसाब रखना । दो 'फण्ड' 
पृथक्‌-पृथक्‌ हों--एक कलकत्ते के मठ के लिए और दूसरा दुर्भिक्ष कार्य इत्यादि के 
लिए | आज सारदा तथा गंगाधर का पत्र मिला। कल उनको पत्र लिलूंगा। मुझे 
ऐसा मालूम हो रहा है कि सारदा को वहाँ न भेजकर मध्यप्रदेश में भेजना अच्छा 
था । वहाँ पर सागर तथा नागपुर में मेरे अनेक परिचित व्यक्ति हैं--जो कि थनी 
हैं तथा आथिक सहायता भी कर सकते हैं। अस्तु, अगले नवम्बर में इसकी व्यवस्था 
की जायगी । मैं बहुत व्यस्त हूँ । यहाँ ही इस पत्र को समाप्त करता हूँ । 
शशि बाबू से मेरा विशेष आशीर्वाद तथा प्यार कहना | इतने दिनों के बाद 
अब यह पता चल रहा है कि मास्टर साहब भी क़मर कसकर खड़े हो गये हैं। उनसे 
मेरा विशेष स्नेहालिगन कहना। अब वे जाग्रत हो उठे हैं-- यह देखकर मेरा 
साहस बहुत कुछ बढ़ गया है । में कल ही उन्हें पत्र लिख रहा हूँ। अलमिति--वाह 

गुरु का फ़तह । कायं में जुट जाओ, कायं में जुट जाओ ! तुम्हारे भेजे हुए सभी 
पत्र मुझे प्राप्त हुए हैं । 
सस्नेह तुम्हारा, 
विवेकानन्द 
(स्वामी त्रिगुणातीतानन्द को लिखित) = 
मरो, 


१० अक्तुबर, १८९७ 
प्रिय सारदा, 


तुम्हारे पत्र से यह जानकर कि तुम्हारा शरीर ठीक नहीं है, मुझे दु:ख हुआ | 
अप्रिय लोगों को यदि लोकप्रिय बना सको तभी तो बहादुरी है ! वहाँ पर कार्य 
होने की कोई सम्भावना नहीं है। वहाँ न जाकर ढाका अथवा अन्यत्र कहीं 
जाना ही अच्छा था । अस्तु, नवम्बर में काम बन्द करना ही अच्छा है। यदि 
शरीर विशेष खराब हो तो वापस चले आना । मध्यप्रदेश में अनेक कार्यक्षेत्र है 
एवं दुभिक्ष के अलावा भी हमारे देश में गरीब लोगों की कमी कहाँ है ? जहाँ 
कहीं भी हो भविष्य की ओर ध्यान रखकर जम जाने से कायं हो सकता है । 
अस्तु, तुम्हें दुःख नहीं महसूस करना चाहिए | 
जो कुछ भी किया जाता है, वह कभी नष्ट नहीं होता; भविष्य में वहाँ पर 
सोने की उपज नहीं होगी--यह कौन कह सकता है? 
मैं शीघ्र ही देश में कार्य प्रारम्भ करना चाहता हूँ । अब पहाड़ों में भ्रमण 
करने की कोई आवश्यकता नहीं है। 
शरीर की ओर ध्यान रखना । किमधिकमिति । 
सस्नेह तुम्हारा, 
विवेकानन्द 
(श्रो जगमोहन लाल को लिखित) 
मरी, 
११ अक्तूबर, १८९७ 
प्रिय जगमोहन लाल, 
जब तुम बम्बई जाने लगना तो जिन तीन संन्यासियों को जयपुर भेज रहा हूँ, 
उनकी समुचित देखभाल के लिए किसीसे कहे जाता । उनके भोजन और आवास 
की अच्छी व्यवस्था करवा दो । मेरे आने तक वे जयपुर में ही रहेंगे। वे बड़े 
बिद्वान्‌ नहीं, किन्तु निरीह प्राणी हैं। वे मेरे अपने हैं। और उनमें से एक तो मेरा 
गुरुभाई ही है। यदि वे चाहें तो उन्हें खेतडी ले जाना--जहाँ में शीघ्र हो पहुंचनेवाला 
हैँ। में अभी चुपचाप यात्रा कर रहा हूँ। में इस वर्ष ज़्यादा व्यास्यान भी नहीं दूंगा । 

अब इस शोरगुल और पाखंड में मेरी आस्था नहीं रह गयी है, इससे कोई लाभ नहीं 
होता। कलकत्ते में अपनी संस्था आरंभ करने के लिए मैं अपना मूक प्रयत्न अवश्य 
करता रहूंगा | इसी उद्देश्य से में चुपचाप विभिन्न केन्द्रों में कोष जमा करने जा रहा हूँ। 
साशीष तुम्हारा, 
विवेकानन्द 
(स्वामी ब्रह्मानन्द को लिखित) 
(सम्भवतः) मरी, 
११ अकतूबर, १८९७ 
अभिन्नहृदय, 
आज तक दस दिन पर्यन्त काश्मीर से जो भी कुछ कार्य किया गया है, मुझे 
ऐसा मालूम हो रहा है कि मेने उसे किसी प्रकार के आवेश में किया है । चाहे 
उसका सम्बन्ध शरीर से रहा हो अथवा मन से । अब में इस सिद्धान्त पर War 
हैं कि इस समय में और किसी कार्य के योग्य नहीं रह गया हूँ ।. . .में यह 
अनुभव कर रहा हूँ कि मैंने तुम लोगों के प्रति अत्यन्त कटु व्यवहार किया है। फिर 
भी में यह जानता हूँ कि तुम मेरी सारी बातों को बर्दाइत करोगे; मठ में इसको 
सहन करनेवाला और कोई दूसरा व्यक्ति नहीं है। तुम्हारे साथ मेंने अत्यधिक कटु 
व्यवहार किया है; जो होना था सो हो गया--भाग्य की बात है। मैं इसके लिए 
परचात्ताप क्‍यों करूँ, उसमें मेरा विश्वास नहीं है--यह भी भाग्य की बात है ! 
‘at का कायं जितना मुझसे हो सकता था, उतना सम्पादन कराकर अन्त में 'माँ' 
ने मेरे शरीर तथा मन को अपहरण कर मुझे त्याग दिया। माँ की जो इच्छा ! 
अब मैं इन तमाम कार्यों से छुट्टी लेना चाहता हूँ । दो-एक दिन के अन्दर सब. . . 
कुछ त्याग कर अकेला ही में कहीं चल दूंगा एवं चुपचाप कहीं पर अपना बाक़ी जीवन 
व्यतीत करूँगा । तुम लोग यदि चाहो तो मुझे क्षमा कर देना, अथवा जो इच्छा हो 
करना । श्रीमती बुल ने अधिक धन प्रदान किया है। शरत्‌ पर उनका अधिक 
विश्वास है । शरत्‌ के परामर्शानुसार समस्त मठों की व्यवस्था करना, अथवा जो 
चाहो करना । किन्तु यह ध्यान रखना कि मेंने सदा वीर की तरह जीवन बिताया 
है-मेरा कार्य तड़ित्‌ जैसा क्षिप्र तथा बज्र जैसा अटल होना चाहिए। अन्तिम समय 
तक में इसी तरह बना रहना चाहता हूँ। अतः मेरे कार्य को सम्पादन कर देना-- 
हार-जीत के साथ उसका कोई सम्बन्ध नहीं है। में कभी लड़ाई में पीछे नहीं हटा 
हैं; अब क्या पीछे हट सकूंगा...? सभी कारों में हार-जीत अवश्यम्भावी है; 
किन्तु मेरा विएवास है कि कायर मरकर निश्चित ही कृमिकीट बनता है । युग 
युग तपस्या करने पर भी कायरां का उद्धार नहीं हो सकता । क्या मुझे अन्त में 

कृमिक्नीट होकर जन्म लेना पड़ेगा ? .. . मेरी दृष्टि में यह संसार एक खेल के 
सिवाय और कुछ नहीं है--और सदैव यह ऐसा ही रहेगा। सांसारिक मानः 
अपमान, लाभ-हानि को लेकर क्या छः माह तक सोचते रहना पड़ेगा ? . . . मैं 
काम करना पसन्द करता हूँ । केवल विचार-बिमशं ही हो रहा है, कोई कुछ 
परामशं दे रहा है, तो कोई कुछ; कोई आतंकित कर रहा है तो कोई डरा रहा 
है। मेरी दृष्टि में यह जीवन इतना अधिक मधुर नहीं है कि इस तरह भयभीत होकर 
सावधानी के साथ इसकी रक्षा करनी होगी | धत, जीवन, बन्धु-वान्धव, मनुष्यों 
के स्नेह आदि के वारे में यदि कोई सिद्धि-प्राप्ति में निःसन्दिग्ध होकर कार्ये 
करना चाहे, अथवा तदथं यदि इतना भयभीत होना पड़े तो उसकी गति वही 
होती है जैसे श्री गुरुदेव कहा करते थे किं 'कोआ अधिक सयाना होता है लेकिन 
. - .'आदि। चाहे और कुछ भी क्यों न हो, रुपये-पैसे, मठ-मन्दिर, प्रचारादि की 
सार्थकता ही क्या है ? समग्र जीवन का एकमेव उद्देश्य है--शिक्षा । शिक्षा के 
बिना घन-दौलत, स्त्री-पुरुषों की आवश्यकता ही क्या है ? 

इसलिए रुपयों का नाश हुआ अथवा किसी वस्तु की हानि हुई--मैं इन बातों 
के लिए न तो चिन्ता कर सकता हूँ और न करूंगा ही। जब मैं लड़ता हूं, कमर कस 
कर ASAT हूं--इस बात को मैं अच्छी तरह से समझता हूँ; ओर जो यह कहता है 
कि कुछ परवाह नहीं, वाह बहादुर, मैं साथ में ही हूँ ' उसे मैं मानता हूँ, उस वीर को, 
उस देवता को मैं मानता हूँ । उस प्रकार के नरदेव के चरणों में मेरे कोटि कोटि 
नमस्कार; वे जगत्‌ पावन हैं, वे जगत्‌ के उद्धार करनेवाले हैं ! और जो लोग केवल 
यह कहते हैं कि--'अरे आगे न बढ़ना, आगे डर है, आगे डर है'--ऐसे जो कायर 
(डिसपेप्टिक) हैं, वे सदा भय से काँपते हैं। किन्तु जगन्माता की कृपा से मुझमें 
इतना साहस है कि भयानक डिस्पेप्सिया के द्वारा कभी मैं कायर नहीं बन सकता 
g । कायरों से और क्या कहा जाय, उनसे मुझे कुछ नहीं कहना है। किन्तु जो वीर 
इस संसार में महान्‌ कार्यों को करते हुए निष्फल हुए हैं, जिन्होंने कभी किसी काये 
से मुंह नहीं मोडा हो, जिन लोगों ने भय एवं अहंकार के वशीभूत होकर कभी आदेश 
की अवहेलना नहीं की है, वे मुझे अपने चरणों में आश्रय प्रदान करें-यह मेरी कामना 
है। मैं ऐसी दिव्य माँ की सन्तान हूँ, जो सभी शक्तियों की धात्री हैं। मेरी दृष्टि 
में मैले-कुचेले फटे वस्त्र के सदृश तमोगुण तथा नरक-कुण्ड में कोई भेद नहीं है, 
दोनों ही बराबर हैँ at जगदम्बे, हे गुरुदेव! आप सदा यह कहते थे कि- “यह 
वीर है !' मुके कायर बनकर मरना न पड़े।-भाई, यही मेरी प्रार्थना है। - - - 
उत्पत्स्यतेऽस्ति मम कोऽपि समानधर्मा श्री रामक्कष्णदेव के दासानुदासों में से 

“कोई न कोई मुझ जैसा अवश्य बनेगा, जो मुझे TART | 

'हे बीर, स्वप्न को त्याग कर जाग्रत हो; मृत्यु सिर पर खड़ी है. . वह 
तुम्हें भयभीत न करे।' जो मेने कभी नहीं किया है, रण में पीठ नहीं दिखायी 
है, बया आज वही होगा ? हारने के भय से क्या मैं युद्धक्षेत्र से पीछे zea ? 
हार तो वीर के अंग का आभूषण है; किन्तु क्या बिना लड़ ही हार मान लूँ ? 
तारा ! माँ !. . .ताल देनेवाला एक भी व्यक्ति नहीं है; किन्तु मन में यह 
पूर्ण अहंकार है कि-- हम सब कुछ समभते हैं ।'. . .मैं अब जा रहा हूँ. . .सब 
कुछ तुम्हारे लिए छोड़े जा रहा हूँ। माँ यदि पुनः ऐसे व्यक्ति प्रदान करें कि जिनके 
हृदय में साहस, हाथों में शक्ति तथा आँखों में अग्नि हो, जो जगदम्बा की वास्तविक 
सन्तान हों--ऐसा यदि एक भी व्यक्ति मुझे दें तो में काम करूँगा, पुनः वापस 
लौटूंगा; अन्यथा में यह समर्झूंगा कि माँ की इच्छा केवल इतनी ही थी। में अब 
प्रतीक्षा करना नहीं चाहता, मैं चाहता हूँ कि कार्य में वायु-वेग सी शीघ्रता हो, 
मुझे निर्भीक हृदय व्यक्ति मिलें । 
सारदा बेचारे को मेंने बहुत सी गालियाँ दी हैं। क्या करूं. . .में गालियाँ 
देता हूँ, किन्तु मुझे भी तो शिकायत में बहुत कुछ कहना है ।-- “मैंने खड़े होकर. 
हाँफते हुए उसके लिए लेख लिखा है ।. - -सव कुछ ठीक है, अन्यथा वैराग्य कँसे 
होगा ? माँ क्या-अन्त में मुझे इन भमेलों में फंसाकर मार डालना चाहती हैं ? 
सभी के समीप में विशेष अपराधी हँ---जो उचित हो करना | 
तुम सभी को मेरा हादिक आशीर्वाद है। शक्तिरूप से तु हारे अन्दर माँ 
का आविर्भाव हो, अभयं प्रतिष्ठाम्‌-मां तुम्हें अभय जो एक मात्र सहारा है, 
प्रदान करे । मैंने अपने जीवन में यह अनुभव किया कि जो स्वयं सावधान रहना 
चाहता है, पग पग पर उसे विपत्ति का सामना करना पड़ता है। जो सम्मान एवं 
प्रतिष्ठा के खो जाने के भय से पीड़ित रहता है, उसकी अवमानना होती है। 
जो सदा नुक्रसान से घबराता है, उसके भाग्य में सदा नुक्रसान ही उपस्थित है।. «« 
तुम लोगों का कल्याण हो । अलमिति । 
सस्नेह तुम्हारा, 
विवेकानन्द 


मरी, 
१२ अक्तूबर, १८९७ 


(स्वामी ब्रह्मानन्द को लिखित) 


अभिन्नहृदय, 
कल में तुमको विस्तृत पत्र लिख चुका हूँ। कोई कोई विषयों में विशेष निर्देश 
देना आवश्यक समझता हूँ ।.. .१. जो लोग धन एकत्र कर भेजेगे. . -उसका | 

प्राप्ति-स्वीकार मठ से होना चाहिए । २. रसीद की दो प्रतियाँ होनी चाहिए-- 
एक प्रति उसे दी जायगी और दूसरी प्रति मठ में रहेगी । ३. एक बड़े रजिस्टर 
में घन एकत्र करनेवालों के नाम तथा पते लिपिबद्ध कर रखने होंगे। ४. मठ के 
कोष में जो रुपये जमा होंगे, उनके पैसे पैसे का हिसाब रखना आवश्यक होगा 
और सारदा तथा अन्यों को जो दिया जा रहा है, उनसे उसका पूरा हिसाब लेना 
होगा । हिसाब न रहने के कारण मुझे चोर न बनना पड़े | बाद में उस हिसाब 
को छपाकर प्रकाशित करना होगा । ५. तुरन्त एक वक्रील के पास जाकर उसकी 
राय से यह वसीयतनामा लिख दो कि मेरे तथा तुम्हारे मरणोपरान्त हरि एवं 
शरत्‌ मठ की सम्पत्ति के अधिकारी होंगे । 
अम्बाला से हरिप्रसन्न आदि के पहुँचने का अभी तक कोई समाचार प्राप्त 
नहीं हुआ है । दुसरा पत्र मास्टर महाशय को दे देना । इति । 
सस्नेह तुम्हारा, 
विवेकानन्द 


(श्री रामकृष्ण वचनामृत के लेखक श्रो 'म'' को लिखित) 
लाल हंसराज जी का मकान, 
रावलपिण्डी, 
१२(?) अक्तूबर, १८९७ 
प्रिय ‘a’, 

C’est bon, mon ami (मित्र, ठीक चल रहा है)--अब आपने यथार्थं 
कार्य प्रारम्भ किया है। हे वीर, अपना आत्मचिकास कीजिए ! जीवन क्या निद्रा 
में ही व्यतीत होगा ? समय तो वीतता जा रहा है ! शाबास, यही तो मागे है! 

आपने जो पुस्तिका प्रकाशित की है, तदथं असंख्य घन्यवाद; उसका जो आकार 
है, उससे व्यय का निर्वाह हो सकेगा या नहीं मैं यही सोच रहा gl- फिर भी 
लाभ हो अथवा नहीं, इस पर ध्यान न दें--उसे प्रकाश में तो आने दीजिए! इसके 
लिए एक ओर जहाँ आपको असंख्य आशीर्वाद प्राप्त होंगे, सरी ओर उनसे भी कहीं 
अधिक आपको अभिक्ञाप मिलेंगे--संसार में यही रीति सदा से चली आ रही है । 


यही तो वास्तविक समय है ! 
भगवदाश्चित, 


विवेकानन्द 


१. महेन्द्रनाय गुप्त या मास्टर महाशय 
६-२५ 

(भगिनी निवेदिता को लिखित) 
जम्मू, 
३ नवम्बर, १८९७ ` 
प्रिय कुमारी नोबल, 


. - अधिक भावुकता कार्य में बाधा पहुँचाती है; घप्त्रादपि कठोराणि मुदूनि 
कुसुमादपि -यह हमारा मंत्र होना चाहिए । 
मैं शीघ्र ही स्टर्डी को पत्र दूंगा । उसने तुमसे यह ठीक ही कहा है कि आपत्ति 
पड़ने पर मैं तुम्हारे समीप Bar । भारत में यदि मुझे एक रोटी का टुकड़ा भी 
मिले तो तुम्हें उसका समग्र अंश प्राप्त होगा- यह तुम निश्चित जानना । कल 
मैं लाहौर जा रहा हूँ; वहाँ पहुँच कर स्टडी को पत्र लिखूंगा । काश्मीर महाराज 
की ओर से कुछ जमीन प्राप्त होने की आशा है, तदर्थं में गत १५ दिनों से यहाँ 
पर हूँ । यदि मुझे यहाँ रहना पड़ा तो आगामी गर्मी के दिनों में पुनः काश्मीर 
जाने का विचार है, एवं वहाँ पर कुछ कार्य प्रारम्भ करने की अभिलाषा है। 
मेरा असीम स्नेह ग्रहण करना । 
तुम्हारा, 
विवेकानन्द 
(स्वामी ब्रह्मानन्द को लिखित) 
लाहौर, 
११ नवम्बर,- १८९७ 
अमिन्नहृदय, 
लाहौर में व्याख्यान किसी तरह समाप्त हो गया।'दो-एक दिन के अन्दर देहरादून 
रवाना होना है। तुम लोगों की असम्मति तथा और भी अनेक वाघाओं के कारण 
सिन्ध यात्रा इस समय मैंने स्थगित कर दी है। विलायत से आयी हुई मेरी दो चिट्टियों 
को किसीने रास्ते में खोला है । अतः अब मुझे पत्रादि न भेजना। खेतड़ी से जन 
मैं पत्र दूं, तब भेजना । यदि तुम उड़ीसा जाना चाहो तो इस प्रकार की व्यवस्था 
करके जाना कि जिससे कोई व्यक्ति तुम्हारा प्रतिनिधि होकर समस्त कार्यो का 
संचालन कर सके--जैसे कि हरि (स्वामी तुरीयानन्द) यह कार्य कर सकता है। 
इस समय मैं प्रतिदिन खासकर अमेरिका से पत्रादि की प्रतीक्षा कर रहा हूँ । 
शायद वह वसीयतनामा जो हरि एवं शरत्‌ के नाम करना था अब्र तैयार 
हो गया है । 
एक समिति स्थापित कर सदानन्द तथा सुधीर को यहाँ छोड़ जाने की इच्छा 
है । इस बार व्याख्यान नहीं देना है-एकदम सीधा राजपूताना जा रहा हूँ। मठ 

३८७ पत्रावली 


स्थापित किये बिना और कुछ नहीं करना है । नियमित व्यायाम के बिना शरीर 

कभी ठीक नहीं रहता है, अधिक बातें करने के फलस्वरूप ही बीमार हो जाता 
हुँ-- यह निश्चित जानना । सबसे मेरा प्यार HEAT | इति । 

सस्नेह तुम्हारा, 

विवेकानन्द 


(श्रीमती इन्दुमती मित्र को लिखित) 
लाहौर, 
१५ नवम्बर, १८९७ 
कल्याणीया, 
माँ, यह अत्यन्त दुःख का विषय है कि इच्छा होने पर भी अब की बार 
सिन्ध जाकर तुम लोगों से मिलना सम्भव न हो सका। पहला कारण यह है कि 
कैप्टन तथा श्रीमती सेवियर जो कि इंग्लैण्ड से यहाँ आकर आज प्रायः नौ महीने 
से मेरे साथ घुम रहे हैं, देहरादून में ज़मीन खरीदकर एक अनाथालय स्थापित 
करने के लिए विशेष उत्सुक हैं । उनका विशेष आग्रह है कि मैं वहाँ जाकर उक्त 
कार्य प्रारम्भ करू---इसलिए देहरादून गये बिना मेरा छुटकारा नहीं है । 
दूसरा यह है कि मूत्राशय में गड़बड़ी हो जाने के कारण मुझे अपने जीवन पर 
भरोसा नहीं है । में अभी भी यह चाहता हूँ कि कलकत्ते में एक भठ स्थापित हो, 
किन्तु उसकी कुछ भी व्यवस्था में नहीं कर पाया हूँ । साथ ही देशवासियों ने, इससे 
पूजं हमारे मठ में जो सहायता प्रदान करते थे, वह भी बन्द कर दी है। उनका 
खयाल है कि इंग्लैण्ड से पर्याप्त मात्रा में घन लेकर में लोटा हूँ !! इतना ही नहीं, 
इस वर्ष श्री रामकृष्ण महोत्सव तक होना नितान्त कठिन है, क्योंकि विलायत हो 
आने के कारण रासमणि के उत्तराधिकारी मुझे बगीचे में नहीं जाने देंगे !! अतः 
राजपूताना आदि स्थलों में मेरे जो दो-चार मित्र हैं, उनसे मिलकर कलकत्ते में 
अपना एक केन्द्र निर्माण करने के लिए आप्राण प्रयास करना मेरा प्रथम कतव्य है । 
इन सब कारणों से नितान्त दुःख के साथ इस समय सिन्घऱयात्रा स्थगित करनी पड़ी। 
राजपूताना तथा काठियावाड्‌ होकर लोटते समय जाने का विशेष प्रयास करूंगा | 
तुम दुःखित न होना | एक दिन के लिए भी मैं तुम लोगों को नहीं भूला हूँ, किन्तु 
aia पालन करना पहले उचित है। कलकत्ते में एक मठ स्थापित हो जाने 
पर मैं निश्चिन्त हो जाऊँगा। तभी मुझे यह भरोसा हो सकता है कि जीवन भर 
दुःख-कष्ट उठाकर मैंने जो कुछ कामं किया है, मेरे शरीरान्त के बाद वह समाप्त 
नहीं हो जायगा । आज ही देहरादून रवाना हो रहा हुँ-वहाँ पर सात-एक 

दिन रहने के वाद राजपूताना और फिर वहाँ से काठियावाड़ आदि जाने का 
बिचार है । 

साशीर्वाद तुम्हारा, 

विवेकानन्द 


(स्वामी ब्रह्मानन्द को लिखित) 
लाहौर, 
१५ नवम्बर, १८१७ 
अभिन्नहृदय, 
सम्भवतः तुम्हारा तथा हरि का स्वास्थ्य अब ठीक होगा । अत्यन्त धूमधाम 
के साथ लाहौर का कायं समाप्त हो चुका है। अब मैं देहरादून रवाना हो रहा हूँ । 
सिन्ध-यात्रा स्थगित कर दो गयी है। दीनू, लाटू. तथा कृष्णलाल जयपुर पहुँचे हैं 
या नहीं, अभी तक कोई समाचार प्राप्त नहीं हुआ है। मठ के ख़चे के लिए बाबू 
नगेन्द्रनाथ गुप्त महोदय यहाँ से चन्दा एवं दान की रक्रम को एकत्र कर भेजेंगे। 
उनके पास रसीद की किताबें भेज देना । मरी, रावलपिण्डी तथा सियालकोट से 
तुम्हें कुछ प्राप्त हुआ है अथवा नहीं, मुझे सूचित करना । 
इस पत्र का उत्तर 'द्वारा पोस्ट मास्टर, देहरादुन'--इस पते पर देना । अन्य 
पत्रादि देहरादून से मेरा पत्र मिलने पर भेजना । मेरा स्वास्थ्य ठीक है। रात में 
दा-एक बार उठना पड़ता है। नींद भी ठीक आती है। अधिक व्याख्यान देने पर 
भी नींद की कोई हानि नहीं होती है, साथ ही व्यायाम भी प्रतिदिन जारी है। . . . 
कोई गड़बड़ी नहीं है। अब क़मर कसकर जुट जाओं एवं दूनी शक्ति के साथ 
कार्य करो । उस बडी जगह पर चुपचाप दृष्टि रखना । इसी समय वहीं पर 
महोत्सव (श्री रामकृष्ण का जन्मोत्सव) करने की यथोचित व्यवस्था की जा रही 
है । सबसे मेरा प्यार कहना । इति। 
सस्नेह तुम्हारा, 
विवेकानन्द 
पुनकु्च--मास्टर महाशय यदि बीच बीच में हम लोगों के बारे में ‘gaga’ 
में लिखते रहें तो बहुत ही अच्छा हो । फिर तो लाहौर में हलचल बन्द नहीं 
होगी । अब पर्याप्त उत्साह है । भली-भांति सोच-विचार कुर रुपये-पैसे खर्च 
करना; तीर्थ-यात्रा का भार अपने ऊपर तथा प्रचारादि का व्यय मठ से हो । 
fae 

(श्रीमती इन्दुमती मित्र को लिखित) 
देहरादुन, 
२४ नवम्बर, १८९७ 
कल्याणीया, 


माँ, तुम्हारा तथा हरिपद का पत्र यथासमय प्राप्त हुआ। तुम लोगों के दुःखी 

होने का पर्याप्त कारण है। क्या किया जाय--तुम ही वताओ ? मैं देहरादुन 
जिस कार्य से आया था, वह भी निष्फल हुआ; सिन्ध भी नहीं जा सका। प्रभु की 
जो इच्छा ! अब राजपूताना तथा काठियाबाड़ होकर सिन्ध होता हुआ कलकत्ते 
लौटने की इच्छा है । मार्ग में एक और विध्त होने की सम्भावना है । यदि वह 
न हो तो निश्‍चित ही मैं सिन्ध आ रहा हूँ। छुट्टी लेकर वृथा ही हैदराबाद आने 
आदि में अवश्य ही बहुत कुछ असुविधा हुई होगी । acter किया हुआ थोड़ा सा 
भी कष्ट महान्‌ फल का जनक होगा। आगामी शुक्रवार को यहाँ से मैं रवाना हो 
जाऊंगा, एवं सहारनपुर होकर एकदम राजपूताना जाने का विचारहै। मेरा स्वास्थ्य 
अब ठीक है । आशा है कि तुम लोग भी सकुशल होगे। यहाँ पर तथा देहरादून के 
समीप प्लेग फैलने के कारण बहुत गड़बड़ी मची हुई है, इसलिए हम लोगों को भी 
बहुत कुछ असुविधा का सामना करना पड़ रहा है तथा भविष्य में करना पड़ेगा। 
मठ के पते पर पत्र देने से मैं जहाँ कहीं भी रहें, मुझे वह पत्र मिल जायगा । 

हरिपद तथा तुम मेरा स्नेह तथा विशेष आशीर्वाद जानना । इति । 

साशीर्वाद तुम्हारा, 
जिवेकानन्द 


(“मास्टर महाशय' को लिखित) 
देहरादून, 
२४ नवम्बर, १८९७ 
प्रिय ‘A’, 
आपके दूसरे पत्रक (“वचनामृत के कुछ पृष्ठ) के लिए अनेकानेक धन्यवाद L 
यह निश्चय ही आइचयंजनक है। यह आयोजन नितान्त मौलिक है। किसी महान्‌ 
आचार्ये का जीवन-चरित्र लेखक को मनोभावों की छाप पड़े बिना जनता के 
सामने कभी नहीं आया, पर आप वैसा करके दिखा रहे हैं। आपको देली नवीन 
और निश्चित रूप की है, साथ ही भाषा की सरलता एवं स्पष्टता के लिए जितनी 
भी प्रशंसा की जाय वह थोड़ी है। 

पत्रको के पढ़ने से मुझे कितना हर्ष हुआ है मैं उसका यथां शब्दों में वर्णन 
नहीं कर सकता । जब मैं उसे पढ़ता हूँ तो सचमुच हर्ष से उन्मत्त हो जाता हूँ। 
यह बात विचित्र है न ? हमारे गुरु और प्रभु इतने मौलिक थे कि हममें से प्रत्येक 
को या तो मौलिक बनना पड़ेगा या 'कुछ नहीं! । अब मेरी समझ में आया कि 
उनकी जीवनी लिखने का प्रयत्न हममें से किसी ने क्यों नहीं किया । यह महान्‌ 
कार्ये आपके लिए सुरक्षित था। वे निश्चय ही आपके साथ हैं। 
प्रेम और नमस्कार के साथ, 
आपका, 
विवेकानन्द 


पुनदच--सक्रेटिस के वार्तालाप में प्लेटो ही प्लेटो की छाप है, परन्तु आप 
स्वयं तो इसमें अदृश्य ही हैं। साथ ही उसका नाटकीय पहलू परम सुन्दर है। 

यहाँ और पश्चिम में दोनों जगह लोग इसे बहुत पसंद करते हैं। 
; a 


(स्वामी प्रेमानन्द को लिखित) 
देहरादुन, 
२४ नवम्वर, १८९७ 
प्रिय बाबू राम, 
हरिप्रसन्न से तुम्हारे विषय में सब समाचार मुझे मिले। यह सुनकर मैं बहुत 
खुश हँ कि राखाल एवं हरि अब बिल्कुल स्वस्थ हैं | 
इस समय टेहरी के बाबू रघुनाथ भट्टाचायं गले के दर्द से बहुत कष्ट उठा 
रहे हैं। बहुत दिनों से गर्दन के पिछले भाग में दर्द से मैं भी पीड़ित हूँ । अगर 
तुम्हें बहुत पुराना घी मिल सके तो थोड़ा उनको देहरादून भेज देना और थोड़ा 
मुझको खेतडी के पते से भेज देना । शरत्‌ (वकील) या हादू के यहाँ वह तुम्हें 
ज़रूर मिल जायगा। पता लिखना : बाबु रघुनाथ भट्टाचाये, देहरादुन, परिचिमोत्तर 
प्रान्त...और वह उनके यहाँ पहुंच जायगा | 
परसों मैं सहारनपुर के लिए प्रस्थान करूँगा; वहाँ से फिर राजपूताना ! 


सस्नेह तुम्हारा, 
विवेकानन्द 


पुमश्च--मेरा सबको प्यार | 
. वि० 

(स्वामी ब्रह्मानन्द को लिखित) 

दिल्ली, 

३० नवम्बर, १८९७ 

अभिन्नहृदय, 

कुमारी मूलर ने जो दान देने के बारे में लिखा है, उसमें से कुछ अंश कलकत्ते 
पहुँच चुका है । अवशिष्टांश शी त्र ही आनेवाला है । उसमें हम लोगों का भी कुछ 
है । कुमारी मूलर तुम्हारे एवं मेरे नाम से प्रिण्डाल कम्पनी में रुपये जमा करेंगी। 
तुम्हारे नाम मुख्तारनामा रहने के कारण तुम अकेले ही तमाम रुपये उठा सकते 
हो । ज्योंही रपया जमा हो जाय, त्योंही हरि के साथ तुम स्वयं पटना जाकर उस 
व्यक्ति से वार्तालाप करो एवं जैसे भी बने उसे राजी करो; और यदि उस जमीन 
का मूल्य उचित समको तो उसे खरीद लो। अन्यथा दूसरी जमीन के लिए प्रयत्न 
करो । मैं भी इधर रुपये एकत्र करने की व्यवस्था कर रहा हूँ। चाहे कुछ भी क्यों 
न हो; अपनी ज़मीन में महोत्सव करके ही दम लेना है। इस बात को न भूलना । 
इन ८-९ महीनों में तुमने जो कुछ किया है, बहुत किया है--वहुत बहादुरी 
दिखायी है । अब झटपट एक मठ तथा कलकत्ते में अपना एक केन्द्र स्थापित कर 
_ लेने के बाद आगे बढ़ना है। इस ध्येय की पूर्ति के लिए काम-काज मेहनत के साथ 
एवं बहुत ही गोपनीय रूप में करना । काशीपुर के मकान का भी खयाल रखता । 
कल मैं अलवर होकर खेतडी रवाना हो रहा हूँ। यद्यपि मुझे जुक़ाम हुआ है फिर 
भी शरीर ठीक है । पत्रादि खेतड़ी के पते पर भेजना। सबसे प्यार कहना। इति। 
सस्नेह तुम्हारा, 

विवेकानन्द 

पुनश्च--उस वसीयतनामे का क्या हुआ जिसको मैंने शरत एवं हरि के 
नाम करने के लिए तुमसे कहा था ? अथवा क्या तुम जमीन आदि मेरे नाम से 


खरीदोगे जिससे कि मैं ही वसीयत कर सकू ? 
वि० 
(स्वामी ब्रह्मानन्द को लिखित) 
खेतड़ी, 
८ दिसम्बर, १८९७ 
अभिन्नहूदय, 


f 
कल हम लोग खेतड़ी के लिए रवाना होंगे । देखते देखते-हम लोगों का सामान 
बहुत बढ़ गया है। खेतड़ी पहुँचकर सभी को मठ में भेजने का विचार है। इनके 

द्वारा जिन कार्यों की मुझे आशा थी, उसका कुछ भी न हो सका। अर्थात्‌ मेरे 
साथ रहने से कोई भी व्यक्ति कुछ भी कार्य नहीं कर सकेगा--यह निश्चित है। 
स्वतंत्र रूप से भ्रमण किये विना इन लोगों के द्वारा कुछ भी नहीं हो सकेगा । 
अर्थात्‌ मेरे साथ रहने से इनको कौन पूछेगा--केवल मात्र समय नष्ट करना है। 
इसीलिए इन लोगों को मठ में भेज रहा हूँ । 
afar कोष में जो घन अवरिष्ट है, उसे किसी स्थायी कार्य के लिए पृथक्‌ 
कोष में जमा रखने की व्यवस्था करना । अन्य किसी कार्य में उस पैसे को खर्च 
न करना तथा दुभिक्ष-कार्य का पूर्ण विवरण देकर यह लिख देना कि “इतने 
रुपये किसी अन्य अच्छे कार्य के लिए रखे हुए हैं।' 
मैं काम चाहता हँ--किसी प्रकार की घोखाधडी नहीं चाहता हूँ। जिन लोगों 
की काम करने की इच्छा नहीं है, उनसे मुझे यही कहना है कि वे अभी से अपना 
रास्ता देखें । यदि तुम्हारा मुख्तारनामा खेतडी पहुँच गया होगा तो वहाँ पहुँचते 
ही मैं उस पर हस्ताक्षर कर तुम्हें भेज दूंगा। अमेरिका के बोस्टन की मुहर जिन 
पत्रों पर हो, केवल उन्हीं Talat खोलना; अन्य पत्रादि नहीं खोलना । मेरे 
पत्रादि खेतड़ी के पते पर भेज देना । राजपूताना में ही मुझे घन मिल जायगा, 
तदर्थं चिन्तित न होना । तुम लोग जी-जान से जगह के लिए प्रयास करो-अब 
की वार अपनी जमीन पर ही महोत्सव करना होगा | 
रुपये क्या बंगाल बेंक में जमा हैं अथवा तुमने अन्यत्र कहीं रखे हैं? रुपये- 
पैसों के बारे में विशेष ध्यान रखना; पूरा पूरा हिसाब रखना एवं यह ख्याल 
रखना कि घन के बारे में अपने बाप पर भी विश्‍वास नहीं किया जा सकता । 
सबसे प्यार कहना। हरि का स्वास्थ्य कंसा है, लिखना। देहरादून में उदासी 
साधु कल्याणदेव तथा और भी दो-एक जनों के साथ भेंट हुई थी । हृषीकेश के 
लोग मुझे देखने के लिए विशेष उत्सुक हैं--'नारायण हरि” की बात बार बार 
पूछी जाती है । 
सस्नेह तुम्हारा, 
विवेकानन्द 
(स्वामी ब्रह्मानन्द को लिखित) 
खेतड़ी, 
१४ दिसम्बर, १८९७ 
अभिन्नहृदय, 
आज तुम्हारे मुख्तारनामा पर अपना हस्ताक्षर कर भेज दिया ।. . .जितना 
शीघ्र हो सके तुम रुपये निकाल लेना एवं वैसा करते ही मुझे 'तार' से सुचित करना। 

छतरपुर नामक किसी एक बुन्देलखण्डी राज्य के राजा ने मुझे आमन्त्रित किया 
है। मठ लौटते समय उनके यहाँ होता जाऊंगा । लिमडी के राजा साहब भी 
अत्यन्त आग्रह के साथ बुला रहे हैं; वहाँ भी जाना ही पड़ेगा। एक बार झटपट 
काठियावाइ का चक्कर लगाकर जाना है। कलकत्ते पहुँचने पर कहीं शान्ति 
मिलेगी ।. . बोस्टन के समाचार भी तो अभी तक कुछ भी नहीं मिले हैं, ऐसा 
मालूम होता है कि सम्भवतः शरत्‌ वापस आ रहा है । अस्तु, जहाँ से भी जो 
कुछ समाचार प्राप्त हो, तत्क्षण ही मुझे सूचित करना | इति। 
सस्नेह तुम्हारा, 
विवेकानन्द 
पुनश्च--कन्हाई का स्वास्थ्य कंसा है ? पता लगा कि उसका स्वास्थ्य ठीक 
नहीं है। उसकी देखभाल अच्छी तरह से करना तथा इस बात का ध्यान रखना कि 
किसी पर हुक्रमत न होने पावे। हरि की तथा अपनी कुशलप। का समाचार >E I 
qo 
(स्वामा- शिवानन्द को लिखित) 
जयपुर, 
२७ दिसम्बर, १८९७ 
प्रिय शिवानन्द, ‘ 
बम्बई के गिरगाँव निवासी श्री शेतलूर ने, जिनके साथ मद्रास में रहते समय 
तुम्हारा घनिष्ठ परिचय हुआ था, अफ्रीका में रहनेवाले भारतवासियों के 
आध्यात्मिक अभाव को दूर करने के निमित्त किसी को वहाँ भेजने के लिए लिखा 
है। यह निश्चित है कि वे ही उस मनोनीत व्यक्ति को अफ्रीका भेजेंगे एवं 
उसका समस्त व्यय-भार स्वयं ग्रहण करेंगे । 
इस समय यह कार्य नितान्त सरल अथवा अंभटरहित प्रतीत नहीं होता है। 
किन्तु सत्पुरुषों को इस कार्य के लिए अग्रसर होना उचित है । तुम जानते हो कि 
wat पर इवेत जातियाँ भारतीय प्रवासियों को बिल्कुल ही पसन्द नहीं करतीं | वहाँ 
का कार्य है--मारतीयों का जिससे भला हो, वह करना; किन्तु यह कार्य इतना 
साबधान एवं शान्त चित्त होकर करना होगा कि जिससे नवीन किसी/भगड़े की सृष्टि 
न होने पावें। कार्य प्रारम्भ करने के साथ ही साथ फलः प्राप्ति की कोई सम्भावना 
नहीं है; किन्तु इसमें सन्देह नहीं कि आगे चलकर आज तक भारत के कल्याण के 
लिए जितने भी कार्य किये गये हैं, उन समस्त कार्यों की अपेक्षा इसमें अधिक फल 
प्राप्त होगा । मेरो इच्छा है कि तुम एक बार इस काये में अपने भाग्य की परीक्षा 
करो । यदि इसमें तुम्हारी सम्मति हो तो इस पत्र का उल्लेख कर शेतलूर को तुम 

अपना अभिप्राय सूचित करना तथा अन्यान्य समाचार पूछना । शिवा a: सन्तु 
पन्थानः। मेरा शरीर पुर्ण स्वस्थ नहीं है; किन्तु शीघ्र ही मैं कलकत्ता रवाना 


हो रहा हूं, एवं शरीर भी ठीक हो जायगा । इति.। 
भगवत्मदाश्रित, 


विवेकानन्द 
(स्वामी रामकृष्णानन्द को लिखित) 
मठ, वेलूड़, हावड़ा, 
प्रिय शशि,- २५ फ़रवरी, १८९८ 
मद्रास से महोत्सव (श्री रामकृष्ण का जन्मोत्सव) के सफलतापूर्वक सम्पन्न 
होने का संवाद पाकर हम सभी तुम्हारा अभिनन्दन करते हैं। में समभता हूँ 
कि लोगों की उपस्थिति पर्याप्त मात्रा में हुई होगी एवं उनके लिए आध्यात्मिक 
खुराक की भी यथेष्ट व्यवस्था रही होगी । 
तुम अपने अत्यन्त प्रिय आसन-मुद्रादि तथा 'क्लीं फट्‌' के बदले में मद्रासियों 
को आत्मविद्या की शिक्षा प्रदान करने के लिए विशेष रूप से कटिबद्ध हुए हो-- 
यह जानकर हम सभी को अत्यन्त खुशी हुई। श्री रामकृष्णदेव के सम्बन्ध में 
तुम्हारा भाषण वास्तव में अत्यन्त सुन्दर हुआ था । जिस समय में खंडवा में था, 
उस समय “मद्रास मेल' नामक समाचार पत्र में उसका एक विवरण मुझे यद्यपि 
सामान्य खूप से देखने को मिला था; किन्तु मठ को तो उसका कुछ भी अंश 
प्राप्त नहीं हुआ । तुम उसकी एक प्रतिलिपि हमें क्‍यों नहीं भेज देते ? 
मुझे यह मालूम हुआ कि मेरे पत्रादि तुम्हें प्राप्त होने के कारण तुम 
दुःखित हो, क्या यह सत्य है ? सच बात तो यह है कि तुमने मुझे जितने पत्र 
भेजे हैं, उनसे कहीं अधिक पत्र मैंने अमेरिका तथा यूरोप से तुमको लिखे हैं! 
मद्रास से प्रति सप्ताह जहाँ तक हो सके, मुझे समाचार भेजना तुम्हारे लिए 
उचित है । इसका सरल तरीका यह है कि प्रतिदिन एक कागज पर कुछ समाचार 
तथा कुछ एक पंक्तियां लिखकर रखने की व्यवस्था की जाय । 
कुछ दिनों तक मेरा स्वास्थ्य ठीक नहीं था, अब कुछ अच्छा है । इस समय 
कलकतते में अन्यान्य वर्षों की अपेक्षा कुछ अधिक जाड़ा है एवं इसके फलस्वरूप 
अमेरिका से मेरे जो मित्र आये हैं, वे अत्यन्त कुशलपूर्व क हैं । जो ज़मीन ख़रीदी 
गयी है, आज उसका अधिकार लिया जायगा । यद्यपि अधिकार लेते ही वहाँ पर 
महोत्सव करना संभव नहीं है, फिर भी रविवार के दिन वहाँ पर कुछ न कुछ करने 
की व्यवस्था में अवश्य ही रखूंगा । कम से कम श्री रामकृष्णदेव का भस्मावश्ेष 
उस दिन के लिए अपनी निजी जमीन में ले जाकर वहीं पर उसकी पूजा की व्यवस्था 

अवश्य ही की जायगी। गंगाधर यहीं है एवं वह तुम्हें यह सूचित करना चाहता है 
कि यद्यपि उसने 'ब्रह्मवा दिन्‌' पत्रिका के कुछ ग्राहक बनाये हैं, किन्तु पत्रिका निर्धारित 


.समय पर न आने के कारण उसे यह डर है कि कहीं उनसे भी उसे शीघ्र ही हाथ 


न घोना पड़े । तुममे एक युवक को जो प्रशंसा-पत्र दिया है, वह मुझे प्राप्त हुआ 
है एवं उस पत्र के साथ वही पुरानी कहानी दुहरायी गयी है- “महोदय, मेरे 
जीवन-निर्वाह का कोई भी प्रबन्ध नहीं है।' विशेषकर इस कहानी का मद्रासी 
संस्करण में इतना अंशविशेष जोड़ दिया गया हैं कि 'मेरी सन्तानों की संख्या भी 
अधिक है' जिसको विकसित करने में किसी सिफ़ारिश की आवश्यकता नहीं थी। 


"यदि मुझसे उसकी कुछ सहायता होती तो मुझे खुशी होती; किन्तु सच बात यह 


है कि इस समय मेरा हाथ खाली है--मेरा जो.भी कुछ था, सब कुछ मैंने राखाल 
को सौंप दिया है । वे लोग कहते हैं कि मैं अधिक खर्च करने का आदी हें। अतः 
मेरे पास पैसा रखने से वे लोग डरते हैं । अस्तु, मैंने उस पत्र को राखाल के पास 
भेज दिया है--यदि किसी प्रकार वह तुम्हारे युवक मित्र को सहायता पहुँचा 
सके जिससे कि वह कुछ और अधिक बच्चों को dar कर सके । उसने लिखा है 
कि ईसाई घम ग्रहण करने पर ईसाई लोग उसकी सहायता करने को प्रस्तुत हैँ; 
किन्तु वह ईसाई नहीं बनेगा । सम्भवतः उसे यह डर है कि कहीं उसके ईसाई बन 
जाने से हिन्दू भारत अपना एक उज्ज्वल रत्न खो बैठेगा एवं हिन्दू समाज भी 
उसके चिर दारिद्य को प्रचारित करने की शक्ति के लामसे वंचित हो जायगा। 
नदी के किनारे नवीन मठ में रहने के फलस्वरूप एवं यहाँ पर जिस मात्रा 
में विशुद्ध और ठण्डी वायु सेवन करना पड़ा है, उसमें अनभ्यस्त होने के कारण 
सभी ब्रच्चे विशेष हैरान हो उठे हैं। सारदा दिनाजपुर से "मलेरिया' लेकर 
लौटा है । दुसरे दिन मेंने उसे अफीम की एक खूराक दी जिससे कोई विशेष लाभ 
नहीं हुआ; केवल उसके मस्तिष्क पर कुछ प्रभाव पड़ा जो कुछ घंटों के लिए 
अपनी स्वाभाविक अवस्था, बेवक़ूफ़ी, की तरफ़ गतिशील हुआ । हरि को भी 
कलेरिया' हो गया था। मैं समझता हूँ कि इससे उनकी चरबी कुछ घट जायगी। 
कार्य प्रारम्भ कर दिया है; यदि हरि, सारदा तथा स्वयं मुझको तुम वॉल्टस्‌ नृत्य 
(waltz) करते देखते तो तुम्हारा हृदय आनन्द से भर जाता। में स्वयं ही 
अत्यन्त आश्चर्यान्वित हो उठता हूँ कि कैसे हम अपने को संभाल सेते हैं । 
eq आ पहुँचा है एवं वह अपनी आदत के अनुसार कठिन परिश्रय कर रहा 
है । अब हम लोगों के लिए कुछ अच्छे फर्नीचर ग्राप्त हुए हैं । तुम स्वयं ही सोच 
सकते हो कि उस पुराने मठ की चटाई के स्थान पर सुन्दर टेबल, कुर्सी और तीन 

संक्षिप्त बना दिया है । तुम्हारे 'क्लीं-फट्‌', झाँझ और घंटे की जो काट्झाँट की 
गयी है, उसे कहीं तुम देख लो तो तुम्हें मूर्छा आने लगेगी! जन्मतिथि-पूजा केवल 
दिन में की गयी थी और रात में सभी सुख की नींद सोये थे। तुलसी और खोका 
केसे हैं तुलसी को अपना काम सौंपकर तुम एक बार कलकत्ते आ जाओ न। 
किन्तु उसमें व्यय अधिक होगा और लौटकर भी तो तुम्हें पुनः वहीं जाना पढ़ेगा; 
क्योंकि मद्रास के कार्य को भी तो पूणं रूप देना होगा। मैं कुछ एक माह के बाद 
ही श्रीमती बुल के साथ पुनः अमेरिका रवाना हो रहा हूँ । 
गुडदिन से मेरा प्यार कहना एवं उससे कहना कि जापान जाते समय हम 
उससे अवश्य मिलेंगे । शिवानन्द यहीं पर है और उसकी हिमालय के लिए चिर- 
प्रस्थान की प्रबल इच्छा को बहुत कुछ प्रशमित करने में में सफल हुआ हूँ। क्या 
तुलसी का भी यही विचार है? में समझता हूँ कि वहाँ बड़े बड़े चूहों के बिलों 
भें उसकी साध मिट सकती है-तुम्हारी क्या राय है ? 
यहाँ पर मठ तो स्थापित हुआ। मैं भी अधिक सहायता प्राप्ति के लिए विदेश 
जा रहा हूँ।. . .शक्ति के साथ कार्य करो । भारत, बाहर एवं भीतर दोनों तरफ़ 
से सड़ा मुर्दा हो गया है । श्री गुरुदेव के आशीर्वाद से भारत जीवित हो उठेगा। 
मेरा हादिक प्यार जानना । इति । 
भगवत्पदाश्रित तुम्हारा, 
विवेकानन्द 
(कुमारी मेरी हेल को लिखित) 


वेलूड़ मठ, ` 


जिला हाबड़ा, 
बंगाल, भारत, 
२ माचे, १८९८ 

प्रिय मेरी, 
मैंने मदर चर्च' को जो पत्र लिखा है, आशा है, उससे तुमको मेरा समाचार 
मिल गया होगा । तुम सब, तुम्हारा सारा परिवार, मेरे प्रति इतना ममतालु 
है । जगता है, जैसा कि हम हिम्दू कहा करते हैं, निश्चय ही पूदं जन्म में मैं तुम 
लोगों से सम्बन्धित रहा हुंगा। करोड़पति आविर्भूत नहीं होते, मुझे केवल इसी बात 
का दुःख है और उत लोगों की मुझे तत्काल ही बड़ी आवश्यकता है, क्योंकि निर्माण 
एवं संगठन: के काय में में दिन प्रतिदिन जजर, बुद्ध एवं चूर होता आ रहा हूँ । 
यद्यपि हेरियट में लाखों अच्छाइयाँ हैं, फिर भी मुझे विश्वास है कि नक़द गुण के 
कुछ लाख ही इसको ओर भी प्रकाशमान वना देते; अतः तुम भी वही भूल न करना 

एक तरुण युगल के पास पति-पत्नी बतने के लिए और सब कुछ था, महज लड़की 
का पिता इस वात पर अड़ा था कि वह अपनी लड़की को करोड़पति के अतिरिक्त 
अन्य किसी को नहीं देगा । यह तरुण युगल हताश हो गया, लेकिन तभी एक 
चतुर विवाह तय करानेवाला उनकी रक्षा के लिए उपस्थित हो गया । उसने वर 
से पूछा कि क्या वह १० लाख रुपये मिलने पर अपनी नाक देने के लिए तैयार 
है ! उसने कहा--नहीं । तब शादी तय करानेवाले ने लड़की के पिता के सामने 
यह क़सम खायी कि वर के पास करोड़ों का सामान है, और शादी तय हो गयी | 
इस तरह के करोड़ों को तुम न लेना । हाँ, तो तुम करोड़पति नहीं पा सकी, 
और इसलिए मैं रुपये नहीं पा सका; अतः मुझे बडी चिन्ता करनी पड़ी, और 
व्यथं ही घोर परिश्रम करना पड़ा। इसीलिए में बीमार पड़ गया । सच्चे कारण को 
खोज निकालने के लिए मेरे जैसे तेज़ दिमाग़वालों की ज़रूरत होती है, मैं अपने 
पर मुरघ हूँ । 

हाँ, जब मैं लंदन से लौटा तो यहाँ दक्षिण भारत में, जब लोग आयोजनों और 
भोजों में व्यस्त थे, और जितना संभव था, उतना काम मुझसे निचोड Ra, तब 
एक पुरानी पैत्रिक बीमारी उभरी । उसकी प्रकृति तो सदा से रही थी, किन्तु 
मानसिक कार्य की अति ने उसे 'आत्माभिव्यक्ति' का अबसर दे दिया | शक्ति का 
पूर्ण ह्वास एवं आत्यन्तिक अवसाद उसका परिणाम हुआ, और अपेक्षाकृत ठंडे उत्तर 
भारत के लिए मद्रास से तत्काल प्रस्थान करना पड़ा | एक दिन के विलम्ब का अर्थ 
था, उस भीषण गर्मी में दूसरे स्टीमर के लिए एक सप्ताह प्रतीक्षा करना । हाँ, तो 
मुझे बाद में ज्ञात हुआ कि दूसरे दिन श्री बरोज मद्रास पहुँचे एवं अपेक्षानुसार 
मुझे वहाँ न पाकर बड़े खिन्न हुए। मैंने वहाँ उनके स्वागत और आवास का प्रबन्ध 
कर दिया था । उन बेचारों को क्या पता कि उस समय मैं यमलोक के द्वार पर था । 

पिछली गरमी भर मैं हिमालय पर भ्रमण करता रहा । मैंने अनुभव किया 
कि ठंडे जलवायु में तो में स्वस्थ रहता हूँ; लेकिन मैदानी इलाक़ों की गर्मी में ज्यों 
ही आता हूँ, पुनः बीमार पड़ जाता हूँ । आज से कलकत्ते में गर्मी तीव्र होती जा 
रही है और शीघ्र ही मुझे भागना पड़ेगा। चूँकि श्रीमती बुल एवं कुमारी मैक्लिऑॉड 
इस समय यहाँ (भारत में) हैं, अमेरिका ठंडा पड़ गया है। संस्था के लिए कलकत्ते 
के नजदीक्ष गंगा-तट पर मैने थोड़ी सी जमीन खरीद ली है। उसमें एक छोटा सा 
मकान है, जिसमें इस समय वे लोग रह रहे हैं; नजदीक ही यह मकान है जिसमें 
इस समय मठ है; और हम लोग रहते हैं। 

अतः मैं उनसे रोज़ हो मिल लेता हूँ और वे भारत में बहुत ही आनन्द प्राप्त 
कर रही हैं । एक महीने के बाद वे काइमीर का भ्रमण करना चाहती हैं, ओर 

यदि उनकी इच्छा हुई तो पथ-प्रदशंक, मित्र एवं शायद एक दार्शनिक के रूप में 
उनके साथ जा सकता Fl उसके पश्चात्‌ हम सब लोग पर-चर्चा एवं स्वतंत्रता 
के देश के लिए समुद्र-मार्ग से प्रस्थान करेंगे । 
मेरे कारण तुम्हें उद्विग्न होने की आवश्यकता नहीं है, क्योंकि यदि बुरा ही 
होना है तो मुझे उड़ा ले जाने में वीमारी को दो-तीन साल लग जायेंगे। अन्यथा 
वह एक अनपकारी साथी के रूप में बनी रहेगी । में संतुष्ट हूँ कार्य के सुव्यवस्थित 
करने के लिए ही मैं कठिन परिश्रम कर रहा हूँ जिससे रंगमंच से मेरे विलुप्त 
होने के बाद भी मशीन चलती रहे। मृत्यु पर तो में बहुत पहले ही--जव मैंने 
जीवन का उत्सग कर दिया था, तभी--विजय प्राप्त कर चुका हूँ। मेरी चिन्ता 
का बिषय केवल काम है और उसे भी प्रभु को समपित कर दिया है, उनको ही 
सब कुछ ज्ञात है। 
सतत भगवत्पदाश्चित, 
विवेकानन्द 


(स्वामी रामकृष्णानन्द को लिखित) 
(सम्भवतः) भार्च १८९८ 
प्रिय शशि, i 

तुम्हें दो बातें लिखना में भूल गया था । 

१. गुडविन से संकेत-लिपि--कम से कम तत्सम्बन्धी प्रारम्भिक बातें-- 
तुलसी को सीख लेना चाहिए। २. जञ में भारत से बाहर था, तब प्रायः प्रत्येक 
डाक में मद्रास के लिए मुझे पत्र लिखना पड़ता था। उन पत्रों की प्रतिलिपि 
भेजने के लिए मैं वार बार पत्र लिखकर हैरान हो चुक्रा हूँ । उन पत्रों को मेरे 
पास भेज देना । मैं अपना अ्रमण-वृत्तान्त लिखना चाहता हूँ । उन्हें भेजना न 
भूलना । कार्यं समाप्त होते ही मैं उन्हें लौटा दूंगा । 'डान' (Dawn) पत्रिका की 
प्रति संख्या के लिए ४०) रुपये ख़चं होंगे तथा दो सौ ग्राहक मिलते ही उसका 
नियमित प्रकाशन हो सकेगा--यह समाचार उल्लेखनीय है। 'प्रबुद्ध भारत' की 
स्थिति अव्यवस्थित है, ऐसा मुझे प्रतीत हो रहा है; उसकी सुव्यवस्था के लिए 
यथासाध्य प्रयत्न करते रहो । वेचारे आलासिगा के लिए मैं अत्यन्त दुःखी हूँ । उसके 

लिए में केवल इतना ही कर सकता हूँ कि एक वर्ष तक अपने सांसारिक उत्तरदायित्व 
से वह छुटकारा पा सके, जिससे कि 'ब्रह्मवादिन्‌” के लिए वह अपनी सारी शक्ति 
का प्रयोग कर सके | उक्ते कहना कि वह चिन्तित न हो। मुझे सर्वदा उसका 
रूपाल है । मेरे प्रिय वत्स, उसको भक्ति का प्रतिदान में कभी नहीं दे सकूंगा । 

श्रीमती बुल एवं कुमारी मैक्लिऑड के साथ पुनः काएमीर जाने की मैं सोच 
रहा हूँ । तढुपरान्त कलकत्ता लौटकर वहाँ से अमेरिका रवाना होना है । 
कुमारी नोबल जैसी नारी वास्तव में दुर्लभ है। मेरा विश्वास है कि भाषण 
देने में वह शीघ्र ही श्रीमती बेसेंट से भी आगे बढ़ जायेंगी । 
आलासिगा पर थोड़ा ध्यान रखना । मुझे ऐसा मालूम होता है कि कार्य 
में निमग्न होकर वह अपने स्वास्थ्य को बिगाड़ रहा है। उससे कहना कि श्रम के 
वाद विश्राम और विश्राम के बाद श्रम करने से ही भली भाँति कारय हो सकताहै 
उससे मेरा हादिक प्यार कहना । कलकत्ते की जनता के लिए हम लोगों के दो भाषण 
हुए थे-एक तो कुमारी नोबल ने तथा दूसरा शरत्‌ ने दिया था । वास्तव में उन 
दोनों ने ही अत्यन्त सुन्दर भाषण दिये। श्रोताओं में प्रबल उत्साह देखने को 
मिला था। इससे मालूम होता है कि कलकत्ते की जनता हमें भूली नहीं है । मठ 
के कुछ लोगों को जुकाम एवं उयर हो गया था । इस समय वे सभी अच्छे हैं। 
कार्य सुचारु रूप से चल रहा है। श्री माँ यहीं पर हैं। यूरोपियन और अमेरिकन 
महिलाएँ उस दिन उनके दर्शन करने गयी थीं । सोचो तो सही, माँ ने उनके साथ 
मिलकर भोजन किया ! क्या यह एक अद्भुत घटना नहीं है ? हम लोगों पर प्रभु 
की दृष्टि है; कोई डर नहीं है; साहस न खोओ, स्वास्थ्य की ओर ख्याल रखना 
तथा किसी विषय के बारे में चिन्तित न होना । कुछ देर तक तेज़ी से नाव चलाने 
के बाद विश्राम लेना चाहिए--यही सदा की परम्परा है। नयी जमीन तथा 
मकान के कार्य में राखाल लगा हुआ है । इस वषं के महोत्सव से में सन्तुष्ट नहीं 
हो पाया हूँ । प्रत्येक महोत्सव में यहाँ की भावधारा का एक अपूव समावेश होना 
चाहिए । आगामी वर्ष में इम इसके लिए प्रयास करेंगे और उसकी पूरी व्यवस्था 
मैं ठीक कर दूंगा । तुम लोग मेरा प्यार तथा आशीर्वाद जानना । इति । 
विवेकानन्द 
(कुमारी मैक्लिऑड को लिखित) 
दार्जालिग, 
१८ अप्रैल, १८९८ 
प्रिय 'जो-जो', 
ज्वर से पीड़ित होने से मुझे खटिया की शरण लेनी पड़ी थी। इसका कारण 
सम्भवतः अत्यधिक पर्वतारोहण एवं स्वास्थ्यकर स्थिति है। पहले को अपेक्षा 
आज कुछ ठीक हूँ, दो-एक दिन के अन्दर यहाँ से चल देना चाहता हूँ । कलकत्ते में 
गर्मी अधिक होने पर भी वहाँ रात को मुझे नींद अच्छी आती थी और भूख भी 
ठीक लगती थी । यहाँ उन दोनों से ही हाथ घोना पड़ा है--इतना हो लाभ है। 

मारगरेट के बारे में कुमारी मूलर से मिलकर अभी तक कोई बात नहीं कर 
पाया हूँ, किन्तु आज उन्हें पत्र लिखने की इच्छा है ag जानकर कि मारगरेट 
यहाँ आ रही हैं, उन्होंने सारी व्यवस्था कर ली है। उन लोगों फो बंगला सिखाने 
के लिए गुप्त को भी आमन्त्रित किया गया है! कुमारी मूलर भी सम्भवतः 
मारगरेट के लिए अब कुछ करने को प्रस्तुत हैं; फिर भी मैं उन्हें पत्र दूँगा । 
यहाँ रहती इई मारगरेट जब चाहे काश्‍मीर देख संकती है; किन्तु कुमारी 
q यदि राजी न हों, तव कोई बड़ी गड़बड़ी होने की सम्भावना है और उससे 
उनको तथा मारगरेट को अर्थात्‌ उन दोनों को ही विशेष क्षति पहुँचेगी । 
मैं पुनः अल्मोड़ा जाऊँगा अथवा नहीं, इसका कोई निश्चय नहीं है । ऐसा 
प्रतीत होता है कि घोड़े पर अधिक चढ़ने के फलस्वरूप पुनः बीमार पड़ना निश्चित 
सा है । तुम्हारे लिए मैं शिमला में प्रतीक्षा करूँगा। इस बीच में तुम सेव्ियरों के 
साथ मिल-जुल लो । कार्य प्रारम्भ करने के बाद मैं इस बारे में विचार कर 
लूंगा। कुमारी नोबल ने रामकृष्ण मिशन में एक भाषण दिया था, यह जानकर 
मुझे अत्यन्त खुशी हुई । 
तुम त्रिमूतियों को मेर हादिक स्नेह । इति । 
सदैव भगवदाशित तुम्हारा, 
विवेकानन्द 


(स्वामी ब्रह्मानन्द को लिखित) 
दाजिलिग, 
२३ अप्रैल, १८९८ 
अभिन्नहृदय, 

सन्दुकफू (Sondukphu II, 924) इत्यादि स्थानों से लौटने के बाद 
मेरा स्वास्थ्य बहुत अच्छा था, किन्तु पुनः दाजिलिग आते ही प्रथम मुझे ज्वर 
हो आया था, बाद में इस समय ज्वर तो नहीं है, किन्तु जुक्राम से पीड़ित हूँ । 
प्रतिदिन ही चले जाने का प्रयत्न करता हूँ; किन्तु 'आज जाना, कल जाना' करके 
इन लोगों ने देरी कर दी । अस्तु, कल रविवार को यहाँ से रवाना होकर मार्ग 
में qata’ में एक दिन दककर सोमवार को कलकत्ता चल दूँगा । रवाना होते 
ही 'तार' से सूचित wea) रामकृष्ण मिशन की एक वाषिक सभा होनी चाहिए 
तथा मठ की भी होनी चाहिए। दोनों जगह ही दु्भिक्ष-सहायता का हिसाब 
प्रस्तुत करना होगा तथा अकाल-पीडित सहायता सम्बन्धी विवरण प्रकाशित 

करना होगा । ये सब तैयार रखना | 

नृत्यगोपाल कहता है कि अंग्रेज़ी पत्रिका के लिए खर्च कम करना पड़ेगा । 
अतः पहले उसे प्रकाशित करने के उपरान्त बंगला के लिए बाद में विचार किया 
जायगा । इन सारी बातों के लिए सोचना पड्गा । क्या योगेन पत्र-प्रकाशन के 
उत्तरदायित्व को संभालना चाहता है ? शशि ने लिखा है कि यदि शरत्‌ का 
मद्रास जाना सम्भव हो तो वे दोनों व्याख्यान देते हुए भ्रमण कर सकते हैं। परन्तु 
इस समय अत्यधिक गर्मी है ! शरत्‌ से पूछना कि जी० सी०, सारदा, afer बाबू 
आदि ने लेख तैयार कर रखे हैं या नहीं? श्रीमती बुल, मैविलआँड तथा निवेदिता 
को मेरा स्नेह तथा आशीर्वाद कहना । 


Vo? 


सस्नेह तुम्हारा, 
विवेकानन्द 
(कुमारी मैत्रिलआँड को लिखित) 
दाजिलिंग, 
२९ अप्रैल, १८९८ 
प्रिय 'जो-जो', 
मैं कई बार ज्वराक्रान्त हुआ--अन्त में इनफलुएंजा से पीड़ित होना पड़ा 
था । अब कोई शिकायत नहीं है; किन्तु अत्यन्त दुर्बल हो गया हूं। भ्रमण लायक़ 
शक्ति आते ही मैं कलकत्ता रवाना होऊंगा | 
रविवार के दिन मैं दाजिलिंग छोड़ना चाहता हूँ; मार्ग में सम्भवतः दो-एक 
दिन कसियंग रुकना पड़ेगा, उसके वाद सीधे कलकत्ता पहुंचना है ।' इस समय 
कलकत्ते में निश्चित ही भयानक गर्मी होगी। इसके लिए तुम चिन्तित न होना-- 
इनफ्लुएंज़ा के लिए वह उपयुक्त ही सिद्ध होगा। कलकत्ते में यदि “प्लेग' शुरू हो 
जाय तो मेरे लिए कहीं जाना सम्भव न होगा। तब तुम सदानन्द के साथ काश्मीर 
चले जाना । वयोवृद्ध श्री देवेन्द्रनाथ ठाकुर के बारे में तुम्हारी क्या राय है ? 
चन्द्रदेज तथा सूयंदेव के साथ श्री “हन्सबाबा' जिस प्रकार सुसज्जित रहते हैं, ये उस 
प्रकार नहीं हैं । अंधेरी रात में जब अग्निदेव, सूयंदेव, चन्द्रदेव तथा नक्षत्रसमूह 
निद्रित हो जाते हैं, उस समय तुम्हारे हृदय को कौन आलोकित करता है ? मैंने 
तो यह आविष्कार किया है कि क्षुधा ही मेरे चेतन्य को जाग्रत रखती है | अहा, 
“आलोक का ऐक्य' विषयक मतवाद कितना अपूवं है! सोचो तो सही, इस मत- 
वाद के अभाव में संसार युगों तक कितने अन्यूकार में रहा होगा ! जो कुछ शान, 
प्रेम तया कर्म था एवं बुद्ध, कृष्ण, ईसा आदि जो भी आये थे, सब कुछ व्यर्थ ही था। 
उनके जीवन तथा कार्य एकदम निरथंक हैं; क्योंकि रात्रि में जब सूर्य एवं चन्द्र 
अन्धकार में डूब जाते हैं तब कौन हृदय को आलोकित करता रहता है, इस तत्त्व 
६- २६ 

का आविष्कार उनसे न हो सका ! कितनी मनमोहक चर्चा है-क्यों ठीक 
हैन? 
मैंने जिस शहर में जन्म लिया है, वहाँ पर यदि ‘T का प्रादुर्भाव हो तो 
उसके प्रतिकार के लिए मैंने आत्मोत्सगे करना निश्चित कर लिया है। जितने 
ज्योतिष्क आज तक प्रकट हुए हैं, उनके हेतु आत्माहुति देने की अपेक्षा मेरा यह्‌ 
उपाय निर्वाण प्राप्ति का श्रेष्ठतर उपाय है और ऐसे दृष्य भी अनेक हैं ! 
मद्रास के साथ अधिकाधिक पत्रव्यवहार का फल यह हुआ है कि उनके लिए 
मुझे अभी कोई सहायता नहीं देनी होगी । प्रत्युत कलकत्ते से मैं एक पत्रिका 
प्रकाशित करूँगा । यदि तुम पत्रिका चालू करने में मेरी सहायता करो तो मैं 
तुम्हारा विशेष तज्ञ रहूंगा । सवंदा की भाँति मेरा अनन्त स्नेह जानना । 
सदा प्रभुपदाश्चित, 
विवेकानन्द 


(भगिनी निवेदित्ता को लिखित) 
INFT, 
२० भई, १८९८ 
प्रिय नोबल, 
.. कर्तव्य का अन्त नहीं है; संसार भी नितान्त स्वार्थपर है । 
तुम दुःखी न हो; न हि कल्याणक्कत्कडिचत्‌ दुर्गात तात गच्छृति-- शुभ कार्य 
करनेवाला कोई भी व्यक्ति दुर्गति को प्राप्त नहीं होता । 
सदेव तुम्हारा, 
विवेकानन्द 


(स्वामी ब्रह्मानन्द को लिखित) 


अल्मोडा, 


२० मई, १८९८ 

अभिन्नहृदय, 
तुम्हारे पत्र से सब समाचार विदित हुए; तुम्हारे 'तार' का जवाब पहले ही 
दे चुका हूँ । निरंजन तथा शाह गोविन्दलाल काठगोदाम में योगेन-माँ के लिए 
परीक्षा करेगे । मेरे नैनीताल पहुँचने पर किसीका कहना न मानते हुए घोड़े पर 
सवार होकर बाबूराम यहाँ से नैनीताल पहुँचा एवं वहाँ से लौटने के दिन भी हमारे 
साथ घोड़े पर सवार होकर ही वह लौटा है। डण्डी पर चढ़कर आने के कारण में 
NG रह गया था। रात में जब मैं डाकवंगले पहुँचा, तब पता लगा कि बाबूराम 

पुनः घोड़े से गिर गया था एवं उसके हाथ में चोट लगी है--यद्यपि हड्डी नहीं 
टूटी है। मेरे फटकारने के भय से वह देशी डाकबंगरे में ठहरा है; क्योंकि उसके 
गिर जाने के कारण कुमारी मैक्लिबाँड ने उसे अपनी डण्डी देकर और स्वयं 
घोड़े पर सवार होकर लौटी है। उस रात्रि में उससे मेरी भेंट नहीं हुई gat 
दिन जब मैं उसके लिए डण्डी की व्यवस्था कर रहा था, तब पता लगा कि वह 
पैदल ही चला गया है। तब से उसका और कोई समाचार नहीं मिला है । दो- 
एक जगह 'तार' दे चुका हूँ, किन्तु कोई समाचार प्राप्त नहीं हुआ है। सम्भवतः 
किसी गाँव में बह ठहरा होगा । वह अच्छी बात नहीं है! ऐसे लोग केवल 
परेशानी ही बढ़ाते हैं । योगेन-माँ के लिए डण्डी की व्यवस्था रहेगी; किन्तु और 
लोगों को पैदल चलना होगा A 

मेरा स्वास्थ्य पहले की अपेक्षा बहुत कुछ अच्छा है। किन्तु डिस्पेप्सिया 
(बदहजमी) अभी दूर नहीं हुआ है एवं नींद न आने की शिकायत भी दिखायी 
देने लगी है । यदि डिस्पेप्सिया की कोई लाभप्रद आयुर्वेदिक दवा तुम भेज सको 
तो अच्छा है। 

वहाँ पर इस समय जो दो-एक Ha’ (रोग का आक्रमण) हो रहे हैं, उनकी 
उचित व्यवस्था के लिए सरकारी प्लेग-अस्पताल में पर्याप्त स्थान है और प्रति 
मुहल्ले में अस्पताल खोलने की चर्चा चल रही है। इन बातों को ओर ध्यान रख 
कर जैसा उचित समको व्यवस्था करना | किन्तु बाग्रबाज्चार में कोन क्या कह रहा 
है, इस पर ध्यान देने की आवश्यकता नहीं है, उसे जनता का मत नहीं मान बैठना। 
. . ज़रूरत के समय अभाव नहीं होना चाहिए; साथ ही घन फा अपव्यय न हो-- 
यह ख्याल रखकर कार्य करना। बहुत सोच समझकर रघुवीर के नाम से रामलाल 
के लिए इस इस समय कोई जगह खरीद देना । परमाराध्या माता जी एवं उनके 
बाद रामलाल, फिर शिबु उनका उत्तराधिकारी सेवक बनेगा, अथवा तुम जैसा 
उचित समझो वैसी व्यवस्था करना । यदि इस समय मकान का कार्य प्रारम्भ 
करना तुम्हारी राय में ठीक प्रतीत हो तो शुरू कर देना। क्योंकि नये बने हुए 
मकान में नमी होने के कारण एक-दो माह तक न रहना ही उचित है।. - .दीवाल 
का कार्य पीछे होता रहेगा । पत्रिका के लिए अथं-संग्रह की नेष्टा हो रही है, 
१२००) २० पत्रिका के लिए मैंने जो भेजे हैं, उनको उसी कार्य के लिए रख देना। 

यहाँ पर और सब लोग सकुशल हैं। कल सदानन्द के पेर में मोच आ गयी। 
उसका कहना है कि शाम तक यह ठीक हो जायगी। इस बार अल्मोडा की जलवायु 
अत्यन्त सुन्दर है। साथ ही सेवियर ने जो aren लिया है, अल्मोड़ा में उसे उत्कृष्ट 
माना जाता है । दूसरी ओर चक्रवर्ती के साथ एनी बेसेण्ट एक छोटे बेंगले में है। 


४०३ 

चक्रवर्ती इस समय गगन (गाज्ञीपुर) का जमाई है। मैं एक दिन मिलने गया था। 

एनी वेसेण्ट ने मुझसे अत्यन्त विनञ्रता के साथ कहा कि मेरे सम्प्रदाय के साथ 

उनके सम्प्रदाय की संसार भर में सत्र प्रीति बनी रहनी चाहिए। आज चाय 

पीने के लिए बेसेण्ट की यहाँ आने की वात है । हमारे साथ की महिलाएँ निकट 

ही एक दूसरे छोटे बंगले में हैं और वे कुशलपूवंक हैं । केवल आज कुमारी 

मैक्लिऑड कुछ अस्वस्थ हो गयी है। हैरि सेवियर दिनोंदिन साधु बनता जा रहा 

है ।. --तुम हरिभाई का नमस्कार तथा सदानन्द, अजय एवं सुरेन्द्र का प्रणाम 
जानना । मेरा प्यार ग्रहण करना तथा सबसे कहना | इति । 

सस्नेह तुम्हारा, 

विवेकानन्द 

पुनश्च--सुशील से मेरा प्यार कहना तथा कन्हाई इत्यादि सभी को मेरा प्यार। 

टर fao 


(खेतड़ी के महाराज को लिखित) 
अल्मोडा, 
९ जून, १८९८ 
महाराज, 
यह जानकर कि आपका स्वास्थ्य ठीक नहीं--बहुत दुःख हुआ। आप बहुत 
शीघ्र ही ठीक हो जायेगे । 
मैं अगले शनिवार काश्मीर के लिए प्रस्थान कर रहा हूँ । मेरे पास आपके 
रेसिडेण्ड के नाम परिचय-पत्र है। लेकिन, अच्छा हो कि आप क्रपया उन्हें एक 
पत्र लिख कर सूचित कर दें कि आपने मुझे परिचय-पत्र दिया है | 
कृपया जगमोहन से कहें कि वह किशनगढ़ के दीवान साहब को उनके वचन 
की याद दिला दे। उन्होंने वादा किया था कि वे 'व्याससूत्र' का निम्बाकं भाष्य 
तथा अन्य भाष्य अपने पंडितों के द्वारा भैजेंगे । 
प्रेम ओर मंगल कामनाओं के साथ, 
आपका, 
विवेकानन्द 


पुनदच--बेचारे गुडविन का देहान्त हो गया। जगमोहन उसे अच्छी तरह 
जानता है। यदि मिल सकें तो मुझे दो व्याधचर्म चाहिए--मठ के यूरोपियन 
बन्धुओं के लिए । पश्चिमवासियों के निमित्त यह सबसे उपयुक्त उपहार है । 

(मुहम्मद सरफराज हुसेन को लिखित) 


अल्मोडा, 2 
१० जून, १८९८ 
प्रिय मित्र, 


आपका पत्र पढ़ कर मैं मुग्ध हो गया और मुझे यह जानकर अति आनन्द 
हुआ कि भगवान्‌ चुपचाप हमारी मातृभूमि के लिए अभूतपूवं चीज़ों की तैयारी 
कर रहे हैं । 

चाहे हम उसे वेदान्त कहें या और किसी नाम से पुकारें, परन्तु सत्य तो यह है 
कि घमं और विचार में ada ही अन्तिम शब्द है और केवल उसीके दृष्टिकोण से 
सव धर्मों और सम्प्रदायों को प्रेम से देखा जा सकता है। हमें विश्वास है कि भविष्य 
के प्रबुद्ध मानवी समाज का यही घमं है। अन्य जातियों की अपेक्षा हिन्दुओं को 
यह श्रेय प्राप्त होगा कि उन्होंने इसकी सर्वप्रथम खोज को। इसका कारण यह है 
कि वे अरबी और हिव्रू दोनों जातियों से अधिक प्राचीन हैं परन्तु साथ ही 
व्यावहारिक अद्वेतवाद का--जो समस्त मनुष्य-जाति को अपनी ही आत्मा का 
स्वरूप समकता है, तथा उसीके अनुकल आचरण करता है- विकास हिन्दुओं में 
सार्वभौमिक भाव से होना अभी भी शेष है । 

इसके विपरीत हमारा अनुभव यह है कि यदि किसी घ्म के अनुयायी व्याव- 
हारिक जगत्‌ के दैनिक कार्यों के क्षेत्र में, इस समानता को योग्य अंश में ला सके हैं 
तो वे इस्लाम और केवल इस्लाम के अनुयायी हैं--यद्मपि सामान्यतः जिस सिद्धान्त 
के अनुसार ऐसे आचरण का अवलम्बन है, उसके गम्भीर अथं से वे अनभिन्न हैं, 
जिसे कि हिन्दू साघारणतः स्पष्ट रूप से समभते हैं । 

इसलिए हमें दृढ़ विश्वास है कि वेदान्त के सिद्धान्त कितने ही उदार और 
विलक्षण क्यों न हों परन्तु व्यावहारिक इस्लाम की सहायता के दिना, मनुष्य 
जाति के महान्‌ जनसमूह के लिए वे मुल्यहीन हैं । हम मनुष्य जाति को उस 
स्थान पर पहुंचाना चाहते हैं जहाँ न वेद है, न बाइबिल है, न कुरान; परन्तु बेद, 
बाइबिल ओर कुरान. के समन्वय से ही ऐसा हो सकता है। मनुष्य जाति को यह 
शिक्षा देनी चाहिए कि सब घमं उस घमं के, उस एकमेवाद्वितीय के भिन्न-भिन्न 
रूप हैं, इसलिए प्रत्येक व्यक्ति इन धर्मों में से अपना मनोनुकूल मागे चुन 
सकता है l 

हमारी भातृभूमि के लिए इन दोनों विशाल मतों का सामंजस्य- हिन्दुत्व 
और इस्लाम--वेदान्ती बुद्धि और इस्लामी शरीर--यही एक आणा है । 

मैं अपने मानस-चक्षु से भावी भारत की उस पूर्णावस्था को देखता हैँ, जिसका 

इस विप्लव और संघर्ष से तेजस्वी और अजेय रूप में वेदान्ती बुद्धि और इस्लामी 
शरीर के साथ उत्थान होगा । 

सवँदा मेरी यही प्रार्थना है कि प्रभु आपको मनुष्य जाति की सहायता के लिए, 

विशेषतः हमारी अत्यन्त दरिद्र मातृभूमि के लिए, एक झाकितिसम्पन्न यंत्र बनावे । 

भवदीय TARAS, 

विवेकानन्द 


(श्री ई० टी० स्टडी को लिखित) 
काइमीर 
३ जुलाई, १८९८ 
प्रिय cee, 
दोनों ही संस्करणों के लिए मैंने स्वीकृति दे दी है। हमने यही निइचय किया 
था कि किसी के भी द्वारा मेरी पुस्तकों के प्रकाशन पर हमें आपत्ति न होगी । 
श्रीमती बुल इस संबंध में सब जानती हैं और वे तुम्हें पत्र लिख रही हैं। 
हाल ही में कुमारी साउटर का एक सुन्दर पत्र मुझे मिला, वह सदा की भाँति 
ही सौहादंपूर्ण है । 
तुम्हारे, श्रीमती स्टडी एवं बच्चों के लिए प्यार के साथ, 
सतत भगवत्पदाशरित, 
विवेकानन्द 


(स्वामी ब्रह्मानन्द को लिखित) 

श्रीनगर, 
१७ जुलाई, १८९८ 

अभिन्नहृदय, 
तुम्हारे पत्र से सब समाचार विदित हुए ।. . . .सारदा के बारे में तुमने जो 
लिखा है, उसमें मेरा कहना इतना ही है कि बंगभाषा में पत्रिका को आयप्रद बनाना 
कठिन है; किन्तु यदि सब मिलकर घर घर जाकर ग्राहक बनावे तो यह सम्भव 
हो सकता है । इस विषय में तुम्हें जो उचित प्रतीत हो, करना । बेचारा सारदा 
एक बार विंफल-मनोरथ हो चुका है। जो व्यक्ति इतना कायंशील तथा cary 
है, उसकी सहायता के लिए यदि एक हज़ार रुपये पर पानी भी फिर जाय तो नया 
कोई नुक्सान की बात है ? “राजयोग” के मुद्रण का क्या समाचार है ? अन्तिम 

उपाय के रूप में तुम इसका भार उपेन पर सौंप सकते हो--इस दात पर कि विक्रय 
के लाभ का कुछ अंश उसे प्राप्त हो सकता है। रुपये-पैसे के बारे में मैंने पहले जो 
कुछ लिखा है, उसे ही अन्तिम निर्णय समझना | अब लेन-देन के बारे में तुम स्वयं 
ही सोच समभक्रर कार्य करते रहना। मुझे यह साफ़ दिखायी दे रहा है कि मेरी 
कार्यप्रणाली ठीक नहीं है । तुम्हारी नीति ठीक है-दूसरों को सहायता देने के 
सम्बन्ध में--अर्थात्‌ एकदम अधिकाधिक देने से लोग कृतज्ञ न बनकर उल्टा यह 
समभने लगते हैं कि अच्छा बेवकूफ Gar है। दान के फलस्वरूप दान लेनेवालों 
में नैतिक पतन होता है, इस वात का कभी मुझे रुपाल भी नहीं था । दूसरी वात 
यह है कि जिस विशेषे कार्य के लिए लोग दान देते हैं, उससे थोड़ा बहुत इधर 
उधर करने का अधिकार हमें नहीं है। काश्मीर के प्रधान न्यायाधीश श्री ऋषिवर 
मुकर्जी के पते पर भेजने से ही श्रीमती बुज्न को माला मिल जायगी। मित्र साहब 
तथा जज साहव इन लोगों की अच्छी तरह से देखभाल कर रहे हैं। काइमीर में 
अभी तक हमें जमीन नहीं मिल सकी है--शीघ्र ही मिलने की आशा है। जाड़े 
की ऋतु में एक बार यहाँ रहने से ही तुम्हारा स्वास्थ्य ठीक हो जायगा । यदि 
उत्तम मकान तथा पर्याप्त मात्रा में लकड़ो हो एवं साथ में गरम कपड़े रहें तो 
बर्फ के देश में आनन्द ही है, दुःख का नाम भी नहीं है। पेट की बीमारी के लिए 
ठण्डा देश रामबाण औषधि है । योगेन भाई को भी साथ लेते आना; क्योंकि यह 
पहाडी देश नहीं है, यहाँ की मिट्टी भी वंग देश जैसी है । 

अल्मोडा से पत्रिका निकालने पर बहुत कुछ कार्य अग्रसर हो सकता है; 
बयोंकि इससे बेचारे सेवियर को भी एक कार्य मिल जायगा तथा अल्मोड़ा के लोगों 
को भी कार्ये करने का अवसर प्राप्त होगा । सबको उनके मन के अनुसार कार्ये 
देना ही विशेष कुशलता की बात है। कलकत्ते में जैसे भी हो सके "निवेदिता 
बालिका बिद्यालय' को सुस्थापित करना ही होगा। मास्टर महाशय को कांदमीर 
लाना अभी बहुत दूर की बात है, क्योंकि यहाँ पर कॉलेज स्थापित होने में अभी 
बहुत देर है । किन्तु उन्होंने लिखा है कि उन्हें आचार्य बनाकर कलकत्ते में एक 
कॉलेज स्थापित करने की दिशां में एक हजार रुपये प्रारम्भिक व्यय से कार्य प्रारम्भ 
कर देना सम्भव हो सकता है। मैंने सुना है कि इसमें तुम लोग भी राजी हो। 
इस बारे में जैसा उचित समझो व्यवस्था करना । भेरा स्वास्थ्य ठीक है। रात में 
प्रायः उठना नहीं पड़ता है, यद्यपि सुबह-शाम मात, आलू, चीनी जो कुछ मिलता 
है, खा लेता हूँ । दवा किसी काम की नहीं है--ब्रहमज्ञानी के शरीर पर दवा का 
कोई असर नहीं होता ! वह हम हो जायगी--कोई डर की बात नहीं है। 

महिलाएँ सब कुशलपूर्वक हैं और वे तुम लोगों को स्नेह ज्ञापन कर रही हैं। 

शिवानन्दजी के दो पत्र आये हैं। उनके आस्ट्रेलियन शिष्य का भी एक पत्र 
मिला है । सुनता हूँ कि कलकत्ते में प्लेग बिल्कुल बन्द हो गया है । इति । 
सस्नेइ दुम्हारा, 
विवेकानन्द 
(स्वामी ब्रह्मानन्द को लिखित) 
श्रीनगर, 
१ अगस्त, १८९८ 
अभिन्नहृदय, 
तुम्हारी समझ में सदा एक भ्रम है एवं दूसरों की प्रबल वुद्धि के दोष अथवा 
गुण से वह दूर नहीं हो पाता। वह यह है कि जब मैं हिसाब-किताब की बातें कहता 
हूं, तब तुम यह समझने लगते हो कि तुम लोगों पर मेरा विश्वास नहीं है ।. . . 
बात यह है कि इस समय तो कार्य चालू कर दिया गया; बाद में हमारे चले जाने 
पर कार्य जिससे चलता रहे, एवं दिनोंदिन agar रहे, मैं दिनं-रात उसी चिन्ता में 
मग्न रहता हूँ । चाहे हज़ार गुना तात्त्विक ज्ञान क्यों न रहे--प्रत्यक्ष- रूप से किये 
बिना कोई कार्य सीखा नहीं जाता । निर्वाचन एवं रुपये-पैसे के हिसाब की चर्चा 
करने को इसलिए मैं बार बार कहता हूँ कि जिससे और लोग भी कार्य करने के 
लिए तैयार रहें । एक की मृत्यु हो जाने से अन्य कोई व्यक्ति, दूसरा एक ही क्यों 
आवश्यकता पड़ने पर दस व्यक्ति, कायं करने को प्रस्तुत रहे । दूसरी वात यह है 
कि कोई भी व्यक्ति तब तक अपनी पूरी शक्ति के साथ कायं नहीं करता है, जब 
तक उसमें उसकी रुचि न पैदा की जाय; सभी को यह बतलाना उचित है कि कार्य 
तथा संपत्ति में प्रत्येक का ही हिस्सा है एवं कार्य-प्रणाली में अपना मत प्रकट करने का 
सभी को अधिकार है एवं अवसर रहते ही यह हो जाना चाहिए । एक के बाद एक 
प्रत्येक safer को उत्तरदायित्वपू्ं कार्य देना, परन्तु हमेशा एक कड़ी नजर रखना 
जिससे आवश्यकता पड़ने पर तुम नियंत्रण कर सको; तब कहीं कार्य के लिए 
व्यक्ति का निर्माण हो सकता है। ऐसा यन्त्र खड़ा करो जो कि अपने आप चलता 
रहे, चाहे कोई मरे अथवा जीवित रहे। हमारे भारत का यह्‌ एक महान्‌ दोप है 
कि हम कोई स्थायी संस्था नहीं बमा सकते हैं और उसका कारण यह है कि दूसरों 
के साथ हम कभी अपने उत्तरदायित्व का बेंटवारा नहीं करना चाहते और हमारे 
बाद क्या होगा--यह भी नहीं सोचते । 
Ser के बारे में मैं सब कुछ लिख चुका हूँ। श्रीमती बुल एवं कुमारी Far 
आदि का यह मत है कि जव प्रत्येक मुहल्ले में अस्पताल स्थापित हो गया है, फिर 
रुपये व्यर्थे खच करना वाँछनीय नहीं । सेवक आदि के रूप में हम लोग अपनी 

सेवाएं अपित करते हैं। जो पैसा देगा उसके भादेशानुसार वादक को घुर्ने बजानी 
पड़ती हैं । 
काइमीर के राजा साहब जमीन देने के लिए सहमत हैं । मैंने जमीन भी देख 
ली है। यदि प्रभु की इच्छा होगी तो अब दो-वार दिन में कार्य हो जायगा । अब 
की बार यहाँ पर एक छोटा सा मकान बनवाना है । जाते समय न्यायाधीश मुकर्जी 
की देख-रेख में छोड़ जाऊंगा। अथवा तुम यहाँ और किसीके साथ आकर जाड़े भर 
रह जाओ । स्वास्थ्य भी ठीक हो जायगा तथा एक कार्यं भी सम्पन्न हो जायगा। 
प्रकाशनाथ जो पैसे मैंने अलग कर रखे हैं वे तदर्थं समुचित हैं, परन्तु यह सब तुम्हारी 
इच्छा पर निर्भेर करता है। इस समय परिचिमोत्तर प्रदेश, राजपूताना आदि स्थानों 
में निश्चित ही कुछ घन मिलेगा । ठीक है, कुछ लोगों को...इस प्रकार से रुपये 
देना । ये रुपये मठ से मैं कज ले रहा हूँ तथा तुमको व्याज सहित चुका दूंगा । 
भेरा स्वास्थ्य एक प्रकार से ठीक ही है । मकान का कार्य प्रारम्भ हो गया 
है--यह अच्छी बात है ! सबसे मेरा प्यार कहना । इति । 


४०९ 


सस्नेह तुम्हारा, 
विवेकानन्द 
(भगिनी निवेदिता को लिखित) 
काइमी र, 
२५ अगस्त, १८९८ 
प्रिय ante, 
गत दो महीनों से मैं आलसी की तरह दिन बिता रहा हूँ। भगवान्‌ को 
दुनिया में जिसे उज्ज्वल सौन्दर्य की पराकाष्ठा मानी जाती है, उसके अन्दर होकर 
प्रकृति के इस नेसगिक उद्यान में-जहाँ पृथ्वी, वायु, भूमि, तृण, गुल्मराजि, 
वृक्षश्रेणी पर्यतमालाए, हिमराशि एवं नरदेह के कम से कम बाहरी हिस्सों में 
भगवत्सौन्दयं अभिव्यक्त हो रहा है--मनोहर झेलम के वक्षस्थल पर नाव में तैर 
रहा हूं । वही मेरा मकान है; और मैं प्रायः काम से मुक्त हुँ--यहाँ तक कि 
लिखना-पढ़ना भी नहीं जैसा है; जब जैसा मिल रहा है, उसीसे उदरपू्ति की जा 
रही है--मानो रिप वान-विकल के सांचे में ढला हुआ जीवन है ! ... 
कार्य के बोझ से अपने को समाप्त न कर डालना। उससे कोई लाभ होने का 
नहीं; सदा यह ख्याल रखना कि- “कर्तव्य मानो मध्याह्वकालीन सूर्य है--उसकी 
तीब्र किरणों से जीवनी शक्ति क्षीण हो जाती है।' साधना की ओर से उसका मूल्य 
अवश्य है--उससे अधिक अग्रसर होने पर वह एक दुःस्वप्न मात्र है । चाहे हम 
जागतिक कार्यों में हाथ बटावें अथवा नहीं, जगत्‌ तो अपनी चाल से चलता ही 

रहेगा | मोहान्धकार में केवल हम अपने को चकनाचूर कर डालते हैं । एक प्रकार 

की आान्त घारणा निःस्वार्थ भाव का चेहरा लगाकर उपस्थित होती है; किन्तु 

सब प्रकार के अन्याय के सम्मुख नतमस्तक होकर अन्त में वह दूसरों का अनिष्ट 

ही करती दै। अपने निःस्वार्थ भाव से दूसरों को स्वार्थी बनाने का हमारा कोई 
अधिकार नहीं है- क्या ऐसा अधिकार हमें प्राप्त है ? 

तुम्हारा, 

विवेकानन्द 


(कुमारी मेरी हेल को लिखित) 


श्रीनगर, काश्मीर 
२८ अगस्त, १८९८ 
प्रिय मेरी, 

तुम्हें और पहले लिखने के लिए मुझे अवसर नहीं मिल सका, और यह 
जानकर कि तुम्हें पत्र पाने के लिए कोई विशेष जल्दी नहीं थी, मैं क्षमा-याचना 
भी नहीं करने जा रहा हूँ । मैंने सुना है कि कुमारी मैबिलओँड द्वारा श्रीमती लेगेट 
को लिखित पत्र से तुम हमारे और काश्‍मीर के विषय में सारी बातें जान लेती 
हो । इसलिए व्यर्थं में लम्बी-चौडी बकवास करने की कोई आवद्यकता नहीं है । 
काइमीर में हेनशोल्ड (Heinsholdt) के महात्माओ की खोज करना एक- 
दम व्यर्थं है; और अभी तो यही निश्चित होना है कि ये सब ara विश्‍वस्त सूत्र 
से प्राप्त हुई हैं या नहीं, अतः अभी यह प्रयत्न करना जल्दबाजी होगा । “मदर 
चर्च? और 'फादर पोप' कहाँ और कैसे हैं? तुम सब तरुण और वृद्ध महिलाओ, 
कैसी हो ? एक व्यक्ति के साथ छोड़ देने के कारण अधिक उत्साह से काम कर 
रही हो या नहीं ? फ्लोरेन्स की एक मूर्ति सदृश प्रतीत होनेवाली उस महिला 
का क्या हाल है ? (नाम भूल गया हूँ) । जव तुलनात्मक ढंग से सोचता हूं, मैं 

सदा ही Saat Atal की प्रशंसा करता हूँ। 
कुछ दिन मैं बाहर रहा । अब मैं महिलाओं का साथ देने जा रहा giaa 


हमारी पार्टी, पहाड़ी के पीछे स्थित, कलकल ध्वनि करती एक धारा से 


युक्त जंगल में एक शांतिपूर्ण स्थान, में बुद्ध की तरह, पद्मासंन लगा कर देवदार 
तरुओं के नीचे गंभीर और दीर्घ -ध्यानाभ्यास करने जायग्री। यह क़रीब 
एक महीने तक चलेगा । तब तक हमारे पुण्य कर्म क्षीण हो गये होंगे और 
हम लोग इस स्वगं से पुनः पृथ्वी पर पतित होंगे। तत्पदचात्‌ कुछ महीने अपने 
अपने कर्म सम्पादित करेंगे और तब अपने बुरे कर्मों के भोग के लिए नरक 

सदृश चीन देश को जाना पड़ेगा ओर हमारे दुष्कर्म Seam दयाः अन्य TET से इसे 
संसार के साथ दुर्गन्ध में डुबो देंगे। तत्पश्चात्‌ जापान शोषन-स्थात दनिगा ? और 
फिर एक बार संयुक्त राज्य अमेरिका में स्वर्ग की प्राप्ति होगी । कुम्हड़ा स्वामी 
के भाई 'भतुआ स्वामी” यही भविष्यवाणी करते हैं। दे अपने हाथों से बड़े दक्ष हैं । 
वास्तव में उनके हाथों को यह दक्षता कई बार उनको बड़ी विपत्ति में डाल चुकी हैं। 
मैं तुमको कई सुन्दर वस्तुएँ भेजना चाहता था, लेकिन खेद है कि चुंगी का 
ध्यान आते ही स्त्री के यौवन एवं याचक के स्वप्न! की तरह मेरी इच्छाएँ भग्न 
हो जाती हैं। 
हाँ, तो अब मैं खुश हूँ कि धीरे धीरे मेरै बाल सफ़ेद होते जा रहे हैं । अगली 
बार जब तुमसे मेरी भेंट होगी, मेरा सिर पूर्ण रूप से विकसित इदेत कमल की 
भाति हो जायगा । 
आह मेरी, काश, तुम काइमीर देख सकतीं-केवल काइमीर; कमल एवं 
हंसखचित अद्भुत सरोवर (वहां हंस नहीं, बतखें हैं--कवि का स्वच्छन्द प्रयोग) । 
एवं वायुचालित कमलो पर बैठने के लिए बड़े काले भौरों का प्रयास (यहाँ कमस 
मानों whet को चुम्बन देने से इन्कार कर रहे हैं--कविता), तब तुम अपनी मृत्यु- 
शय्या पर शांति प्राप्ति कर सकती हों । चूँकि यह एक भू-स्वगं है और चूंकि 
बुद्धिमत्ता की बात है, नौ नगद न तेरह उधार, इसलिए इसकी एक झाँकी पा 
लेना अधिक बुद्धिमानी है; किन्तु आथिक दृष्टि से दूसरा (स्वग) इससे अधिक 
अच्छा है; कोई wwe नहीं, कोई श्रम नहीं, कोई व्यय नहीं, गुड़िया की तरह 
एक क्षुद्र चंचल जीवन, और सब की इतिश्री । 
भेरा पत्र 'बोर' होता जा रहा है.. .अतः लिखना बन्द करता हूँ (यह मात्र 
आलस्य है)। शुभ रात्रि । 
सदैव मेरा पता यह है : . 
मठ, बेलूड़, जिला हाबड़ा, बंगाल, भारत | 
भगवत्पदाधित, 
विवेकानन्द 

असत्‌ ५१, १२५ 

असम १७५ 

असीम २८७-८८ 

Safer’ २०, ४४ 

“अस्तित्व” २५४ 

अहं ३५, २७३, २७५; ज्ञान ६९; 
भाव ३५, ७७, १८०, ३२६; 
मिथ्या २७१; रूप ३५; वादी २७७ 

अहिसा १४३-४५, ३१८ 

महीरीटोला २२८, २३७ 


आइरिश ३११ 

आगरा २१६ 

आचार ८, १३ 

आचायं शंकर ८१, १३५, १६४, 
१७६, १८७ (देखिए शंकराचाय) 

आतुर संन्यास ६३ 

आत्मक्रीड १६३ 

आत्म-ज्ञान १६, २८, ६३, ७७, ९३ 
११८, १५२-५३, १६४-६५, 
१६६, १७६, १६२, २१०, 
२२६, २३६, २६०; चिन्तन 
७७, १७९, ज्ञानी १६६; 
तत्त्व १६, ३१, ३३, ६३, १६६; 
१८५-८६, २५४, २७१; त्याग 
२६३, २७४; दर्शन १६, २६, ७७, 


९०, १४१, १७८, १८०, २२१, 
२३५; निर्भरता ३१७; प्रकाश 
६८, ११६; प्रेम १६२; विकास 
१७८; विद्या ३९४; विशवास 
३११; शक्ति १५६; साक्षात्कार 
११८, २१०; स्वत्व ३१० 

'आत्मसंस्थ' १६६ 

आत्मज्ञ जीव १५४ 

आत्मा १६, २९, ३३; ५१, ७७, ८३- 
%, &२-२, ९६, ९८, १ १३, १ १६- 
१७, १७९-८०, १८६-८७, १९१, 
१६४, २१०, २४९, २५०-५५, 
२५८-६२, २६४-६६, २६८, 
२७१-७२, २७५-७९, २८१-८५, 
२६१-६३, २६५-९९, २३२३, 
३२६, ३४०, ३४४.४५, Voy; 
कारण से परे २५१; चिन्भय 
२००; चैतन्य, जीवन्त ३५६; 
सच्चिदानन्द १६६; स्वंव्यापी 
५१, १६६; स्वयंज्योति, स्वयं- 
वेद्य ३५ 

आत्मानन्द, स्वामी २६०, ३६२ 
(देखिए शुकुल) 

आत्मानुभूति १६, १२४-२५, २६१ 

आत्माराम ७९, १६५ 

'आत्माराम की मंजूषा' २२४ 

आत्मोन्नति १४१ 

आत्मोत्सगं ३३ 

आदम २६३ 

AAAS २८२ 

आधुनिक विज्ञान २५४; वैष्णव घर्म 
१४६; हिन्दू धमं ३१८ 

आध्यात्मिक अभाव ३६३; अनुभव 
३२५; meat ३१४; उन्नति 
२१, ४६; खुराक ३६४; ज्ञान 
२१; पक्ष २८२; प्रवचन ३०८; 
फल २१०; विकास ११५; 
विचारों २६६; विषय ६; शक्ति 
२६६; शिक्षा ३७३; संग्राम 
२५८; सत्य ३४५ 

४१५ 


“आध्यात्मिक शरीर' २४६ 

आनन्द २२, २६, १३६, २४७, २१७, 
२७७; साक्षात्कारी ATT २६१; 
मूति २७; ब्रह्म १३३; स्वरूप 
१३६ 

आप्त १३२ 

आनब्नह्मास्तम्व १२५, १३३, १६४ 

आयुर्वे दिक दवा ४०३ 

आर० Uo गुडविन ३६५ 

आरती २५ 

आर्ट स्कूल १७२-७३ 

HAS द्वीप ३४८ ; लेक ३४८ 

AAS, कुमारी ३५७ 

आलमबाज्ञार २८-६, ८४, १०९; 
मठ १२, २६, ३१-२, ५९-९१, 
३०३, ३१६ 

आलासिगा ७०-१, ३६२, ३६५, 
३६८-९९ 

“आलोक का THT ४०१ 

'आइचर्य लोक में एलिस' २६४ 

आश्रय दोष १४५-४६ 

आस्ट्रेलियन शिष्य ४०८ 

आहार १४५ ; विहार १२ 


इंग्लिश चर्च ३४३ 

इग्लेंड ८, २६, ७२, ८१, २०४, २१२- 
१५, ३१९-२०, ३२५, ३४१- 
४ प्‌, ३४७, ३५५-५६, ३५६, 
३६६, ३८७ 

“इण्डियन मिरर' ३६३, ३७१ 

इन्दुमती मित्र ३७२, ३८७, ३८९ 

इन्द्र ९६, (पा० टि०) ८९ 

इन्द्रजालवत्‌ २९ 

इन्द्रिम २६०, २७१ २७४; ज्ञान 
२६६ ; बोध २६६ ; भोग २६० ¦ 
यंत्र २६६-७० ; संयम १४५ 

इष्ट २३, ८८, २३६ 

इस्लाम ४०५ 

इस्लामी शरीर ४०५-६ 

इहलोक १७, २६३ 

ई० टी० स्टडी ४०६ 

BUT ५१, ८४, १३७, २४४, २४६, 
२४८, २५३-५४, २५८, २६१, 
२६४-६५, २७०-७१, २७४, 
२७८-७९, २८१-८२, २८४- 
८६, २६५, २६८-९९६, ३२६ 
२७, २३३४-२५, ३४०, ३४४; 
आतमा का विराट्‌ शरीर ८३; उनकी 
कृपा १४१-४२ ; जीवों की समष्टि 
१६३; लाभ १६, २५६; वाद २४८; 
वास्तविक आत्मा २५६; व्यक्ति के 
लिए २८७; सर्वशक्तिमान ३४५ ; 
सुष्टिरचयिता २५४ 

'ईश्वर-प्रेरित' २८४ 

ईश्वरोहीपन ५२ 

ईसा ८०, २५६, २६१, २६६-६७ 
२७२, २७६, ४०१ 

ईसाई ३०, ८७, २१५, २५६, २६० 
३११, ३४३; देशों ३१५ 
धम ३१५, ३९५; मत २१५; 
राज्य ३११ 

ईस्ट इण्डिया कम्पनी ५३ 


उच्च आदर्श (ज्ञान, भक्ति, योग, 
कमं का समन्वय) १२० 

उत्तमा भवित ५१ 

उत्तरपाड़ा २०४ 

उत्तर मीमांसा २१ 

'उत्तररामचरित' १५४ 

उड़ीसा ३८५ 

'उद्बोघन' (पत्र) ९५, १०९-१० 
११२-१२ 

उपनिषद्‌ १५, ३१, ४३, ६४, ६७, 
१३७, १५६, २०२, २२३, २२१, 
२७०, २७६, २२७-२८; कठ 
१५, (ato feo) २९८; छांदोग्य 
१४५, (mo feo) २९६; 
बुहृदारण्यक (mo fee) २५४, 
२६६; मुण्डक २६७; युग १८१ 

उपनयन ३२; संस्कार ७३ 
उपनिवेश १८; वासी ३११ 
उपवीत ३२ 

उपेन ३२२, ४०७ 

उभय भारती ३१३ 


ऋग्वेद ५२-३, ५६ 

ऋद्धि-सिद्धि ६२ 

ऋषि (मंत्रार्थदर्शी) ५४ 

ऋषि बाबू ३६६, ३७१ 

ऋषिवर मुखोपाध्याय ३६८, ३७०, ४०७ 


एक सत्‌ २४३ 

'एकमेवाहितीयम्‌, १३१, २४५, WY, 
४०५ 

एकेरवरवाद २६५ 

एक्जिक्यूटिव इंजीनियर ३३७ 

'एक्स-रे' २८८ 

एनी बेसेन्ट ३६६, ४०३ 

एम० Yao बनर्जी ३०८-६ 

एलिस २९४ 

एस० Fo वाल्डो, कुमारी २५६ (देखिए 
कुमारी वाल्डो) 


ऐडम्स, श्रीमती ३१६ 
ऐतिहासिक धम २४८ 


ओकलेण्ड २८४ 

'ओक्रलैण्ड ट्रिब्यून! २८४ 

ओंकार (अनादि नाद) ५४, १७३; 
ध्वनि ५५ 

ओंकारात्मक ५५ 

३+ तत्‌ सत्‌ २४७, २५३, २५५, ३०६ 

ओलि बुल, श्रीमती ३०३, ३६६ 


कंचनजंघा ३१६ 

कच्छ ३७०, ३७२ 

कठोपनिषद्‌ १५, २९५, २६८ (पा० 
टि०) ८४ 


कन्हाई ३६३, ४०४ 


४१६ 
कबीरदास ६५ 
कमल १०८, ४११; दल १७३; 
समूह १७३ 
कराची ३६८, ३७२, ३७५, ३७८, 
३८० 
कमं १२०, १६७, १७४, १७९, 
१८७, १६९, २६५, ३४६, 
४०१; काण्ड १४८, २०२, 
२७३-७४; चक्र ३५५; त्यागी 
१५३; फल ११-२, १५३, 


२६०; योग ७८, १५३, १५७-५८; 
योगी ७६; वाद १२; वीर ७६, 
१९५; शील १७; साधक १५३ 
कलकत्ता ५ १३, १५, १८-९, २२- 
3, २७-८; ३१; ३६, ४०-१, 
४५-६, ५२, ५९, ६५ ७१, 
CR, १०७, १११, ११३, १३५, 
१४२, १४६, १५१, १५८, 
१६६, २१३, २१९, २२४, 
२२८-२६, ३०३, ३१३, ३१७, 
३१९, ३२१-२२, ३२४, ३३५- 
३६, २३४१, ३५६, ३५६९, 
३६२-६३; ३६५, २६६-७१, 
३८०, ३८२, ३८७-८९, ३९१, 
३९३-६४, २६६-९७, ZER- 
४००, ४०२, ४०८; निवासियों 
२६, ३०८ 
कल्याणदेव, साधु ३६२ 
'करतलामलकवत्‌’ १६, ६७-८, १२७ 
करताल १६६ 
कांट २५, २८४ 
कांग्रेस १०६ 
'काकतालीय' ७१ 
काठगोदाम ४०२ 
काठियावाइ ३७०-७१, 
३८७-८९, FER 
काम-कांचन ७५, १२१, १३३-३४. 
१३६, १३८, १४०-४२, १६६ 
९७, १९९, २३०-३१, ३४५ 
कामाख्या १७७ 


३७५, 

कामिनी ६२ 

कामिनी-कांचन १३४, Yo, १४५, 
२३० 

काम्य कमं १५३ 

कायस्थ १४६ 

कालभैरव ७४ 

काली १७५, ३७५ ( देखिए अभेदा- 
नन्द, स्वामी) 

काली गंगा २०६; घाट २०५; 
पूजा १६३-९४; मन्दिर २७-८, 
७२, १५८ 

काशीपुर १२-३, १९, २६, ४६, 
७६, ९६, २२६, ३ ५३-५४, 
३९१ 

PITT Lo, ३६७-७०, ३७२-७३, 
३७५-७७, ३७६, ३८२, ३९७, 
३६९-४० १, ४०४, ४०६-७, 
४०६-१०; भूस्वग ४११; 
महाराज ३८६; सरकार ३७१ 

कॉनवालिस स्ट्रीट ३७ 

'किडीं-मिडी' ७१ 

किशनगढ़ ४०४ 

कीर्तन २२२ 

कुण्डलिनी २२१-२२ 

कुत्रलीनमिदंजगत्‌' १६३ 

कुमारी आचंडं ३५७; _कैम्पवेल 
३४८; जोसेफ़िन मैक्लिबॉड 
३४७; ३६२, ३६४, ३७६, ३६७ 
३९९, ४०१, ४०३-४, ४१०; 
नोबल ३१९, ३३२-३३, २३६, 
३४१, ३५४, ३५७, ३६०, २६५, 
३७३-७४, ३८६, २६६, ४०२ 
(देखिए भगिनी निवेदिता); मुलर 
१८-९, ३२०, ३३३, ३४८, 
३६०-६१; ३६१, ४००, ४०८; 
मेरी हेल ३१५, ३४२, ३६६; 
साउटर ४०६ 

कुम्हार १०७; टोली २०३ 

RTT ३७८, Voy 


अनुक्रमणिका 
कुलघम-प्रथा २३ 
कूर्मं अवतार १२८ 
कुपासिद्ध १४२ 
कृष्ण ४९, ५६, १६२, २५८, २७४, 
३२६, ४०१ (देखिए श्रीकृष्ण) 
कृष्णगोपाल ३५३ 
कृष्णलाल ३६५, ३६८, ३७१, 
३७६-८०, ३८८; Feat 


२०३-४; महाराज २०५ 

"कृष्णस्तु भगवान्‌ स्वयम्‌” १६२ 

कृष्णानन्द, स्वामी ६४, २०४ 

'केम्ब्रिज-सम्मेलन' ३०३ 

केल्टिक ३६० 

'केष्टा' २१४ 

कैण्टन ४११ 

ated सेवियर ३६४, ३७८, ३८० 

कैम्पवेल, कुमारी ३४८ (देखिए 
कुमारी कँम्पवेल) 

कैलाश पवत ७४ 

केवल्य २, ३४० 

कोन्नगर ३७५ 

कोलम्बो २८, ३५५ 

कौमायं त्रत १८४ 

कौलसन SATA ३१६ 

कौलाग्रणी तंत्र २०४ 

कौलीन्य-प्रथा ३१० 

“लीं फट्‌' ३६४, ३६६ 

क्षत्रिय १७, ७३, १०६, 
आति १४७ 

क्षीरभवानी ६१-२ 

क्षीरे नीरवत्‌ ५५ 


१४७; 


खना ३८, ४०, ३१३ 

खदा ३४१ 

खेतड़ी ३४७ ३५५, ३६०, ३७३, 
३७६, ३७६, ३८१, २८६, 
३६०-९२; ४०४ 

ख्याल टप्पा १६७ 


गंगा १३, २७, ६१-२. ७२, ७८६, 

८५, ६६, १०३, १२३, १११: 
१५६, १५८, १८१, १८३, २०१, 
२०३-४, २२८-२६, २३२-३४; 
तट ३५३, ३६७; स्वान ३२-३, 
४१-२, ७८, १०२ 

गंगाधर २२७, ३०६, ३२२, २६६, 
३८०, ३९५ (देखिए अखंडा- 
नन्द, स्वामी) 

गगन ४०४ 

गढ़वाल ३०८ 

गणेश १५२ 

गाउन १०५ 

गाजीपुर २११. ४०४ 

गायत्री मंत्र ७३, ७५ 

गार्गी ३८, १८१-८२, १८४ 


गिरगांव ३९३ 

गिरिराज १५२ (देखिए शिव) 

गिरीन्द्रनाथ बसाक १०६ 

गिरीन्द्र बाबू २०६ 

गिरीशचन्द्र घोष १३, २७, ४२; 
महाकवि ५१, ५६, १४२ 

गिरीश बाबू २८, ५१-२, ५६-६) 
७४-५, ७८, ३५०, ३६७ 

गीतगोविन्द १६ 

गीता १७, ६२, ९७, १२६, १३८, 
१ ५३, १५८, १६६-६६, २२३, 


२२५-२७, ३०६, ३१२, २२६- 
३ °, ३४० 

गुजरात ३७२, ३७५ 

गुडविन १५, १६, ३३२, ३४६, 
३५५, ३६३, ३६५-६६, ३७३, 
३७६, REG, ३६८, ४०४ 

गुण, तम १४२, १४४-४५; रज 


१४४, १ ५४-५५ 3 सत्त्व १४४-४५, 
गुप्त ३७५, ३७६-८०; नगेन्द्रनाथ 
३८८; महेन्द्रनाथ ३८५; ( पा० 
सोद रि 
सह ६७-८ 
गुरुदक्षिणा ३३-४; 


५८, २२१ 


भक्ति ४३, 


४१८ 


गुरुदेव २५, ३०, ४७, ४६-५२; 
५६, ६१, ६६, ७३, ७५, ८०-१, 
८६, ६०, ९४, KE, ३८३, २६६ 

गृहस्थाश्रम ६२, १७६ 

गृहस्थाश्चमी १५७ 

गृह्म-सूत्र ३२ 

गोपाल दादा ३७५ ( देखिए स्वामी- 
अद्वैतानन्द) 

गोपाललाल शील (Fao) १२-३, 


१६, २६ 
गौरांग १३६ (देखिए चेतन्यदेव) 


घड़ियाल (वाद्य विशेष) २५ 

घृणा ११३ 

घोष, गिरीशचन्द्र (महाकवि) ५१, 
५६, (सुविरूपात नाटककार) १३; 
२७, ७३, १४२, ३७०; Ta- 
गोपाल २३; विपिन बिहारी 
(sto) ११६; शशिभूंषण (sto) 
४६, ११६, ३२३; शान्तिराम 


११६ 
घोषाल, श्रीमती सरला ( “भारती'- 
सम्पादिका) ३०६, Rok 


चन्द्र ६६, ६६, २६६, ४०१ 

चन्द्रदेव ४०१ 

चन्द्रमा १६, १९१, २३५, २६३ 

चन्द्र सूर्यं १३२ 

चक्रवर्ती, शरच्चन्द्र ३०४, ३३८-३९ 

चटर्जी योगेन ३२१ (देखिए नित्या- 
नन्द) 

चतुष्पाठी पाठशाला २२६ 

चाण्डाल ११६, १२६, १६६, २०७, 
३४४, ३४६ 

चण्डी १७२ 

चातुर्वेण्य १४६ 

चारू ३३४ 

चित्‌ १३६, १४७; परिपालक तत्त्व 


२६१ 
चित्तपुर पुल १३; मार्ग १३ 

४१९ 


चीन १८, २४, ४० १; निवासियों 
२२४ 

चैतन्य २३०, ३२६ 

चैतन्यदेव ८०, २३१, ३४०; 
८३ 

चोरबागान ३७ 

चौधरी, गोविन्द कुमार १५८ 


महाप्रभु 


छतरपुर ३९६ 

छुछूंदर वध” १६० 

छान्दोग्योपनिषद्‌ १४५, (ato feo) 
२९६ 

छुआछत १४८ 

छूतपन्थियों १४५ 


जगदम्बा ३३४, ३८३-८४ 

'जगद्धिताय' १६६, २३० 

“जगन्नाथ क्षेत्र' ८२ 

जगन्नाथ देव २२५ 

जगन्नाथ-दर्शन ८३ 

अंगन्माता २७, ३८३; काली १७२ 

जगमोहन ४०४ 

जगमोहन लाल ३८१ 

जटाधारी १५१ 

agad १७१ 

'जनक' १७६ 

जनक राजा CE, १७६ 

जनतांत्रिक (मतदान) ४५ 

जप २६, १३४, १७३ 

जम्मू ३८०, ३८६ 

जयपुर ६७, ३८०-८१, ३८८, WER 

जमन कारीगरों ३११ 

जात-पात ७६ 

जाति, अंग्रेज ८-६; क्षत्रिय १०८; दोष 
१४५; भेद ५९, १०५, ३२६; 
विचार १४६; वणं २१६; विभाग 
क श्वेत ३६१; सिक्ख ६७; 

११३ . 
“जात्यन्तर परिणाम' २२. 
जापान १८, ३०७, ३६६, ४११ 


अनुक्रमणिका 


जामा मसजिद १७० 

जायस्व ग्रियस्व १०६, ११८, १६६ 

So जी० ३२४, ३६५ 

जीव १६३; १९२, १९९, २१६ 

जीव-जगत्‌ २०० 

“जीवन” २७८ 

जीवन-आदशं ४५; संग्राम ११५ 

जीवन्मुक्त ७८ 

जीवात्मा २४१-४२, २६३ 

sito ato ५१, ५६, ७५, १९० 
४०१ (देखिए गिरीशाचन्द्र) 

जुबिली आटे एकेडमी १६९ 


अन आन पशुशाला) ११४, ११६ 
जेः 


जेन्स, Sto ३०३, ३१७ 
जैन 
जो' ३१६, ३६४, ३६६ (देखिए 
ो-जो') 
जो-जो' ३४७, ३६०, ३६६, ४०१ 
(देखिए कुमारी मैक्लिऑड) 
जोसेफ़िन मैक्लिआंड, कुमारी ३१६, 
३४६, ३७६ 
ज्ञान १२०, १३५-३६, १७६, १८७, 
२४३-४५, २४७, २५३, २५६, 
२५८-६०, २६२, २६६, २६९- 
७०, २७४, २८१-८२, ३१२, 
३३०, ३३५, ३३६, ४०१; और 
१७; लक्ष्य 
२७५, २८% 
२९१; २६०, २६३-६४ 
२९८-९९ 
ज्ञानकांड Yo, २०२, २७३, २७४ 
ज्ञान, उसकी महत्ता ४०, od, 
१२१-२२; पंथी १३५; भक्ति 
१८१-८२; मार्गी १३६; योग 
२४७-४६, २५३, SD 
२५६, २६०; शास्त्र Si 
मूलक द्वैतभूमि १००; रूपी 
ज्योति ३६ 
ज्ञानातीत १५४ 

ज्ञानालोक ६५, ६७, ६८, २५६ 

ज्योतिर्मय gia ८६ 

ज्योतिषी गण ४१ 

ज्योतिस्तम्भ पुरुष ४६ (देखिए श्री 
रामकृष्ण) 


झेलम ४०६ 


ट्रब्यून' ३८८ 
टेहरी ३६० 


ठाकुर घर २५, २२४; बाड़ी ७२ 


डॉक्टर जेन्स ३१७; नन्जुन्दा राव 
३०६; ANT ३१५, ३७१, 
रामलाल ag २४; शशिभूषण 
घोष ४६, ३२३, ३२६ 

‘sia’ (पत्रिका) ३६८ 

डारविन ११४-१५, 

डाविनवाद २४८ 


११७, २७३ 


ढाका ३०,१७६-७७, ३८१ 


तंत्र मंत्र १४७; 
शास्त्र १२८ 

TAT १६५ 

तत्त्वज्ञान ३१६ 

'तत्वमसि' १६९, ३३६ = 

तपस्या १३४, १५७, २१६; दू 
के निमित्त कर्म ७३ 

तमोगुण १७, ६५, १४२, १४४- 
४५, १६६, ३८३; गुणी १४४; 

तम्बाकू २१६ 

तांत्रिक संन्यासी १७७; पंडितों 
२२६; मत २२६ 

ताजमहल १७० ` 

तामस प्रकृति १५४ 

तारा ३८४ 

तिब्बत १८, ३४९ 

तिब्बती ३१६, ३३२ 


भावना १७७; 


४२० 
विमिगल (विशालकाय समुद्री जीव) 


१२८ 

तीर्थयात्रा ३८८ 

तुरही-भेरी १६६ 

तुरीयानन्द, स्वामी ७, Yo, ३५०, 
३८६ (देखिए हरि) 

तुलसी १६३, ३७०, ३७५, ३६६; 
पत्र ३४७ 

'तृणादपि सुनीचेन’ ५१ 

तेलंगी १४६ 

Go उप० (To feo) २५९ 

त्याग ४४, ६२, १२६, ` १४१, २०८, 
३३७, ३४०; सूलमत्र १४०; 
वैराग्य ६५; AT ६५ 

त्रिकालदर्शी ९८ 

त्रिगुणातीतानन्द, स्वामी १०६-११, 
३६९, ३८१ (देखिए सारदा) 

'न्निपुटीभेद' १६६ 

त्रिमृतिवाद २६५ 


थियोसाँफ़िस्टों ३१८, ३६६ 


दक्षिण भारत ३४९ 

दक्षिणेश्वर २६, २८, ७२, १३२, 
१५८; JOR, २३० 

दघीचि ३३ 

दण्डी योगी १५२ 

‘a मंडे रिव्यू” ३५८ 

दमयन्ती ४० 

दयानन्द, स्वामी ३२७ 

दरिद्र नारायण २१५ 

दर्जीपाड़ा १३ 

दशन, पाश्चात्य ११५३ शास्त्र २०, 
२८१, २९०; AST ११५ 

दलबन्दी १३७ 

दातव्य चिकित्सालय ७६ ` 

दाजिलिग ३१, ३०४, ३०६, ३०८-९, 
३१५-१६, ३१६-२०, ३२४, ४०१ 

दार्शनिक पंडितों १६; पक्ष २४८; 
विवेचन ३४८ 

४२१ 


दासगुप्त रणदा प्रसाद १६६ 

दास्य भाव १६६ 

दिगम्बर २४ 

दिनाजपुर ३६५ 

दिल्ली ३६१ 

दीक्षा ६८ 

दीननाथ ३६८ 

दीन्‌ ३६५, ३६६, ३८८ 

'दीयतां भुज्यताम्‌’ १२३ 

दुन्दुभि-नगाड़े १९७; नाद १६७ 

दुर्गा २०३; पूजा २०३, २०५, 
e 


२० 
बुर्गोत्सव-विधि २०३ 
दुर्योधन 


देवदारु ४१० 

देव-देवी-पुजा ४४ 

देवघर, वेद्यनाथ ९७ 

देवभोग १३५ 

देवलघर ३४७ 

देवी, अरुन्धती ५३ 

देवेनद्रनाथ ठाकुर ४०१ 

देशप्रथा १४८ 

देशाचार ३२, १४६, १८४ 

देशी, आयुर्वेदिक दवाएँ १८८ 

देहरादुन ३७४, ३८०, ३८६-६०, 
३९२ 

दोष, आश्रय, जाति, निमित्त १४५ 

द्विजाति ७३, ७५ 

BT २८५-८६, ३१२; कल्पना १६३; 
बोघ ९६; भाव २६, २५५; भूमि, 
ज्ञानमूलक १००; संघात १६६ 

gather २५७ 

तवाद २६५, २७१; वादी १६२) 
२६४, २६२, ३४० 

larda मत २३४ 


अनुकमणिका 


धनकुबेर १७६ 

घरमे १९, ५९, ६८, १०५, १०७, 
११२, १२८-२९, १३६-३६, 
१४५-४६, १५६, १६७, १७४, 
१७७-७८, १८४, १८६, २१५, 
२३०, २४९, २५८, २६१-६२, 
२६४, २६६, २८४, २९३, 
२६७, ३१८, ३२६, ३३१, 
३२५-२६; ईसाई ३१५, ३९५; 

बेसेन्ट, श्रीमती ३६९ 

बोस्टन ३९२-९३ $; निवासी ३६२ 

बौद्ध २५६, २८६, ३१२, ३१८; 
धर्म ६४, ८२, १४३-४४, १४६, 
१७०, २६५; मत ३१७-१८; 
युगा १८१; श्रमणों ८२ 

ब्रह्म १६, WS, ५५, ९९, १२७, 
१३१, १३६, १६३, १६६, 
१६८, १८७, १९७-९८; २००; 
२५३, २५५-५६, २५८, २६०; 
२७०, २७८, २८०-८१, २८८, 
२९६, ३०५; अद्वितीय २५७; 
ज्ञान Ro, 8, ४७, ६२- 
३, ८२ १५२ १७४, 
१६४, १६७-६८, १८२, १८७, 
२०८; तत्त्व १२७, १६४, 
१६६-६८, १९९, २२६; दशन 
१५४; नित्य स्वरूप ३०५; 
परमात्मा २५४ ; पूर्ण ३२६: 
प्रकाश १६, ५८ ; भाव १६४, 
१६८, ३११; विचार १८१; 
विद्‌ १६७, २६२; विद्या ६६, 
१२०-२१, १७१, १८५, १९६, 
२०७; विद्या-साषना ६१; सस्य 
१६५; सूत्र २२६; सूत्र भाष्य 
२२३; सृष्टिकर्ता १६२; स्वरूप 
१०१ 

ब्रह्मज्ञ ३३, ४६, ६२, ६% 
८२, १५३, १६७, १८२, १८% 


८६; पुरुष २३; १६२; साधुओं 
१६५ 


ब्रह्मज्ञानी Yok, Yow 

ब्रह्मचयं ३९, ५९, १८३, १८५-८६ 
१८९, १६६, २२६ 

ब्रह्मचर्याश्रम १२० 

ब्रह्मचारिणी ३७, १८१, १८४; 
विधवा १८३ 

ब्रह्मचारी २४, ३७, ६२, ११६, 
१२१, १२७, १७४, १८१, 
१९५, २०३-४, २२०, २५६; 
हरिप्रसन्न ३७४ 

ब्रह्मपुत्र १७६ 

ब्रह्मवाद १६२ 

'ब्रह्मवादिन' (पत्रिका) ३०२, ३५३, 
३९६, ३९८ 


ब्रह्मा १३४, १८२, २०६, २०८ 
२३६; वेदकर्ता, 
१४० 


ब्रह्माण्ड ८३, २२६ 
ब्रह्मानन्द; स्वामी ४६, ६०, ११२, 
१३३, १८६-९०, २०४, २२०; 
३२१, ३२९, ३३४, ३३७, ३४६, 
३५०-५२, ३६७-६८, ३७१, ३७३; 
३७५, WE, ३८२, ३८४, ३८६, 
३८८, ३९१-६२,४०२, ४०६,४०८ 
me 
१३३ 
ae ३५७ 
ब्राह्मण १२, ७३, ८१-२. १०६, 
१०८, १४६-४८, १५५ ३१६ 
३३१, (Mo feo) १९, ८; 
कन्नौजी १४६; पंडितों १८१ 
२०४; परिवार ३१६; ' सन्ताने 


३४१ 
ब्राह्मण-चाण्डाल (समन्वय रूप) १२३ 
ब्राह्मणत्व ८१ 
ब्राह्मण भाग ३२८ 
ब्राह्मणी, दरिद्र २४ 
ब्राह्मणेतर जाति १४७, ३०६ 

भक्ति १२०, १३५-३६, १६७-६८, 
कृत्रिम १४५; परा १३६-३७ ¦ 
मार्ग १६८ ; योग २५३ ; शास्त्र 

भक्तियागी प्रेम २५३ 

भगवती ३८, १८२ 

भगवत्‌ प्रेमी 

भगवद्गीता २५८ (देखिए गीता) 

भगवान्‌ २२, ५०-१, ६६, ८३-४, 
१७१, २४२, २४५, २५७, 
२६६, ३२७, ४०५, ४०९; 
ईसा २३० 

भगिनी निवेदिता ११४, २१२, ३१६, 
३३३, २३६, ३४१, ३५४, 
३६० ३७६, ३८६, ४०२, 
४०६ (देखिए कुमारी नोबल) 

भट्टाचार्य BATA २०५; मन्मथ 
१०३ ; रघुनाथ ३९० 

भवनाथ ३७४ 

भवभूति ३१४ 

भवसागर १६८ 

भागवत ९७, १५६, २२३ 

भागीरथी २३, ७९, २०५ (देखिए 
गंगा) 

भाग्य लक्ष्मी १०६ 

भारत १०, १६, २१-३, ३७-८ 
४६, ५१, ५२, ६५, ८२, १०३-४, 
१०६-८, १२७-२८, १३७-३८, 
२०७, २५९, २६४, २८१-२ 
२८६, २९७, ०६-७; ३१० 
१३, ३१६-१६, ३२७, २२५, 
३३७) ३४१-४४, ३५१, ३५५, 
३५६-६०, २६४, ३६६-६७) 
३७३-७४, ३७६, २८६, २६३, 
३९६, ३६८, ४०८; उसका 
पतन १८१; उत्तर ३६७; 
गरीबी ३३६; दक्षि ३१५, 
३६७; घमंवीरों का जन्म २६; 


४२६ 
मध्य ११, ३७५; मैदानी प्रदेश 
३३१; _ वैशिष्टय ३८ (देखिए 
भारतवर्षं) 

भारतचन्द्र १६० 

भारतभूमि १५५, ३१० 

भारतवर्ष, ३७, ७१, १५०, १७०, 
३३४ 

भारती” (पत्रिका) ३०६ 

भारतीय ३७४; जनता ३१०, 
३४४; घमं ३०७; पोशाक 
३३२ ; साहित्य २ 

भाव ८४; जगत्‌ २६१ ; समाधि २२; 
साधना २२२ 

भाषा, बगला ९५, ११० १६०; 


मद्रासी ७१ ; वैदिक ५२ ; संस्कृत 
१६-२१, ९४, १३७, २०८ 

भाष्यकार ५३, १५२, १६७, १८७ 
श्री शंकराचायं ३५ 

भुतहा मकान! २६ 

भू-स्वर्ग ४११ 

भैरव ७४-५ 

भोग १२७ 

भौतिक तत्त्व २५५; पदार्थं २४९ ; 
यंत्र WR; वाद २८२, ३१६; 
वादी २८१; विज्ञान १३१, 
२६९ ; शास्त्र ३३८, ३५०; 
शक्ति & 


मंगल चण्डी पूजा २६ 

मठ, TTS ३६४, ४११ 

भठाध्यक्ष १२१ 

'मतयादविहीन' २५८ 

मथुर बाबू ४६ 

“मदर चर्च! ३६६, ४१० 

मद्रास १८, २२, ७०, १५५, ३०३, 
३०८, ३१३, ३२२, ३२४, 
३४९, ३५५-५६, ३६५, ३६८, 
३७३, ३९४, ३६६-६८, ४०१-२ 

मन्मथ बाबू ७० 

मन्वादि संहिता ६४ 

भरी ३७०, ३७८-८२ 

महाकाली ३७; पाठशाला ४० 

महाप्रभु चेतन्यदेव ८३ 

“महाबोधि-संस्था' ३५४ 

महाभारत ६४ 

महामाया ३६, ४३, १२४, १८१- 
८२, १९७, २०३, ROK, २२२, 
२२५, २२७ 

महाराष्ट्र १४६ 

महावीर १७, ८५, १३८, १६०, 
१८०, १६१, १६७-६८ 

महावारुणी योग २२८ 

महालय १६४ 

महाशक्ति १७३, १९७, २६७ 

महाशिव १०२ 

महासमाधि २३७ 

पँ २३०, ३०५ 
(देखिए श्री रामकृष्ण) 

महिम ३२१ 

महिम्न-स्तोत्र ३१ 

महुला ३५० 

महेन्द्रनाथ गुप्त wy, (Mo feo) 
३८५ (देखिए मास्टर महाशय) 


अनुक्रमणिका 


महेन्द्र बाबू ७६, ३६६ 

माँ काली १७, २७, १७२; महेश्वरी 
१९७; भगवती ६६ 

माटिन, श्री और श्रीमती ३३२, ३५६ 

माता जी ३७-८, ८९, १८३, २०३- 
६, ३८०, ४०४ 

मातृ भाषा ३२०; भूमि ४०५-६ 

मानवीय सामान्यीकरण २४३ 

माया ३०, ३२, ५०-१, ९८, 
१००-१, १०५, १६२, १८१- 
८२, १८६, १६२, २२१, २४३, 
२५४, २६१, २७१, २७४, २७८, 
२८२-८४, २८८, २६२, २६५, 
३४० 

माया-मोह ६६, २३१ _ 

‘are (मन का पूर्व संस्कार) ४४ 

मारवाडी वैश्य वर्ग १० 

ante ४०६ (देखिए भगिनी निवेदिता) 

मार्ग रेट नोबल, कुमारी ३५७, ३६७, 
४०० ( देखिए कुमारी मार्गेरेट 


नोबल ) 
मार्गो ३७६ (देखिए भगिनी निवे- 
दिता 


मास्टर महाशय ७५, ३२१-२२, ३७०५ 
३८५, ३८८-८६, ४०७ ( 
महेन्द्रनाथ गुप्त) 

गिचिगन ३४८ 

मिताक्षरा १४८ 

मित्र, इन्दुमती (श्रीमती) ३७२, 
३८७, ३८६; प्रमदादास ३२५; 

२१७; इरमोहन २८, 
१०६; हरिपद ३६८ 
(मिरर (देनिक प्रत्र) ८ 

मिलवाद २४८ 

मिलिन्द (यूनानी बैक्ट्रियन राजा) 
२६५ 

'मिशनरियों ३६९ 

मिश्र ३१० 

मिस्टर कॉटन १७७ 
मीनावतार ५४ 

मुक्तात्मा ७१ 

मुक्ति १६, ५९, १३०, १८७, १६६, 
२००, २५६, २६०, २६४- 
६५, २७२, २७४-७८, २८०- 
८२, ३४४; लाम ३०५ 

गुखोपाध्याय, नीलाम्बर ७२; 
इयामाचरण ३६६; श्यामापद 
३७४; ऋषिवर ३६८, ३७० 

मुगल बादशाहों १७० 

मुण्डकोपनिषद्‌ (पा० टि०) २५५, 
२६७ 

मुमुक्षुत्व ३०५ 

मुशिदाबाद ७६ 

मुसलमान ३०, ६८, १०४ 

मुहम्मद सरफ़राज हुसेन ४०५ 

सूतिपूजा २८१ 

भूलर, कुमारी १८-६, ३०६, ३२०, 
३३२, ३३७, ३४८, ३६०-९६१, 
३९ १, ४० 0 

म्रुगजल १०० 

मृगतृष्णा २५४, २६१. 

मृदंग २५, १९६ 

HART १७ 

“मेघनाद-वघ' १६०-९१ 

मेबेल ३४८, ३६० 

भेरी ३४२-४५, ३६६, ४१० 
(देखिए मेरी हेल, कुमारी); 
३३१, ३५८-५९ (देखिए मेरी 
हेल्बायस्टर ) 

मेरी हेल, कुमारी ३१०, ३१५, 
३४२, ३४८, ३६६, ४१ ० 

मेरी हेल्बॉयस्टर ३३१, ३५६ 
ब्रह्म हँ ६६ 

मैक्लिऑड, कुमारी ३४७, ३६२, 
३९७, ३६६, ४००, ४०३-४, 
४१० (देखिए जो-जो') 

मैक्समुलर ५२-३, २४८ 

मैत्रेयी १८१, ३१३ 


मोक्ष १०८; साभ २५३ 

“मोची मुटिया' (एक कथा) १२५ 
मोहिनी बाबू १७६ 

म्लेच्छ ३२६-२७ 


aafia ८० 

यज्ञोपचीत १४५ 

यथार्थ ज्ञानी २४३; दान २५७; 
प्रेम २५७; सत्य २५७ 

यम ८४, ३१२ (देखिए यमराज); 
लोक ३६७ 

यमराज ३२६ 

यवन ६२ 

याज्ञवल्क्य १४६, १४९ 

श्यामा १६४, You, २२० (देखिए 
माँ काली) a 


श्यामाचरण मुखोपाध्याय ३६६ 

श्यामापद मुखोपाध्याय ३७४ 

श्रद्धा, उसका अर्थ, नचिकेता और 
श्रद्धा १३७; वेद-वेदान्त का मूल 
५७ 

श्राद्ध क्रिया ६०-१ 

श्री अमरनाथ (तीर्थस्थान) ६१ 

श्रीमती ऐडम्स ३१६ 

श्री कृष्ण १६, १३८-३९, १५३, 
३२८, ३४८; ज्ञान, भक्ति, योग 
के स्वरूप १७ 

श्रीनगर ३६८-६९, ३७०-७१, ३७३, 
२७५-७६, ४०९ 

श्री रामकृष्ण १३, १५, २०-३०, ३५, 
४५-६, ४८-९, ५३, ६३, ७०-६, 
७८-८०, ८८-९, ९५, ६९, 
१०२, १०९-१३, ११८, १२१, 
१२३, १२५, १३०, १३२, 
१३५-३६; १३८-४१, १४६, 
१५४, १५६-६१, १६५, VER, 
१७४,७५, १७८, १८३, १८५, 
१९७-९९, २०३-५, २०७-१२, 
२१५-१८, २२०, २२४-२६, 


४३२ 


२३१-३२; २३६, २६४, ३०८, 
३१८, ३२६; एक कुशल बाग़बान 
२२७; महा समन्वयाचायं २३०, 
३०५, ३४६, २५४, ३८८, ३६४ 
श्रुति १४४-४५, १४८ 
श्रेय” १६६ 


षष्ठी-पूजा २६ 


संगीत-विद्या ७५ 

संन्यास ६०, ६७, २१९; अन्तर्वाह्म 
२६४; आश्रम १२१; ग्रहण ६२, 
१०९; धर्म ६२-३; प्रथा ६६; 
भेद : आतुर, मकंट, विद्वत्‌, विवि- 

3 दिषा ६३; व्रत ६०-१, ६२, २२० 

संन्यासाश्रम ६१, ६६ 

संन्यासी ६७, ८४-५, ९४, १११, 
१२७, १४०, १५७, १७४, १७८, 
१८७, २१६, २१८, २३०-३१, 2 
२६८; कर्मख्रोत और भारत के 
मेरुदंड ६५-६; जीवन २२६; 
हिन्दू २०५ 

संप्रदायदादी २५६; घमं २७२ 

संस्कृत ७, २६४, ३०८; पंडितों 
२०; पाठशाला २२६; भाषा 
१६, २०-१, ९४, १३७, २०८; 
स्तात्र २७ 

संहिता ६४, ३२७ 

संहिताकारो ३६ 

सक्रेटिस ३६० 

सच्चिदानन्द ५७, १३३, १६५, २६२- 
९३; उसका अर्थ १३६; तत्त्व 
२६१; सोऽहम्‌ २८०; स्वरूप 
१३३, १२७ 

सतयुग २८० 

सत ५१, १३६, २४७, २६७ (सजक 
तत्त्व) २६१ 

सतू-असत्‌ ५० 

“सत्यः २४३-४४, २५७ 

'सत्य और SAT २८४ 

सत्त्व गुण १४४ 

सत्त्व गुणी १४५ 

सदानन्द, स्वामी ५६, २६२, २६५, 
३७१, ३८६, ¥o १, ४०३-४ 

सनातन तत्त्वों १३८; धर्म १२८, 
१६०; पुरुप २४५ 

सन्त पाँल २४६ 

सन्थाल (स्त्री-पुरुष) २१३-१४ 

सन्दुकफू ४०० 

'सभ्यता' २१; प्राचीन २१; रोमन 
१०८ - 

समत्व दशंन ५१ 

सम भाव १२६, १५७ 

समाधि ५५, १३३, १५१, २६३; 
उसके भेद : निःशेष, परम fafa- 
कल्प, ६६-१००, २२२; सवि- 
कल्प २२२; भूमि ५५; मन्दिर 
२०४; लाभ १०१ 

सरकार शरच्चन्द्र (स्व०) ४६, 
११६ 

सरला घोषाल ३०६, ३०६ 

सरस्वती १६, ६४ 

सर, हम्फे डेवी २६२ 

सवै खल्विदं ब्रह्म’ १६६ 

सविकल्प ध्यान २२२ 

ससीम २८८ 

सहारनपुर ३६४, ३८६-६० 

सांख्य दशन ११५ 

साउटर, कुमारी ४०६ 

सागर ३८० 

साधन-मजन २६, ४७, Ko, ६३, 
७७; ६८, ११०-११, २१०, 
२१६-१७, २२१, २३४ 

साधना स्थान २८ 

साधु, कल्याणदेव ३६२ 

सान्याल, रामब्रह्म ११४ 

सापेक्षिक सत्य ८३ 

साम्यवाद, सावंभौम ३०७ 

सायण ५४ ; भाष्य ५२ 

सायणाचायं ५२-३ 


अनुकमणिका 


सारगाछी ७६ 

सारदा २२७, ३५३, ३६९, Io- 
८ १, ३८४-८५, ३९५, ४० १, 
४०६ (देखिए ग्रिगुणातीतानन्द 
स्वामी) 

सारदानन्द स्वामी ७४, १०२, २२३, 
२३७, ३०३-४, ३४९-५०, ३५३, 

, ३६७-६८ (देखिए शरत्‌) 

सार्वं भौमिक ga’ ३५८ 

सावित्री ३८, ४०, १८४, ३१३ 

सिंह, गुरु गोविन्द ६७; कर्मशील और 
शक्ति-साधक ३८ 

सिक्ख जाति ६७ 

सिद्धाई (विभूति) ६८ 

सिन्ध ३७०-७१, ३८६-८९. 

सियालकोट ३८८ 

सीता ३८, ४० 

सीतापति ७४ (देखिए रामचन्द्र) 

सीता-राम ३०६ 

सी० सेवियर (श्रीमती) ३७६ 

gra १, ३८६ (देखिए शुद्धानन्द) 


सुबोध २२७ (देखिए सुबोधानन्द, 
स्वामी) 


सुबोधानन्द, स्वामी २१३ 
सुभल घाटी ३५२ 
सुमात्रा १८ 
सुमेर २२१ 
सुरधुनी गंगा २७ 

सुरेन्द्र ४०४ 


बाबू २१७ (देखिए सुरेश मित्र 
tos सुरेश मित्र) 


सुशील ३६९, ४०४ 

सुषुम्ता २३६ 

सूयं १६, ३५ WE, ९६, ६६, १०४, 
१२९ १५८ १७६, २१०, २४८, 
२५७, २७०, २९५-९६६, ३२५, 
३३०, ४०१, ४०६ 

सृष्टि १०० 

सेन, नरेन्द्रनाथ ८ 

३७४-७५, 
३६१, 
३६१, 


सेवियर ४०-३, ३७०, 
१४०७; दम्पति ३४८, 
३७४; श्रीमती ३२०, 


३८७ 

“सोऽहं aise” ९६७, २५६ 

सोऽहमस्मि १६६, २६७ 

सोहनी,लाला राजहंस ३७६ 

TEST ३३१, ३४८, ३५६-६२) ३६६, 
३७५; श्रीमती ४०६ 

स्टार थियेटर १८२ 

स्त्री-आचार ३२, १४६; प्रथा १४८; 
मठ १८३; शिक्षा ३८, १८४, 
१८६ 

स्थापत्य विद्या ८२, १७१ 

स्म्रिग डेल ३७६ 

स्पेन्सर, हबंटं २४८ 

समातं पंडित (रघुनन्दन) ३२ 

स्मृति १४८, १५०; पत्र ३६६; 
शास्त्र १४८ 

Ao गोपाललाल शील १६ 

स्वदेश-प्रेम ३१० 

स्वरूपानन्द स्वामी २२३ 

स्वगं १३४, २४३, २५६, २६१, 
२६४, २६६-६८, २९३, ¥१०- 
११; दुत २६८ 

स्वामी अखण्डानन्द ७६, ३३५, ३६३, 
३७८; अद्वैतानन्द २१४; आत्मा- 
नन्द ३६२; कृष्णानन्द २०४; 
तुरीयानन्द ३८६; त्रिगुणातीतानन्द 
१०९-११, ३६६, ३८१; दया- 
नन्द ३२७; नित्यानन्द ६०-१, 
१५६, २१५८; निर्भयानन्द 
१५८, १९१; निर्मलानन्द १६२; 
निरंजनानन्द ६, २०, २८-३०, 
१८०, १८८; प्रकाशानन्द २५, 
४६; प्रमानन्द ७८, ६६, Yor, 
१५९, १६१, १६८ २०३, 


४३४ 
99१ 3 
२५-२६, २६०; न्रह्मानन्द 
vs ६०, ११२, १८९, २२०, 
“३३४, ३३७, २४६, २३५२, 
३५५, ३६७-६८, ३७३, २७५, 
३७६, ३८२, २८४, ३८६ 
३८८, ३९१-६२, ४०२, ४०६, 
४०८; योगानन्द ४१, ४४०७, 
४१, ७०-१; रामकृष्णानन्द ६४, 
२१७, २०८, २६२, २७२, 
३६४, ३६८; विज्ञानानन्द १५६, 
१७३; विवेकानन्द २४, २०७ 
२१३, २८४; शिवानन्द २० 
६३, २३६, २६३; शुद्धानन्द ३४, 
४३, २२८, ३२३, ३४६, ३७०; 
सदानन्द ५६, १०२, २०८, ३६५; 
सारदानन्द ७४, २३३, २३७; 
सुबोघानन्द २१३ 


हंकर देव १७७ 

हनुमान २२, २५, १६६, २६८ 

हरि २२७, ३८६, ३८८, ३६०-११ 
३६३, ३९५ (देखिए स्वामी 
तुरीयानन्द) 

हरिपद मित्र २६६, २८९ 

हरिप्रसन्न २७५, WE, ३८५, ३८८, 
३१०; ब्रह्मचारी ३७४ ` 

हरि भाई १६१, ४०४ 

Bae स्पेन्सर २४८ 

हाबू ३६० 

हालिस्टर ३४८ 

हॉली दम्पति ३६० 

हावड़ा २३, ३९४, ३६६, ४११ 

हास्यजनक गैस! (Laughing 
Gas) २९२ 

हिन्दू ६८, ७३, १७२, २०१, २६२, 
२६५, २७३, २७५, २८६, ३१५, 
३७४, ४०५; कट्टर १०२; 
जाति ११३; जीवन २०२; 
दानिक २८४; TH १२, ६५, 

८२, ९४, २०७, ३१६, ३२५; 
मत ३१६-१८; शास्त्रों १७९; 
संन्यासी २०५; समाज २०२ 

हिप्नोटाइज़ १४७ 

हिमालय ६, ६९, १५१, १९०, 
२५९, ३०५, ३२०, ३३०, ३४१, 
३४७, ३५६, Wo, ३७२, RER- 
६७ 


हुगली १०४ 

हेन शोल्ड ४१० 

हैमण्ड, श्री, और श्रीमती ३२० 

हैरियट ३१५-१६, ३४२, ३४५, 
३९६ 

हैरि सेवियर ४०४ 

होरमिलर कंपनी २७ 

होलिस्टर ३७६ 

